

مکتبہ اشرفیہ

اصلاحی نصاب

مکتبہ اشرفیہ، لاہور، پاکستان
محمد رفیع صاحب، لاہور، پاکستان

- | | |
|----------------|-----------------|
| ○ حقوق الاسلام | ○ حقوق الوالدین |
| ○ حقوق النعمان | ○ حقوق النعمان |
| ○ حقوق النعمان | ○ حقوق النعمان |
| ○ حقوق النعمان | ○ حقوق النعمان |
| ○ حقوق النعمان | ○ حقوق النعمان |
| ○ حقوق النعمان | ○ حقوق النعمان |

لاہور، پاکستان
محمد رفیع صاحب، لاہور، پاکستان

مجموعۂ تالیفات اشرفیہ

اصلاحی نصاب

(اضافہ شدہ ایڈیشن)

حکیم الامت، مجدد الملت حضرت مولانا شاہ محمد اشرف علی تھانوی قدس سرہ

○ حیات المسلمین

- جزاء الاعمال
- حقوق الاسلام
- تعلیم الدین
- حقوق الوالدین
- فروع الایمان
- آداب المعاشرت
- قصد البیہل
- اغلاط العوام
- زوافاسعید (فضائل درود شریف)

ادارۂ تالیفات اشرفیہ

ریلوے روڈ - چوک لکڑ منڈی - طمان

نام کتاب	— — — — —	”اصلاحی نصاب“
ناشر	— — — — —	محمد اسحاق عفی عنہ
بار اول	— — — — —	ایک ہزار
تاریخ اشاعت	— — — — —	ذی قعدہ ۱۴۰۵ھ
سرورق	— — — — —	
کتابت	— — — — —	محمد یوسف جاوید ملتان
طباعت	— — — — —	نیو اسلامی آرٹ پریس ملتان
بائینڈنگ	— — — — —	سجاد بک بائینڈنگ ہاؤس ملتان
قیمت	— — — — —	۵۲ روپے



ملنے کے پتے

- ادارہ تالیفات اشرفیہ ، پوسٹ بکس نمبر ۴۳۰ - ملتان
- کتب خانہ منظرہری - گلشن اقبال - بلاک نمبر ۲ - کراچی
- ادارہ اسلامیات - انارکلی - لاہور
- مکتبہ امدادیہ - بیت الاشرف - باغ حیات سکھر
- مکتبہ رشیدیہ - ساہیوال
- مکتبہ مدنیہ - اردو بازار - لاہور

إضافة شدة إصلاحی نصاب

کے متعلق رائے گرامی !

حضرت اقدس سیدنا و مرشدنا ڈاکٹر محمد عبدالحی صاحب عارفی دامت برکاتہم
خلیفہ ارشد :

حضرت حکیم الامتہ مجدد الملت مولانا شاہ محمد اشرف علی صاحب تھانوی نور اللہ مرقدہ

”میرے خیال میں کتابوں کا بہت ضروری اور
مفید انتخاب ہو گیا ہے۔“

انشاء اللہ بہت نافع ثابت ہوگا۔ اللہ تعالیٰ
شرف قبولیت عطا فرمادیں۔ آمین“

محمد عبدالحی عارفی۔

عرضِ ناشر

سُخْرۂ وِصلیٰ علیٰ رسولہ الکریم — اصابعد :

الحمد للہ — اضافہ شدہ اصلاحی نصاب "کانیا ایڈیشن آپ کے ہاتھوں میں ہے۔" "اصلاحی نصاب" کے کئی ایڈیشن لاہور اور کراچی اور ملتان سے نکل چکے ہیں اور مقبول نام ہو چکے ہیں — لیکن — ادارۃ تالیفات اشرفیہ ملتان کا حضرت شیدنا مرشدنا ڈاکٹر محمد عبدالحی صاحب مدظلہم کے مشورہ سے زاد السعید کے اضافہ کے ساتھ یہ بالکل نیا ایڈیشن ہے — اب الحمد للہ پوری دس کتبوں کا مجموعہ ہو گیا —

حق تعالیٰ شرف قبولیت نصیب فرمادیں — آمین !

احقر ان تمام احباب کا تہ دل سے ممنون ہے جنہوں نے اس میں تعاون کیا۔ بالخصوص حضرت مخدومی الحاج محمد فاروق صاحب مدظلہ کا جنہوں نے اس کتاب کی اشاعت میں بھرپور تعاون کیا۔ فجزاھم اللہ الحسن الجزا :

احقر محمد اسحاق عفی عنہ

۲۲ شوال ۱۴۰۵ھ

فہرست مضامین

(حیوۃ المسلمین)

(۱)

صفحہ	مضمون	صفحہ	مضمون
۶۷	روح نہم :	۲۱	مقدمہ حیوۃ المسلمین
	اکرام المسلمین اور ان کے حقوق	۲۸	روح اول : اسلام و ایمان
	کی ادائیگی		روح دوم :
۷۲	روح دہم :	۳۰	علم دین سیکھنے سکھانے کی فضیلت
	اپنی جان کے حقوق اور ان کی ادائیگی		روح سوم :
۸۱	روح یازدہم :	۳۲	علم حاصل کرنے کا طریقہ اور قرآن مجید
	نماز کی پابندی		پڑھنے و پڑھانے کا ثواب
۸۷	روح دوازدہم :	۳۸	روح چہارم :
	مسجد بنانے کی فضیلت		خدا اور اس کے رسولؐ سے محبت کرنا
۹۳	روح سیزدہم :		روح پنجم :
	کثرت سے اللہ کا ذکر کرنا	۴۳	تقدیر و توکل
۹۹	روح چہار دہم :	۴۹	روح ششم :
	زکوٰۃ کے حکیمانہ رموز		دعا کی اہمیت
۱۰۵	روح پانزدہم :	۵۴	روح ہفتم :
	انفاق فی سبیل اللہ		اللہ والوں کی صحبت
۱۱۲	روح شانزدہم :	۶۰	روح ہشتم :
	روزہ کی حقیقت		اسوۂ حسنہ

صفحہ	مضمون	صفحہ	مضمون
۱۵۱	روح بست و دوم :	۱۱۸	روح ہفتدہم :
	گناہوں سے اجتناب		حج کی فضیلت
۱۵۸	روح بست و سوم :	۱۲۵	روح ہشدهم :
	صبر و شکر کا بیان		قربانی کی اہمیت
۱۶۲	روح بست و چہارم :	۱۳۱	روح نوزدہم :
	دیاندار لوگوں سے مشورہ		آمدنی و خرچ کے مسائل
۱۷۱	روح بست و پنجم :	۱۳۷	روح بستم :
	امتیاز قومی		نکاح کا فلسفہ
۱۷۸	روح بست و ششم :	۱۴۴	روح بست و حکیم :
	جہاد و شہادت		دنیا سے بے تعلقی

۱۸۹
۲۳۶

جزالاعمال

(۲۱)

تعلیم الدین

(۳۱)

صفحہ	مضمون	صفحہ	مضمون
۲۵۱	بعض کبائر		مقدمہ
"	شعب ایمانیہ	۲۴۱	عقائد و تصدیقات :
۲۵۳	معاصی کے بعض دنیوی نقصانات	۲۴۸	اقسام شرک
۲۵۴	طاعات کے بعض دنیوی منافع	۲۵۰	بدعات

صفحہ	مضمون	صفحہ	مضمون
۲۷۸ تا ۲۸۰	پوشش و زینت - آداب طب	۲۵۶	اعمال و عبادت :
۲۸۱	آداب خواب و سلام	۲۵۹	باب الصلوٰۃ
۲۸۲	آداب استیذان و مصافحہ وغیرہ	"	کتاب الجنت ارن
۲۸۹ تا ۲۹۲	آداب مجلس - آداب متفرقہ	"	کتاب الزکوٰۃ والصدقات
۲۸۸	حفظ لسان - حقوق و خدمت	"	کتاب الصوم (روزے کے احکام)
۲۹۲ تا ۲۹۰	سلوک و مقامات :	۲۹۰	باب تلاوت القرآن
۳۰۰ تا ۳۰۴	بیعت - ریاضت و مجاہدہ	"	باب الدعاء والذکر والاستغفار
۳۱۸	اخلاق ذمیمہ - مسائل فرعیہ	۲۹۱	باب الحج والزیارۃ والیمین والنذر
۳۲۱	اصلاح اغلاط	۲۹۲	معاملات و سیاسیات :
۳۲۹	عورتوں اور مردوں کی مخالفت	۲۹۹	باب النکاح
۳۳۱	رفع اشتباہ	۲۶۲	معاملہ سیاست
۳۳۱	موانع طریق :	۲۶۲	حکومت و انتظام مکی
۳۳۵	وصایا کے جامعہ	۲۶۵	آداب سفر
۳۳۸	شجرہ پیرانِ حیات	۲۶۶	آداب معاشرت

فروع الایمان

(۴۱)

صفحہ	مضمون	صفحہ	مضمون
۳۴۹	وحدت الوجود	۳۴۳	ذیب اچہ مؤلف
۳۵۰	اقسام شرک	۳۴۵	پہلا باب :
۳۵۱	فرشتوں پر مریا عورت ہونے کا حکم لگانا		تنبیہ اول
"	رسل و کتب کا عدد متعین کرنا		تنبیہ ثانی

صفحہ	مضمون	صفحہ	مضمون
۳۶۷	رحمت و شفقت	۳۵۱	تحقیق تقدیر
"	رضا بالقضار	۳۵۲	اللہ و رسول کے ساتھ محبت
۳۶۸	توکل	۳۵۳	صرف اللہ کے واسطے محبت
"	حقیقت توکل	"	تعظیم و اتباع نبویؐ
۳۶۹	ترک کرنا عجب کا	۳۵۴	اخلاص
"	فرق درمیان ریا و بکر و عجب	۳۵۵	اقسام نفاق
۳۷۰	رفع اشکال متعلق عجب	۳۵۶	ریا کے خیال سے اعمال صالحہ ترک کرنا
"	ترک کرنا چغلیخوری اور کینہ کا	"	توبہ
"	ترک کرنا حسد کا	"	طریق توبہ
"	ترک کرنا غصہ کا	۳۵۷	خوف
۳۷۲	غصہ کا علاج	"	رجاء
"	ترک کرنا بدخواہی کا	۳۵۸	اللہ تعالیٰ سے نیک گمان رکھنا
۳۷۳	بدگمانی چغلیخوری	۳۵۹	حمبار
۳۷۴	ترک دنیا	"	خدا سے شرمانے کا طریقہ
۳۷۶	ترقی محمود و ترقی مذموم	"	شکر
۳۷۸	رفع اشتباہ	۳۵۹	شکر حقیقت نعمت کی قدر کرنا
۳۷۹	شکر	۳۶۰	حقوق استاد
۳۸۰	دوسرا باب :	"	حقوق پیر
۳۸۱	اقرار و اعمال کے شرط و شرط	۳۶۲	وفا
"	زیادت و نقصان ایمان	۳۶۵	تاسف
۳۸۲	تلاوت قرآن مجید	"	صبر
"	آداب مزدوری	"	تواضع

صفحہ	مضمون	صفحہ	مضمون
۳۹۸	حج و عمرہ	۳۸۲	قرآن کے ساتھ برتاؤ
۳۹۹	حج کے متعلق بعض غلط خیالات کی ملامت	۳۸۳	علم سیکھنا
۴۰۰	مشورہ حجاج	"	علم سکھانا
۴۰۱	اعتکاف	۳۸۴	فضائل علم و دین و اقسام
"	غرضِ اعتکاف	"	علم مفروض
۴۰۲	ہجرت	"	علماء پر الزام کا جواب
"	دفارِ نذر	"	حصولِ علم دین کے طریقے
"	بعض مرقع اور ممنوع نذریں	"	دُعا
۴۰۳	حفظِ عینِ رسم	۳۸۷	ذکر اللہ
۴۰۴	رفع غلطی و کفارہ و اقسام	"	عربی کا طریقہ تصوف
۴۰۵	بدن چھپانا	۳۸۸	استغفار
۴۰۶	پردے کے ضروری احکام	"	لغو اور ممنوع کلام سے بچنا
۴۰۷	قربانی	"	آفاتِ زبان
"	صرف قیمتِ حرم و قربانی	۳۹۰	طریقہ حفظِ لسان
۴۰۸	تہنیز و تکفین و صلوٰۃ و دفن	۳۹۱	تیسرا باب :
۴۰۹	ادائے دین (قرض)	۳۹۲	طہارت اور ہر قسم کی صفائی
"	مقدمہ قرض میں بے احتیاطیاں	۳۹۳	صدقہ
۴۱۰	صدقہ فی المعاملہ	۳۹۵	زکوٰۃ نہ دینے والوں کی اصلاح
۴۱۲	ادائے شہادت	۳۹۶	صدقہ فطر
"	جھوٹی گواہی اور جھوٹی نالش	"	مال میں علاوہ زکوٰۃ دیگر حقوق
۴۱۳	تعفف بائیکاچ	۳۹۷	روزہ
۴۱۴	ادائے حقوق عیال	۳۹۸	روزہ میں کوتاہی کرنیوالوں کی اصلاح

صفحہ	مضمون	صفحہ	مضمون
۲۱۸	قرضِ دنیا	۲۱۴	خدمتِ والدین
۲۱۹	مداراتِ ہمسایہ	۲۱۵	تربیتِ اولاد
"	حسُنِ معاملہ	"	صلہ رحم
"	انفاق فی الحق	"	اطاعتِ اُقا
۲۲۰	قدر دانی مالِ حلال	"	حکومت میں عدل کرنا
"	جوابِ سلام و عطس (چھٹیک)	"	اتباعِ جماعت
۲۲۱	کسی کو ایذا و ضرر نہ دینا	۲۱۶	اطاعتِ حاکم
"	اجتناب عن الہو و لعب	"	اصلاحِ باہمی
۲۲۲	راہ سے ڈھیلا اور پتھر ہٹا دینا	"	اعانتِ کارِ خیر
"	دعا و شکر	۲۱۷	امر بالمعروف و نہی عن المنکر
۲۲۳	ضمیمہ مفیدہ	"	اقامتِ حدود
"	قصیدہ	۲۱۸	ادائے امانت و اشاعتِ دین

حقوق الاسلام

(۱۵)

صفحہ	مضمون	صفحہ	مضمون
۲۳۲	رشتہ دار، استاد اور پیر کے حقوق	۲۳۰	اللہ تعالیٰ و پیغمبروں کے حقوق
۲۳۵	زوجین و حاکم و محکوم کے حقوق	۲۳۱	صحابہ و علماء و مشائخ کے حقوق
۲۳۸	یتیموں اور ضعیفوں کے حقوق	۲۳۲	والدین کے حقوق
۲۳۹	غیر مسلموں اور جانوروں کے حقوق	۲۳۳	اولاد اور انا کے حقوق
		"	سویلی ماں و بہن بھائی کے حقوق

۲۲۶ کب والدین کا حکم ماننا ضروری نہیں
۲۲۸ والدین سے نیکی کرنے کا حکم

حقوق الوالدین

(۱۶)

صفحہ	مضمون	صفحہ	مضمون
۲۵۴	اولاد کو اچھی تعلیم دینا فرض ہے	۲۴۹	والدین کے حکم سے بوی کو طلاق دے یا نہیں
۲۵۶	استاد، مرشد اور زوجین کے حقوق	۲۵۰	والدین کے حقوق پر جنت کی بشارت
۲۵۷	زوجین کا مال شرعاً علیحدہ علیحدہ ہے	۲۵۱	والدین کا نفقہ کب واجب ہے ؟
۲۵۸	شوہر کے حکم کے حدود	"	والدین کے حکم سے مشتبہ مال کھانا
"	خاوند کی موجودگی میں نفلی عبادت	۲۵۲	فاسق والدین کو نرمی سے نصیحت کرے

آداب المعاشرت (۱۷)

صفحہ	مضمون	صفحہ	مضمون
۲۸۸	آداب خط و کتابت	۲۶۰	حرف آغاز
۲۹۰	چند بہت ضروری آداب	۲۶۸	بھائی کے آداب
۲۹۱	بڑوں کے لئے ضروری آداب	۲۸۸	بہنہ دینے کے آداب

اغلاط العوام (۱۸)

صفحہ	مضمون	صفحہ	مضمون
۵۱۵	خاتمہ کتاب	۲۶۲	حرف آغاز
تک		۲۹۵	عقیدے
		تا	

فہرست مضامین (قصد السبیل)

صفحہ	مضمون	صفحہ	مضمون
۵۲۵	عالم مشغول کا خاص دستور العمل	۵۱۷	ہدایت اول
۵۲۶	عالم فارغ کا خاص دستور العمل	۵۱۸	ہدایت دوم
۵۲۷	ہدایت ہفتم	"	ہدایت سوم
۵۳۵	ہدایت ہشتم	۵۱۹	ہدایت چہارم
۵۳۷	ہدایت نہم	۵۲۲	ہدایت پنجم
۵۳۸	ہدایت دہم : عام مردوں کو نصیحت	۵۲۳	ہدایت ششم
۵۳۹	عام عورتوں کو نصیحت	۵۲۴	عامی مشغول کا خاص دستور العمل
۵۴۰	خاص ذاکر شاغل لوگوں کو وصیت	"	عامی فارغ کا خاص دستور العمل

فہرست مضامین (زاد السعید)

صفحہ	مضمون	صفحہ	مضمون
۵۴۵	فصل سوم : فضائل درود شریف	۵۴۳	مقدمہ شرح رموز کتب منقول عنہا
۵۴۸	فصل چہارم : درود شریف کے خواص	۵۴۴	فصل اول : درود شریف پڑھنے کا امر حکم
۵۵۰	فصل پنجم : حکایات و انباء متعلقہ درود شریف	"	فصل دوم : تاریک درود پر زجر اور وعید

صفحہ	مضمون	صفحہ	مضمون
۵۶۳	صیغہ اسلام		فصل ششم :
۵۶۶	آثار موقوفہ	۵۵۲	مسائل متعلقہ درود شریف
۵۶۹	سانیدہل حدیث صلوٰۃ و سلام بالترتیب		فصل ہفتم :
۵۷۱	خاتمہ درود منظوم میں	۵۵۵	مواقع درود شریف
۵۷۳	نیل الشفاء نعل المصطفیٰ		فصل ہشتم :
۵۷۶	بعض آثار و خواص نقشہ نعل شریف	۵۵۶	آداب متفرقہ متعلقہ درود شریف
۵۷۸	ضروری توہینج		فصل نہم :
۵۷۹	ضروری عرض	۵۵۷	بعض نکات متعلقہ درود شریف
"	ضروری توہینج و تہذیب متعلقہ رسالہ		فصل دہم :
۵۸۳	نقشہ نعل شریف	۵۵۹	درود شریف کے صیغے
		"	صیغہ قرآنی
		۵۶۰	چہل حدیث مشتمل بر صلوٰۃ و سلام
			صیغہ صلوٰۃ





پیش لفظ

(حضرت مولانا سید نجم الحسن تھانوی رحمۃ اللہ علیہ مجلس صیانتہ المسلمین، پاکستان)

الحمد لله الذي قال في كتابه: كلاب ران على قلوبهم ما كانوا يكسبون ط والصلاة والسلام على رسوله الذي ينزل المومنين ويعلمهم ما لم يكونوا يعلمون — اما بعد :

انسان مرکب ہے جسم اور رُوح سے۔ پھر نظر غائر سے دیکھا جائے تو معلوم ہوگا کہ رُوح تو بغیر جسم کے باقی رہ سکتی ہے مگر جسم بغیر رُوح کے باقی نہیں رہ سکتا۔ جیسا کہ مشاہدہ ہے کہ دونوں کا رشتہ منقطع ہو جانے کے بعد رُوح تو عالم برزخ میں موجود اور باقی رہتی ہے مگر جسم اس دنیا میں گل سڑ کر تباہ ہو جاتا ہے۔ اس سے ظاہر ہے کہ ان دونوں (یعنی جسم اور رُوح) میں رُوح زیادہ قیمتی اور اعلیٰ ہے۔ اور قاعدہ ہے کہ اعلیٰ چیز کی زیادہ حفاظت، نگرانی اور دیکھ بھال کی جاتی ہے، اور ادنیٰ چیز کی کم — لہذا ہونا یہ چاہیے کہ ہم اپنے جسم کی جتنی دیکھ بھال اور حفاظت کرتے ہیں، رُوح کی اس سے زیادہ کریں۔ مگر معاملہ برعکس ہے یعنی یہ کہ اگر ہمارے جسم میں معمولی سی تکلیف بھی ہو تو ہم بے چین ہو جاتے اور فوراً اس کو دور کرنے کی نگر میں لگ جاتے ہیں، اگر کہیں کانٹا چبھ گیا تو فوراً اس کو نکالنے کی فکر کریں گے۔ خود نہ نکال سکیں گے تو دوسروں سے بھکوانے کی کوشش کریں گے، غرض جب تک اس کو نکال نہ لیں گے، چین سے نہ بیٹھیں گے۔ اسی طرح دیگر امراض وغیرہ کا حال ہے، مگر رُوح کے بارے میں ہم بالکل غافل ہیں اور کبھی خیال بھی نہیں گزرتا کہ رُوح کی دیکھ بھال کریں کہ اس میں بیماریاں تو پیدا نہیں ہو گئیں جن کے علاج کی ضرورت ہو۔ ممکن ہے کہ کسی کو یہ شبہ ہو کہ چونکہ جسمانی امراض سے تکلیف پہنچتی ہے اس لئے اس کا احسان ہو

جاتا ہے اور روحانی بیماریوں سے کوئی تکلیف محسوس نہیں ہوتی اس لئے اس کی طرف ذہنیان دیا جاتا ہے اور نہ اس کو دفع کرنے کی فکر ہوتی ہے، سو جان لینا چاہئے کہ بعض جسمانی بیماریاں بھی ایسی ہیں کہ جن سے ظاہر کوئی تکلیف نہیں ہوتی مگر واقف حضرات انسان کی صورت دیکھ کر بتا دیتے ہیں کہ تم کو فلاں بیماری لگی ہوئی ہے، جلد علاج کرو، مثلاً کسی کو تپ دق ہو جائے جو ایک مزمن اور مہلک مرض ہے، لیکن مریض کو اس سے کوئی ظاہری تکلیف محسوس نہیں ہوتی، یا کسی کا جگر خراب ہے، اس سے بھی مریض کو بظاہر کوئی درد، دکھن اور تکلیف محسوس نہیں ہوتی، مگر جیسے ہی کوئی ماہر طبیب اس کو مطلع کرتا ہے تو وہ فوراً اپنا چیک اپ کراتا ہے اور اس کے علاج کی فکر دامن گیر ہو جاتی ہے۔ لہذا غور کرنے کا مقام ہے کہ امراض جسمانی میں جب ایک علاج کے کہنے سے یقین آ جاتا ہے اور علاج کی فکر دامن گیر ہو جاتی ہے جس کا حال یہ ہے کہ وہ کبھی صحیح تشخیص کرتا ہے تو کبھی غلطی بھی کرتا ہے۔ تو پھر رسول کریم صلی اللہ علیہ وآلہ وسلم جو ایسے پتے اور صادق ہیں کہ ان کے صدق میں شبہ بھی کفر ہے، جن کی شان یہ ہے کہ :

مَا يَنْطِقُ عَنِ الْهَوَىٰ اِنْ هُوَ اِلَّا وَحْيٌ يُوحَىٰ ط
نہیں بولتے اپنی خواہش سے مگر وحی کی جاتی ہے۔

ان کے فرمانے پر کیوں یقین نہیں؟ سن لیجئے کہ وہ فرماتے ہیں کہ :
اَلَا اِنَّ فِي الْجَسَدِ لَمُضْفَاةً
اِذَا صَلَحَتْ صَلَحَ الْجَسَدُ كُلُّهُ
وَاِذَا فَسَدَتْ فَسَدَ الْجَسَدُ كُلُّهُ
اَلَا وَهِيَ الْقَلْبُ ۔
آگاہ رہو! کہ بیشک جسم میں ایک لوٹھڑا ایسا ہے کہ جب وہ درست رہتا ہے تو سارا بدن درست رہتا ہے اور جب وہ بگڑ جاتا ہے تو سارا بدن بگڑ جاتا ہے۔ — جان لو کہ وہ قلب ہے۔
(بخاری و مسلم)

اور فرمایا کہ :
اِنَّ اللّٰهَ لَا يَنْظُرُ اِلَىٰ جَسَاكُمْ
وَلَا اِلَىٰ صَوْرِكُمْ وَلٰكِنْ
يَنْظُرُ اِلَىٰ قُلُوْبِكُمْ (مسلم)
بلاشبہ خدا تعالیٰ نہیں دیکھتے تمہارے جسموں کی طرف اور نہ تمہاری صورتوں کی طرف ولیکن دیکھتے ہیں تمہارے دلوں

کی طرف -

ایسی ہی اور بے شمار حدیثوں میں نبی کریم صلی اللہ علیہ وآلہ وسلم نے قلب کی اصلاح کی طرف توجہ دلائی اور اس کا تاکید حکم فرمایا ہے۔ کیونکہ اخلاص اور توجہ قلبی کے بغیر تمام اعمال بے جان ہیں اور قبولیت کے درجے کو نہیں پہنچتے۔ جیسے کوئی شخص ظاہر میں تو عبادت (مثلاً نماز) میں مشغول ہے مگر دل میں غفلت چھا رہی ہے کہ یہ تمیز نہیں ہوتی کہ خدا کے سامنے کھڑا ہے یا کوئی اور کام کر رہا ہے، تو ایسے اعمال مقبول نہیں ہوتے چونکہ قلب انسانی اللہ تعالیٰ کی توجہ کا خانہ محل ہے اور جس طرح طب میں اسکو "سلطان البدن" ہونے کا درجہ حاصل ہے، اسی طرح روحانی اور باطنی علوم و تشریح میں بھی اسکو "ملک الجوارح" ہونے کا شرف حاصل ہے۔ لہذا جب تک اس کی حالت درست نہ ہوگی، کوئی صورت فلاح اور نجات کی حاصل نہیں ہو سکتی۔ دیکھئے! کوئی شخص ظاہر میں مسلمان ہو، دل سے نہ ہو تو وہ خدا تعالیٰ کے نزدیک مسلمان نہیں۔ اسی طرح اگر کوئی ریا و نمود کے لئے صدقہ نماز روزہ وغیرہ کرتا ہو تو وہ کسی درجے میں بھی شمار نہیں۔

ہم لوگوں نے آج کل اسمیں بڑی کوتاہی اور غفلت کر رکھی ہے کہ قلب اور روح کی اصلاح سے غافل ہیں۔ گویا یوں سمجھتے ہیں کہ نہ باطنی برائیوں مثلاً حسد، کینہ، بخت، بغض، غصہ وغیرہ کی اصلاح کی ضرورت ہے اور نہ باطنی خوبیوں مثلاً تواضع، بردباری، قناعت، زہد، تقویٰ وغیرہ کو حاصل کرنے کی ضرورت ہے۔ حالانکہ جیسے ظاہری عبادات اور ان کا علم حاصل کرنا ضروری اور واجب ہے اسی طرح باطنی برائیوں اور خوبیوں کا علم حاصل کرنا اور ان پر عمل پیرا ہونا بھی واجب ہے۔

اب سوال یہ پیدا ہوتا ہے کہ قلب باطن کی اصلاح، اسکی خوبیوں اور برائیوں کا علم کیسے حاصل ہو اور یہ کہ ان امراض کا علاج کیسے کیا جائے جو روح کو لاحق ہیں۔ نیز یہ کہ باطنی خوبیوں کو کیسے حاصل کیا جائے؟ — اس کا جواب یہی ہے کہ جیسے جسمانی اور ظاہری بیماری کی تدبیر اور صحت جسمانی کے رموز سے اطباء اور ڈاکٹر حضرات واقف ہوتے ہیں اور بیماری کی حالت میں انہی کی طرف رجوع کیا جاتا ہے۔ بالکل اسی طرح باطنی بیماریوں کے علاج اور صحت

کی پہچان کے لئے بھی خدا تعالیٰ نے معالجین کا ایک طبقہ پیدا کیا ہے جن کو باطنی امراض اور ان کے علاج کا بھی علم ہے اور تجربہ بھی۔ لہذا اس مقصد کے لئے انہی لوگوں کی طرف رجوع کیا جائے گا اور انہی کی بتائی ہوئی تجاویز و تدابیر پر عمل کیا جائے گا۔

مگر اس سلسلے میں ہر مدعی کی طرف رجوع کرنا درست نہ ہوگا، بلکہ صرف انہی حضرات کی طرف کہ جو خود اس دولت سے مالا مال ہیں اور باقاعدہ مستند علم رکھتے اور عمل کا نمونہ ہیں۔ کیونکہ حکمائے یونان، فلاسفہ اور جوگیوں نے بھی صفائے باطن اور روح کی اصلاح کرنے کے بڑے بڑے دعوے کئے اور اس مقصد کے لئے بڑے بڑے مجاہدات اور ریاضات تجویز کئے، مگر چونکہ ان کے پاس وحی خداوندی کی روشنی نہ تھی۔ اس لئے انہوں نے قدم قدم پر ٹھوکریں کھائیں۔ انکی نظر صرف مجاہدات و ریاضات پر رہی، ان کو یہ علم نہ تھا کہ یہ جسم و جان، عقل و فکر اور قولے انسانی ہماری ملک نہیں بلکہ اللہ تعالیٰ کی دی ہوئی امانت ہے، اس لئے اصلاح باطن کے لئے ایسے مجاہدات و ریاضات تجویز کرنا، اور ایسے طریقے اختیار کرنا جن سے قوی یا عقل و فہم معطل ہو جائیں، درست نہیں۔ وہ لوگ نادانی بلکہ تجرک کی وجہ سے اپنے کو انبیائے کرام علیہم السلام اور ان کی تعلیمات سے مستغنی سمجھتے تھے چنانچہ ایک بار غالباً بقراط (جو حضرت موسیٰ علیہ السلام کے زمانے میں تھا) نے حضرت موسیٰ علیہ السلام سے کہا کہ اگر آپ میرے ایک سوال کا جواب دے دیں تو میں آپ کو نبی تسلیم کر لوں گا۔ حضرت موسیٰ علیہ السلام نے فرمایا کہ پوچھو! اس نے کہا کہ یہ بتائیے کہ ”اگر حوادث و آفات تیرا اور آسمان کمان بن جائے اور تیر چلانے والا خدا تعالیٰ ہو تو بچنے کی کیا صورت ہے؟“ بچنے کی صورت یہ ہے کہ تیر انداز کے پہلو میں کھڑے ہو جاؤ۔“ وہ یہ جواب سن کر ذنگ رہ گیا اور کہا کہ ”بے شک آپ نبی ہیں مگر ہمیں بنی کی ضرورت نہیں کیونکہ ہم بذات خود خدا کو پہچانتے ہیں۔“ یہی وجہ ہے کہ اس سلسلے میں ان لوگوں نے بیشمار غلطیاں کیں۔ بعد کے فلاسفہ نے اصلاح اخلاق کے باب کو چھڑا ہی نہیں بلکہ یہ کہا کہ :

فَإِنَّ أَشْرَ لُيَعَةِ الْمُصْطَفَوِيَّةِ | كَيْونکہ شریعت مصطفویہ نے اس کا حق ادا
قَدْ قَصَّتِ الْوَطْرَ عَنْهَا | کر دیا ہے۔

گویا اخلاق و اصلاح باطن کی جو تعلیم شریعت نے دی ہے، اس کا اعتراف اُن لوگوں کو بھی کرنا پڑا جو اپنے علم و فن کے موضوعات میں سے ایک موضوع اصلاح اخلاق کا بھی کہتے ہیں۔ بنا بریں اس سلسلے میں اُن حضرات ہی کی طرف رجوع کرنا پڑے گا جو انبیاء علیہم الصلوٰۃ والسلام کے طریقے پر متمکن ہیں اور اُن کے علوم و طریق تعلیم کے وارث ہیں۔

غرض تمام انبیائے کرام علیہم الصلوٰۃ والسلام اور نبی کریم صلی اللہ علیہ وآلہ وسلم نے قلب انسانی ہی کی اصلاح پر توجہ دی۔ کیونکہ وہی مرکز ہے یہ درست ہوگا تو سارے کام درست ہو جائیں گے۔ مگر ہماری حالت یہ ہے کہ ایسے حضرات کی تلاش اور اُن کی خدمت میں حاضری بھی طبع نازک پر گراں ہے۔ اس لئے ضرورت تھی کہ کوئی ایسی تدبیر کی جائے کہ گھر بیٹھے یہ گوہر بے بہا مل جائے۔ سو اس کا بدل تجویز کرنا پڑا، یعنی ایسے مصلح حضرات کی تعلیمات کو کتابی شکل میں آپ کے ہاتھوں تک پہنچانے کا بندوبست کیا گیا تاکہ آپ بھی اپنے باطن کا مطالعہ کر سکیں اور اسکی اصلاح کی فکر میں لگ جائیں۔

گزشتہ صدی کے مجدد اور حکیم الامت حضرت اقدس مولانا مولوی محمد اشرف علی صاحب تھانوی قدس سرہ کے نام سے کون واقف نہیں، جن کی زندگی کا مقصد ہی اصلاح و تربیت قلوب تھا اور جن کی تعلیم و تربیت سے بفضلہ تعالیٰ ہزاروں افراد کی اصلاح ہوئی اور جن کی توجہ و برکات سے ہزار ہا مریض شفا یاب ہوئے۔ اُن کے دنیا سے تشریف لے جانے کے بعد بھی اُن کی تصانیف اُمت کے لئے مشعل راہ ہیں۔ لاکھوں انسان انکی تصانیف کے مطالعہ ہی سے بفضلہ راہ یاب ہو گئے اور ان کے باطن کی دنیا بدل گئی۔ غرضہ دراز سے دین کے جو گوشے نظر دوس سے اوجھل تھے یا اُن پر رسم و رواج کی گرد چڑھ گئی تھی، یا جو چیزیں غیر مسلموں کے اختلاط سے مسلمانوں میں دین کے نام سے جڑ پکڑ گئی تھیں، یا مغربی تعلیم کی وجہ سے جو الحاد و بے دینی مسلمانوں میں رواج پا رہی تھی اور اس کو عین اسلام بتانے کی سازش کیا جا رہی تھی، ان سب پر دہ چاک کیا اور بفضلہ تعالیٰ دین کے ہر شعبے کو خشو و زوائد سے پاک کر کے دودھ کا دودھ اور پانی کا پانی الگ کر کے امت کے سامنے رکھ دیا۔ یہ تعلیمات آج ان کی ایک ہزار سے زائد تصانیف میں پھیلی ہوئی ہیں۔ ظاہر ہے کہ ہر شخص ان تمام کتب کا مطالعہ نہیں کر سکتا، اس لئے ان میں سے ایسی تصانیف

کا انتخاب کرنا جن کے مطالعے سے مندرجہ بالا مقصد (یعنی اصلاح باطن) حاصل ہو اور ساتھ ساتھ اُن سے استفادہ بھی ہر مسلمان کے لئے آسان ہو، بہت ہی ناگزیر تھا۔ تاکہ ہر مسلمان کو یہ معلوم ہو سکے کہ زندگی کا وہ طریقہ کیا ہے جو رسول اللہ صلی اللہ علیہ وسلم نے سکھایا، اور اس پر عمل کرنے کا کیا طریقہ ہے وغیرہ۔

آج مسلمان قوم جن ناقابل برداشت مصائب سے دوچار ہے، ان کی کیا وجوہ ہیں اور یہ کہ ان مصائب سے نجات کی کوئی صورت ہے یا نہیں۔ ————— ۹

غور کرنے سے معلوم ہوگا کہ ان مصائب کی بڑی تین چیزیں ہیں۔ جہل۔ افلاس اور بے اہمیت تشویش۔ ————— شریعت مطہرہ میں ان سب کا علاج موجود ہے۔ چنانچہ شریعت نے جن اعمال کی تعلیم دی ہے ان میں سے بعض ایسے ہیں جن سے جہالت دور ہوتی ہے اور بعض سے افلاس اور بعض سے پریشانی اور جب یہ معلوم ہو گیا تو ان تینوں کا علاج بھی ہو جائے گا۔ چنانچہ حکیم الامت مجدد الملت حضرت تھانوی مولوی محمد اشرف علی تھانوی قدس سرہ کی تصانیف میں سے ایسی ہی چند تصانیف کو جمع کر کے ان کا لقب "اصلاحی نصاب" رکھا گیا ہے۔ اس طرح یہ مجموعہ اگرچہ کوئی نئی چیز نہیں مگر اسے موجودہ انداز میں مرتب کر کے پیش کرنے کی سعادت "مجلس صیانہ المسلمین پاکستان" کو حاصل ہوئی۔ اس نصاب کو بڑے بڑے علماء اور بزرگوں نے خوب خوب سراہا اور بہت پسندیدگی کی نظر سے دیکھا اور مجلس کی اس سعی کو مسلمانوں کے لئے نہایت مفید قرار دیا۔ اس نصاب میں وہ کتب جمع کر دی گئیں جن کو مجلس صیانہ المسلمین کے بانی، یعنی حکیم الامت حضرت مولانا محمد اشرف علی صاحب قدس سرہ خاندانہ امدادیہ تھانہ بھون میں اپنے زیر تربیت ذاکرین و شاغلیں کو پڑھنے یا سننے کا حکم فرماتے تھے جو بلاشبہ تربیت و اصلاح باطن کے لئے ایک مکمل نسخہ اور کیمیا ہے۔ حکیم الاسلام علامہ حضرت مولانا قاری محمد طیب صاحب رحمہ اللہ تعالیٰ نے اس کے بارے میں مندرجہ ذیل الفاظ میں اپنے تاثرات کا اظہار فرمایا ہے۔

"عموماً تعلیمی نصاب آٹھ دن مرتب ہوتے رہتے ہیں۔ یہ پہلا نصاب ہے جو اخلاقی تربیتِ قلوب کے سلسلے میں مرتب کیا گیا ہے۔ حقیقت یہ ہے کہ یہ سب نصابوں میں ایک بنیادی حیثیت رکھتا ہے کیونکہ انسانی کائنات میں قلب مرکز کائنات ہے۔ اسکی اصلاح پر

پوری انسانی کائنات کی صلاح و فلاح کا مدار ہے اسی لئے انبیائے کرام علیہم الصلوٰۃ والسلام نے قلب انسانی ہی کو اپنی اصلاح و تربیت کا موضوع ٹھہرایا ہے اس لئے جو نصاب اس مرکز انسانیت سے متعلق ہوگا، اُسے بھی مرکزی اور بنیادی حیثیت حاصل ہوگی۔

گویا یہ پہلا نصاب ہے جو اخلاقی تربیتِ قلوب کے بارے میں مرتب کیا گیا ہے جو ایک طرف بیش بہا معلومات کا خزانہ ہے تو دوسری طرف اصلاحِ اعمال کی تکمیل کے لئے گویا عرفِ آخر ہے۔

اہل مجلس صیانتہ المسلمین پاکستان، یہ نصاب امت کی خدمت میں پیش کر کے بارگاہِ رب العزت سے دستِ بدعا ہیں کہ حق تعالیٰ مسلمانوں کو توفیق دے کہ وہ اسکو ہاتھوں ہاتھ لیں اور زیادہ سے زیادہ نفع حاصل کریں۔

ادارہ تالیفات اشرفیہ ملتان جو حضرت حکیم الامت قدس سرہ کی تصانیف کو نہایت اعلیٰ معیار پر شائع کرنے کا عزم کئے ہوئے ہے اور بفضلہ تعالیٰ بہت سی کتابیں چھاپ کر منظرِ عام پر لا چکے ہیں، دلی مبارکباد اور پوری اُمت کی طرف سے شکریئے کا مستحق ہے کہ یہ گوہرِ بے بہا بھی اسکی نظر انتخاب میں آیا اور اس نے اس کو ظاہری و باطنی خوبیوں سے آراستہ کر کے اُمت کے سامنے پیش کیا۔ حق تعالیٰ اسکو جزائے خیر عطا فرما کر ان کی اس سعی کو قبول فرمائے اور مسلمانوں کے حق میں نافع بنائے۔ آمین یا رب العالمین بحرمۃ سید المرسلین صلی اللہ علیہ وآلہ وسلم و برمتک یا ارحم الراحمین۔

احقر الزمن سید محمد نجم الحسن عفی عنہ
(صدر مجلس صیانتہ المسلمین پاکستان)
سلخ صفر المنظر ۱۳۰۲ھ



مقدمہ حیات المسلمین

الحمد لله رب العالمین والصلاة والسلام علی سید المرسلین
 وعلی الہ وصحبہ اجمعین ————— امت البعد : واضح ہے
 کہ حکیم الامت مجدد الملت حضرت مولانا اشرف علی صاحب تھانوی رحمۃ اللہ علیہ کے مواعظ
 اور ملفوظات اور تصانیف سے عوام المسلمین کو بے حد نفع پہنچتا ہے اور اللہ تعالیٰ نے حضرت
 تھانوی قدس سرہ العزیز کے اخلاص کی بنا پر آپ کی تصانیف بہشتی زیور وغیرہ کو بے حد مقبولیت
 عطا فرمائی ہے۔ ان تصانیف کثیرۃ النفع میں سے ایک کتاب حیۃ المسلمین ہے۔ اس کا مقدمہ چونکہ مشکل تھا اس
 لئے اس کا خلاصہ آسان کر کے شامل کتاب کیا جاتا ہے تاکہ عوام المسلمین کو فائدہ ہو۔ آمین
 کامیابی اور فلاح اللہ کے فرماں بردار بندوں کے ساتھ مخصوص ہے

قرآن مجید کی آیات اور احادیث نبویہ سے یہ مضمون نہایت وضاحت سے ثابت ہو
 رہا ہے کہ دین و دنیا کی کامیابی اور فلاح ان لوگوں کے ساتھ مخصوص ہے جو کہ اللہ تعالیٰ
 اور اس کے رسول صلی اللہ علیہ وسلم کے مطیع اور فرمانبردار ہیں لیکن ہمارے اسلامی بھائی
 اس حقیقت سے بے حد غافل ہیں یا نادانی اور جہالت میں مبتلا ہیں پچنانچہ کس وقت
 مسلمانان عالم پر عموماً اور ملک ہند و پاکستان میں جو کچھ آفات و بلا یا اہل اسلام پر نازل
 ہو رہی ہیں اس کا اصل سبب یہی ہے کہ ہمارے اندر احکام الہی سے سرتابی اور عملی بغاوت
 عام ہو چکی ہے اس کے ساتھ ساتھ بڑے دکھ اور افسوس کی بات یہ ہے کہ اس اصلی
 سبب کی طرف ہماری توجہ بالکل نہیں۔ اس لئے جب بھی کوئی خود ساختہ تدبیر کی جاتی ہے
 تو وہ الٹی پڑتی ہے۔ ہمارے علاج اور طریق علاج پر مولانا رومی رحمۃ اللہ علیہ کا یہ
 شعر صادق آتا ہے ۵

گفت ہر دار دکہ ایساں کردہ اند آں عمارت نیست ویراں کردہ اند
 عمل کی اصلاح صحیح علم پر موقوف ہے | نیز واضح ہے کہ عملی جہالت
 اور کوتاہی صحیح علم نہ ہونے کی

بنا پر ہوا کرتی ہے۔ عمل تب صحیح ہوگا کہ نیت کی تصحیح کے ساتھ ساتھ علم میں بھی کسی قسم کی کجی اور ٹیڑھا پن نہ ہو۔ اس لئے ذہنی اصلاح عمل کی درستی سے مقدم ہے بناؤ علیہ سخت ضرورت محسوس ہوئی کہ اس تجاہل یا تغافل پر از سر نو تنبیہ کی جائے تاکہ مرض سبب تک تعین ہو جائے پھر علاج صحیح کا علم و یقین حاصل کر کے ان اسباب کے ازالہ کا اہتمام کریں جو مسلمانوں کی ذلت و ادبار کا موجب بنے ہوئے ہیں۔

مسلمانوں کے تمام مصائب کا علاج اور مشکلات کا حل رسول اکرم صلی اللہ علیہ وسلم کی تعلیمات کے اتباع میں ہے، ہر قسم کے دلائل عقلیہ و نقلیہ اور تجربات سے یہ امر یقین کو پہنچ چکا ہے کہ قیامت تک تمام انسانیت کی صلاح و فلاح حضرت خاتم الانبیاء صلی اللہ علیہ وسلم کے اتباع پر موقوف ہے کما قال العارف الرومی ۵

ذات پاک کا ملے پر مایہ	آفتابے درمیان سایہ
حاذقش گو گو حکیم حاذق است	صادقش داں کو امین صادق است
جو شخص بھی آپ کی تجویز پر عمل کرے گا وہ بے ساختہ کہنے لگے گا ۵	
مطلع نور حق و دفع حرج	معنی الصبر مفتاح الفرج
اے لقائے توجواب ہر سوال	مشکل از تو حل شود بے تیل و قال
ترجمان ہر چہ مارا در دل است	دست گیر ہر کہ پالیش در گل است
مرجا یا مجتبیٰ یا مرتضیٰ	ان تغب جار القضا رضاق القضا

۱۔ آپ کی ذات پاک کامل ہے اور آپ درمیان سایہ آفتاب ہیں ۱۲۔ آپ کو ماہر سمجھو کیونکہ آپ طبیب ماہر ہیں بسچا آپ کو یقین کر دیکونکہ آپ صادق اور امین ہیں ۱۲۔ نور حق آپ میں جلوہ گر ہے اور تنگیوں کے دفع کرنے والے آپ ہی ہیں۔ اسی طرح الصبر مفتاح الفرج کا مصداق بھی آپ ہی ہیں ۱۲۔ آپ کے دیا رہی سے ہر سوال ہوتا ہے اور ہر مشکل رفع ہوتی ہے ۱۲۔ آپ دلوں کے ترجمان اور مصائب میں مبتلا انسانوں کے دستگیر ہیں ۱۲۔

۱۳۔ آپ کو مرجا ہے اے رسول مجتبیٰ و نبی مرتضیٰ۔ آپ کا غائب ہونا دنیا کے لئے تنگی اور موت ہے ۱۲۔

۱۵ انت مولی القوم من لایشہنی قد روی کلاً لئن لم یئت
ایسا شخص جو آپ کی تجویز پر عمل کرے باوجودیکہ اس کی حکمت اور مصلحت
واقف نہ ہو تب بھی بزبان حال یا بزبان قال یہی کہے گا ۱۵

آنکہ از حق یا بداد وحی و خطاب ہر چہ فرماید بود عین صواب
آنکہ جان بخشد اگر بخشد رواست نائب است دست و دست خداست
ہمچو اسماعیل پیش سربہنہ شاد و خنداں پیش تیغش جاں بدہ
تا بماند جانت خنداں تا ابد ہمچو جان پاک احمد با احد
عاشقاں جام فرح آں گہ کشند کہ بدست خویش خواں شاں کشند
آں کے راکش چنیں شاہے کشد سونے تخت و بہترین جاہے دہد

لوگوں کی تین قسمیں | حقیقت یہ ہے کہ رسول اللہ صلی اللہ علیہ وسلم نے نہایت
شفقت اور پوری رحمت سے دنیا و آخرت کی صلاح و

بہبود کے تمام مسائل اور پریشانیوں کا حل بنی نوع انسان کے سامنے بلا دریغ رکھ دیا۔
آگے لوگوں کی سعادت و شقاوت کے تحت یہ معاملہ ہوتا ہے جو لوگ ۱۵ باوجود ایمان کے
ان تجاویز پر عمل کرتے ہیں کامیابی ان کے ساتھ ساتھ رہتی ہے اور جو ان تجاویز پر عمل

۱۵ آپ ایسا لوگوں کے بھی خیر خواہ ہیں جو آپ کو نہیں چاہتے ایسے لوگوں کے بھی جن کے حق میں نازل ہوا
کلاً لئن لم یئتہ اگر یہ مخالفت سے باز نہ آئے تو ان کو بالوں سے پکڑ کر جہنم میں ڈال جائے گا ۱۲ جس
ذات کو حق تعالیٰ سے وحی اور خطاب حاصل ہوتا ہے وہ جو کچھ فرمائے عین ثواب اور ٹھیک ہوتا ہے ۱۲
۱۵ جو جان بخشے اگر واپس لے لے تو جائز ہے تعمیر اس کا نائب ہے اس کا ہاتھ اللہ کا ہاتھ ہے ۱۲۔

اسماعیل علیہ السلام کی طرح اس کے آگے سر رکھ دے اور ہنستے ہوئے خوشی کے ساتھ اس کی تلوار پر جان
قربان کر دے ۱۵ اس قربانی سے تیری جان ہمیشہ ہمیشہ خوش رہے گی جیسا کہ احمد مجتبیٰ کی جان پاک اللہ
سے خوش ہے ۱۲ عاشقان خدا کو خوشی کا پیالہ اس وقت نصیب ہوتا ہے جس وقت کہ محبوب حقیقی
خود اپنے ہاتھوں سے انہیں وصال (یعنی موت) نصیب کرے ۱۲ ایسا شخص جس کو محبوب و شاہ
حقیقی کے ہاتھوں موت حاصل ہو وہ موت نہیں بلکہ حقیقت میں تاج و تخت اور بہترین عزت ہے ۱۲

مرنے میں مستی دکھاتے ہیں اگر انہیں کچھ حصہ عقیدت و محبت کا حاصل رہے تو من جانب اللہ انہیں کے فائدہ کے لئے دنیا میں کچھ عرصہ کے لئے انہیں صلاح و فلاح سے اس لئے محروم کر دیا جاتا ہے کہ متنبہ ہو کر اپنی اصلاح کر سکیں۔

تیسری قسم کے وہ لوگ ہیں جو عقیدت و محبت سے خالی ہیں۔ ایسے لوگوں کو دنیا میں صورتہ بطور استدراج کے تھوڑی بہت کامیابی کی شکل پیش کر دی جاتی ہے۔ حقیقت کے لحاظ سے اس میں محرومی پنہاں ہوتی ہے جس کا پورا منظر نقشہ آخرت میں پیش آ جائے گا اور اگر آپ ان لوگوں کے حالات میں غور کریں گے تو دنیا ہی میں ان کے قلوب اطمینان اور راحت سے خالی نظر آئیں گے۔ اصلی خوشی اور غنیٰ تو یہی ہے کہ دل کو سکون اور چین نصیب ہو مگر یہ خوشی انہیں کہاں نصیب۔ یہی مضمون قرآن پاک میں متعدد جگہ بیان فرمایا گیا ہے۔

برادران اسلام! جب ہر قسم کے دلائل اور عقل و نقل سے یہ بات ثابت ہو گئی کہ کامیابی کا مدار مطلب بنوی پر ہے، صلاح و فلاح اسے حاصل ہوگی جو آنحضرت صلی اللہ علیہ وسلم کے بتلائے ہوئے نسخوں پر عمل کرے گا، ایسے حالات میں ہمارے دینی بھائیوں پر واجب ہے کہ وہ عملی سستی اور عملی غفلت کو ہمیشہ کے لئے خیر باد کہیں اور ان ضروری یقینی نسخوں کا استعمال فرمادیں جن سے دنیا و آخرت میں ظاہری و معنوی ہر قسم کی کامیابی اور فلاح بڑھتی چلی جاتی ہے۔

تاثیر اعمال: یاد رکھو جس طرح اللہ تبارک و تعالیٰ نے دواؤں کے اندر تاثیرات رکھ دی ہیں جس سے انسان کی جسمانی بیماریاں دور ہوتی ہیں اسی طرح رب العزت و جلال نے اعمال کو بھی مؤثر بنایا ہے جو آدمی کے روحانی امراض کو رفع کرنے کا موجب ہو جاتے ہیں اور جن سے روحانی شفا حاصل ہو جاتی ہے حضرت حکیم الامتہ رحمۃ اللہ تعالیٰ فرماتے ہیں اس وقت میں نے مسلمانوں کی تکالیف اور پریشانیوں کو جلد از جلد رفع کرنے کی خاطر یہ طے کیا ہے کہ احکام الہیہ میں سے وہ اعمال جو علماً اور عملاً ہر طرح سے سہل ہیں اپنے بھائیوں کے سامنے پیش کروں اور اس سے مزید سہیل یہ

ہے کہ ایک ایک ڈو ڈو کر کے ان کو شائع کیا جائے تھوڑے سے دنوں میں وہ ایک کتاب بن جائے گی۔ اور وہ اجزاء اس قسم کے ہوں گے۔

اسلام، علم دین، نماز، زکوٰۃ، قرآن، خوش معاملگی، کسبِ حلال، ترکِ اسراف، حکایاتِ اولیاء وغیرہ چونکہ یہ اجزاء اہل اسلام کے لئے اگر وہ ان پر عمل کریں، پاکیزہ زندگی کا سبب ہیں۔ اس لئے اس مجموعہ کا "نام حیاتِ مسلمین" رکھا جاتا ہے اور ان اجزاء کا نام ارواحِ تجویز کیا جاتا ہے۔ کیونکہ انسان کے اندر بھی ارواح مختلف موجود ہیں۔ روحِ طبعی، روحِ حیوانی، روحِ انسانی۔ اسی طرح اعمال کو بھی مختلف تاثرات کی بنا پر ارواح کا لقب دیا جاسکتا ہے۔

ابتداء میں یہ مضامین ایک ایک کر کے رسالہ النور میں شائع ہوتے رہے اس کے بعد یہ کتابی شکل میں ایک مجموعہ تیار ہو گیا۔

اب اس مجموعے کو حیۃ المسلمین کے نام سے شائع کیا جا رہا ہے۔ اللہ تعالیٰ اس سے اہل اسلام کو نفع بخشے اور ان کی روحانی و جسمانی ہر قسم کی بیماریوں کو رفع کرے۔ آمین
یہ مضمون حضرت حکیم الامتہ مولانا اشرف علی صاحب تھانوی رحمۃ اللہ علیہ کا ہے جسے اس عاجز نے مشکل الفاظ اور اشعار کا ترجمہ کر کے سہل کر دیا ہے واللہ الموفق۔

احقر العباد عبد اللہ غفر اللہ لہ

مفتی خیر المدارس۔ ملتان

مورخہ ۹، محرم ۱۳۳۵ھ



اظہارِ مُسرت و تحسین

از حضرت اقدس مرشدی و مربی مولانا اسحاق محمد شریف صاحب نوراً مرقدہ
خلیفۃ ارشد

حکیم الامت مجدد الملت حضرت مولانا شاہ محمد اشرف علی صاحب تھانوی قدس
بسم اللہ الرحمن الرحیم

مجھے دلی خوشی ہے کہ عزیز القدر حافظ محمد اسحاق صاحب مجدد الملت حکیم الامت حضرت
تھانوی رحمۃ اللہ علیہ کی تالیفات شائع کرنے کے حریص ہیں۔ انہیں حضرت سے صرف محبت
ہی نہیں محبت کا نشہ ہے۔ حضرت کے مسلک اور مذاق کی تبلیغ کے بہت خوشامند
ہیں اور زرِ کثیر خرچ کر کے حضرت کی کتابیں جو نایاب ہیں پھپھواتے رہتے ہیں۔
اللہ تعالیٰ ان کی سعی کو قبول فرما کر ناظرین کے لئے نافعیت اور ہدایت
اور اُن کے لئے سرمایۂ آخرت بنائیں :

دعا گو ،

احقر محمد شریف عفی عنہ

افسوس کہ بزمِ اشرف کا یہ چراغ ۱۴ رجب المرجب ۱۴۰۵ھ کو
تقریباً شام پونے چار بجے غروب ہو گیا :
إنا لله وانا اليه راجعون !



حکیمُ الامّت حضرت مولانا اشرف علی تھانوی نور اللہ مرقدہ

بِسْمِ اللَّهِ الرَّحْمَنِ الرَّحِيمِ

روحِ اوّل

اسلام و ایمان

۱۔ فرمایا اللہ تعالیٰ نے کہ بلاشبہ سچا دین اللہ کے نزدیک ہی اسلام ہے۔
 ۲۔ فرمایا اللہ تعالیٰ نے کہ جو شخص اسلام کے ہوا کسی دوسرے دین کو تلاش اور اختیار کر لگا تو وہ دین خدا تعالیٰ کے نزدیک مقبول و منظور نہ ہوگا اور وہ شخص آخرت میں غراب ہوگا۔
 ۳۔ فرمایا اللہ تعالیٰ نے جو شخص تم میں سے اپنے دین اسلام سے پھر جائے پھر کافر ہی ہونے کی حالت میں مرجائے تو ایسے لوگوں کے نیک اعمال دنیا و آخرت میں سب غارت ہو جاتے ہیں اور ایسے لوگ دوزخی ہوتے ہیں اور یہ لوگ دوزخ میں ہمیشہ رہیں گے۔

یعنی دنیا میں اعمال کا غارت ہونا یہ ہے کہ اس کی بی بی نکاح سے نکل جاتی ہے۔ اگر اس کا کوئی مورث مسلمان مرے اس شخص کو میراث کا حصہ نہیں ملتا مرنے کے بعد جنازہ کی نماز نہیں پڑھی جاتی اور آخرت میں ضائع ہونا یہ ہے کہ ہمیشہ ہمیشہ کے لیے دوزخ میں رہتا ہے۔

اگر یہ شخص پھر مسلمان ہو جائے تو بی بی سے پھر نکاح کرنا پڑیگا بشرطیکہ بی بی بھی راضی ہو اور اگر وہ راضی نہ ہو تو زبردستی نکاح نہیں ہو سکتا۔

۴۔ فرمایا اللہ تعالیٰ نے اے ایمان والو! تم ضروری عقیدوں کی تفصیل سن لو، وہ یہ ہیں کہ اعتقاد رکھو اللہ تعالیٰ پر اور اس کے رسول محمد صلی اللہ علیہ وسلم پر اور اس کتاب پر جو اس نے اپنے رسول محمد صلی اللہ علیہ وسلم پر نازل فرمائی، یعنی قرآن اور ان کتابوں پر جو کہ رسول اللہ صلی اللہ علیہ وسلم سے پہلے اور نبیوں پر نازل ہو چکی ہیں اور جو شخص اللہ تعالیٰ کے ساتھ کفر کرے اور اس کے فرشتوں کے ساتھ اور اس کی کتابوں کے ساتھ اور اس کے رسول کے ساتھ اور دینِ قیامت کے ساتھ کفر کرے تو وہ گمراہی میں بڑی

دُور جا پڑا، بلاشبہ جو لوگ پہلے مسلمان ہوئے پھر کافر ہو گئے پھر مسلمان ہوئے اور افسوس اس بار بھی اسلام پر قائم نہ رہے اور پھر کافر ہو گئے اور اب کی دفعہ مسلمان ہی نہ ہوئے ورنہ پھر بھی ایمان قبول ہو جاتا بلکہ کفر میں دھنستے چلے گئے یعنی مرتے دم تک کفر پر قائم رہے اللہ تعالیٰ ایسوں کو ہرگز نہ بخشے گا اور نہ انکو بہشت کا راستہ دکھائے گا۔

۵۔ فرمایا اللہ تعالیٰ نے جو لوگ ہماری آیتوں کے منکر ہوئے یعنی ایمان اختیار نہ کیا تو ہم ان کو عنقریب ایک سخت آگ میں داخل کریں گے اور وہاں انکی برابر یہ حالت ہے گی کہ جب ایک ان کی کھال آگ سے جل جائے گی تو ہم اس جلی ہوئی کھال کی جگہ دوسری نئی کھال پیدا کر دیں گے تاکہ ہمیشہ عذاب ٹھکٹے رہیں۔ بلاشبہ اللہ تعالیٰ زبردست اور حکمت والا ہے اور جو لوگ ایمان لائے اور انھوں نے اچھے کام کئے بہت جلد ہم انکو ایسی بہشتوں میں داخل کریں گے جن کے نیچے سے نہریں بہتی ہوں گی وہ ان میں ہمیشہ ہمیشہ رہیں گے اور ان کے لئے ان بہشتوں میں یہاں ہوں گی صاف ستھری اور ہم ان کو نہایت گنجان سایہ میں داخل کریں گے۔

یعنی ان آیتوں میں اسلام والوں کے لئے جنت کی نعمتیں اور اسلام سے پھرنے والوں کے لئے دوزخ کی مصیبتیں تھوڑی سی بیان کی گئی ہیں، دوسری آیتوں میں اور حدیثوں میں جنت کی طرح طرح کی نعمتیں اور دوزخ کی طرح طرح کی مصیبتیں بہت سی بیان ہوئی ہیں۔

اے مسلمانو! دنیا کی زندگی بہت تھوڑی سی ہے، اگر اسلام پر قائم رہ کر تھوڑی سی تکلیف بھی بھگت لی تب بھی مرنے کیساتھ ہی ایسے عیش اور چین دیکھو گے کہ یہاں کی سب تکلیفیں بھول جاؤ گے اور اگر کسی لالچ یا تکلیف سے بچنے کے لئے کوئی شخص خدا نخواستہ اسلام سے پھر گیا تو مرنے کیساتھ ہی ایسی مصیبت کا سامنا ہوگا کہ دنیا کے سب عیش بھول جائے گا پھر اس مصیبت سے کبھی بھی نجات نہ ہوگی، تو جس کو تھوڑی سی بھی عقل ہوگی وہ ساری دنیا کی بادشاہی کے لالچ میں اسلام جیسی نعمت نہ چھوڑے گا۔ اے اللہ! ہمارے بھائیوں کو ہدایت کر اور انکی عقلیں درست رکھ۔

روح دوم :-

علم دین سیکھنے و سکھانے کی فضیلت



۱۔ ارشاد فرمایا رسول اللہ صلی اللہ علیہ وسلم نے علم دین کا طلب کرنا یعنی اس کے حاصل کرنے کی کوشش کرنا ہر مسلمان پر فرض ہے (ابن ماجہ)

یعنی اس حدیث سے ثابت ہوا کہ ہر مسلمان پر خواہ مرد ہو یا عورت، شہری ہو یا دیہاتی، امیر ہو یا غریب دین کا علم حاصل کرنا فرض ہے اور علم کا یہ مطلب نہیں کہ عربی ہی پڑھے بلکہ اس کا مطلب ہے کہ دین کی باتیں سیکھے خواہ عربی کتابیں پڑھ کر خواہ اردو کتابیں پڑھ کر خواہ معتبر عالموں کے زبانی پوچھ کر یا معتبر واعظوں سے وعظ کھلوا کر اور جو عورتیں خود نہ پڑھ سکیں اور نہ کسی عالم تک پہنچ سکیں وہ اپنے مردوں کے ذریعے سے دین کی باتیں عالموں سے پوچھتی رہیں۔

۲۔ ارشاد فرمایا رسول اللہ صلی اللہ علیہ وسلم نے کہ اے ابوذر اگر تم کہیں جا کر ایک آیت قرآن سیکھ لو تو یہ تمہارے لئے تئو رکعت نماز نفل پڑھنے سے بہتر ہے اور اگر تم کہیں جا کر ایک مصنفون علم دین کا سیکھ لو خواہ اس پر عمل ہو یا نہ ہو۔ یہ تمہارے لئے ہزار رکعت نفل پڑھنے سے بہتر ہے۔ (ابن ماجہ)

اس حدیث سے علم دین حاصل کرنے کی بڑی فضیلت ثابت ہوئی اور یہ بھی ثابت ہوا کہ بعض لوگ جو کہا کرتے ہیں کہ جب عمل نہ ہو سکا تو پوچھنے اور سیکھنے سے کیا فائدہ؟ یہ غلطی ہے۔

دیکھو اس حدیث میں صاف فرمایا کہ خواہ عمل ہو یا نہ ہو دونوں حالتوں میں یہ فضیلت حاصل ہوگی اس کی تین وجہ ہیں : ایک تو یہ ہے کہ جب دین کی بات معلوم ہوگئی تو گمراہی سے توجیح کیا یہ بڑی دولت ہے۔ دوسری وجہ یہ کہ جب دین کی بات معلوم ہوگئی — تو انشاء اللہ تعالیٰ کبھی تو عمل کی

کو فقی ہو جائے گی۔ تیسری وجہ یہ کہ کسی اور کو بھی بتلا دے گا، یہ بھی ضرورت اور ثواب کی بات ہے۔
 ۳۔ ارشاد فرمایا رسول اللہ صلی اللہ علیہ وسلم نے سب افضل صدقہ یہ ہے کہ کوئی مسلمان علم دین کی بات سیکھے، پھر اپنے بھائی مسلمان کو سکھائے (ابن ماجہ)
 یعنی حدیث سے ثابت ہوا کہ دین کی جو بات معلوم ہوا کرے وہ دوسرے مسلمان بھائی کو بھی بتلایا کرے۔ اس کا ثواب تمام خیرات سے زیادہ ہے۔

۴۔ اللہ تعالیٰ کا ارشاد ہے اے ایمان والو! اپنے آپ کو اور اپنے گھر والوں کو دوزخ سے بچاؤ، اس کی تفسیر میں حضرت علیؓ نے فرمایا کہ اپنے گھر والوں کو بھلائی یعنی دین کی باتیں سکھاؤ۔ (حاکم)
 اس حدیث سے معلوم ہوا کہ اپنی بیوی بچوں کو دین کی باتیں سکھانا فرض ہے، انہیں تو انجام دوزخ اور
 ۵۔ ارشاد فرمایا رسول اللہ صلی اللہ علیہ وسلم نے کہ ایمان والے کے عمل اور نیکیوں میں سے جو چیز اس کے مرنے کے بعد بھی اس کو پہنچتی رہتی ہے ان میں سے یہ چیزیں بھی ہیں، ایک علم دین کہ جو سکھایا ہو، یعنی کسی کو پڑھایا ہو یا مسئلہ بتلایا ہو اور اس علم کو پھیلایا ہو مثلاً دین کی کتابیں تصنیف کی ہوں یا ایسی کتابیں خرید کر وقف کی ہوں یا طالب علموں کو دی ہوں یا طالب علموں کو کھانے پکڑے کی مدد دی ہو جن سے علم دین پھیلے گا اور یہ بھی مدد دے کر اس پھیلانے میں ساجھی ہو گیا ہو۔ دوسرے نیک اعمال جو جس کو چھو کر
 مرا ہو۔ (ابن ماجہ و ترمذی)

۶۔ ارشاد فرمایا رسول اللہ صلی اللہ علیہ وسلم نے جو شخص تین بیٹیوں کی یا اسی طرح تین بہنوں کی عیال داری اور انکی پرورش کرے پھر انکو ادب یعنی علم سکھانے اور ان پر مہربانی کرے یہاں تک کہ اللہ تعالیٰ انکو بے نکر کر دے یعنی انکی شادی ہو جائے جس سے وہ پرورش سے بے نکر ہو جائیں تو اللہ تعالیٰ اس شخص کے لئے جنت واجب کر دے گا۔ ایک شخص نے دو کی نسبت پوچھا آپ نے فرمایا دو میں بھی فضیلت ہے۔ ایک شخص نے ایک کی نسبت پوچھا آپ نے فرمایا ایک میں بھی یہی فضیلت ہے۔ (مترجم السنن)

یعنی ان حدیثوں میں اور اسی طرح اور بہت سی حدیثوں میں علم دین اور تعلیم دین کے سیکھنے اور سکھانے کا ثواب اور اس کا فرض ہونا مذکور ہے، اصل سیکھنا اور سکھانا تو وہی ہے جس سے آدمی عالم یعنی مولوی بن جائے مگر ہر شخص کو نہ اتنی ہمت نہ اتنی فرست، اس لئے میں دین سیکھنے اور سکھانے کے ایسے طریقے بتلاتا ہوں جس سے عام لوگ بھی اس فرض کو ادا کر کے ثواب حاصل کر سکیں۔

روح سوم علم حاصل کرنے کی طریقہ

اور — قرآن مجید پڑھنے و پڑھانے کا ثواب

۱۔ جو لوگ اُردو حروف پہچان سکتے ہیں اور پڑھ سکتے ہیں یا آسانی سے اُردو پڑھنا سیکھ سکتے ہیں وہ تو ایسا کریں کہ اُردو زبان میں جو معتبر کتابیں دین کی ہیں جیسے بہشتی زیور، بہشتی گوہر، تعلیم الدین، قصداً تبلیغ دین اور ہیل الموعظ کے سلسلے کے وعظ جتنے مل جا دیں ان کتابوں کو کسی اچھے جاننے والے سبق کے طور پر پڑھ لے اور جب تک کوئی ایسا پڑھانے والا ملے ان کتابوں کو خود دیکھتا ہے اور جہاں سمجھ میں نہ آئے یا کچھ شبہ ہے وہاں منسل وغیرہ سے کچھ نشان کرے پھر جب کوئی ایسا مل جاوے اس سے پوچھ لے اور سمجھ لے اور اس طرح جو حاصل ہو وہ مسجد میں یا بیٹھک میں دوسروں کو بھی پڑھ کر سُنا دیا کرے، اور گھر میں اگر اپنی عورتوں اور بچوں کو سُنا دیا کرے، اسی طرح جنہوں نے مسجد یا بیٹھک میں سُنا ہے وہ بھی اس کو اپنے اپنے گھروں میں اگر گھر والوں کو سُنا دیا کریں۔

۲۔ جو لوگ اُردو نہیں پڑھ سکتے وہ کسی اچھے پڑھے لکھے سمجھ دار آدمی کو اپنے یہاں بلا کر اس سے اسی طرح وہی کتابیں سن لیا کرے اور دین کی باتیں پوچھ لیا کریں، اگر ایسا آدمی ہمیشہ رہنے کے لئے تجویز ہو جائے تو بہت ہی اچھا ہے، اگر اس کو کچھ تنخواہ بھی دینا پڑے تو سب آدمی تھوڑا تھوڑا چندہ کے طور پر جمع کر کے ایسے شخص کو تنخواہ دے دیا کریں، دنیا کے بے ضرورت کاموں میں سینکڑوں ہزاروں روپے خرچ کر دیتے ہو، اگر دین کی ضروری بات میں تھوڑا سا خرچ کر دو تو کوئی بڑی بات نہیں، مگر ایسا آدمی جو تم کو دین کی باتیں بتلاوے اور ایسی کتابیں اپنی عقل سے تجویز مت کرنا بلکہ کسی اچھے اللہ والے عالم سے صلاح لے کر تجویز کرنا۔

۳۔ ایک کام یہ پابندی سے کریں کہ جب کوئی کام دنیا کا یا دین کا کرنا ہو جس کا اچھا یا بُرا ہونا لے ذہن میں محفوظ رکھیں، دین کی کتابیں اور علم بتانے والے کا انتخاب کسی جید عالم سے کرنا۔

شروع سے نہ معلوم ہو اس کو دھیان کر کے کسی اللہ والے عالم سے ضرور پوچھ لیا کرو اور وہ جو بتلاوے اس کو خوب یاد رکھیں اور دوسرے مردوں اور عورتوں کو بھی بتلا دیا کریں اور اگر ایسے عالم کے پاس جانے کی فرصت نہ ہو تو اس کے پاس خط بھیج کر پوچھ لیا کریں اور جواب کے واسطے ایک لفافہ پر یا ایک کارڈ پر اپنا پتہ لکھ کر یا لکھوا کر اپنے خط کے اندر رکھ دیا کریں۔ اس طرح سے جواب دینا اس عالم کا آسان ہو گا۔

۴۔ ایک اس بات کی پابندی رکھیں کہ کبھی کبھی اللہ والے عالموں سے ملتے رہیں اگر ارادہ کر کے جاویں تو بہت ہی اچھی بات ہے اور اگر فرصت نہ ہو اور ایسا عالم بھی پاس نہ ہو جیسے گاؤں والے ایک طرف پڑے رہتے ہیں تو جب کبھی شہر میں کسی کام کو جانا ہو اور وہاں ایسا عالم موجود ہو تو تھوڑی دیر کے لئے اس کے پاس جا کر بیٹھ جایا کریں اور کوئی بات یاد آ جائے تو پوچھ لیا کریں۔

۵۔ ایک کام ضروری سمجھ کر یہ کیا کریں کہ کبھی کبھی مہینہ دو مہینہ میں کسی عالم کی صلاح سے کسی وعظ کہنے والے کو اپنے گاؤں یا اپنے محلہ میں بلا کر اس کا وعظ سنا کریں جس سے اللہ تعالیٰ کی محبت اور خوف دل میں پیدا ہو کہ اس سے دین پر عمل کرنا آسان ہو جاتا ہے۔ یہ مختصر بیان ہے دین سیکھنے کے طریقوں کا اور طریقہ بھی کیسے آسان۔ اگر پابندی سے ان طریقوں کو جاری رکھیں گے تو دین کی ضروری باتیں بلا محنت حاصل ہو جائیں گی اور اس کے ساتھ ہی دُباتوں کا اور خیال رکھیں کہ وہ بطور پرہیز کے ہیں۔ ایک یہ کہ کافروں اور گمراہوں کے جلسوں میں ہرگز نہ جاویں۔ اول تو کفر اور گمراہی کی باتیں کان میں پڑنے سے دل میں اندھیرا پیدا ہو جاتا ہے۔ دوسرے بعض دفعہ ایمان کے جوش میں ایسی باتوں پر غصہ آ جاتا ہے پھر اگر غصہ ظاہر کیا تو بعض دفعہ فساد ہو جاتا ہے بعض دفعہ اس فساد سے دنیا کا بھی نقصان ہو جاتا ہے۔ بعض دفعہ مقدمہ کا جھگڑا کھڑا ہو جاتا ہے جس میں وقت بھی خرچ ہوتا ہے اور روپیہ بھی۔ یہ سب باتیں پریشانی کی ہیں اور اگر غصہ ظاہر نہ کرے تو دل ہی دل میں گھٹن اور رنج پیدا ہوتا ہے۔ خواہ مخواہ بیٹھے بٹھائے غم خریدنے سے کیا فائدہ؟ دوسری بات یہ ہے کہ کسی سے بحث مباحثہ نہ کریں کہ اس میں بھی اکثر دیسی ہی خرابیاں ہو جاتی ہیں جن کا بھی بیان ہوا اور ایک بڑی خرابی دونوں باتوں میں اور ہے جو سب خرابیوں سے بڑھ کر ہے وہ یہ کہ ایسے جلسوں میں جانے سے یا بحث مباحثہ کرنے سے

کوئی بات کفر کی اور گمراہی کی ایسی کان میں پر مچاتی ہے جس سے خود کو بھی شبہ پیدا ہو جاتا ہے اور اپنے پاس اتنا علم نہیں جو اس شبہ کو دل سے دُور کر سکے تو ایسا کام کیوں کرے جس سے اتنا بڑا نقصان ہونے کا ڈر ہو اور اگر کوئی خواہ مخواہ بحث چھیڑنے لگے تو سختی سے کہہ دو کہ ہم سے ایسی باتیں مت کرو۔ اگر تم کو پوچھنا ہی ضروری ہو تو عالموں کے پاس جاؤ۔ اگر ان سب باتوں کا خیال رکھو گے تو دوا اور پرہیز کو جمع کرنے سے انشاء اللہ تعالیٰ ہمیشہ دین کے تندرست رہو گے، کبھی دین کی بیماری نہ ہوگی۔ اللہ تعالیٰ توفیق دے۔ آمین

قرآن مجید کی تلاوت کرنا اور دُوسروں کو اسکی تعلیم یا ترغیب دینا

۱۔ ارشاد فرمایا رسول اللہ صلی اللہ علیہ وسلم نے تم سب میں اچھا شخص ہے جو قرآن سیکھے اور سکھائے (بخاری)

۲۔ ارشاد فرمایا رسول اللہ صلی اللہ علیہ وسلم نے تم میں سے کوئی شخص جا کر کلام اللہ شریف کی دو آیتیں کیوں نہ سیکھے یہ اس کے لئے دُعا دُنئیوں کے ملنے سے زیادہ بہتر ہے اور تین آیتیں تین دُنئیوں سے اور چار آیتیں چار دُنئیوں سے زیادہ بہتر ہیں اور انکی گنتی کے جتنے اونٹ ہوں سب کے وہ آیتیں بہتر ہیں (مسلم)

یعنی اونٹ تو دنیا میں کام آتے ہیں اور آیتیں دونوں جہان میں کام آتی ہیں اور اونٹ کا نام مثال کے طور پر لیا گیا کیونکہ عرب اونٹوں کو بہت چاہتے تھے درنہ ایک آیت کے مقابلہ میں ساری دنیا کی کوئی بھی حقیقت نہیں (مرقاۃ)

اس حدیث سے معلوم ہوا کہ اگر کسی نے پورا قرآن بھی نہ پڑھا ہو، تھوڑا ہی پڑھا ہو اس کو بھی بڑی نعمت حاصل ہوگئی۔

۳۔ ارشاد فرمایا رسول اللہ صلی اللہ علیہ وسلم نے جس کا قرآن خوب صاف ہو وہ درجہ میں ان فرشتوں کے ساتھ ہوگا جو بندوں کے اعمال نامے لکھنے والے اور عزت والے اور پاکی والے ہیں اور جو شخص قرآن پڑھتا ہو اور اُس میں اُکتا ہو اور وہ اس کو مشکل لگتا ہو اسکو دو ثواب ملیں گے (بخاری مسلم)

یعنی دو ثواب اس طرح کہ ایک ثواب پڑھنے کا اور ایک ثواب اس محنت کا کہ اچھی طرح

چلتا نہیں مگر تکلیف اٹھا کر پڑھتا ہے اس حدیث میں کتنی بڑی تسلی ہے اس شخص کے لئے جس کو قرآن اچھی طرح یاد نہیں ہوتا وہ تنگ ہو کر اور ناامید ہو کر یہ سمجھ کر چھوڑ نہ دے کہ جب یاد ہی نہیں ہوتا تو پڑھنے ہی سے کیا فائدہ آپ نے خوشخبری دے دی ہے کہ ایسے شخص کو دو ثواب ملیں گے۔

۴۔ ارشاد فرمایا رسول اللہ صلی اللہ علیہ وسلم نے جس شخص کے سینہ میں کچھ بھی قرآن نہ ہو وہ ایسا ہے جیسے اجار گھر (ترمذی، دارمی)

یعنی کوئی مسلمان قرآن سے خالی نہ ہونا چاہیے۔

۵۔ ارشاد فرمایا رسول اللہ صلی اللہ علیہ وسلم نے جس شخص نے کلام اللہ میں سے ایک حرف پڑھا، اسکو ایک نیکی ملتی ہے اور ہر نیکی دس نیکی کے برابر ہوتی ہے تو اس حساب سے ایک ایک حرف پر دس دس نیکیاں ملتی ہیں اور میں یوں نہیں کہتا کہ آٹھ ایک حرف ہے بلکہ اس میں الف ایک حرف ہے اور لام ایک حرف ہے اور قیم ایک حرف ہے (ترمذی و دارمی)

یعنی یہ ایک مثال ہے۔ اسی طرح جب پڑھنے والے نے اَلْحَمْدُ کہا تو اس میں پانچ حرف ہیں تو اس پر پچاس نیکیاں ہیں۔

۶۔ ارشاد فرمایا رسول اللہ صلی اللہ علیہ وسلم نے جس نے قرآن پڑھا اور اس کے حکموں پر عمل کیا اس کے ماں باپ کو قیامت کے دن ایسا تاج پہنایا جائے گا جس کی روشنی آفتاب کی روشنی سے بھی زیادہ خوبصورت ہوگی۔ (احمد و ابوداؤد)

یعنی اس حدیث میں اولاد کے قرآن پڑھنے کی کتنی بڑی فضیلت ہے سب مسلمانوں کو چاہیے کہ اولاد کو ضرور قرآن پڑھائیے اور رکوعوں کو بھی اگر کاروبار میں پورا پڑھانے کی فرصت نہ ہو تو جیسا پڑھا سکے جیسا حدیث میں معلوم ہوا اور اگر حفظ نہ کر اسکو تو اس کو ناظرہ ہی پڑھا دے اور اگر حفظ کرانے کی توفیق ہو تو اور بھی اچھا ہے۔

۷۔ ارشاد فرمایا رسول اللہ صلی اللہ علیہ وسلم نے جو شخص قرآن پڑھا اور اہم کو حفظ کر لے اور اس کے حلال کو حلال جانے اور اس کے حرام کو حرام جانے یعنی عتیدہ اس کے خلاف نہ رکھے جیسے اوپر والی حدیث میں عمل کرنے کو فرمایا تھا اس میں اس پر عقیدہ رکھنے کو فرمایا تو اللہ تعالیٰ اس شخص کو جنت میں داخل کرے گا اور اس کی سفارش اس کے گھر والوں میں ایسے دس شخصوں کے

حق میں قبول فرمادے گا کہ ان کے لئے دوزخ لازم ہو چکی تھی (احمد و ترمذی و ابن ماجہ و دارمی)
یعنی اس حدیث میں حفظ کرنے کی فضیلت پہلے سے بھی زیادہ ہے، ظاہر ہے کہ گھر والوں
میں سب سے زیادہ قریب کے علاقہ والے ماں باپ ہیں تو یہ سفارش بخشش کی ماں باپ کے لئے
یقینی ہے۔

۸۔ ارشاد فرمایا رسول اللہ صلی اللہ علیہ وسلم نے کہ دلوں کو بھی کبھی زنگ لگ جاتا ہے جیسا کہ
کو زنگ لگ جاتا ہے جب اس کو پانی پہنچ جاتا ہے، عرض کیا یا رسول اللہ وہ کون سی چیز ہے جس
سے دلوں کی صفائی ہو جائے؟ آپ نے فرمایا موت کا زیادہ یاد رکھنا اور قرآن مجید کا پڑھنا۔
(شعب الایمان)

۹۔ حضرت جابر رضی اللہ تعالیٰ عنہ سے روایت ہے کہ رسول اللہ صلی اللہ علیہ وسلم ہمارے
پاس تشریف لائے اور ہم قرآن پڑھ رہے تھے اور ہم میں دیہاتی لوگ بھی تھے اور ایسے بھی تھے
جو عرب تھے مطلب کہ ایسے لوگ بھی تھے جو بہت اچھا قرآن نہ پڑھ سکتے تھے کیونکہ دیہاتوں
کی تعلیم کم ہوتی ہے، اور جو عرب نہیں، ان کی زبان عربی پڑھنے میں زیادہ صاف نہیں ہوتی۔
آپ نے فرمایا پڑھتے رہو، سب خالص ہیں (ابوداؤد و بیہقی)

یعنی اگر بہت صحیح نہ پڑھ سکو تو دل رنجیدہ نہ کرو اور اچھا پڑھنے والے ان کو حقیر نہ سمجھیں
اللہ تعالیٰ دل کو دیکھتا ہے۔

اس سے معلوم ہوا کہ خیال نہ کرے کہ ہماری زبان صاف نہیں یا ہماری عمر زیادہ ہو گئی
اب اچھا نہ پڑھا جائے گا تو ہم کو ثواب کیلئے گا یا شاید گناہ ہو۔ دیکھو رسول اللہ صلی اللہ علیہ
وسلم نے کیسی تسلی فرمادی اور سب کو پڑھنے کا حکم دیا۔ یہ سب حدیثیں مشکوٰۃ میں ہیں۔
۱۰۔ ارشاد فرمایا رسول اللہ صلی اللہ علیہ وسلم نے جو شخص قرآن پاک کی ایک آیت سننے کے لئے
بھی کان لگائے اس کے لئے ایسی نیکی لکھی جاتی ہے جو بڑھتی چلی جاتی ہے اس بڑھنے کی
کوئی حد نہیں بتائی خدا تعالیٰ سے امید ہے کہ بڑھنے کی کوئی حد نہ ہوگی بے انتہا بڑھتی چلی جاوے
گی اور جو شخص ایک آیت کو پڑھے وہ آیت اس شخص کے لئے قیامت کے دن ایک نور ہوگا۔
جو اس نیکی کے بڑھنے سے بھی زیادہ ہے (احمد)

یعنی جب تک قرآن پڑھنا نہ آئے کسی پڑھنے والے کی طرف کان لگا کر سن ہی لیا کرے وہ بھی ثواب سے مالا مال ہو جائے گا۔

۱۱۔ ارشاد فرمایا رسول اللہ صلی اللہ علیہ وسلم نے قرآن پڑھا کر دیکھو کہ وہ قیامت کے روز اپنے پڑھنے والوں کے لئے سفارشی بن کر آئے گا اور ان کو بخشوائے گا۔ (مسلم)

۱۲۔ ارشاد فرمایا رسول اللہ صلی اللہ علیہ وسلم نے قرآن کا پڑھنے والا قیامت کے روز آئے گا تو قرآن یوں کہے گا کہ اے پُر دگار! اس کو جوڑا پہنا دیجئے۔ پس اس کو عزت کا تاج پہنا دیا جائے گا۔ پھر کہے گا اے پُر دگار! اس سے خوش ہو جائیے۔ پس اللہ تعالیٰ اس سے خوش ہو جائے گا۔ پھر اس سے کہا جائے گا کہ قرآن پڑھتا جا اور (درجوں پر) چڑھتا جا اور ہر آیت کے بدلے ایک ایک نیکی بڑھتی جائے گی۔ (ترمذی وابن ماجہ و خزیمہ و حاکم)

یعنی اس پڑھنے اور چڑھنے کی تفصیل ایک اور حدیث میں آئی ہے کہ جس طرح سبھال سبھال کر دنیا میں پڑھتا تھا اس طرح پڑھتا ہوا اور چڑھتا ہوا چلا جا جو آیت پڑھنے میں اخیر ہوگی وہاں ہی تیرے لئے کاکھر ہے یہ حدیث ترغیب والترہیب سے لی گئی ہیں۔ (ترمذی و ابوداؤد و ابن ماجہ و ابن حبان)

یعنی اگر کسی کو قرآن مجید کا ترجمہ پڑھنے کا بھی شوق ہو تو بطورِ خود نہ دیکھے کہ اس میں غلط سمجھنے کا قوی اندیشہ ہے کسی عالم سے سبق کے طور پر پڑھ لے اور دوسرا یہ کہ قرآن مجید کا بہت ادب کرنا چاہیے۔ اس کی طرف پاؤں نہ کر دے اور ہر پیچھے نہ کر دے۔ اس سے اونچی جگہ پر نہ بیٹھو۔ اس کو زمین یا فرش پر مت رکھو۔ تیسرے یہ کہ اگر وہ پھٹ جائے تو کسی پاک کپڑے میں لپیٹ کر پاک جگہ جہاں پاؤں نہ پڑے دفن کر دو۔ چوتھے یہ کہ جب قرآن پڑھا کر وہ یہ دھیان رکھا کر دے کہ ہم اللہ تعالیٰ سے باتیں کر رہے ہیں۔ پھر دیکھنا دل پر کیسی روشنی ہوتی ہے۔



روح چہارم

خدا اور اس کے رسولؐ سے محبت کرنا

۱۔ حضرت انس رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا: تین چیزیں ایسی ہیں کہ وہ جس شخص میں ہوں گی اس کو انکی وجہ سے ایمان کی علامت نصیب ہوگی، ایک وہ شخص جس کے نزدیک اللہ اور اس کے رسول صلی اللہ علیہ وسلم سب سے زیادہ محبوب ہوں یعنی جتنی محبت اس کو اللہ اور رسولؐ سے ہو اتنی کسی سے نہ ہو اور ایک وہ شخص جس کو کسی بندہ سے محبت ہو اور محض اللہ ہی کے لئے محبت ہو یعنی کسی دنیوی غرض سے نہ ہو محض اس وجہ سے محبت ہو کہ وہ شخص اللہ والا ہے اور ایک وہ شخص جس کو اللہ تعالیٰ نے کفر سے بچا لیا ہو خواہ پہلے ہی بچائے رکھا ہو خواہ کفر سے توبہ کر لی اور بچ گیا اور اس بچا لینے کے بعد وہ کفر کی طرف آنے کو اس قدر ناپسند کرتا ہے جیسے آگ میں ڈالے جانے کو ناپسند کرتا ہے۔ روایت کیا ہے اس کو بخاری و مسلم نے۔

۲۔ نیز حضرت انس رضی اللہ عنہ سے روایت ہے کہ ارشاد فرمایا رسول اللہ صلی اللہ علیہ وسلم نے کہ تم میں کوئی شخص پورا ایمان دار نہیں ہو سکتا جب تک کہ میرے ساتھ اتنی محبت نہ رکھے کہ اپنے والدین سے بھی زیادہ اور اپنی اولاد سے بھی زیادہ اور سب آدمیوں سے بھی زیادہ روایت کیا اس کو بخاری و مسلم نے (یہ سب حدیثیں مشکوٰۃ میں ہیں)

۳۔ حضرت انس رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا کہ بندہ ایمان دار نہیں ہوتا جب تک کہ میرے ساتھ اتنی محبت نہ رکھے کہ تمام اہل دعیال سے زیادہ اور تمام آدمیوں سے زیادہ۔ روایت کیا اس کو مسلم اور بخاری نے۔ عبد اللہ بن ہشام کی روایت میں یہ بھی ہے کہ حضرت عمر رضی اللہ عنہ نے عرض کیا یا رسول اللہؐ بیشک مجھ کو آپ کے ساتھ سب چیزوں سے زیادہ محبت ہے۔ بجز اپنی جان کے یعنی جان کے تو برابر آپ کی محبت نہیں معلوم ہوتی۔ آپ نے فرمایا قسم اس ذات کی جس کے ہاتھ میں میری جان ہے ایماندار نہ ہو گے جب تک میرے ساتھ اپنی جان سے بھی زیادہ محبت نہ رکھو گے۔ حضرت عمر رضی اللہ عنہ نے عرض کیا اب تو آپ کے ساتھ اپنی جان سے بھی زیادہ محبت معلوم

ہوتی ہے۔ آپ نے فرمایا اب پورے ایمان دار ہولے غم نہ۔

یعنی حضرت عمرؓ نے اول غور نہیں کیا۔ یہ خیال کیا کہ اپنی تکلیف جتنا اثر ہوتا ہے دوسرے کی تکلیف سے اتنا اثر نہیں ہوتا اس لئے اپنی جان زیادہ پیاری معلوم ہوئی پھر سوچنے سے معلوم ہوا کہ اگر جان دینے کا موقع آجائے تو یقینی بات ہے کہ حضور اکرم صلی اللہ علیہ وسلم کی جان بچانے کے لئے ہر مسلمان اپنی جان دینے کو تیار ہو جائے گا اسی طرح آپ کے دین پر بھی جان دینے سے کبھی منہ نہ موڑے تو اس طرح سے آپ جان سے بھی زیادہ پیارے ہوئے۔

۴۔ حضرت ابن عباس سے روایت ہے کہ رسول اللہ صلی اللہ علیہ وسلم نے فرمایا کہ اللہ تعالیٰ سے محبت رکھو اس وجہ سے کہ وہ تم کو غذا میں اپنی نعمتیں دیتا ہے اور مجھ سے (یعنی رسول اللہ صلی اللہ علیہ وسلم) محبت رکھو اس وجہ سے کہ اللہ تعالیٰ کو مجھ سے محبت ہے۔ (ترمذی)

یعنی اس کا یہ مطلب نہیں کہ صرف غذا دینے ہی سے اللہ تعالیٰ کے ساتھ محبت رکھو بلکہ مطلب یہ ہے کہ اللہ تعالیٰ کے کمالات و احسانات جو ہمیشہ ہمیں اگر کسی کی سمجھ میں آویں تو یہ احسان تو بہت ظاہر ہے جس سے کسی کو انکار نہیں ہو سکتا۔

۵۔ حضرت انسؓ سے روایت ہے کہ پیغمبر صلی اللہ علیہ وسلم کی خدمت میں ایک دیہاتی حاضر ہوا اور عرض کیا یا رسول اللہ قیامت کب ہوگی۔ آپ نے فرمایا تو نے اس کے لئے کیا سامان کر رکھا ہے جو اس کے آنے کا شوق ہے۔ اس نے عرض کیا کہ میں نے اس کے لئے کچھ بہت نماز روزہ کا سامان تو کیا نہیں مگر اتنی بات ہے کہ میں اللہ اور رسولؐ سے محبت رکھتا ہوں۔ رسول اللہ صلی اللہ علیہ وسلم نے اس سے فرمایا کہ قیامت میں ہر شخص اسی کے ساتھ ہوگا جس سے وہ محبت رکھتا ہے یعنی رسول اللہ صلی اللہ علیہ وسلم کا ساتھ نصیب ہوگا اور جب رسول اللہ صلی اللہ علیہ وسلم کے ساتھ ہوگا تو اللہ کے ساتھ بھی ہوگا۔

حضرت انسؓ فرماتے ہیں کہ میں نے مسلمانوں کو اسلام لانے کی خوشی کے بعد کسی بات پر اتنا خوش ہوتا نہیں دیکھا جتنا اس پر خوش ہوئے (بخاری و مسلم)

یعنی اس حدیث میں کتنی بڑی بشارت ہے اگر زیادہ عبادت کا بھی ذخیرہ نہ ہو تو اللہ در رسول کی محبت اتنی بڑی دولت مل جائے گی۔

لے یہ حدیثیں تحریر کچھ احادیث الاحیاء للعراق میں ہیں۔

۶۔ حضرت ابوذر غفاریؓ سے روایت ہے کہ رسول اللہ صلی اللہ علیہ وسلم نے نماز تہجد میں ایک آیت میں تمام رات گزار کر صبح کر دی وہ آیت یہ ہے **ان تُعَذِّبُهُمْ ثُمَّ ابْرُءْ** سے بڑا کام کر سکتے ہیں اور حکمت والے ہیں گنہگاروں کو بخش دینا بھی حکمت ہوگا، (نسائی وابن ماجہ)

یعنی شیخ دہلویؒ نے مشکوٰۃ کے حاشیہ میں کہا ہے کہ اس آیت کا مضمون حضرت عیسیٰؑ کا قول ہے اپنی قوم کے معاملہ میں اور غالباً رسول اللہ صلی اللہ علیہ وسلم نے اس سے اپنی اُمت کی حالت حضور حق میں پیش کر کے ان کے لئے مغفرت کی دعا و درخواست کی فقط شیخ نے یہ لفظ غالباً احتیاط کے لئے فرما دیا ورنہ دوسرا احتمال ہو ہی نہیں سکتا تو دیکھیے رسول اللہ صلی اللہ علیہ وسلم کو اپنی اُمت کے ساتھ کتنی بڑی شفقت ہے کہ تمام رات کا آرام اپنی اُمت پر قربان کر دیا اور ان کے لئے دعا مانگتے رہے اور سفارش فرماتے رہے کون ایسا بے حس ہوگا کہ اتنی بڑی شفقت کس کے بھی آپ پر عاشق نہ ہو جائے۔

۷۔ حضرت ابوہریرہؓ سے روایت ہے کہ رسول اللہ صلی اللہ علیہ وسلم نے فرمایا کہ میری اور تمہاری حالت اس شخص کی سی ہے کہ جیسے کسی نے آگ روشن کی اور اس پر پروانے آکر گرنے لگے، وہ انکو ہٹاتا ہے مگر وہ اسکی کہیں ملنے اور آگ میں جھلنے جاتے ہیں۔ اسی طرح میں تمہاری کمر پر پکڑ کر آگ سے ہٹاتا ہوں اور دوزخ میں لے جانے والی چیزوں سے ڈکاتا ہوں اور تم اسی میں گھسے جاتے ہو۔ ————— (بخاری)

دیکھیے اس حدیث رسول اللہ صلی اللہ علیہ وسلم کو دوزخ سے اپنی اُمت کو بچانے کا کتنا اہتمام معلوم ہوتا ہے یہ محبت نہیں تو کیا ہے اگر ہم کو ایسی محبت والے سے محبت ہو تو افسوس ہے۔

۸۔ حضرت عباس بن مردان سے روایت ہے کہ رسول اللہ صلی اللہ علیہ وسلم نے اپنی اُمت کے لئے عرفہ کی شام کو مغفرت کی دعا فرمائی۔ آپ کو جواب دیا گیا کہ میں نے انکی مغفرت کر دی بجز حقوق العباد کے کہ اس میں ظالم سے مظلوم کا بدلہ ضرور لوں گا اور بد دون عذاب مغفرت نہ ہوگی آپ نے عرض کیا اے پروردگار اگر آپ چاہیں تو مظلوم کو اس کے حق کا عوض جنت سے دے کر اللہ آیت مذکورہ کا ترجمہ ہے اے پروردگار اگر آپ انکو عذاب دیں تو وہ آپ کے بندے ہیں آپ کو ان پر ہر طرح کا اختیار ہے اور اگر آپ انکی مغفرت فرمائیں تو آپ کے نزدیک کچھ مشکل کام نہیں کیونکہ آپ زبردست ہیں۔ ۱۷۔

ظالم کی مغفرت فرما سکتے ہیں مگر اس شام کو یہ دُعا قبول نہیں ہوئی، پھر جب مزدلفہ میں آپ کو صبح ہوئی تو آپ نے پھر وہی دُعا کی اور آپ کی درخواست قبول ہو گئی پس آپ پہنچے اور حضرت ابو بکرؓ اور حضرت عمرؓ کے پوچھنے پر آپ نے فرمایا جب ابلیس کو معلوم ہوا کہ اللہ تعالیٰ نے میری دُعا قبول کر لی اور میری اُمت کی مغفرت فرمادی تو خاک لے کر اپنے سر پہ ڈالتا تھا اور ہلنے والے کرتا تھا مجھ کو اس کا اضطراب دیکھ کر ہنسی آگئی۔ روایت کیا اس کو ابن ماجہ نے اور اس کے قریب قریب بیہقی نے۔

مگر اس کا یہ مطلب نہیں کہ حقوق العباد علی الاطلاق بدون سزا معاف ہو جائیں گے اور نہ یہ مطلب ہے کہ خاص معاف کرنے سے بدین سزا معاف ہو جائیں گے بلکہ قبل اس دُعا کے قبول ہونے کے دو احتمال تھے ایک یہ حقوق العباد کی سزائیں جہنم میں ہمیشہ رہنا پڑے، دوسرا یہ کہ گویہ جہنم میں ہمیشہ رہنا نہ ہو لیکن سزا ضرور ہو۔ اب اس دُعا کے قبول ہونے کے بعد دو وعدے ہو گئے۔ ایک یہ کہ بعد سزا کبھی نہ کبھی ضرور نجات ہو جائے گی۔ دوسرا یہ کہ بعض دفعہ بدین سزا بھی اس طور پر نجات ہو جائے گی کہ مظلوم کو نعمتیں دے کر اس سے راضی نامہ دلوا دیا جائے گا یعنی آپ کو اس قانون کی منظوری لینے میں کس قدر فکر اور تکلیف ہوئی، کیا اب بھی قلب میں آپکی محبت کا جوش نہیں اٹھتا۔

۹۔ حضرت عبداللہ بن عمرو بن العاصؓ سے روایت ہے جس کا حاصل یہ ہے کہ رسول اللہ صلی اللہ علیہ وسلم نے وہ آیتیں پڑھیں جن میں حضرت ابراہیم علیہ السلام اور حضرت عیسیٰ علیہ السلام کی دعائیں اپنی اپنی اُمت کے لئے مذکور ہیں اور دُعا کے لئے اپنے دونوں ہاتھ اٹھائے اور عرض کیا اے اللہ! میری اُمت، میری اُمت، حق تعالیٰ نے فرمایا اے جبرئیل! محمد صلی اللہ علیہ وسلم کے پاس جاؤ اور یوں تو تمہارا پروردگار جانتا ہی ہے۔ ان سے پوچھو آپ کے رُٹے کا سبب کیا ہے؟ انھوں نے آپ کو پوچھا۔ رسول اللہ صلی اللہ علیہ وسلم نے جو کچھ کہا تھا انکو بتلایا حق تعالیٰ نے جبرئیل علیہ السلام سے فرمایا محمدؐ کے پاس جاؤ اور کہو کہ ہم آپ کو آپ کی اُمت کے معاملہ میں خوش کر دیں گے اور رنج نہ دیں گے۔ (مسلم)

ابن عباسؓ کا قول ہے کہ آپ تو کبھی بھی خوش نہ ہوں گے اگر آپکی اُمت میں سے ایک

آدمی بھی دوزخ میں ہے ۔ (درمنثور عن الخطیب)
 اور اللہ تعالیٰ نے وعدہ فرمایا ہے آپ کے خوش کرنے کا تو انشاء اللہ تعالیٰ آپ کا ایک
 اُمتی بھی دوزخ میں نہ لے گا۔

۱۰۔ حضرت عمرؓ سے روایت ہے کہ ایک شخص تھا جس کا نام عبداللہ اور لقب حمار تھا۔ رسول اللہ
 صلی اللہ علیہ وسلم نے اس کو شراب نوشی میں سزا بھی دی تھی۔ ایک دفعہ پھر لایا گیا اور سزا کا حکم ہو
 کر سزا دی گئی۔ ایک شخص نے کہا اے اللہ اس پر لعنت کر، کس کثرت سے یہ شراب پیتا ہے۔
 رسول اللہ صلی اللہ علیہ وسلم نے فرمایا۔ اس پر لعنت نہ کرو۔ واللہ میرا یہ علم ہے کہ یہ خدا اور
 رسولؐ سے محبت رکھتا ہے۔ (ابوداؤد)

یعنی خدا اور رسول صلی اللہ علیہ وسلم سے محبت رکھنے کی کتنی قدر فرمائی گئی کہ اتنا بڑا گناہ
 کرنے پر بھی اس پر لعنت کی اجازت نہیں دی گئی۔ یہ ہے آپ کی شفقت۔

روح پنجم تقدیر و توکل

۱۔ اس اعتقاد اور عمل میں یہ فائدے ہیں :
۱۔ کیسی ہی مصیبت یا پریشانی کا واقعہ پیش آئے اس سے دل مضبوط رہے گا اور یہ سمجھے گا کہ اللہ تعالیٰ کو یہی منظور تھا اس کے خلاف ہونہیں سکتا تھا اور وہ جب چاہے گا اس کو دفع کر دے گا۔
۲۔ جب یہ سمجھ گیا تو اگر اس مصیبت کے دور ہونے میں دیر بھی لگے گی تو پریشان اور مایوس اور دل کمر در نہ ہوگا۔

۳۔ جب سمجھ گیا تو کوئی تدبیر اس مصیبت کے دفع کرنے کی ایسی نہ کرے گا جس سے خدا تعالیٰ ناراض ہو۔ یوں سمجھے گا کہ مصیبت تو بدین خدا تعالیٰ کے چاہے ہوئے دفع ہوگی نہیں پھر خدا کو کیوں ناراض کیا جائے۔

۴۔ ایسا سمجھنے کے بعد سب تدبیروں کے ساتھ یہ شخص دعار میں مشغول ہوگا کیونکہ یہ سمجھے گا کہ جب اسی کے چاہنے سے یہ مصیبت ٹل سکتی ہے تو اسی سے عرض کرنے میں نفع کی زیادہ امید ہے پھر دعار میں لگ جانے سے اللہ تعالیٰ سے تعلق بڑھ جائے گا جو تمام راحتوں کی جڑ ہے۔

۵۔ جب ہر کام میں یہ یقین ہوگا کہ اللہ تعالیٰ ہی کے کرنے سے ہوتا ہے تو کسی کامیابی میں اپنی کسی تدبیر یا سمجھ پر اس کو ناز اور فخر اور دعویٰ نہ ہوگا۔ حاصل ان سب فائدوں کا یہ ہوا کہ یہ شخص کامیابی میں شکر کرے گا اور ناکامی میں صبر کرے گا اور یہی فائدے اس مسئلہ کے اللہ تعالیٰ نے اس آیت میں بطور خلاصہ بتلائے ہیں لکھنا تا سوا علی ما فاتکم ولا تفرحوا بما آتاکم

الآیۃ (سورہ حدید)

اور اس مسئلہ کا یہ مطلب نہیں کہ تقدیر کا بہانہ کر کے شریعت کے موافق ضروری تدبیر کو بھی چھوڑ دے بلکہ یہ شخص تو کمزور تدبیر کو بھی نہ چھوڑے گا اور اس میں بھی اُمید رکھے گا کہ خدا تعالیٰ اس میں بھی اثر دے سکتا ہے اس لئے کبھی ہمت نہ ہارے گا۔ جیسے بعض لوگوں کو یہ غلطی ہو جاتی

ہے اور دین تو بڑی چیز ہے۔ دنیا کے ضروری کاموں میں بھی ایسی کم ہمتی کی برائی حدیث میں آئی ہے چنانچہ عوف بن مالکؓ نے روایت کیا ہے کہ نبی کریم صلی اللہ علیہ وسلم نے ایک مقدمہ کا فیصلہ فرمایا تو ہارنے والا کہنے لگا حَسْبِيَ اللَّهُ وَنِعْمَ الْوَكِيلُ حضور صلی اللہ علیہ وسلم نے فرمایا کہ اللہ تعالیٰ کم ہمتی کو ناپسند فرماتا ہے لیکن ہوشیاری سے کام لو۔ یعنی کوشش و تدبیر میں کم ہمتی مت کرو۔ پھر جب کوئی کام تمہارے قابو سے باہر ہو جائے تب کہو حَسْبِيَ اللَّهُ وَنِعْمَ الْوَكِيلُ، یعنی خدا کی مرضی میری قسمت۔ (ابوداؤد)

یہ مضمون تو بیچ میں اس مسئلے کے فائدے بتلانے اور غلطیوں سے بچانے کے لئے آ گیا تھا۔ اب وہ حدیث بھی جاتی ہیں جن میں اس مسئلہ کا ذکر ہے۔

۱۔ حضرت جابرؓ سے روایت ہے کہ رسول اللہ صلی اللہ علیہ وسلم نے فرمایا تم میں کوئی شخص مومن نہ ہوگا جب تک تقدیر پر ایمان نہ لائے اس کی بھلائی پر بھی اور اس کی بُرائی پر بھی یہاں تک..... کہ یقین کر لے کہ جو بات واقع ہونے والی تھی وہ اس سے ہٹنے والی نہ تھی اور جو بات اس سے ہٹنے والی تھی وہ اس پر واقع ہونے والی نہ تھی۔ (ترمذی)

۲۔ ابن عباسؓ سے روایت ہے کہ میں نبی صلی اللہ علیہ وسلم کے پیچھے تھا۔ اپنے مجھ سے فرمایا۔ اے لڑکے! میں تجھے چند باتیں بتاتا ہوں۔ اللہ تعالیٰ کا خیال رکھ وہ تیری حفاظت فرمائے گا۔ اللہ تعالیٰ کا خیال رکھ، تو اس کو اپنے سامنے یعنی قریب پا لے گا۔ جب تجھ کو کچھ مانگنا ہو اللہ تعالیٰ سے مانگ لے۔ جب تجھ کو مدد چاہنی ہو اللہ تعالیٰ سے مدد چاہ اور یقین کر لے کہ تمام گمراہ اگر اس بات پر متفق ہو جائیں کہ تجھ کو کسی بات سے نفع پہنچا دیں تو تجھ کو ہرگز نفع نہیں پہنچا سکتے بجز ایسی چیز کے جو اللہ تعالیٰ نے تیرے لئے لکھ دی تھی اور اگر وہ سب اس بات پر متفق ہو جائیں کہ تجھ کو کسی بات سے ضرر پہنچا دیں تو تجھ کو ہرگز ضرر نہیں پہنچا سکتے۔ بجز اس چیز کے جو اللہ تعالیٰ نے تیرے لئے لکھ دی تھی۔ (ترمذی)

۳۔ حضرت ابودرداءؓ سے روایت ہے کہ اللہ تعالیٰ نے تمام بندوں کی پانچ چیزوں سے فراغت فرمادی ہے۔ اس کی عمر سے اور اس کے رزق سے اور اس کے عمل سے اور اس کے دفن ہونے کی جگہ اور اس سے کہ انجام میں سعید ہے یا شقی ہے۔ (احمد و بزار و کبیر و اوسط)

۴۔ حضرت معاویہؓ سے روایت ہے کہ رسول اللہ صلی اللہ علیہ وسلم نے فرمایا کسی ایسی چیز پر آگے مت بڑھ جس کی نسبت تیرا یہ خیال ہو کہ میں آگے بڑھ کر اس کو حاصل کر لوں گا اگرچہ اللہ تعالیٰ نے اس کو مقدر نہ کیا ہو اور کسی ایسی چیز سے پیچھے مت ہٹ جس کی نسبت تیرا یہ خیال ہو کہ وہ میرے پیچھے ہٹنے سے ٹل جائے گی اگرچہ اللہ تعالیٰ نے اس کو مقدر کر دیا ہو (کبیر اوسط) یعنی یہ دونوں گمان غلط ہیں بلکہ جو چیز مقدر نہیں وہ آگے بڑھنے سے بھی حاصل نہیں ہو سکتی۔ اس لئے اس گمان سے آگے بڑھنا بیکار اور اسی طرح جو چیز مقدر ہے وہ ہٹنے اور بچنے سے ٹل نہیں سکتی۔ اس لیے اس گمان سے بچنا بے کار۔

۵۔ حضرت ابو ہریرہؓ سے روایت ہے کہ رسول اللہ صلی اللہ علیہ وسلم نے فرمایا کہ اپنے نفع کی چیز کو کوشش سے حاصل کر اور اللہ تعالیٰ سے مدد چاہ اور محنت مت ہار اور اگر تجھ پر کوئی وقت پڑ جائے تو یوں مت کہہ کہ اگر میں یوں کرتا تو ایسا ایسا ہو جاتا لیکن ایسے وقت میں یوں کہہ کہ اللہ تعالیٰ نے یہی مقدر فرمایا تھا اور جو اس کو منظور ہوا اس نے وہی کیا۔ (مسلم) یہاں تک کی حدیثیں جمع الفوائد سے نقل کی گئی ہیں۔ ان حدیثوں میں زیادہ تقدیر کا بیان تھا۔ آگے وہ آیتیں اور حدیثیں ہیں جن میں زیادہ توکل کا اور کچھ تقدیر کا بیان ہے۔

۶۔ ارشاد فرمایا اللہ تعالیٰ نے مشورہ لینے کے بعد جب آپ ایک جانب رائے قائم کر لیں تو خدا تعالیٰ پر اعتماد کر کے اس کام کو کر ڈالا کیجئے۔ اللہ تعالیٰ ایسے اعتماد کرنے والوں سے جو اللہ تعالیٰ پر اعتماد رکھیں، محبت فرماتے ہیں۔ (آل عمران)

یعنی اس سے بڑھ کر اور کیا دولت ہوگی کہ خدا تعالیٰ پر بھروسہ رکھنے والوں سے اللہ تعالیٰ کو محبت ہے جس شخص سے خدا تعالیٰ کو محبت ہو اس کی فلاح میں کس کو شبہ ہو سکتا ہے اور اس آیت سے یہ بھی معلوم ہوا کہ توکل کے ساتھ تدبیر کا بھی حکم ہے کیوں کہ مشورہ تو تدبیر ہی کے لئے ہوتا ہے۔ البتہ تدبیر پر بھروسہ کرنا چاہیئے بلکہ تدبیر کر کے بھی بھروسہ خدا ہی پر ہونا چاہیئے۔

۷۔ ارشاد فرمایا اللہ تعالیٰ نے کہ یہ ایسے مخلص لوگ ہیں کہ بعض لوگوں نے جو ان سے آگے کہا کہ ان لوگوں نے یعنی کفار مکہ نے تمہارے مقابلے کے لیے بڑا سامان جمع کیا ہے تو تم کو ان اندیشہ کرنا چاہیئے تو اس خبر نے ان کے جوش ایمان کو اور زیادہ کر دیا اور نہایت استقلال سے یہ کہہ

کربات کو ختم کر دیا کہ ہم کو حق تعالیٰ تمام مہمات میں کافی ہے اور وہی سب کام سپرد کرنے کے لئے اچھا ہے یہی سپرد کرنا توکل ہے پس یہ لوگ خدا تعالیٰ کی نعمت اور فضل سے یعنی ثواب و نفع تجارت سے بھرے ہوئے واپس آئے کہ انکو کوئی ناگواری ذرا پیش نہیں آئی اور وہ لوگ اس واقعہ میں رضائے حق کے تابع رہے۔ اسی کی بدولت ہر طرح کی نعمتوں سے سرفراز ہوئے اور اللہ تعالیٰ بڑا فضل والا ہے۔ (قرآن: سورۃ آل عمران)

یعنی ان آیتوں میں ایک قصہ کی طرف اشارہ ہے جس میں صحابہؓ کو دنیا اور دین دونوں کا فائدہ ہوا اللہ تعالیٰ یہ بتلاتا ہے کہ یہ دونوں دولتیں توکل کی بدولت ملیں۔
۸۔ فرمایا اللہ تعالیٰ نے آپؐ فرمادیجئے کہ ہم پر کوئی حادثہ نہیں پڑ سکتا مگر وہی جو اللہ تعالیٰ ہمارے لئے مقدر فرمایا ہے وہ ہمارا مالک ہے پس مالک حقیقی جو تجویز کرے بندہ کو اس پر راضی رہنا واجب اور ہمارے ہی لئے کیا تخصیص ہے بلکہ ہر مسلمان کو اپنا ہر کام اللہ ہی کے سپرد رکھنا چاہیئے۔ دوسری بات یہ فرمادیجئے کہ ہمارے لئے جیسی اچھی حالت بہتر ہے ایسے ہی سختی کی حالت بھی بہ اعتبار انجام کے بہتر ہے کہ اس میں درجات بڑھتے ہیں اور گناہ معاف ہوتے ہیں تم تو ہمارے حق میں دو بہتریوں میں سے ایک بہتری ہی کے منتظر رہتے ہو۔ (سورۃ توبہ)

۹۔ فرمایا اللہ تعالیٰ نے کہ موسیٰ علیہ السلام نے جب بنی اسرائیل کو فرعون کے ظلم سے خوفزدہ ہوتے دیکھا تو ان سے فرمادیا کہ اے میری قوم! اگر تم سچے دل سے اللہ پر ایمان رکھتے ہو تو سوچو بچا رستہ کرو بلکہ اس پر توکل کرو و اگر اس کی اطاعت کرنے والے ہو۔

انہوں نے جواب میں عرض کیا کہ ہم نے اللہ ہی پر توکل کیا۔ اس کے بعد اللہ تعالیٰ سے دعا کی کہ اے ہمارے پروردگار! ہم کو ان ظالم لوگوں کا شکنجہ مشق نہ بنا اور ہم کو اپنی رحمت کے صدقہ ان کافر لوگوں سے نجات دے یعنی جب تک ہم پر ان کی حکومت مقدر رہے ظلم نہ کرنے پائیں اور پھر انکی حکومت ہی کے دائرہ سے نکال دیجئے۔ (سورۃ یونس)

یعنی اس سے معلوم ہوا کہ توکل کے ساتھ دعا زیادہ مفید ہوتی ہے۔

۱۰۔ فرمایا اللہ تعالیٰ نے جو شخص اللہ تعالیٰ پر توکل کرے گا تو اللہ تعالیٰ اس کے کام بنانے کے

لئے کافی ہے اور یہ کام بنانا نام ہے ظاہر ہو یا صرف باطناً۔ (الطلاق: آیت ۳)

۱۱۔ یعنی دنیا اور آخرت میں یا دونوں میں ضرور ہمارے لئے اللہ نے بھری رکھی ہے۔

یعنی دیکھئے توکل پر کیسا عجیب وعدہ فرمایا ہے اور اصلاح باطناً اس وقت تو معلوم نہیں ہوتی مگر بہت جلد سمجھ میں آجاتی ہے۔

۱۱۔ حضرت سعدؓ سے روایت ہے کہ رسول اللہ صلی اللہ علیہ وسلم نے فرمایا آدمی کی سعادت یہ ہے کہ اللہ تعالیٰ نے جو اس کے لئے مقدر فرمایا اس پر راضی رہے اور آدمی کی محرومی یہ ہے کہ خدا تعالیٰ سے خیر مانگنا چھوڑ دے اور یہ بھی آدمی کی محرومی ہے کہ خدا تعالیٰ نے جو اس کے لئے مقدر فرمایا اس سے ناراض ہو۔ (احمد و ترمذی)

۱۲۔ حضرت عمر بن العاصؓ سے روایت ہے کہ رسول اللہ صلی اللہ علیہ وسلم نے فرمایا کہ آدمی کا دل تعلقات کے ہر میدان میں شاخ شاخ رہتا ہے سو جس نے اپنے دل کو ہر شاخ کے پیچھے ڈال دیا۔ اللہ تعالیٰ اس کی پرواہ بھی نہیں کرتا خواہ وہ کسی میدان میں ہلاک ہو جائے اور جو شخص اللہ تعالیٰ پر توکل کرتا ہے اللہ تعالیٰ سب شاخوں میں اس کے لئے کافی ہو جاتا ہے۔ (ابن ماجہ)

یعنی اس کو پریشانی اور مشکلیں نہیں ہوتیں۔ یہ دو حدیثیں مشکوٰۃ شریف میں ہیں۔

۱۳۔ حضرت عمران بن حصینؓ سے روایت ہے کہ رسول اللہ صلی اللہ علیہ وسلم نے فرمایا جو شخص اپنے دل سے اللہ تعالیٰ ہی کا ہوئے، اللہ تعالیٰ اس کی سب ذمہ داریوں کی کفایت فرماتا ہے اور اس کو ایسی جگہ سے رزق دیتا ہے کہ اس کا گمان بھی نہیں ہوتا اور وہ شخص دنیا کا ہوئے اللہ تعالیٰ اس کو دنیا ہی کے حوالے کر دیتا ہے۔ (ابو ایسیخ)

۱۴۔ حضرت انسؓ سے روایت ہے کہ رسول اللہ صلی اللہ علیہ وسلم نے ایک اعرابی سے فرمایا کہ "ادنٹ کو باندھ کر توکل کر"۔^۱

یعنی توکل میں تدبیر کی ممانعت نہیں، ہاتھ سے تدبیر کرے، دل سے اللہ پر توکل کرے اور اس تدبیر پر بھروسہ نہ کرے۔

۱۵۔ ابو خزیمہؓ سے روایت ہے کہ رسول اللہ صلی اللہ علیہ وسلم سے پوچھا گیا کہ دوا اور جھاڑ پھونک کیا تقدیر کو ٹال دیتی ہے؟ آپؐ فرمایا یہ بھی تقدیر ہی میں داخل ہے۔ (ترمذی و ابن ماجہ)

^۱ یہ حدیث الترغیب والترہیب سے لی گئی ہے۔

^۲ یہ حدیث تحریج عراقی میں ہے۔

یعنی یہ بھی تقدیر میں ہے کہ فلاں دوا یا جھاڑ پھونک سے نفع ہو جائے گا۔
 مسلمانو! ان آیتوں اور حدیثوں سے سبق لو کیسی ہی دشواری پیش آئے، دل رنجیدہ مت
 کرو اور دین کے معاملے میں کچھ مت بنو، خدا تعالیٰ تمہاری مدد کرے گا۔



روح ششم دُعائے کی اہمیت

یعنی جس چیز کی ضرورت ہو خواہ وہ دنیا کا کام ہو یا دین کا اور خواہ اس میں اپنی بھی کوشش کرنا پڑے اور خواہ اپنی کوشش اور قابو سے باہر ہو۔ سب خدا تعالیٰ سے مانگا کرے لیکن اتنا خیال ضرور ہے کہ وہ گناہ کی بات نہ ہو۔ اس میں سب باتیں آگئیں جیسے کوئی کھیتی یا سوداگری کرتا ہے تو محنت اور سامان بھی کرنا چاہیے۔ مگر خدا تعالیٰ سے دعا بھی مانگنا چاہیے کہ اے اللہ! اس میں برکت عطا فرما اور نقصان سے بچا۔ یا کوئی دشمن ستلے خواہ دنیا کا دشمن خواہ دین کا دشمن۔ تو اس سے بچنے کی تدبیر بھی کرنی چاہیے خواہ وہ تدبیر اپنے قابو کی ہو خواہ حاکم سے مدد یعنی پڑے۔ مگر اس تدبیر کے ساتھ خدا تعالیٰ سے دعا کرنی چاہیے کہ دشمن کو زیر کر دے اور اگر کوئی بیمار ہو تو دوا بھی کرنا چاہیے مگر خدا تعالیٰ سے دعا بھی مانگنی چاہیے کہ اے اللہ! اس بیماری کو کھول دے۔ یا اپنے پاس کچھ مال ہے تو اس کی حفاظت کا سامان بھی کرنا چاہیے۔ جیسے مضبوط مکان میں مضبوط قفل لگا کر رکھنا یا گھر والوں کے یا نوکروں کے ذریعہ سے اس کا پہرہ دینا، دیکھ بھال رکھنا، مگر اس کے ساتھ خدا تعالیٰ سے دعا بھی مانگنی چاہیے کہ اے اللہ! اسکو چوروں سے محفوظ رکھ یا مثلاً کوئی مقدمہ کوڑکھا ہے یا اپر کسی نے کر رکھا ہے تو اسکی پیروی بھی کرنا چاہیے۔ وکیل اور گواہوں کا انتظام بھی کرنا چاہیے۔ مگر اس کے ساتھ اللہ تعالیٰ سے دعا بھی کرنی چاہیے کہ اے اللہ! اس مقدمہ میں مجھ کو فتح دے اور ظالم کے شر سے مجھ کو بچا یا قرآن اور علم دین حاصل کر رہا ہے تو اس میں جی لگا کر پابندی سے محنت بھی کرنی چاہیے مگر اس کے ساتھ دعا بھی کرنی چاہیے کہ اے اللہ! اس کو آسان کر دے اور میرے ذہن میں اس کو جما دے یا نماز و روزہ وغیرہ شروع کیا ہے یا بزرگوں کے بتلانے سے اور عبادتوں میں لگ گیا ہے تو شستی اور نفیس کے حیلہ بہانہ کا مقابلہ کر کے ہمت کے ساتھ اس کو نباہنا چاہیے مگر دعا بھی کرنا ہے کہ اے اللہ! میری مدد کر اور مجھ کو ہمیشہ اسکی توفیق دے اور اس کو قبول فرما۔ یہ نمونہ کے طور پر چند مثالیں لکھ دی ہیں۔ ہر کام اور ہر مصیبت

میں اسی طرح جو اپنے کرنے کی تدبیر ہے وہ بھی کرے اور سب تدبیروں کے ساتھ اللہ تعالیٰ سے عاجزی اور توجہ کے ساتھ عرض بھی کرتا رہے اور جس کام میں تدبیر کا کچھ دخل نہیں اس میں تو تمام کوشش دعا ہی میں خرچ کرنا ضروری ہے جیسے بارش کا ہونا یا اولاد کا زندہ رہنا یا کسی بیماری کا علاج بیماری سے اچھا ہو جانا۔ یا نفس و شیطان کا نہ بہکانا۔ یا دباؤ اور طاعون سے محفوظ رہنا یا قابو یافتہ ظالموں کے شر سے بچنا۔ ان کاموں کا بنانے والا تو بجز خدا تعالیٰ کے کوئی ہے ہی نہیں، اس لئے تدبیر کے کاموں میں جتنا حصہ تدبیر کا ہے، ان بے تدبیر کے کاموں میں وہ حصہ تدبیر کا بھی دعا ہی میں خرچ کرنا چاہیے۔ غرض تدبیر کے کاموں میں تو کچھ تدبیر اور کچھ دعا ہو اور بے تدبیر کے کاموں میں تدبیر کی جگہ بھی دعا ہی ہے۔

تو اس میں زیادہ دعا ہوئی اور دعا فقط اس کا نام نہیں کہ دو چار باتیں یاد کر لیں اور نمازوں کے بعد اس کو صرف زبان سے آموختہ کی طرح پڑھ دیا سو یہ دعا نہیں محض دعا کی نقل ہے۔ دعا کی حقیقت اللہ کے دربار میں درخواست پیش کرنا ہے جس طرح حاکم کے یہاں درخواست دیتے ہیں، کم سے کم دعا اس طرح تو کرنا چاہیے کہ درخواست دینے کے وقت آنکھیں بھی اسی طرف لگی ہوتی ہیں، دل بھی ہمہ تن اُدھر ہی ہوتا ہے۔ صورت بھی عاجزوں کی سی بناتے ہیں اگر زبانی کچھ عرض کرنا ہوتا ہے تو کیسے ادب گفتگو کرتے ہیں اور اپنی عرضی منظور ہونے کے لئے پورا زور لگاتے ہیں اور اس یقین دلانے کی پوری کوشش کرتے ہیں کہ ہم کو آپ پوری امید ہے کہ ہماری درخواست پر پوری توجہ فرمائی جائے گی، پھر بھی عرضی کے موافق حکم نہ ہو اور حاکم عرضی دینے والے کے سامنے افسوس ظاہر کرے کہ تمہاری مرضی کے موافق تمہارا کام نہ ہوا تو یہ شخص فوراً یہ جواب دیتا ہے کہ حضور مجھے کو کوئی رنج یا شکایت نہیں اس معاملہ میں قانون بھی میں جان نہ تھی یا میری پرہیزی میں کمی رہ گئی تھی حضور نے کچھ کوتاہی نہیں فرمائی اور اگر اس حاجت کی آئندہ بھی ضرورت ہو تو کہتا ہے کہ مجھ کو ناامیدی نہیں پھر عرض کرتا رہوں گا اور اصل بات تو یہ ہے کہ مجھ کو حضور کی مہربانی کا نام ہونے سے زیادہ پیاری چیز ہے۔ کام تو خاص وقت یا محدود درجہ کی چیز ہے حضور کی

۱۔ یعنی میں کوئی قانون فیصلہ کسی عدالت کا اپنے حق میں نہیں پیش کر سکا۔

۲۔ یعنی کام کے مقابلہ میں مجھے آپ کی مہربانی زیادہ عزیز ہے۔

مہربانی تو عمر بھر کی اور غیر محدود درجہ کی دولت اور نعمت ہے۔ اب آپ خود ہی سوچیے کہ دعا مانگنے کا وقت اور دعا مانگنے کے بعد جب اس کا کوئی ظہور نہ ہو، خدا تعالیٰ کے ساتھ ایسا ہی برتاؤ کرتے ہو؟ سوچو اور شراؤ۔ جب یہ برتاؤ نہیں کرتے تو اپنی دعا کو درخواست کس منہ سے کہتے ہو کہ واقع میں کمی تمہاری ہی طرف سے ہے جس سے وہ دعا درخواست نہ رہی اور اس طرف سے تو اتنی رعایت ہے کہ درخواست دینے کا وقت بھی معین نہیں فرمایا۔ وقت بے وقت جب چاہو عرض معروض کر لو۔ نمازوں کے بعد کا وقت بھی تم ہی نے ٹھہرا رکھا ہے البتہ وہ وقت دوسرے وقتوں سے زیادہ برکت کا ہے اس وقت زیادہ دعا کر دو باقی اور وقتوں میں اس کا سلسلہ جاری رکھو جس وقت جو حاجت یاد آگئی فوراً ہی دل سے یا زبان مانگنا شروع کرو۔ جب دعا کی حقیقت معلوم ہوگئی تو اس حقیقت کے موافق دعا مانگو پھر دیکھو کیسی برکت ہوتی ہے اور برکت کا یہ مطلب نہیں کہ جو مانگو گے وہی مل جائے گا۔ کبھی تو وہی چیز مل جاتی ہے جیسے کوئی آخرت کی چیز مانگے کیونکہ وہ بندہ کے لئے بھلائی ہی بھلائی ہے البتہ اس میں ایمان اور اطاعت شرط ہے کیونکہ وہاں کی چیزیں قانوناً اسی شخص کو مل سکتی ہیں اور کبھی وہ چیز مانگی ہوئی نہیں جیسے دنیا کی چیز مانگے کیونکہ وہ بندہ کے لئے کبھی بھلائی ہے کبھی برائی، جب اللہ کے نزدیک بھلائی ہوتی ہے اس کو مل جاتی ہے اور جب برائی ہوتی ہے تو نہیں ملتی جیسے باپ بچہ کو پیسہ مانگنے پر کبھی دیتا اور کبھی نہیں دیتا جب وہ دیکھتا ہے کہ یہ اس سے ایسی چیز خرید کر کھائے گا جس کو حکیم نے منع کر رکھا ہے تو برکت کا یہ مطلب نہیں ہے کہ وہ مانگی ہوئی چیز مل جائے بلکہ برکت کا مطلب ہے کہ دعا کرنے سے حق تعالیٰ کی توجہ بندہ کی طرف ہو جاتی ہے اگر وہ چیز بھی کسی مصلحت سے نہ ملے تو دعا کی برکت سے بندہ کے دل میں تسلی اور قوت پیدا ہو جاتی ہے اور پریشانی اور کمزوری جاتی رہتی ہے اور یہ اثر اللہ تعالیٰ کی اس خاص توجہ کا ہوتا ہے جو دعا کرنے سے بندہ کی طرف حق تعالیٰ کو ہو جاتی ہے اور یہی توجہ خاص اجابت کا وہ یقینی درجہ ہے جس کا وعدہ حق تعالیٰ کی طرف سے دعا کرنے والے کے لئے ہوا ہے اور اس حاکم عطا فرمادینا یہ اجابت کا دوسرا درجہ ہے جس کا وعدہ بلا شرط نہیں بلکہ اس شرط سے ہے کہ بندہ کی مصلحت کی خلاف نہ ہو اور یہی توجہ خاص ہے جس کے سامنے بڑی سے بڑی حاجت اور دولت کوئی چیز نہیں

اور یہی توجہ خاص بندہ کی اصل پوچھنی ہے جس سے دنیا میں بھی اس کو حقیقی اور دائمی راحت نصیب ہوتی ہے اور آخرت میں بھی غیر محدود اور ابدی نعمت اور صلوات نصیب ہوگی تو دعائیں اس برکت کے ہوتے ہوئے دعا کرنے والے کو خسارہ اور محرومی کا اندیشہ کر نیکی کب تک گنجائش ہے۔ اب دو چار حدیثیں دعا کی فضیلت اور آداب میں لکھتا ہوں :

۱۔ حضرت ابو ہریرہؓ سے روایت ہے کہ رسول اللہ صلی اللہ علیہ وسلم نے فرمایا بندوں کی دعا قبول ہوتی ہے تا وقتیکہ کسی گناہ یا رشتہ داروں کے ساتھ بدسلوکی کی دعا نہ کرے جب تک کہ جلدی نہ مچا دے۔ عرض کیا گیا کہ یا رسول اللہ جلدی مچانے کا کیا مطلب ہے؟ آپ نے فرمایا جلدی مچانا یہ ہے کہ یوں کہنے لگے کہ میں نے بار بار دعا کی مگر قبول ہوتی ہوئی نہیں دیکھتا یا دعا کرنے سے تھک جاؤں اور دعا کرنا چھوڑ دے۔ مسلم

یعنی اس میں تاکید ہے اس بات کی کہ قبول نہ ہو مگر برابر کئے جائے اس کے متعلق اوپر بیان آچکا ہے۔

۲۔ حضرت ابو ہریرہؓ سے روایت ہے کہ رسول اللہ صلی اللہ علیہ وسلم نے فرمایا خدا تعالیٰ کے نزدیک دعا سے بڑھ کر کوئی چیز قدر کی نہیں۔ (ترمذی وابن ماجہ)

۳۔ حضرت ابن عمرؓ سے روایت ہے کہ رسول اللہ صلی اللہ علیہ وسلم نے فرمایا کہ دعا ہر چیز سے کام دیتی ہے۔ ایسی بلا سے بھی جو کہ نازل ہو چکی اور ایسی بلا سے بھی جو کہ ابھی نازل نہیں ہوئی۔ اے بندگانِ خدا دعا کو پلہ باندھو۔ (ترمذی و احمد)

۴۔ حضرت ابو ہریرہؓ سے روایت ہے کہ رسول اللہ صلی اللہ علیہ وسلم نے فرمایا جو شخص اللہ تعالیٰ سے دعا نہیں کرنا اللہ تعالیٰ اس پر غصہ کرتا ہے۔ (ترمذی و احمد)

البتہ جس کو اسکی دھن اور دھیان سے فرصت نہ ہو وہ اس میں داخل نہیں۔

۵۔ حضرت ابو ہریرہؓ سے روایت ہے کہ رسول اللہ صلی اللہ علیہ وسلم نے فرمایا تم اللہ تعالیٰ سے ایسی حالت میں دعا کیا کرو کہ تم قبولیت کا یقین رکھا کرو اور یہ جان رکھو کہ اللہ تعالیٰ غفلت سے بھرے دل سے قبول نہیں کرتا۔ (ترمذی)

یعنی دعا خوب توجہ سے کرنی چاہیے اور اجابت کے دو درجے اوپر بیان کئے ہیں وہی

قبولیت کے بھی ہیں کیونکہ دونوں ایک ہی چیز ہیں اور ایک درجہ اس کا عام ہے جو آگے حدیث میں آتا ہے۔

۶۔ حضرت ابوسعید خدریؓ سے روایت ہے کہ رسول اللہ صلی اللہ علیہ وسلم نے فرمایا کوئی مسلمان ایسا نہیں جو کوئی دعا کرے جس میں گناہ اور قطع رحم نہ ہو مگر اللہ تعالیٰ اس دعا کے سبب اس کو تین چیزوں سے ایک ضرور دیتا ہے یا تو فی الحال وہی مانگی ہوئی چیز دے دیتا ہے یا اس کو آخرت کے لئے ذخیرہ کر دیتا ہے اور یا کوئی ایسی ہی برائی اس سے ہٹا دیتا ہے۔ صحابہؓ نے عرض کیا کہ اسی حالت میں تو ہم خوب کثرت سے دعا کیا کریں گے، آپؐ نے فرمایا خدا کے یہاں اس سے بھی زیادہ عطا کی کثرت ہے۔ (احمد)

خلاصہ یہ ہے کہ کوئی دعا خالی نہیں جاتی۔

۷۔ حضرت انسؓ سے روایت ہے کہ رسول اللہ صلی اللہ علیہ وسلم نے فرمایا کہ تم میں سے ہر شخص کو اپنے رب سے سب حاجتیں مانگنی چاہئیں اور ثابت کی روایت میں ہے یہاں تک کہ تک بھی اسی سے مانگے اور جوتی کا تسمہ ٹوٹ جائے وہ بھی اسی سے مانگے۔ (ترمذی)

یعنی یہ خیال نہ کرے کہ ایسی حقیر چیز اتنے بڑے خدا سے کیا مانگے۔ خدا کے نزدیک تو بڑی چیز بھی چھوٹی ہے۔

روح ہفتم

اللہ والوں کی صحبت

اُن سے اچھی باتیں سنیں اور ان سے اچھی خصلتیں سیکھیں اور جو نیک لوگ گزر گئے ہیں اُن کے اچھے حالات کی کتابیں پڑھ کر یا پڑھوا کر ان کے حالات معلوم کرنا کہ یہ بھی ایسا ہی ہے جیسے گویا ان کے پاس ہی بیٹھ کر ان سے باتیں سنیں اور اچھی اچھی خصلتیں سیکھ لیں۔

چونکہ انسان کے اندر اللہ تعالیٰ نے یہ خاصیت رکھی ہے کہ دوسرے انسان کے خیالات اور حالات کا بہت جلد اور بہت قوت کے ساتھ اور بدن کسی خاص کوشش کے اثر قبول کر لیتا ہے اچھا اثر بھی اور بُرا اثر بھی اس لئے اچھی صحبت بہت ہی بڑے فائدے کی چیز ہے اور اسی طرح بُری صحبت بڑے نقصان کی چیز ہے اور اچھی صحبت ایسے شخص کی صحبت ہے جس کو ضرورت کے موافق دین کی باتوں کی واقفیت بھی ہو اور جس کے عقیدے بھی اچھے ہوں، شرک بدعت اور دنیا کی رسموں سے بچتا ہو، اعمال بھی اچھے ہوں، نماز روزہ اور ضروری عبادتوں کا پابند ہو۔

معاملات بھی اچھے ہوں، لین دین صاف ہو، حلال و حرام کی احتیاط ہو، اخلاق ظاہری بھی اچھے ہوں، مزاج میں عاجزی ہو، کسی کو بے وجہ تکلیف نہ دیتا ہو، غریبوں اور حاجتمندوں کو ذلیل نہ سمجھتا ہو، اخلاق باطنی بھی اچھے ہوں، خدا تعالیٰ کی محبت اور اس کا خوف دل میں رکھتا ہو، دنیا کا لالچ بھی دل میں زیادہ نہ رکھتا ہو، دین کے مقابلہ میں مال اور راحت اور آبرو کی پُرمانہ رکھتا ہو، آخرت کی زندگی کے سامنے دنیا کی زندگی کو عزیز نہ رکھتا ہو، ہر حال میں صبر و شکر کرتا ہو، جس شخص میں یہ باتیں پائی جائیں، اس کی صحبت اکیر ہے اور جس شخص کو ان باتوں کی پوری پہچان نہ ہو سکے اس کے لئے یہ پہچان ہے کہ اپنے زمانہ کے نیک لوگ جن کو اکثر مسلمان عام طور پر نیک سمجھتے ہوں، ایسے نیک لوگ جس شخص کو اچھا کہتے ہوں اور دس پانچ بار اس کے پاس بیٹھنے سے بڑی باتوں سے دل ہٹنے لگے اور نیک باتوں کی طرف دل چھکنے لگے، پس تم اس کو اچھا سمجھو اور اس کی صحبت اختیار کرو اور جس شخص میں بُری باتیں دیکھو، بدن

کسی سخت مجبوری کے اس سے میل جول مت کرو کہ اس سے دین تو بالکل تباہ ہو جاتا ہے اور بعض دفعہ دنیا کا بھی نقصان ہو جاتا ہے کبھی تو جان کا کہ کسی تکلیف یا پریشانی کا سامنا ہو جاتا ہے اور کبھی مال کا کہ بُری جگہ خرچ ہو گیا یا دھوکہ میں آکر کسی کو دے دیا۔ خواہ محبت کے جوش میں آکر مفت لے دیا، خواہ قرض کے طور پر دیا تھا پھر وصول نہ ہوا اور کبھی آبرو کا کہ بُروں کے ساتھ یہ بھی رسوا و بدنام ہوا اور جس شخص میں نہ اچھی علامتیں معلوم ہوں اور نہ بُری علامتیں اُس پر گمان تو نیک رکھو مگر اس کی صحبت مت اختیار کرو، غرض تجربہ سے نیک صحبت کو دین کے سنو نے میں اور دل کے مضبوط ہونے میں بڑا دخل ہے اور اسی طرح صحبتِ بد کو دین کے بگڑنے میں اور دل کے کمزور ہونے میں۔

اب چند آیتیں اور حدیثیں صحبتِ نیک کی ترغیب میں اور صحبتِ بد کی مذمت میں لکھی جاتی ہیں۔

۱۔ ارشاد فرمایا اللہ تعالیٰ نے اے ایمان والو! اللہ تعالیٰ سے ڈرو اور جو لوگ دین کے پکے اور سچے ہیں ان کے ساتھ رہو۔

یعنی ساتھ رہنے میں ظاہری صحبت بھی آگئی اور انکی راہ پر چلنا بھی آگیا۔

۲۔ ارشاد فرمایا اللہ تعالیٰ نے اے مخاطب جب تو ان لوگوں کو دیکھے جو ہماری آیات و احکام میں عیب بنونی کر رہے ہیں تو ان لوگوں کے پاس بیٹھنے سے کنارہ کش ہو جا یہاں تک کہ وہ کوئی اور بات میں لگ جائیں اور اگر تجھ کو شیطان بہلائے یعنی ایسی مجلس میں بیٹھنے کی ممانعت یا د نہ لے تو جب یاد آجائے، یاد آجانے کے بعد پھر ایسے ظالم لوگوں کے پاس مت بیٹھ بلکہ فوراً اٹھ کھڑا ہو اور اس سے ایک آیت کے بعد ارشاد ہے اور کچھ مجلس تکذیب کی تخصیص نہیں بلکہ ایسے لوگوں سے کنارہ کش رہ جنہوں نے اپنے اس دین کو جس کا ماننا ان کے ذمہ فرض تھا یعنی اسلام کو ہوا و لعب بنا رکھا ہے۔ (سورۃ انعام)

۳۔ حضرت ابن عباس رضی سے روایت ہے کہ عرض کیا گیا یا رسول اللہ ہم جن لوگوں کے پاس بیٹھتے ہیں ان میں سب اچھا کون شخص ہے؟ کہ اسی کے پاس بیٹھا کریں آپ نے ارشاد فرمایا ایسا شخص پاس بیٹھنے کے لئے سب سے اچھلے کہ جس کا دیکھنا تم کو اللہ تعالیٰ کی یاد دلا دے اور

لے یعنی ایسے شخص کی صحبت اختیار کر جاہلی گفار کو در اور بہتیت یعنی جملہ اوصاف میں اسلام کی علامت اور صفت اللہ میں رنگا ہوا ہو۔

اُس کا بولنا تھا کہ علم دین میں ترقی دے اور اس کا علم تم کو آخرت کی یاد دلائے۔ (ابو یعلیٰ) میں نے جو اُد پر نیک شخص کی علامتیں بیان کی ہیں اس حدیث میں ان میں سے بعضی بڑی علامتیں مذکور ہیں۔

۴۔ حضرت ابوامامہؓ سے روایت ہے کہ رسول اللہ صلی اللہ علیہ وسلم نے فرمایا اور یہ بھی احتمال ہے کہ شاید حضرت ابوامامہؓ کا قول ہو تب بھی حدیث ہی ہے کہ حضرت لقمان نے اپنے بیٹے سے فرمایا اے بیٹا! تو علماء کے پاس بیٹھنے کو اپنے ذمہ لازم پکڑنا اور اہل حکمت کی باتوں کو سنتے رہنا کیونکہ اللہ تعالیٰ مردہ دل کو نور حکمت سے اس طرح زندہ کر دیتے ہیں جیسے مردہ زمین کو موسلا دھار پانی سے زندہ کر دیتے ہیں۔ (طبرانی فی الکبیر)

۵۔ حضرت معاذ بن جبلؓ سے روایت ہے کہ رسول اللہ صلی اللہ علیہ وسلم نے فرمایا کہ اللہ تبارک تعالیٰ کا ارشاد ہے کہ میری محبت ایسے لوگوں کے لئے واجب ہو گئی جو میرے ہی علاقہ سے آپس میں محبت رکھتے ہیں اور جو میرے ہی علاقہ سے ایک دوسرے کے پاس بیٹھتے ہیں۔ الخ یہ جو فرمایا میرے علاقہ سے مطلب ہے کہ محض دین کے واسطے۔

۶۔ حضرت ابو موسیٰؓ سے روایت ہے کہ رسول اللہ صلی اللہ علیہ وسلم نے ارشاد فرمایا کہ نیک ہمنشیں اور بد ہمنشیں کی مثال ایسی ہے جیسے ایک شخص مشک لئے ہوئے ہو۔ یہ مثال ہے نیک صحبت کی اور ایک شخص بھٹی کو دھونک رہا ہو۔ یہ مثال ہے بد صحبت کی سو وہ مشک والا تو بچھ کو دے دے گا یا اگر نہ بھی دیا تو اس سے تجھ کو خوشبو ہی پہنچ جائے گی اور بھٹی کا دھونکنے والا یا تو تیرے کپڑوں کو جلادے گا اگر کوئی چنگاری آپڑی اور یا اگر اس سے بچ بھی گیا تو اس کی گندی بو ہی تجھ کو پہنچ جائے گی۔

یعنی نیک صحبت سے اگر کامل نفع نہ ہو تب بھی کچھ تو ضرور ہو جائے گا اور بد صحبت سے اگر کامل ضرر نہ ہو تب بھی کچھ تو ضرور ہو جائے گا۔

۷۔ حضرت ابو سعیدؓ سے روایت ہے کہ انہوں نے بنی کریم صلی اللہ علیہ وسلم سے سنا ہے کہ

لے حکمت دین کی باریک باتوں کہتے ہیں جیسی سچے درویش کیا کرتے ہیں۔

۸۔ یہ سب حدیثیں ترغیب کی گئی ہیں۔

فرماتے تھے کہ کسی کی صحبت اختیار نہ کرو بجز ایمان والے کے۔

یعنی اس کے دو معنی ہو سکتے ہیں، ایک یہ کہ کافر کی صحبت میں مت بیٹھو۔ دوسرا یہ کہ جس کا ایمان کامل نہ ہو اس کے پاس مت بیٹھو۔ پس پورا قابلِ صحبت وہ ہے جو مومن ہو خصوصاً جو مومن کامل ہو۔ یعنی دین کا پورا پابند ہو۔

۸۔ حضرت ابو زینبؓ سے روایت ہے ان سے رسول اللہ صلی اللہ علیہ وسلم نے فرمایا کہ میں تم کو ایسی بات نہ بتاؤں جو اس دین کا (بڑا) مدار ہے جس سے تم دنیا و آخرت کی بھلائی حاصل کر سکتے ہو۔ ایک تو اہل ذکر کی مجالس کو مضبوط کر لو اور دوسرے جب تنہا ہو کر دلو جہاں تک ممکن ہو ذکر اللہ کے ساتھ زبان کو متحرک رکھو اور تیسرے اللہ ہی کے لئے محبت رکھو اور اللہ ہی کے لئے بغض رکھو۔ الغم

یہ بات تجربہ سے بھی معلوم ہوتی ہے کہ صحبت نیک جڑ ہے تمام دین کی، دین کی حقیقت، دین کی علالت، دین کی قوت کے جتنے ذریعے ہیں سب بڑھ کر ذریعہ ان چیزوں کا صحبت نیک ہے۔ ۹۔ حضرت ابو ہریرہؓ سے روایت ہے کہ میں رسول اللہ صلی اللہ علیہ وسلم کے ساتھ تھا تو آپؐ نے فرمایا کہ جنت میں یا قوت کے ستون ہیں ان پر زبرد کے بالا خانے قائم ہیں ان میں کھلے دروازے ہیں جو تیز چمکدار ستارہ کی طرح چمکتے ہیں۔ لوگوں نے عرض کیا یا رسول اللہ ان بالا خانوں میں کون ہے گا؟ آپؐ نے فرمایا جو لوگ اللہ کے لئے یعنی دین کے لئے آپس میں محبت رکھتے ہیں اور جو لوگ اللہ کے لئے ایک دوسرے کے پاس بیٹھتے ہیں اور جو اللہ کے لئے آپس میں ملاقات کرتے ہیں۔

۱۰۔ حضرت سمرہؓ سے روایت کہ رسول اللہ صلی اللہ علیہ وسلم نے فرمایا کہ مشرکین کے ساتھ نہ سکونت کرو اور نہ ان کے ساتھ کجائی کرو یعنی انکی مجلس میں مت بیٹھو جو شخص ان کے ساتھ سکونت کرے گا وہ ان ہی میں سے ہے۔ (جمع الفوائد)

ان سب آیتوں اور حدیثوں سے مدعا کے ایک جزو کا ثابت ہونا تو ظاہر ہے یعنی نیک لوگوں کے پاس بیٹھنا تاکہ ان سے اچھی باتیں سنیں اور اچھی خصلتیں سیکھیں اب مدعا کا دوسرا

۱۱۔ یہ سب حدیثیں مشکوٰۃ سے لی گئی ہیں۔

جزورہ گیا یعنی جو نیک لوگ گزر گئے ہیں کتابوں سے ان کے اچھے حالات معلوم کرنا کہ اس کے بھی ویسے فائدے حاصل ہوتے ہیں جیسے ان کے پاس بیٹھنے سے آگے اس دوسرے جزو کا بیان کرتے ہیں۔

۱۱۔ ارشاد فرمایا اللہ تعالیٰ نے اور پیغمبروں کے قصوں میں ہم یہ سارے مذکورہ قصے یعنی حضرت نوح علیہ السلام کا قصہ اور حضرت ہو علیہ السلام کا قصہ اور حضرت صالح علیہ السلام کا اور حضرت ابراہیم علیہ السلام کا اور حضرت لوط علیہ السلام کا اور حضرت شعیب علیہ السلام کا اور حضرت موسیٰ علیہ السلام کا یہ سب قصے آپ بیان کرتے ہیں جن کے ذریعے ہم آپ کے دل کو تقویت دیتے ہیں۔

یہ ایک فائدہ ہے منیکوں کے قصے بیان کرنے کا کہ ان سے دل کو مضبوطی اور تسلی ہوتی ہے کہ جیسے وہ حق پر مضبوط ہے ہم کو بھی مضبوط رہنا چاہیے اور جس طرح اس مضبوطی کی برکت سے خدا تعالیٰ نے انکی مدد فرمائی اسی طرح اس مضبوطی پر ہماری بھی مدد ہوگی جس کو اللہ تعالیٰ نے دوسری آیت میں فرمایا ہے کہ ہم اپنے پیغمبروں کی اور ایمان والوں کی یہاں دنیاوی زندگی میں بھی مدد کرتے ہیں اور وہاں اس روز بھی مدد کریں گے جس میں گواہی دینے والے فرشتے کھڑے ہوں گے مراد اس سے قیامت کا دن ہے اور وہاں کی مدد تو ظاہر ہے کہ حکم ماننے والے ظاہر میں بھی کامیاب ہوں گے اور نافرمانی کرنے والے ناکام ہوں گے اور یہاں کی مدد کبھی تو اسی طرح کی ہوتی ہے اور کبھی دوسری طرح کی ہوتی ہے وہ اس طرح کہ اول بے حکم کو حکم ماننے والوں پر غلبہ ہوگا مگر من جانب اللہ ان سے بدلہ ضرور لیا گیا چنانچہ تاریخ بھی اسکی گواہ ہے۔ (تفسیر ابن کثیر)

اور ان قصوں سے یوں بھی تسلی ہوتی ہے کہ جیسے دین پر مضبوط رہنے پر آخرت میں وہ بڑھے رہیں گے جس کی خبر کئی قصوں کے بعد اس ارشاد میں دی گئی ہے یقیناً نیک انجامی متقیوں ہی کے لئے ہے اسی طرح ہم سے بھی اس بڑھے رہنے کا وعدہ ہے چنانچہ ارشاد ہے کہ جو لوگ متقی ہیں وہ کافروں سے اعلیٰ درجہ کی حالت میں ہوں گے۔ (سورہ بقرہ)

۱۲۔ حضرت ابن مسعودؓ فرماتے ہیں کہ جو شخص ہمیشہ کے لئے کوئی طریقہ اختیار کرنے والا

ہو اس کو چاہیے کہ ان لوگوں کا اختیار کرے جو گزر چکے کیونکہ زندہ آدمی پر تو بچل جانے کا بھی شبہ ہے اس لئے زندہ آدمی کا طریقہ اسی وقت تک اختیار کیا جاسکتا ہے جب تک وہ راہ پر رہے۔ یہ لوگ جن کا ہمیشہ کے لئے طریقہ لیا جاسکتا ہے، رسول اللہ صلی اللہ علیہ وسلم کے صحابہؓ ہیں اور اس حدیث کے آخر میں ہے کہ جہاں تک ہو سکے ان کے اخلاق و عادات کو سند بناؤ۔

اور یہ ظاہر ہے کہ صحابہؓ کے اخلاق و عادات کا اختیار کرنا تب ہی ممکن ہے جب ان کے واقعات معلوم ہوں تو ایسی کتابوں کا پڑھنا سننا ضروری ٹھہرا۔

۱۳۔ جس طرح قرآن مجید میں حضراتِ انبیاء و علماء و اولیاء کے قصے بہ مصلحت ان کی پیروی کرنے کے مذکور ہیں جو ارشاد میں مذکور ہے۔

اسی طرح حدیثوں میں بھی ان مقبولین کے قصے بہ کثرت مذکور ہیں چنانچہ حدیث کی اکثر کتابوں میں، کتاب القصص کو ایک مستقل حصہ قرار دیا گیا ہے اس سے بھی ایسے قصوں کا مفید اشتغال ہونا ثابت ہوتا ہے۔ اسی وجہ سے بزرگوں نے ہمیشہ ایسے قصوں کی کتابیں لکھنے کا اہتمام رکھا ہے۔ اب میں چند ایسی کتابوں کے نام بتاتا ہوں کہ انکو پڑھا کریں یا سنا کریں۔ اگر سنانے والا عالم مل جائے تو سبحان اللہ، ورنہ جو بھی مل جائے۔

۱، حبیب اللہ (۱) نشر الطیب (۲) معاذی الرسول (۳) قصص الانبیاء (۴) مجموعہ فتوح الشام والمصر والعجم (۵) فتوح العراق (۶) فتوحات بھنہ (۷) فردوسِ امیہ (۸) حکایات الصالحین۔
۱۰) تذکرۃ الاولیاء (۱۱) انوار الحسین (۱۲) نزہۃ البساتین (۱۳) امداد المشاق (۱۴) انبیک
بیبیاں۔

روح ہشتم

اُسوۂ حسنہ

(یعنی اخلاقِ نبویؐ کا مختصر ذکر !)

جس سے آپؐ کی محبت بھی بڑھے اور جس سے ان عادات کو اختیار کرنے کا بھی شوق ہو۔ اب چند آیتیں اور چند حدیثیں اس باب کی لکھتا ہوں:

(۱) فرمایا اللہ تعالیٰ نے بَشِیکِ آپؐ اخلاقِ حسنہ کے اعلیٰ پیمانہ پر ہیں۔ (سورۃ لون)

(۲) فرمایا اللہ تعالیٰ نے اے لوگو تمہارے پاس ایک ایسے شخص تشریف لائے ہیں جو تمہاری

جنس (بشر) سے ہیں جن کو تمہاری مضرت کی بات نہایت گراں گزرتی ہے جو تمہاری منفعت کے بڑے خواہشمند رہتے ہیں بالخصوص ایمانداروں کے ساتھ تو بڑے ہی شفیق اور مہربان ہیں۔

(سورۃ توبہ)

(۳) فرمایا اللہ تعالیٰ نے اس بات سے نبیؐ کو ناگواری ہوتی ہے سو وہ تمہارا لحاظ کرتے ہیں اور

زبان سے نہیں فرماتے کہ اٹھ کر چلے جاؤ اور اللہ تعالیٰ صاف بات کہنے سے کسی کا لحاظ نہیں کرتے۔ (احزاب)

آپؐ کی مروت کا کیا ٹھکانا ہے کہ اپنے غلاموں کو بھی یہ فرماتے ہوئے تھے کہ اب اپنے کاموں میں لگو اور یہ لحاظ اپنے ذاتی معاملات میں تھا اور احکام کی تبلیغ میں نہ تھا۔ یہ آیتیں تھیں آگے حدیثیں ہیں۔

۱۔ حضرت انسؓ سے روایت ہے کہ میں نے رسول اللہ صلی اللہ علیہ وسلم کی دس برس خدمت کی۔ آپؐ نے کبھی مجھ کو اُف بھی نہ کیا اور نہ کبھی یہ فرمایا کہ فلاں کام کیوں کیا اور فلاں کام کیوں نہیں کیا۔ (بخاری مسلم)

یعنی ہر وقت کے خادم کو دس برس تک ہوں سے ہاں نہ فرمانا یہ معمولی بات نہیں، کیا اتنے عرصہ تک کوئی بات بھی خلاف مزاج لطیف نہ ہوئی ہوگی۔

۲۔ ان ہی سے روایت ہے کہ رسول اللہ صلی اللہ علیہ وسلم سب سے بڑھ کر خوش خلق تھے۔ آپ نے مجھ کو ایک دن کسی کام کے لئے بھیجا۔ میں نے کہا میں تو نہیں جاتا اور دل میں یہ تھا کہ جہاں حکم دیا ہے وہاں جاؤں گا۔ یہ بچپن کا اثر تھا۔ میں وہاں سے نکلا تو بازار میں چند کھیلنے والے لڑکوں پر گزرا، اچانک رسول اللہ صلی اللہ علیہ وسلم نے پیچھے سے آکر گردن پکڑ لی۔ میں آپ کو دیکھا تو آپ ہنس رہے تھے۔ آپ نے فرمایا تم تو جہاں میں نے کہا تھا جا رہے ہو؟ میں نے عرض کیا، جی ہاں یا رسول اللہؐ میں جا رہا ہوں۔ (مسلم)

۳۔ ان ہی سے روایت ہے کہ میں حضور صلی اللہ علیہ وسلم کے ساتھ جا رہا تھا اور آپ کے بدن مبارک پر ایک بخران کا بنا ہوا موٹی کٹی کا چادرہ تھا۔ آپ کو ایک بدوی بلا اور اس نے آپ کو چادرہ سے پکڑ کر بڑے زور سے کھینچا اور آپ اس کے سینہ کے قریب جا پہنچے پھر کہا: اے محمد! میرے لئے بھی اللہ کے اس مال میں سے دینے کا حکم دو جو تمہارے پاس ہے؟ آپ نے اس کی طرف التفات فرمایا پھر ہنسنے پھر اس کے لئے عطا فرمانے کا حکم دیا۔ (بخاری و مسلم)

۴۔ حضرت جابرؓ سے روایت ہے کہ حضور صلی اللہ علیہ وسلم سے کبھی کوئی چیز نہیں مانگی گئی جس پر آپ نے یہ فرمایا ہو کہ نہیں دیتا، اگر ہوائے دیا ورنہ اس وقت معذرت اور دوسرے وقت کے لئے وعدہ فرمالیا۔ (بخاری و مسلم)

۵۔ حضرت انسؓ سے روایت ہے کہ ایک شخص نے رسول اللہ صلی اللہ علیہ وسلم سے بکریاں مانگیں جو آپ ہی کی تھیں اور دو پہاڑوں کے درمیان پھر رہی تھیں آپ نے اس کو سب سے دیں، وہ اپنی قوم میں آیا اور کہنے لگا: اے قوم کے لوگو! مسلمان ہو جاؤ، واللہ محمد صلی اللہ علیہ وسلم خوب دیتے ہیں کہ خالی ہاتھ نہ جانے سے بھی اندیشہ نہیں کرتے۔ (مسلم)

۶۔ جبیر بن معظمؓ سے روایت ہے کہ وہ رسول اللہ صلی اللہ علیہ وسلم کے ساتھ چل رہے تھے جب کہ آپ مقام حنین سے واپس ہو رہے تھے آپ کو بدوی لوگ لپٹ گئے اور آپ سے مانگ رہے تھے۔ یہاں تک کہ آپ کو بول کے ایک درخت سے اڑا دیا اور آپ کا چادرہ جھین لیا۔ آپ کھڑے ہو گئے اور فرمایا کہ میرا چادرہ توڑے دو۔ اگر میرے پاس ان درختوں کی گنتی کے برابر بھی اونٹ ہوتے تو میں سب تم میں تقسیم کر دیتا پھر تم مجھ کو نہ بخل پاؤ گے نہ

جھوٹا نہ تھوڑے دل کا۔ (بخاری)

۷۔ حضرت انس رضی اللہ عنہ سے روایت ہے کہ رسول اللہ صلی اللہ علیہ وسلم جب صبح کی نماز پڑھ چکے تو مدینہ والوں کے غلام اپنے برتن لاتے جن میں پانی ہوتا تھا جو برتن بھی آپ کے سامنے پیش کرتے، آپ برکت کے لئے اس میں اپنا دست مبارک ڈال دیتے بعض اوقات سردی کی صبح ہوتی تب بھی اپنا دست مبارک اس میں ڈال دیتے۔ (مسلم)

۸۔ ان ہی سے روایت ہے کہ رسول اللہ صلی اللہ علیہ وسلم سخت مزاج نہ تھے اور نہ کو سنا دینے والے تھے۔ کوئی بات عتاب کی ہوتی تو یوں فرماتے: فلاں شخص کو کیا ہو گیا۔ اس کی پیشانی کو خاک لگ جائے، جس سے کوئی تکلیف ہی نہیں خصوص اگر سجدہ میں لگ جائے تب تو یہ دعا ہے نمازی ہونے کی اور نماز میں خاصیت ہے بری باتوں سے روکنے کی تو یہ اصلاح کی دعا ہوئی۔ (بخاری)

۹۔ حضرت ابوسعید خدری رضی اللہ عنہ سے روایت ہے کہ رسول اللہ صلی اللہ علیہ وسلم اس قدر شرمیلیں تھے کہ کنواری لڑکی جیسے اپنے پردہ میں ہوتی ہے اس سے بھی زیادہ جب کوئی بات ناگوار دیکھتے تھے تو شرم کے سبب زبان سے نہ فرماتے تھے مگر ہم لوگ اس کا اثر آپ کے چہرہ مبارک میں دیکھتے تھے۔ (بخاری و مسلم)

۱۰۔ حضرت اسودہ سے روایت ہے کہ میں نے حضرت عائشہ سے پوچھا کہ رسول اللہ صلی اللہ علیہ وسلم گھر کے اندر کیا کام کرتے تھے؟ انہوں نے کہا کہ اپنے گھر والوں کے کام میں لگے رہتے تھے جس کی کچھ مثالیں اگلی حدیث میں آتی ہیں۔ (بخاری)

۱۱۔ حضرت عائشہ سے روایت ہے کہ رسول اللہ صلی اللہ علیہ وسلم اپنا بٹوٹا گانٹھ لیتے تھے اور اپنا کپڑا اسی لیتے تھے اور اپنے گھر میں ایسے ہی کام کر لیتے تھے جس طرح تم میں معمولی آدمی اپنے گھر میں کام کر لیتا ہے اور حضرت عائشہ نے یہ بھی کہا کہ آپ منجملہ ابشار کے ایک بشر تھے۔ گھر کے اندر خدمت اور نماز ہو کر نہ رہتے تھے اپنے کپڑے میں جوئیں دیکھ لیتے تھے کہ شاید کسی کی چڑھ گئی ہو کیونکہ آپ اس سے پاک تھے اور اپنی بکری کا دودھ نکال لیتے تھے۔ یہ مثالیں ہیں گھر کے

۱۲۔ یعنی چہرہ مبارک متغیر ہو جاتا تھا۔

کام کی کیونکہ راج کے مطابق یہ کام گھر والوں کے کرنے کے ہوتے ہیں اور اپنا ذاتی کام بھی کر لیتے تھے۔ (ترمذی)

۱۲۔ حضرت عائشہؓ سے روایت ہے کہ رسول اللہ صلی اللہ علیہ وسلم نے کسی چیز کو اپنے ہاتھ سے کبھی نہیں مارا اور نہ کسی عورت کو نہ کسی خادم کو۔ راہِ خدا میں جہاد اس سے مستثنیٰ ہے۔ مُراد وہ مارنا ہے جیسے غصہ کے جوش میں کسی کو مارے اور آپ کو کبھی کوئی ایسی تکلیف نہیں پہنچائی گئی جس میں آپ نے اس تکلیف پہنچانے والے سے انتقام لیا ہو البتہ اگر کوئی شخص اللہ کی حرام کی ہوئی چیزوں میں سے کسی چیز کا ارتکاب کرتا تو اس وقت آپ اللہ کے لئے اس سے انتقام لیتے تھے سلم۔

۱۳۔ حضرت انسؓ سے روایت ہے کہ میں آٹھ برس کا تھا اس وقت آپ کی خدمت میں آگیا تھا۔ دس برس تک میں نے آپ کی خدمت کی۔ میرے ہاتھوں کوئی نقصان بھی ہو گیا تو بھی آپ نے کبھی ملامت نہیں کی۔ اگر آپ کے گھر والوں میں سے کسی نے ملامت بھی کی تو آپ فرماتے جانے دو اگر کوئی دوسری بات مقدر ہوتی تو وہی ہوتی۔

۱۴۔ حضرت انسؓ سے روایت ہے کہ وہ رسول اللہ صلی اللہ علیہ وسلم کا حال بیان کرتے تھے کہ آپ بیمار کی بیمار پر کسی فرماتے تھے اور جنازہ کے ساتھ جاتے تھے۔ الخ (ابن ماجہ و ترمذی)

۱۵۔ حضرت انسؓ سے روایت ہے کہ رسول اللہ صلی اللہ علیہ وسلم جب کسی شخص سے مصافحہ کرتے تو آپ اپنا ہاتھ اس کے ہاتھوں میں سے خود نہ نکالتے تھے یہاں تک کہ وہی اپنا ہاتھ نکال لیتا تھا اور نہ اپنا منہ اس کے منہ کی طرف سے پھرتے تھے یہاں تک کہ وہی اپنا منہ آپ کی طرف سے پھیر لیتا تھا اور آپ کبھی اپنے پاس بیٹھنے والے کے سامنے اپنے زانو کو بڑھائے ہوئے نہیں دیکھے گئے بلکہ صف میں سب کے برابر بیٹھتے تھے۔ ایک مطلب یہ ہو سکتا ہے کہ زانو سے مراد پاؤں ہو یعنی آپ کسی کی طرف پاؤں نہ پھیلاتے تھے۔ (ترمذی)

۱۶۔ ۱۷۔ شمائل ترمذی باب تواضع اور باب خلق میں دو لمبی حدیثیں ہیں ان میں سے بعض محلے نقل کرتا ہوں۔

حضرت حسینؓ اپنے والد حضرت علیؓ سے نقل کرتے ہیں کہ رسول اللہ صلی اللہ علیہ وسلم

لے یعنی یہ بات مقدر ہو چکی تھی۔

جب اپنے مکان میں تشریف لے جاتے تو مکان میں رہنے کے وقت کو تین حصوں میں تقسیم فرماتے۔ ایک حصہ عزوجل کی عبادت کے لئے اور ایک حصہ اپنے گھر والوں کے حقوق ادا کرنے کے لئے ایک حصہ اپنی ذات خاص کے لئے پھر اپنے خاص حصہ کو اپنے اور لوگوں کے درمیان اس طے تقسیم فرماتے کہ اس حصہ کے برکات کو اپنے خاص اصحاب کے ذریعہ سے عام لوگوں تک پہنچاتے یعنی اس حصہ میں خاص حضرات کو استفادہ کے لئے اجازت تھی پھر وہ عام لوگوں تک ان علوم کو پہنچاتے اس حصہ میں خاص حضرات کو استفادہ کے لئے اجازت تھی پھر وہ عام لوگوں تک ان علوم کو پہنچاتے اور مذکورہ حصہ امت میں آپ کی عادت یہ تھی کہ اہل فضل یعنی اہل علم و عمل کو حاضری کی اجازت دینے میں دوسروں پر ترجیح دیتے تھے اور اس وقت کو ان پر بقدر ان کی دینی فضیلت کے تقسیم کرتے تھے کیونکہ کسی کو ایک ضرورت ہوئی کسی کو دو ضرورتیں ہوئیں کسی کو کئی ضرورتیں ہوئیں آپ اسی نسبت سے ان کے ساتھ مشغول ہوتے اور ان کو بھی ایسے کام میں مشغول رکھتے جس میں ان کی اور امت کی مصلحت ہو جیسے مسئلہ پوچھنا اور مناسب حالات کی اطلاع دینا اور آپ کے سب طالب ہو کر آتے اور علاوہ علمی فوائد کے کچھ کھاپی کر واپس جاتے اور دین کے ہادی بن کر نکلتے یہ رنگ تھا مجلس خاص کا پھر میں نے اپنے ہاں آپ کے باہر تشریف لانے کی بابت پوچھا انہوں نے اس کی تفصیل بیان کی جس کو میں انہی کی دوسری حدیث سے نقل کرتا ہوں حضرت علیؓ نے بیان کیا کہ رسول اللہ صلی اللہ علیہ وسلم ہر وقت کشادہ روبرو مزاج تھے آپ کے سامنے لوگ آپس میں جھگڑتے نہ تھے اور جب آپ کے روبرو کوئی بات کرتا اس کے فارغ ہونے تک آپ خاموش رہتے اور آپ پر ایسی آدمی کی گفتگو اور سوال میں بے تمیزی کرنے پر تحمل فرماتے تھے اور کسی کی بات نہیں کاٹتے تھے یہاں تک کہ وہ حد سے بڑھنے لگتا تب اس کی بات کاٹ دیتے خواہ منع فرما کر یا اٹھ کر چلے جانے سے یہ رنگ تھا مجلس عام کا یہ برتاؤ تو اپنے تعلق والوں سے تھا اور مخالفین کے ساتھ جو برتاؤ تھا اس کا بھی کچھ بیان کرتا ہوں۔

۱۸۔ حضرت ابوہریرہؓ سے روایت ہے کہ کسی موقع پر آپ سے عرض کیا گیا یا رسول اللہ! مشرکین پر بددعا کیجئے آپ نے فرمایا میں کو سننے والا کہہ کے نہیں بھیجا گیا میں تو صرف رحمت بنا کر بھیجا گیا ہوں۔ (مسلم)

اس لئے آپ کی عادت دشمنوں کے لئے بھی دعائے خیر کرنے ہی کی تھی اور کبھی کبھار اپنے مالکِ حقیقی سے فریاد کے طور پر کچھ کہہ دینا کہ ان کی شرارت سے آپ کی حفاظت فرمادے یہ اور بات ہے۔

۱۹۔ حضرت عائشہ رضی اللہ عنہا سے ایک لمبا قصہ منقول ہے جس میں آپ کو کفار کے ہاتھ سے اس قدر اذیت پہنچی جس کو آپ نے جنگِ احد کی تکلیف سے بھی زیادہ سخت فرمایا ہے اس وقت جبریل علیہ السلام نے آپ کو پہاڑوں کے فرشتے سے ملایا اور اس نے آپ کو سلام کیا اور عرض کیا اے محمد! میں پہاڑوں کا فرشتہ ہوں اللہ تعالیٰ نے مجھ کو آپ کے پاس بھیجا ہے تاکہ آپ مجھ کو حکم دیں۔ اگر آپ چاہیں تو میں دونوں پہاڑوں کو ان لوگوں پر املاؤں جس میں یہ سب پس جائیں؛ رسول اللہ صلی اللہ علیہ وسلم نے فرمایا نہیں بلکہ میں امید کرتا ہوں کہ شاید اللہ تعالیٰ ان کی نسل سے ایسے لوگ پیدا کر دے جو صرف اللہ ہی کی عبادت کریں اور اس کے ساتھ کسی کو شریک نہ کریں۔

دیکھئے اگر اس وقت ہاتھ سے بدلہ لینے کا موقع نہ تھا تو زبان سے کہنا تو آسان تھا خصوصاً جب آپ کو یہ یقین دلایا گیا کہ زبان ہلاتے ہی سب تہس نہس کر دیئے جائیں گے مگر آپ نے پھر بھی شفقت ہی سے کام لیا، یہ برتاؤ ان مخالفین سے تھا جو آپ کے مد مقابل تھے۔ بعض مخالفین آپ کی رعایا تھے جن پر باضابطہ بھی قدرت تھی۔ ان کے ساتھ برتاؤ کا حال بھی سنئے۔

۲۰۔ حضرت علی رضی اللہ عنہ سے ایک لمبا قصہ منقول ہے جس میں کسی یہودی کا جو کہ مسلمان کی رعیت ہو کہ مدینہ میں آباد تھا حضور صلی اللہ علیہ وسلم کے ذمہ کچھ قرض تھا اور اس نے ایک بار آپ کو اس قدر تنگ کیا کہ اگلے دن ظہر سے صبح تک آپ کو مسجد سے گھر بھی نہیں جانے دیا۔ لوگوں کے دھمکانے پر آپ نے فرمایا کہ اللہ تعالیٰ نے مجھ کو معاہدہ اور غیر معاہدہ پر ظلم کرنے سے منع فرمایا ہے۔ اسی واقعہ میں ہے کہ جب دن چڑھا تو یہودی نے کہا: اَشْهَدُ اَنْ لَا اِلَهَ اِلَّا اللّٰهُ وَاَشْهَدُ اَنَّكَ رَسُوْلُ اللّٰهِ اور یہ بھی کہا کہ میں نے تو یہ سب اس لئے کیا کہ آپ کی صفت جو تورات میں ہے کہ ”محمد عبد اللہ کے بیٹے ہیں“ آپ کی پیدائش مکہ میں ہے اور ہجرت کا مقام مدینہ ہے اور سلطنت شام میں ہوگی (چنانچہ بعد میں

ہوئی) اور آپ نہ سخت خو ہیں نہ ترش مزاج ہیں نہ بازاروں میں شور و غل کرنے والے ہیں اور نہ بے حیائی کا کام نہ بے حیائی کی بات آپ نے وضع کی ہے۔ ”مجھ کو اس کا دیکھنا تھا کہ دیکھوں آپ وہی ہیں یا نہیں؟ چنانچہ میں نے آپ کو دیکھ لیا، آپ وہی ہیں۔
 اَسْمَدُ اَنْ لَا اِلَهَ اِلَّا اللّٰهُ وَاَشْهَدُ اَنْكَ رَسُوْلُ اللّٰهِ۔ الخ
 (بہیقی)

مشورہ : اگر ان ہی تھوڑی سی حدیثوں کو روزانہ ایک ہی بار پڑھ لیا کریں یا سن لیا کریں تو پھر دیکھ لو گے تم کیسے جلدی کس قدر اچھے ہو جاؤ گے۔

روح نہہم

اکرامِ مسلمین اور ان کے حقوق کی ادائیگی

فرمایا اللہ تعالیٰ نے کہ ایمان والے سب آپس میں ایک دوسرے کے بھائی بھائی ہیں۔ آگے فرماتے ہیں کہ اے ایمان والو! نہ مردوں کو مردوں پر ہنسنا چاہیے۔ آگے ارشاد ہے اور نہ عورتوں کو عورتوں پر ہنسنا چاہیے (یعنی جس سے دوسروں کی تحقیر ہو، آگے فرماتے ہیں) اور نہ ایک دوسرے کو طعنہ دو اور نہ ایک دوسرے کو بڑے لقب سے پکارو (آگے فرماتے ہیں کہ) اے ایمان والو! بہت سے گمانوں سے بچا کر دیکھو کہ بعضے گمان گناہ ہوتے ہیں اور کسی کے عیب کا سراغ مت لگایا کرو اور کسی کی غیبت بھی نہ کیا کرو۔

احادیث : ۱۔ حضرت عبداللہ بن مسعودؓ سے روایت ہے کہ رسول اللہ صلی اللہ علیہ وسلم نے ارشاد فرمایا مسلمان کو بلا وجہ برا بھلا کہنا بڑا گناہ ہے اور اس سے بلا وجہ لڑنا کفر ہے۔ (بخاری و مسلم)

۲۔ حضرت ابو ہریرہؓ سے روایت ہے کہ رسول اللہ صلی اللہ علیہ وسلم نے ارشاد فرمایا کہ جب کوئی شخص لوگوں کے عیوب پر نظر کرے اور اپنے کو عیوب کی بری سمجھ کر بہ طور شکایت کے یوں کہے کہ لوگ برباد ہو گئے تو یہ شخص سب زیادہ برباد ہونے والا ہے کہ مسلمان کو حقیر سمجھتا ہے (مسلم)۔
۳۔ حضرت حذیفہؓ سے روایت ہے کہ میں نے رسول اللہ صلی اللہ علیہ وسلم سے سنا ہے کہ آپ فرماتے تھے کہ چلخوڑ قانوناً بدن نماز جنت میں نہ جائے گا۔ (بخاری و مسلم)

۴۔ حضرت ابو ہریرہؓ سے روایت ہے کہ رسول اللہ صلی اللہ علیہ وسلم نے فرمایا قیامت کے روز سب سے بدتر حالت میں اس شخص کو پاؤں جو دوڑوئے ہوئے ان کے منہ پر اُن جیسا، ان کے منہ پر اُن جیسا۔ (بخاری و مسلم)

۱۔ یعنی خدا تعالیٰ چلخوڑ کو مزدور و زرخ میں ڈالے گا چاہے تھوڑی دیر کے لئے ہی ہو۔
۲۔ یعنی ایسا ہو کہ منہ پر لعلین کرے اور پیچھے برائی کرے ایسے شخص کو حضورؐ نے دُور مبعود فرمایا۔

۵۔ حضرت ابو ہریرہؓ سے روایت ہے کہ رسول اللہ صلی اللہ علیہ وسلم نے فرمایا کہ تم جلتے ہو کہ غیبت کیا چیز ہے؟ صحابہؓ نے عرض کیا کہ اللہ تعالیٰ اور اس کا رسول خوب جانتے ہیں۔ آپؐ نے فرمایا غیبت یہ ہے کہ اپنے بھائی مسلمان کو ایسے طور پر ذکر کرنا کہ اگر اس کو خبر ہو تو اس کو ناگوار ہو۔ عرض کیا گیا کہ بتلانیے اگر میرے اس بھائی میں وہ بات ہو جو میں کہتا ہوں۔ یعنی اگر میں سچی برائی کرتا ہوں؟ آپؐ نے فرمایا اگر اس میں وہ بات ہے جو تو کہتا ہے تب تو تو نے اسکی غیبت کی اور اگر وہ بات نہیں ہے جو تو کہتا ہے تو تو نے اس پر بہتان باندھا (مسلم)۔

۶۔ سفیان بن اسد حضرمیؓ سے روایت ہے کہ میں نے رسول اللہ صلی اللہ علیہ وسلم سے سنا ہے کہ آپؐ فرماتے تھے کہ بہت بڑی خیانت کی بات ہے کہ تو اپنے بھائی مسلمان کو کوئی ایسی بات کہے کہ وہ اس میں تجھ کو سچا سمجھ رہا ہے اور تو اس میں جھوٹ کہہ رہا ہے۔ (ابوداؤد)

۷۔ حضرت معاذؓ سے روایت ہے کہ رسول اللہ صلی اللہ علیہ وسلم نے فرمایا جو شخص اپنے بھائی مسلمان کو کسی گناہ سے مار دلا دے اس کو موت نہ آئے گی جب تک خود اس گناہ کو نہ کرے گا یعنی مار دلانے کا یہ وبال ہے اگر کسی خاص وجہ سے ظہور نہ ہو تو یہ اور بات ہے اور خیر خواہی سے نصیحت کرنے میں کچھ ڈر نہیں۔ (ترمذی)

۸۔ حضرت داؤدؓ سے روایت ہے کہ رسول اللہ صلی اللہ علیہ وسلم نے فرمایا کہ اپنے بھائی مسلمان کی دنیوی یا دینی بڑی حالت پر خوشی مت ظاہر کر، کبھی اللہ تعالیٰ اس پر رحمت فرمائے اور تجھ کو مبتلا کر دے۔ (ترمذی)

۹۔ عبدالرحمن بن غنم اور اسما بنت یزیدؓ سے روایت ہے کہ نبی کریم صلی اللہ علیہ وسلم نے فرمایا کہ بندگان خدا میں سب بدتر وہ لوگ ہیں جو چنلیاں پہنچاتے ہیں اور دوستوں میں جدائی ڈولتے ہیں۔ (احمد و بیہقی)

۱۰۔ حضرت ابن عباسؓ بنی کریم صلی اللہ علیہ وسلم سے روایت کرتے ہیں کہ آپؐ نے فرمایا اپنے بھائی مسلمان سے نہ خواہ مخواہ بحث کیا کر اور نہ اس سے ایسی دل لگی کر جو اس کو ناگوار ہو اور نہ اس سے کوئی ایسا وعدہ کر جس کو تو پورا نہ کر سکے۔ (ترمذی)

لے یعنی دونوں باتوں کی اجازت نہیں نہ کسی پر جھوٹا الزام لگایا جاسکتا ہے اور نہ کسی کے عیوب یا خامیاں جو درحقیقت اس کی خلعت میں پائی جاتی ہوں اس کے پیچھے بیان کئے جاسکتے ہیں۔

یعنی اگر کسی نذر کے سبب پورا نہ کر سکے تو یہ معذوری ہے چنانچہ زید بن ارقمؓ نے نبی کریم صلی اللہ علیہ وسلم سے روایت کیا ہے کہ کوئی شخص اپنے بھائی سے وعدہ کرے اور اس وقت پورا کرنے کی نیت تھی مگر پورا نہیں کر سکا اور اگر آنے کا وعدہ تھا تو وقت پر نہ آ سکا۔ اس کا یہی مطلب ہے کہ کسی نذر کے سبب ایسا ہو گیا تو اس پر کوئی گناہ نہ ہوگا۔ (ابوداؤد و ترمذی)

۱۱۔ عیاض مجاشعیؒ سے روایت ہے کہ رسول اللہ صلی اللہ علیہ وسلم نے فرمایا کہ اللہ تعالیٰ نے مجھ پر وحی نازل فرمائی ہے کہ سب آدمی تو وضع اختیار کر دیں تک کہ کوئی کسی پر فخر نہ کرے اور کوئی کسی پر زیادتی نہ کرے کیونکہ فخر اور ظلم تکبر ہی سے ہوتا ہے۔ (مسلم)

۱۲۔ حضرت جبریلؑ بنی عبد اللہؓ سے روایت ہے کہ رسول اللہ صلی اللہ علیہ وسلم نے فرمایا کہ اللہ تعالیٰ ایسے شخص پر رحم نہیں فرماتا جو لوگوں پر رحم نہیں کرتا۔ (بخاری و مسلم)

۱۳۔ حضرت ابو ہریرہؓ سے روایت ہے کہ رسول اللہ صلی اللہ علیہ وسلم نے فرمایا جو شخص بیوہ اور غریبوں کے کاموں میں سعی کرے وہ ثواب میں اس شخص کے مثل ہے جو جہاد میں سعی کرے۔ (بخاری و مسلم)

۱۴۔ حضرت سہل بن سعدؓ سے روایت ہے کہ رسول اللہ صلی اللہ علیہ وسلم نے فرمایا کہ میں اور وہ شخص جو کسی یتیم کو اپنے ذمہ رکھے خواہ وہ یتیم اس کا کچھ لگتا ہو اور خواہ غیر ہو، ہم دونوں جنت میں اس طرح ہوں گے، ایہ فرما کر آپؐ نے شہادت کی انگلی اور بیچ کی انگلی سے اشارہ فرمایا اور دونوں میں تھوڑا سا فرق بھی کر دیا کیونکہ نبی اور غیر نبی میں فرق تو ضروری ہے۔ مگر حضور صلی اللہ علیہ وسلم کے ساتھ جنت میں رہنا کیا تھوڑی بات ہے۔ (بخاری)

۱۵۔ نعمان بن بشیرؓ سے روایت ہے کہ رسول اللہ صلی اللہ علیہ وسلم نے فرمایا کہ مسلمان کو باہمی ہمدردی اور باہمی محبت اور باہمی شفقت میں ایسا دیکھو گے جیسے جان دار بدن بدخواہی اور بیماری میں اس کا ساتھ دیتا ہے۔ (بخاری و مسلم)

۱۶۔ حضرت ابو موسیٰ اشعرؓ بنی کریم صلی اللہ علیہ وسلم سے روایت کرتے ہیں کہ جب آپؐ کے پاس کوئی سائل یا کوئی صاحب حاجت آتا تو آپؐ صحابہؓ سے فرماتے کہ تم سفارش کر دیا کرو تم کو ثواب ملے گا اور اللہ تعالیٰ اپنے رسول کی زبان پر جو چاہے حکم دے یعنی میری زبان سے وہی حکم آئے گا جو اللہ تعالیٰ کو دلوانا ہوگا مگر تم کو مفت کا ثواب مل جائے گا اور یہ اس وقت ہے جب تمہیں یتیم رشتہ دار ہو یا غیر دونوں کا اجر برابر ہے۔

جس سے سفارش کی جائے اس کو گروانی نہ ہو جیسا یہاں حضور صلی اللہ علیہ وسلم نے خود فرمایا۔
(بخاری و مسلم)

۱۷۔ حضرت انسؓ سے روایت ہے کہ اپنے بھائی مسلمان کی مدد کو خواہ وہ ظالم ہو یا خواہ مظلوم ہو۔ ایک شخص نے عرض کیا یا رسول اللہ مظلوم ہونے کی حالت میں تو مدد کر دوں گا مگر ظالم ہونے کی حالت میں کیسے مدد کر دوں؟ آپؐ نے فرمایا اس کو ظلم سے روک دے یہی تمہاری مدد کرنا ہے اس ظالم کی۔
(بخاری و مسلم)

۱۸۔ حضرت ابن عمرؓ سے روایت ہے کہ رسول اللہ صلی اللہ علیہ وسلم نے فرمایا کہ ایک مسلمان دوسرے مسلمان کا بھائی ہے، نہ اس پر ظلم کرے اور نہ کسی مصیبت میں اس کا ساتھ چھوڑ دے اور جو شخص اپنے بھائی کی حاجت میں رہتا ہے اللہ تعالیٰ اس کی حاجت میں رہتا ہے اور جو شخص کسی مسلمان کی کوئی سختی دُور کرے گا اللہ تعالیٰ قیامت کی سختیوں میں سے اس کی سختی دُور کرے گا اور جو شخص کسی مسلمان کی پردہ پوشی کرے گا اللہ تعالیٰ قیامت کے دن اس کی پردہ پوشی کرے گا۔ (بخاری و مسلم)

۱۹۔ حضرت ابو ہریرہؓ سے روایت ہے کہ رسول اللہ صلی اللہ علیہ وسلم نے ایک حدیث میں یہ فرمایا آدمی کے لئے یہ شر کافی ہے کہ اپنے بھائی مسلمان کو حقیر سمجھے یعنی اگر کسی میں یہ بات ہو اور شر کی بات نہ ہو تب بھی اس میں شر کی کمی نہیں مسلمان کی ساری چیزیں دوسرے مسلمان پر حرام ہیں، اس کی جان اور اس کا مال اور اس کی آبرو یعنی نہ اس کی جان کو تکلیف دینا جائز نہ اس کے دل کا نقصان اور نہ اس کی آبرو کو صدمہ پہنچانا۔ مثلاً اس کا عیب کھولنا۔ اس کی غیبت کرنا وغیرہ۔ (مسلم)

۲۰۔ حضرت انسؓ سے روایت ہے کہ رسول اللہ صلی اللہ علیہ وسلم نے فرمایا، قسم اس ذات کی جس کے قبضہ میں میری جان ہے کوئی بندہ پورا ایمان دار نہیں بنتا۔ یہاں تک کہ اپنے بھائی مسلمان کے لئے وہی بات پسند کرے جو اپنے لئے پسند کرتا ہے (بخاری و مسلم)

۲۱۔ حضرت انسؓ سے روایت ہے کہ رسول اللہ صلی اللہ علیہ وسلم نے فرمایا کہ وہ شخص جنت میں نہ جائے گا جس کا پڑوسی اس کے خطرات سے مطمئن نہ ہو۔ یعنی اس سے اندیشہ ضرر کا لگا رہے۔ (مسلم)

لہٰذا یعنی ظالم کو ظلم سے روکنا یہ بھی ایک طرح کی مدد ہے۔

۲۲۔ حضرت ابن عباسؓ سے روایت ہے کہ رسول اللہ صلی اللہ علیہ وسلم نے فرمایا وہ شخص ہماری جماعت سے خارج ہے جو ہمارے کم عمر پر رحم نہ کرے اور ہمارے بڑی عمر والے کی عزت نہ کرے اور نیک کام کی نصیحت نہ کرے اور بُرے کام سے منع نہ کرے کیونکہ یہ بھی مسلمان کا حق ہے کہ موقع پر اس کو دین کی باتیں بتلایا کرے مگر نرمی اور تہذیب (ترمذی)

۲۳۔ حضرت انسؓ سے روایت ہے کہ رسول اللہ صلی اللہ علیہ وسلم نے فرمایا جس کے سامنے اس کے مسلمان بھائی کی غیبت ہوتی ہے اور وہ اس کی حمایت پر قادر ہو اور اس کی حمایت کرے تو اللہ تعالیٰ دنیا و آخرت میں اس کی حمایت فرمانے لگا اور اگر اس کی حمایت نہ کی حالانکہ اس حمایت پر قادر تھا تو دنیا اور آخرت میں اللہ تعالیٰ اس پر گرفت فرمائے گا۔ (شرح السنہ)

۲۴۔ عقبہ بن عامرؓ سے روایت ہے کہ رسول اللہ صلی اللہ علیہ وسلم نے فرمایا جو شخص کسی کا کوئی عیب دیکھے پھر اس کو چھپالے یعنی دوسروں سے ظاہر نہ کرے تو وہ ثواب میں ایسا ہوگا جیسے کسی نے زندہ درگور کی جان بچالی اور قبر سے اس کو زندہ نکال لیا۔ (احمد و ترمذی)

۲۵۔ حضرت ابو ہریرہؓ سے روایت ہے کہ رسول اللہ صلی اللہ علیہ وسلم نے فرمایا کہ تم میں ہر ایک شخص اپنے بھائی کا آئینہ ہے پس اگر اس بھائی میں کوئی گندی بات دیکھے تو اس سے اس طرح دور کرے جیسے آئینہ داغ دھتہ چہرہ کا اس طرح صاف کر دیتا ہے کہ صرف عیب والے پر تو ظاہر کر دیتا ہے اور کسی پر ظاہر نہیں کرتا۔ اسی طرح اس شخص کو چاہیے کہ اس کے عیب کی خفیہ طور پر اصلاح کر دے رسوا نہ کرے۔ (ترمذی)

۲۶۔ حضرت عائشہؓ سے روایت ہے کہ بنی کریم صلی اللہ علیہ وسلم نے فرمایا کہ لوگوں کو ان کے مرتبہ پر رکھو۔ یعنی ہر شخص سے اس کے مرتبہ کے موافق برتاؤ کرنا سب کو ایک لکڑی سے مت مانگو۔ (ابوداؤد)

۲۷۔ حضرت ابن عباسؓ سے روایت ہے وہ کہتے ہیں کہ میں نے رسول اللہ صلی اللہ علیہ وسلم سے سنا آپ فرماتے تھے وہ شخص پورا ایمان دار نہیں جو خود اپنا پیٹ بھر لے اور اس کا پڑوسی اس کے برابر میں بھوکا رہے (بہقی)

۲۸۔ حضرت ابو ہریرہؓ سے روایت ہے کہ رسول اللہ صلی اللہ علیہ وسلم نے فرمایا کہ "مومن ا"

اور لگاؤ کا محل اور خانہ ہے اور اس شخص میں خیر نہیں جو کسی سے نہ خود اُلفت رکھے اور نہ اس سے کوئی اُلفت رکھے یعنی سب رکھا اور الگ رہے کسی سے میل ہی نہ ہو باقی دین کی حفاظت کے لئے کسی سے تعلق نہ رکھنا یا کم رکھنا وہ اس سے مستثنیٰ ہے۔ (احمد و بیہقی)

۲۹۔ حضرت انسؓ سے روایت ہے کہ رسول اللہ صلی اللہ علیہ وسلم نے فرمایا کہ جو شخص میری اُمت میں سے کسی کی حاجت پوری کرے صرف اس نیت سے کہ اس کو مسرور اور خوش کرے سو اس شخص نے مجھ کو مسرور کیا اور جس نے مجھ کو مسرور کیا اس نے اللہ تعالیٰ کو مسرور کیا اور جس نے اللہ تعالیٰ کو مسرور کیا، اللہ تعالیٰ اس کو جنت میں داخل فرمادے گا۔ (بیہقی)

۳۰۔ حضرت انسؓ سے روایت ہے کہ رسول اللہ صلی اللہ علیہ وسلم نے فرمایا جو شخص کسی پریشان حال آدمی کی امداد کرے اللہ تعالیٰ اس کے لئے تہتر مغفرت لکھے گا جن میں سے ایک مغفرت ہی اس کے تمام کاموں کی اصلاح کے لئے کافی ہے اور تہتر مغفرت قیامت کے دن اس کے لئے درجات ہو جائیں گے۔ (بیہقی)

۳۱۔ حضرت ابو ہریرہؓ سے روایت ہے کہ بنی کریم صلی اللہ علیہ وسلم نے فرمایا جس وقت کوئی مسلمان اپنے بھائی کی بیمار پرسی کرتا ہے یا دیے ہی ملاقات کے لئے جاتا ہے تو اللہ تعالیٰ فرماتا ہے تو بھی پاکیزہ ہے تیرا چلنا بھی پاکیزہ ہے تو نے جنت میں اپنا مقام بنا لیا ہے۔ (ترمذی)

۳۲۔ حضرت ابوالیوب انصاریؓ سے روایت ہے کہ رسول اللہ صلی اللہ علیہ وسلم نے فرمایا کہ کسی شخص کے لئے یہ بات جائز نہیں کہ اپنے بھائی سے عین دن سے زیادہ قطع تعلق کر دے اس طرح کہ دونوں ملیں اور یہ ادھر کو منہ پھیر لے اور وہ ادھر کو منہ پھیر لے اور ان دونوں میں اچھا وہ شخص ہے جو پہلے سلام کر لے۔ (بخاری و مسلم)

۳۳۔ حضرت ابو ہریرہؓ سے روایت ہے کہ رسول اللہ صلی اللہ علیہ وسلم نے فرمایا کہ اپنے کو گمانی سے بچاؤ کہ گمان سب سے جھوٹی بات ہے اور کسی کی مخفی حالت کی کُرید مت کرو، نہ اچھی حالت کی نہ بُری حالت کی اور نہ دھوکا دینے کو کسی چیز کے دام بڑھاؤ اور نہ آپس میں حسد کر دے بعض رکھو، نہ پیٹھ پیچھے غیبت کرو اور اے اللہ کے بندو! سب بھائی بھائی ہو کر رہو اور ایک روایت میں ہے نہ ایک دوسرے پر رشک کرو۔ (بخاری و مسلم)

۲۴۔ حضرت ابو ہریرہؓ سے روایت ہے کہ رسول اللہ صلی اللہ علیہ وسلم نے فرمایا: مسلمان کے حقوق مسلمان پر چھ ہیں۔ اس وقت ان ہی چھ کے ذکر کا موقع تھا، عرض کیا گیا یا رسول اللہ وہ کیا ہیں؟ آپ نے فرمایا، جب اُس سے ملنا ہو اس کو سلام کرو اور جب وہ کچھ کو بلاوے تو قبول کرو اور جب کچھ سے خیر خواہی پاوے اُس کی خیر خواہی کرو اور جب چھینک لے اور الحمد للہ کہے تو یرحمک اللہ کہہ دو اور جب کوئی بیمار ہو جائے اُس کی عیادت کرو اور جب مرجائے اُس کے جنازے کے ساتھ جاؤ۔ (مسلم)

۲۵۔ حضرت صدیق اکبرؓ سے روایت ہے کہ رسول اللہ صلی اللہ علیہ وسلم نے فرمایا وہ شخص ملعون ہے جو کسی مسلمان کو ضرر پہنچائے یا اس کے ساتھ فریب کرے۔ (ترمذی)

یہ تو عام مسلمانوں کے کثیر الوقوع حقوق ہیں اور خاص اسباب اور خاص حالات سے خاص حقوق بھی ہیں، جن کو میں نے بقدر ضرورت ”رسالہ حقوق الاسلام“ میں لکھ دیا ہے۔

روح دہم

اپنی جان کے حقوق اور اُن کی ادائیگی

ہماری جان بھی اللہ تعالیٰ کی ملک ہے جو ہم کو بطور امانت کے دے رکھی ہے۔ اس لئے اس کے حکم کے موافق اس کی حفاظت ہمارے ذمہ ہے اور اس کی حفاظت ایک ہے کہ اس کی صحت کی حفاظت کریں۔ دوسرے اس کی قوت کی حفاظت کریں۔ تیسرے اس کی جمعیت کی حفاظت کریں یعنی اپنے اختیار سے ایسا کوئی کام نہ کریں جس سے پریشانی پیدا ہو جائے کیونکہ ان چیزوں میں خلل آجانے سے دین کے کاموں کی ہمت نہیں رہتی۔ دوسرے حاجت مندوں کی خدمت یا اولاد نہیں کر سکتا کبھی کبھی ناشکری اور بے صبری سے ایمان کھو بیٹھتا ہے۔

اس بابے میں چند آیتیں اور حدیثیں لکھی جاتی ہیں:

۱۔ اللہ تعالیٰ نے حضرت ابراہیم علیہ السلام کا قول نعمتوں کے شمار میں ارشاد فرمایا کہ جب میں بیمار ہوتا ہوں تو وہی مجھ کو شفا دیتا ہے: (اشعرا)

اس سے صحت کا مطلوب ہونا صاف معلوم ہوتا ہے۔

۲۔ فرمایا اللہ تعالیٰ نے اور ان دشمنوں کے لئے جس قدر تم سے جو سکے قوت تیار رکھو۔

(الفال)

اس میں قوت کی حفاظت کا صاف حکم ہے مسلم بن عقبہ بن عامرؓ کی روایت سے رسول اللہ صلی اللہ علیہ وسلم سے اس کی تفسیر تیر اندازی کے ساتھ منقول ہے اور اس کو قوت اس لئے فرمایا کہ اس سے دین اور دل میں بھی مضبوطی ہوتی ہے اور اس میں دوڑنا بھاگنا جو پڑتا ہے تو بدن بھی مضبوط ہوتا ہے اور یہ اس زمانہ کا ہتھیار تھا اس زمانہ میں جو ہتھیار ہیں وہ تیر کے حکم میں ہیں اور مضمون کا بقیہ حدیث نمبر ترقی کے ذیل میں آئے گا۔

۳۔ فرمایا اللہ تعالیٰ نے اور مال کو بے موقع مت اڑانا۔

یعنی مال کی تنگی سے جان میں پریشانی ہوتی ہے اس پر پریشانی سے بچنے کا حکم دیا گیا اور

جن امور کی بنا پر اس سے بھی زیادہ پریشانی ہو جائے، ان سے بچنے کا تو اور زیادہ حکم ہو گا۔ اس سے جمعیت کا مطلوب ہونا معلوم ہوا۔

اب حدیث مطالعہ فرمائیں :

۱۔ حضرت عبداللہ بن عمر رضی اللہ عنہما سے روایت ہے کہ رسول اللہ صلی اللہ علیہ وسلم نے شب بیداری اور نفل روزوں میں زیادتی کی ممانعت میں فرمایا کہ تمہارے بدن کا بھی تم پر حق ہے اور تمہاری آنکھ کا بھی تم پر حق ہے۔ (بخاری و مسلم)

مطلب یہ کہ زیادہ محنت کرنے سے اور زیادہ جاگنے سے صحت خراب ہو جائے گی اور آنکھیں آشوب کر آئیں گی۔

۲۔ حضرت ابن عباس رضی اللہ عنہما سے روایت ہے کہ دو نعمتیں ایسی ہیں کہ ان کے بارے میں کثرت سے لوگ ٹوٹے میں رہتے ہیں یعنی ان سے کام نہیں لیتے جس سے دینی نفع ہو۔ ایک صحت دوسری بے فکری۔ (بخاری)

اس سے صحت اور بے فکری کا ایسی نعمت ہونا معلوم ہوا کہ ان سے دین میں مدد ملتی ہے اور بے فکری اس وقت ہوتی ہے کہ کافی مال پاس ہو اور کوئی پریشانی بھی نہ ہو تو اس سے افلاس اور پریشانی سے بچنے کے لئے کوشش کرنے کا مطلوب ہونا بھی معلوم ہوا۔

۳۔ حضرت عمرو بن ميمونؓ اودی سے روایت ہے کہ رسول اللہ صلی اللہ علیہ وسلم نے ایک شخص کو نصیحت کرتے ہوئے فرمایا۔ پانچ چیزوں کو پانچ چیزوں کے آنے سے پہلے غنیمت سمجھو اور ان کو دین کے کاموں کا ذریعہ بنالو۔ جوانی کو بڑھاپے سے پہلے غنیمت سمجھو۔ اور صحت کو بیماری سے پہلے اور مال واری کو افلاس سے پہلے اور بے فکری کو پریشانی سے پہلے اور زندگی کو مرنے سے پہلے۔ (ترمذی)

معلوم ہوا کہ جوانی میں جو صحت و قوت ہوتی ہے اور بے فکری کی زندگی اور مالی گنجائش بڑی نعمتیں ہیں۔

۴۔ حضرت عبید اللہ بن محسن سے روایت ہے کہ رسول اللہ صلی اللہ علیہ وسلم نے فرمایا
لے یعنی دیکھنے وغیرہ آجائیں گی۔

جو شخص تم میں اس حالت میں صبح کرے کہ اپنی جان میں پریشانی سے امن میں ہو اور اپنے بدن میں بیماری سے عافیت میں ہو اور اس کے پاس اس دن کے کھانے کو ہو جس سے بھوکا نہ ہو
کا اندیشہ نہ ہو تو یوں سمجھو کہ اس کے لئے ساری دنیا سمیٹ کر دے دی گئی۔ (ترمذی)

۵۔ حضرت ابوہریرہؓ سے روایت ہے کہ رسول اللہ صلی اللہ علیہ وسلم نے فرمایا کہ جو شخص حلال دنیا کو اس لیے طلب کرے کہ مانگنے سے بچا رہے اور اپنے اہل و عیال کے ادائے حقوق کے لئے کمایا کرے اور اپنے پڑوسی پر توجہ رکھے تو اللہ تعالیٰ سے قیامت کے دن ایسی حالت میں ملے گا کہ اس کا چہرہ چودھویں رات کے چاند جیسا ہوگا۔
(بیہقی و ابوالنعیم)

معلوم ہوا کہ کسب مال بقدر ضرورت دین بچانے کے لئے اور ادائے حقوق کے لئے بڑی فضیلت ہے اس سے جمعیت کا مطلوب ہونا معلوم ہوا۔
۶۔ حضرت ابوذرؓ رسول اللہ صلی اللہ علیہ وسلم سے روایت کرتے ہیں کہ دنیا کی بے غنتی جس کا کہ حکم ہے نہ حلال کو حرام کرنے سے ہے اور نہ مال کے ضائع کرنے سے۔
(ترمذی و ابن ماجہ)

۷۔ حضرت ابوالدرداءؓ سے روایت ہے کہ رسول اللہ صلی اللہ علیہ وسلم نے فرمایا کہ اللہ تعالیٰ نے بیماری اور دوا دونوں چیزیں اتاریں اور ہر بیماری کے لئے دوا بھی بنائی سو تم دوا کرو اور حرام چیز سے دوا مت کرو۔ (ابوداؤد)
اس میں صاف حکم ہے تحصیل صحت کا۔

۸۔ حضرت ابودرداءؓ سے روایت ہے کہ رسول اللہ صلی اللہ علیہ وسلم نے فرمایا کہ معدہ بدن کا حوض ہے اور رگیں اس کے پاس غذا حاصل کرنے آتی ہیں سو اگر معدہ درست ہوا تو وہ رگیں صحت لے کر جاتی ہیں اور اگر معدہ خراب ہوا تو رگیں بیماری لے کر جاتی ہیں
(شعب الایمان للبیہقی)

اس میں معدہ کی خاص رعایت کا ارشاد ہے۔

۹۔ ام منذرؓ سے روایت ہے کہ رسول اللہ صلی اللہ علیہ وسلم نے ایک موقع پر حضرت علیؓ

سے فرمایا۔ یہ کھجور مت کھاؤ تم کو نفاہت ہے پھر میں نے چقندر اور جو تیار کیا۔ آپ نے فرمایا،
اے علیؓ اس میں سے لو وہ تمہارے موافق ہے۔ (احمد و ترمذی و ابن ماجہ)
اس حدیث سے بد پرہیزی کی ممانعت معلوم ہوتی ہے۔

۱۰۔ حضرت ابو ہریرہؓ سے روایت ہے کہ رسول اللہ صلی اللہ علیہ وسلم یہ دعا فرماتے تھے: اے
اللہ! میں آپ کی پناہ مانگتا ہوں بھوک سے کہ وہ بھوک بُرا ہموں اب ہے۔ (ابوداؤد و ابن ماجہ)
”مرقاۃ“ میں طیبی نے گرسنگی سے پناہ مانگنے کا سبب نقل کیا ہے کہ اس سے قویٰ ضعیف
ہو جاتے ہیں اور دماغ پریشان ہو جاتا ہے۔ اس سے صحت اور قوت و جمعیت کا مطلوب ہونا
ثابت ہوا کیونکہ زیادہ بھوک سے یہ سب فوت ہو جاتے ہیں اور بھوک کی جو فضیلت آئی ہے
وہ ایسی ہے جیسے بیماری کی فضیلت آئی ہے۔ اس سے بھوک اور بیماری کا مطلوب التحصیل ہونا
لازم نہیں آتا۔

۱۱۔ عقبہ بن عامرؓ سے روایت ہے کہ میں نے رسول اللہ صلی اللہ علیہ وسلم سے سنا کہ تیر اندازی
بھی کیا کرو اور سواری بھی کیا کرو۔ (ترمذی و ابن ماجہ و ابوداؤد و دارمی)
سواری سیکھنا بھی ایک ورزش ہے جس سے قوت بڑھتی ہے۔

۱۲۔ ان ہی سے روایت ہے کہ میں نے رسول اللہ صلی اللہ علیہ وسلم سے سنا کہ جس نے تیر اندازی
سیکھی پھر چھوڑ دی وہ ہم میں سے نہیں یا یوں فرمایا کہ اس نے نافرمانی کی۔ (مسلم)
اس سے کس قدر تاکید معلوم ہوتی ہے قوت کی حفاظت کی اور اس کے قوت ہونے کا
بیان آیت نمبر ۲ ذیل میں گزر چکا ہے اور ان دو حدیثوں کے اس مضمون کا بقیہ اگلی حدیث کے
ذیل میں آتا ہے۔

۱۳۔ حضرت ابو ہریرہؓ سے روایت ہے کہ رسول اللہ صلی اللہ علیہ وسلم نے فرمایا کہ قوت والا مومن
اللہ تعالیٰ کے نزدیک کم قوت والے مومن سے بہتر اور زیادہ پیارا ہے اور یوں تو سب میں خوبی
ہے۔ (مسلم)

یعنی جب قوت اللہ تعالیٰ کے نزدیک ایسی پیاری چیز ہے تو اس کو باقی رکھنا اور بڑھانا
اور جو چیزیں قوت کم کرنے والی ہیں ان سے احتیاط رکھنا یہ سب مطلوب ہو گا۔ اس میں غذا کا

بہت کم کر دینا۔ نیند کا بہت کم کر دینا، ہم بستری میں حدِ قوت سے اُگے زیادتی کرنا، ایسی چیز کھانا جس سے بیماری ہو جائے یا بد پرہیزی کرنا جس سے بیماری بڑھ جائے یا جلدی نہ جائے یہ سب داخل ہو گیا ان سے بچنا چاہیے۔ اسی طرح قوت بڑھانے میں ورزش کرنا۔ دوڑنا۔ پیادہ چلنے کی عادت کرنا، جن اسلمہ کی قانون سے اجازت ہے یا اجازت حاصل ہو سکتی ہے ان کی مشق کرنا یہ سب داخل ہے مگر حدِ شرع و حدِ قانون سے باہر نہ ہونا چاہیے کیونکہ اس سے جمعیت و راحت جو کہ شرعاً مطلوب ہے برباد ہوتی ہے۔

۱۲۔ عمرو بن شعیب اپنے باپ اور اپنے دادا سے روایت کرتے ہیں کہ فرمایا رسول اللہ صلی اللہ علیہ وسلم نے ایک سوار ایک شیطان ہے اور دوسرا دو شیطان ہیں اور تین سوار قافلہ ہے۔
(مالک و ترمذی و ابوداؤد و نسائی)

یہ اس وقت تھا جب کہ اُنکے دُکے کو دشمن کا خطرہ تھا۔ اس سے ثابت ہوا کہ اپنی حفاظت کا سامان ضروری ہے۔

۱۵۔ ابو ثعلبہ خشنیؓ سے روایت ہے کہ لوگ جب کسی منزل پر اترتے تو گھائیوں میں ادرس نشیبی میدانوں میں متفرق ہو جاتے۔ رسول اللہ صلی اللہ علیہ وسلم نے ارشاد فرمایا کہ یہ تمہارا گھائیو اور نشیب میدانوں میں متفرق ہو جانا، یہ شیطان کی طرف سے ہے اس لئے کہ اگر کسی پر آفت آئے تو دوسروں کو خبر بھی نہ ہو، سو اس کے بعد جس منزل پر اترتے ایک دوسرے سے اس طرح مل جاتے کہ بات کہی جاتی تھی کہ اگر ان سب پر ایک کپڑا بچھا دیا جائے تو سب پر آ جائے۔ (ابوداؤد) اس سے بھی اپنی احتیاط اور حفاظت کی تاکید ثابت ہے۔

۱۶۔ حضرت عبداللہ بن مسعودؓ سے روایت ہے کہ ہم لوگ بدر کے دن تین تین آدمی ایک ایک اونٹ پر تھے اور ابوالبابہؓ اور حضرت علیؓ، رسول اللہ صلی اللہ علیہ وسلم کے شریک سواری تھے۔ جب حضور اقدس صلی اللہ علیہ وسلم کے چلنے کی باری آئی تو وہ دونوں عرصہ کرتے کہ ہم آپ کی طرف سے پیادہ چلیں گے آپ فرماتے تم مجھ سے زیادہ قوی نہیں ہو اور میں تم سے زیادہ ثواب سے بے نیاز نہیں ہوں۔ (شرح السنہ)

یعنی پیادہ چلنے میں جو ثواب ہے اس کی مجھ کو بھی حاجت ہے۔ اس لئے ثابت ہوا کہ

یہ یاد چلنے کی بھی عادت رکھے، زیادہ آرام طلب ہو۔

۱۷۔ حضرت فضالہ بن عبیدہ سے روایت ہے کہ رسول اللہ صلی اللہ علیہ وسلم ہم کو زیادہ آرام طلبی سے منع فرماتے تھے اور ہم کو حکم دیتے تھے کہ کبھی کبھی ننگے پاؤں بھی چلا کریں۔ (ابوداؤد)
اس میں بھی وہی بات ہے جو اس سے پہلی حدیث میں تھی اور ننگے پاؤں چلنا اس میں زیادہ ہے۔

۱۸۔ ابن ابی دردار سے روایت ہے کہ رسول اللہ صلی اللہ علیہ وسلم نے فرمایا تنگی سے گزر کر دو اور موٹا چلن رکھو اور ننگے پاؤں چلا کر دو۔ (ازمیح الفوائد وکبیر واسطہ)
اس میں کئی مصلحتیں ہیں، مضبوطی و جفاکشی و آزادی۔

۱۹۔ حضرت حذیفہؓ سے روایت ہے کہ نبی کریم صلی اللہ علیہ وسلم نے ارشاد فرمایا کہ مومن کو لائق نہیں کہ اپنے نفس کو ذلیل کرے، عرض کیا گیا یا رسول اللہ اس سے کیا مراد ہے؟ فرمایا نفس کو ذلیل کرنا یہ ہے کہ جس بلا کو سہار نہ سکے اس کا سامنا کرے۔ (تیسرا از ترمذی)

وجہ ظاہر ہے کہ ایسا کرنے سے پریشانی بڑھ جاتی ہے۔ اس میں تمام وہ کام آگئے جو چلنے قابو کے نہ ہوں بلکہ اگر کسی مخالف کی طرف سے کوئی شورش ظاہر ہو تو حکام کے ذریعہ سے اس کی مدافعت کرو خواہ وہ خود انتظام کر دیں خواہ تم کو انتظام کی اجازت دے دیں اور اگر خود حکام ہی کی طرف سے کوئی ناگوار واقعہ پیش آئے تو تہذیب سے اپنی تکلیف کی اطلاع کر دو۔ اگر پھر بھی سبب مرضی انتظام نہ ہو تو عبرت کرو اور عمل سے یا زبان سے یا قلم سے مقابلہ کر دو اور اللہ تعالیٰ سے دعا کرو کہ تمہاری مصیبت دور ہو۔

یہ تین آیتیں ہیں اور انیس حدیثیں، جن میں سب سے اخیر کی حدیثوں کے کہ ان کے ساتھ کتاب کا نام لکھا ہے باقی سب مشکوٰۃ سے لی گئی ہیں۔

چند ضروری توضیحات :

۱۔ ان آیات و احادیث سے صحت و قوت و جمعیت یعنی امن و عافیت و راحت کا مطلب ہونا صاف صاف ظاہر ہے جس کی تصریح جا بجا کر دی گئی ہے۔

۲۔ جو افعال ان مقاصد مذکورہ میں خلل انداز ہوں اگر وہ مقاصد واجب ہوں اور خلل یقینی

اور شدید ہے تو وہ افعال حرام ہیں ورنہ مکروہ۔

۳۔ اگر بدون بندہ کے اختیار کے محض منجانب اللہ ایسے واقعات پیش آجائیں جن سے یہ مقاصد صحت و قوت اور طائیت وغیرہ برباد ہو جائیں تو پھر ان مصائب پر ثواب ملتا ہے اور غیبی مدد بھی ہوتی ہے۔ پریشانی نہیں ہوتی۔ اس لئے اُن پر صبر کرے اور خوش رہے۔ انبیاء علیہم السلام و اولیاء کرام سب کے ساتھ ایسا معاملہ ہوا ہے جس سے قرآن و حدیث بھرے ہوئے ہیں۔



روح یازدہم نماز کی پابندی

کچھ آیتیں اور زیادہ حدیثیں اس بارے میں نقل کرتا ہوں۔

۱۔ (خدا تعالیٰ سے ڈرنے والوں کی صفات میں فرمایا) اور وہ لوگ نماز کو ٹھیک ٹھیک ادا کرتے ہیں۔ (شروع سورہ بقرہ)

اس میں اچھی طرح نماز پڑھنا اور وقت پر پڑھنا ہمیشہ پڑھنا سب آگیا۔

۲۔ اور نماز کو ٹھیک ٹھیک ادا کرو۔ (ربیع پارہ الم آیت ۴۲)

ایسے الفاظ سے نماز کا حکم قرآن مجید میں بہت ہی کثرت سے جا بجا آیا ہے۔

۳۔ اے ایمان والو! طبعیتوں میں غم ہلکا کرنے کے بارے میں صبر اور نماز سے سہارا اور مدد لو (شروع سيقول)

اس میں نماز کی ایک خاص خاصیت مذکور ہے جس کی ہر شخص کو ضرورت ہوتی ہے۔

۴۔ محافظت کر دسب نمازوں کی اور اسی کے اخیر میں فرمایا پھر اگر تم کو باقاعدہ نماز پڑھنے میں کسی دشمن وغیرہ کا اندیشہ ہو تو تم کھڑے کھڑے یا سواری پر چڑھے چڑھے جس طرح بن سکے، خواہ قبلہ کی طرف بھی منہ نہ ہو اور اگر رکوع اور سجدہ صرف اٹائے ہی سے ممکن ہو پڑھ لیا کرو، اس حالت میں بھی اس پر محافظت رکھو اس کو ترک مت کرو۔ (قریب ختم سيقول)

غور کرو کس قدر تاکید ہے نماز کی کہ ایسی سخت حالت میں بھی نماز چھوڑنے کی اجازت نہیں۔

۵۔ اگر دشمن کے مقابلے میں موقع پر اندیشہ ہو کہ اگر سب نماز میں لگ جاویں گے تو دشمن

موقع پا کر حملہ کر بیٹھے گا تو ایسی حالت میں یوں چلیے کہ جماعت کے دو گروہ ہو جائیں پھر ان

میں سے ایک گروہ تو آپ کے ساتھ (جب آپ تشریف لکھتے تھے اور آپ کے بعد جو امام ہوا

اس کے ساتھ نماز میں کھڑے ہو جائیں اور دوسرا گروہ نگہبانی کے لئے دشمن کے مقابل کھڑا ہو

جائے تاکہ دشمن کو دیکھتے رہیں۔

آگے ارشاد ہے کہ پھر جب یہ لوگ آپ کے ساتھ سجدہ کر چکیں یعنی ایک رکعت پوری کر لیں تو یہ لوگ گہبائی کے لئے تمہارے پیچھے ہو جائیں اور دوسرا گروہ جنہوں نے ابھی نماز نہیں پڑھی یعنی شروع بھی نہیں کی وہ بجائے اس پہلے گروہ کے امام کے قریب آجائے اور آپ کے ساتھ کی ایک رکعت جو باقی رہی ہے اس کو پڑھ لیں۔ یہ تو ایک ایک رکعت ہوئی اور دوسری رکعت اس طرح پڑھیں گے کہ جب امام دُور رکعت پر سلام پھیر دے، دونوں گروہ اپنی اپنی ایک ایک رکعت بہ طورِ نو پڑھ لیں اور مغرب میں ایک گروہ کو دُور رکعت پڑھا دے اور ایک گروہ کو ایک رکعت۔

غور کرو نماز کس درجہ ضروری چیز ہے کہ ایسی کشاکش میں بھی نماز چھوٹنے کی اجازت نہیں دی گئی مگر ہماری مصلحت کے لئے اس کی صُوت بدل دی۔

۶۔ اے ایمان والو! جب تم نماز کو اٹھنے لگو، آگے وضو اور غسل کا حکم ہے پھر ارشاد ہے کہ اگر تم بیاز اور پانی کا استعمال مضرب ہو، آگے اور عذر دے کا بیان ہے جن میں پانی نہ ملنے کی بھی ایک صورت ہے تو ان سب میں تم پاک مٹی سے تیمم کر لیا کرو۔ (شروع سورہ مائدہ) دیکھو بیماری میں اگر پانی سے نقصان ہو یا پانی نہ ملتا ہو تب تو وضو اور غسل کی جگہ تیمم ہو گیا۔ ایسے ہی نماز میں آسانی ہو گئی کہ اگر کھڑا ہونا مشکل ہو تو بیٹھنا جائز ہو گیا۔ اگر بیٹھنے سے بھی تکلیف ہو تو لیٹنا جائز ہو گیا لیکن نماز معاف نہیں ہوئی۔

۷۔ شراب اور جوئے کے حرام ہونے کی وجہ میں یہ بھی فرمایا اور شیطان یوں چاہتا ہے کہ اس شراب اور جوئے کے ذریعہ سے اللہ تعالیٰ کی یاد سے اور نماز سے جو کہ اللہ تعالیٰ کی یاد کا سبب افضل طریقہ ہے تم کو باز رکھے۔ (شروع واذا سمعوا)

دیکھو نماز کی کس قدر شان ظاہر ہوتی ہے کہ جو چیز اس سے روکنے والی تھی اس کو حرام کر دیا تاکہ نماز میں خلل نہ ہو۔

۸۔ ایک ایسی جماعت کے بارے میں جنہوں نے ہر طرح سے اسلام کو ضرر اور اصل اسلام کو اذیت پہنچائی تھی۔ ارشاد ہے کہ اگر یہ لوگ کفر سے توبہ کر لیں یعنی مسلمان ہو جائیں اور اس اسلام کو ظاہر بھی کر دیں مثلاً نماز پڑھنے لگیں اور زکوٰۃ دینے لگیں تو وہ تمہارے دینی بھائی ہو جائیں

گے اور کچھ پاکیا ہوا سب معاف ہو جائے گا۔ (شروع سورہ برات)
 اس آیت میں نماز کو اسلام کی علامت فرمایا ہے۔ یہاں تک کہ اگر کسی کافر کو کسی نے
 کلمہ پڑھتے نہ سنا ہو مگر نماز پڑھتے دیکھے تو سب علماء کے نزدیک واجب ہے کہ اس کو
 مسلمان سمجھیں اور زکوٰۃ کی کوئی خاص صورت نہیں اس لئے وہ اس درجہ کی علامت نہیں۔

۹۔ ایک جماعت انبیاء کا ذکر فرما کر ان کے بعد ناخلف لوگوں کا ذکر فرماتے ہیں کہ ان کے
 بعد بعض ایسے ناخلف پیدا ہوئے جنہوں نے نماز کو برباد کیا اس سے تھوڑا آگے فرماتے ہیں کہ یہ
 لوگ عنقریب آخرت میں خرابی دیکھیں گے۔ مراد عذاب ہے۔ (قریب ختم سورہ مریم)
 دیکھو نماز کے ضائع کر نیوالوں کے لئے عذاب کی کیسی سخت وعید ہے۔

۱۰۔ اور اپنے متعلقین کو نماز کا حکم کیجئے اور خود بھی اس کے پابند رہئے۔ (آخر سورہ طہ)
 یہ حکم ہے جناب رسالت مآب صلی اللہ علیہ وسلم کو تاکہ دوسرے سننے والے سمجھیں کہ جب آپ
 کو نماز معاف نہیں تو اور دل کو کیسے معاف ہو سکتی ہے اس سے یہ بھی معلوم ہوا کہ جیسا خود
 پابند رہنا ضروری ہے اسی طرح اپنے گھر والوں کو بھی نماز کی تاکید رکھنا ضروری ہے اور بہت
 آیتیں ہیں اس وقت ان ہی پر اکتفا کی گئی۔

۱۱۔ حضرت ابو ہریرہؓ سے روایت ہے کہ رسول اللہ صلی اللہ علیہ وسلم نے فرمایا۔ بتلاؤ تو اگر
 کسی کے دروازہ پر ایک مہر ہو اور ہمیں وہ ہر روز پانچ بار غسل کیا کرے تو کیا اس کا کچھ میل پیل
 باقی رہ سکتا ہے۔ لوگوں نے عرض کیا کہ کچھ بھی میل نہ ہے گا۔ آپ نے فرمایا کہ یہی حالت ہے پانچوں
 نمازوں کی کہ اللہ تعالیٰ ان کے سبب گناہوں کو مٹا دیتا ہے۔ (بخاری و مسلم)

اس سے کتنی بڑی فضیلت نماز کی ثابت ہوتی ہے اور مسلم کی ایک حدیث میں اعتبار
 بجائے کو شرط فرمایا ہے مگر یہ کیا تھوڑی دولت ہے۔

۱۲۔ حضرت جابرؓ سے روایت ہے کہ رسول اللہ صلی اللہ علیہ وسلم نے فرمایا کہ بندے کے اور کفر
 کے درمیان بس ترک نماز کی کسر ہے۔ جب ترک کیا وہ کسر مٹ گئی اور کفر آگیا چلے بندے کے
 اندر نہ آئے پاس ہی آجائے مگر دوری تو نہ رہی۔ (مسلم)

دیکھو نماز چھوڑنے پر کتنی بڑی وعید ہے کہ وہ بندہ کو کفر کے قریب کر دیتا ہے۔

۱۳۔ حضرت نبی اللہ بن عمرو بن العاصؓ سے روایت ہے کہ نبی کریم صلی اللہ علیہ وسلم نے ایک روز نماز کا ذکر فرمایا اور ارشاد فرمایا کہ جو شخص اس پر محافظت رکھے وہ قیامت کے روز اس کے لئے روشنی اور رستادیز اور نجات ہوگی اور جو شخص اسکی محافظت نہ کرے تو وہ اس کے لئے نہ روشنی ہوگی اور نہ رستادیز اور نجات۔ اور وہ شخص قیامت کے دن فارون اور فرعون اور ہامان اور ابی بن خلف کے ساتھ ہوگا یعنی دوزخ میں۔ اگرچہ ان کے ساتھ ہمیشہ کے لئے نہ ہے مگر ساتھ ہونا بڑی ہی سخت بات ہے۔ (احمد دارمی و بیہقی شعب الایمان)

۱۴۔ حضرت بریدؓ سے روایت ہے کہ رسول اللہ صلی اللہ علیہ وسلم نے فرمایا کہ ہمارے اور لوگوں کے درمیان جو ایک عہد کی پخیر یعنی عہد کا سبب وہ نماز ہے پس جس شخص نے اس کو ترک کر دیا وہ برتاؤ کے حق میں کافر ہو گیا یعنی ہم اس کے ساتھ کافروں کا برتاؤ کریں گے کیونکہ او کوئی علامت اسلام کی ان میں نہیں پائی جاتی کیونکہ وضع لباس و گفتگو سب مشترک تھے تو ہم کافر ہی سمجھیں گے۔ (احمد ترمذی و نسائی و ابن ماجہ)

اس سے تو ثابت ہوا کہ ترک نماز بھی ایک علامت ہے کفر کی، گو کوئی دوسری اسلامی علامت ہونے سے ترک نماز سے کافر نہ سمجھیں مگر کفر کی کسی علامت کو اختیار کرنا کیا تھوڑی بات ہے۔ ۱۵۔ عمر بن شعیبؓ اپنے باپ سے اور ان کے باپ اپنے دادا سے روایت کرتے ہیں کہ رسول اللہ صلی اللہ علیہ وسلم نے فرمایا۔ اپنی اولاد کو نماز کی تاکید کرو جب سات برس کے ہوں اور اس پر ان کو مار د جب وہ دس برس کے ہوں۔ (الواداد)

۱۶۔ حضرت ابو ہریرہؓ سے روایت ہے کہ دو شخص قبیلہ خزاعہ کے رسول اللہ صلی اللہ علیہ وسلم کی خدمت میں آکر مسلمان ہوئے۔ ان میں ایک شہید ہو گیا اور دوسرا ایک برس بعد طبعی موت مر گیا۔ طلحہ بن عبید اللہ کہتے ہیں کہ میں نے بعد میں مرنے والے کو خواب میں دیکھا کہ اُس شہید سے پہلے جنت میں داخل کیا گیا، مجھ کو بہت تعجب ہوا، صبح کو میں نے اس کا رسول اللہ صلی اللہ علیہ وسلم سے ذکر کیا۔ رسول اللہ صلی اللہ علیہ وسلم نے فرمایا۔ کیا اس مرنے والے نے اس شہید کے بعد رمضان کے روزے نہیں رکھے اور برس روز تک ہزاروں

۱۷۔ یہ حدیث مشکوٰۃ میں ہے۔

رکعتیں نہیں پڑھیں اگر بیرون فرض واجب سنت مؤکدہ ہی لی جائیں تو دس رکعتوں کے قریب ہوتی ہیں یعنی آٹھ لے وہ شہید سے بڑھ گیا۔ (احمد ابن ماجہ و ابن حبان و بیہقی)

ابن ماجہ و ابن حبان نے آنا اور زیادہ روایت کیا ہے کہ حضور اقدس صلی اللہ علیہ وسلم نے فرمایا کہ ان دونوں کے درجوں میں اتنا فرق ہے کہ آسمان و زمین کے فاصلہ سے بھی زیادہ ہے اور ظاہر ہے کہ زیادہ دخل اس فضیلت میں نماز ہی کو ہے چنانچہ حضور صلی اللہ علیہ وسلم نے اسی کی کثرت کا بیان بھی فرمایا تو نماز اسی چیز ٹھہری کہ اس کی بدلت شریک بھی بڑا رتبہ مل جاتا ہے۔
۱۷۔ حضرت جابر بن عبد اللہ سے روایت ہے وہ نبی کریم صلی اللہ علیہ وسلم سے روایت کرتے ہیں کہ آپؐ نے فرمایا کہ جنت کی کبھی نماز ہے۔ (دارمی)

نماز کا نام ہی صاف بتلا رہا ہے کہ وہ سب عبادات سے بڑھ کر جنت میں لے جانوالی ہے
۱۸۔ عبد اللہ بن قریظ سے روایت ہے کہ رسول اللہ صلی اللہ علیہ وسلم نے فرمایا۔ سب آدمی جس چیز کا بندہ سے قیامت میں حساب ہو گا وہ نماز ہے اگر وہ ٹھیک اتری تو اس کے سارے عمل ٹھیک اتریں گے اور اگر وہ خراب نکلی تو اس کے سارے عمل خراب نکلیں گے۔
(طبرانی فی الاوسط)

معلوم ہوتا ہے کہ نماز کی برکت سب عبادات میں اثر کرتی ہے اس سے بڑھ کر کیا دلیل ہوگی بڑا عمل ہونے کی۔

۱۹۔ ابن عمر سے روایت ہے کہ رسول اللہ صلی اللہ علیہ وسلم نے ایک حدیث میں یہ بھی فرمایا کہ جس کے پاس نماز نہیں یعنی نماز نہ پڑھتا ہو اس کے پاس دین نہیں نماز کو دین سے وہ نسبت ہے جیسے سر کو دھڑ سے نسبت ہے کہ سر نہ ہو تو دھڑ مردہ ہے۔ اسی طرح نماز نہ ہو تو تمام اعمال بے جان ہیں۔ (طبرانی اوسط و صغیر)

جس چیز پر دین کا اتنا بڑا مدار ہو اس کو چھوڑ کر کسی دوسرے نیک عمل کو کافی سمجھنا کتنی بڑی غلطی ہے۔

۲۰۔ حضرت حنظلہؓ کا تب سے روایت ہے کہ میں نے رسول اللہ صلی اللہ علیہ وسلم سے سنا کہ آپؐ فرماتے تھے جو شخص پانچ نماز کی محافظت کرے یعنی ان کے رکوع کی بھی ان

کے سجدہ کی بھی اور ان کے وقتوں کی بھی یعنی ان میں کو تاہی نہ کرے اور اس کا اعتقاد رکھے کہ سب نمازیں اللہ تعالیٰ کی طرف سے حق ہیں تو وہ جنت میں داخل ہوگا یا یہ فرمایا کہ اس کے لئے جنت واجب ہوگئی یا یہ فرمایا کہ وہ دوزخ پر حرام ہو جائے گا۔ ان سب ایک ہی مطلب ہے۔ (اعلم)

یہ حدیثیں ترغیب میں ہیں یہ دس آیتیں اور دس حدیثیں سب مل کر بیس ہوئیں۔
اے مسلمانو! اتنی آیتیں اور حدیثیں سن کر بھی نماز کی پابندی نہ کرو گے تو تم ہی سوچو تمہارا کیا حشر ہوگا؟



روح دراز دہم مسجد بنانے کی فضیلت

اس میں اُس کے بنانے میں مدد، مال سے یا جان سے اور اُس کے لئے زمین دینا، اسکی ٹوٹی پھوٹی کی مرمت کرنا اور اس کے حقوق ادا کرنا۔ ان حقوق میں یہ سب باتیں آگئیں، یعنی (۱) اس میں نماز پڑھنا خاص کر جماعت کے ساتھ رہا، اس کو صاف رکھنا، (۲) اس کا ادب کرنا، (۳) اس کی خدمت کرنا۔ وہاں کثرت سے حاضر رہنا۔ اس کے متعلق کچھ آیتیں اور حدیثیں لکھتا ہوں۔

۱) آیات سے: فرمایا اللہ تعالیٰ نے اور اس شخص سے زیادہ کون ظالم ہوگا جو اللہ تعالیٰ کی مسجدوں میں اس کا ذکر اور عبادت کیے جانے سے بندش کرے اور اس کے دیران ہونے میں کوشش کرے۔
۲۔ ہاں اللہ تعالیٰ کی مسجدوں کو حقیقتاً آباد کرنا، ان لوگوں کا کام ہے جو اللہ پر اور قیامت کے دن پر ایمان رکھتے ہوں اور نماز کی پابندی کرتے ہوں اور زکوٰۃ دیتے ہوں اور بجز اللہ کے کسی سے نہ ڈرتے ہوں سو ایسے لوگوں کے لئے توقع یعنی وعدہ ہے کہ اپنے مقصود یعنی جنت و نجات تک پہنچ جائیں۔ (سورۃ توبہ)

اس آیت میں مسجد کے آباد کرنے والے کے لئے خوشخبری ہے ایمان اور جنت کی۔
پناہ حضرت ابوسعید خدریؓ سے روایت ہے کہ رسول اللہ صلی اللہ علیہ وسلم نے فرمایا، جب تم لوگ کسی شخص کو دیکھو کہ مسجد کا خیال رکھتا ہے اس میں اس کی خدمت کا خیال اور وہاں حاضر باشی کا خیال سب آگیا، تو تم لوگ اس کے ایمان کی گواہی دے دو، کیونکہ اللہ تعالیٰ فرماتا ہے اِنَّمَا يَتَّقِ (الایہ) یہ وہی آیت ہے جس کا ترجمہ ابھی لکھا گیا۔

(مشکوٰۃ از ترمذی و ابن ماجہ و دارمی)

۳۔ وہ اہل ہدایت ایسے گھروں میں جا کر عبادت کرتے ہیں جن کی نسبت اللہ تعالیٰ نے حکم دیا ہے کہ ان کا ادب کیا جائے اور ان میں اللہ تعالیٰ کا نام لیا جائے۔ (نور)
مُرَاد ان گھروں سے مسجد میں ہیں اور ان کا ادب ہے جو آگے حدیثوں میں آتا ہے۔

احادیث: حضرت عثمانؓ سے روایت ہے کہ رسول اللہ صلی علیہ وسلم نے فرمایا جو شخص کوئی مسجد بنائے جس سے مقصود خدا تعالیٰ کا خوش کرنا ہو اور کوئی بُری غرض نہ ہو اللہ تعالیٰ اس کے لئے اسی کی مثل اس کا گھر جنت میں بنائے گا۔

اس حدیث سے نیت کی درستی کی تاکید بھی معلوم ہوئی۔ اور اگر نئی مسجد نہ بنائے بلکہ بنی ہوئی کی مرمت کر دے اس کا ثواب بھی اس سے معلوم ہوا کیونکہ حضرت عثمانؓ نے مسجد نبویؐ کی مرمت کر کے یہ حدیث بیان کی تھی اور دوسری حدیثوں سے بھی اس کا ثبوت ہوتا ہے چنانچہ حضرت جابر بن عبد اللہؓ سے روایت ہے کہ جو شخص کوئی مسجد بنائے (بنانے میں مال خرچ کرنا یا محنت کرنا دونوں آگئے) چنانچہ "جمع الفوائد" میں رزیں سے حضرت ابو سعیدؓ کی روایت آتی ہے کہ رسول اللہ صلی اللہ علیہ وسلم مسجد نبویؐ کے بننے کے وقت خود کپڑے اٹھا رہے تھے خواہ وہ قطاۃ پرندہ کے گھونسہ کی برابر ہو یا اس سے بھی چھوٹی ہو اللہ تعالیٰ اس کے لئے جنت میں ایک گھر بنائے گا۔ (ابن خزیمہ وابن ماجہ)

اس حدیث سے بنتی ہوئی مسجد میں چندہ دینے کی فضیلت بھی معلوم ہوئی کیونکہ گھونسہ کی برابر بنانے کا مطلب یہی ہو سکتا ہے کہ پوری مسجد نہیں بنا سکا اس کے بننے میں تھوڑی سی شرکت کر لی جس سے اس کی رقم کے مقابلے میں اس مسجد کا اتنا ذرا حصہ آگیا اور اوپر کی حدیث میں جو آیا ہے کہ اس کی مثل جنت میں گھر بنے گا، اُس سے یہ نہ سمجھا جائے کہ اس صورت میں گھونسہ کی برابر گھر بن جائے گا کیونکہ مثل کا یہ مطلب نہیں کہ چھوٹے بڑے ہونے میں اس کی مثل ہوگا بلکہ مطلب ہے کہ جیسا اس شخص کا اخلاص ہوگا۔ اس کی مثل گھر بنے گا لیکن لمبائی چوڑائی میں بہت بڑا ہوگا۔ چنانچہ حضرت عبد اللہ بن عمرؓ سے روایت ہے کہ رسول اللہ صلی اللہ علیہ وسلم نے فرمایا کہ جو شخص اللہ تعالیٰ کے لئے مسجد بنوائے گا اللہ تعالیٰ اُس کے لئے جنت میں ایک گھر بنائے گا جو اس سے بہت لمبا چوڑا ہوگا۔ (اسلم)

۲۔ حضرت ابو ہریرہؓ سے روایت ہے کہ رسول اللہ صلی اللہ علیہ وسلم نے فرمایا جو شخص عبادت کے لئے حلال مال سے کوئی عمارت یعنی مسجد بنائے اللہ تعالیٰ اس کے لئے جنت میں موتی اور

۱۵ یعنی مسجد کی زمین

یا قوت کا گھر بنائے گا۔ (طبرانی اوسط)

یہ بھی مسجد کا ادب ہے کہ اس میں حرام مال لگائے نہ خواہ وہ حرام روپیہ پیسہ ہو، خواہ زمین خواہ بلکہ ہو جیسا کہ بعض لوگوں کو شوق ہوتا ہے کہ زمیندار کی زمین بد دن اس کی اجازت کے مسجد بنالیتے ہیں پھر اس کے روک ٹوک پر لڑنے مرنے کو تیار ہو جاتے ہیں اور اس کو اسلام کی بڑی طرفداری و خدمت سمجھتے ہیں خاص کر اگر زمین دار غیر مسلم ہو تب تو اس کو کفر اور اسلام کا مقابلہ سمجھتے ہیں۔ سو خوب سمجھ لو کہ اس زمین میں جو مسجد بنائی جائے وہ شرع سے مسجد ہی نہیں ہے البتہ زمیندار کی خوشی سے اپنی ملک کرا کر پھر اس میں مسجد بناتے رہیں۔

۳۔ حضرت ابو سعید خدریؓ سے روایت ہے کہ ایک سیاہ نام عورت تھی، شاید حبش ہو جو مسجد میں جھاڑ دیا کرتی تھی، ایک رات کو وہ مر گئی، جب صبح ہوئی تو رسول اللہ صلی اللہ علیہ وسلم کو خبر دی گئی آپؐ نے فرمایا تم نے مجھ کو اس کی خبر کیوں نہ کی؟ پھر آپؐ صحابہؓ کو لے کر باہر تشریف لے گئے اور اس کی قبر پر کھڑے ہو کر اس پر تکبیر فرمائی (مراد نماز جنازہ ہے) اور اس کے لئے دعا کی پھر واپس تشریف لے آئے۔ ابن ماجہ و ابن خزیمہ

اور ایک روایت میں ہے کہ آپؐ نے اس سے پوچھا، تو نے کس عمل کو زیادہ فضیلت کا پایا؟ اس نے جواب دیا کہ مسجد میں جھاڑ دینے کو۔ (ابو الشیخ الصہبانی)

دیکھئے مسجد میں جھاڑ دینے کی بدعات ایک غریب گنہگار حبش کی جس کی مسکنت و گنہگاری کے سبب اس کی وفات کی بھی اطلاع حضور اقدس صلی اللہ علیہ وسلم کو نہیں کی گئی۔ حضور اقدس صلی اللہ علیہ وسلم نے کتنی بڑی قدر فرمائی کہ اس کی وفات کی خبر نہ لینے کی شکایت بھی فرمائی پھر قبر پر تشریف لے گئے اور اس پر نماز جنازہ پڑھی اور یہ حضور صلی اللہ علیہ وسلم کی خصوصیت تھی اور اس کے لئے دعا فرمائی، پھر حضورؐ کے پوچھنے پر خود اس نے اس عمل کی کتنی بڑی فضیلت بیان کی کہ افسوس! اب مسجد میں جھاڑ دینے کو لوگ عیب اور ذلت سمجھتے ہیں۔

۴۔ ابو قریظہؓ سے ایک بڑی حدیث میں روایت ہے کہ رسول اللہ صلی اللہ علیہ وسلم نے فرمایا کہ مسجد سے کوڑا کباڑ نکالنا بڑی آنکھوں والی خوروش کا مہر ہے۔ (طبرانی کبیر)

۵۔ ابو سعید خدریؓ سے روایت ہے کہ رسول اللہ صلی اللہ علیہ وسلم نے فرمایا، جس نے مسجد میں

سے ایسی چیز باہر کر دی جس سے تکلیف ہوتی تھی جیسے کوڑا، بکاڑ، کاٹا، اصلی فرش سے الگ کنکر پتھر، اللہ تعالیٰ اس کے لئے جنت میں ایک گھر بنائے گا۔ (ابن ماجہ)

۶۔ حضرت عائشہؓ سے روایت ہے کہ رسول اللہ صلی اللہ علیہ وسلم نے محلہ میں مسجدیں بنانے کا حکم اور ان کو صاف پاک رکھنے کا حکم فرمایا۔ (احمد و ترمذی و ابوداؤد و ابن ماجہ و ابن خزمیہ)
پاک رکھنا یہ کہ اس میں کوئی ناپاک پتھر، ناپاک تیل وغیرہ نہ جانے پائے اور صاف رکھنا یہ کہ اس میں سے کوڑا، بکاڑ نکالتے رہیں۔

۷۔ داؤد بن الاسقع سے ایک بڑی حدیث میں روایت ہے کہ نبی کریم صلی اللہ علیہ وسلم نے فرمایا کہ مسجدوں کو ہر جمعہ خوشبو کی دھونی دیا کرو۔ (ابن ماجہ و کبیر طبرانی)

جمعہ کی قید نہیں صرف یہ مصلحت ہے کہ اس روز نمازی زیادہ ہوتے ہیں جن میں ہر طرح کے آدمی ہوتے ہیں کبھی کبھی دھونی دے دینا اور کسی طرح خوشبو لگا دینا یا چھڑک دینا سب برابر ہے۔
۸۔ حضرت ابو ہریرہؓ سے روایت ہے کہ رسول اللہ صلی اللہ علیہ وسلم نے فرمایا کہ جب تم کسی کو مسجد میں دیکھو کہ — خرید و فروخت کر رہا ہے تو یوں کہہ دیا کرو: اللہ تعالیٰ تیری تجارت میں نفع نہ دے اور جب ایسے شخص کو دیکھو کہ کھوئی چیز کو مسجد میں پکار پکار کر تلاش کر رہا ہے تو یوں کہہ دو کہ خدا تعالیٰ تیرے پاس وہ چیز نہ پہنچائے۔ (ترمذی و نسائی و ابن خزمیہ و حاکم)
اور ایک روایت میں یہ بھی ارشاد ہے کہ مسجدیں اس کام کے لئے نہیں بنائی گئیں۔

(مسلم، ابوداؤد، ابن ماجہ)

مُراد اس چیز کا تلاش کرنا ہے جو باہر کھوئی اور مسجد میں اس لئے پکار رہا ہے کہ مختلف لوگوں کا مجمع ہے شاید کوئی پتہ دے دے اور یہ بددعا دینا تنبیہ کے لئے ہے۔

۹۔ حضرت ابن عمرؓ سے روایت ہے کہ نبی کریم صلی اللہ علیہ وسلم نے فرمایا چند امور ہیں جو مسجد میں مناسب نہیں، اس کو راستہ نہ بنایا جائے جیسا بعض لوگ حکم سے بچنے کے لئے مسجد کے اندر ہو کر دوسری طرف نکل جاتے ہیں اور اس میں ہتھیار نہ سونستے جائیں اور نہ اس میں کمان کھینچی جائے اور نہ اس میں تیروں کو بکھیرا جائے تاکہ کسی کے سپجہ نہ جائے اور نہ کچا گوشت لے کر مسجد سے گزے اور نہ اس میں کسی کو سزا دی جائے اور نہ

اُس میں کسی سے بدلہ لیا جائے جس کو شرع میں حد و قصاص کہتے ہیں اور نہ اُس کو بازار بنایا جائے۔ (ابن ماجہ)

یعنی یہ سب باتیں مسجد کے آداب کے خلاف ہیں۔

۱۰۔ عبد اللہ بن مسعودؓ سے روایت ہے کہ رسول اللہ صلی اللہ علیہ وسلم نے فرمایا: عنقریب اخیر زمانہ میں ایسے لوگ جن کی باتیں مسجدوں میں ہوا کریں گی اللہ تعالیٰ کو انکی کچھ پروا نہ ہوگی، یعنی ان کے خوش نہ ہوگا۔ ابن حبان

یعنی دنیا کی باتیں کرنا بھی مسجد کی بے ادبی ہے۔

۱۱۔ عبد اللہ بن مسعودؓ سے روایت ہے کہ رسول اللہ صلی اللہ علیہ وسلم نے فرمایا: جو شخص جماعت کے لئے مسجد کی طرف چلے تو اس کا ایک قدم ایک گناہ کو مٹاتا ہے اور ایک قدم اس کے لئے نیکی لکھتا ہے جانے میں بھی لوٹنے میں بھی۔ (احمد و طبرانی و ابن حبان)

کیا ٹھکانا ہے رحمت کا کہ جاتے ہوئے تو ثواب ملتا ہے۔ لوٹنے میں بھی ویسا ہی ثواب ملتا ہے۔

۱۲۔ ابو درداءؓ سے روایت ہے کہ وہ پیغمبر خدا صلی اللہ علیہ وسلم سے روایت کرتے ہیں آپؐ نے ارشاد فرمایا جو شخص رات کے اندھیرے میں مسجد کی طرف چلے خدا تعالیٰ اسے قیامت کے روز نور کے ساتھ ملے گا۔ (طبرانی)

۱۳۔ حضرت ابو ہریرہؓ سے روایت ہے کہ میں نے رسول اللہ صلی اللہ علیہ وسلم سے سنا کہ سات آدمیوں کو اللہ تعالیٰ اپنے لئے میں جگہ دے گا جس روز اس کے مرنے کے ہوا کہیں سایہ نہ ہوگا، ان میں سے ایک شخص وہ بھی ہے کہ جس کا دل مسجد میں لگا ہوا ہو۔

(بخاری و مسلم وغیرہما)

۱۴۔ حضرت انسؓ سے روایت ہے کہ نبی کریم صلی اللہ علیہ وسلم نے فرمایا تم ان بدبودار ترکاریوں یعنی پیاز، لہسن سے، جیسا کہ اور حدیثوں میں آیا ہے بچو کہ ان کو کھا کر ہماری مسجدوں میں نہ آؤ اگر تم کو ان کے کھانے کی ضرورت ہی ہو تو ان کی بدبو کو آگ سے ماردو۔ (طبرانی)

اس سے معلوم ہوا کہ مسجد جیسے نماز کے لئے ہے۔ ایسی ہی علم دین سیکھنے کے لئے بھی ہے سو مسجد میں ایسے شخص کو رہنا چاہیے جو دین کی باتیں بتلایا کرے۔ یہ سب حدیثیں ترغیب کی گئی ہیں بجز دو حدیثوں کے اس میں مشکوٰۃ اور جمع الفوائد کا نام لکھ دیا ہے۔ دستور العمل جو ان سب آیات اور احادیث ثابت ہوا وہ یہ ہے: (۱) ہر بڑی چھوٹی بستی میں وہاں کی ضرورت کے موافق مسجد بنانی چاہیے (۲) مگر وہ حلال مال سے اور حلال زمین میں ہو (۳) مسجد کا ادب کرے یعنی اس کو پاک صاف رکھے اس میں بھارت دیا کرے اس کی ضروری خدمت کا خیال رکھے بدبودار چیز جیسے تمباکو وغیرہ کھا کر یا لے کر یا پی کر اس میں نہ جائے، وہاں دنیا کا کوئی کام یا بات نہ کرے (۴) مردوں کو نماز مسجد میں پڑھنی چاہیے اور بدون عذر کے جماعت نہ پھوڑنی چاہیے مسجد میں اور جماعت سے نماز پڑھنے میں یہ بھی فائدہ ہے کہ آپس میں تعلق بڑھے ایک دوسرے کا حال معلوم رہے۔ مالک کی حدیث سے بھی اس کا ثبوت ہوتا ہے چنانچہ ایک بار حضرت عمرؓ بازار تشریف لے گئے اور سلیمان کا مکان مسجد اور بازار کے درمیان تھا تو سلیمان کی ماں سے پوچھا میں نے سلیمان کو صبح کی نماز میں نہیں دیکھا؟ الخ

اس حدیث کے ذیل میں عثمانؓ نے یہ فائدہ بھی ذکر کیا ہے مسجد میں ایسے شخص کو رکھیں کہ وہ بستی والوں کو مسئلے مسائل بھی بتلاتا رہے جب فرصت ملا کر مسجد میں جا کر بیٹھ جایا کرے مگر وہاں جا کر دین کے کاموں میں یا دین کی باتوں میں لگا رہے۔ اگر سب آدمی اس کی پابندی رکھیں تو علاوہ ثواب کے جماعت کو بھی قوت پہنچے۔

حدیثوں میں صاف آیا ہے کہ غورتوں کے لئے گھروں میں نماز پڑھنے کا ثواب مسجدوں میں پڑھنے سے زیادہ ہے۔

روح سبز دھم

کثرت سے اللہ کا ذکر کرنا

جس قدر ہو سکے اللہ تعالیٰ کا نام لیتے رہنا، قرآن اور حدیث میں اس کا حکم بھی ہے اور فضیلت اور ثواب بھی اور کچھ مشکل کام بھی نہیں تو ایسے آسان کام میں بے پروائی یا سستی کر کے حکم کی مخالفت کرنا اور اتنا بڑا ثواب کھو کر اپنا نقصان کرنا کیسی بے جا اور بُری بات ہے پھر اللہ تعالیٰ کا نام لیتے رہنے میں نہ کسی گنتی کی قید ہے اور نہ وقت کی اور نہ تسبیح رکھنے کی، نہ پکار کر پڑھنے کی، نہ وضو کی، نہ قبلہ کی طرف منہ کرنے کی، نہ کسی خاص جگہ کی، نہ ایک جگہ بیٹھنے کی، ہر طرح سے آزادی اور اختیار ہے پھر کیا مشکل ہے؟ البتہ اگر کوئی اپنی خوشی سے تسبیح پر پڑھنا چاہے خواہ گنتی یاد رکھنے کے لئے یا اس لئے کہ تسبیح ہاتھ میں ہونے سے پڑھنے کا خیال آجاتا ہے خالی ہاتھ کرنے میں یاد نہیں رہتا تو اس مصلحت کے لئے تسبیح رکھنا بھی جائز ہے بلکہ بہتر ہے کہ اس کا خیال نہ کرے کہ تسبیح رکھنے سے دکھلاوا ہو جائے گا، دکھلاوا تو نیت سے ہوتا ہے یعنی جب یہ نیت ہو کہ دیکھنے والے مجھ کو بزرگ سمجھیں گے اور اگر یہ نیت نہ ہو تو دکھلاوا نہیں اس کو دکھلاوا سمجھنا اور ایسے دھموں سے ذکر کو چھوڑ دینا یہ شیطان کا دھوکہ ہے، وہ اس طرح سے بہکا کر ثواب سے محروم رکھنا چاہتا ہے اور وہ ایک دھوکہ یہ بھی دیتا ہے کہ جب دل تو دنیا کے کاموں میں پھنسا رہا اور زبان سے اللہ کا نام لیتے ہے تو اس سے کیا فائدہ؟ تو خوب سمجھ لو کہ یہ بھی غلطی ہے، جب دل سے یہ نیت کر لی کہ ہم ثواب کے واسطے اللہ کا نام لینا شروع کرتے ہیں اس کے بعد اگر دل دوسری طرف بھی ہو جائے مگر نیت نہ بدلے برابر ثواب ملتا ہے گا البتہ جو وقت اور کاموں سے خالی ہو اس میں دل کو ذکر کی طرف متوجہ رکھنے کی بھی کوشش کیے فضول قصوں کی طرف خیال نہ لے جائے تاکہ اور زیادہ ثواب ہو۔

اب ذکر کے بارے میں چند آیتیں اور حدیثیں لکھی جاتی ہیں :

(ایات: پس تم مجھ کو یاد کرو، میں عنایت سے تم کو یاد رکھوں گا۔ (بقہ))

۲۔ ایسے لوگ جو ہر حال میں اللہ تعالیٰ کو یاد کرتے ہیں، کھڑے بھی، بیٹھے بھی، لیٹے بھی (اَلْعَمَلُ)۔
 ۳۔ اُسے شخص اپنے رب کی یاد کیا کر، خواہ اپنے دل میں یعنی آہستہ آواز سے عاجز کی کیسا اور خوف کے ساتھ — اور خواہ زور کی آواز کی نسبت کم آواز کے ساتھ اسی عاجز کی اور خوف کے ساتھ صبح اور شام یعنی ہمیشہ اور ہمیشہ کا مطلب ہے کہ عظمت والوں میں سے مت ہونا (اعتراف)
 اور بہت زور زور سے ذکر کرنا، کوئی ثواب نہیں لیکن اگر کوئی بزرگ جو شریعت کے پابند ہوں علاج کے طور پر بتا دیں تو جائز ہے اور وہ علاج یہ ہے کہ اس سے بعضوں کے دل پر زیادہ اثر ہوتا ہے لیکن اس کا خیال رکھے کہ کسی کی عبادت یا کسی کی نیند میں خلل نہ پڑے، نہیں تو گناہ ہوگا

۴۔ جن لوگوں کو اللہ تعالیٰ اپنی طرف رسائی دیتا ہے وہ لوگ ہیں جو ایمان لانے اور اللہ کے ذکر سے ان کے دلوں کو اطمینان ہوتا ہے، خوب سمجھ لو کہ اللہ کے ذکر میں ایسی ہی خاصیت ہے کہ اس سے دلوں کو اطمینان ہو جاتا ہے اس طرح سے کہ اس سے حق تعالیٰ میں اور بندہ میں تعلق بڑھ جاتا ہے اور اطمینان کے لئے بنیاد تعلق پر ہے۔ (رد)

۵۔ مسجدوں میں ایسے لوگ اللہ کی پاکی بیان کرتے ہیں کہ ان کو نہ کسی چیز کا غریبہ یا عظمت میں ڈالتا ہے اور نہ کسی چیز کا بھینا اللہ تعالیٰ کی یاد سے اور نماز پڑھنے اور زکوٰۃ دینے سے۔ (نور)
 ۶۔ اور اللہ تعالیٰ کی یاد بہت بڑی چیز ہے یعنی اس میں بہت بڑی فصیلت ہے، عجبوت

۷۔ اے ایمان والو! تم اللہ کو بہت کثرت سے یاد کیا کرو۔ (احزاب)
 ۸۔ اے ایمان والو! تم کو تمہارے مال اور اولاد اللہ کی یاد سے غافل نہ کرنے پاؤں۔ (منافقون)

۹۔ اور اپنے رب کا نام لیتے رہو اور سبے الگ ہو کر اُنسی کے ہو جاؤ۔ الگ ہونے کا مطلب ہے کہ خدا تعالیٰ کا تعلق (دوسرے) سارے تعلقات پر غالب ہے (مزل)
 ۱۰۔ مراد کو پہنچا، جو شخص بُرے عقیدے والے اور بُرے اخلاق سے پاک ہو گیا اور اپنے رب کا نام لیتا رہا اور نماز پڑھتا رہا۔ (اعلیٰ)

احادیث : ۱۔ حضرت ابو ہریرہؓ و ابو سعیدؓ سے روایت ہے کہ رسول اللہ صلی اللہ علیہ وسلم نے فرمایا جو لوگ اللہ تعالیٰ کا ذکر کرنے کے لئے بیٹھیں، ان کو فرشتے گھیر لیتے ہیں اور

ان پر خدا کی رحمت چھا جاتی ہے اور ان پر عین کی کیفیت اترتی ہے۔ (مسلم)

۲۔ حضرت ابو موسیٰ رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا جو شخص اپنے پروردگار کا ذکر کرتا ہو اور جو شخص ذکر نہ کرتا ہو انکی حالت مردہ اور زندہ کی سی ہے یعنی پہلا شخص زندہ کے ہے اور دوسرا مثل مردہ کے کیونکہ روح کی زندگی بھی اللہ کی یاد ہے، یہ نہ ہو تو روح مردہ ہے۔ (بخاری و مسلم)

۳۔ حضرت ابو ہریرہؓ سے روایت ہے کہ رسول اللہ صلی اللہ علیہ وسلم نے فرمایا کہ اللہ تعالیٰ فرماتا ہے کہ میں اپنے بندہ کے ساتھ ہوں جب وہ میرا ذکر کرتا ہے تو پھر وہ اگر اپنے جی میں میرا ذکر کرے تو میں اپنے جی میں اس کا ذکر کرتا ہوں اور اگر وہ مجمع میں میرا ذکر کرے تو میں اس کا ذکر ایسے مجمع میں کرتا ہوں جو اس مجمع سے بہتر ہو تب ہے یعنی فرشتوں اور پیغمبروں کے مجمع میں۔

(بخاری و مسلم)

اللہ تعالیٰ کے جی کا یہ مطلب نہیں جیسے ہمارا جی ہے بلکہ مطلب ہے کہ اس یاد کی کسی کو خبر نہیں ہوتی جیسے دوسری حالت میں مجمع کو خبر ہو گئی اور وہاں کے مجمع کا یہاں کے مجمع سے اچھا ہونا۔ اس کا مطلب یہ ہے کہ اس مجمع کے زیادہ اشخاص، اس مجمع کے زیادہ شخصوں سے اچھے ہوتے۔ یہ ضروری نہیں کہ ہر شخص ہر شخص سے اچھا ہو اگر دنیا میں کوئی مجمع ذکر ایسا ہو جس میں رسول اللہ صلی اللہ علیہ وسلم تشریف رکھتے ہوں، جیسا آپ کے زمانہ میں تھا تو کسی فرشتہ یا پیغمبر کا حضور صلی اللہ علیہ وسلم سے افضل ہونا لازم نہ ہوگا۔

۴۔ حضرت انس رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا جب تم جنت کے باغوں میں گزرا کرو تو اس کے میوے منہ چھٹ کھایا کرو۔ لوگوں نے عرض کیا کہ جنت کے باغ کیا ہیں؟ آپ نے فرمایا ذکر کے حلقے اور مجمع۔ (ترمذی)

۵۔ حضرت ابو ہریرہؓ سے روایت ہے کہ، جو شخص کسی جگہ بیٹھے جس میں اللہ تعالیٰ کا ذکر نہ کرے اللہ تعالیٰ کی طرف سے اس پر گھانا ہوگا اور جو شخص کسی جگہ لیٹے جس میں اللہ کا ذکر نہ کرے،

۱۵ یعنی ان کے قلب کو اطمینان رہتا ہے۔

۱۶ یعنی وہ مجالس جہاں خدا اور رسول کا ذکر ہو رہا ہو، وعظ ہو رہا ہو، سیر بیان ہو رہی ہو حدیث کا درس ہو رہا ہو۔

مقصد یہ ہے کہ کوئی موقع اور کوئی حالت "ذکر" سے خالی نہ ہونا چاہیے۔

۹۔ حضرت ابن عباس رضی اللہ عنہما سے روایت ہے کہ رسول اللہ صلی اللہ علیہ وسلم نے فرمایا، شیطان آدمی کے قلب پر چمٹا ہوا بیٹھا رہتا ہے، جب وہ اللہ کا ذکر کرتا ہے تو وہ ہٹ جاتا ہے اور اللہ ہر وقت خدا کے ذکر میں لگی ہے۔

جب یاد سے غافل ہوتا ہے تو دوسرے ڈالنے لگتا ہے۔ (بخاری)

۱۰۔ حضرت ابن عمرؓ سے روایت ہے کہ رسول اللہ صلی اللہ علیہ وسلم نے فرمایا اللہ کے سوا بہت کلام مست کیا کرو بخونکہ ذکر اللہ کے سوا بہت کلام کرنا قلب میں سختی پیدا کرتا ہے اور سب سے زیادہ اللہ سے دور وہ قلب جس میں سختی ہو۔ (ترمذی)

انہی کی مین حدیثوں کا مجموعی حاصل یہ ہے کہ اصل صفائی اچھے عملوں سے ہوتی ہے اور اصل سختی بُرے عملوں سے اور دونوں عملوں کی جڑ قلب کا ارادہ ہے اور ارادہ کی جڑ خیال۔ پس جب ذکر میں کمی ہوتی ہے تو شیطان بُرے بُرے خیال قلب میں پیدا کرتا ہے جس سے بُرے بُرے ارادوں کی نوبت آجاتی ہے اور نیک ارادوں کی ہمت نہیں رہتی۔ پس نیک کام نہیں ہوتے اور بُرے ہونے لگتے ہیں اور جب ذکر کی کثرت ہوتی ہے تو بُرے خیال قلب میں پیدا نہیں ہوتے پس بُرا ارادہ بھی نہیں ہوتا اور گناہ بھی نہیں ہوتے اور نیک کاموں کا ارادہ اور نیک کام ہوتے رہتے ہیں۔ اس طرح سے صفائی روشنی قلب میں پیدا ہو جاتی ہے۔ مگر یہ باتیں خود بخود نہیں ہوتیں کرنے سے ہوتی ہیں۔ اگر کوئی خالی ذکر کیا کرے اور نیک کاموں کے کرنے کا اور بُرے کاموں سے بچنے کا ارادہ اور ہمت نہ کرے وہ دھوکہ میں ہے۔ یہاں تک کی حدیثیں مشکوٰۃ میں ہیں۔

۱۱۔ حضرت ابوسعید خدریؓ سے روایت ہے کہ رسول اللہ صلی اللہ علیہ وسلم نے فرمایا بہت لوگ دنیا میں نرم نرم بستروں پر اللہ کا ذکر کرتے ہوں گے۔ اللہ تعالیٰ ان کو اپنے اپنے دجول میں داخل فرمائے گا۔ (ابن حبان)

یعنی کوئی یوں نہ سمجھے کہ جب تک امیری سامان کو نہ چھوڑے ذکر اللہ سے نفع نہیں ہوتا۔

۱۲۔ ان ہی سے روایت ہے کہ رسول اللہ صلی اللہ علیہ وسلم نے فرمایا اس کثرت سے اللہ کا ذکر کر دو کہ لوگ پاگل کہنے لگیں۔ (احمد والبیہی وابن حبان)

۱۳۔ حضرت ابن عباسؓ سے روایت ہے کہ رسول اللہ صلی اللہ علیہ وسلم نے فرمایا اتنا ذکر کرو کہ منافق یعنی بد دین لوگ تم کو ریاکار مکار کہنے لگیں۔ (طبرانی)

۱۴۔ معاذ بن جبلؓ سے روایت ہے کہ رسول اللہ صلی اللہ علیہ وسلم نے فرمایا جنت والوں کو

کوئی حسرت نہ ہوگی مگر جو گھڑی ان پر ایسی گزری ہوگی جس میں انہوں نے اللہ کا ذکر نہ کیا ہوگا
اس گھڑی پر انکو حسرت ہوگی (طہرانی و ہقی)

مگر اس حسرت میں دنیا کی سب تکلیف نہ ہوگی پس یہ شبہ نہ رہا کہ جنت میں تکلیف کسی
۱۵۔ عائشہ بنت سعد بن ابی وقاصؓ اپنے باپ سے روایت کرتی ہیں کہ وہ رسول اللہ صلی اللہ علیہ
و سلم کے ساتھ ایک بی بی کے ہاں گئے اور اس بی بی کے سامنے کھجور کی گٹھلیاں یا کنکریاں تھیں
جن پر وہ سبحان اللہ سبحان اللہ پڑھ رہی تھیں اور آپ نے ان کو منع نہیں فرمایا۔

(ابوداؤد و ترمذی مع تحفہ نسائی و ابن جابر حاکم مع صحیح)
یہ اصل ہے تبیح پر گئے کی (مقاقر الشامی) یہ پانچ حدیثیں ترغیب کی ہیں۔ یہاں تک
تو عام ذکر کا بیان تھا۔ بعضے خاص خاص ذکر دل کا بھی ثواب حدیثوں میں آتا ہے۔ ان میں سے
بعضے آسان اور مختصر طور پر نمونہ بتلاتا ہوں۔

(الف) لا الہ الا اللہ (یا مع) محمد رسول اللہ صلی اللہ علیہ وسلم
(ب) سبحان اللہ (ج) الحمد للہ (د) اللہ اکبر (ه) لا حول ولا قوۃ
الا باللہ (و) استغفر اللہ و اتوب الیہ (ز) درود شریف جو کئی طرح سے
ہے جن میں ایک ہلکا سایہ ہے اللہم صل علی آل محمد۔ (نسائی عن زید بن جابر)
خلاصہ یہ کہ ذکر سے غافل مت ہو، خواہ کوئی خاص ذکر کر دیا عام، پھر خواہ ہر وقت
ایک ہی یا کسی وقت کوئی کسی وقت کوئی بے گنتی، خواہ انگلیوں یا کبیر پر گنتی سے اور بعض دعائیں
خاص وقتوں کی بھی ہیں اگر شوق ہو تو کسی دیندار عالم سے پوچھ لو در نہ نمونے کے طور پر بھی جو کچھ دی
ہیں یہ بھی کافی ہیں۔ اللہ تعالیٰ توفیق بخشے۔



روح چہار دہم

زکوٰۃ کے حکیمانہ رموز

زکوٰۃ بھی مثل نماز کے اسلام کا ایک رکن یعنی بڑی شان کا ایک لازمی حکم ہے، بہت سی آیتوں میں زکوٰۃ دینے کا حکم اور اس کے دینے کا ثواب اور اس کے نہ دینے کا عذاب مذکور ہے اور زیادہ آیتیں ایسی ہیں جن میں نماز کے ساتھ زکوٰۃ کا بھی حکم ہے۔ یہ سب آیتیں قرآن مجید میں سانی سے مل سکتی ہیں اور جو شخص عربی نہ جانتا ہو اس کو ترجمہ والے قرآن میں مل سکتی ہیں۔ اس لیے اس جگہ صرف حدیثیں لکھتا ہوں۔

۱۔ حضرت ابوذر رضی اللہ عنہ رسول اللہ صلی اللہ علیہ وسلم سے روایت کرتے ہیں۔ آپ نے فرمایا کہ زکوٰۃ اسلام کا پل ہے یا بلند عمارت ہے۔ اگر زکوٰۃ نہ دے تو اسلام پر چل نہیں سکتا یا اسلام کے نیچے درجے میں رہا۔ (طبرانی اوسط و کبیر)

اس سے زکوٰۃ کا کتنا بڑا درجہ ثابت ہوا۔ اور اس کے نہ دینے سے مسلمانی میں کتنا بڑا نقصان معلوم ہوا۔

۲۔ حضرت جابر رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا جس شخص نے اپنے مال کی زکوٰۃ ادا کر دی اس کی بُرائی جاتی رہی یعنی زکوٰۃ نہ دینے سے جو اس مال میں نحوست اور گندگی آجاتی ہے وہ نہیں رہی۔ (طبرانی اوسط ابن خزیمہ صحیح)

معلوم ہوا کہ جس مال کی زکوٰۃ نہ دی جائے اس میں برکت نہیں رہتی اس کی کچھ تفصیل حدیث تیرہ وجودہ میں آگے آرہی ہے۔

۳۔ حضرت ابن عمر رضی اللہ عنہما سے روایت ہے کہ میں نے رسول اللہ صلی اللہ علیہ وسلم سے سنا آپ فرماتے تھے جو شخص اللہ تعالیٰ پر ایمان رکھتا ہو اس کو چاہیے کہ اپنے مال کی زکوٰۃ ادا کرے (طبرانی) اس سے معلوم ہوا کہ زکوٰۃ نہ دینے سے ایمان میں کمی رہتی ہے۔

۴۔ عبداللہ بن معاویہ رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا یتیم کا مال

ہیں کہ جو شخص ان کو کرے گا، ایمان کا ذائقہ چکھے گا، صرف اللہ کی عبادت کرے اور یہ عقیدہ رکھے کہ سوائے اللہ تعالیٰ کے کوئی عبادت کے لائق نہیں اور اپنے مال کی زکوٰۃ ہر سال اس طرح دے کہ اس کا نفس اس پر خوش ہو اور اس پر آمادہ کرتا ہو۔ الخ ۱۵

زکوٰۃ کا مرتبہ تو اس سے ظاہر ہوا کہ اس کو توحید کے ساتھ ذکر فرمایا اور اس کا اثر اس سے ظاہر ہوا کہ اس سے ایمان کا مزہ بڑھ جاتا ہے۔

۵۔ حضرت ابو ہریرہؓ سے روایت ہے کہ رسول اللہ صلی اللہ علیہ وسلم نے فرمایا کہ کوئی شخص سونے کا رکھنے والا اور چاندی کا رکھنے والا ایسا نہیں جو اس کا حق یعنی زکوٰۃ نہ دیتا ہو مگر اس کا یہ حال ہوگا کہ جب قیامت کا دن ہوگا تو اس شخص کے عذاب کے لئے اس سونے چاندی کی تختیاں بنائی جائیں گی۔ پھر ان تختیوں کو جہنم کی آگ میں تپایا جائے گا پھر ان سے اس کے پہلو اور پیشانی اور پشت کو داغ دیا جائے گا۔ جب وہ تختیاں ٹھنڈی ہونے لگیں گی تو دوبارہ ان کو تپایا جائے گا اور یہ اس دن میں ہوگا جس کی مقدار پچاس ہزار برس ہوگی یعنی قیامت کے دن۔ (بخاری و مسلم)

۶۔ حضرت علیؓ سے روایت ہے کہ رسول اللہ صلی اللہ علیہ وسلم نے فرمایا کہ اللہ تعالیٰ نے مسلمان بالدار کو پر ان کے مال میں اتنا حق یعنی زکوٰۃ کو فرض کیا ہے جو ان کے غریبوں کے لئے کافی ہو جائے اور غریبوں کو بھوکے ننگے ہونے کی جب کبھی تکلیف ہوتی ہے تو مالداروں ہی کی اس کرکوت کی بدولت ہوتی ہے کہ وہ زکوٰۃ نہیں دیتے یا دیکھو کہ اللہ تعالیٰ ان سے اس پر سخت حساب لینے والا اور ان کو دردناک عذاب دینے والا ہے۔ (طبرانی اوسط و صغیر)

ایک حدیث میں اسکی تفصیل میں یہ بھی ارشاد ہے کہ محتاج لوگ قیامت میں اللہ تعالیٰ سے یہ شکایت کریں گے کہ ہمارے حقوق جو اپنے ان پر فرض کئے تھے، انہوں نے ہم کو نہیں پہنچائے اللہ تعالیٰ ان سے فرمائے گا، اپنی عزت و جلال کی قسم میں تم کو مقرب بنادوں گا اور ان کو دوزخ میں ڈالوں گا۔ (طبرانی صغیر و اوسط و الکشیخ کتاب الثواب)

۷۔ حضرت عبداللہ بن مسعودؓ سے روایت ہے کہ ہم کو نماز کی پابندی کا اور زکوٰۃ دینے کا حکم کیا گیا ہے اور جو شخص زکوٰۃ نہ دے اس کی نماز بھی مقبول نہیں ہوتی، (طبرانی دا صہبانی)

۱۵ یعنی کسی کو زکوٰۃ دینے وقت اس کا دل دکھتا نہ ہو۔

اور ایک روایت میں انکا ارشاد ہے کہ جو شخص نماز کی پابندی کرے اور زکوٰۃ نہ دے وہ پورا مسلمان نہیں کہ اس کا نیک عمل اس کو نفع نہ دے گا۔ (اصہبانی)
لیکن اس کا یہ مطلب نہیں کہ لوگ نماز بھی چھوڑ دیں، اگر ایسا کریں گے تو اس کا عذاب الگ ہوگا بلکہ مطلب یہ ہے کہ زکوٰۃ بھی دینے لگیں۔

۸۔ حضرت ابو ہریرہؓ سے روایت ہے کہ نبی کریم صلی اللہ علیہ وسلم نے فرمایا جس کو اللہ تعالیٰ نے مال دیا ہو پھر وہ اس کی زکوٰۃ ادا نہ کرے، قیامت کے روز وہ مال ایک گنچے سانپ کی شکل میں بنا دیا جائے گا جس کی دونوں آنکھوں کے اوپر دو نقطے ہوں گے۔ ایسا سانپ بہت زہریلا ہوتا ہے اور اُس کے گلے میں طوق یعنی ہنسل کی طرح ڈال دیا جائے گا۔ وہ اس کی دونوں باچھیں بٹڑے گا اور کہے گا، میں تیرا مال ہوں، میں تیری جمع ہوں، پھر اپنے اُس کی تصدیق میں یہ آیت پڑھی وَلَا تَحْسَبَنَّ الَّذِينَ يَبْخُلُونَ (الایہ) اس آیت میں مال کے طوق بنائے جانے کا ذکر ہے۔ (بخاری و نسائی)

۹۔ عمار بن حزمؓ سے روایت ہے کہ رسول اللہ صلی اللہ علیہ وسلم نے فرمایا لَا إِلَهَ إِلَّا اللَّهُ مُحَمَّدٌ رَّسُولُ اللَّهِ پر ایمان لانے کے، اللہ تعالیٰ نے اسلام میں چار چیزیں اور فرض کی ہیں، پس جو شخص ان میں سے تین کو ادا کرے تو وہ اس کو پورا کام نہ دیں گی۔ جب تک سب کو ادا نہ کر دے یعنی نماز، زکوٰۃ، رمضان کے روزے اور بیت اللہ کا حج۔ (احمد)

اس سے یہ بھی معلوم ہوا کہ اگر نماز و روزہ و حج سب کرنا ہو مگر زکوٰۃ نہ دیتا ہو، وہ سب بھی اس کی نجات کے لئے کافی نہیں۔

۱۰۔ حضرت انس بن مالکؓ سے روایت ہے کہ رسول اللہ صلی اللہ علیہ وسلم نے فرمایا، زکوٰۃ نہ دینے والا قیامت کے دن دوزخ میں جائے گا۔ (طبرانی صغیر)

۱۱۔ حضرت ابن عمرؓ سے روایت ہے کہ رسول اللہ صلی اللہ علیہ وسلم نے فرمایا، نماز تو سب کے سامنے ظاہر ہونے والی چیز ہے اس کو قبول کر لیا اور زکوٰۃ پوشیدہ چیز ہے اس کو خود دکھایا حقداروں کو نہ دیا ایسے لوگ منافق ہیں۔ (بخاری)

یعنی بعض لوگ نماز اس لئے پڑھتے ہیں کہ نہ پڑھیں گے تو سب کو خبر ہوگی اور زکوٰۃ

اس لئے نہیں دیتے کہ اس کی کسی کو خبر نہیں ہوتی اور منافق ایسا ہی کہتے تھے ورنہ خدا کے حکم تو دونوں ہیں۔

۱۱۔ حضرت بريدةؓ سے روایت ہے کہ جس قوم نے زکوٰۃ دینا بند کر لیا۔ اللہ تعالیٰ انکو قحط میں مبتلا کرتا ہے اور ایک روایت میں یہ لفظ ہیں کہ اللہ تعالیٰ ان سے بارش کو روک دیتا ہے۔
(طبرانی وحاکم بیہقی)

۱۲۔ حضرت عائشہؓ سے روایت ہے کہ رسول اللہ صلی اللہ علیہ وسلم نے فرمایا کہ جس مال میں زکوٰۃ ملی ہوئی رہی وہ اس کو برباد کر دیتی ہے۔ (بزار و بیہقی)

زکوٰۃ ملنا یہ کہ اس میں زکوٰۃ فرض ہو جائے اور نہ نکالی جائے اور برباد ہونا یہ کہ وہ مال جاتا ہے یا اس کی برکت جاتی ہے جیسا کہ اگلی حدیث میں مذکور ہے۔

۱۳۔ حضرت عثمانؓ سے روایت ہے کہ رسول اللہ صلی اللہ علیہ وسلم نے فرمایا جب کوئی مال خشکی میں دریا میں تلف ہوتا ہے، زکوٰۃ نہ دینے سے ہوتا ہے۔ (طبرانی)

اور اگر بادیہ و زکوٰۃ دینے کے شاذ و نادر تلف ہو جائے تو وہ حقیقت میں تلف نہیں ہے کیونکہ اس کا اجر آخرت میں ملے گا اور زکوٰۃ نہ دینے سے جو تلف ہوا وہ سزا ہے اس پر اجر کا وعدہ نہیں

۱۴۔ حضرت اسماء بنت یزید سے روایت ہے کہ میں اور میری خالہ بنی کریم صلی اللہ علیہ وسلم کی خدمت میں اس حالت میں حاضر ہوئے کہ ہم سونے کے کنگن پہنے ہوئے تھے۔ آپ نے ہم سے پوچھا کہ تم ان کی زکوٰۃ دیتی ہو؟ ہم نے عرض کیا نہیں۔ آپ نے فرمایا کیا تم کو اس سے ڈر نہیں لگتا کہ تم کو اللہ تعالیٰ آگ کے کنگن پہنا دے اس کی زکوٰۃ ادا کیا کرو۔ (احمد بسند حسن)

یہ سب روایتیں ترغیب و ترہیب میں ہیں۔

ان حدیثوں سے یہ امور ثابت ہو گئے۔

۱۱۔ زکوٰۃ کی فرضیت اور فضیلت۔

۱۲۔ زکوٰۃ نہ دینے کا وبال اور عذاب دنیا میں تو مال کی بربادی یا بے برکتی اور آخرت میں دوزخ۔

۱۳۔ زکوٰۃ نہ دینے والے کی نماز روزہ وغیرہ کا بھی مقبول نہ ہونا۔

۱۴۔ زکوٰۃ نہ دینے والے کی حالت کا منافق کے مشابہ ہونا جس کا بیان بلا کے ذیل میں گزرا۔

(۵) زکوٰۃ کا حقوق العباد کے مشابہ ہونا جیسا کہ نمبر چھ کے ذیل میں گزرا، اس سے اس کی تاکید دوسری عبادتوں سے اور زیادہ بڑھ گئی اب چند ضروری مضامین زکوٰۃ کے متعلق لکھتا ہوں (پہلا مضمون) جن چیزوں میں زکوٰۃ فرض ہے، وہ کئی چیزیں ہیں، ایک چاندی سونا خواہ رُپیہ اثرنی ہو خواہ نوٹ کی شکل میں پھر خواہ اپنے قبضہ میں ہو خواہ کسی کے ذمہ اُدھار ہو جس کا اپنے پاس ثبوت ہو یا اُدھار لینے والا اقرار ہی ہونا خواہ چاندی سونے کے برتن یا گوشت ٹھہر ہو۔ اگر صرف چاندی کی چیزیں ہوں اور وزن میں ساڑھے چوں تولہ کے برابر ہو جائے اور اگر چاندی کے ساتھ کچھ سونے کے بھی ہوں اور سونے کے دام چاندی کے وزن کے ساتھ مل کر ساڑھے چوں رُپے کے برابر ہو جانے تو جس دن سے ان چیزوں کا مالک ہوا ہے اس دن سے اسلامی سال گزرنے پر اس کا چالیسواں حصہ زکوٰۃ فرض ہوگی اور احتیاط یہ ہے کہ اگر پچاس رُپے کے برابر بھی مالیت ہو تب بھی سوار رُپیہ زکوٰۃ کا دے دے اور دوسری چیز جس میں زکوٰۃ فرض ہے سوداگری کا مال ہے جب قیمت میں ملنے کا ہو جس کا ابھی بیان ہوا ہے اور اس کی قیمت کی مقدار سے یہ بھی معلوم ہو گیا ہو گا کہ مسلمانوں میں کثرت سے ایسے لوگ ہیں جن پر زکوٰۃ فرض ہے کیونکہ اتنے زیور سے یا سوداگری کی اتنی مالیت کہ بہت کم گھر خالی ہوں گے مگر وہ اس سے غافل ہیں اس بات کا ضرور خیال کرنا چاہیے تیسری چیز ایسے اونٹ یا گائے بھینس یا بھیڑ بکریاں ہیں جن کو صرف دودھ اور بچے حاصل کرنے کے لیے پالا ہو اور وہ جنگل میں چرتے ہوں، چونکہ اس ملک میں اس کا رواج کم ہے لہذا ان کی تعداد جس میں زکوٰۃ فرض ہو جاتی ہے نہیں لکھی گئی جس کو ضرورت ہو عالموں سے پوچھ لے چوتھی چیز عسری زمین کی پیداوار ہے اس کے مسائل بھی عالموں سے پوچھ لیے جائیں، پانچویں چیز صدقہ فطر ہے جو عید کے دن زکوٰۃ دالوں پر تو سب پر واجب ہے اور بعض ایسے شخصوں پر بھی واجب ہے جن پر زکوٰۃ واجب نہیں، اس کو بھی کسی عالم سے پوچھ لیں۔ یہ اپنی طرف سے اور نابالغ بچوں کی طرف سے دینا چاہیے۔

سب سے زیادہ زکوٰۃ کے حقدار اپنے غریب رشتہ دار ہیں خواہ بستی میں ہوں یا دوسری جگہ اللہ کے بعد اپنی بستی کے لوگ جو زیادہ غریب ہوں تو پھر ان ہی کا حق زیادہ ہے مگر جن کو زکوٰۃ دینا ہو وہ نہ بنی ہاشم ہوں یعنی سید و غیرہ اور نہ زکوٰۃ دینے والے کے ماں

باپ یا دادا دادی یا نانا نانی یا اولاد یا میاں بیوی لگتے ہوں اور کفن یا مسجد میں لگانا بھی درست نہیں، البتہ میت والے کو اگر دے دے تو درست ہے مگر پھر اس کو کفن میں لگانے یا نہ لگانے کا اختیار ہوگا اور اسی طرح ہر انجن یا ہر مدرسہ میں دینا درست نہیں، جب تک مدرسہ والوں اور انجن والوں سے پوچھ نہ لے کہ تم زکوٰۃ کو کس طریقہ سے خرچ کرتے ہو اور پھر کسی عالم سے پوچھ لے کہ اس طریقہ سے خرچ کرنے سے زکوٰۃ ادا ہو جاتی ہے؟ مسلمانوں کی زیادہ تر ظاہری و باطنی پریشانی کا سبب افلاس ہے اور زکوٰۃ اسی کا کافی علاج ہے اگر مالدار فضول خرچی نہ کرے اور ہٹے کئے محنت مزدوری کرتے رہیں اور معذور لوگوں کی زکوٰۃ سے امداد ہوتی ہے تو مسلمانوں میں ایک بھی تنگابھوکا نہ ہے۔ سالبہ صفحہ (۱۱) پر حضرت علیؑ سے مروی حدیث نمبر ۶ کے تحت خود حضور صلی اللہ علیہ وسلم کے ارشاد میں یہ مضمون صاف صاف مذکور ہے۔



روح پانزدہم انفاق فی سبیل اللہ

علاوہ زکوٰۃ کے اور نیک کاموں میں خرچ کرنا اور ہمدردی کرنا یعنی زکوٰۃ دے کر بنے فکر اور بے رحم نہ ہو جائے کہ اب میرے ذمہ کسی کی کوئی ہمدردی لازم نہیں رہی، زکوٰۃ تو ایک بندھا ہوا حق ہے باقی بہت سے متفرق کام ایسے بھی ہیں کہ موقع پر ان میں مال خرچ کرنا اور جس کے پاس مال نہ ہو یا اس میں مال کا کام نہ ہو تو جان سے مدد کرنا بھی ضروری ہے باقی ضرورت کا درجہ اس کی تحقیق علماء سے ہو سکتی ہے، اس کی اجمالی دلیل ایک آیت اور حدیث سے لکھ کر پھر کچھ تفصیل سے لکھوں گا۔

اجمالی دلیل : (۱) حضرت فاطمہ بنت قیس سے روایت ہے کہ رسول اللہ صلی اللہ علیہ وسلم نے فرمایا: بیشک مال میں زکوٰۃ کے علاوہ اور بھی کچھ حقوق ہیں۔ پھر اس کی تائید میں آپ نے یہ آیت پڑھی لَیْسَ الْبِرُّ اَنْ تَسُوْلُوْا۔ (المائدہ) تائید اس طرح ہوئی کہ اس آیت میں اللہ تعالیٰ نے زکوٰۃ کا بھی ذکر فرمایا اور خاص موقع پر مال دینے کا بھی ذکر فرمایا، اس سے ثابت ہوا کہ یہ موقع مال دینے کے زکوٰۃ کے علاوہ ہیں۔

(ترمذی وابن ماجہ و دارمی)

یہ دعویٰ آیت اور حدیث دونوں سے ثابت ہو گیا یعنی یہ کہ سائل کو اور قرض مانگنے والے کو محروم نہ کرے برتنے کی چیز مانگے تو دینے سے انکار نہ کرے پانی، نمک، آگ وغیرہ خفیف چیزیں دیے ہی دے دے آگے آیتوں اور حدیثوں سے زیادہ تفصیل معلوم ہوگی۔

تفصیلی دلیلیں : آیات ۲۔ فرمایا اللہ تعالیٰ نے اور تم لوگ خرچ کیا کرو اللہ کی

راہ میں۔ (سیدقول، قریب نصف)

کون شخص ہے جو اللہ تعالیٰ کو قرض دے اچھے طور پر قرض دینا یعنی اخلاص کے ساتھ۔

(سیدقول قریب ختم)

۳۔ تم خیر کامل کو کبھی حاصل نہ کر سکو گے، یہاں تک کہ اپنی پیاری چیز کو خرچ نہ کر دو گے اور جو کچھ خرچ کر دو گے اللہ تعالیٰ اس کو خوب جانتے ہیں۔ (آل عمران: رکوع ۱۰، لُتْ تَالُوْا)
۴۔ وہ جنت تیار کی گئی ہے خدا سے ڈرنے والوں کے لئے، ایسے لوگ جو کہ خرچ کرتے ہیں فراغت میں اور تنگی میں۔ (آل عمران: رکوع ۱۴)

۵۔ بلاشبہ اللہ تعالیٰ نے مسلمانوں سے ان کی جانوں کو ادران کے مالوں کو اس بات کے عوض خرید لیا ہے کہ ان کو جنت ملے گی۔ (سورۃ التوبہ: رکوع ۱۴)

۶۔ اور جو کچھ چھوٹا بڑا انھوں نے خرچ کیا اور جتنے میدان اللہ کی راہ میں ان کو ملے پڑے یہ سب اُن کے نام لکھا گیا تاکہ اللہ تعالیٰ ان کو ان کے کاموں کا اچھے سے اچھا بدلہ دے۔

(سورۃ التوبہ: رکوع ۱۵)

۷۔ قرابت دار کو اس کا حق دیتے رہنا اور محتاج اور مسافر کو بھی۔ (پارہ ۱۵ سورۃ بنی اسرائیل: رکوع ۲)

۸۔ اور جو چیز تم خرچ کر دو گے سو وہ اس کا عوض دے گا۔ (الباقی: رکوع ۵)

۹۔ اور وہ لوگ خدا کی محبت سے غریب اور یتیم اور قیدی کو کھانا کھلتے ہیں۔

پارہ ۱۹ تبارک الذی۔ سورۃ دھر: رکوع ۱

اور بھی بہت آیتیں ہیں جن میں زکوٰۃ کی قید نہیں۔ دوسرے نیک کاموں میں خرچ کرنے کا

مضمون مذکور ہے۔

احادیث: ۱۔ حضرت ابو ہریرہؓ سے روایت ہے کہ رسول اللہ صلی اللہ علیہ وسلم نے

فرمایا کہ اللہ تعالیٰ فرماتا ہے اے بیٹے آدم کے تو نیک کام میں خرچ کر میں تجھ پر خرچ کر دوں گا۔ (بخاری و مسلم)

۲۔ حضرت جابرؓ سے روایت ہے کہ رسول اللہ صلی اللہ علیہ وسلم نے ایک حدیث میں فرمایا

کہ عرص حُتَب مال سے بچو اس عرص نے پہلے لوگوں کو برباد کر دیا۔ (مسلم)

۳۔ حضرت ابو سعیدؓ سے روایت ہے کہ رسول اللہ صلی اللہ علیہ وسلم نے فرمایا کہ اپنی حیات

میں ایک درہم خیرات کرنا مرنے کے وقت تو درہم خیرات کرنے سے بہتر ہے (ابوداؤد)

۴۔ حضرت علیؓ سے روایت ہے کہ رسول اللہ صلی اللہ علیہ وسلم نے فرمایا، خیرات کرنے

میں حتی الامکان جلدی کیا کرو کیونکہ بلا اس سے آگے بڑھنے نہیں پاتی بلکہ رک جاتی ہے (رزین) ثواب کے علاوہ یہ دنیا کا بھی فائدہ ہے۔

۵۔ حضرت ابو ہریرہؓ سے روایت ہے کہ رسول اللہ صلی اللہ علیہ وسلم نے فرمایا جو شخص ایک کھجور کی برابر پاک کمانی سے خیرات کرے گا۔ اور اللہ تعالیٰ پاک ہی چیز کو قبول فرماتا ہے تو اللہ تعالیٰ اس کو اپنے دانے ہاتھ میں لیتا ہے (دلہنے ہاتھ کا مطلب اللہ ہی کو معلوم ہے) پھر اس کو بڑھاتا ہے جیسا تم میں کوئی اپنے بچھڑے کو پالتا ہے یہاں تک کہ وہ پہاڑ کی طرح ہو جاتا ہے۔ بخاری و مسلم

۶۔ حضرت ابو ہریرہؓ سے روایت ہے کہ رسول اللہ صلی اللہ علیہ وسلم نے فرمایا خیرات دنیا مال کو کم نہیں ہونے دیتا خواہ آمدنی بڑھ جائے یا برکت بڑھ جائے خواہ ثواب بڑھتا رہے۔

مسلم
۷۔ حضرت ابو ذرؓ سے روایت ہے کہ رسول اللہ صلی اللہ علیہ وسلم نے فرمایا، کسی قسم کی بھلائی کو حقیر نہ سمجھنا گواہی ہے کہ اپنے بھائی مسلمان سے خندہ پیشانی سے مل لو (مسلم)
۸۔ حضرت ابو موسیٰ اشعریؓ سے روایت ہے کہ رسول اللہ صلی اللہ علیہ وسلم نے فرمایا ہر مسلمان کے ذمہ کچھ نہ کچھ صدقہ کو نافروری ہے لوگوں نے عرض کیا کہ اگر کسی کے پاس مال موجود نہ ہو؟ آپؐ نے فرمایا کہ اپنے ہاتھوں سے کچھ محنت کرے اور مال حاصل کر کے اپنے بھی کام میں لائے اور صدقہ بھی کرے۔ لوگوں نے عرض کیا اگر معذوری کی وجہ سے یہ بھی نہ کر سکے یا اتفاق سے ایسا کرے؟ تو آپؐ نے فرمایا کسی پریشان حاجت مند کی مدد کر دے، یہ بھی صدقہ ہے۔ لوگوں نے عرض کیا کہ اگر یہ بھی نہ کرے؟ آپؐ نے فرمایا کسی کو نئی بات بتلا دے لوگوں نے عرض کیا اگر یہ بھی نہ کرے؟ آپؐ نے فرمایا کسی کو شہ نہ پہنچانے یہ بھی اس کے لئے صدقہ ہے۔ بخاری و مسلم
ان سب کو صدقہ اس وجہ سے فرمایا کہ جیسے صدقہ سے خلق کو نفع پہنچتا ہے۔ ان کاموں سے بھی نفع پہنچتا ہے ورنہ صدقہ کے اصلی معنی تو اللہ کی راہ میں کچھ مال دینے کے ہیں اور نقصان نہ پہنچانے کو نفع پہنچانے میں داخل فرمانا کتنی بڑی رحمت ہے۔

۱۰۔ معمولی سے معمولی عمل کو بھی حقیر نہ سمجھنا چاہیے۔

۹۔ ۱۰۔ حضرت ابو ہریرہؓ سے روایت ہے کہ رسول اللہ صلی اللہ علیہ وسلم نے فرمایا انسان کے ہر جوڑ پر ہر روز ایک صدقہ لازم ہے۔ دو شخص کے درمیان انصاف کر دے، یہ بھی صدقہ ہے کسی شخص کو جانور پر سوار کرنے میں، اس کا اسباب لانے میں مدد کر دے، یہ بھی صدقہ ہے کوئی اچھی بات جس سے کسی کا بھلا ہو جائے یہ بھی صدقہ ہے جو قدم نماز کی طرف اٹھا وہ بھی صدقہ ہے، کوئی تکلیف کی چیز راستہ سے ہٹا دے یہ بھی صدقہ ہے۔ (بخاری و مسلم)

مسلم کی ایک دوسری حدیث میں اس کی شرح آتی ہے کہ انسان کے تین سو ساٹھ جوڑ ہیں۔ جس شخص نے روزمرہ اتنی نیکیاں کر لیں اس نے اپنے کو دوزخ سے بچا لیا۔

۱۱۔ حضرت ابو ہریرہؓ سے روایت ہے کہ رسول اللہ صلی اللہ علیہ وسلم نے فرمایا بہتر صدقہ یہ ہو کہ کوئی اونٹنی دودھ والی کسی کو مانگی دے دی جائے، اس طرح کہ وہ اس کا دودھ پیتا رہے۔ جب دودھ نہ رہے تو لوٹا دے۔ جو ایک برتن صبح کو بھر دے ایک شام کو بھر دے۔

۱۲۔ حضرت انسؓ سے روایت ہے کہ رسول اللہ صلی اللہ علیہ وسلم نے فرمایا جو مسلمان کوئی درخت لگائے یا کوئی کھیتی بوڑے پھر اس میں سے کوئی انسان یا پرندہ وچرندہ جانور کھائے^{۱۵} وہ بھی اس کے لئے صدقہ ہے۔ (بخاری و مسلم)

اور مسلم کی ایک حدیث میں حضرت جابرؓ سے روایت ہے کہ جو اس میں سے چوڑی ہو جائے وہ بھی اس کے لئے صدقہ ہے۔

حالانکہ مالک نے چور کو نفع پہنچانے کا ارادہ نہیں کیا پھر بھی صدقہ کا ثواب ملنا یہ کتنی بڑی رحمت ہے۔

۱۳۔ حضرت ابو ہریرہؓ سے روایت ہے کہ رسول اللہ صلی اللہ علیہ وسلم نے فرمایا کہ ایک بدچلن عورت کی اس پر بخشش ہو گئی کہ اس کا ایک کتے پر گزر رہا ہو جو ایک کنوئیں کے کنارے پر زبان لٹکائے ہوئے تھا۔ پیاس سے ہلاک ہونے کو تھا۔ اس عورت نے اپنے پیسے اپنا چمڑے کا موزہ نکالا اور اس کو اپنے درپٹے میں باندھا اور اس کے لئے پانی نکالا اور اس کو پلایا۔ اس سے

۱۴۔ یعنی جب دودھ سے اتر جائے تو دلیں لے لے۔

۱۵۔ یعنی جو جانور کھائے وہ یا باغ میں چوڑی ہو جائے وہ سب صدقہ ہے۔

اس کی بخشش ہو گئی۔ عرض کیا گیا کہ ہم کو جانوروں کی خدمت کرنے میں بھی ثواب ملتا ہے؟ آپ نے فرمایا جتنے کھجے والے ہیں یعنی جاندار ہیں ان سب میں ثواب ہے۔ (بخاری و مسلم)
مگر جو موزی جانور ہیں جیسے سانپ، بکھڑا، ان کا حکم بخاری و مسلم کی دوسری حدیثوں میں آیا ہے کہ ان کو قتل کر دو۔ (باب المحرم یقتب الصید)

۱۲۔ حضرت عبداللہ بن عمر سے روایت ہے کہ رسول اللہ صلی اللہ علیہ وسلم نے فرمایا کہ جن کی عبادت کرو اور کھانا کھلایا کرو اور سلام کو عام کرو یعنی ہر مسلمان کو سلام کرو خواہ اس سے جان پہچان ہو یا نہ ہو۔ تم جنت میں سلامتی کے ساتھ داخل ہو جاؤ گے۔

(ترمذی و ابن ماجہ)

حضرت ابوذرؓ سے روایت ہے کہ رسول اللہ صلی اللہ علیہ وسلم نے فرمایا جب اپنے مسلمان بھائی سے ملے یعنی ملاقات ہو۔ اس وقت مسکرانا جس سے وہ سمجھے کہ مجھ سے مل کر اس کو خوشی ہوئی ہے، یہ بھی صدقہ ہے اور کسی کو اچھی بات کا حکم کر دینا اور بُری بات سے منع کر دینا یہ بھی صدقہ ہے اور راستہ بھول جانے کے مقام میں کسی کو راستہ بتلانا یا یہ بھی تیرے لئے صدقہ ہے اور کسی کی بنیانی میں خرابی ہو اس کی مدد کر دینا بھی تیرے لئے صدقہ ہے اور کوئی پتھر، کانٹا، ٹہنی راستہ سے ہٹا دینا یہ بھی تیرے لئے صدقہ ہے اور اپنے ڈول سے اپنے بھائی کے ڈول میں پانی اڈیل دینا یہ بھی تیرے لئے صدقہ ہے۔ (ترمذی)

۱۶۔ حضرت سعد بن عبادہؓ سے روایت ہے کہ انہوں نے عرض کیا کہ اُمّ سعد یعنی میری والدہ مرگئیں سو بتائیے کون سا صدقہ زیادہ فضیلت کا ہے جس کا ثواب ان کو بخشوں؟ آپ نے فرمایا پانی۔ انھوں نے ایک کنواں کھدوا دیا اور کہہ دیا کہ یہ یعنی اس کا ثواب اُمّ سعد کے لئے ہے۔ (ابوداؤد و نسائی)

۱۷۔ حضرت ابوسعیدؓ سے روایت ہے کہ رسول اللہ صلی اللہ علیہ وسلم نے فرمایا جو مسلمان ننگے آدمی کو کپڑا پہنائے گا تو اللہ تعالیٰ اس کو جنت کے سبز کپڑے دے گا اور جو مسلمان کسی بھوکے مسلمان کو کھانا کھلانے گا تو اللہ تعالیٰ اس کو جنت کے پھل کھلانے گا اور جو مسلمان کسی مسلمان کو پیاس کے وقت پانی پلانے گا اس کو جنت کی مہر لگی ہوئی یعنی نفیس شراب پلانے گا۔ (ابوداؤد و نسائی)

۱۸۔ حضرت انس بن مالکؓ سے روایت ہے کہ رسول اللہ صلی اللہ علیہ وسلم نے فرمایا راست چیزیں ہیں جن کا ثواب مرنے کے بعد بھی جاری رہتا ہے اور یہ قبر میں پڑا ہوتا ہے، جس نے علم دین سکھایا، کوئی ہنر کھودی، کوئی کنواں کھدوایا، یا کوئی درخت لگایا یا کوئی قرآن چھوڑ گیا یا کوئی مسجد بنائی، یا کوئی اولاد چھوڑی جو اس کے لئے مرنے کے بعد بخشش کی دعا کرے۔
(ترغیب ازبزار و ابوالغیم)

اور ابن ماجہ نے بجائے درخت لگانے اور کنواں کھودنے کے صدقہ اور مسافر خانہ کا ذکر کیا ہے اس حدیث سے دینی مدرسہ کی ترغیب اور رفا و عام کے کاموں کی بھی فضیلت ثابت ہوئی۔
۱۹۔ حضرت سعدؓ سے روایت ہے کہ رسول اللہ صلی اللہ علیہ وسلم نے کچھ مال تقسیم فرمایا۔ میں نے عرض کیا یا رسول اللہ فلاں کو بھی دے دیجئے (حدیث کے آخر میں ہے کہ) پھر رسول اللہ صلی اللہ علیہ وسلم نے فرمایا کہ میں بعض اوقات کسی شخص کو دیتا ہوں حالانکہ دوسرا شخص مجھ کو اس سے زیادہ محبوب ہوتا ہے مگر اس سے اندیشہ ہوتا ہے کہ اگر اس کو نہ ملے تو وہ اسلام پر قائم نہ رہے اور اس وجہ سے اللہ تعالیٰ اس کو دوزخ میں اوندھے منہ ڈال دے کیونکہ بعضے نو مسلم اول میں مضبوط نہیں ہوتے اور تکلیف کا سہارا نہیں کر سکتے۔ ان کے اسلام سے پھر جانے کا شبہ رہتا ہے تو ان کو آرام دینا ضروری ہے۔
اس حدیث سے نو مسلموں کی امداد کرنے کی اور انکو آرام پہنچانے کی فضیلت ثابت ہوتی ہے۔

۲۰۔ حضرت ابوہریرہؓ سے روایت ہے کہ رسول اللہ صلی اللہ علیہ وسلم نے فرمایا قسم ہے، اس ذات کی جس نے مجھے سچا دین دے کر بھیجا اللہ تعالیٰ قیامت کے دن اس شخص کو فدا بش دے گا جس نے یتیم پر رحم کیا اور اس سے نرمی کے ساتھ بات کی اور اس کی یتیمی اور بے چارگی پر ترس کھایا۔ (ترغیب ازطبرانی)

اس حدیث سے یتیم خاندانوں کی امداد کی بھی فضیلت ثابت ہوئی۔

۱۵۔ یعنی کوئی پردیسی آدمی تمہارے شہر میں آکر راستہ بھول جائے یا اندھا آدمی کسی راستہ سے گزرنا چاہتا ہے۔ اس کی لکڑی پکڑ کر اس کی گزرگاہ تک پہنچا دے۔

خلاصہ : یہ آیتیں اور سبیل حدیثیں مشکوٰۃ سے لی گئی ہیں، بجز دو تین کے کہ ان میں دوسری کتاب کا نام لکھ دیا ہے۔ ان سے بہت سے موقع مخلوق کو نفع پہنچانے کے معلوم ہوئے اور ایسے ہی اور بہت کام ہیں جو سب کے سب ایک آیت اور ایک حدیث میں جمع ہیں۔ آیت ایک دوسرے کی مدد کر دینے کی اور تقویٰ کے کاموں میں (ماذہ) حدیث میں رسول اللہ صلی اللہ علیہ وسلم نے فرمایا کہ، اللہ تعالیٰ کے نزدیک سب آدمیوں سے زیادہ پیارا وہ ہے جو آدمیوں کو زیادہ نفع پہنچا دے۔ (ترغیب من الاصبہانی)

اللہ تعالیٰ ہم سب کو توفیق عطا فرمائے۔



روح شانزدہم روزہ کی حقیقت

روزہ رکھنا بھی مشہل نماز و زکوٰۃ کے اسلام کا ایک رکن یعنی بڑی شان کا ایک لازمی حکم ہے۔ فرمایا اللہ تعالیٰ نے اے ایمان والو! تم پر روزہ فرض کیا گیا اور ۱۴۱ ارشاد فرمایا رسول اللہ صلی اللہ علیہ وسلم نے الخ یہ وہ حدیث ہے جو عنوان ۱۴۲ کے نمبر ۹ میں گزر چکی ہے جس سے معلوم ہوتا ہے کہ اگر نماز و زکوٰۃ و حج سب کرنا ہو مگر روزہ نہ رکھتا ہو تو اس کی نجات کے لئے کافی نہیں، روزہ میں ایک خاص بات ایسی ہے جو کسی عبادت میں نہیں وہ یہ ہے کہ چونکہ روزہ ہونے یا نہ ہونے کی بجز اللہ تعالیٰ کے کسی کو خبر نہیں ہو سکتی اس لئے روزہ وہ شخص رکھے گا جس کو اللہ تعالیٰ کا ڈر ہوگا اور اگر فی الحال اس میں کچھ کمی بھی ہوگی تو تجربہ سے ثابت ہے کہ محبت و عظمت کا کام کرنے سے محبت و عظمت پیدا ہو جاتی ہے اس لئے روزہ رکھنے سے یہ کمی پوری ہو جانے لگی اور ظاہر ہے کہ جس کے دل میں خدا تعالیٰ کا خوف اور محبت ہوگا، وہ دین میں کتنا مضبوط ہوگا تو روزہ رکھنے میں دین کی مضبوطی کی خاصیت ثابت ہو گئی۔ اگلی دو حدیثوں میں اسی بات کو فرمایا ہے۔

۱۴۱ حضرت ابو ہریرہؓ سے روایت ہے کہ رسول اللہ صلی اللہ علیہ وسلم نے فرمایا کہ اللہ تعالیٰ نے فرمایا آدمی کے سب عمل اس کے لئے ہیں مگر روزہ کہ وہ خاص میرے لئے ہے۔ (بخاری)

۱۴۲ ایک اور حدیث میں حق تعالیٰ کا یہ ارشاد ہے کہ روزہ دار اپنا کھانا اپنا پینا، اپنی نفسانی خواہش جو بڑی سے متعلق ہے میری وجہ سے چھوڑ دیتا ہے۔ (بخاری)

اور اس حدیث کی تفصیل ایک دوسری حدیث میں آئی ہے کہ رسول اللہ صلی اللہ علیہ وسلم نے حق تعالیٰ کا یہ ارشاد بیان فرمایا وہ کھانا میرے لئے چھوڑ دیتا ہے اور اپنی لذت لے فرمایا رسول اللہ صلی اللہ علیہ وسلم نے اللہ تعالیٰ نے کلمہ طیبہ کے علاوہ ہمارے ہر لفظ اور حرف کی ہیں پس جو شخص اس میں سے عین کو ادا کرے تو اس کو پورا کام نہ دیں گی جب تک سب کو ادا نہ کرے یعنی نماز، زکوٰۃ، رمضان کے روزے اور بیت اللہ کا حج (احمد رضا)

میرے لئے چھوڑ دیتا ہے اور اپنی بی بی کو میرے لئے چھوڑ دیتا ہے یعنی اپنی خواہش اس سے پوری نہیں کرتا۔ (ابن حزمیہ)

ان حدیثوں سے اُدھر والی بات ثابت ہو گئی اور کسی ایسے روزہ کو اللہ تعالیٰ نے اپنی ہیز فرمایا جیسا کہ حدیث (۳) میں گزرا اور اسی خصوصیت مذکورہ کے سبب روزے کو اگلی حدیث میں بڑی تاکید سے سب عملوں میں بے نظر نہ فرمایا۔

(۵) حضرت ابوامامہؓ سے روایت ہے کہ میں نے عرض کیا یا رسول اللہؐ مجھ کو کسی بڑے عمل کا حکم دیجئے فرمایا روزہ رکھو کیونکہ کوئی عمل اس کے برابر نہیں۔ میں نے دوبارہ عرض کیا یا رسول اللہؐ مجھ کو کسی بڑے عمل کا حکم دیجئے۔ فرمایا روزہ رکھو کیونکہ کوئی عمل اس کی مثل نہیں۔ میں نے تیسری بار پھر عرض کیا یا رسول اللہ صلی اللہ علیہ وسلم مجھ کو کسی بڑے عمل کا حکم دیجئے فرمایا روزہ رکھو کیونکہ کوئی عمل اس کا مثل نہیں۔ نسائی وابن حزمیہ

یعنی بعض خصوصیتوں میں بے مثل ہے مثلاً خصوصیت مذکورہ میں اور روزہ میں جو حق تعالیٰ کی محبت اور خوف کی خاصیت ہے روزہ دار اگر اس کا خیال رکھے تو نذر گناہوں سے بچے گا کیونکہ گناہ محبت اور خوف کی کمی ہی سے ہوتا ہے جب گناہوں سے بچے گا۔ تو دوزخ سے بھی بچے گا۔ اگلی حدیث کا یہی مطلب ہے۔

(۶) پیغمبر خدا صلی اللہ علیہ وسلم نے فرمایا روزہ ایک دھال ہے اور ایک مضبوط قلعہ ہے دوزخ سے بچانے کے لئے۔ (احمد و بیہقی)

اور جس طرح روزہ گناہوں سے بچاتا ہے جو کہ باطنی بیماریاں ہیں اسی طرح بہت سی ظاہری بیماریوں سے بچاتا ہے کیونکہ زیادہ بیماریاں کھانے پینے کی زیادتی سے ہوتی ہیں، روزہ سے ان میں کمی ہوگی۔

۷۔ حضرت ابوہریرہؓ سے روایت ہے کہ رسول اللہ صلی اللہ علیہ وسلم نے فرمایا کہ ہر شے کی ایک زکوٰۃ ہے اور بدن کی زکوٰۃ روزہ ہے۔ (ابن ماجہ)

یعنی جس طرح زکوٰۃ میں مال کا میل کچل نکال جاتا ہے اسی طرح روزہ میں بدن کا میل کچل مٹا دینا جس سے بیماری پیدا ہوتی ہے، دور ہو جاتا ہے اور اگلی حدیث میں یہ مضمون بالکل اسی صاف آیا ہے۔

۸۔ حضرت ابو ہریرہؓ سے روایت ہے کہ رسول اللہ صلی اللہ علیہ وسلم نے فرمایا، روزہ رکھا کرو، تندرست رہو گے۔ (طبرانی)

اور روزہ سے جس طرح ظاہری و باطنی مضرت نازل ہوتی ہے اسی طرح ظاہری و باطنی مسرت بھی حاصل ہوتی ہے۔

۹۔ حضرت ابو ہریرہؓ سے روایت ہے کہ حضور صلی اللہ علیہ وسلم نے فرمایا کہ روزہ دار کو دو خوشیاں نصیب ہوتی ہیں۔ ایک تو جب افطار کرتا ہے یعنی حب روزہ کھولتا ہے تو اپنے افطار پر خوش ہوتا ہے اور ایک جب اپنے پروردگار سے ملے گا اس وقت اپنے روزہ پر خوش ہوگا۔ (بخاری)

اور رمضان میں ایک دوسری عبادت اور مقرر کی گئی ہے یعنی تراویح میں قرآن پڑھنا اور سنا جو کہ سنت مؤکدہ ہے بعضی بانیں اس میں روزے کی کسی ہیں۔ مثلاً "غیذہ جو کہ کھانے پینے کے بعد نفس کو پیاری چیز ہے تراویح سے اس میں کسی قدر کمی ہوتی ہے اور مثلاً" اس کم سونے کی بھی پوری خبر کسی کو نہیں ہو سکتی چنانچہ بہت دفعہ آدمی نماز میں سوجھاتا ہے اور دوسرے لوگ سمجھتے ہیں کہ جاگ رہا ہے اور مثلاً بعض دفعہ سجدہ میں نیند آجانے سے بدن اسی وضع پر ہو جاتا ہے کہ اس وضع پر سونے سے وضو ٹوٹ جاتا ہے اور جب وضو نہ رہا نماز بھی نہ رہی یا مثلاً وضو بھی نہ ٹوٹا مگر سوتے ہوئے جس قدر حصہ نماز کا ادا ہوا ہے وہ صحیح نہیں ہوا تو ایسی حالتوں میں نیند جیسی پیاری چیز کو دفع کرنا یا تازہ وضو کر کے اس نماز کو لوٹانا یا نماز کے اس حصہ کو لوٹانا، جو سوتے میں ادا ہوا ہے وہی شخص کر سکتا ہے جس کے دل میں خدا کی محبت اور خوف ہوگا۔ پس روزہ کی طرح اس عبادت یعنی تراویح میں قرآن پڑھنے اور سننے میں بھی زیادہ دکھلاوا نہیں ہو سکتا۔ اللہ تعالیٰ نے ایک شان کی دو عبادتیں جمع فرمادیں ایک دن میں، ایک رات میں۔ اگلی دو حدیثوں میں اسی کا ذکر ہے۔

۱۰۔ رسول اللہ صلی اللہ علیہ وسلم نے ارشاد فرمایا کہ اللہ تعالیٰ نے رمضان کے روزوں کو فرض فرمایا اور میں نے رمضان کی شب بیداری کو تراویح و قرآن کے لیے تمہارے واسطے اللہ کے حکم سے سنت بنایا جو مؤکدہ ہونے کے سبب ضروری ہے جو شخص ایمان سے اور ثواب کے

اعتقاد سے رمضان کا روزہ رکھے اور رمضان کی شب بیداری کرے وہ اپنے گناہوں سے اس دن کی طرح نکل جائے گا جس دن اس کو اس کی ماں نے جنا تھا۔ (نسائی)

(۱۱) حضرت عبداللہ بن عمرؓ سے روایت ہے کہ رسول اللہ صلی اللہ علیہ وسلم نے فرمایا کہ روزہ اور قرآن دونوں قیامت کے دن بندہ کی شفاعت یعنی بخشش کی سفارش کریں گے۔ روزہ کچھ گالے میرے پروردگار میں لے اس کو کھانے اور نفسانی خواہش سے روکے رکھا۔ سو اس کے حق میں میری سفارش قبول کیجئے رسول اللہ صلی اللہ علیہ وسلم فرماتے ہیں کہ ان دونوں کی سفارش قبول کر لی جائے گی۔ (احمد و طبرانی فی البیروان ابی الدنیا و حاکم)

دونوں حدیثیں ملانے سے صیام و قیام میں مناسبت جس کی تفصیل ابھی اوپر آئی ہے۔ ظاہر ہے یہاں تک مضمون کا ایک سلسلہ تھا۔ آگے متفرق طور پر لکھا جاتا ہے۔

(۱۲) ایک آیت میں اللہ تعالیٰ نے ارشاد فرمایا۔ روزہ رکھنے والے مرد اور روزہ رکھنے والی عورتیں اخیر میں ارشاد فرمایا کہ اللہ تعالیٰ نے ان کے لئے بخشش اور بڑا ثواب تیار کیا ہے۔

(اعزاب)

احادیث (۱۳) حضرت ابوہریرہؓ سے روایت ہے کہ رسول اللہ صلی اللہ علیہ وسلم نے فرمایا کہ قسم ہے اس ذات کی جس کے قبضہ میں محمد صلی اللہ علیہ وسلم کی جان ہے کہ روزدار کے منہ کی بوجہ فاقہ سے پیدا ہو جاتی ہے۔ اللہ تعالیٰ کے نزدیک وہ مُشک کی خوشبو سے زیادہ خوشبودار ہے۔ (بخاری)

اس بدبو کا اصلی سبب چونکہ معدہ ہے اس لئے یہ مسواک سے بھی نہیں جاتی، ہاں کچھ کم ہو جاتی ہے۔

(۱۴) حضرت ابن عمرؓ سے روایت ہے کہ رسول اللہ صلی اللہ علیہ وسلم نے ارشاد فرمایا کہ روزہ خاص اللہ ہی کے لئے ہے اس پر عمل کرنے والوں کا ثواب غیر محدود ہے اس کو کوئی شخص نہیں جانتا بجز اللہ کے۔ (طبرانی فی الادسط و بیہقی)

(۱۵) حضرت ابوسعید خدریؓ سے روایت ہے کہ رسول اللہ صلی اللہ علیہ وسلم نے فرمایا کہ جب رمضان کی پہلی رات ہوتی ہے تو آسمانوں کے دروازے کھول دیئے جاتے ہیں پھر ان میں کوئی

دروازہ بند نہیں ہوتا، یہاں تک رمضان کی آخر رات ہو جاتی ہے اور جو کوئی ایماندار بندہ ایسا نہیں جو ان راتوں میں سے کسی رات میں نماز پڑھے مراد وہ نماز ہے جو رمضان کے سبب ہو۔ جیسے تراویح، مگر اللہ تعالیٰ ہر سجدہ کے عوض ڈیڑھ ہزار نیکیاں لکھتا ہے اور اس کے لئے جنت میں ایک گھر سرخ یا قوت سے بنا ہے جس کے ساٹھ ہزار دروازے ہوں گے ہر دروازہ کیمتعلق ایک محل سونے کا ہوگا جو سرخ یا قوت سے آراستہ ہوگا پھر جب رمضان کے پہلے دن کا روزہ رکھتا ہے تو اس کے سب گزشتہ گناہ معاف کر دیئے جلتے ہیں اور ہر روز صبح کی نماز سے لے کر آفتاب کے چھپنے تک ستر ہزار فرشتے اس کے لئے مغفرت کی دعا کرتے ہیں اور یہ جتنی نمازیں رمضان کے مہینے میں پڑھے گا خواہ دن کو خواہ رات کو، ہر سجدہ کے عوض ایک درخت ملے گا جس کے سائے میں سواری پانچ سو برس تک چل سکے گا۔

(۱۶) حضرت سلمانؓ سے روایت ہے کہ رسول اللہ صلی اللہ علیہ وسلم نے شعبان کے آخری جمعہ میں خطبہ دیا اور فرمایا اے لوگو! تمہارے پاس ایک بڑا اور برکت والا مہینہ آ پہنچا یعنی رمضان۔ اس مہینہ میں ایک رات ایسی ہے کہ اگر بندہ اس رات میں عبادت کرے تو ایک ہزار سال کی عبادت کا ثواب بندہ کے نامہ اعمال میں لکھا جاتا ہے۔ اللہ تعالیٰ نے اس میں ایک ماہ کے روزوں کو فرض کیا ہے اور اس کی شب بیداری یعنی تراویح کو فرض سے کم یعنی سنت کیلئے جو شخص اس ماہ میں کوئی نیک عمل کرے گا اس کو خدا تعالیٰ فرض ادا کرنے کے برابر ثواب عطا کرے گا اور جو شخص کوئی فرض ادا کرے تو خدا تعالیٰ اس کو ستر فرضوں کا ثواب دے گا۔ آگے ارشاد ہے کہ جو شخص کسی روزہ دار کا روزہ کھلوائے گا تو اس کو دوزخ سے بری کر دیا جائے گا اور اس کو بھی اس روزہ دار کے برابر ثواب ملے گا اور روزہ دار کے ثواب کچھ کم نہ ہوگا۔

لوگوں نے عرض کیا یا رسول اللہ! ہم میں ہر شخص کو تو اتنا مقدور نہیں جس سے روزہ دار کا روزہ کھلوائے، یہ پوچھنے والے روزہ کھلوانے کا مطلب سمجھے کہ پیٹ بھر کر کھلا دے۔ آپ نے فرمایا اللہ تعالیٰ یہ ثواب اس شخص کو بھی دیتا ہے جو کسی کا روزہ ایک چھوٹے سے پڑپانی سے یا دودھ کی لسی سے کھلوادے الخ (ابن خزیمہ)

اور رمضان کے متعلق ایک تیسری عبادت اور بھی ہے یعنی اعکاف۔ رمضان کے

انہر دن میں کیا جاتا ہے جو ایسی سنت ہے کہ سب کے ذمہ ہے لیکن اگر بستی میں ایک بھی کرے تو سب کی طرف سے کافی ہے اور اعتکاف اس کو کہتے ہیں کہ یہ ارادہ کر کے مسجد میں پڑا رہے کہ اتنے دن تک بدنِ پیشاب یا پاخانہ وغیرہ مجبوری کے یہاں سے نہ نکلے گا اور روزہ اور تہجد کی طرح اس میں بھی نفس کی ایک پیاری چیز چھوٹی ہے یعنی کھلے مہار پھرنا اور اسی طرح اس میں بھی دکھلاوا نہیں ہو سکتا کیونکہ کسی کو کیا خبر کہ مسجد میں کسی خاص نیت سے بیٹھا ہے یا ویسے ہی آگیا ہے۔ اگے اس کی فضیلت کا ذکر ہے۔

(۱۷) علی بن حسینؑ اپنے باپ سے روایت کرتے ہیں کہ رسول اللہ صلی اللہ علیہ وسلم نے فرمایا، جو شخص رمضان میں دن روز کا اعتکاف کرے گا۔ دُوح اور دُومرے کا ثواب ہوگا۔ (بہقی)

(۱۸) حضرت ابن عباسؓ سے روایت ہے کہ رسول اللہ صلی اللہ علیہ وسلم نے اعتکاف کرنے والے کے حق میں فرمایا کہ وہ تمام گناہوں سے بچتا رہتا ہے اور اس کو ایسا ثواب ملتا ہے، جیسے کوئی تمام نیکیاں کر رہا ہو۔ (مشکوٰۃ از ابن ماجہ)

اور ایک فضیلت اس میں یہ بھی ہے کہ اس میں مسجد میں حاضر رہنا پڑتا ہے البتہ عورتیں گھر ہی میں اپنی نماز پڑھنے کی جگہ اعتکاف کریں اور یہ سب عبادتیں جس دن ختم ہوتی ہیں یعنی عید کے دن اس کی بھی فضیلت آئی ہے۔

(۱۹) حضرت انسؓ سے روایت ہے کہ رسول اللہ صلی اللہ علیہ وسلم نے فرمایا کہ جب عید کا دن ہوتا ہے۔ اللہ تعالیٰ فرشتوں سے فرماتا ہے کہ انہوں نے میرا فرض ادا کیا پھر دعا کے لئے نکلے ہیں۔ اپنی عزت و جلال اور کرم و شانِ بلند کی قسم! میں ضرور انکی عرض قبول کر دوں گا پھر فرماتا ہے کہ واپس جاؤ میں نے تم کو بخش دیا اور تمہاری برائیوں کو بھلائی سے بدل دیا۔ پس وہ بخشنے بخشلے واپس آتے ہیں۔ (بہقی)

آخر کی دُوح حدیثیں مشکوٰۃ کی ہیں اور باقی سب ترغیب سے ہیں۔

روح ہفتدہم حج کی فضیلت

حج کرنا جس شخص میں شرطیں پائی جادیں، ان پر فرض ہے اور دوسروں کے لئے نفل اور حج بھی مثل نماز، زکوٰۃ و روزہ کے اسلام کا ایک رکن یعنی بڑی شان کا لازمی حکم ہے۔
۱۔ فرمایا اللہ تعالیٰ نے اور اللہ کے واسطے لوگوں کے ذمہ اس مکان یعنی کعبہ کا حج کرنا ہے یعنی اس شخص کے ذمہ جو کہ طاقت رکھے وہاں تک پہنچنے کی سبیل یعنی سامان کی۔

سورہ آل عمران : رکوع ۱۰۔ آیت ۱۹۷

۲۔ ارشاد فرمایا رسول اللہ صلی اللہ علیہ وسلم نے ^{۱۵} الخ (یہ عمارہ بن خرم سے مروی حدیث زکوٰۃ کے امور میں ہنرا کے ماتحت گزر چکی ہے) جس سے معلوم ہوتا ہے کہ اگر نماز و زکوٰۃ و روزہ سب ادا کرتا ہو مگر فرض شدہ حج ادا نہ کیا ہو تو اس کی نجات کے لئے کافی نہیں اور حج میں ایک خاص بات ایسی ہے جو اور عبادتوں میں نہیں، وہ یہ ہے کہ اور عبادتوں کے افعال میں کچھ عقلی مصلحتیں بھی سمجھ میں آجاتی ہیں مگر حج کے افعال میں بالکل عاشقانہ شان ہے تو حج وہی کرے گا جس کا عشق عقل پر غالب ہوگا اور اگر فی الحال اس میں کچھ کمی بھی ہوگی تو بخر بہ سے ثابت ہے کہ عاشقانہ کام کرنے سے عشق پیدا ہو جاتا ہے اس لئے حج کرنے سے یہ کمی پوری ہو جائے گی اور خاص کر جب ان کاموں کو اسی خیال سے کرے اور ظاہر ہے کہ جس کے دل میں خدا تعالیٰ کا عشق ہوگا وہ دین میں کتنا مضبوط ہوگا۔

۳۔ حضرت عائشہ رضی اللہ عنہا سے روایت ہے کہ رسول اللہ صلی اللہ علیہ وسلم نے فرمایا کہ بیت اللہ کے گرد پھرنے اور صفا و مردہ کے درمیان پھیرے کرنا اور کنکریوں کا مارنا، یہ سب اللہ تعالیٰ کی یاد قائم

۱۵ فرمایا رسول اللہ صلی اللہ علیہ وسلم نے: اللہ تعالیٰ نے کلمہ طیبہ کے علاوہ چار چیزیں اور فرض کی ہیں پس جو شخص ان میں سے تین کو ادا کرے تو اس کو پورا کام نہ دیں گی جب تک سب کو ادا نہ کرے یعنی نماز، زکوٰۃ، رمضان کے روزے اور بیت اللہ کا حج (احمد غلصا)

کرنے کے لئے مقرر کیا گیا ہے۔ (ابوداؤد)

یعنی گونا گویا ہر میں دیکھنے والوں کو تعجب ہو سکتا ہے کہ اس گھومنے، دوڑنے اور نگرانی مارنے میں عقلی مصلحت کیا ہے؟ مگر تم مصلحت مت ڈھونڈو، یوں سمجھو کہ خدا تعالیٰ کا حکم ہے اس کے کرنے سے اس کی یاد ہوتی ہے اور اس سے علاقہ بڑھتا ہے اور محبت کا امتحان ہوتا ہے کہ جو بات عقل میں بھی نہیں آئی، حکم سمجھ کر اس کو بھی مان لیا پھر محبوب کے گھر کے ذرہ ذرہ پر قربان ہونا۔ اس کے کوچہ میں دوڑے پھرنا کھلم کھلا عاشقانہ حرکات ہیں۔

۴۔ زید بن اسلم اپنے باپ سے روایت کرتے ہیں کہ میں نے حضرت عمرؓ سے سنا ہے۔ فرماتے تھے کہ اب طواف میں شانے ہلاتے ہوئے دوڑنا اور شانوں کو چادر سے باہر نکال لینا کس وجہ سے ہے حالانکہ اللہ تعالیٰ نے اسلام کو مکہ میں قوت دے دی اور کفر کو اور کفر والوں کو مٹا دیا اور یہ فعل شروع ہوا تھا، ان ہی کو اپنی قوت دکھلانے کے لئے جیسا آیات میں آیا ہے اور باوجود اس کے کہ اب مصلحت نہیں رہی، مگر ہم اس فعل کو نہ چھوڑیں گے جس کو ہم رسول اللہ صلی اللہ علیہ وسلم کے وقت میں آپ کے اتباع اور حکم سے کرتے تھے کیونکہ خود رسول اللہ صلی اللہ علیہ وسلم نے اس پر حجۃ الوداع میں عمل فرمایا جب کہ مکہ میں ایک بھی کافر نہ تھا، اگر حج میں عاشقی رنگ غالب ہوتا تو جب عقلی ضرورت ختم ہو گئی تھی تو یہ فعل بھی موقوف کر دیا جاتا۔

۵۔ عابس بن ربیعہ سے روایت ہے حضرت عمرؓ حجرِ اسود کی طرف آئے اور اس کو بوسہ دیا اور فرمایا میں جانتا ہوں تو پھر ہے نہ کسی کو نفع پہنچا سکتا ہے اور نہ نقصان اور اگر میں رسول اللہ صلی اللہ علیہ وسلم کو نہ دیکھ لیتا کہ تجھ کو بوسہ دیتے تھے تو میں تجھ کو کبھی بوسہ نہ دیتا۔ (ابوداؤد)

محبوب کے علاقہ کی چیز کو چومنے کا سبب بجز عشق کے اور کون سی مصلحت ہو سکتی ہے اور حضرت عمرؓ نے اپنے قول سے یہ بات ظاہر کر دی کہ مسلمان حجرِ اسود کو معبود نہیں سمجھتے کیونکہ معبود تو وہی ہو سکتا ہے جو نفع و ضرر کا مالک ہو۔

۶۔ حضرت ابن عمرؓ سے روایت ہے کہ رسول اللہ صلی اللہ علیہ وسلم نے حجرِ اسود کی طرف رخ کیا پھر اس پر اپنے دونوں لب مبارک رکھ کر اس پر بڑی دیر تک روتے رہے پھر جو نگاہ پھری

تو دیکھتے کیا ہیں کہ حضرت عمرؓ بھی رو رہے ہیں آپؐ نے فرمایا اے عمرؓ! اس مقام پر آنسو بہانے جلتے ہیں۔ (ترغیب)

محبوب کی نشانی کو پیار کرتے ہوئے رونا صرف عشق سے ہو سکتا ہے، خوف وغیرہ سے نہیں ہو سکتا اور افعال عاشقانہ تو ارادہ سے بھی ہو سکتے ہیں مگر رونا بدنِ جوش کے ہو نہیں سکتا۔ پس حج کا تعلق عشق سے اس حدیث سے اور زیادہ ثابت ہوتا ہے۔

حضرت جابرؓ سے روایت ہے کہ رسول اللہ صلی اللہ علیہ وسلم نے فرمایا کہ جب عرفہ کا دن ہوتا ہے جس میں حاجی لوگ عرفات میں ہوتے ہیں۔ اللہ تعالیٰ فرشتوں سے ان لوگوں پر فخر کے ساتھ فرماتا ہے کہ میرے بندوں کو دیکھو کہ میرے پاس دُور دراز راستہ سے اس حالت میں آئے ہیں کہ پریشان بال ہیں اور غبارِ آلود بدن سے اور دھوپ میں چل رہے ہیں۔ میں تم کو گواہ کرتا ہوں کہ میں نے ان کو بخش دیا۔ (ترغیب)

اس صلوٰۃ حال کا عاشقانہ ہونا اور فخر کے ساتھ اس کا ذکر فرمانا اس صلوٰۃ کے پیاری ہونے کو بتلہ رہا ہے۔ یہ چند حدیثیں حج میں عاشقی کی شان ہونے کی تائید میں بہ طور نمونہ کے لکھ دی گئیں ورنہ حج کے سارے افعال کھلم کھلا اسی عاشقانہ رنگ کے ہیں یعنی مزدلفہ عرفات کے پہاڑوں میں پھرنا۔ بلیک کہنے میں جینا پکارنا۔ ننگے سر پھرنا۔ اپنی زندگی کو موت کی شکل بنالینا، یعنی مردوں کا سالباس پہننا، ناخن اور بال تکٹ کٹوانا، جوں تک کو نہ مارنا جس سے دیوانوں کی سی صورت ہو جاتی ہے، سر منڈوانا، کسی جانور کا شکار نہ کرنا، کسی خاص حد کے اندر درخت نہ کاٹنا، گھاس تکٹ توڑنا جس میں کوچہ محبوب کا ادب بھی ہے، یہ کام ماتسلوں کے ہیں یا عاشقوں کے اور ان میں بعض افعال جو عورتوں کے لئے نہیں ہیں۔ اس میں ایک خاص وجہ ہے یعنی پردہ کی مصلحت اور خانہ کعبہ کے گرد گھومنا اور صفائے مردہ کے بیچ میں دوڑنا اور خاص نشانوں پر کلک پتھر مارنا اور حجرِ اسود کو بوسہ دینا اور ناز ناز کرنا اور خاک آلودہ دھوپ میں جلتے ہوئے عرفات میں حاضر ہونا۔ ان کے عاشقانہ ہونے کا ذکر اُپر حدیثوں میں آچکا ہے اور جس طرح حج میں عشق و محبت کا رنگ ہے۔ اس کے ادا ہونے کا جس مقام سے تعلق ہے یعنی مکہ معظمہ مع اپنے تعلقات کے اس میں بھی محبت کی شان رکھی گئی ہے جس سے حج کا وہ رنگ اور تیز

ہو جانے پناچہ سورۃ ابراہیم میں ہے ۔

۸۔ حضرت ابراہیم علیہ السلام نے دعا کی کہ میں اپنی اولاد کو آپ کے معظّم گھر کے قریب آباد کرتا ہوں آپ کچھ لوگوں کے دلوں کو ان کی طرف مائل کر دیجئے ۔

(سورۃ ابراہیم : رکوع ۶ - آیت ۳۷ - ملخص)

اس دُعا کا وہ اثر آنکھوں سے نظر آتا ہے جس کو ابن ابی حاتم نے سُدی سے روایت

کیا ہے ۔

۹۔ کوئی مومن ایسا نہیں جس کا دل کعبہ کی محبت میں پھنسا ہوا نہ ہو حضرت ابن عباسؓ فرماتے ہیں کہ اگر ابراہیم علیہ السلام یہ کہہ دیتے کہ ہم لوگوں کے قلوب تو یہود و نصاریٰ کی دہاں بھیڑ ہو جاتی لیکن انہوں نے اہل ایمان کو خاص کر دیا کہ کچھ لوگوں کے قلوب کہہ دیا ۔ (درمنثور)

۱۰۔ حضرت ابن عباسؓ سے روایت ہے کہ رسول اللہ صلی اللہ علیہ وسلم نے ہجرت کے وقت مکہ معظمہ کو خطاب کر کے فرمایا تو کیسا کچھ ستھرا شہر ہے اور میرا کیسا کچھ محبوب ہے اور اگر میری قوم مجھ کو تجھ سے جدا نہ کرتی تو میں اور جگہ جا کر نہ رہتا ۔ (مشکوٰۃ)

اور جب ہر مومن کو حضور اقدس صلی اللہ علیہ وسلم سے محبت ہے تو آپ کے محبوب شہر یعنی مکہ معظمہ سے بھی ضرور محبت ہوگی تو مکہ سے محبت دو پیغمبروں کی دُعا کا اثر ہوا یہ توجہ کی اور مقام کی دینی فضیلت تھی جو کہ اصلی فضیلت ہے اور بعضی دُنیوی مصلحتیں بھی اللہ تعالیٰ نے اس میں رکھی ہیں گو حج میں ان کی نیت نہ ہونی چاہیے مگر وہ از خود حاصل ہو جاتی ہیں پناچہ آگے دو حدیثوں میں اس طرف اشارہ ہے :

۱۱۔ اللہ تعالیٰ نے ارشاد فرمایا کہ اللہ تعالیٰ نے کعبہ کو جو کہ ادب کا مکان ہے لوگوں کی مصلحت قائم رہنے کا سبب قرار دیا ۔ الخ (سورۃ مائدہ)

مصلحت عام لفظ ہے سو کعبہ کی دینی مصلحتیں تو ظاہر ہیں اور دنیوی مصلحتیں بعضی یہ ہیں :

اس کا جائے امن ہونا، وہاں ہر سال مجمع ہونا جس میں مالی ترقی اور قومی اتحاد بہت سہولت سے میسر ہو سکتا ہے اور اس کے بقا تک عالم باقی رہنا حتیٰ کہ جب کفار اس کو منہدم نہ کر دیں گے ، قریب ہی قیامت آجائے گی جیسا احادیث سے ثابت ہوتا ہے ۔ بیان القرآن کا اصل

۱۲۔ اللہ تعالیٰ نے حج کے لئے لوگوں کے دل کی حکمت یہ ارشاد فرمایا ہے، اپنے دینی و دنیوی فوائد کے لئے موجود ہوں مثلاً آخرت کے منافع یہ ہیں : حج و ثواب و رضا و حق اور دنیوی فوائد یہ ہیں قربانی کا گوشت کھانا اور تجارت و مثل ذلک۔

۱۳۔ ابن ابی حاتم نے اس کو حضرت ابن عباسؓ سے روایت کیا ہے (کذا فی الروح بیان القرآن) اور حج کے رنگ کی ایک دوسری عبادت اور بھی ہے یعنی عمرہ جو سنت موکدہ ہے جس کی حقیقت حج ہی کے بعضے عاشقانہ افعال ہیں، اس لئے اس کا لقب حج اصغر ہے۔

۱۴۔ عبد اللہ ابن عباسؓ اور ابن مسعودؓ سے روایت ہے، در منشور، مگر یہ حج کے زمانے میں بھی ہوتا ہے جس سے دو عبادتیں ایک شان کی جمع ہو جاتی ہیں اور دوسرے زمانے میں بھی ہوتا ہے، یہاں تک مضمون کا ایک سلسلہ تھا، آگے متفرق طور پر لکھا جاتا ہے۔

۱۵۔ فرمایا اللہ تعالیٰ نے اور جب حج یا عمرہ کرنا ہو تو اس حج اور عمرہ کو اللہ تعالیٰ کے خوش کرنے کے واسطے پورا پورا ادا کیا کرو کہ افعال و شرائط بھی سب بجالاؤ اور نیت بھی خالص ثواب کی ہو۔

۱۶۔ حضرت ابو امامہؓ سے روایت ہے کہ رسول اللہ صلی اللہ علیہ وسلم نے فرمایا جس شخص کو کوئی ظاہری مجبوری یا ظالم بادشاہ یا کوئی معذور کر دینے والی بیماری حج سے روکنے والی نہ ہو اور وہ پھر بے حج کیے مر جائے، اس کو اختیار ہے خواہ یہودی ہو کر مرے یا نصرانی ہو کر۔ فرض حج نہ کرنے میں کتنی سخت دھمکی ہے۔

۱۷۔ حضرت ابن عباسؓ سے روایت ہے کہ رسول اللہ صلی اللہ علیہ وسلم نے فرمایا جو شخص حج کا ارادہ کرے اس کو جلدی کرنا چاہیے۔ (مشکوٰۃ)

۱۸۔ حضرت ابن مسعودؓ سے روایت ہے کہ رسول اللہ صلی اللہ علیہ وسلم نے فرمایا۔ حج اور عمرہ اتصال کر لیا کہ جب کہ زمانہ حج کا ہو۔ دونوں افلاس کو اور گناہوں کو دور کرتے ہیں جیسا بھٹی لوہے اور سونے اور چاندی کے میل کو دور کرتی ہے بشرطیکہ کوئی دوسرا امر اس کے خلاف اثر کرنے والا نہ پایا جائے اور جو حج اشیاط سے کیا جائے اس کا عوض بجز جنت کے کچھ نہیں۔ (مشکوٰۃ)

اس میں حج و عمرہ کا ایک دینی فائدہ مذکور ہے اور ایک دنیوی نفع اور گناہ سے مراد حقوق اللہ ہیں کیونکہ حقوق العباد تو شہادت سے بھی معاف نہیں ہوتے۔

(الحديث الاالدين كفا في المشكوة عن مسلم)

۱۹۔ حضرت ابو ہریرہؓ سے روایت ہے کہ رسول اللہ صلی اللہ علیہ وسلم نے فرمایا، حج کرنے والے اور عمرہ کر لے والے اللہ تعالیٰ کے مہمان ہیں۔ اگر وہ دُعا کرتے ہیں تو اللہ تعالیٰ ان کی دُعا قبول کرتا ہے اور اگر وہ اس سے مغفرت چاہتے ہیں تو وہ انکی مغفرت کرتا ہے۔ (مشکوٰۃ)

۲۰۔ حضرت ابو ہریرہؓ سے روایت ہے کہ رسول اللہ صلی اللہ علیہ وسلم نے فرمایا، جو شخص حج کرنے یا عمرہ کرنے یا جہاد کرنے چلا پھر وہ راستہ ہی میں (ان کاموں کے کرنے سے پہلے) مر گیا، اللہ تعالیٰ اس کے لئے فازی اور حاجی اور عمرہ والے کا ثواب لکھے گا۔ (مشکوٰۃ)

اور حج کے متعلق ایک تیسرا عمل اور بھی ہے یعنی حضور اقدس صلی اللہ علیہ وسلم کے روضۂ شریف کی زیارت جو اکثر علماء کے نزدیک مستحب ہے۔ اور جس طرح حج میں عشق الہی کی شان تھی۔ اس زیارت میں عشق بنوئی کی شان ہے اور جب حج سے عشق الہی میں ترقی ہوئی اور زیارت سے عشق بنوئی میں تو جس کے دل میں اللہ و رسول کا عشق ہوگا وہ دین میں کتنا مضبوط ہوگا۔

اس شان عشقی کا پتہ ذیل کی حدیث سے چلتا ہے :

۲۱۔ حضرت ابن عمرؓ سے روایت ہے کہ رسول اللہ صلی اللہ علیہ وسلم نے فرمایا جو شخص حج کر کے میری وفات کے بعد میری قبر کی زیارت کر لے، وہ ایسا ہے جیسے میری حیات میں میری زیارت کر لے۔ (مشکوٰۃ)

حضور صلی اللہ علیہ وسلم نے دونوں زیارتوں کو برابر فرمایا اور جب کسی خاص بات کی تخصیص نہیں تو ہر اثر میں برابر ہوں گی اور ظاہر ہے کہ آپ کی حیات میں آپ کی زیارت ہوتی تو کس قدر آپ کا عشق قلب میں پیدا ہوتا تو وفات کے بعد زیارت کرنے کا بھی وہی اثر ہوگا اور حدیث تو اس دعوے کی تائید کے لئے لکھ دی ورنہ اس زیارت کا یہ اثر ترقی عشق بنوئی کھلم کھلا آنکھوں سے نظر آتا ہے اور جس طرح حج کے مقام یعنی مکہ معظمہ میں محبت کی شان رکھی گئی ہے جس کا بیان اوپر ہو چکا ہے اس زیارت کے مقام یعنی مدینہ منورہ میں محبت کی شان رکھی گئی ہے۔

۲۲۔ حضرت ابو ہریرہؓ سے روایت ہے کہ رسول اللہ صلی اللہ علیہ وسلم نے فرمایا اے اللہ! ابراہیم علیہ السلام نے تجھ سے مکہ کے لئے دعا کی تھی اور میں تجھ سے مدینہ کے لئے دعا کرتا ہوں۔ وہ بھی اور اتنی ہی اور بھی۔ (مشکوٰۃ)

اسی باب کے نمبر میں گزرا ہے کہ حضرت ابراہیم علیہ السلام نے مکہ معظمہ کے لئے محبوبیت کی دعا فرمائی ہے تو مدینہ منورہ کے لئے دو گنی محبوبیت کی دعا ہوگی۔

۲۳۔ حضرت عائشہؓ سے روایت ہے کہ رسول اللہ صلی اللہ علیہ وسلم نے فرمایا اے اللہ! مدینہ کو ہمارا محبوب بنادے جیسے ہم مکہ سے محبت کرتے تھے بلکہ اس سے بھی زیادہ۔ (مشکوٰۃ)

۲۴۔ حضرت انسؓ سے روایت ہے کہ بنی صلی اللہ علیہ وسلم جب سفر سے تشریف لاتے اور مدینہ کی وادیوں کو دیکھتے تو سواری کو تیز کر دیتے، مدینہ کی محبت کے سبب۔ (مشکوٰۃ)

محبوب کا محبوب جب محبوب ہوتا ہے تو ضرور مسلمانوں کو مدینہ سے محبت ہوگی۔

۲۵۔ یحییٰ ابن معین سے روایت ہے کہ رسول اللہ صلی اللہ علیہ وسلم نے فرمایا، رُئے زمین میں کوئی جگہ ایسی نہیں جہاں مجھ کو اپنی قبر ہونا مدینہ سے زیادہ پسند ہو یہ بات تین بار فرمائی۔ (مشکوٰۃ)

اس میں یہ بھی تقریر ہے جو اس سے پہلے حدیث میں تھی۔ اور حج و زیارت سے محبت کا بڑھ جانا اور خود حج و زیارت کی اور ان کے مقاموں کی بھی محبت ہر ایمان والے کے دل میں ہونا، محتاج دلیل نہیں اور اس محبت کا جو اثر دین پر پڑتا ہے، اس کا بیان اوپر ہو چکا ہے۔

روح ہشدهم

قربانی

جس شخص پر زکوٰۃ فرض ہے اس پر قربانی کرنا بھی واجب ہے اور اس کا بیان کہ زکوٰۃ کس پر فرض ہے؟ اوپر گزر چکا ہے اور بعض ایسے شخص پر بھی واجب ہے جس پر زکوٰۃ فرض نہیں۔ اس کو کسی عالم سے پوچھ لے اور جس پر قربانی واجب ہو، اگر وہ بھی کرے یا اپنے نابالغ بچوں کی طرف سے بھی کرے تو اس کو بھی بہت ثواب ملتا ہے اور اگر کسی مرے ہوئے کی طرف سے کرے تو اس مرے ہوئے کو بھی بہت ثواب ملتا ہے۔

اب اس کے متعلق آیات اور حدیثیں لکھی جاتی ہیں:

آیات: ۱۔ فرمایا اللہ تعالیٰ نے ہر اُمت کے لئے قربانی کرنا اس غرض سے مقرر کیا تھا کہ وہ ان مخصوص چوپایوں پر یعنی گائے، اونٹ، بکری، بھڑ پر اللہ کا نام لیں جو اس نے انکو عطا فرمائے تھے اور وہ جانور ہیں جن کا ذکر دوسری آیت میں مع ان کے کھانے کے حلال ہونے کے اس طرح آیا ہے کہ اٹھ نرمادہ یعنی بھڑ میں دو قسم نرمادہ اور بھڑ میں دُنبہ بھی آگیا اور بکری وہی دو قسم اور اونٹ میں وہی دو قسم اور گائے میں وہی دو قسم اور گائے میں بھنسی بھی آگئی۔

سورۃ النعام: رکوع ۱۷ سے ماخوذ

پھر ارشاد ہے: اور قربانی کے اونٹ اور گائے کو ہم نے اللہ کے دین کی یادگار بنایا ہے کہ انکی قربانی سے اللہ تعالیٰ کی عظمت اور دین کی رفعت ظاہر ہوتی ہے اور اس حکمت کے علاوہ ان جانوروں میں تمہارے اور بھی فائدے ہیں مثلاً دینیوی فائدہ کھانا اور کھلانا آخری فائدہ پھر ارشاد ہے اللہ تعالیٰ کے پاس نہ الکا گوشت پہنچتا ہے اور نہ ان کا خون لیکن اس کے پاس تمہارا تقویٰ اور اخلاص پہنچتا ہے، پھر ارشاد ہے اور اخلاص والوں کو خوشخبری سننا دیجئے۔ (سورۃ حج)

اس سے معلوم ہوا کہ قربانی پہلی امتوں پر بھی تھی۔

۲۔ اگرچہ بکری بھی قربانی کے جانور ہیں اور اس لئے وہ بھی دین کی یادگار ہیں مگر آیت میں خاص اونٹ اور گائے کا ذکر فرمایا اس لئے ہے کہ ان کی قربانی بھیڑ بکری کی قربانی سے افضل ہے اور اگر پوری گائے یا اونٹ نہ ہو بلکہ اس کا ساتواں حصہ قربانی میں لے لے تو اس میں یہ تفصیل ہے کہ اگر یہ ساتواں حصہ اور پوری بکری یا بھیڑ قیمت اور گوشت کی مقدار میں برابر ہوں تو جس کا گوشت عمدہ ہو وہی افضل ہے اور اگر قیمت اور گوشت میں برابر نہ ہوں تو جو زیادہ ہو وہ افضل ہے۔ (شامی از تاجرانہ)

۳۔ قربانی میں اخلاص یہ ہے کہ خاص حق تعالیٰ کے لئے اور اس سے ثواب لینے کے لئے کرے۔ آپ اپنے پروردگار کی نماز پڑھیے اور قربانی کیجئے۔ (سورہ کوثر)

۱۔ حضرت عائشہؓ سے روایت ہے کہ رسول اللہ صلی اللہ علیہ وسلم نے ارشاد فرمایا کہ قربانی کے دن آدمی کا کوئی عمل اللہ تعالیٰ کے نزدیک قربانی کرنے سے زیادہ پیارا نہیں اور قربانی کا جانور قیامت کے دن مع اپنے سینگوں اور اپنے بالوں اور کھردوں کے حاضر ہوگا یعنی ان سب چیزوں کے بدلے ثواب ملے گا اور قربانی کا خون زمین پر گرنے سے پہلے اللہ تعالیٰ کے یہاں ایک خاص درجہ میں پہنچ جاتا ہے تو پھر تم لوگ جی خوش کر کے قربانی کرو، زیادہ داموں کے خرچ ہو جانے پر جی برا مت کرو۔ (ابن ماجہ و ترمذی و حاکم)

۲۔ حضرت زید بن ارقمؓ سے روایت ہے کہ صحابہؓ نے پوچھا، یا رسول اللہ! یہ قربانی کیا چیز ہے؟ آپ نے فرمایا تمہارے نسب یا روحانی باپ حضرت ابراہیم علیہ السلام کا طریقہ ہے۔ انہوں نے عرض کیا کہ ہم کو اس میں کیا ملتا ہے، یا رسول اللہ! آپ نے فرمایا، ہر بال کے بدلے ایک نیکی، انہوں نے عرض کیا کہ اگر اون والا جانور ہو؟ آپ نے فرمایا کہ ہر اون کے بدلے بھی ایک نیکی۔ (حاکم)

حضرت علیؓ سے روایت ہے کہ رسول اللہ صلی اللہ علیہ وسلم نے فرمایا :

ذبح کے وقت اپنی قربانی کے لئے غافلہ، اٹھ اور پاس موجود رہ، کیونکہ پہلا قطرہ جو قربانی

۱۵ یعنی اچھا کھرا جانور قربانی کے لیے تلاش کرو اگر کچھ ہمسہ زائد بھی ہو تو زیادہ فکر مت کیا کرو، خدا تعالیٰ احسان کرے یعنی سال بھر بعد بھر بھر عید کے لئے لگاتار دنوں میں یہ کمی پوری ہو جائے گی۔ کفار جفا کرے۔

کا زمین پر گرنا ہے اس کے ساتھ ہی تیرے لیے تمام گناہوں کی مغفرت ہو جائے گی اور یاد رکھ کہ قیامت کے دن اس قربانی کا خون اور گوشت لایا جائے گا اور تیری میزان عمل میں ستر حصہ بڑھا کر رکھ دیا جائے گا اور ان سب کے بدلے نیکیاں دی جائیں گی۔ ابو سعید نے عرض کیا یا رسول اللہ ﷺ یہ مذکورہ ثواب کیا خاص آل محمد کے لئے ہے کیونکہ وہ اس کے لائق بھی ہیں کہ کسی چیز کے ساتھ خاص کئے جائیں یا آل محمد کے لئے اور سب مسلمانوں کے لئے عام ہے؟ آپ نے فرمایا کہ آل محمد کے لئے ایک طرح سے خاص بھی ہے اور سب مسلمانوں کے لئے عام بھی ہے۔ (اصبہانی)

ایک طرح سے خاص ہونے کا مطلب ویسا ہی معلوم ہوتا ہے، جیسا قرآن مجید میں رسول اللہ صلی اللہ علیہ وسلم کی بیویوں کے لئے فرمایا ہے کہ نیک کام کا ثواب بھی اور دوسرے دو گنا اور گناہ کا عذاب بھی دو گنا ہے، سو قرآن مجید سے آپ کی بیویوں کے لئے

اور اس حدیث سے آپ کی اولاد کے لئے بھی یہ قانون ثابت ہوتا ہے اور اس کی بناء پر زیادہ بزرگی ہے۔

۴۔ حسین بن علیؑ سے روایت ہے کہ رسول اللہ صلی اللہ علیہ وسلم نے فرمایا کہ جو شخص اس طرح قربانی کرے کہ اس کا دل خوش ہو اور اپنی قربانی میں ثواب کی نیت رکھتا ہو وہ قربانی اس شخص کے لئے دوزخ سے اڑ ہو جائے گی۔ (طبرانی کبیر)

۵۔ حضرت ابو ہریرہؓ سے روایت ہے کہ رسول اللہ صلی اللہ علیہ وسلم نے فرمایا کہ جو شخص قربانی کرنے کی گنجائش لکھے اور پھر قربانی نہ کرے، سو وہ ہماری عید گاہ میں نہ آئے۔ (حاکم)

یعنی اس سے کس قدر ناراضگی ٹپکتی ہے کیا کوئی مسلمان رسول اللہ صلی اللہ علیہ وسلم کی ناراضگی سہاڑ سکتا ہے؟ اور یہ ناراضگی اسی سے ہے جس کے ذمہ قربانی واجب ہو اور جس کو گنجائش نہ ہو اس کے لئے نہیں ہے۔ یہ حدیثیں ترغیب میں ہیں۔

۶۔ حضرت جابرؓ سے روایت ہے کہ رسول اللہ صلی اللہ علیہ وسلم نے اپنے حج میں اپنی بیویوں کی طرف سے ایک گائے پر قربانی کی اور ایک روایت میں ہے کہ آپ نے بقرہ عید کے دن حضرت عائشہؓ کی طرف سے گائے پر قربانی کی۔ (مسلم)

یہ ضرور نہیں کہ ایک گائے سب بیویوں کی طرف سے ہو بلکہ ممکن ہے کہ سات کے

اندرا ند کی ہو اور ادنٹ دیکر دبا کثرت ملے ہوئے گانے کی قربانی فرمانا۔ اگر اتفاقاً طور سے نہ سمجھی جائے تو ممکن ہے کہ یہ ہوسو بھڑے کو پوجا کرتے تھے اس شرک کے مٹانے کے لئے آپؐ اس کا اہتمام فرمایا ہو اور بعض روایتوں میں جو گائے کے گوشت کا سبب مرض یعنی مضر ہونا آیا ہے وہ شرعی حکم نہیں ہے بطور پرہیز کے ہے۔

اور حضرت علیؑ کو کھجور کھانے سے ممانعت فرمانے کا مضمون گزر چکا ہے۔ چنانچہ علمی نے کہا ہے کہ اس کی وجہ یہ ہے کہ حجاز خشک ملک ہے اور گائے کا گوشت بھی خشک ہے۔
(مقاصد حسنہ فی علیکم و فی الخوم البقر)

اور مقاصد والے نے کہا ہے کہ گویا یہ حجاز والوں کے ساتھ مخصوص ہے اور یہ بھی کہا ہے کہ یہ معنی پسند کئے گئے ہیں یعنی سب علماء نے اس کو پسند کیا ہے۔

۷۔ عنش سے روایت ہے کہ میں نے حضرت علیؑ کو دیکھا کہ دُوبنے قربانی کیے اور فرمایا ان میں ایک میری طرف سے ہے اور دوسرا رسول اللہ صلی اللہ علیہ وسلم کی طرف سے ہے میں نے ان سے ان کے متعلق گفتگو کی، انہوں نے فرمایا کہ حضورؐ نے مجھ کو اس کا حکم دیا ہے۔ میں اس کو کبھی نہ چھوڑوں گا۔ ۱۵ (البداء و الترندی)

۸۔ ابوطیہ سے روایت ہے کہ رسول اللہ صلی اللہ علیہ وسلم نے ایک دنبہ پر قربانی کی اور اس کے بعد دوسرا دنبہ ذبح کیا اور فرمایا یہ قربانی اس کی طرف سے جو میری امت میں سے مجھ پر ایمان لایا اور جس نے میری تصدیق کی۔ (مسئل و کبیر و اوسط) یہ حدیثیں جمع الفوائد میں ہیں۔

مطلب حضور صلی اللہ علیہ وسلم کا اپنی اُمت کو ثواب میں شامل کرنا تھا، نہ یہ کہ قربانی سب کی طرف سے ادا ہو گئی کہ اب کسی کے ذمہ نہیں رہی۔

یہ غور کرنے کی بات ہے کہ جب حضورؐ نے قربانی میں اُمت کو یاد رکھا تو افسوس ہے کہ اُمتی حضورؐ کو یاد نہ رکھیں اور ایک جانور آپؐ کی طرف سے نہ کر دیا کریں۔

۱۶ یعنی قربانی کا جانور نبی کریم صلی اللہ علیہ وسلم کی طرف سے ذبح کیا جاسکتا ہے اگر کسی گائے یا ادنٹ میں حضورؐ کا حصہ شامل کریں تو بھی درست ہے۔

۹۔ حضرت ابو ہریرہؓ سے روایت ہے کہ رسول اللہ صلی اللہ علیہ وسلم نے فرمایا کہ اپنی قربانیوں کو خوب قوی کیا کرو یعنی کھلا پا کر، کیونکہ وہ پل صراط پر تمہاری سواریاں ہوں گی۔

(کنز العمال: عن ابی ہریرہؓ)

عالموں نے سواریاں ہونے کے دو مطلب بیان کئے ہیں، ایک یہ کہ قربانی کے جانور خود سواریاں ہو جائیں گی اور اگر کئی جانور قربانی کئے ہوں، یا تو سب کے بدلے میں ایک بہت اچھی سواری مل جائے گی اور یا ایک منزل میں ایک جانور پر سواری کریں گے۔ دوسرا مطلب یہ ہو سکتا ہے کہ قربانیوں کی برکت سے پل صراط پر چلنا ایسا آسان ہو جائے گا جیسے خود گویا ان پر سوار ہو کر پار ہو گئے اور کنز العمال میں ایک حدیث اس مضمون کی یہ ہے کہ سب سے افضل قربانی وہ ہے جو اعلیٰ درجہ کی ہو اور خوب موٹی ہو، حم ک عن رحیل اور ایک حدیث میں یہ بھی آتا ہے کہ اللہ تعالیٰ کے نزدیک زیادہ پیاری قربانی وہ ہے جو اعلیٰ درجہ کی ہو اور خوب موٹی ہو۔

قربانی سے روکنے کا مسئلہ : بعض ظالم لوگ قربانی کرنے پر، خاص کر گلے کی قربانی پر مسلمانوں سے لڑائی جھگڑا کرتے ہیں اور کبھی عین قربانی کے وقت مسلمانوں پر چڑھ آتے ہیں اور قربانی جو کہ ان کا حق جائز بلکہ واجب اس کے چھوڑنے پر مجبور کرتے ہیں جو سراسر زیادتی ہے اور چونکہ اوپر کی آیتوں اور حدیثوں میں خاص گلے کا حلال ہونا اور اس کی قربانی کی فضیلت اور خود پیغمبر صلی اللہ علیہ وسلم کا گلے کی قربانی فرمانا بھی مذکور ہے اس لئے مسلمان اس مذہبی دست اندازی کو گوارا نہیں کرتے اور اپنی جان دے دیتے ہیں جس میں وہ بالکل بے قصوب ہیں سو اس کے متعلق مسئلہ سمجھ لینا چاہئے کہ جس طرح ایسی مضبوطی کرنا جائز ہے۔ اگر کہیں ایسی مضبوطی کرنا خلاف مصلحت ہو تو شرع سے دوسری بات بھی جائز ہے وہ یہ کہ اس وقت صبر کریں اور قربانی نہ کریں اور فوراً احکام کو اطلاع کر کے ان سے مدد لیں۔ اگر قربانی کی مدت یعنی بارہ تاریخ تک کافی انتظام کر دیا جائے تو قربانی کر لیں اور اگر اس کے بعد انتظام ہو تو اگلے سال قربانی کریں اور اس سال قربانی کے سہتے کی قیمت محتاجوں کو دے دیں اور اگر پہلے سے

۱۰ یعنی فریہ و تندرست

معلوم ہو جانے کہ جھگڑا ہو گا یا کسی مخالف کی طرف سے کوئی شورش ظاہر ہو تو حکام کے ذریعہ سے اس کی مدافعت کرو وہ خود انتظام کر دیں خواہ تم کو انتظام کی اجازت دے دیں اور اگر خود حکام کی طرف سے کوئی ناگوار واقعہ پیش آئے تو تہذیب سے اپنی تکلیف کی اطلاع کر دو اگر پھر بھی حسب مرضی انتظام نہ ہو تو صبر کرو اور عمل سے یا زبان سے مقابلہ مت کرو اور اللہ تعالیٰ سے دعا کرو کہ تمہاری مصیبت دور ہو، کہیں ظالم لوگ چھوڑ دینے پر نہ مانیں اور جان ہی لینے پر آمادہ ہوں تو مسلمانوں کو مقابلے پر مضبوط ہو جانا ہر حال میں فرض ہے گو کمزور ہی ہوں خلاصہ یہ کہ حتیٰ الامکان فتنہ و فساد کو امن کے ساتھ دفع کریں اور جو کوئی اس پر بھی سر ہو جائے تو پھر متاکیا نہ کرنا، بقول سعدیؒ ۛ

چو دست از ہمہ خیلے در گشت حلال است برون بشمیر دست
اگر صلح خواہد عدد، سر بیج اگر جنگ جوید عشاں بر بیج

روح نوزدھم

آمدنی و خرچ کے مسائل

یعنی مال کمانے میں بھی کوئی بات دین کے خلاف نہ ہو اور اس کے خرچ کرنے میں بھی کوئی بات دین کے خلاف نہ ہو۔

۱۔ حضرت ابن مسعودؓ سے روایت ہے کہ رسول اللہ صلی اللہ علیہ وسلم نے فرمایا: قیامت کے دن کسی آدمی کے قدم حساب کے موقع سے نہیں ہٹیں گے جب تک اس سے پانچ چیزوں کا سوال نہ ہو چکے گا، اور ان پانچ میں دو یہ بھی ہیں کہ اس کے مال کے متعلق بھی سوال ہو گا کہ کہاں سے کما یا حلال ذریعہ سے یا حرام سے اور کس چیز میں خرچ کیا؟ (ترمذی)

تفصیل اس کی یہ ہے کہ کمانے میں بھی کوئی کام دین کے خلاف نہ کرے جیسے سود لینا اور رشوت لینا اور کسی کا حق دبا لینا جیسے کسی کی زمین چھین لینا یا موروثی کا دعویٰ کرنا یا کسی کا قرض مار لینا یا کسی کا حصہ میراث کا نہ دینا یا امانت میں خیانت کرنا یا کسی قسم کا مال کھانا وغیرہ یا جیسے بعض آدمی لڑکیوں کو نہیں دیتے یا اس کے کمانے میں اتنا کھپ جانا کہ نماز کی پرواہ نہ رہے یا آخرت کو بھول جائے یا زکوٰۃ نہ دے اور حج نہ کرے یا دین کی باتیں سیکھنا یا بزرگوں کے پاس آنا جانا چھوڑ دے اور اسی طرح خرچ کرنے میں بھی کوئی کام دین کے خلاف نہ کرے، جیسے گناہوں کے کام میں خرچ کرنا یا شادی عمنی کی رسموں میں نام کے لئے خرچ کرنا، نفس کو خوش کرنے کو ضرورت سے زیادہ کھانے، کپڑے یا مکان کی تعمیر یا سجاوٹ یا سواری شکاری یا بچوں کے کھیل کھلونوں میں خرچ کرنا وغیرہ۔ اگر ان سب احتیاطوں کے ساتھ مال کمانے یا جمع کرے تو کچھ ٹر نہیں بلکہ بعضی صورتوں میں ایسا کرنا بہتر بلکہ ضروری ہے جیسے بیوی بچوں کا ساتھ ہے اور ان کے کھانے پینے یا ان کو دین سکھلانے میں روپے کی حاجت ہے یا دین کی حفاظت میں روپے کی ضرورت ہے جیسے علم دین کے مدرسے ہیں یا مسلمانوں کی خدمت یا اسلام کی تبلیغ کی انجمنیں

۲۔ یعنی لڑکیوں کو ورثہ نہیں دیتے ہمارے پنجاب میں یہ عام رواج ہے۔

ہیں یا اسلامی یتیم خانے ہیں یا مسجدیں ہیں، خاص کر جب دشمنانِ دین ان چیزوں کے مٹانے کے لئے روپے خرچ کرتے ہوں اور حالات ایسے ہوں کہ روپے کا مقابلہ روپے ہی سے ہو سکتا ہو جیسا کہ اللہ تعالیٰ نے ایسے موقع کے لئے پلے ہوئے گھوڑوں سے سامانِ درست رکھنے کا حکم فرمایا ہے۔ (سورۃ توبہ)

۱۔ اور رسول اللہ صلی اللہ علیہ وسلم نے ایسے گھوڑوں کے رکھنے میں خاص درجہ کے ثواب اور ان گھوڑوں کی ہر حالت پر بہت نیکیوں کا وعدہ فرمایا ہے۔ (مسلم)

پس ایسی حالتوں میں دنیا اور دین کی موجودہ اور آئندہ حاجتوں کی کفایت کی قدرِ رُپیہ حاصل کرنا عبادت ہو گا۔ اگلی حدیثوں میں اسی کا ذکر ہے۔

۲۔ حضرت عبداللہ رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا کہ حلال کمائی کی تلاش کرنا فرض ہے۔ فرضِ عبادت کے بعد۔ (بیہقی)

۳۔ ابوبکرؓ امارت سے روایت ہے کہ رسول اللہ صلی اللہ علیہ وسلم نے فرمایا کہ دنیا چار شخصوں کے لئے ہے ان میں سے ایک وہ بندہ ہے کہ خدا تعالیٰ نے اس کو مال بھی دیا اور دین کی واقفیت بھی دی۔ سو وہ اس میں اپنے رب کے ڈرنا ہے اور اپنے رشتہ داروں سے سلوک کرتا ہے اور اس میں اللہ تعالیٰ کے لئے اس کے حقوق پر عمل کرتا ہے۔ یہ شخص سب سے افضل درجہ میں ہے (ترمذی)

۴۔ حضرت ابوسعید خدریؓ سے روایت ہے کہ رسول اللہ صلی اللہ علیہ وسلم نے فرمایا کہ یہ مال خوشنما خوش مزہ چیز ہے جو شخص اس کو حق کے ساتھ (شرع کے موافق) حاصل کرے اور حق میں یعنی جائزہ موقع میں خرچ کرے تو وہ بھی اچھی مدد دینے والی چیز ہے۔ (بخاری مسلم)

۵۔ عمرو بن العاصؓ سے روایت ہے کہ رسول اللہ صلی اللہ علیہ وسلم نے فرمایا، اچھا مال اچھے آدمی کے لئے اچھی چیز ہے۔ (احمد)

۱۔ مقدم بن معدی کہتا ہے کہ میں نے رسول اللہ صلی اللہ علیہ وسلم سے سنا کہ لوگوں پر ایک ایسا زمانہ آنے والا ہے کہ اس میں صرف اشرافی اور رُپیہ ہی کام دے گا۔

۲۔ حضرت سفیان ثوریؓ سے روایت ہے انہوں نے فرمایا کہ مال پہلے زمانے میں یعنی صحابہؓ

۳۔ یعنی فرضِ عبادت جو ہیں وہ نہ جائیں۔

کے وقت ناپسند کیا جاتا تھا کیوں کہ قلب میں دین کی قوت ہوتی تھی۔ اس لیے مال سے قوت حاصل کرنے کی ضرورت نہ تھی اور اس کی غرابیوں پر نظر کر کے اس سے دُور رہنا پسند کرتے تھے لیکن اس زمانہ میں وہ مال مومن کی ڈھال ہے یعنی اس کو بد دینی سے بچاتا ہے کیوں کہ قلب میں قوت نہیں۔ پس مال کے نہ ہونے سے پریشان ہو جاتا ہے اور پریشانی میں دین کو برباد کر لیتا ہے اور یہ بھی فرمایا کہ اگر حملے پاس یہ اثر فیاں نہ ہوں تو یہ بڑے لوگ ہی ہماری صفائی بنالیتے یعنی ذیل و خوار سمجھتے اور ذلت سے بعض دفعہ دین کا بھی نقصان ہو جاتا ہے اور پریشانی میں دین کو برباد کر دیتا ہے اور یہ بھی فرمایا کہ جس شخص کے ہاتھ میں کچھ روپیہ پیسہ ہو تو اس کی درستگی کرتا ہے یعنی اس کو بڑھاتا ہے یا کم از کم اس کو برباد نہ کرے کیونکہ یہ ایسا زمانہ ہے کہ اگر کوئی اس میں محتاج ہو جاتا ہے تو سب پہلے اپنے دین ہی پر ہاتھ صاف کرتا ہے۔

جیسا ڈھال ہونے کے مطلب میں ابھی گزرا ہے اور یہ بھی فرمایا کہ جلال مال فضول خرچی کی برداشت نہیں کر سکتا یعنی اکثر وہ اتنا ہوتا ہی نہیں کہ اس کو بے موقع اڑا پا جائے اور وہ پھر بھی ختم نہ ہو۔ اس لئے اس کو سبب حال سمجھنا کہ لکھے اور ضرورت میں خرچ کرے تاکہ جلدی ختم ہونے سے پریشانی نہ ہو۔ (شرح السنہ)

۸۔ ابو سعیدؓ سے روایت ہے کہ رسول اللہ صلی اللہ علیہ وسلم نے فرمایا کہ سچ بولنے والا، امانت والا تاجر قیامت میں پیغمبروں اور ولیوں اور شہیدوں کے ساتھ ہوگا۔

(ترمذی و دارمی و دارقطنی)

اس میں حلال تجارت کی فضیلت ہے۔

۹۔ مقدم بن معدی کربؓ سے روایت ہے — رسول اللہ صلی اللہ علیہ وسلم نے فرمایا کسی شخص نے کوئی کھانا اس سے اچھا نہیں کھایا کہ اپنی دستکاری سے کھائے اور اللہ تعالیٰ کے پیغمبر داؤد علیہ السلام اپنی دستکاری سے کھاتے تھے ۱۰۔ (بخاری)

۱۰۔ حضرت ابو ہریرہؓ سے روایت ہے کہ رسول اللہ صلی اللہ علیہ وسلم نے فرمایا اللہ تعالیٰ نے کسی نبی کو نہیں بھیجا جس نے بکریاں نہ چرائی ہوں صحابہؓ نے عرض کیا اور آپؐ نے بھی

چرائی ہیں آپؐ نے فرمایا ہاں میں اہل مکہ کی بکریاں کچھ قراطوں پر چرایا کرتا تھا ۵ (بخاری)

۱۱۔ عطیہ بن النضرؓ سے روایت ہے کہ رسول اللہ صلی اللہ علیہ وسلم نے فرمایا کہ حضرت موسیٰ علیہ السلام نے اپنے کو آٹھ یا دس برس کے لئے نوکر رکھ دیا تھا شعیب علیہ السلام کی بکریاں چرانے پر۔ (احمد و ابن ماجہ)

یہ قصہ قرآن مجید میں بھی ہے اس سے ایسی نوکری کی فضیلت ہوئی کہ جس میں ایک شخص کا کام کیا جائے۔

۱۲۔ ثابت بن الضحاکؓ سے روایت ہے کہ رسول اللہ صلی اللہ علیہ وسلم نے زمین کو کرایہ پر دینے کی اجازت دی ہے اور فرمایا ہے کہ اس کا کچھ عرج نہیں۔ (مسلم)

اس سے کرایہ کا جواز ثابت ہوتا ہے۔

۱۳۔ حضرت انسؓ سے روایت ہے کہ رسول اللہ صلی اللہ علیہ وسلم نے فرمایا کہ کوئی ایسا مسلمان نہیں کہ کوئی درخت لگائے یا کچھ کھیتی کرے پھر اس سے کوئی آدمی یا کوئی پرندہ یا کوئی مویشی کھاوے مگر اس شخص کے لئے وہ خیرات ہوتا ہے یعنی کھیتی یا پھل جو کھایا گیا ہے اس پر خیرات کا ثواب ملتا ہے۔ (بخاری و مسلم)

اس کھیتی کرنے اور اسی طرح درخت یا باغ لگانے کی کیسی فضیلت ثابت ہوتی ہے تو یہ بھی آمدنی کا ایک پسندیدہ ذریعہ ہے۔

۱۴۔ حضرت انسؓ سے روایت ہے کہ ایک شخص انصار میں سے رسول اللہ صلی اللہ علیہ وسلم کے پاس کچھ مانگنے آیا آپؐ نے اس کے گھر سے ایک ٹاٹ اور ہالہ پانی پینے کا منگا کر اور اس کو منسلک کر کے اس کی قیمت میں سے کچھ اناج اور کلہاڑی خرید کر اس کو دے کر فرمایا کہ جاؤ لکڑیاں کاٹ کر بچو پھر فرمایا یہ تمہارے لئے اس سے بہتر ہے کہ مانگنے کا کام اختیار کرو اور قیامت کے دن تمہارے چہرے پر ذلت کا ایک داغ ہو کر ظاہر ہو۔ (ابن داؤد)

اس سے ثابت ہوا کہ سلال پیشہ کیسا ہی گھٹیا ہوا اگرچہ گھاس ہی کھودنا ہو۔ ہر حالت

۱۵۔ یعنی اپنے ہاتھ اور محنت سے کما کر کھانا ۱۵ صاع۔ مدۃ اوقیہ اور قیراط دراصل عربی اوزان کے نام ہیں ان میں قیراط اونس کا چوبیسواں حصہ وزن کو کہتے ہیں نیز تین قیراط کا ایک درہم اور پاکستانی اوزان (بقایا گلطہ صفحہ پر)

۱۳۵ میں مانگنے سے اچھا ہے البتہ اگر دینی کام کے لئے عام انتخاب چننے کی ضرورت ظاہر کی جائے تو مضائقہ نہیں۔

۱۵۔ حضرت ابن عمرؓ سے روایت ہے کہ رسول اللہ صلی اللہ علیہ وسلم نے فرمایا کہ اللہ تعالیٰ حلال پیشہ کرنے والے مومن سے محبت کرتا ہے۔ (عین ترمذی، ازطبرانی و بیہقی)
اس میں حلال پیشہ آگیا کسی حلال پیشہ کو ذلیل نہ سمجھنا چاہیے۔ آگے اس کا ذکر ہے کہ اپنی تسلی کے لئے حلال مال کا ذخیرہ رکھنا بھی مصلحت ہے۔

۱۶۔ حضرت عمرؓ سے روایت ہے کہ یہود دینی نصیر کے اموال راہ سے مراد زمینیں ہیں جو بذریعہ فتح مسلمانوں کے قبضے میں آئی تھیں۔ رسول اللہ صلی اللہ علیہ وسلم کے خرچ کے لئے مخصوص تھے۔ آپؐ اس میں سے اپنی بیویوں کا خرچ ایک سال کا دیتے تھے اور جو بچہ اس سے ہتھیارا اور گھوڑوں یعنی جہاد کے سامان میں لگا دیتے۔ (عین بخاری)

۱۷۔ کعب بن مالکؓ سے روایت ہے کہ میں نے عرض کیا یا رسول اللہ! میری توبہ یہ ہے کہ میں ہمیشہ سچ بولوں گا اور اپنے کل مال کو اللہ و رسول کی نذر کر کے اس سے دست بردار ہو جاؤں گا۔ آپؐ نے فرمایا کچھ مال تھام لینا چاہیے یہ تمہارے لیے بہتر و مصلحت ہے اور وہ مصلحت یہی ہے کہ سامان اپنے پاس ہونے سے پریشانی نہیں ہونے پاتی۔ میں نے عرض کیا تو میں اپنا وہ حصہ تھامے لیتا ہوں جو خیبر میں مجھ کو ملا ہے۔ (عین ترمذی)

پہلی حدیث سے حضور صلی اللہ علیہ وسلم کا بقدر ضرورت ذخیرہ رکھنا اور دوسری حدیث سے حضورؐ کا اس کے لیے مشورہ دینا ثابت ہوتا ہے۔

۱۸۔ حضرت ابن مسعودؓ سے روایت ہے کہ میں ایسے شخص سے نفرت رکھتا ہوں جو محض

بے کار ہونے کسی دنیا کے کام میں ہو اور نہ آخرت کے کام میں ہو۔ (عین مقاصد حسنہ)
اس حدیث سے معلوم ہوا کہ جس شخص کے متعلق کوئی دینی کام نہ ہو اس کو چاہئے کہ معاش کے کسی جائز کام میں لگے، بے کار عمر نہ گزارے، باقی دینی کام کر نیوالوں کا ذمہ دار خود (بقایا صغیر کا معنی) کے حساب سے ایک درہم ساڑھے تین ماشہ سے کچھ زائد وزن ہو، غالباً حضورؐ کی مراد ایک بکری کی اجرت ہے۔ حضورؐ کے جوابی ارشاد میں فرشتہ کا پہلو ہے یعنی نہ صرف اپنی بکریاں چرائیں بلکہ اجرت پر بھی اس کام کو کیا۔

خدا تعالیٰ ہے۔ وہ معاش کی فکر نہ کریں۔ یہاں تک آمدنی کا ذکر تھا، آگے خرچ کا ذکر ہے

۱۹۔ حضرت مغیرہؓ سے روایت ہے کہ رسول اللہ صلی اللہ علیہ وسلم نے فرمایا کہ اللہ تعالیٰ نے تمہارے لئے مال کے ضائع کرنے کو ناپسند فرمایا ہے۔ (بخاری و مسلم)

ضائع کرنے کا مطلب بے موقع خرچ کرنا ہے۔

۲۰۔ انسؓ و ابوالوامرہؓ و ابن عباسؓ و علیؓ سے مجبوعاً و مرفوعاً روایت ہے کہ بیچ کی چال چلنا یعنی نہ کچھ کسی کرے اور نہ فضول اڑائے بلکہ سوچ سمجھ کر اور سنبھال کر، ہاتھ روک کر، کفایت شعاری اور انتظام و اعتدال کے ساتھ ضرورت کے موقعوں میں صرف کرے تو اس طرح خرچ کرنا آدمی کمائی ہے جو شخص خرچ کرنے میں اس طرح بیچ کی چال چلے گا۔ وہ محتاج نہیں ہوتا اور فضول اڑانے میں زیادہ مال بھی نہیں رہتا۔ (عین مقاصد از عسکری و دہلوی وغیرہ)

اس میں خرچ کے انتظام کا گڑبٹلا دیا گیا اور دیکھا بھی یہی جانتا ہے کہ زیادہ پریشانی بربادی کا سبب ہے کہ خرچ پر کنٹرول نہیں رکھا جاتا، نتیجہ یہ ہوتا ہے کہ جو ہاتھ میں ہے وہ ختم ہو جاتا ہے۔ پھر قرض لینا شروع کر دیتے ہیں جس کے بُرے نتیجے بیشمار ہیں۔

۲۱۔ محمد بن عبد اللہ بن عباسؓ سے روایت ہے کہ رسول اللہ صلی اللہ علیہ وسلم نے دین کے بارے میں فرمایا یعنی جو کسی کا مالی حق کسی کے ذمہ آتا ہو قسم اس ذات کی کہ میری جان اس کے قبضے میں ہے کہ اگر کوئی شخص جہاد میں شہید ہو پھر زندہ ہو کر دوبارہ شہید ہو جائے پھر زندہ ہو کر دوبارہ شہید ہو جائے اور اس کے ذمہ کسی کا دین آتا ہو وہ جنت میں بخ جائے گا۔ (عین ترغیب)

البتہ جو دین کسی ایسی ضرورت سے لیا کہ شرع کے نزدیک بھی وہ ضرورت تھا اور اسکی ادا کرنے کی دھن میں بھی لگا رہا۔ اس کی اجازت ہے۔ (الاحادیث فی الترهیب من الترغیب)

ان سب حدیثوں سے ثابت ہو گیا کہ مال کا آمد و خرچ اگر شرع کے موافق ہو تو وہ خدا تعالیٰ کی ایک نعمت ہے۔ اس میں کوئی بُرائی نہیں اور جہاں بُرائی آتی ہے وہ اس صورت میں ہے جب اس کا آمد و خرچ شرع کے خلاف ہو جیسے حدیثوں میں نکاح کرنے کی اور نسل بڑھانے کی تاکید بھی آئی ہے ۱۰ (کافی الروح الاتی)

۱۰ یعنی قرضہ ۱۱ یعنی نکاح وغیرہ کے لئے قرض لیا ہے اور ادا کرنے کی دھن میں لگا رہتا ہے۔ تو خدا تعالیٰ اس کا قرضہ ادا کرا دیتا ہے۔

روح بستہ نکاح کا فلسفہ

یعنی جس مرد یا جس عورت کو کوئی عذر نکاح سے روکنے والا نہ ہو اس کے لئے کبھی مصلحت کے درجہ میں اور کبھی ضرورت کے درجہ میں اصلی حکم یہی ہے کہ نکاح کر لے۔

۱۔ ابن ابی بنجیح سے روایت ہے کہ رسول اللہ صلی اللہ علیہ وسلم نے فرمایا کہ محتاج ہے وہ مرد جس کی بیوی نہ ہو لوگوں نے عرض کیا کہ اگرچہ وہ بہت مال والا ہو تب بھی وہ محتاج ہے؟ آپ نے فرمایا ہاں اگرچہ وہ بہت مال والا ہو بھر فرمایا محتاج ہے وہ عورت جس کے خاوند نہ ہو۔ لوگوں نے عرض کیا کہ اگرچہ وہ مالدار ہو تب بھی وہ محتاج ہے۔ آپ نے فرمایا ہاں اگرچہ وہ بہت مال والی ہو۔ (رزین)

یعنی مال جو مقصود ہے اس سے راحت اور بے فکری نہ اس مرد کو نصیب ہے جس کی بیوی نہ ہو اور نہ اس عورت کو نصیب ہے جس کے خاوند نہ ہو چنانچہ دیکھا گیا ہے اور نکاح میں بڑے بڑے فائدے ہیں دین کے بھی اور دنیا کے بھی۔

۲۔ حضرت عبداللہ بن مسعودؓ سے روایت ہے کہ ہم سے رسول اللہ صلی اللہ علیہ وسلم نے فرمایا اے جوانوں کی جماعت! جو شخص تم میں سے گھڑتی کا بوجھ اٹھانے کی ہمت رکھتا ہو، یعنی بیوی کے حقوق ادا کر سکتا ہو۔ اس کو نکاح کر لینا چاہئے کیونکہ وہ نگاہ نیچی کرنے والا ہے اور شرمگاہ کو بچانے والا ہے یعنی حرام نگاہ سے اور حرام فعل سے آسانی کے ساتھ بچ سکتا ہے۔ (موطا امام مالک)

اس کا دینی فائدہ ہونا ظاہر ہے اور دنیاوی فائدہ ایک تو نمبر ۱ میں مذکور ہو چکا ہے اور کچھ آگے مذکور ہوتے ہیں۔

۳۔ حضرت عائشہؓ سے روایت ہے کہ رسول اللہ صلی اللہ علیہ وسلم نے فرمایا کہ عورتوں سے نکاح کرو وہ تمہارے لئے مال لائیں گی۔ (بخاری)

یہ بات اسی وقت ہے جب میاں بیوی سمجھ دار ایک دوسرے کے خیر خواہ ہوں۔
سو ایسی حالت میں مرد تو یہ سمجھ کر میرے ذمہ خرچ بڑھ گیا ہے، کھانے کی زیادہ کوشش
کرے گا اور عورت گھر کا ایسا انتظام کرے گی جو مرد نہیں کر سکتا اور اس حالت میں رات
اور بے فکری لازم ہے اور مال کا یہی فائدہ ہے یہ مطلب ہوا مال لانے کا۔

۴۔ ابو ہریرہؓ سے روایت ہے کہ رسول اللہ صلی اللہ علیہ وسلم سے عرض کیا گیا کہ کون سی
عورت سب سے اچھی ہے؟ آپؐ نے فرمایا کہ جو ایسی ہو کہ جب شوہر اس کو دیکھے دل خوش ہو
جلے اور جب اس کو کوئی حکم دے تو اس کو بجالائے اور اپنی ذات اور مال کے بارے
میں کوئی ناگوار بات کر کے اس کے خلاف نہ کرے۔ (نسائی)

خوشی اور فرمانبرداری اور موافقت کے کتنے بڑے فائدے ہیں۔

۵۔ حضرت علیؓ سے روایت ہے کہ حضرت فاطمہؓ کے ہاتھ اور سینہ میں چٹکی پینے سے
اور پانی ڈھونے سے نشان پڑ گئے اور جھاڑو کی گرد اور چوہے کے دھوئیں سے کپڑے
میلے ہو گئے، انہیں سے کچھ لوندیاں آئی تھیں انہوں نے رسول اللہ صلی اللہ علیہ وسلم سے ایک
لوندی مانگی۔ آپؐ نے فرمایا اے فاطمہؓ! اللہ سے ڈرو اور اپنے پروردگار کا فرض ادا
کرتی رہو۔ (بخاری و مسلم و ابوداؤد و ترمذی)

۶۔ معقل بن یسار سے روایت ہے کہ رسول اللہ صلی اللہ علیہ وسلم نے فرمایا۔ ایسی عورت
سے نکاح کرو جو محبت کرنے والی ہو اور بچے جننے والی ہو، اگر وہ بیوسہ تو پہلے نکاح
سے اس کا اندازہ ہو سکتا ہے اور اگر کنواری ہے تو اس کی تندرستی سے اور اس کے خاندان
کی نکاح کی ہوئی عورتوں سے اس کا اندازہ ہو سکتا ہے کیونکہ میں تمہاری کثرت سے اور
امتوں پر فخر کروں گا کہ میری امت اتنی زیادہ ہے۔ (ابوداؤد و نسائی)

اولاد کا ہونا بھی کتنا بڑا فائدہ ہے، زندگی میں بھی کہ وہ سب بڑھ کر اپنے
خدمت گزار، مددگار اور فرماں بردار اور خیر خواہ ہوتے ہیں۔ (کما ہو مشاہد فی الکثر)
اور مرنے کے بعد اس کے لئے دعا بھی کرتے ہیں۔ (مشکوٰۃ: باب العلم از مسلم)

۱۔ حضورؐ نے لوندی نہیں دی اور تاکید فرمادی اپنا دل اپنے گھر کا کام خود کرو۔

اور اگر آگے نسل چلی تو اس کے دینی راستہ چلنے والے مدتوں تک رہتے ہیں (روح دوم)۔
 ۷۔ ابوذرؓ سے روایت ہے کہ عکاف بن بشر مسمیٰ بنی صلی اللہ علیہ وسلم کی خدمت میں آئے
 آپؐ نے اُن سے فرمایا: اے عکاف کیا تمہارے بیوی ہے؟ عرض کیا نہیں، آپؐ نے فرمایا اور
 باندی بھی نہیں؟ عرض کیا باندی بھی نہیں، آپؐ نے فرمایا اور خیر سے تم مالدار بھی ہو؟ وہ بولے
 خیر سے میں مالدار بھی ہوں۔ فرمایا پھر تم اس حالت میں شیطان کے بھائی ہو۔ اگر تم نصاریٰ میں
 ہوتے، ان کے راہبوں میں سے ہوتے، ہمارا یعنی اہل اسلام کا طریقہ نکاح کرنا ہے یا شرعی
 باندی رکھنا، تم میں سب بدتر مجرد لوگ ہیں شیطان کے پاس کوئی ہتھیار جو نیک لوگوں
 میں پورا اثر کرنے والا ہو، عورتوں سے بڑھ کر نہیں مگر جو لوگ نکاح کیے ہوئے ہیں وہ
 گندی باتوں سے پاک مصاف ہیں۔ (احمد مختصر)۔

یعنی یہ اس حالت میں ہے جب نفس میں عورت کا تقاضا ہو یعنی جب حلال نہ ہوگی،
 حرام کا ڈر ظاہر ہے اور یہ سب فائدے دین و دنیا کے جو ذکر کئے گئے پورے طور سے اس
 وقت حاصل ہوتے ہیں جب میاں بیوی میں محبت ہو اور محبت اس وقت ہوتی ہے جب
 ایک دوسرے کے حقوق ادا کرتے ہیں پھر ان حقوق کا حکم بھی ہے اس لئے کچھ بڑے بڑے
 حقوق کا ذکر کیا جاتا ہے باقی حقوق اس سے سمجھ میں آجائیں گے۔ بیوی کے حقوق یہ ہیں:
 ۸۔ ابو موسیٰ اشعریؓ سے روایت ہے کہ رسول اللہ صلی اللہ علیہ وسلم نے ایک شخص کی فضیلت
 فرمائی جس کے کوئی باندی تھی۔ اُس کو اُس نے دینی ادب اور علم اچھی طرح سکھلایا۔ الخ
 میں مشکوٰۃ از بخاری و مسلم

ظاہر ہے کہ بیوی کا حق باندی سے زیادہ ہی ہے تو اس کو علم دین سکھانے کی کیسی کچھ
 فضیلت ہوگی۔ (از روح دوم)

۹۔ ابو ہریرہؓ سے روایت ہے کہ رسول اللہ صلی اللہ علیہ وسلم نے فرمایا، عورتوں کے حق
 میں میں تم کو اچھے برتاؤ کی نصیحت کرتا ہوں، تم اس کو قبول کرو کیونکہ عورت ٹیڑھی پسلی
 سے پیدا ہوئی ہے۔ اگر تم اس کو سیدھا کرنا چاہو گے تو اس کو توڑ دو گے اور اس کا توڑنا
 طلاق دے دینا ہے اور اگر اس کو اس کے حال پر رہنے دو گے تو وہ ٹیڑھی ہی رہے گی۔

اس لئے ان کے حق میں اچھے برتاؤ کی نصیحت قبول کرو۔ (بخاری و مسلم و ترمذی)
سیدھا کرنے کا یہ مطلب کہ ان سے کوئی بات بھی تمہاری طبیعت کے خلاف نہ ہو۔
اس کوشش میں کامیابی نہ ہوگی۔ انجام کار طلاق کی نوبت آئے گی۔ اس لیے معمولی بات
میں درگزر کرنا چاہیے۔ نیز زیادہ سختی یا بے پروائی کرنے سے کبھی عورت کے دل میں شیطان
دین کے خلاف باتیں پیدا کر دیتا ہے، اس کا سب سے زیادہ خیال رکھنا چاہیے۔

۱۰۔ حکیم بن معاویہ اپنے باپ سے روایت کرتے ہیں کہ میں نے عرض کیا، یا رسول اللہ! ہماری
بیوی کا ہم پر کیا حق ہے؟ آپ نے فرمایا یہ ہے کہ جب تم کھانا کھاؤ۔ اس کو بھی کھلاؤ اور
جب کپڑا پہنو اس کو بھی پہناؤ اور اس کے منہ پر مت مارو یعنی قصور پر بھی منہ پر مت
مارو اور بے قصور مارنا تو سب جگہ برا ہے اور نہ اس کو ستاؤ نہ اس سے ملنا جلنا چھوڑ
دو مگر گھر کے اندر نہ رہ کر یعنی روٹھ کر گھر سے مت جاؤ۔ (ابوداؤد)

۱۱۔ عبد اللہ بن زمرہؓ سے روایت ہے کہ رسول اللہ صلی اللہ علیہ وسلم نے فرمایا تم میں سے کوئی
شخص اپنی بیوی کو غلام کی سی مار نہ دے پھر شاید دن کے ختم ہونے پر اس سے ہم بستی کرنے
لگے۔ (بخاری و مسلم و ترمذی)

۱۲۔ حضرت ام سلمہؓ سے روایت ہے کہ میں اور میمونہ رسول اللہ صلی اللہ علیہ وسلم کی
خدمت میں حاضر تھیں اتنے میں ابن ام مکتوم نابینا آئے اور یہ واقعہ پردہ کا حکم ہونے کے
بعد کھڑے۔ رسول اللہ صلی اللہ علیہ وسلم نے فرمایا، تم دونوں ان سے پردے میں ہو جاؤ۔
ہم نے عرض کیا، کیا وہ نابینا نہیں ہیں، نہ ہم کو دیکھتے ہیں نہ ہم کو پہچانتے ہیں؟ آپ
نے فرمایا کیا تم بھی نابینا ہو، کیا تم اس کو نہیں دیکھتیں؟ (ترمذی و ابوداؤد)

۱۳۔ حضرت ابو ہریرہؓ سے روایت ہے کہ رسول اللہ صلی اللہ علیہ وسلم نے فرمایا اگر میں کسی
کو حکم دیتا کہ کسی کو سجدہ کرے تو بیوی کو حکم دیتا کہ شوہر کو سجدہ کرے۔
اس سے کتنا بڑا حق شوہر کا ثابت ہوتا ہے۔

۱۴۔ ابن ابی اوفیٰؓ سے روایت ہے کہ رسول اللہ صلی اللہ علیہ وسلم نے فرمایا قسم ہے اس
لہ یعنی وہ نابینا ہے لیکن تم تو نابینا نہیں ہو۔

ذات پاک کی جس کے ہاتھ میں محمد صلی اللہ علیہ وسلم کی جان ہے، عورت اپنے پروردگار کا حق ادا نہ کرے گی جب تک اپنے شوہر کا حق ادا نہ کرے گی۔ (ابن ماجہ)
یعنی صرف نماز روزہ کر کے یوں سمجھ بیٹھے کہ میں نے اللہ تعالیٰ کا حق ادا کر دیا وہ حق بھی پورا ادا نہ ہوا۔

۱۵۔ حضرت ابن عمرؓ سے روایت ہے کہ رسول اللہ صلی اللہ علیہ وسلم نے فرمایا اس عورت کی نماز اس کے مرے اوپر نہیں جاتی یعنی قبول نہیں ہوتی جو اپنے خاوند کی نافرمانی کرے، جب تک وہ اس سے باز نہ آجائے۔ (اوسط وصغیر طبرانی)
یہاں تک نکاح کی تاکید اور حقوق کا بیان ہو چکا۔ البتہ اگر نکاح سے روکنے والا قویٰ عُذر ہو تو اس حالت میں نہ مرد کے لئے نکاح ضروری رہتا ہے نہ عورت کے لئے۔ اگلی حدیثوں میں بعض عُذروں کا بیان ہے۔

۱۶۔ ابو سعیدؓ سے روایت ہے کہ ایک شخص اپنی بیٹی کو بنی کریم صلی اللہ علیہ وسلم کے پاس لایا اور عرض کیا کہ یہ میری بیٹی نکاح کرنے سے انکار کرتی ہے۔ آپؐ نے اس لڑکی سے فرمایا نکاح کے بارے میں اپنے باپ کو کہنا مان لے۔ اس نے عرض کیا قسم اس ذات کی جس نے آپؐ کو سچا دین دے کر بھیجا، میں نکاح نہ کروں گی جب تک مجھے یہ نہ بتلا دیں کہ خاوند کا حق بیوی کے ذمہ کیا ہے؟ آپؐ نے فرمایا ہر جائز معاملہ میں خاوند کی اطاعت کرو۔ اس نے عرض کیا قسم اس ذات کی جس نے آپؐ کو سچا دین دے کر بھیجا میں کبھی نکاح نہ کروں گی۔ آپؐ نے فرمایا عورتوں کا نکاح جب وہ شرعاً با اختیار ہوں بدون انکی اجازت کے مت کر دینا۔ اس کا عُذر یہ تھا کہ اُس کو اُمید نہ تھی کہ خاوند کا حق ادا کر سکوں گی۔ آپؐ نے اس کو مجبور نہیں فرمایا۔

۱۷۔ عوف بن مالک اشجعی سے روایت ہے کہ رسول اللہ صلی اللہ علیہ وسلم نے فرمایا کہ میں اور وہ عورت جس کے زخماں عنت مشقت سے بد رنگ ہو گئے ہوں قیامت کے دن اس طرح ہوں گے جیسے بیچ کی انگلی اور شہادت کی انگلی، یعنی ایسی عورت جو اپنے خاوند سے بیوہ ہو گئی ہو اور شان و شوکت والی اور حسن و جمال والی ہو جس کے طالب نکاح

بہت سے ہو سکتے ہیں مگر اس نے اپنے کو یتیموں کی خدمت کے لئے مقید کر دیا۔ یہاں تک کہ سیانے ہو کر جدا ہو گئے یا مر گئے۔ (ابوداؤد)

یہ اس صورت میں ہے جب عورتوں کو یہ اندیشہ ہو کہ دوسرا نکاح کرنے سے بچتے برباد ہو جائیں گے پہلی حدیث میں پہلے نکاح کا اور دوسری حدیث میں دوسرے نکاح کا عُذر ہے، یہ عُذر عورت کے لئے تھے اگے مردوں کے عُذر کا ذکر ہے۔

۱۸۔ یحییٰ بن واقد نے روایت کیا کہ رسول اللہ صلی اللہ علیہ وسلم نے فرمایا جب ایک سو اسی سنہ، یعنی پینیسر صلی اللہ علیہ وسلم کے زمانے سے پونے دو برس کے قریب گزر جائیں جس میں فتنوں کی کثرت ہوگی اور بعضی روایت میں دو سو برس آئے ہیں کما فی عین تخریج العراقی علی الاحیاء عن ابی یعلیٰ والخطابی سوا سی کسر کو شمار نہ کرنے سے دونوں کا ایک ہی مطلب ہوا۔ میں اس وقت اپنی امت کے لئے مجرّد پہنے کی اور تعلقات چھوڑ کر پہاڑوں کی چوٹیوں میں رہنے کی اجازت دیتا ہوں۔ (رزین)

اس کا مفصل مطلب آگے آتا ہے :

۱۹۔ ابن مسعودؓ و ابو ہریرہؓ سے روایت ہے کہ رسول اللہ صلی اللہ علیہ وسلم نے فرمایا کہ لوگوں پر ایک ایسا زمانہ آئے گا کہ آدمی کی ہلاکت اس کی بیوی اور ماں باپ اور اولاد کے ہاتھوں ہوگی کہ یہ لوگ اس شخص کو ناداری سے عار دلائیں گے اور ایسی باتوں کی فرمائش کریں گے جس کو یہ اٹھا نہیں سکے گا۔ جب ایسے کاموں میں گھس جائے گا جس میں اس کا دین جاتا رہے گا۔ پھر یہ بار بار ہو جائے گا۔

(عین تخریج مذکور از خطابی و بیہقی)

حاصل اس نذر کا ظاہر ہے کہ جب دین کے ضرر کا تو یہ اندیشہ ہو اور بعض آدمی جو کم ہمتی کے سبب نکاح نہیں کرتے اور پرانے ٹکڑوں پر پڑے رہتے ہیں۔ ان کی نسبت یہ حدیث آتی ہے۔

۱۰۔ عیاضؓ سے روایت ہے کہ رسول اللہ صلی اللہ علیہ وسلم نے فرمایا، پانچ آدمی دوزخی ہیں، ان میں سے ایک وہ کم ہمت ہے جس کو دین کی عقل نہیں، جو لوگ تم میں طفیلی بن کر رہتے

ہیں، نہ اہل دخیال رکھتے ہیں، نہ بال بچے رکھتے ہیں۔ مسلم

۲۱۔ حضرت ابن عمر رضی اللہ تعالیٰ عنہ سے روایت ہے کہ رسول اللہ صلی اللہ علیہ وسلم نے فرمایا اپنے بیٹوں کو اور بیتر چلانا سکھاؤ اور عورتوں کو کاتنا سکھاؤ۔ (بیہقی)

ان تین کا نام مثال کے طور پر ہے، مراد سب ضرورت کی چیزیں ہیں، یہ سب حدیثیں جمع الفوائد سے لی گئی ہیں اور بعض حدیثیں جو دوسری کتابوں سے لی گئی ہیں، ان کے نام کے ساتھ عین بڑھا دیا گیا ہے۔



روح بست ویکم دنیا سے بے تعلقی

اس سے دین میں نچنگی اور دل میں مسببوی پیدا ہوتی ہے۔ اور یہ بات اس طرح پیدا ہوتی ہے کہ ہمیشہ یوں سوچا کرے کہ دنیا ایک ادنیٰ تر درجہ کی چیز اور پھر ختم ہونے والی ہے خاص کر اپنی عمر تو بہت ہی جلد گزر جائے گی اور آخرت ایک شاندار چیز اور آنے والی ہے جس میں موت تو بہت ہی جلد آکھڑی ہوگی، پھر لگاتار یہ واقعات ہونا شروع ہو جائیں گے قبر کا ثواب، عذاب قیامت کا حساب کتاب، جنت و دوزخ کی جزا اور سزا۔

اسی مضمون کی چند آیتیں اور حدیثیں لکھی جاتی ہیں :

آیات : ۱۔ فرمایا اللہ تعالیٰ نے، خوشنما معلوم ہوتی ہے اکثر لوگوں کو محبت مرغوب چیزوں کی مثلاً عورتیں ہیں اور بیٹے ہیں اور لگے ہوئے ہیں ڈھیر سونے اور چاندی کے اور نشان لگے ہوئے گھوڑے ہیں اور دوسرے مویشی ہیں اور زراعت ہے لیکن یہ سب استعمالی چیزیں ہیں دنیوی زندگی کی، اور انجام کار کی خوبی کی چیز تو اللہ تعالیٰ ہی کے پاس ہے جو بعد موت کے کام آوے گی جس کی خبر دینے کا آگے حکم ہے یعنی آپ ان لوگوں سے یہ فرما دیجئے، کیا میں تم کو ایسی چیز بتا دوں جو بدرجہا بہتر ہو۔ ان مذکورہ چیزوں سے۔ سوڈا ایسے لوگوں کے لئے جو اللہ تعالیٰ سے ڈرتے ہیں، ان کے مالک حقیقی کے پاس ایسے ایسے باغ ہیں یعنی بہشت جن میں نہریں جاری ہیں، ان بہشتوں میں ہمیشہ ہمیشہ کو رہیں گے اور ان کے لئے ایسی بیبیاں ہیں جو ہر طرح صاف ستھری کی ہوتی ہیں اور ان کے لئے خوشنودی ہے اللہ تعالیٰ کی طرف سے۔ (آل عمران)

۲۔ فرمایا اللہ تعالیٰ نے جو کچھ دنیا میں تمہارے پاس ہے وہ ایک روز ختم ہو جائے گا خواہ زوال سے یا موت سے اور جو کچھ اللہ تعالیٰ کے پاس ہے وہ دائم ہے گا۔ (نحل)

۳۔ فرمایا اللہ تعالیٰ نے مال اور اولاد حیات دنیا کی ایک رُفق ہے اور جو اعمالِ صالحہ

ہمیشہ ہمیشہ کو باقی رہنے والے ہیں وہ آپ کے رب کے نزدیک یعنی آخرت میں اس دنیا سے ثواب کے اعتبار سے بھی بدرجہا بہتر ہے اور اُمید کے اعتبار سے بھی بدرجہا بہتر ہے۔ یعنی اعمال صالحہ پر جو جو اُمیدیں وابستہ ہوتی ہیں وہ آخرت میں پوری ہوں گی اور اس سے زیادہ ثواب ملے گا بخلاف متاعِ دنیا کے اس سے خود دنیا میں ہی اُمیدیں پوری نہیں ہوتیں اور آخرت میں تو احتمال ہی نہیں۔ (سورہ کہف)

۴۔ فرمایا اللہ تعالیٰ نے، تم خوب جان لو کہ آخرت کے مقابلے میں دنیوی حیات ہرگز قابلِ اشتغال و مقصود نہیں، کیوں کہ وہ محض لہو و لعبتِ ایک ظاہری زینت اور باہم ایک دوسرے پر فخر کرنا، قوت و جمال میں اور دنیوی ہنر و کمال میں اور اموال و اولاد میں ایک دوسرے سے اپنے کو زیادہ بتلانا ہے۔ آگے دنیا کے زوال کو ایک مثال سے بیان کر کے فرماتے ہیں اور آخرت کی کیفیت یہ ہے کہ اس میں کفار کے لئے عذابِ شدید ہے اور اہل ایمان کے لئے خدا کی طرف سے مغفرت اور رضا مندی ہے۔ (حدید)

۵۔ فرمایا اللہ تعالیٰ نے بلکہ دنیوی زندگی کو مقدم رکھتے ہو حالانکہ آخرت دنیا سے بدرجہا بہتر اور پاسدار ہے۔

احادیث: ۶۔ مستور بن شداد سے روایت ہے کہ رسول اللہ صلی اللہ علیہ وسلم سے سنا فرماتے تھے کہ خدا کی قسم دنیا کی نسبت بمقابلہ آخرت کے صرف ایسی ہے جیسے تم میں کوئی شخص اپنی انگلی دریا میں ڈالے پھر دیکھے کتنا پانی لے کر واپس آتی ہے۔ اس پانی کو جو نسبت دریل سے ہے وہ نسبت دنیا کو آخرت سے ہے۔ (مسلم)

۷۔ حضرت جابر رضی اللہ عنہ سے روایت ہے کہ رسول اللہ صلی اللہ علیہ وسلم کا ایک کن کٹے مرے ہوئے بکری کے بچے پر گزر رہا تھا۔ آپ نے فرمایا تم میں سے کون پسند کرتا ہے کہ یہ مردہ بچہ اس کو ایک درہم کے بدلے مل جائے۔ لوگوں نے عرض کیا۔ درہم تو بڑی چیز ہے ہم تو اس کو بھی پسند نہیں کرتے کہ وہ ہم کو کسی ادنیٰ چیز کے بدلے بھی ملے۔ آپ نے فرمایا: قسم اللہ کی دنیا اللہ تعالیٰ کے نزدیک اس سے بھی زیادہ ذلیل ہے جس قدر یہ تمہارا نزدیک۔ (مسلم)

۸۔ سہیل بن سعد سے روایت ہے کہ رسول اللہ صلی اللہ علیہ وسلم نے فرمایا اگر دنیا اللہ کے نزدیک مچھر کے پڑ کے برابر بھی ہوتی تو کسی کافر کو ایک گھونٹ پانی پینے کو نہ دیتا۔

(احمد و ترمذی و ابن ماجہ)

۹۔ ابو موسیٰ سے روایت ہے کہ رسول اللہ صلی اللہ علیہ وسلم نے فرمایا جو شخص اپنی دنیا سے محبت کرے گا وہ اپنی آخرت کا ضرر کرے گا اور جو شخص اپنی آخرت سے محبت کرے گا وہ اپنی دنیا کا ضرر کرے گا سو تم باقی رہنے والی چیز کو یعنی آخرت کو فانی ہونے والی چیز پر یعنی دنیا پر ترجیح دو۔ (احمد و بیہقی)

۱۰۔ کعب بن مالک سے روایت ہے کہ رسول اللہ صلی اللہ علیہ وسلم نے فرمایا اگر دو بھوکے بھیڑیے بکریوں کے ریڑھ میں جھوٹے جائیں وہ بھی بکریوں کو اتنا تباہ نہ کریں جتنا انسان کے دین کو مال اور بڑائی کی محبت تباہ کرتی ہے۔ (ترمذی و دارمی)

یعنی ایسی محبت کہ اس میں دین کے تباہ ہونے کی بھی پروا نہ رہے اور یہ بڑائی چاہنا دنیا کا ایک بڑا عیب ہے خواہ دینی سرداری ہو جیسے استاد یا پیر یا واعظ بن کر اپنی تعظیم و خدمت چاہتا ہو خواہ دنیوی سرداری ہو جیسے رئیس یا حاکم یا صدر انجمن وغیرہ بن کر اپنی شان و شوکت یا حکومت چاہتا ہو۔ قرآن مجید میں بھی اس کی بڑائی ہے۔

۱۱۔ فرمایا اللہ تعالیٰ نے یہ عالم آخرت ہم ان لوگوں کے لیے مخصوص کرتے ہیں جو دنیا میں نہ تو نفس کے لئے بڑا بننا چاہتا ہے اور نہ فساد، یعنی گناہ اور ظلم کرنا نہیں چاہتے ہیں۔ پس البتہ اگر بے چارے اللہ تعالیٰ کسی کو بڑائی دے دے اور اس بڑائی سے دین میں کام لے، وہ اللہ تعالیٰ کا انعام ہے جیسا حضرت ابو ہریرہؓ سے روایت ہے کہ رسول اللہ صلی اللہ علیہ وسلم نے فرمایا اللہ تعالیٰ بندہ سے قیامت میں فرمائے گا کیا میں نے تجھ کو سرداری نہ دی تھی۔ (مسلم)

اس سے بڑائی کا نعمت ہونا ظاہر ہے اور جیسا موسیٰ علیہ السلام کو وجاہت والا فرمایا۔ (الغزالی) اور جیسا عیسیٰ علیہ السلام کو دنیا و آخرت میں وجہت والا فرمایا (آل عمران) بہاؤ تک کہ بعض حضرات انبیاء علیہم السلام کو عظمت تک عطا فرمائی۔ جیسے داؤد

علیہ السلام اور حضرت سلیمان علیہ السلام بادشاہ تھے۔ (ص ۵۷ وغیرہ)۔
بلکہ دین کی خدمت کے لئے خود سرداری کرنا بھی مضائقہ نہیں جیسے یوسف علیہ السلام
نے مصر کے ملکی خزانوں پر با اختیار ہونے کی خود خواہش کی۔ (سورۃ یوسف)۔
لیکن باوجود جائز ہونے کے پھر بھی اس میں خطرہ ہے۔

۱۲۔ حضرت ابو ہریرہؓ سے روایت ہے کہ رسول اللہ صلی اللہ علیہ وسلم نے فرمایا جو شخص دنیا
آدمیوں پر بھی حکومت رکھتا ہو وہ قیامت کے دن ایسی حالت میں حاضر کیا جائے گا کہ اس
کی مشکیں کھیں ہوں گی یہاں تک کہ یا تو اس کا انصاف جو دنیا میں کیا ہوگا، اس کی مشکیں
کھلوانے کا اور یا بے انصافی جو اس نے دنیا میں کی ہوگی اس کو ہلاکت میں ڈال دے گی۔

(دارمی)

۱۳۔ ابن مسعودؓ سے روایت ہے کہ رسول اللہ صلی اللہ علیہ وسلم ایک چٹائی پر سوئے پھر اٹھے
تو آپ کے بدن مبارک میں چٹائی کا نشان ہو گیا تھا۔ ابن مسعودؓ نے عرض کیا یا رسول اللہ آپ
ہم کو اجازت دیجئے کہ ہم آپ کے لئے بستر بچھا دیں اور بستر بنادیں۔ آپ نے فرمایا مجھ کو دنیا
سے کیا واسطہ، میری اور دنیا کی تو ایسی مثال ہے جیسے کوئی سوار چلتے چلتے کسی درخت کے
نیچے سایہ لینے کو ٹھہر جائے پھر اس کو چھوڑ کر آگے چل دے۔ (احمد و ترمذی و ابن ماجہ)

۱۴۔ حضرت عائشہؓ رسول اللہ صلی اللہ علیہ وسلم سے روایت کرتی ہیں۔ آپ نے فرمایا
دنیا اس شخص کا گھر ہے جس کا کوئی گھر نہ ہو۔ اور اس شخص کا مال ہے
جس کے پاس کوئی مال نہ ہو اور اس کو حد ضرورت سے زیادہ وہ شخص جمع کرتا ہے جس کو
عقل نہ ہو۔ (احمد و بیہقی)

۱۵۔ حضرت حذیفہؓ سے روایت ہے کہ میں نے رسول اللہ صلی اللہ علیہ وسلم سے سنا اپنے
خطبہ میں یہ بھی فرماتے تھے کہ دنیا کی محبت تمام گناہوں کی جڑ ہے۔

(رزئی، بیہقی عن الحسن مرسلاً)

۱۶۔ حضرت جابرؓ سے روایت ہے کہ رسول اللہ صلی اللہ علیہ وسلم نے فرمایا کہ دنیا ہے
جو سفر کرتی ہوئی جا رہی ہے اور یہ آخرت ہے جو سفر کرتی ہوئی آ رہی ہے اور

دونوں میں سے ہر ایک کے کچھ فرزند ہیں، سو اگر تم یہ کر سکو کہ دنیا کے فرزندوں میں نہ بنو تو ایسا کرو، کیونکہ تم آج دارالعمل میں ہو اور یہاں حساب نہیں ہے اور تم کل آخرت میں ہو گے اور وہاں عمل نہ ہوگا۔ (بیہقی)

۱۷۔ ابن مسعودؓ سے روایت ہے کہ رسول اللہ صلی اللہ علیہ وسلم نے یہ آیت پڑھی جس کا ترجمہ یہ ہے کہ جس شخص کو اللہ تعالیٰ ہدایت کرنا چاہتا ہے اس کا سینہ اسلام کے لئے کھول دیتا ہے پھر آپؐ نے فرمایا جب نور سینہ میں داخل ہوتا ہے تو وہ کشادہ ہو جاتا ہے عرض کیا گیا: یا رسول اللہ کیا اس کی کوئی علامت ہے جس سے اس نور کی پہچان ہو جائے۔ آپؐ نے فرمایا، ہاں دھوکہ کے گھر سے یعنی دنیا سے کنارہ کشی اور ہمیشہ رہنے کے گھر کی طرف یعنی آخرت کی طرف توجہ ہو جانا اور موت کے لئے اس کے گنے سے پہلے تیار ہو جانا۔ (بیہقی)

یہاں تک دنیا سے دل ہٹانے کا مضمون تھا آگے آخرت سے دل لگانے اور اس کے خیال رکھنے کا مضمون ہے۔

۱۸۔ حضرت ابو ہریرہؓ سے روایت ہے کہ رسول اللہ صلی اللہ علیہ وسلم نے فرمایا کثرت سے یاد کیا کرو لذتوں کو قطع کرنے والی چیز کو یعنی موت کو۔ (ترمذی و نسائی و ابن ماجہ)

۱۹۔ حضرت عبد اللہ بن عمرؓ سے روایت ہے کہ رسول اللہ صلی اللہ علیہ وسلم نے فرمایا۔ موت تحفہ ہے مومن کا۔ (بیہقی)

یعنی تحفہ سے خوش ہونا چاہیے اور اگر کوئی عذاب ڈرتا ہو تو اس سے بچنے کی تدبیر کرے یعنی اللہ و رسولؐ کے احکام کو بجالائے کو تا ہی پر توبہ کرے۔

۲۰۔ حضرت عبد اللہ بن عمرؓ سے روایت ہے کہ رسول اللہ صلی اللہ علیہ وسلم نے میرے دونوں شانے پکڑے پھر فرمایا دنیا میں اس طرح رہ گویا تو راستہ میں چلا جا رہا ہے جس کا بالکل ہی قیام نہیں اور حضرت ابن عمرؓ فرمایا کرتے تھے کہ جب شام کا وقت آئے تو صبح کے وقت کا انتظار مت کرو اور جب صبح کا وقت آئے تو شام کے وقت کا انتظار مت کرو الخ (بخاری)

۲۱۔ براہین عازبہؓ سے روایت ہے کہ رسول اللہ صلی اللہ علیہ وسلم نے فرمایا، جب

مومن دنیا سے آخرت کو جانے لگتا ہے تو اُس کے پاس سفید چہرہ والے فرشتے آتے ہیں ان کے پاس جنت کا کفن اور جنت کی خوشبو ہوتی ہے پھر ملک الموت آتے ہیں اور کہتے ہیں اے جانِ پاک! اللہ تعالیٰ کی مغفرت اور رضا مندی کی طرف چل۔ پھر جب اُس کو لے لیتے ہیں تو وہ فرشتے ان کے ہاتھ میں نہیں لہنے دیتے اور اس کو ٹخن اور خوشبو میں رکھ لیتے ہیں اور اس سے مُشک کی سی خوشبو مہکتی ہے اور اس کو لے کر اوپر چڑھتے ہیں اور زمین پر لہنے والے فرشتوں کا جس جماعت پر گزر ہوتا ہے وہ پوچھتے ہیں یہ پاک روح کون ہے؟ یہ فرشتے اچھے اچھے القاب اس کا نام بتلاتے ہیں یہ فلانا، فلانا کا بیٹا ہے۔ پھر آسمان دنیا تک اس کو پہنچاتے ہیں اور اس کے لئے دروازہ کھولتے ہیں اور دروازہ کھول دیا جاتا ہے اور ہر مسلمان کے مقرب فرشتے اپنے قریب والے آسمان تک اس کے ساتھ جلتے ہیں۔ یہاں تک کہ ساتویں آسمان تک اس کو پہنچایا جاتا ہے۔ حق تعالیٰ فرماتا ہے میرے بندہ کا اعمال نامہ علیین میں لکھ دو اور اس کو سوال جواب کے لئے زمین کی طرف لے جاؤ اس کی روح اس کے بدن میں ٹوٹائی جاتی ہے مگر اس طرح نہیں جیسے دنیا میں تھی بلکہ اس عالم کے مناسب جس کی حقیقت دیکھنے سے معلوم ہوگی۔ پھر اس کے پاس دو فرشتے آتے ہیں اور کہتے ہیں تیرا رب کون ہے؟ وہ کہتا ہے میرا رب اللہ تعالیٰ ہے۔ پھر کہتے ہیں تیرا دین کیا ہے؟ وہ کہتا ہے میرا دین اسلام ہے۔ پھر کہتے ہیں یہ کون شخص ہے جو تم میں بھیجے گئے؟ وہ کہے گا۔ وہ اللہ کے پیغمبر ہیں، ایک پکارنے والا اللہ تعالیٰ کی طرف سے آسمان سے پکارتا ہے میرے بندے نے صحیح جواب دیا۔ اس کے لئے جنت کا فرش کر دو اور اس کو جنت کی پوشاک پہنا دو اور اس کے لیے جنت کی طرف دروازہ کھول دو۔ اس کو جنت کی ہوا اور خوشبو آتی رہتی ہے۔ اس کے بعد اسی حدیث میں کافر کا حال بیان کیا گیا جو بالکل اس کی ضد ہے۔ (احمد)

اس کے بعد یہ واقعات ہوں گے :

۱۔ صور پھونکا جائے گا ۲۔ سب مُردے زندہ ہوں گے ۳۔ میدانِ محشر کی بڑی بڑی

ہوئیں ہوں گی ۲۔ حساب کتاب ہوگا ۵۔ اعمال تو لے جائیں گے کسی کا حق رہ گیا ہوگا تو ان کو نیکیاں دلانی جائیں گی اور خوش قسمتیوں کو حوص کوثر کا پانی ملے گا ۶۔ پل صراط پر چلنا ہوگا ۷۔ بعضے گناہوں کی سزا کے لئے جہنم میں عذاب ہوگا ۸۔ ایمان والوں کی سعادت ہوگی ۹۔ جنتی جنت میں جائیں گے وہاں حق تعالیٰ کا دیدار ہوگا ۱۰۔ ان سب واقعات کی تفصیل اکثر مسلمانوں کان میں بار بار پڑی ہے اور جس نے نہ سنا ہو یا پھر معلوم کرنا چاہتے شاہ رفیع الدین صاحب کی قیامت نامہ اردو پڑھ لے۔ ان سب باتوں کو سوچا کرے اگر سوچنے کا زیادہ وقت نہ ملے تو سوتے ہی وقت ذرا اچھی طرح سوچ لیا کرے۔ یہ سب حدیثیں مشکوٰۃ سے لی گئی ہیں :



روح بست و دوم

گناہوں سے اجتناب

گناہ ایسی چیز ہے کہ اس میں سزا بھی نہ ہوتی تب بھی یہ سوچ کر اس سے بچنا ضروری تھا کہ اس کے کرنے سے اللہ تعالیٰ کی ناراضگی ہو جاتی ہے اگر دنیا میں کوئی اپنے ساتھ احسان کرتا ہو، اس کو ناراض کرنے کی ہمت نہیں ہوتی۔ اور اب تو سزا کا بھی ڈر ہے خواہ دنیا میں سزا ہو جائے یا صرف آخرت میں چنانچہ دنیا میں ایک سزا یہ بھی ہے جو آنکھوں سے نظر آتی ہے کہ اس شخص کو دنیا سے رغبت اور آخرت سے وحشت ہو جاتی ہے اور اس کا اثر یہ ہوتا ہے کہ اس سے دل کی مضبوطی اور دین کی پختگی جاتی رہتی ہے جیسا روح بست و حکم کے شروع مضمون سے بھی یہ صاف سمجھا جاتا ہے تو اس حالت میں تو گناہ کے پاس بھی نہ پھٹکنا چاہیے، خواہ دل کے گناہوں خواہ ہاتھ پاؤں کے خواہ زبان کے پھر خواہ وہ اللہ کے حقوق ہوں، خواہ بندوں کے ہوں اور یہ سزا تو سب گناہوں میں مشترک ہے اور بعض بعض گناہوں میں خاص خاص سزائیں بھی آتی ہیں۔ ان سب باتوں کے متعلق حدیثیں لکھی جاتی ہیں۔

۱۔ ابو ہریرہؓ سے روایت ہے کہ رسول اللہ صلی اللہ علیہ وسلم نے فرمایا، مومن جب گناہ کرتا ہے۔ اس کے دل پر ایک سیاہ دھبہ ہو جاتا ہے پھر اگر توبہ و استغفار کر لیا تو اس کا قلب صاف ہو جاتا ہے اور اگر گناہ میں زیادتی کی تو وہ سیاہ دھبہ اور زیادہ ہو جاتا ہے سو یہی رنگ جس کا ذکر اللہ تعالیٰ نے اس آیت میں فرمایا ہے ہرگز ایسا نہیں جیسا کہ وہ لوگ سمجھتے ہیں بلکہ ان کے دلوں پر ان کے اعمال بدکار رنگ بیٹھ گیا ہے۔ (احمد ترمذی و ابن ماجہ)

۲۔ حضرت معاویہؓ سے روایت ہے کہ رسول اللہ صلی اللہ علیہ وسلم نے فرمایا اپنے کو گناہ سے بچانا، کیونکہ گناہ کرنے سے اللہ تعالیٰ کا غضب نازل ہو جاتا ہے۔ (احمد)

۳۔ انس بن مالکؓ سے روایت ہے کہ رسول اللہ صلی اللہ علیہ وسلم نے فرمایا کہ میں تم کو تمہاری بیماری اور دوا نہ بتلا دوں بسن لو کہ تمہاری بیماری گناہ ہیں اور تمہاری دوا استغفار

ہے۔ (عین ترغیب از بہیقی والاشبہ انہ قول قنادہ)

۴۔ حضرت انسؓ سے روایت ہے کہ رسول اللہ صلی اللہ علیہ وسلم نے فرمایا کہ دلوں میں ایک قسم کا زنگ لگ جاتا ہے یعنی گناہوں سے اور اس کی صفائی استغفار سے۔

(عین ترغیب از بہیقی)

۵۔ رسول اللہ صلی اللہ علیہ وسلم نے فرمایا بے شک آدمی محروم ہو جاتا ہے رزق سے گناہ کے سبب جس کو وہ اختیار کرتا ہے۔ (عین جزاء الاعمال از مسند احمد غالباً)

۶۔ حضرت عبداللہ بن عمرؓ سے روایت ہے کہ دشمن آدمی حضور اقدس صلی اللہ علیہ وسلم کی خدمت میں حاضر تھے، آپ ہماری طرف متوجہ ہو کر فرمانے لگے۔ پانچ چیزیں ہیں، میں خدا کی پناہ چاہتا ہوں کہ تم لوگ ان کو پاؤ۔ جب کسی قوم میں بے حیائی کے افعال علی الاعلان ہونے لگیں گے وہ طاعون میں مبتلا ہوں گے اور ایسی ایسی بیماریوں میں گرفتار ہوں گے جو ان کے بڑوں کے وقت میں کبھی نہیں ہوتیں اور جب کوئی قوم اپنے تولد میں کمی کرے گی، فحش اور تنگی اور ظلم حکام میں مبتلا ہوگی اور نہیں بند کیا کسی قوم نے زکوٰۃ کو مگر بند کیا جائے گا ان سے بارانِ رحمت، اگر بہائم بھی نہ ہوتے تو کبھی ان پر بارش نہ ہوتی اور نہیں عہد شکنی کی کسی قوم نے مگر مسلط فرمائے گا اللہ تعالیٰ ان پر ان کے دشمنوں کو غیر قوم سے۔ پس یہ جبر لے لیں گے وہ ان کے اموال کو۔ (عین جزاء الاعمال از ابن ماجہ)

۷۔ ابن عباسؓ سے روایت ہے کہ جب کسی قوم میں خیانت ظاہر ہوئی اللہ تعالیٰ ان کے دلوں میں رعب ڈال دیتا ہے اور جو قوم ناحق فیصلہ کرنے لگی، ان پر دشمن مسلط کر دیا گیا۔ (مالک)

۸۔ ثوبانؓ سے روایت ہے کہ رسول اللہ صلی اللہ علیہ وسلم نے فرمایا۔ قریب زمانہ آ رہا ہے کہ کفار کی تمام جماعتیں تمہارے مقابلہ میں ایک دوسرے کو بلائیں گی جیسے کھانے والے اپنے خزان کی طرف ایک دوسرے کو بلاتے ہیں۔ ایک کہنے والے نے عرض کیا، ہم اس روز شمار میں کیا کم ہوں گے؟ آپؐ نے فرمایا، نہیں بلکہ تم اس روز بہت ہو گے لیکن تم کوڑھ اور ناکارہ ہو گے جیسے رومی کوڑھ آ جاتا ہے اور اللہ تعالیٰ تمہارے دشمنوں کے

۱۵۔ یعنی خدا اپنے بے زبان جانوروں کی وجہ سے بارش کرتا ہے ورنہ زکوٰۃ بند کرنے کا تو مخلوق کو مزہ آ جاتا۔ اگر یہ دوسری مخلوق نہ ہوتی

دلوں سے تمہاری ہیبت نکال دے گا اور تمہارے دلوں میں کمزوری ڈال دے گا۔ ایک کہنے والے نے عرض کیا یہ کمزوری کیا چیز ہے یعنی اس کا سبب کیا ہے؟ آپ نے فرمایا دنیا کی محبت اور موت سے نفرت۔ (ابوداؤد و بیہقی)

۹۔ ارشاد فرمایا رسول اللہ ﷺ علیہ وسلم نے کہ جب اللہ تعالیٰ بندہ سے گناہ کا انتقام لینا چاہتا ہے بچے بہ کثرت مرتے ہیں اور عورتیں بانجھ ہو جاتی ہیں۔

(عین جزاء الاعمال از ابن ابی الدنیا)

۱۰۔ حضرت ابودرداء سے روایت ہے کہ رسول اللہ صلی اللہ علیہ وسلم نے فرمایا کہ اللہ تعالیٰ فرماتا ہے، میں بادشاہوں کا مالک ہوں بادشاہوں کے دل میرے ہاتھ میں ہیں اور جب بندے میری نافرمانی کرتے ہیں ان بادشاہوں کے دلوں کو میں غضب اور عقوبت کے ساتھ پھیر دیتا ہوں پھر وہ ان کو سخت عذاب کی تکلیف دیتے ہیں۔ (آہ مختصرًا بالنعیم)

۱۱۔ وہب نے کہا کہ اللہ تعالیٰ نے بنی اسرائیل سے فرمایا کہ جب میری اطاعت کی جاتی ہے، میں راضی ہوتا ہوں اور برکت کرتا ہوں اور میری برکت کی کوئی انتہا نہیں اور جب میری اطاعت نہیں ہوتی غضبناک ہوتا ہوں اور لعنت کرتا ہوں اور میری لعنت کا اثر سات پشت تک پہنچتا ہے۔ (عین جزاء الاعمال از احمد)

یہ مطلب نہیں کہ سات پشت پر لعنت ہوتی ہے بلکہ مطلب ہے کہ اس کے نیک ہونے سے جو اولاد کو برکت ملتی وہ نہ ملے گی۔

۱۲۔ دیکھ سے روایت ہے کہ حضرت عائشہؓ نے فرمایا کہ جب بندہ اللہ تعالیٰ کی بے حکمی کرتا ہے تو اس کی تعریف کرنے والا خود ہجو کرنے لگتا ہے۔ (عین جزاء الاعمال از احمد)

ان حدیثوں میں زیادہ تر مطلق گناہ کی خرابیاں مذکور ہیں۔ اب بعض بعض گناہوں کی خاص خاص غرابیاں بھی لکھی جاتی ہیں۔

۱۳۔ جابرؓ سے روایت ہے کہ رسول اللہ صلی اللہ علیہ وسلم نے لعنت فرمائی سو دکھانے والے یعنی لینے والے پر اور اس کے کھلانے والے یعنی دینے والے پر اور اس کے لکھنے

والے پر اور اس کے گواہ پر اور فرمایا یہ سب برابر ہیں یعنی بعضی باتوں میں (مسلم)
۱۴۔ ابو موسیٰ رضی سے روایت ہے کہ فرمایا رسول اللہ صلی اللہ علیہ وسلم نے کہ کبائر کے بعد سب
بڑا گناہ یہ ہے کہ کوئی شخص مر جائے اور اس پر دین یعنی کسی کا حق مالی ہو اور اس کے ادا کرنے
کے لئے کچھ نہ چھوڑ جائے۔ (راحد و ابو داؤد)

۱۵۔ ابو ہریرہؓ قاشی اپنے چچا سے روایت کرتے ہیں کہ رسول اللہ صلی اللہ علیہ وسلم
نے فرمایا سُنو! ظلم مت کرنا، سُنو! کسی کا مال حلال نہیں بدین اسکی خوش دلی کے۔
(بیہقی و دارقطنی)

اس میں کھلم کھلا کسی کا حق چھین لینا یا مار لینا آگیا جیسے کسی کا قرض یا میراث کا حصہ
وغیرہ دبا لینا۔ ایسے ہی چندہ دباؤ سے یا شرم دلمانے سے لیا جاتا ہے وہ بھی آگیا۔

۱۶۔ سالم اپنے باپ سے روایت کرتے ہیں کہ رسول اللہ صلی اللہ علیہ وسلم نے فرمایا جو شخص
کسی کی زمین سے بدین حق کے ذرا سی بھی لے لے۔ احمد کی ایک حدیث میں ایک بالشت
آیا ہے، اس کو قیامت کے روز ساتویں زمین میں دھنسا دیا جائے گا۔ (بخاری)

۱۷۔ حضرت عبداللہ بن عمرؓ سے روایت ہے کہ رسول اللہ صلی اللہ علیہ وسلم نے لعنت
فرمائی ہے۔ رشوت دینے والے پر اور رشوت لینے والے پر۔ (ابو داؤد و ابن ماجہ و ترمذی)
اور ثوبان کی روایت میں یہ بھی زیادہ ہے اور لعنت فرمائی ہے اس شخص پر جو ان
دونوں کے بیچ میں معاملہ ٹھہرانے والا ہو۔ (احمد و بیہقی)

البتہ جہاں بدین رشوت دیئے ظالم کے ظلم سے نہ بچ سکے وہاں دینا جائز ہے مگر
لینا وہاں بھی حرام ہے۔

۱۸۔ حضرت عبداللہ بن عمرؓ سے روایت ہے کہ رسول اللہ صلی اللہ علیہ وسلم نے شراب
اور جوئے سے منع فرمایا۔ الخ (ابو داؤد)

شراب میں سب نشہ کی چیزیں آگئیں اور جوئے میں بیمہ و لاٹری وغیرہ سب آگئی۔

۱۹۔ حضرت ام سلمہؓ سے روایت ہے کہ رسول اللہ صلی اللہ علیہ وسلم نے ایسی سب
چیزوں سے منع فرمایا ہے جو نشہ لادے (یعنی عقل میں فتور لادے) یا جو اس میں فتور

لا سے۔ (البوداؤد)

اس میں افیون بھی آگئی اور بعضے بھی آگئے جن سے دماغ یا ہاتھ پاؤں بیکار ہو جائیں۔

۲۰۔ ابوامامہؓ سے روایت ہے کہ رسول اللہ صلی اللہ علیہ وسلم نے فرمایا: مجھ کو میرے رب نے حکم دیا ہے باجول کے ملنے کا جو ہاتھ سے بجائے جائیں اور منہ سے بجائے جائیں۔ الخ (احمد)

۲۱۔ ابوہریرہؓ سے روایت ہے کہ رسول اللہ صلی اللہ علیہ وسلم نے فرمایا: دونوں آنکھوں کا زنا شہوت سے نگاہ کرنا ہے اور دونوں کانوں کا زنا شہوت سے باتیں سننا ہے اور زبان کا زنا شہوت سے باتیں کرنا ہے اور ہاتھ کا زنا شہوت سے کسی کا ہاتھ وغیرہ پکڑنا اور پاؤں کا زنا شہوت سے قدم اٹھا کر جانلہ ہے اور قلب کا زنا ہے کہ وہ خواہش کرتا ہے اور تمنا کرتا ہے۔ الخ (مسلم)

اور لڑکوں کے ساتھ ایسی باتیں کرنا اس سے بھی زیادہ سخت گناہ ہے اور اس حدیث کے ساتھ اس سے پہلی حدیث کو ملا کر دیکھنا چاہیے کہ ناچ رنگ میں کتنے گناہ جمع ہیں۔

۲۲۔ عبداللہ بن عمرؓ سے روایت ہے کہ رسول اللہ صلی اللہ علیہ وسلم نے فرمایا کہ بڑے بڑے گناہ یہ ہیں اللہ تعالیٰ کے ساتھ شرک کرنا اور ماں باپ کی نافرمانی کر کے ان کو تکلیف دینا اور بے خطا جان کر قتل کرنا اور جھوٹی قسم کھانا۔ (بخاری)

۲۳۔ ابوہریرہؓ سے اس حدیث میں بجائے اس کے جھوٹی گواہی دینا ہے۔ (بخاری و مسلم)

۲۴۔ ابوہریرہؓ سے یہ چیزیں بھی منقول ہیں، یتیم کا مال کھانا اور جنگجو کافر کی جنگ کے وقت جب شرع کے موافق جنگ ہو بھاگ جانا اور پارسا ایمان والی بیویوں کو رجن کو ایسی باتوں کی خبر بھی نہیں، اہمیت لگانا۔ (بخاری و مسلم)

۲۵۔ ابوہریرہؓ سے یہ چیزیں بھی منقول ہیں زنا کرنا، چوری کرنا، ڈکیتی کرنا۔

(بخاری و مسلم)

۲۶۔ حضرت عبداللہ بن عمرؓ سے روایت ہے کہ رسول اللہ صلی اللہ علیہ وسلم نے فرمایا: چار خصلتیں ہیں جس میں وہ چاروں ہوں وہ خالص منافق ہوگا اور جس میں ایک خصلت ہو، اس

میں نفاق کی ایک خصلت ہوگی، جب تک اس کو چھوڑ نہ دے گا۔ وہ خصلتیں یہ ہیں جب اس کو امانت دی جائے خواہ وہ مال ہو یا کوئی بات ہو وہ خیانت کرے اور جب بات کہے جھوٹ بولے اور جب عہد کرے اس کو توڑ ڈالے اور جب کسی سے جھگڑے تو گالیاں دینے لگے۔
(بخاری و مسلم)

اور ابو ہریرہؓ کی ایک روایت میں یہ بھی ہے کہ جب وعدہ کرے تو خلاف کرے۔
۲۷۔ صفوان بن عسالؓ سے روایت ہے کہ رسول اللہ صلی اللہ علیہ وسلم نے کئی احکام ارشاد فرمائے، ان میں یہ بھی ہے کہ کسی کو بے خطا کسی حاکم کے پاس مت لے جاؤ کہ وہ اس کو قتل کرے یا اس پر کوئی ظلم کرے اور جادومت کرو۔ الخ (ترمذی و ابوداؤد و نسائی)
اور ان گناہوں پر عذاب کی وعیدیں آئی ہیں: حقارت سے کسی پر مہنسا، کسی پر طعن کرنا، برے لقب سے پکارنا، بدگمانی کرنا، کسی کا عیب تلاش کرنا، غیبت کرنا، بلا وجہ برا بھلا کہنا، چغلی کھانا، یعنی ایسی تہمت لگانا کہ اس کے منہ پر نہ بول سکے، دھوکہ دینا، مار دانا، کسی کے نقصان پر خوش ہونا، تکبر و فخر کرنا، ضرورت کے وقت باوجود قدرت کے اپنی اختیار کے باوجود مدد نہ کرنا، کسی کے مال کا نقصان کرنا، کسی کی آبرو کو صدمہ پہنچانا، چھوٹوں پر رحم نہ کرنا، بڑوں کی عزت نہ کرنا، بھوکوں اور ننگوں کی حیثیت کے موافق خدمت نہ کرنا، کسی دنیوی رنج سے بولنا چھوڑ دینا، جان دار کی تصویر بنانا، زمین پر موردی کا جھوٹا دعویٰ کرنا، دہتے کتے کا بھسیگ مانگنا۔ ان امور کے متعلق آیتیں اور حدیثیں اوپر گزر چکی ہیں۔
ٹاڑھی منڈانا یا کٹنا، کافروں یا فاسقوں کا لباس پہننا، عورتوں کے لئے مردانہ وضع بنانا جیسے مردانہ جوٹا پہننا وغیرہ۔

۲۸۔ عبد اللہ بن مسعودؓ سے روایت ہے کہ رسول اللہ صلی اللہ علیہ وسلم نے فرمایا: گناہ سے توبہ کرنے والا ایسا ہے جیسے اس کا کوئی گناہ ہی نہ تھا۔ (بخاری)

البتہ حقوق العباد میں توبہ کی یہ بھی شرط ہے کہ اہل حقوق سے بھی معاف کرائے۔
۲۹۔ ابو ہریرہؓ سے روایت ہے کہ رسول اللہ صلی اللہ علیہ وسلم نے فرمایا جس کے ذمہ اس کے بھائی مسلمان کا کوئی حق ہو اور کسی چیز کا اس کو آج معاف کر لینا چاہیے، اس

سے پہلے کہ نہ دیتا رہو گا نہ درہم ہو گا۔ (بخاری) مراد قیامت کا دن ہے۔
 اگر اس کے پاس کوئی نیک عمل ہو تو بقدر اس کے حق کے اس سے لے لیا جائے گا
 اور صاحبِ حق کو دے دیا جائے گا اور اس کے پاس نیکیاں نہ ہوئیں تو دوسرے کے گناہ
 لے کر اس پر لا دیئے جائیں گے۔ (میں جمع الفوائد از مسلم)
 یہ حدیثیں مشکوٰۃ سے لی گئی ہیں اور بعضی حدیث جو دوسری کتاب کی ہے وہاں لفظ
 عین لکھ دیا ہے :



روح بستِ سوم

صبر و شکر کا بیان

انسان کو جو حالتیں پیش آتی ہیں، خواہ اختیاری ہوں یا غیر اختیاری وہ دو طرح کی ہوتی ہیں، یا تو وہ طبیعت کے موافق ہو جاتی ہیں، ایسی حالت کو دل سے اللہ تعالیٰ کی نعمت سمجھنا اور اس پر خوش ہونا اور اپنی حیثیت سے اس کو زیادہ سمجھنا اور زبان سے خدا تعالیٰ کی تعریف کرنا اور اس نعمت کا گناہوں میں استعمال نہ کرنا، یہ شکر ہے اور زیادہ حالتیں طبیعت کے موافق نہیں ہوتیں بلکہ نفس کو اس سے گرائی اور ناگواری ہوتی ہے، ایسی حالت کو یہ سمجھنا کہ اللہ تعالیٰ نے اس میں میری کوئی مصلحت رکھی ہے اور شکایت کرنا اور اگر وہ کوئی حکم ہے تو اس پر مضبوطی سے قائم رہنا اور اگر وہ کوئی مصیبت ہے تو مضبوطی سے اس کو سہارنا اور پریشان نہ ہونا یہ صبر ہے اور چونکہ صبر زیادہ مشکل ہے اس لئے اس کا بیان شکر سے پہلے بھی کرتا ہوں اور زیادہ بھی کرتا ہوں۔ اول اس کے کثرت سے پیش آنے والے موقعے بطور استعمال کے بتلاتا ہوں، پھر اس کے متعلق آیتیں اور حدیثیں لکھتا ہوں، وہ مثالیں یہ ہیں مثلاً نفس دین کے کاموں سے گھبراتا ہے اور بھاگتا ہے یا گناہ کے کاموں کا تعاضد کرتا ہے، خواہ نماز، روزہ سے جی چراتا ہے یا حرام آمدنی کو چھوڑنے سے یا کسی کا حق دینے سے بچکی تا ہے ایسے وقت ہمت کر کے دین کے کام کو بجالائے اور گناہ سے رُکے، اگرچہ دونوں جگہ نفس قدر تکلیف ہی ہو کہونکہ بہت جلدی اس تکلیف سے زیادہ آرام اور مزہ دیکھے گا اور مثلاً اس پر کوئی مصیبت پڑ گئی، خواہ فقہ وفاقہ کی خواہ بیماری کی خواہ کسی کے مرنے کی، خواہ کسی دشمن کے ستلنے کی خواہ مال کے نقصان ہو جانے کی، ایسے وقت کی مصیبت میں مصلحوں کو یاد کرے اور سب سے بڑی مصلحت ثواب ہے جس کا مصیبت پر وعدہ کیا گیا ہے اور اس مصیبت کا بلا ضرورت اظہار نہ کرے اور دل میں ہر وقت اس کی سوچ بچار نہ کرے اس کے ایک خاص سکون پیدا ہو جاتا ہے البتہ اگر اس مصیبت کی کوئی تدبیر ہو جیسے حلال مال کا

حاصل کرنا یا بیماری کا علاج کرنا یا کسی صاحبِ قدرت سے مدد لینا یا شریعت سے تحقیق کر کے بدلہ لے لینا یا دُعا کرنا اس کا کچھ مضائقہ نہیں اور مثلاً دین کے کام میں کوئی ظالم روک ٹوک کرے یا دین کو ذلیل کرے وہاں جان کو جان نہ سمجھے۔ قانونِ علی اور قانونِ شرعی کے خلاف نہ کرے یہ صبر کی ضروری مثالیں ہیں۔ آگے آئیں اور حدیثیں ہیں۔

۱۔ فرمایا اللہ تعالیٰ نے اور اگر تم کو سُبِّ مال و جاہ کے غلبہ سے ایمان لانا دُشوار ہو تو مدد لو صبر اور کماز سے۔ (بقرہ)

یہاں صبر کی صورت شہواتِ خلافِ شرع کا ترک کرنا ہے۔

۲۔ فرمایا اللہ تعالیٰ نے اور ہم تمہارا امتحان کریں گے کسی قدر خوف سے جو دشمنوں کے هجوم یا حوادث کے نزول سے پیش آئے، اور کسی قدر فقر و فاقہ سے اور کسی قدر مال اور جان اور پھلوں کی کمی سے۔ مثلاً مویشی مر گئے یا کوئی آدمی مر گیا یا بیمار ہو گیا یا پھل اور کھیتی کی پیداوار تلف ہو گئی اور آپ ان موقعوں پر صبر کرنے والوں کو بشارت سننا دیجئے۔ (سورہ بقرہ)

۳۔ پہلی اُمتوں کے مخلصین کے باب میں اللہ تعالیٰ نے فرمایا۔ سو نہ ہمت ہاری انھوں نے ان مصائب کی وجہ سے جو ان پر اللہ کی راہ میں واقع ہوئیں اور نہ ان کے قلب یا بدن کا زور گھٹا اور نہ وہ دشمن کے سامنے دبے کہ ان سے عاجزی اور خوشامد کی باتیں کرنے لگے ہوں اور اللہ تعالیٰ کو ایسے صابر یعنی مستقل مزاجوں سے محبت ہے جو دین کے کام میں ایسے ثابت رہیں۔ (آل عمران)

۴۔ فرمایا اللہ تعالیٰ نے اور جو لوگ احکامِ دین پر صابر و ثابت قدم رہیں، ہم ان کو اچھے کاموں کے عوض میں ان کا اجر ان کو ضرور دیں گے۔ (سورہ نحل)

۵۔ اللہ تعالیٰ نے ایک طویل آیت میں دوسرے اعمال کے ساتھ یہ بھی فرمایا اور صبر کرنے والے مر اور صبر کرنے والی عورتیں۔ پھر آخر میں فرمایا ان سب کے لئے اللہ تعالیٰ نے مغفرت اور اجرِ عظیم تیار کر رکھا ہے۔ (سورہ احزاب)

اس میں سب قسمیں صبر کی آگئیں۔ صبرِ طاعات پر اور معاصی سے اور صبرِ مصائب پر۔

۶۔ حضرت ابو ہریرہؓ سے روایت ہے کہ رسول اللہ صلی اللہ علیہ وسلم نے فرمایا۔ میں تم کو

ایسی چیز نہ بتلاؤں جس سے اللہ تعالیٰ گناہوں کو مٹاتا ہے اور درجوں کو بڑھاتا ہے؟ لوگوں نے عرض کیا ضرور بتلائیے یا رسول اللہ! آپ نے فرمایا وضو کا کامل کرنا، ناگواری کی حالت میں کہ کسی وجہ سے وضو کرنا مشکل معلوم ہوتا ہے مگر پھر ہمت کرتا ہے اور بہت سے قدم ڈالنا مسجد کی طرف یعنی دور سے آنا یا بار بار آنا اور ایک نماز کے بعد دوسری نماز کا انتظار کرنا (مسلم و ترمذی) ایسے وقت وضو کرنا صبر کی ایک مثال ہے۔

۷۔ ابوالدرداءؓ سے روایت ہے کہ مجھ کو میرے دلی محبوب صلی اللہ علیہ وسلم نے وصیت فرمائی کہ اللہ تعالیٰ کے ساتھ کسی چیز کو شریک مت کرنا، اگرچہ تیری بوٹیاں کاٹ دی جائیں اور تجھ کو آگ میں جلا دیا جائے۔ (ابن ماجہ)

ایسے وقت ایمان پر قائم رہنا صبر کی ایک مثال ہے اور کسی ظالم کی زبردستی کے وقت ایسی بات یا ایسا کام کرنا جو شرع کے خلاف ہے وہ معاف ہے اور کفر میں داخل نہیں کیونکہ دل تو ایمان سے بھرا ہے۔

۸۔ ابن عباسؓ سے روایت ہے کہ رسول اللہ صلی اللہ علیہ وسلم نے ابو موسیٰؓ کو ایک لشکر پر سردار بنا کر دریا کے سفر میں بھیجا۔ ان لوگوں نے اسی حالت میں اندھیری رات میں کشتی کا بادبان کھول رکھا تھا۔ اور کشتی چل رہی تھی، اچانک ان کے اوپر سے کسی پکارنے والے پکارا۔ اے کشتی والو! بٹھرو میں تم کو خدا تعالیٰ کے ایک حکم کی خبر دیتا ہوں جو اس نے اپنی ذات پر مقرر کر رکھا ہے۔ ابو موسیٰؓ نے کہا اگر تم کو خبر دینا ہے تو ہم کو خبر دو۔ اس پکارنے والے نے کہا کہ اللہ تبارک و تعالیٰ نے اپنی ذات پر بات مقرر کر لی ہے کہ جو شخص گرمی کے دن میں روزہ رکھ کر اپنے کو پیاسا رکھے گا اللہ تعالیٰ اس کو پیاس کے دن یعنی قیامت میں جب پیاس کی شدت ہوگی سیراب فرمائے گا۔ (یعنی ترغیب ازبزار)

یہ بھی صبر کی ایک مثال ہے۔

۹۔ حضرت عائشہؓ سے روایت ہے کہ رسول اللہ صلی اللہ علیہ وسلم نے فرمایا جو شخص قرآن پڑھتا ہو اور اس میں اُکتا ہو اور وہ اس کو مشکل لگتا ہو اس کو دو ثواب ملیں گے۔ (بخاری و مسلم)

یہ بھی صبر کی ایک مثال ہے اور یہ پوری حدیث اوپر گزر چکی ہے۔

۱۰۔ حضرت عائشہ سے روایت ہے کہ رسول اللہ صلی اللہ علیہ وسلم نے فرمایا سب میں زیادہ پیارا عمل وہ ہے جو ہمیشہ ہوا اگرچہ تھوڑا ہی ہو۔ (بخاری و مسلم)

ظاہر ہے کہ اس طرح ہمیشہ بنانے میں ضرور کسی نہ کسی وقت نفس کو دشواری ہوتی ہے اس لئے یہ بھی صبر کی ایک مثال ہے۔

۱۱۔ حضرت ابو ہریرہؓ سے روایت ہے کہ رسول اللہ صلی اللہ علیہ وسلم نے فرمایا، دوزخ گھری ہوئی ہے احرام، خواہشوں کے ساتھ اور جنت گھری ہوئی ہے ناگوار چیزوں کے ساتھ۔ (مسلم)

جو عباد میں نفس پر دشواریاں اور جن گناہوں سے بچنا دشوار ہے اس میں سبک گئے۔

۱۲۔ ابو ہریرہؓ اور ابو سعیدؓ سے روایت ہے کہ رسول اللہ صلی اللہ علیہ وسلم نے فرمایا کہ کسی مسلمان کو کوئی مصیبت یا کوئی مرض یا کوئی تنگدستی یا کوئی رنج یا کوئی تکلیف یا کوئی غم نہیں پہنچتا یہاں تک کہ کائنات جو چھبھ جائے مگر اللہ تعالیٰ ان چیزوں سے ان کے گناہ معاف فرماتا ہے۔ (بخاری و مسلم)

۱۳۔ حضرت عائشہؓ سے روایت ہے کہ رسول اللہ صلی اللہ علیہ وسلم نے فرمایا کہ کوئی ایسا شخص نہیں جو طاعون کے واقع ہو جس وقت اپنی بستی میں صبر کئے ہوئے ٹھہرا ہے اور یہ اعتقاد رکھے کہ وہی ہو گا جو اللہ تعالیٰ نے تقدیر میں لکھ دیا ہے مگر ایسے شخص کو شہید کے برابر ثواب ملے گا۔ (بخاری)

اگرچہ مرے نہیں اور مرنے میں بڑے درجہ کی شہادت ہے۔ (مسلم)

لیکن گھر بدلنا یا محلہ بدلنا یا اسی بستی کے جنگل میں چلے جانا اکثر علماء کے نزدیک جائز ہے بشرطیکہ بیماروں اور مردوں کے حقوق ادا کرتا ہے۔

۱۴۔ حضرت انسؓ سے روایت ہے کہ میں نے رسول اللہ صلی اللہ علیہ وسلم سے سنا کہ اللہ تعالیٰ فرماتا ہے جب میں اپنے بندہ کو اس کی دو پیاری چیزوں کی مصیبت میں مبتلا کر دوں اس سے مراد دو آنکھیں ہیں جیسے راوی نے یہی تفسیر اسی حدیث میں کی ہے یعنی اس کی آنکھیں جاتی رہیں پھر وہ صبر کرے تو میں ان دونوں کے عوض میں اس کو جنت دوں گا۔ (بخاری)

۱۵۔ حضرت ابو ہریرہؓ سے روایت ہے کہ رسول اللہ صلی اللہ علیہ وسلم نے فرمایا کہ اللہ تعالیٰ فرماتا ہے میرے مومن بندہ کے لئے جب کہ میں دنیا میں رہنے والوں میں سے اس کے کسی پیارے کی جان لے لوں پھر وہ اس کو ثواب سمجھے اور صبر کرے، میرے پاس جنت کے بوا کوئی بدلہ نہیں (صحیح بخاری) وہ پیارا خواہ اولاد ہو یا بیوی ہو یا شوہر ہو یا کوئی رشتہ دار ہو یا دوست ہو۔

۱۶۔ حضرت ابو موسیٰ اشعرىؓ سے روایت ہے کہ رسول اللہ صلی اللہ علیہ وسلم نے فرمایا، جب کسی بندہ کا بچہ مر جاتا ہے، اللہ تعالیٰ فرشتوں سے فرماتا ہے تم نے میرے بندہ کے بچہ کی جان لے لی! وہ کہتے ہیں، ہاں، پھر فرماتا ہے تم نے اس کے دل کا پھل لے لیا؟ وہ کہتے ہیں، ہاں۔ پھر فرماتا ہے میرے بندہ نے کیا کہا؟ وہ کہتے ہیں، حمد و ثناء کی، اِنَّ اللّٰهَ ذُو الْاَلْبَابِ رَاجِعُوْنَ ہ کہا، پس اللہ تعالیٰ فرماتا ہے، میرے بندہ کے لئے جنت میں ایک گھر بناؤ اور اس کا نام بیت المحمد رکھو۔ (احمد و ترمذی)

۱۷۔ حضرت ابو درداءؓ سے روایت ہے کہ رسول اللہ صلی اللہ علیہ وسلم نے فرمایا، تین شخص ہیں جن سے اللہ تعالیٰ محبت کرتا ہے اور ان کی طرف توجہ ہو کر ہنستا ہے، جیسا اس کی شان کے لائق ہے اور ان کی حالت پر خوش ہوتا ہے۔ ان تین میں ایک وہ بھی ہے جو اللہ تعالیٰ کے لئے جان دینے کو تیار ہو گیا۔ جہاں اس کی شریں پائی جائیں پھر خواہ جان جاتی ہے اور خواہ اللہ تعالیٰ اس کو غالب کر دے اور اس کی طرف سے کافی ہو جائے۔ اللہ تعالیٰ فرماتا ہے، میرے اس بندہ کو بچھو میرے لئے کس طرح اپنی جان کو صابر بنا دیا۔ (طبرانی)

یہ صبر کا بیان ہو چکا، اب کچھ شکر کا بیان کرنا ہوں اور یہ شکر جس طرح خود اپنی ذات میں بھی ایک عبادت ہے اسی طرح اس میں ایک یہ بھی خاصیت ہے کہ اس سے ایک دوسری عبادت یعنی صبر آسان ہو جاتا ہے، عقلی طور سے بھی اور طبعی طور سے بھی۔ عقلی طور سے تو اس طرح کہ جب اللہ تعالیٰ کی نعمتوں کو سوچنے کی اور ان پر خوش ہونے کی جو کہ شکر میں لازم ہے، عادت پختہ ہو جائے گی تو مصیبت و غم کے وقت یہ بھی سوچے گا کہ جس ذات پاک کے لئے اسلانات ہوتے رہتے ہیں، اگر اس کی طرف سے کوئی تکلیف بھی پیش آگئی اور وہ بھی ہماری

ہی مصلحت اور ثواب کے لئے، جیسا اوپر حدیثوں سے معلوم ہوا تو اس کو خوشی سے برداشت کرنا چاہیے، جیسے دنیا میں اپنے محسنوں کی سختیاں خوشی سے گوارا کر لی جاتی ہیں، خاص کر جب بعد میں انعام بھی ملتا ہو اور طبعی طور پر اس طرح کہ نعمتوں کے سوچنے سے اللہ تعالیٰ کی محبت ہو جائے گی اور جس سے محبت ہوتی ہے اس کی سختی ناگوار نہیں ہوتی جیسا دنیا میں عاشق کو اپنے معشوق کی سختیوں میں خاص لطف آتا ہے آگے اس شکر کے متعلق آیتیں اور حدیثیں آتی ہیں۔

۱۸۔ فرمایا اللہ تعالیٰ نے مجھ کو یاد کرو، میں تم کو رحمت یاد کروں گا اور میرا شکر کرونا شکری مت کرو۔ (البقرہ)

۱۹۔ فرمایا اللہ تعالیٰ نے اور ہم بہت جلد جزا دیں گے، شکر کر نیوالوں کو۔ (آل عمران)

۲۰۔ فرمایا اللہ تعالیٰ نے اگر تم میری نعمتوں کا شکر کرو گے، میں تم کو زیادہ نعمت دوں گا خواہ دنیا میں بھی یا آخرت میں تو ضرور اور اگر تم ناشکری کرو گے تو یہ سمجھ رکھو کہ میرا عذاب بڑا سخت ہے ناشکری میں اس کا احتمال ہے۔ (ابراہیم)

۲۱۔ ابن عباسؓ سے روایت ہے کہ ارشاد فرمایا رسول اللہ صلی اللہ علیہ وسلم نے، چار چیزیں ہیں کہ وہ جس شخص کو مل گئیں۔ اس کو دنیا و آخرت کی بھلائیاں مل گئیں۔ دل شکر کر نیوالا اور زبان ذکر کرنے والی اور بدن جو کبلا پر صابر ہو اور ہوی جو اپنی جان اور شوہر کے مال میں اس سے خیانت نہیں کرنا چاہتی (بہیقی)

خلاصہ یہ کہ کوئی وقت خالی نہیں کہ انسان پر کوئی نہ کوئی حالت نہ ہوتی ہو خواہ طبیعت کے موافق خواہ طبیعت کے مخالف، اول حالت پر شکر کا حکم ہے دوسری حالت پر صبر کا حکم ہے تو صبر و شکر ہر دم کے کرنے کے کام ہوئے مسلمانو! اس کو نہ بھولنا، پھر دیکھنا ہر وقت کیسی لذت و راحت میں رہو گے۔

یہ سب حدیثیں مشکوٰۃ سے لی گئی ہیں اور جو دوسری کتاب سے لی ہے اس پر لفظ نہیں لکھ

دیا ہے :

روح بست و چہارم

دیانتدار اور نیک لوگوں سے مشورہ لینے کا بیان

اور کم آپس میں محبت اور ہمدی اور اتفاق رکھنا اور معاملات یعنی لین دین وغیرہ میں اور معاشرت یعنی میل جول میں اس کا خیال رکھنا کہ میرے برتاؤ سے کسی کو ظاہری و باطنی تکلیف یا میری بات سے کسی کو دھوکا نہ ہو اور اس کا نام حسن معاشرت ہے۔ یہ تین چیزیں ہوں مشورہ اتفاق، صفائی معاملہ و حسن معاشرت اور یہ تینوں چیزیں مستقل طور پر بھی مقصود ہیں یعنی ان کا الگ الگ بھی حکم ہے جیسا آگے آنیوالے آیتوں اور حدیثوں سے معلوم ہوگا اور ایک کا دوسرے سے خاص تعلق بھی ہے مثلاً مشورہ پر کسی وقت بھروسہ ہو سکتا ہے جب مشورہ والوں میں باہم محبت و اتفاق ہو اور محبت و اتفاق اسی وقت قائم رہ سکتا ہے جب ایک کو دوسرے سے کوئی نقصان یا تکلیف ظاہری یا باطنی نہ پہنچی ہو۔ اسی طرح دوسری طرف سے کسی کو تکلیف یا نقصان سے بچانے کا خیال پورے پورے طور سے تب ہی ہو سکتا ہے جب اس سے محبت و ہمدی ہو اور اتفاق و محبت کو پوری ترقی اس سے ہوتی ہے کہ ایک دوسرے کو اپنے مشورہ میں شریک رکھے اس خاص تعلق کی وجہ سے ان تینوں چیزوں کو مثل ایک ہی چیز کے قرار دے کر سبک ساتھ ہی ذکر کیا جاتا ہے۔ اب ترتیب سے ایک بیان کرتا ہوں۔

مشورہ : اس میں دنیا کا بھی فائدہ ہے کہ اس سے کاموں میں غلطی کم ہوتی ہے۔

۱۔ سہیل بن سعد سے روایت ہے کہ رسول اللہ صلی اللہ علیہ وسلم نے فرمایا۔ اطمینان کے ساتھ کام کرنا اللہ تعالیٰ کی طرف سے ہے اور جلدی کرنا شیطان کی طرف سے ہے۔

اور ظاہر ہے کہ مشورہ میں جلد بازی کا انسداد ہے اور یہ ان ہی اُمویں میں ہے جن میں دیر

کی گنجائش ہے اور دین کا فائدہ بھی ہے کہ شریعت میں اس کی فضیلت بھی آئی ہے۔

۱۔ فرمایا اللہ تعالیٰ نے، اے پیغمبر (صلی اللہ علیہ وسلم) ان صحابہؓ سے خاص باتوں میں مشورہ لیتے رہا کیجئے۔ پھر مشورہ لینے کے بعد جب آپؐ ایک جانب رائے پختہ کر لیں خواہ وہ ان کے مشورہ کے موافق ہو یا مخالف ہو تو خدا تعالیٰ پر اعتماد کر کے اسی کام کو کر ڈالا کیجئے۔ بیشک اللہ تعالیٰ ایسے اعتماد کرنے والوں سے محبت فرماتا ہے۔ (آل عمران)

خاص خاص باتوں سے مراد وہ امور ہیں جن میں وحی نازل نہ ہوئی ہو اور مہتمم بالشان بھی ہوں یعنی معمولی نہ ہوں کیونکہ وحی کے بعد اس کی گنجائش نہیں اور معمولی کاموں میں مشورہ منقول نہیں جیسے دو وقت کا کھانا وغیرہ۔

۲۔ فرمایا اللہ تعالیٰ نے عام لوگوں کی سرگوشیوں میں خیر یعنی ثواب اور برکت نہیں ہوتی ہاں مگر جو لوگ ایسے ہیں کہ خیر خیرات کی یا اور کسی نیک کام کی یا لوگوں میں باہم اصلاح کر دینے کی ترغیب دیتے ہیں اور اس تعلیم و ترغیب کی تکمیل و انتظام کے لئے تدبیریں اور مشورے کرتے ہیں ان کے سرگوشی میں البتہ خیر یعنی ثواب و برکت ہے۔ (نار)

اس سے یہ بھی معلوم ہوا کہ بعض اوقات مشورہ خفیہ ہی مصلحت ہے اور مناسب۔

۳۔ فرمایا اللہ تعالیٰ نے اور ان مومنوں کا ہر کام جو قابل مشورہ ہو جس کا بیان اوپر آچکا ہے۔ آپس کے مشورے سے ہوتا ہے۔ (شوری)

مشورے پر مومنین کی مدح فرمانا مشورہ کی خوبی کی صاف دلیل ہے۔

۵۔ حضرت انسؓ سے روایت ہے کہ رسول اللہ صلی اللہ علیہ وسلم نے واقعہ بدر میں جانے کے متعلق صحابہ کرامؓ سے مشورہ فرمایا۔ (عین مسلم)

۶۔ میمون بن مہربان سے روایت ہے کہ کسی مقدمہ میں حضرت ابو بکرؓ کو قرآن و حدیث میں حکم نہ ملتا تو بڑے لوگوں کو اور نیک لوگوں کو جمع کر کے ان سے مشورہ لیتے جب ان کی رائے متفق ہو جاتی تو اس کے موافق فیصلہ فرماتے۔

(عین حکمت بالغہ عن ازالۃ الغفار عن الدارمی)

رائے کا متفق ہونا عمل کی شرط نہیں۔ (لعزمہ علی القتال بمافی الزکوۃ مع اختلاف الجماعۃ)

۷۔ ابن عباسؓ سے روایت ہے کہ حضرت عمرؓ کے اہل مشورہ علماء ہوتے تھے، خواہ بڑی عمر کے ہوں یا جوان ہوں۔ (عین بخاری)

اخیر کی تین حدیثوں سے معلوم ہوا کہ رسول اللہ صلی اللہ علیہ وسلم اور حضرت ابو بکرؓ اور حضرت عمرؓ کا معمول تھا مشورہ لینے کا۔

۸۔ جابرؓ سے روایت ہے کہ رسول اللہ صلی اللہ علیہ وسلم نے فرمایا جب تم میں سے کوئی شخص اپنے مسلمان بھائی سے مشورہ لینا چاہے تو اس کو مشورہ دینا چاہیے۔ (عین ابن ماجہ)

اب مشورے کے کچھ آداب ذکر کیے جاتے ہیں :

۹۔ کعب بن مالکؓ سے روایت ہے کہ رسول اللہ صلی اللہ علیہ وسلم کسی معرکہ کا ارادہ فرماتے تو اکثر دوسرے واقعہ کا پردہ فرماتے۔ (آخر بخاری)

اس سے معلوم ہوا کہ جس مشورہ کا ظاہر کرنا مضر ہو اس کو ظاہر نہ کرنا چاہیے۔

۱۰۔ حضرت جابرؓ سے روایت ہے کہ رسول اللہ صلی اللہ علیہ وسلم نے فرمایا مجلسیں امانت کے ساتھ ہیں یعنی کسی مجلس میں کسی معاملہ کے متعلق کچھ باتیں ہوں ان کو باہر ذکر نہ کرنا چاہیے۔ اس میں مجلس مشورہ کی مجلس بھی آگئی مگر تین مجلس۔ الخ (البدایہ)

ان تینوں مجلسوں کا حاصل یہ ہے کہ کسی کی جان یا مال یا آبرو لینے کا مشورہ یا تذکرہ ہو اس کو چھپانا جائز نہیں اور جب خاص آدمی کے ضرر کے شبہ میں ظاہر کرنا گناہ ہے تو جس کے ظاہر کرنے میں عام مسلمانوں کا ضرر ہو، اس کا ظاہر کرنا تو اور زیادہ گناہ ہوگا۔

۱۱۔ حاطب بن ابی بلتعہ نے بدعتی سے نہیں بلکہ غلط فہمی سے رسول اللہ صلی اللہ علیہ وسلم کا ایک ایسا ہی راز کفار کو پہنچا دیا تھا اس پر سورہ ممتحنہ کی شریعت آیتوں میں تنبیہ کی گئی۔

(عین درمنثور از کتب حدیث)

بلکہ جس معاملہ کا بھی تعلق عام مسلمانوں سے ہو، اگرچہ اس کے ظاہر کرنے میں کوئی نقصان بھی معلوم

نہ ہوتا ہو، تب بھی بجز ان لوگوں کے جو عقل اور شرع کے موافق اس معاملہ کو ہاتھ میں لے لیتے ہوئے ہیں عام لوگوں پر اس کو ظاہر نہ کرنا چاہیے کیونکہ ممکن ہے کہ اس کے نقصان کی طرف اس شخص کی نگاہ نہ پہنچی ہو۔

۱۲۔ فرمایا اللہ تعالیٰ نے، اور جب ان لوگوں کو کسی امر جدید کی بھی خبر پہنچتی ہے خواہ وہ امر موجب امن ہو یا موجب خوف ہو تو اس خبر کو فوراً مشہور کر دیتے ہیں۔ اس میں ایسے اخبار اور ایسے جلسے آگئے۔ حالانکہ کبھی وہ غلط ہوتی ہے کبھی اس کا مشہور کرنا خلاف معلومت ہوتا ہے اور اگر بجائے خود مشہور کرنے کے یہ لوگ اس خبر کو رسول اللہ صلی اللہ علیہ وسلم کی رائے کے اوپر اور جو ان میں ایسے امور کو سمجھتے ہیں یعنی اکابر صحابہؓ ان کی رائے کے اوپر حوالے رکھتے، خود کچھ دخل نہ دیتے تو اس کو وہ حضرات پہچان لیتے جو ان میں تحقیق کر لیا کرتے۔ پھر جیسا یہ حضرات علمد آمد کرتے، ویسا ہی ان خبر اڑانے والوں کو کرنا چاہیے تھا۔ (سورۃ نسا)

اور اس آیت سے اکثر اخبار میں کا خلاف حد و ہونا معلوم ہو گیا۔ البتہ جو اخبار حد کے اندر ہوں اس کا مفید ہونا اس حد سے معلوم ہوتا ہے۔

۱۳۔ ابن ابی حاتم سے روایت ہے کہ رسول اللہ صلی اللہ علیہ وسلم اپنے اصحاب کے حالات کی تلاش رکھتے تھے اور خاص لوگوں سے پوچھتے رہتے کہ عام لوگوں میں کیا واقعات ہوتے رہتے ہیں۔ (عین شمائل ترمذی)

۱۴۔ فرمایا اللہ تعالیٰ نے اور مضبوط پکڑے رہو، اللہ تعالیٰ کے سلسلہ کو یعنی اللہ تعالیٰ کے دین کو اس طور پر کہ باہم نا اتفاقی مت کرو۔ (آل عمران)

۱۵۔ فرمایا اللہ تعالیٰ نے اور اللہ تعالیٰ نے ان مسلمانوں کے دلوں میں اتفاق پیدا کر دیا۔ سورۃ انفال احسان کے موقع پر ذکر کرنے سے معلوم ہوا کہ اتفاق بڑی نعمت ہے۔

۱۶۔ فرمایا اللہ تعالیٰ نے اور تمام امور میں اللہ اور اس کے رسول کی اطاعت کا لحاظ کیا کر دو کہ کوئی کام خلاف شرع نہ ہو اور آپس میں نزاع مت کرو ورنہ باہمی نا اتفاقی سے کم ہمت ہو جاؤ گے کیونکہ قومیں منتشر ہو جائیں گی۔ ایک کو دوسرے پر وثوق نہ ہوگا اور اکیلا آدمی کیا کر سکتا ہے؟ اور تمہاری ہوا اکھڑ جائے گی۔ (سورۃ انفال)

مراد اس سے بے رعبی ہے کیونکہ دوسرے کو اس نا اتفاقی کی اطلاع ہونے سے یہ امر لازمی ہے اس میں نا اتفاقی کی بُرائی اور اصل چیز اللہ و رسول کی اطاعت یعنی دین کا ہونا مذکور ہے۔

۱۷۔ ابوالدرداء رضی اللہ تعالیٰ عنہ سے روایت ہے کہ رسول اللہ صلی اللہ علیہ وسلم نے فرمایا کیا

میں تم کو ایسی چیز کی خبر نہ دوں جو اپنے بعض آثار کے اعتبار سے رزہ اور صدقہ، زکوٰۃ اور نماز کے درجہ سے بھی افضل ہے؛ لوگوں نے عرض کیا، ضرور خبر دیجئے۔ آپ نے فرمایا، وہ آپس کے تعلقات کو درست رکھنا ہے اور آپس کا بگاڑ دین کو مؤذی دینے والی چیز ہے۔ (ابوداؤد ترمذی)

اور جن باتوں سے اتفاق پیدا ہو سکے یا اتفاق قائم رہتا ہے یعنی آپس کے حقوق میں کوئی ہائی کرنا، ان کا بیان گزر چکا ہے۔ صفائی معاملہ دُسن معاشرت میں جن لوگوں کو دین کا تھوڑا سا بھی خیال ہے وہ پہلی بات کا یعنی صفائی معاملہ کا تو کچھ خیال کرتے بھی ہیں اور مسائل نہ جتنے سے کچھ کو تاہی ہو جائے تو اور بات ہے۔ اس کا آسان علاج یہ ہے کہ میرا رسالہ صفائی معاملات اور پانچواں حصہ بہشتی زیور کا دیکھ لیں یا سُن لیں یا جو معاملہ پیش آیا کرے اس کا حکم کسی عالم سے پوچھ لیا کریں۔ اور اگر خود خیال نہیں کرتا تو دوسرا شخص جس کا حق ہے وہ تقاضا کر کے اس کے کان کھول دیتا ہے اس لئے اس جگہ اس کے لکھنے کی ضرورت نہیں سمجھی۔ لیکن دوسری چیز یعنی سُن معاشرت کا بہت سے دین دار لوگ بھی خیال نہیں کرتے بلکہ یہ سمجھتے ہیں کہ یہ محض دنیا کا ایک انتظام ہے۔ اس کا دین سے کچھ تعلق نہیں۔ اس لئے اس کی کچھ پرواہ نہیں کرتے۔

اس کے متعلق کچھ آیتیں اور حدیثیں لکھتا ہوں :

۱۸۔ فرمایا اللہ تعالیٰ نے اے ایمان والو! تم اپنے خاص رہنے کے گھر دس کے سوا جن میں کسی دوسرے کے ہونے کا احتمال ہی نہیں، جیسے اپنے خاص کمرے، دوسرے گھر دس میں جن میں دوسرے لوگ رہتے ہوں خواہ مرد خواہ عورتیں، خواہ محرم خواہ غیر محرم داخل مت ہو جب تک کہ ان سے اجازت حاصل نہ کر لو۔ (سورۃ نور)

آگے ارشاد فرمایا :

اور اگر اجازت لینے کے وقت تم سے یہ کہہ دیا جائے کہ اس وقت لوٹ جاؤ! تو تم لوٹ آیا کرو۔ (سورۃ نور)

اور یہی لوٹ آنے کا بخاری و مسلم کی حدیث میں حکم ہے جب تین بار پوچھنے پر اجازت

نہ ملے۔

یہ مسئلہ اجازت چاہنے کا زمانہ و مردانہ سب گھروں کے لئے ہے اور اس میں تین

حکمیتیں ہیں۔

ایک یہ کہ گھر والے کے کسی ناجائز موقع پر نظر نہ پڑ جائے۔
دوسرے یہ کہ کسی ایسی حالت کی خبر نہ ہو جائے جس کی خبر ہونا اس کو ناگوار ہے۔
تیسرے یہ کہ بعض اوقات دل پہ گرانی ہوتی ہے خواہ آرام میں حلق پڑنے سے خواہ کسی
کام میں حرج ہونے سے، خواہ ملنے ہی کو جی نہیں چاہتا۔

۱۹۔ فرمایا اللہ تعالیٰ، اے ایمان والو! جب تم سے کہا جائے یعنی صدرِ مجلس کہہ دے کہ مجلس
میں جگہ کھول دو، جس میں آنے والے کو بھی جگہ مل جائے تو تم جگہ کھول دیا کرو اور آنے والے
کو جگہ دے دیا کرو، اللہ تعالیٰ تم کو جنت میں کھلی جگہ دے گا اور جب کسی ضرورت سے یہ کہا جائے
کہ مجلس سے اُٹھ کھڑے ہوا کرو، خواہ خلوت کی ضرورت سے اُٹھائے اور خواہ دوسری جگہ
بیٹھنے کے لئے اُٹھائے۔ (سورہ مجادلہ)

۲۰۔ حضرت اُمّ المؤمنین عائشہؓ سے روایت ہے کہ رسول اللہ صلی اللہ علیہ وسلم میری باری کی
رات میں اول بستر پر لیٹ گئے پھر اتنا ہی توقف فرمایا کہ، آپ نے یہ سمجھا کہ میں سو گئی۔ سو
اپنا چادر آہستہ سے لیا اور نعل مبارک آہستہ سے پہنے اور دروازہ آہستہ سے کھولا اور
باہر تشریف لے گئے پھر دروازہ آہستہ سے بند کر دیا اور بقیع میں تشریف لے گئے اور
واپسی پر اس کی وجہ میں یہ فرمایا کہ میں یہ سمجھا کہ تم سو گئیں اور میں نے تمہارا جگنا ناپسند نہیں کیا۔
اور مجھ کو اندیشہ ہوا کہ تم جاگ کر اکیلی گھبراؤ گی۔ (عین مسلم)

حدیث میں صاف مذکور ہے کہ آپ نے سب کام اس لئے آہستہ کئے کہ حضرت عائشہؓ کو
تکلیف نہ ہو، خواہ جاگنے کی وجہ سے خواہ صرف گھبرانے کی۔

۲۱۔ حضرت مقدادؓ سے روایت ہے کہ ہم تین آدمی رسول اللہ صلی اللہ علیہ وسلم کے مہمان تھے
اور آپ ہی کے یہاں مقیم تھے۔ بعدِ عشاء آکر لیٹ رہے، حضور اقدس صلی اللہ علیہ وسلم دیر
میں تشریف لانے لے تو چونکہ مہمانوں کے سونے جاگنے دونوں کا احتمال ہوتا تھا۔ اس لئے سلام فرماتے
کہ شاید جاگتے ہوں تو سن لیں اور اگر سوتے ہوں تو آنکھ نہ کھلے۔

(عین مسلم بحاصلہ)

حسن معاشرت کا مضمون اس جگہ لکھ دیا۔ اس کی تفصیل معلوم کرنے کے لئے رسالہ
 'آداب معاشرت' اور دستاویز حصہ بہشتی زیور کا شروع ہنر اور پیشوں کے بیان تک ضرور
 دیکھ لیں یا سن لیں
 اور یہ سب حدیثیں مشکوٰۃ سے لی گئی ہیں مگر جو دوسری کتابوں سے لی ہیں، ان میں لفظ
 عین لکھ دیا ہے ۛ



انتیاز قومی

یعنی وضع و لباس کا طرز غیر اسلامی نہ ہونا چاہیے

یعنی اپنا لباس، اپنی وضع، اپنی بول چال، اپنا برتاؤ وغیرہ غیر مذہب والوں سے الگ رکھنا۔ دوسری قوموں کی وضع و عادات بلا ضرورت اختیار کرنے کو شریعت نے منع کیا ہے۔ پھر ان میں بعض چیزیں تو ایسی ہیں کہ اگر دوسری قوموں سے ان کی خصوصیت نہ بھی رہے تب بھی گناہ رہیں گی۔ جیسے ڈاڑھی منڈانا، یا حد سے باہر کتر دانا، یا گھٹنوں سے اونچا پاجامہ یا جانگھیا پہننا کہ ہر حال میں ناجائز ہے اور اگر اس کے ساتھ شرعی وضع کو حقیر سمجھے یا اس کی برائی کرے تو پھر گناہ ہے گزر کر کفر ہو جائے گا اور بعض چیزیں ایسی ہیں کہ اگر دوسری قوموں سے انکی خصوصیت نہ رہے تو گناہ نہ رہیں گی اور خصوصیت نہ رہنے کی پہچان یہ ہے کہ ان چیزوں کے دیکھنے سے عام لوگوں کے ذہن میں کھٹک نہ ہو کہ یہ وضع تو فلاں لوگوں کی ہے۔ جیسے اگر کھایا چکن پہننا، مگر جب تک یہ خصوصیت ہے اس وقت تک منع کیا جائے گا جیسے ہمارے ملک میں کوٹ پتلون پہننا، یا گولابی پہننا، یا دھوتی باندھنا یا عورتوں کو لہنگا پہننا۔ پھر ایسی چیزوں میں جو دوسری قوموں کی محض قومی وضع ہیں جیسے کوٹ پتلون وغیرہ یا قومی وضع کی طرح ان کی عام عادت ہے، جیسے میز کرسی پر یا چھری کلنٹے سے کھانا، اس کے اختیار کرنے سے صرف گناہ ہی ہوگا۔ کہیں کم کہیں زیادہ اور جو چیزیں دوسری قوموں کی مذہبی وضع ہیں۔ ان کا اختیار کرنا کفر ہوگا جیسے صلیب لٹکا لینا یا سر پر چوٹی رکھ لینا یا جفیو باندھ لینا یا ماتھے پر قشقہ لگا لینا یا بے پکارنا وغیرہ اور جو چیزیں دوسری قوموں کی نہ قومی وضع ہیں نہ مذہبی وضع ہیں گوان کی ایجاد ہوں اور عام ضرورت کی چیزیں ہیں، جیسے دیا سلائی یا گھڑی یا کوئی حلال دوا یا مختلف سواریاں یا ضرورت کے بعض نئے آلات، جیسے ٹیلی گراف یا ٹیلیفون یا نئے ہتھیار یا نئی درخشیں جن کا بدل ہماری قوم

میں نہ ہو، ان کا برتنا جائز ہے، نہ کہ گانے بجانے کی چیزیں، جیسے گراموفون یا ہارمونیم وغیرہ۔ مگر ان جائز چیزوں کی تفصیل اپنی عقل سے نہ کریں بلکہ علماء سے پوچھ لیں اور مسلمانوں میں جوفاق یا بدعتی ہیں خواہ وہ بدعتی دین کے رنگ میں ہوں خواہ دنیا کے رنگ میں ہوں، ان کی وضع اختیار کرنا بھی گناہ ہے گو کافروں کی وضع سے کم نہی، بلکہ مرد کو عورت کی وضع اور عورت کو مرد کی وضع بنانا گناہ ہے پھر ان سب ناجائز وضعوں میں اگر کوئی وضع بنائی تو گناہ ہوگا۔ اگر ادھوری بنائی اس سے کم ہوگا اور اس سے یہ بھی سمجھ میں آگیا ہوگا کہ مسئلہ جس طرح شرعی ہے اسی طرح عقلی بھی ہے کیونکہ مرد کے لئے زمانہ وضع بنانے کو ہر شخص عقل سے برا سمجھتا ہے حالانکہ دونوں مسلمان اور صالح ہیں تو جہاں مسلمان اور کافر کافرق ہو یا صالح و فاسق کافرق، وہاں کافر یا فاسق کی وضع بنانے کو کس کی عقل اجازت دے سکتی ہے۔ اب کچھ آیتیں اور حدیثیں لکھتا ہوں۔

۱۔ فرمایا اللہ تعالیٰ نے اور شیطان نے یوں کہا کہ میں ان کو اور بھی تعلیم دوں گا جس سے وہ اللہ تعالیٰ کی بنائی ہوئی صورت کو بگاڑیں گے، جیسے ڈاڑھی منڈانا، بدن گو دنا وغیرہ (نسائی) بعضی تبدیلی تو صورت بگاڑنا ہے اور حرام ہے جیسی اور مثالیں لکھی گئیں اور بعضی تبدیلی صورت کا سنوارنا ہے اور واجب ہے جیسے لبیں ترشوانا، ناخن ترشوانا، بغل، زیر ناف کے بال لینا اور بعضی تبدیلی جائز ہے جیسے مرد کو سر کے بال منڈا دینا یا کٹا دینا یا مٹھی سے زیادہ ڈاڑھی کٹا دینا، اس کا فیصلہ شریعت سے ہوتا ہے نہ کہ راج سے، کیونکہ اول تو راج کا درجہ شریعت کے برابر نہیں، دوسری ہر جگہ کا راج مختلف پھر وہ ہر زمانے میں بدلتا رہتا ہے۔

۲۔ فرمایا اللہ تعالیٰ نے، ظالموں یعنی نافرمانوں کی طرف باعتبار دوستی یا شرکت اعمال و احوال کے مت جھکو، کبھی تم کو دوزخ کی آگ لگ جائے، الخ (سورہ ہود)

یہ یقینی بات ہے کہ اپنی وضع و طریقہ چھوڑ کر دوسرے کی وضع اور طریقہ خوشی سے تب ہی اختیار کرتا ہے جب اس کی طرف دل تھکے اور نافرمانوں کی طرف جھکنے پر دوزخ کی وعید فرمائی ہے۔ اس سے صاف ثابت ہوا کہ ایسی وضع اور طریقہ اختیار کرنا گناہ ہے۔

۳۔ عبد اللہ بن عمر رضی اللہ عنہما سے روایت ہے کہ رسول اللہ صلی اللہ علیہ وسلم نے مجھ پر دو کپڑے کسم کے رنگے ہوئے دیکھے تو فرمایا، یہ کفار کے کپڑوں میں سے ہیں ان کو مت پہنہو (مسلم)

ایسا کپڑا مرد کے لئے خود بھی حرام ہے مگر آپ نے ایک وجہ یہ بھی فرمائی معلوم ہوا کہ اس وجہ میں بھی اثر ہے پس یہ وجہ جہاں بھی پائی جائے گی، یہی حکم ہوگا۔

۴۔ رکانہ روایت کرتے ہیں کہ رسول اللہ صلی اللہ علیہ وسلم نے فرمایا، ٹوپوں کے اوپر عمامہ کا ہونا فرق ہے ہمارے اور مشرکین کے درمیان۔ (ترمذی)

مرقاۃ میں ہے کہ معنی یہ ہیں کہ ہم عمامہ ٹوپوں کے اوپر باندھتے ہیں اور مشرکین صرف عمامہ باندھتے ہیں۔

۵۔ حضرت ابن عمرؓ سے روایت ہے کہ رسول اللہ صلی اللہ علیہ وسلم نے فرمایا جو شخص وضع وغیرہ میں کسی قوم کی شباهت اختیار کرے وہ انہیں میں سے ہے۔ (احمد و ابوداؤد) یعنی اگر کفار و فساق کی وضع بنائے گا وہ گناہ میں ان کا شریک ہوگا۔

۶۔ ابی ریحانہ سے روایت ہے کہ رسول اللہ صلی اللہ علیہ وسلم نے دس چیزوں سے منع فرمایا۔ ان میں یہ بھی ہے اور اس سے منع فرمایا کہ کوئی شخص اپنے کپڑوں کے نیچے حریر لگائے مثل عجمیوں کے یا اپنے شانوں پر حریر لگائے مثل عجمیوں کے۔ (ابوداؤد و نسائی) اس میں بھی وہی تقریر ہے جو نمبر ۳ میں گزری۔

۷۔ ابن عباسؓ سے روایت ہے کہ نبی کریم صلی اللہ علیہ وسلم نے فرمایا، اللہ تعالیٰ لعنت کرے ان مردوں پر جو عورتوں کی شباهت بناتے ہیں اور ان عورتوں پر جو مردوں کی شباهت بناتی ہیں۔ (بخاری)

۸۔ ابوہریرہؓ سے روایت ہے کہ رسول اللہ صلی اللہ علیہ وسلم نے فرمایا، مرد پر لعنت فرمائی ہے جو عورت کی وضع کا لباس پہنے اور اس عورت پر بھی جو مرد کی وضع کا لباس پہنے۔ (ابوداؤد)

۹۔ ابن ابی ملیکہ سے روایت ہے کہ حضرت عائشہؓ سے کہا گیا کہ ایک عورت مردانہ جوتا پہنتی ہے انھوں نے فرمایا کہ رسول اللہ صلی اللہ علیہ وسلم نے مردانہ عورتوں پر لعنت فرمائی ہے۔ (ابوداؤد)

آج کل عورتوں میں اس کا عام رواج ہے اور بعض تو انگریزی جوتا پہنتی ہیں جس سے

دو گناہ ہوتے ہیں، ایک مردوں کی وضع کا، دوسرا غیر قوم کی وضع کا۔

۱۰۔ ابن عمر رضی اللہ عنہما سے روایت ہے کہ نبی کریم صلی اللہ علیہ وسلم نے فرمایا، لعنت کرے اللہ تعالیٰ بال میں بال چپکانے والی کو جس سے غرض دھوکہ دینا ہو کہ دیکھنے والوں کو لا بنے معلوم ہوں اور گوندنے والی کو اور گوندانے والی کو۔ (بخاری و مسلم)

مردوں کا بھی یہی حکم ہے۔

۱۱۔ حجاج بن حسان سے روایت ہے کہ ہم حضرت انس رضی اللہ عنہ کی خدمت میں گئے، حجاج اس وقت بچے تھے کہتے ہیں کہ میری بہن منیرہ نے مجھ سے قصہ بیان کیا کہ تم اس وقت بچے تھے اور تمہارے سر پر بالوں کے دو چٹے یا گتھے تھے حضرت انس رضی اللہ عنہ نے تمہارے سر پر ہاتھ پھیرا اور برکت کی دعا کی اور فرمایا ان کو منڈوا دو یا کاٹ دو کیونکہ یہ وضع یہودی کی ہے

(البیہاوی)

۱۲۔ عامر بن سعد رضی اللہ عنہ اپنے باپ سے روایت کرتے ہیں کہ نبی کریم صلی اللہ علیہ وسلم نے فرمایا جھانپ کر کھو اپنے مکانوں کے سامنے میدانوں کو اور یہود کے مشابہ نہ ہو وہ میلے کھیلے ہوتے تھے۔ (ترمذی)

فائدہ: جب گھر سے باہر کے میدان کو میلار کھنا یہود کی مشابہت کے سبب ناجائز ہے تو خود اپنے بدن کے لباس میں مشابہت کیسے جائز ہوگی

۱۳۔ حضرت ابن عمر رضی اللہ عنہما سے روایت ہے کہ رسول اللہ صلی اللہ علیہ وسلم نے فرمایا کہ جاہل دیہاتی لوگ مغرب کی نماز کے نام پر تم پر غالب نہ آجائیں اور یہ دیہاتی اس کو عشا کہتے تھے یعنی تم اس کو عشا مت کہو مغرب کہو اور یہ بھی فرمایا کہ جاہل دیہاتی لوگ عشا کی نماز کے نام میں تم پر غالب نہ آجائیں۔ کتاب اللہ میں عشا ہے اور وہ اس کو عتمہ کہتے تھے، اس لئے کہ عتمہ یعنی اندھیرے میں اونٹوں کا دودھ دوبا جاتا تھا۔ (مسلم)

۱۴۔ حضرت علی رضی اللہ عنہ سے روایت ہے کہ رسول اللہ صلی اللہ علیہ وسلم کے ہاتھ میں عربی کمان تھی۔ آپ نے ایک شخص کو دیکھا جس کے ہاتھ میں فارس کی کمان تھی۔ آپ نے فرمایا اس کو پھینک دے اور عربی کمان کی طرف اشارہ کر کے فرمایا اس کو لو اور جو اس کے مشابہ ہے الخ (ابن ماجہ)

فارسی کمان کا بدل عربی کمان تھی، اس لئے اس کے استعمال سے منع فرمایا۔ معلوم ہوا کہ

برتنے کی چیزوں میں بھی غیر قوم کی مشابہت سے بچنا چاہیے جیسے کانسی، پتیل کا برتن، بعضی جگہ غیر قوموں سے خصوصیت رکھتے ہیں۔

۱۵۔ حضرت خذیفہ رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا قرآن کو عرب کے لہجے اور آواز میں پڑھو یعنی صحیح اور بلا تکلف اور اپنے کو اہل عیش کے لہجے سے اور دونوں اہل کتاب یعنی یہود و نصاریٰ کے لہجے سے بچاؤ۔ (بخاری و ترمذی)

معلوم ہوا کہ پڑھنے میں بھی غیر قوموں اور بے شرع لوگوں کی مشابہت سے بچنا چاہیے۔
۱۶۔ ایک شخص روایت کرتے ہیں کہ عبداللہ بن عمرو بن العاصؓ نے اُمّ سعد دختر ابوجہل کو دیکھا کہ ایک کھان ٹکائے ہوئے تھی اور مردوں کی چال چل رہی تھی عبداللہ نے کہا کہ یہ کون ہے؟ میں نے کہا کہ یہ اُمّ سعد دختر ابوجہل ہے۔ انہوں نے فرمایا کہ میں نے رسول اللہ صلی اللہ علیہ وسلم سے سنا ہے، فرماتے تھے۔ ایسا شخص ہم میں سے الگ ہے جو عورت ہو کہ مردوں کی مشابہت کرے یا مرد ہو کہ عورتوں کی مشابہت کرے۔ (احمد و طبرانی)

۱۷۔ حضرت انسؓ سے روایت ہے کہ رسول اللہ صلی اللہ علیہ وسلم نے فرمایا جو شخص ہماری جیسی نماز پڑھے اور ہمارے قبلہ کی طرف رخ کرے اور ہمارے ذبح کیے ہوئے کھائے، وہ ایسا مسلمان ہے جس کے لئے اللہ کی ذمہ داری ہے اور اس کے رسولؐ کی۔ لوگو! اللہ کی ذمہ داری میں خیانت مت کرو یعنی اس کے اسلامی حقوق ضائع مت کرو۔ (بخاری)

اس سے معلوم ہوا کہ کھانے کی جن چیزوں کو مسلمانوں کے ساتھ خاص تعلق ہے، ان کا کھانا بھی نماز وغیرہ کی طرح علامت ہے اسلام کی۔ سو بعض آدمی جو گائے کا گوشت بلا عذر کسی کی خاطر چھوڑ دیتے ہیں، اس کا ناپسند ہونا اس سے معلوم ہوا، ویلذیہ شان نزول قولہ تعالیٰ یَا أَيُّهَا الَّذِينَ آمَنُوا اذْخُلُوا فِي السِّلْمِ كَافَّةً
غرض ہر بات میں اسلامی طریقہ اختیار کرنا چاہیے۔ دین کی باتوں میں بھی، دنیا کی

باتوں میں بھی۔

۱۸۔ حضرت عبداللہ بن عمرؓ سے روایت ہے کہ رسول اللہ صلی اللہ علیہ وسلم نے فرمایا میری اُمت تہتر فرقوں میں بٹ جائے گی، سب فرقے دوزخ میں جائیں گے سجز ایک ملت کے

لوگوں نے عرض کیا اور وہ فرقہ کون سلسلہ ہے جو دوزخ سے نجات پائے گا؟ آپ نے فرمایا جس طریقہ پر میں اور میرے اصحاب ہیں۔ (ترمذی)

طریقہ سے مراد واجب طریقہ ہے جس کے خلاف دوزخ کا ڈر ہے اور آپ نے اس طریقہ میں کسی چیز کی تخصیص نہیں فرمائی تو اس میں دین کی باتیں بھی آگئیں اور دنیا کی بھی۔ البتہ کسی چیز کا رسول اللہ صلی اللہ علیہ وسلم اور صحابہ کرامؓ کا طریقہ ہونا اور اس کا واجب ہونا۔ کبھی قول سے معلوم ہوتا ہے کبھی فعل سے کبھی نص یعنی صاف عبارت سے، کبھی اجتہاد اور اشارہ سے جس کو صرف عالم لوگ سمجھ سکتے ہیں، عام لوگوں کو ان کے اتباع سے چارہ نہیں اور بدو ان کے اتباع کے غیر عالم لوگوں کا دین بچ نہیں سکتا۔

ختم کلام : جس قسم کے اعمال کا فہرست دیا ہے میں ذکر ہے، ان میں اس وقت جس عمل کو سوچتا ہوں وہ ان کچھ حصوں میں پاتا ہوں، اجمالاً یا تفصیلاً اس لیے رسالہ کو ختم کرتا ہوں البتہ ذوقاً کسی کے ذہن میں اور کوئی عمل آئے یا ان میں سے کسی حصہ کی تفصیل مصلحت معلوم ہو وہ اس کا منہمکہ بن سکتا ہے۔

شکر انعام : حضرت عبداللہ بن عمرؓ سے روایت ہے کہ رسول اللہ صلی اللہ علیہ وسلم نے فرمایا، میری طرف سے پہنچتے رہو اگرچہ ایک ہی آیت ہو۔ (بخاری)

ابوالدرداءؓ سے روایت ہے کہ رسول اللہ صلی اللہ علیہ وسلم نے فرمایا، جو شخص دین کے احکام میں چالیس حدیثیں محفوظ کر کے میری امت پر پیش کرے اللہ تعالیٰ اس کو فقیہ کر کے اٹھائے گا اور میں قیامت کے دن اس کا سفارش اور گواہ ہوں گا۔ (بیہقی)

اس کتاب میں اکثر احادیث مشکوٰۃ شریف کی ہیں، ہر حدیث کے اختتام پر احادیث کا حوالہ بھی دے دیا ہے اور بعض احادیث کا حوالہ فٹ نوٹ میں دے دیا گیا ہے۔

الحمد للہ کہ ان حصوں میں نوٹوں سے زائد آیتوں کی اور غیر مکرر و مرفوع تین سو چالیس سے زائد حدیثوں کی تبلیغ ہو گئی، اگر کوئی ان حصوں کو چھپوا کر تقسیم کرے یہ ثواب اس کو بھی ملے گا۔

اشرف علی

ضمیمہ حیوۃ المسلمین

محمد اقبال قریشی، مجلس صیانتہ المسلمین، بارون آباد، بہاولنگر

احقر نے حیوۃ المسلمین کی احادیث تخریج کے دوران سیدی و مرشدی حضرت مولانا مفتی محمد شفیع صاحب مدظلہ سے رُوح جہاد و شہادت، بطور اضافہ تحریر فرمانے کی درخواست کی تو آپ نے اس ناہیز کی درخواست کو قبول فرماتے ہوئے دالنامہ میں تحریر فرمایا کہ :

”احقر کے لئے آپ نے حیوۃ المسلمین میں رُوح جہاد و شہادت کے اضافہ کا مشورہ دیا ہے دل کو بہت لگاؤ اور اس وقت اسکی ضرورت بھی شدید ہے، اگرچہ قوی جواب دے رہے ہیں مگر اللہ کے نام پر اس کے لکھنے کا خیال تو پیدا ہوا، آجکل اپنی ساری توانائی تفسیر معارف القرآن پر خرچ کر رہا ہوں وقت بکل سکا تو انشاء اللہ یہ بھی لکھوں گا۔“

لیکن افسوس مکی حالات کے سبب تحریر نہ فرما سکے، چنانچہ، اذیقہ افسہ کے دالنامہ میں تحریر فرمایا کہ :

”غذایت نامہ کا جواب بہت دیر کے بعد لکھ رہا ہوں اپنے ضعف و امراض کے ساتھ ملک کے حالات نے کمر شکستہ نیم مرده کر رکھا ہے حیوۃ المسلمین میں رُوح جہاد کے اضافے کی تجویز اچھی معلوم ہوئی۔ احقر نے جہاد کے موضوع پر رسالہ جہاد میں احادیث جمع کر دی ہیں، آپ کے نام پر بذریعہ بک پوسٹ بھیج رہا ہوں، اگر اس میں سے رُوح جہاد آپ ہی انتخاب فرمائیں تو بہت ہوگا۔“

احقر نے مذکورہ رسالہ کے اضافات و افادات سے رُوح جہاد و شہادت لکھ کر نظر انوار سے گزرنے کے لئے بھیجی تو باوجود ضعفِ بصر و دیگر امراض اور ہجومِ مشاغل کے سارا مسودہ دیکھ کر دالنامہ تحریر فرمایا : ————— مسودہ پہنچا، سب دیکھ لیا، جہاں آیتوں کے حوالے نہیں تھے وہ لکھ دیئے، ایک نئے عنوان کا اضافہ نئی سرخی سے لکھ دیا، باقی سب درست ہے۔

اللہ تعالیٰ نافع و مفید بنائے ————— والسلام بندہ محمد شفیع عفا اللہ عنہ جمعہ

روحِ بے ست و ششم

جہاد و شہادت

تخصیص رسالہ جہاد مؤلفہ حضرت مولانا مفتی محمد شفیع صاحب مدظلہ

جہاد کے معنی لغت میں کسی کام کے لئے اپنی پوری کوشش اور توانائی خرچ کرنے کے ہیں اور شریعت کی اصطلاح میں اللہ کا کلمہ بلند کرنے اور دشمن کی مدافعت کرنے میں جان، مال، زبان، قلم کی پوری طاقت خرچ کرنے کو جہاد کہا جاتا ہے۔

شرع میں فضائل سے متعلق ہر عنوان کے تحت آیات قرآنی و احادیث لکھی جائیں گی اس کے بعد اسی ترتیب جہاد نہ کرنے پر وعید کے بارے میں آیات و احادیث لکھی جائیں گی (۱) وَجَاهِدُوا فِي اللَّهِ ارشاد فرمایا اللہ تعالیٰ نے جہاد کرو اللہ کی حق جہاد (سورہ حج آیت) راہ میں پورا جہاد۔

ف۔ امام رابع اصغہانی نے اس ارشاد قرآنی کے بارے میں فرمایا ہے کہ یہ آیت جہاد کی تین قسموں کو شامل ہے (۱) کھلے دشمن سے مقابلہ (۲) شیطان اور اس کے پیدا کئے ہوئے خیالات کا مقابلہ (۳) خود اپنے نفس کی ناجائز خواہشات کا مقابلہ۔

(۲) وَاعِدُوا اللَّهَ مَا اسْتَطَعْتُمْ مِنْ قُوَّةٍ وَهَبُوا بَاطِلَ الْخَيْلِ تَرْهَبُونَ بِهِ عَدُوَّ اللَّهِ وَعَدُوَّكُمْ سَوْرَةُ انفال

ارشاد فرمایا اللہ تعالیٰ نے اور تیار کرو تم دشمن کے لئے سامان جنگ اور سب سے گھوڑے تاکہ دھاک پڑ جائے اللہ کے دشمنوں پر اور تمہارے دشمنوں پر۔

ف : اس میں ہر زمانہ اور ہر مقام کے مناسب اسلحہ اور سامان جنگ جمع کرنے کی تاکید ہے۔

(۳) يَا أَيُّهَا الَّذِينَ آمَنُوا إِذَا الْقِتْمُ الَّذِينَ كَفَرُوا زَحْفًا فَلَا تُولَوْهُمْ الْأَذْبَارَ وَمَنْ يُولِهِمْ يَوْمَئِذٍ تَأْتِ فَقَدْ بَاَعَ بَعْضُ مَنِ اللَّهُ

۱۔ ایمان والو! جنگ میں کافروں سے تمہارا مقابلہ ہو جائے تو تم ان سے پشت نہ پھیرو۔ اور جس نے اس دن کافروں سے پشت پھیری تو اللہ کا غضب لے کر لوٹا۔

(سورۃ انفال آیت ۱۵-۱۶)

ف : ہاں اگر ایسی صورت پیش جائے کہ مجاہدین کو حالات سے پورا اندازہ ہو جائے کہ اگر ہم اس وقت لڑیں گے تو ہم سب فنا ہو جائیں گے۔ اور دشمن کو نقصان نہ پہنچا سکیں گے تو دوسرے مسلمانوں سے کمک حاصل کرنے اور تیاری کے بعد لڑنے کی نیت سے اس وقت میدان چھوڑ دینا جائز ہے۔ چنانچہ ارشادِ ربانی ہے :

(۴) وَمَنْ يُولِهِمْ يَوْمَئِذٍ دُبرَةً الْأُمْتَرَفَا لِقِتَالٍ أَوْ مُتَحِيزًا إِلَى فِئَةٍ فَقَدْ بَاَعَ بَعْضُ مَنِ اللَّهُ وَمَا وَابَهُ جَهَنَّمَ (الانفال آیت ۱۶)

اور جس نے اس دن کافروں سے پشت پھری بجز جنگی چال کے یا مسلمانوں کے کسی گروہ سے ملنے کے لئے تو اللہ کا غضب لے کر لوٹا۔

(۵) وَإِنْ تَكُنْ مِنْكُمْ عِشْرُونَ صَابِرُونَ يَغْلِبُوا مِائَتِينَ

اگر تم میں سے بیس ثابت قدم رہنے والے ہوں تو دو سو پر غالب آجائیں گے اور اگر تم سو ہو تو ہزار پر غالب آ جاؤ گے۔

(الانفال آیت ۶۵)

(۱) عَنْ أَبِي هُرَيْرَةَ رَضِيَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَثَلُ الْمُجَاهِدِ فِي سَبِيلِ اللَّهِ كَمَثَلِ الصَّائِمِ الْفَائِزِ الْقَانِتِ بِآيَاتِ اللَّهِ لَا

حضرت ابو ہریرہ رضی سے روایت ہے کہ رسول اللہ صلی اللہ علیہ وسلم نے فرمایا کہ اللہ کے لئے جہاد کرنے والے کی مثال ایسی ہے جیسے کوئی شخص مسلسل روزے رکھتا ہو اور رات بھر تہجد کی نماز اور تلاوت میں

يَفْتَرُهُمْ صِيَاهٍ وَلَا صَلَوةَ
حَتَّى يَرْجِعَ الْمَجَاهِدُ فِي
سَبِيلِ اللَّهِ رِجَارَى مُسْلِمٍ

(۲) عن ابی امامہؓ قال قال
رسول اللہ صلی اللہ علیہ وسلم
والذی نفس محمد بیدہ بخدوة
اوروحۃ فی سبیل اللہ خیر
من الدنیا وما فیہا والقیام
احد کھ فی الصف خیر من
صلواتہ متین سنۃ -

(رواہ احمد)

عن ۳ عن ابی ہریرۃؓ قال قال
رسول اللہ صلی اللہ علیہ وسلم
لا یکلم احد فی سبیل اللہ واللہ
یعلم من یکلمہ فی سبیل اللہ الا
جاء یوم القیامۃ وجرحۃ یشعب
دماً اللون لون الدم والریح
والریح ریح المسک

(بخاری و مسلم)

مشغول ہے نہ کسی دن روز میں سستی کرے
اور نہ کسی رات کی نماز میں اور مجاہد کو یہ
فضیلت اس وقت تک برابر حاصل ہے
گی جب تک لوٹ کر وہ اپنے گھر نہ آجائے۔
حضرت ابو امامہؓ سے روایت ہے کہ رسول
صلی اللہ علیہ وسلم نے فرمایا کہ قسم ہے اس
ذات کی کہ جس کے قبضے میں محمد کی جان ہے
اللہ کے راستہ (جہاد) میں ایک مرتبہ صبح
شام کو نکلنا ساری دنیا اور اس کی تمام نعمتوں
سے بدرجہا بہتر ہے اور ایک شخص کا جہاد کی
صف میں گھڑا ہونا گھر میں رہ کر ساڑھ برس
کی نمازوں سے بہتر ہے۔

حضرت ابو ہریرہ رضی اللہ عنہ سے روایت
ہے کہ رسول اللہ صلی اللہ علیہ وسلم نے فرمایا
کہ جو شخص اللہ کی راہ میں زخمی ہو جائے اور
اللہ اسی جانتا ہے کہ کون اس کی راہ میں زخمی
ہوا ہے تو وہ قیامت کے روز اس حال میں
آئے گا کہ اس کے زخم سے خون بہہ رہا ہوگا۔
وہ صورت تو خون ہوگا مگر اس کی خوشبو مشک
جیسی ہوگی۔

ف سبحان اللہ زخمی ہونے میں اس قدر فضیلت ہے تو شہید ہونے میں کیا کچھ ہوگا۔

حضرت سہل بن سعد رضی اللہ عنہ سے روایت

(۴) عن سہل بن سعدؓ قال

انہ امیں نیت کی طرف اشارہ ہے کہ نیت نام و نمود شہرت اور کسی دنیوی مفاد کے لئے لڑنے کی نہ ہو۔

قال رسول الله صلى الله عليه وسلم
رباط يوم خير من الدنيا
وما عليها .

بخاری و مسلم :

(۵) عن فضالة بن عبيد عن

رسول الله صلى الله عليه وسلم
قال كل ميت يفتح على عمله الا
الذي مات مرابطاً في سبيل الله
فانه يفتح له عمله الى
يوم القيامة ويا من خنته القبر
(ترمذی - ابوداؤد - دارمی)

چکہ رسول اللہ صلی اللہ علیہ وسلم نے فرمایا
کہ ایک دن کا رباط یعنی اسلامی سرحدوں کی
حفاظت کا کام ساری دنیا اور جو کچھ اس
میں ہے ان سب سے بہتر ہے۔

حضرت فضالہ بن عبید سے روایت ہے
کہ رسول اللہ صلی اللہ علیہ وسلم نے فرمایا کہ
مرنے والے کے عمل پر مہر لگا دی جاتی ہے
مرنے کے بعد اس کے عمل میں کوئی
زیادتی نہیں ہو سکتی بجز اس شخص کے جو
اللہ کی راہ میں کسی سرحد کی نگرانی کرتے
ہوئے مر گیا تو اس کا عمل قیامت تک اس

کے اعمال نامے میں بڑھایا جاتا ہے گا اور قبر کے سوال و جواب سے بھی آزاد رہے گا۔

ف : ان دونوں حدیثوں میں ریخرز پولیس کے لئے کتنی عظیم الشان بشارت ہے جبکہ ان کی
نیت اسلامی سرحدوں کو دشمنانِ دین سے محفوظ رکھنے کی ہو اور اس نیت کے ساتھ ان کو
جو تنخواہ ملتی ہے وہ بھی اس ثواب سے ان کو محروم نہ کرے گی۔

۶۔ عن انس بن مالك قال قال رسول الله
صلى الله عليه وسلم من حرم ليلة
على ساحل البحر كان افضل من
عبادة الف اهله الف سنة
(رواه الموصلي)

حضرت انس رضی اللہ تعالیٰ عنہ سے روایت ہے
کہ رسول اللہ صلی اللہ علیہ وسلم نے فرمایا کہ جو شخص
ایک رات سمندر کے کنارے پر پہر دے تو
اس کا یہ عمل اپنے گھر میں ایک ہزار برس
کی عبادت سے افضل ہے۔

ف : اس میں بحری فوج کے لئے کتنی عظیم معادرت ہے۔

مال سے جہاد کرنا : چونکہ سب مسلمانوں کا جہاد میں جانا نہ ضروری ہوتا ہے
اور نہ مفید اس لئے دیگر مسلمان مجاہدین کی مالی امداد

کر کے جہاد کا ثواب گھر بیٹھے حاصل کر سکتے ہیں۔

۱۔ الذین امنوا وھاجروا
وجہدوا فی سبیل اللہ باموالہم
وانفسہم اعظم درجہ عند اللہ
وآولئک ھم الفائزون ینبئہم
ربہم برحمة منہ ورضوان
وجنت لہم فیہا نعیم مقیم۔
(التوبہ آیت ۲۰-۲۱)

فرمایا اللہ تعالیٰ نے جو لوگ ایمان لائے اور
انہوں نے ترک وطن کیا وہ درجہ میں اللہ
کے نزدیک بہت بڑے ہیں اور یہی لوگ
پورے کامیاب ہیں۔ اُن کا رب اُن کو اپنی
طرف سے بشارت دیتا ہے اپنی طرف سے
بڑی رحمت اور بڑی رضامندی اور ایسے
باعثوں کی کہ اُن کے لئے ان میں دائمی جنت
ہوگی۔

۲۔ الفر و اخفاؤ و ثلّالاً و
جاہدوا باموالکم و انفسکم فی
سبیل اللہ ذالکم خیر لکم ان
کنتم تعلمون۔
(التوبہ آیت ۲۱)

ارشاد فرمایا اللہ تعالیٰ نے نکل پڑو تھوڑے
سامان اور زیادہ سامان کے ساتھ اور اللہ
کی راہ میں اپنے مال و جان سے جہاد کرو۔
یہ تمہارے لئے بہتر ہے اگر تم یقین رکھتے
ہو۔

۳۔ فضل اللہ المجاہدین باموالہم
وانفسہم علی القعدین درجۃ
وکلا وعد اللہ الحسنی وفضل اللہ
المجاہدین علی القعدین اجراً
عظیماً۔ (النساء آیت ۶۵)

ارشاد فرمایا اللہ تعالیٰ نے کہ اللہ تعالیٰ نے
ان لوگوں کا درجہ بہت بلند بنایا ہے جو اپنے
مالوں اور جانوں سے جہاد کرتے ہیں نسبت
گھر میں بیٹھنے والوں کے اور سب سے
اللہ نے اچھے گھروں کا وعدہ کر رکھا ہے
اور اللہ تعالیٰ نے مجاہدین کو بمقابلہ گھر میں
بیٹھنے والوں کے اجر عظیم دیا ہے۔

ف: قرآن کریم کی کئی آیتوں میں ارشاد ہے۔ و تجاہدوا فی سبیل اللہ
باموالکم و انفسکم۔ غرض مال کے جہاد کو ہر جگہ جان کے جہاد سے مقدم فرمایا ہے

۱۔ عن عبد اللہ بن عمرؓ
وقال قال رسول اللہ صلی اللہ علیہ
وسلم۔ للغازی اجرہ وللجاعل
اجرہ واجرا للغازی :
(رواہ ابو داؤد)

.. .. .

۲۔ وعن زید بن خالدؓ ان
رسول اللہ صلی اللہ علیہ وسلم
قال من جہز غازیاً فی
سبیل اللہ فقد غزا ومن خلف
غازیاً فی اہلہ فقد غزا :
(بخاری و مسلم)

۳۔ وعن ابی الدرداءؓ والجب
ہریرہؓ والجب امامہؓ وعبد اللہ بن
عمرؓ وجابر بن عبد اللہؓ وعمران
بن حصینؓ کلہم یحدث عن
رسول اللہ صلی اللہ علیہ وسلم
انہ قال من ارسل نفقہ فی
سبیل اللہ واقام فی بلیتہ
فلہ بکل درہم سبع مائتہ
درہم ومن غزا بنفسہ فی
سبیل اللہ وانفق فی وجہہ

حضرت عبد اللہ بن عمرؓ سے روایت ہے کہ
رسول اللہ صلی اللہ علیہ وسلم نے فرمایا کہ غازی
کو تو اس کے غزوہ اور جہاد کا ثواب
ملتا ہے اور جس شخص نے اُس کو مال دے
کر جہاد کے لئے بھیجا ہے اس کو اپنے
مال کا بھی ثواب ملے گا اور اس غازی کے
عمل کا بھی ۔

حضرت زید بن خالدؓ سے روایت ہے کہ
رسول اللہ صلی اللہ علیہ وسلم نے فرمایا کہ
جس شخص نے کسی غازی کو جہاد کا سامان دیا
اُس نے بھی جہاد کیا اور جو شخص کسی غازی
کے گھروالوں کی خبر گیری اور نگرانی میں لگا
رہا "اُس نے بھی جہاد کیا ۔

حضرت ابی الدرداءؓ، ابو ہریرہؓ، ابی امامہؓ،
عبد اللہ بن عمرؓ، جابر بن عبد اللہؓ اور
عمران بن حصینؓ رضی اللہ عنہم سے روایت
ہے کہ رسول اللہ صلی اللہ علیہ وسلم نے
فرمایا کہ جس شخص نے جہاد کے لئے کچھ
مال خرچ کیا مگر خود جہاد میں نہیں گیا اس
کو ایک درہم پر سات سو درہم کے برابر
ثواب ملے گا اور جس نے خود بھی جہاد
کیا اور اس میں اپنا مال بھی خرچ کیا تو
اُس کے ایک درہم کا ثواب سات لاکھ

ذالک فله بكل درهم سبعائہ
الف درهم۔ (ابن ماجہ)

ف۔ ان آیات و احادیث سے جہاد کے لئے مال خرچ کرنے کی بڑی فضیلت ثابت ہوئی۔ حکومت کے دفاعی فنڈ کو صحیح مصرف میں خرچ کا اطمینان ہو تو اس میں چندہ دینا بھی اسی حکم میں داخل ہے۔

ع۔ عن النبی عن النبی صلی اللہ علیہ وسلم قال جاهدوا المشرکین باموالکم و انفسکم و السننکم :
حضرت انس رضی اللہ عنہ سے روایت ہے کہ نبی کریم صلی اللہ علیہ وسلم نے فرمایا کہ مشرکین کے خلاف جہاد کر اپنے مالوں سے اپنی جانوں سے اپنی زبانوں سے۔ (رواہ ابوداؤد والنسائی والدارمی)

ف۔ زبان کا جہاد یہ ہے کہ اپنی گفتگو اور تقریر سے دشمن کو مرعوب کرے اور لوگوں کو جہاد کی ترغیب دے، قلم سے لکھنا بھی زبان سے بولنے کے قائم مقام ہے۔ اس سے معلوم ہوا کہ علماء کے مواعظ، مضامین، شعراء کے اشعار جو جذبے کو ابھارنے والے ہیں، جہاد میں شامل ہیں۔

اللہ کی راہ میں لڑتے ہوئے شہید ہو جانا۔

۱۔ ولا تقولوا لمن یقتل فی سبیل اللہ اموات بل احياء ولکن لا تشعرون۔
ارشاد ذمیا اللہ تعالیٰ نے اور جو لوگ اللہ کی راہ میں قتل کئے گئے ان کی نسبت یوں نہ کہو کہ وہ مرنے میں بلکہ وہ زندہ ہیں لیکن اس کا تم ادراک نہیں کر سکتے۔ (البقرہ، آیت ۱۵۴)

۲۔ ولا تحسبن الذین قتلوا فی سبیل اللہ امواتاً بل احياء عند ربہم یرزقون فرحین بما آتاهم اللہ من فضلہ ویستبشرون۔
اور جو لوگ اللہ کی راہ میں قتل کئے گئے ان کو مردہ مت خیال کرو وہ لوگ زندہ ہیں اپنے پروردگار کے مقرب ہیں ان کو رزق دیا جاتا ہے وہ خوش ہیں اس چیز سے جو

بالتذیت لم یحسوا بهم من
خلفهم الا خوف علیہم ولا هم
یحزنون یتبشرون بنعمة من الله
وفضل وان الله لا یضیع اجر
المومنین۔

(ال عمران آیت ۱۶۹ تا ۱۷۱)

ان کو اللہ تعالیٰ نے اپنے فضل سے عطا فرمائی
اور جو لوگ ان کے پاس نہیں پہنچے ان سے
بھیچے نہ گئے ہیں ان کی اس حالت پر وہ
خوش ہوتے ہیں کہ ان پر بھی کسی طرح کا
خوف واقع ہونے والا نہیں اور نہ وہ
مغموم ہوں گے وہ خوش ہونے میں بوجہ
نعمت و فضل خداوندی کے اور بوجہ اس کے کہ اللہ تعالیٰ ان کا اجر ضائع
نہیں کرتے۔

۱۔ عن انس بن مال قال قال رسول الله
صلى الله عليه وسلم ما من احد
حتى يدخل الجنة يحب ان
يرجع الى الدنيا وله ما في الارض
من شيء الا الشهيد يتمنى ان
يرجع الى الدنيا فيقتل عشر مرات
لما يرى من الكرامة۔

(بخاری و مسلم)

حضرت انس رضی اللہ عنہ سے روایت ہے کہ رسول اللہ
صلی اللہ علیہ وسلم نے فرمایا کہ کوئی شخص
جو جنت میں داخل ہو جائے پھر اس کو یہ
کہا جائے کہ تو لوٹ کر دنیا میں چلا جا،
ساری دنیا کی دولت و حکومت تجھے دی
جائے گی وہ کبھی جنت سے نکل کر دنیا میں نہ
پر راضی نہ ہوگا بجز شہید کے جو یہ تمنا
ظاہر کرے گا کہ مجھے دنیا میں بھیج دیا جائے
تاکہ میں پھر جہاد کر کے شہید ہوں اسی طرح دس مرتبہ زندہ کر کے دنیا میں بھیجا جاؤں پھر
شہید ہو کر آؤں کیونکہ اللہ کی راہ میں شہید ہونے والا بڑے اعزاز و اکرام کا مشاہدہ کر لے گا
جو اور کسی کا عمل نہیں ہے (بخاری و مسلم)

۲۔ عن سهل بن حنيف قال
قال رسول الله صلى الله عليه وسلم
من سال الله الشهادة بصدق
بلغه الله منازل الشهادة وان
مات على فراشه

حضرت سہل بن حنیف رضی اللہ عنہ سے روایت ہے کہ
رسول اللہ صلی اللہ علیہ وسلم نے فرمایا کہ جو
شخص سچے دل سے اللہ تعالیٰ سے شہید
ہونے کی دعا مانگے تو اس کو اللہ تعالیٰ شہید

کے مرتبے پر پہنچا دے گا اگرچہ وہ اپنے بستر پر مرے۔

۳۔ عن ابی مالک الاشعریؓ قال سمعت رسول اللہ صلی اللہ علیہ وسلم یقول من فصل فی سبیل اللہ فمات او قتل او وقصہ فرسہ او لعیرہ اولدغته ہامۃ او مات علی فراشہ بای حنف مشاء اللہ فانہ شہید وان لہ الجنۃ

حضرت ابی مالک الاشعریؓ سے روایت ہے کہ رسول اللہ صلی اللہ علیہ وسلم نے فرمایا کہ جو جہاد کے لئے اپنے گھر سے نکلا پھر اس کو موت آگئی یا کسی نے قتل کر دیا یا سواری سے مر گیا یا کسی موذی جاندار نے ڈس لیا یا اپنے بستر پر مر گیا تو وہ بھی شہید ہے۔

(البرداۃ)

ترک جہاد پر وعید اور وبالِ آخرت

۱۔ یا ایہا الذین امنوا ما کم اذا قیل لکم الفروا فی سبیل اللہ انما قلتم الی الارض والارضۃ ارضیم بالحیوة الدنیا من الآخرۃ فما متاع الحیوة الدنیا فی الآخرۃ الا قلیل الا تنفروا یعذبکم عذابا الیمًا ویستبدل قومًا غیرکم ولا تضرکم شیاط و اللہ علی کل شیء قذیر

ارشاد فرمایا اللہ تعالیٰ نے اے ایمان والو! تم لوگوں کو کیا ہوا کہ جب تم سے کہا جاتا ہے کہ اللہ کی راہ میں نکلو تو تم زمین کو لگے جاتے ہو کہ تم نے آخرت کے عوض دنیاوی زندگی پر قناعت کر لی سو دینیوی زندگی کا تمتع تو کچھ بھی نہیں بہت قلیل ہے اگر تم نہ نکلو گے تو اللہ تعالیٰ تم کو سخت سزا دے گا اور تم اللہ کو کچھ ضرر نہ پہنچا سکو گے اور اللہ کو ہر چیز پر پوری قدرت ہے۔

(التوبہ آیت ۲۰ تا ۲۴)

۲۔ لا یتاذنک الذین یؤمنون باللہ والیوم الآخر ان یجاہدوا

ارشاد فرمایا اللہ تعالیٰ نے جو لوگ اللہ پر اور قیامت کے دن پر ایمان رکھتے ہیں وہ

بأموالهم وأنفسهم ط والله
علیم بالمتقین انما یستأذنک
الذین لا یؤمنون بالله والیوم الآخر
وارتابت قلوبهم فہم فی
رہبہم یترددون :

(التوبہ آیت ۲۴، ۲۵)

۳۔ واذا انزلت سورۃ ان امنوا
باللہ وجاہدوا مع رسولہ استاذنک
اولوا الطول منهم وقالوا ذرنا
نکُن مع القعیدین رهنوابات
تکونوا مع المخالف وطبع علی
قلوبہم فہم لا یفقیہون ۵

(التوبہ ۸۶، ۸۷)

عورتوں کے ساتھ رہنے پر راضی ہو گئے اور ان کے دلوں پر مہر لگ گئی جسے وہ سمجھتے نہیں۔

۱۔ عن ابی ہریرۃ قال قال
رسول اللہ صلی اللہ علیہ وسلم من
مات ولم یعز ولم یحدث
بہ نفسہ مات علی شعبۃ من
النفاق (رواہ مسلم)

۲۔ وعن ابی امۃ عن النبی صلی اللہ
علیہ وسلم قال من لم یعز او یجہز
غازیا فی اہلہ یخیر اصابہ اللہ

اپنے مال اور جان سے جہاد کرنے کے
بارے میں آپ سے رخصت نہیں مانگتے
اور اللہ تعالیٰ ان متقیوں کو خوب جانتا
ہے البتہ وہ لوگ آپ سے رخصت مانگتے
ہیں جو اللہ اور قیامت کے دن پر ایمان
نہیں رکھتے اور ان کے دل شک میں پڑے
ہوئے ہیں وہ اپنے شکوک میں پڑے ہوئے حیران ہیں
ارشاد فرمایا اللہ تعالیٰ نے اور جب کوئی مکمل قرآن
کا اس مضمون میں نازل کیا جاتا ہے کہ تم اللہ
پر ایمان لاؤ اور اس کے رسول کے ہمراہ ہو
کر جہاد کرو تو ان میں سے جو مقدمہ روا لے
ہیں آپ سے رخصت مانگتے ہیں اور کہتے
ہیں کہ ہم کو اجازت دیجئے کہ ہم بھی یہاں ٹھہرتے
والوں کے ساتھ رہ جائیں تو وہ لوگ غائبین
اور ان کے دلوں پر مہر لگ گئی جسے وہ سمجھتے نہیں۔

حضرت ابو ہریرہؓ سے روایت ہے کہ فرمایا
رسول اللہ صلی اللہ علیہ وسلم نے جس شخص نے
نہ کبھی جہاد کیا اور نہ اپنے دل میں جہاد کا
ارادہ کیا وہ ایک قسم کے نفاق پر مریں
گا۔

حضرت ابی امۃؓ سے روایت ہے کہ رسول اللہ
صلی اللہ علیہ وسلم نے فرمایا جس شخص نے نہ
کبھی جہاد کیا اور نہ کبھی کسی مجاہد فی سبیل اللہ

بقارعة قبل يوم القيامة :

(رواه ابو حنود)

کی یہ خدمت انجام دی کہ اس کے اہل و خیال
کی نگرانی بلا کسی غرض دنیوی کے پوری طرح

کرتا تو قیامت سے پہلے پہلے اللہ تعالیٰ اس پر عذاب نازل فرمائیں گے۔

۳۔ عن ابی ہریرۃ قال قال رسول اللہ

صلی اللہ علیہ وسلم من لقی اللہ

بغیر اثر من جہاد لئی اللہ وفید

ثلمہ (رواہ الترمذی وابن ماجہ)

حضرت ابو ہریرہؓ سے روایت ہے کہ

رسول اللہ صلی اللہ علیہ وسلم نے فرمایا جو

شخص قیامت کے روز اللہ تعالیٰ کے

سامنے اس طرح حاضر ہوگا کہ اس کے بدن پر

کوئی جہاد کا نشان نہ ہو وہ ایک عیب کے ساتھ اللہ تعالیٰ سے ملے گا۔

ہندوستان پر جہاد کی خاص اہمیت اور فضائل

وعن ثوبان رفعہ عصابة من امتی

اجازہما اللہ من النار عصابة تغزو

الهند وعصابة تكون مع عیسیٰ

بن مریم :

(رواہ الطبرانی فی الاوسط)

رسول اللہ صلی اللہ علیہ وسلم نے فرمایا دو جماعتیں

میری امت میں ایسی ہیں جن کے لئے اللہ تعالیٰ نے

جہنم سے نجات لکھ دی ہے۔ ایک وہ جماعت جو

ہندوستان پر جہاد کرے گی اور ایک وہ جماعت

جو حضرت عیسیٰ علیہ السلام کے نازل ہونے کے بعد ان کے ساتھ ہوگی

ف : الفاظ حدیث میں غور کرنے سے معلوم ہوتا ہے کہ ان الفاظ حدیث کو کسی خاص

جہاد کے ساتھ مخصوص کرنے کی کوئی وجہ نہیں اس لئے جتنے جہاد ہندوستان میں مختلف

زمانوں میں ہوتے رہے اور آئندہ بھی ہوں گے سب کو یہ بشارت شامل ہے۔

عن ابی ہریرۃ قال وعدنا النبی صلی اللہ

علیہ وسلم غزوة الهند فان ادركتها

انفق فيها نفسی ومالی وان قتلت كنت

افضل الشهداء وان رجعت فانا

ابو ہریرہؓ المحرر (رواہ النسائی)

حضرت ابو ہریرہؓ فرماتے ہیں کہ نبی کریم صلی اللہ علیہ وسلم

نے ہم سے ہندوستان کے جہاد کا وعدہ فرمایا ہے۔ اگر

میں اس کو اپنی زندگی میں پایا تو میں اپنا سارا مال

اور اپنی جان اس میں خرچ کر دوں گا پھر اگر میں قتل کر دیا

گیا تو افضل شہداء ہو جاؤں گا اور اگر زندہ لوٹا تو میں

جہنم سے آزاد ابو ہریرہؓ ہوں گا۔

ف : سبحان اللہ اس حدیث میں کیا عظیم شان بشارت ہے !

جزاۃ الاعمال

بِسْمِ اللَّهِ الرَّحْمَنِ الرَّحِيمِ

الْحَمْدُ لِلَّهِ الَّذِي عَجَّلَ لِي النِّعَمَ بِطَاعَتِهِ، وَالنِّقَمَ بِعُصْيَانِهِ، وَالصَّلَاةَ
وَالسَّلَامَ عَلَى سَيِّدِنَا مُحَمَّدٍ نَبِيِّهِ الَّذِي جَعَلَ
الْعَزَائِمَ تَزَاوُلًا، وَالْأَلَمَ وَالْأَلَمَ وَالْأَلَمَ عَلَى مَنْ عَادَاهُ وَعَلَى آلِهِ وَصَحْبِهِ
الَّذِينَ اتَّبَعُوهُ فِي الْمَنْشَطِ وَالْمَكْرَمِ وَالْيُسْرِ وَالْعُسْرِ رَضِيَ اللَّهُ تَعَالَى عَنْهُ
وَوَفَّقَنَا لِلشَّيْءِ بِهِمْ أَمَّا بَعْدُ :

یہ مایہ ناز کارہ اپنے دینی بھائیوں کی خدمت میں عرض رساں ہے کہ اس وقت میں جو حالت
ہم لوگوں کی ہے کہ طاعت میں کاہلی و غفلت اور معاصی میں انہماک و جرات و ظاہر ہے، جہاں تک
غور کیا گیا اس کی بڑی وجہ یہ معلوم ہوئی کہ اعمال حسنہ و سیئہ کی پاداش صرف آخرت میں سمجھتے ہیں
اس کی ہرگز خبر تک نہیں کہ دنیا میں بھی اس کا کچھ نتیجہ مرتب ہوتا ہے اور غلبہ صفات نفس کے سبب
دنیا کی جزا و سزا پر چونکہ وہ سر دست واقع ہو جاتی ہے زیادہ نظر ہوتی ہے، پھر عالم آخرت میں بھی جزا و
سزا کے وقوع کو گو عقیدہ ان اعمال کا ثمرہ جانتے ہیں، مگر واقعی بات یہ ہے کہ جو علاقہ قوی مؤثر و
اثر میں اور سبب و مسبب میں سمجھنا چاہیے اور اسباب و مسببات دنیویہ میں سمجھتے ہیں، وہ علاقہ اس
قوت کے ساتھ اعمال اور ان کے ثمرات آخرت میں ہرگز نہیں سمجھتے بلکہ قریب قریب اس طرح کا خیال
ہے کہ گویا اس عالم کے واقعات کا ایک مستقل سلسلہ ہے جس کو چاہیں گے پکڑ کر سزا دے دیں گے
جس کو چاہیں گے خوش ہو کر نعمتوں سے مالا مال کر دیں گے، اعمال کو گویا اس میں کچھ دخل ہی نہیں ہے

۱۔ کوئی شخص یہ شبہ نہ کرے کہ اعمال کا دخل نہ ہو تو اس حدیث سے بھی معلوم ہوتا ہے جس میں آپ نے یہ فرمایا ہے کہ کوئی
شخص عمل کے نہ رے بہت میں زیادہ سے زیادہ نہ ہو، و نیز اس شبہ کا یہ ہے کہ اس حدیث کا یہ سلب نہیں ہے کہ عمل کو بالکل دخل نہیں
ہے کہ تقصود یہ ہے کہ عمل پر غور ہو کر نہ بیٹھ جائے جزا و سزا کے تقرر کا اللہ تعالیٰ کا فضل ہے جس کو یہ فضل ہی اعمال نیک سے
غنیب ہوتا ہے سوائے ہی علت تبارک و تعالیٰ اللہ تعالیٰ رَحْمَةُ اللَّهِ وَبَرَكَاتُهُ

حالانکہ یہ خیال، بیشک آیات و احادیثِ سچہ کے خلاف ہے چنانچہ عنقریب تفصیل معلوم ہوتا ہے انشاء اللہ تعالیٰ اس لئے اس مرض کے دفع کرنے کے لئے دو امر ضروری خیال میں آئے۔ اول: کتاب و سنت و ملفوظاتِ متصفین سے یہ دکھلایا جائے کہ جیسے آخرت میں اعمال پر جزا و سزا واقع ہوگی۔ ایسے دنیا میں بھی بعض آثار ان کے واقع ہونے میں دوسرے: یہ ثابت کر دیا جائے کہ اعمال میں اور ثمراتِ آخرت میں ایسا قوی علائقہ ہے جیسا آگ جلانے میں اور کھانا پکانے میں یا کھانا کھانے میں اور شکم سیر ہو جانے میں یا پانی چھڑکنے میں اور آگ کے بجھ جانے میں ان دونوں اثرات کے ثبوت کے بعد اللہ تعالیٰ کے فضل سے اُمید قوی ہے کہ سرِ دست جزا اور سزا ہو جانے کے یقین سے اور اسی طرح کارخانہ دنیا پر کارخانہ آخرت کے مرتب ہونے کے علیہ اعتقاد سے طاعات میں رغبت اور معاصی سے نفرت پیدا ہو جانا سہل ہے۔ اُمید تو فیہ و امداد حق سبحانہ و تعالیٰ کی جانب سے ہے اسی غرض کی تکمیل کے واسطے یہ رسالہ مختصر سلیس اردو میں جمع کیا جاتا ہے جزاء اعمال اس کا نام رکھا جاتا ہے۔ مضامین مذکور کے لحاظ سے رسالہ ہذا ایک مقدمہ اور چار باب اور ایک خاتمہ پر وضع کیا گیا۔

مقدمہ : اس امر کے اجمالی بیان میں کہ اعمال کو جزا اور سزا میں دخل ہے۔

باب اول : اس بیان میں کہ گناہ کرنے سے دنیا کا کیا نقصان ہے ؟

باب دوم : اس بیان میں کہ طاعت و عبادت کرنے سے دنیا کا کیا نفع ہے ؟

باب تیسرا : اس بیان میں کہ گناہ میں اور سزائے آخرت میں کیسا قوی تعلق ہے ؟

باب چوتھا : اس بیان میں کہ طاعت کو جزائے آخرت میں کیسا کچھ دخل و تاثر ہے ؟

خاتمہ : بعض مخصوص اعمالِ حسنہ یا سیئہ کے بیان میں جس کے کرنے یا نہ کرنے کی

زبارہ ضرورت ہے اور بعض شہادت کے جواب میں جو اکثر عوام کے لئے بے باکی کا باعث ہو گئے ہیں

اللہ سبحانہ و تعالیٰ اپنے فضل و کرم سے اس کی تکمیل فرمائے اور اس کو ذریعہ ہدایت و رشد کا بنائے

اور جو خطا ظاہری یا باطنی مجھ سے سرزد ہو جائے اس کو معاف فرمادے۔

امین والہن نشرع وبہ نستعین محمد اشرف علی

مقدمہ

اس امر کے اجمالی بیان میں کہ اعمال سبب ہیں جزا و سزا کے، قرآن مجید میں مختلف عنوانات سے یہ امر مذکور ہو رہا ہے کہیں تو عمل کو شرط اور ثمرہ کو جزا قرار دیا ہے چنانچہ ارشاد ہے
فَلَمَّا عَتَوْا عَمَّا شُحُّوا قَالُوا فَلَمَّا لَمْ نَكُنْ لَكُمْ قِرَدَةً خَاسِئِينَ ۝ یعنی
جب ان لوگوں نے سرکشی اختیار کی اس چیز سے کہ بیشک وہ اس سے منع کئے گئے تھے سو ہم نے
ان سے کہا کہ ہو جاؤ بندر ذلیل۔ اس سے صاف معلوم ہوا کہ سرکشی کے سبب یہ سزا ملی اور ارشاد ہے
فَلَمَّا اسْتَفْتَوْا اسْتَقَمْنَا مِنْهُمْ ۝ یعنی جب انھوں نے ہم کو ناخوش کیا ہم نے ان سے بدلہ
لیا، صاف ظاہر ہے کہ اللہ تعالیٰ کو ناخوش کرنا سبب ہوا انتقام کا اور ارشاد ہے۔ اِنْ تَسْتَقُوا
اللَّهَ يَجْعَلْ لَكُمْ فُرْقَانًا يَكْفُرْ عَنْكُمْ سَيِّئَاتِكُمْ ۝

یعنی اگر تم اللہ تعالیٰ سے ڈرو اللہ تعالیٰ تمہارے لئے فیصلہ کر دیں اور ڈور کر دیں تم سے تمہاری
برائیاں اور ارشاد ہے يٰۤاَسْتَقِمْ وَاَعْلَىٰ الطَّرِيقَةِ لَا اسْقِنَا هُمْ مَاءً عَذَقْنَا
یعنی اگر وہ لوگ مستقیم رہتے راہ پر البتہ پیے کو دیتے ہم ان کو پانی بھرت اور ارشاد ہے فَاِذَا
تَابُوا وَاَوْفَاوُا الصَّلٰوةَ وَآتَوْا الزَّكٰوةَ فَاِخْوَانُكُمْ فِي الدِّينِ ۝
یعنی اگر وہ لوگ توبہ کریں اور نماز کو قائم کریں اور زکوٰۃ ادا کریں تو وہ تمہارے بھائی ہیں
دین میں اور کہیں بابر سبب لائے ہیں

چنانچہ ارشاد ہے کہ ذٰلِكَ بِمَا قَدَّمْتُمْ اَيْدِيَكُمْ ۝ یعنی یہ سزا سبب ان اعمال کے ہے
جو تمہارے ہاتھوں نے آگے بھجے ہیں اور ارشاد ہے بِمَا كُنْتُمْ تَعْمَلُونَ ۝ یعنی یہ جزا
ہے سبب اس کام کے جس کو تم کرتے تھے اور ارشاد ہے ذٰلِكَ بِاَنَّهُمْ كَفَرُوْا بِالْاٰیٰتِ
یعنی یہ سبب اس کے ہے کہ انہوں نے انکار کر دیا ہماری نشانیوں کا اور کہیں ذائے سبب لائے
ہیں چنانچہ ارشاد ہے فَعَصَوْا رَسُوْلًا رَّبِّهِمْ فَاَخَذَهُمْ یعنی انہوں نے نافرمانی
کی اپنے پروردگار کے رسول صلی اللہ علیہ وسلم کی پس پکڑ لیا ان کو اور ارشاد ہے اَلَمْ نَقْبُ
بِهِمْ اَفْكَافًا مِّنْ اَمْتِكُمْ ۝ یعنی ان لوگوں نے موسیٰ و ہارون علیہما السلام کی

تکذیب کی۔ پس ہونے والا کیا ہو؟ اس سے کہیں کلمہ لولا وارد نہ ہو چنانچہ ارشاد ہے :

فَلَوْلَا اَن تَدَّكَ اَن مِّنَ الْمُسَبِّحِينَ لَكَلَّتْ فِي بَطْنٍ اَلْاَيُّوْمَ مَرِيضُونَ

یعنی اگر یونس علیہ السلام تبیح کرنے والوں سے نہ ہوتے تو ٹھہرے بہتے مچھلی کے پیٹ میں قیامت کے دن تک، صاف معلوم ہوتا ہے کہ تبیح کی بدولت اس قید سے رہائی ہوئی کہیں لفظ کو آیا ہے چنانچہ ارشاد ہے وَلَوْ اَن تَدَّكَ اَن مِّنَ الْمُسَبِّحِينَ لَكَلَّتْ فِي بَطْنٍ اَلْاَيُّوْمَ مَرِيضُونَ

تسمیٰ یعنی اگر وہ لوگ کرتے اس کام کو جس کی دنیا صحت کئے جانے ہیں تو ان کے لئے بہتر ہوا تمام آئین صاف صاف کہہ رہی ہیں کہ اعمال اور جزاء میں ضرور علاقہ ہے ۔

محمد اشرف علی



باب اول

اس بیان میں کہ گناہ کرنے سے دنیا کا کیا نقصان ہے۔ یوں تو یہ مضر تیں اس کثرت سے ہیں جن کا شمار نہیں ہو سکتا مگر اس مقام پر اولاً کچھ آیات و احادیث اجمالاً بعض آثار بتلاتے ہیں اس کے بعد کسی قدر تفصیل و ترتیب سے لکھیں گے۔ قرآن مجید میں ہونا فرمانوں کے جا بجا قصے اور اس کے ساتھ انکی منرائیں مذکور ہیں کس کو معلوم نہیں، وہ کیا چیز ہے جس نے ابلیس کو آسمان سے نکال کر زمین پر پھینکا، یہی نافرمانی ہے جس کی بدولت وہ ملعون ہوا، صورت بگاڑ دی گئی، باطن تباہ ہو گیا، بجائے رحمت کے لعنت نصیب ہوئی، قرب کے عوض بُعد حصہ میں آیا، ایسیح و تقدیس کی جگہ کفر و شرک جھوٹ فحش انعام ملا، وہ کیا چیز ہے جس نے نوح علیہ السلام کے زمانہ میں تمام اہل زمین کو طوفان میں غرق کر دیا۔ وہ کون چیز ہے کہ جس نے نوح علیہ السلام کے زمانہ میں تمام اہل زمین کو طوفان میں غرق کر دیا۔ وہ کون چیز ہے کہ جس سے ہوائے تند کو قوم عاد پر مسلط کیا گیا، یہاں تک کہ زمین پر ٹپک ٹپک کر مارے گئے۔ وہ کون چیز ہے جس سے قوم ثمود پر چیخ مچی جس سے ان کے کلیجے پھٹ گئے اور تمام ہلاک ہو گئے۔ وہ کون چیز ہے جس سے قوم لوط علیہ السلام کی بستیاں آسمان تک لے جا کر الٹی گرائی گئیں اور اوپر سے پتھر برسائے گئے۔ وہ کون چیز ہے جس سے قوم شعیب علیہ السلام پر لشکر سامان ابر کے عذاب آیا اور اس سے آگ برسی، وہ کون چیز ہے جس سے قوم فرعون بجز قلزم میں غرق کی گئی۔ وہ کون چیز ہے جس سے قارون زمین میں دھنسیا گیا اور پیچھے سے گھر اور اسباب اس کے ہمراہ ہوا۔ وہ کون چیز ہے جس نے ایک بار بنی اسرائیل پر ایسی قوم کو مسلط کیا کہ جو سخت لڑائی والی تھی اور وہ اس کے گھروں کے اندر گھس گئے اور ان کو زیر و زبر کر ڈالا اور پھر دوسری بار ان کے مخالفین کو ان پر غالب کیا جس سے ان کا پھر بنانا بنایا کا رخا تباہ و برباد ہوا۔ اور وہ کون چیز ہے جس نے انہیں بنی اسرائیل کو طرح طرح کی مصیبت بلا میں گرفتار کیا کبھی قتل ہوئے کبھی قید کبھی

ان کے گھر جاڑے گئے کبھی ظالم بادشاہ ان پر مسلط ہوئے کبھی وہ جلا وطن کئے گئے وہ چیز جس کے یہ آثار ظاہر ہوئے، اگر نامزدانی نہیں تھی تو پھر کیا تھا۔ ان قصوں کو جا بجا ذکر فرمایا گیا اور نہایت مختصر الفاظ میں اس کی وجہ ارشاد ہوئی۔ وَمَا كَانَ اللَّهُ لِيُظْلِمَهُمْ وَلَكِنْ كَافَرُوا أَنْفُسَهُمْ يَظْلِمُونَ یعنی اللہ تعالیٰ ایسے نہیں ہیں کہ ان پر ظلم کرتے لیکن وہ تو خود اپنی جانوں پر ظلم کرتے تھے، دیکھیے ان لوگوں نے اسی گناہ کی بدولت دنیا میں کیا غراہیاں بھگتیں۔ امام احمد نے فرمایا ہے کہ جب قبریں فتح ہوا جبیر بن نصیر نے ابو دردا کو دیکھا کہ یکے بیٹھے رو رہے ہیں وہ فرماتے ہیں کہ میں نے ان سے عرض کیا کہ اے ابو دردا اے مبارک دن میں رہنا کیا جس میں اللہ تعالیٰ نے اسلام اور اہل اسلام کو عزت دی، انھوں نے جواب دیا کہ اے جبیر افسوس ہے تم نہیں سمجھتے جب کوئی قوم اللہ تعالیٰ کے حکم کو ضائع کر دیتی ہے وہ اللہ تعالیٰ کے نزدیک کیسی ذلیل و بے قدر ہو جاتی ہے، دیکھو کہاں تو یہ قوم برسر حکومت تھی خدا کا حکم چھوڑنا تھا اور ذلیل و خوار ہونا جس کو تم اس وقت ملاحظہ کر رہے ہو اور مسند میں ہے۔

ارشاد فرمایا رسول اللہ صلی اللہ علیہ وسلم لَئِنْ الْمَرْحَلُ لَيُعْزَمَ التَّرْدُقُ بِالذَّنْبِ يُصِيبُ يَعْنِي بے شک آدمی محروم ہو جاتا ہے رزق سے گناہ کے سبب جس کو وہ اختیار کرتا ہے ابن ماجہ میں عبد اللہ ابن عمر سے روایت ہے کہ ہم دس آدمی حضور قدس صلی اللہ علیہ وسلم کی خدمت میں حاضر تھے۔ آپ ہماری طرف متوجہ ہو کر ارشاد فرماتے لگے کہ پانچ چیزیں ہیں یہیں خدا کی پناہ چاہتا ہوں کہ تم ان کو پاؤ جب کسی قوم میں بے حیائی کے افعال علی الاعلان ہونے لگیں گے وہ طاعون میں مبتلا ہوں گے اور ایسی ہی بیماریوں میں گرفتار ہوں گے جو ان کے بڑوں کے وقت میں نہیں ہوئیں اور جب کوئی قوم ناپنے تولنے میں کمی کرے گی قحط اور تنگی اور ظلم و حکام میں مبتلا ہوں گے اور انہیں بند کیا کسی قوم نے زکوٰۃ کو مگر بند کیا جائے گا باران رحمت ان سے اگر بہائم نہ ہوتے تو کبھی ان پر بارش نہ ہوتی اور انہیں عہد شکنی کی کسی قوم نے مگر مسلط فرمادے گا اللہ تعالیٰ ان کے دشمنوں کو غیر قوم سے بھر لے لیں گے ان کے املا کو ابن ابی الدنیا روایت کرتے ہیں کہ ایک شخص نے حضرت عائشہ صدیقہؓ سے سبب زلزلہ کا دریافت کیا انھوں نے فرمایا جب لوگ زنا کو امر مباح کی طرح بے ہاکی سے کرنے لگتے ہیں اور شرابیں پیتے ہیں اور معازف

بجالتے ہیں اللہ تعالیٰ کو آسمان میں غیرت آتی ہے زمین کو حکم فرماتے ہیں کہ ان کو ہلا ڈال اور عمر بن عبد العزیز نے جب بجا شہر میں حکم نامے بھیجے جن کا مضمون یہ ہے بعد حمد و صلوة کے مدعا یہ ہے کہ یہ زلزلہ زمین کا علامت عتاب الہی ہے۔ میں نے تمام شہروں میں لکھ بھیجا ہے کہ فلاں تاریخ فلاں مہینے میں میدان میں نکلیں یعنی دعا و تضرع کے لئے اور جس کے پاس کچھ روپیہ پیسہ بھی ہو وہ خیرات بھی کرے۔ اللہ تعالیٰ کا ارشاد ہے قَدْ اَفْلَحَ مَنْ تَزَكَّى ط وَذَكَرَ اسْمَ رَبِّهِ فَصَلَّى اور کہو کہ جس طرح آدمؑ نے کہا تھا رَبَّنَا ظَلَمْنَا اَنْفُسَنَا وَاِنْ لَكَ تَعَفُّرٌ لَنَا وَتَرْحُمْنَا لَنَكُوْنَنَّ مِنَ الْخٰسِرِيْنَ ط اور جس طرح نوحؑ نے کہا تھا وَاِنْ لَكَ تَعَفُّرٌ لِيْ وَتَرْحُمْنِيْ اَكُوْنَنَّ مِنَ الْخٰسِرِيْنَ ط اور جس طرح یونس علیہ السلام نے کہا تھا لَا اِلٰهَ اِلَّا اَنْتَ سُبْحٰنَكَ اِنِّیْ كُنْتُ مِنَ الظّٰلِمِيْنَ ۵ ابن ابی الدنیا نے روایت کیا ارشاد فرمایا رسول اللہ صلی اللہ علیہ وسلم نے کہ جب اللہ عزوجل بندوں سے انتقام لینا چاہتے ہیں بچے بکثرت مرتے ہیں اور غور میں باجھ ہو جاتی ہیں، مالک بن دینار فرماتے ہیں کہ میں نے کتب حکمت میں پڑھا ہے اللہ تعالیٰ فرماتے ہیں کہ میں اللہ ہوں بادشاہوں کا مالک ہوں ان کا دل میرے ہاتھ میں ہے۔ بس جو شخص میری اطاعت کرتا ہے میں ان بادشاہوں کا دل اس پر مہربان کر دیتا ہوں اور جو میری نافرمانی کرتا ہے میں انہیں بادشاہوں کو اس شخص پر عقوبت مقرر کرتا ہوں تم بادشاہوں کو برا کہنے میں مشغول مت ہو میری طرف رجوع کر دیں ان کو تم پر نرم کر دوں گا۔ امام احمد رحمہ نے وہب سے نقل کیا ہے کہ اللہ تعالیٰ نے بنی اسرائیل سے فرمایا کہ جب میری اطاعت کی جاتی ہے میں راضی ہوتا ہوں اور جب راضی ہوتا ہوں برکت کرتا ہوں اور میری برکت کی کوئی انتہا نہیں۔ اور جب میری اطاعت نہیں ہوتی غضب ناک ہوتا ہوں، لعنت کرتا ہوں اور میری لعنت کا اثر سات پشت تک رہتا ہے اور امام احمد نے وکیع سے روایت کی ہے کہ حضرت عائشہ صدیقہ رضی اللہ تعالیٰ عنہا نے حضرت معاویہؓ کو منظر میں لکھا کہ جب بندہ اللہ تعالیٰ کی بے حکمی کرتا ہے تو اس کی تعریف کرنے والا خود بخود ہمو کر کے لگتا ہے اور بہت احادیث و آثار میں مضمرات گناہ کی جو دنیا میں پیش آتی ہیں مذکور ہیں اب بعض نقصانات تفصیل و ترتیب سے مرقوم ہوتے ہیں، آسانی کے لئے مناسب معلوم ہوتا ہے کہ اس مضمون کے لئے تفصیل

مقرر کی جاویں۔

فصل ۱: ایک اثر معاصی کا یہ ہے کہ آدمی علم سے محروم رہتا ہے کیونکہ علم ایک باطنی نور ہے اور معصیت نور باطن کچھ جاتا ہے۔ امام مالکؒ امام شافعیؒ کو وصیت فرمائی تھی۔
 اِنِّیْ اَدْرِیْ اِنَّ اللّٰهَ تَعَالٰی قَدْ اَلْفَعٰی عَلٰی قَلْبِکَ فُوْرًا فَلَا تَطْفِئُہُ بِطَلَبَةِ الْمَعْصِیَةِ :
 یعنی میں دیکھتا ہوں کہ اللہ تعالیٰ نے تمہارے قلب میں ایک نور ڈالا ہے سو تم اس کو تاریکی معصیت سے مت کچھا دینا۔

فصل ۲: ایک نقصان گناہ کا دنیا میں یہ ہے کہ رزق کم ہو جاتا ہے، حدیث اوپر اچکی ہے۔
فصل ۳: ایک نقصان یہ ہے کہ ماضی کو خدا نے تعالیٰ سے ایک وحشت سی رہتی ہے اور یہ ایسی بات ہے کہ ذرا بھی ذوق ہو تو سمجھ سکتا ہے کسی شخص نے ایک مارن سے وحشت کی شکایت کی۔

انہوں نے فرمایا :

اِذَا کُنْتَ قَدْ وَحِشْتَ الذُّفُوْبَ قَدْ عَا اِذَا شِئْتَ وَاسْتَأْمَنْتَ
فصل ۴: ایک نقصان یہ ہے کہ معصیت کرنے سے آدمیوں سے بھی وحشت ہونے لگتی ہے خصوصاً نیک لوگوں سے کہ ان کے پاس بیٹھ کر دل نہیں گماتا اور جس قدر وحشت بڑھتی جاتی ہے ان سے دور اور ان کے برکات سے محروم ہو جاتا ہے ایک بزرگ کا قول ہے کہ مجھ سے کبھی معصیت سرزد ہو جاتی ہے تو اس کا اثر اپنی بی بی اور جانور کے اخلاق میں پاتا ہوں کہ وہ پوری طرح مطلق نہیں رہتے۔

فصل ۵: ایک نقصان یہ ہے کہ ماضی کو اکثر کارناموں میں دشواری پیش آتی ہے جیسے تقویٰ کرنے سے کامیابی کی راہیں نکل آتی ہیں ایسے ہی ترک تقویٰ سے کامیابی کی راہیں بند ہو جاتی ہیں۔

فصل ۶: ایک نقصان یہ ہے کہ قلب میں ایک تاریکی سی معلوم ہوتی ہے۔ ذرا بھی

لہ یعنی جب وحشت میں ڈلے تجھ کو گناہ سو تجھ کو جب رفع وحشت منظور ہو گناہ کو چھوڑ اور اس حاصل کر لے
 قَالَ اللّٰهُ تَعَالٰی وَمَنْ یَّتَّقِ اللّٰهَ یَجْعَلْ لَّہُ مَخْرَجًا ۝۱۸

دل میں غور کیا جائے تو یہ ظلمت صاف محسوس ہوتی ہے اس ظلمت کی قوت سے ایک حیرت پیدا ہو جاتی ہے اس سے بدعت و ضلالت و جہالت میں مبتلا ہو کر ہلاک ہو جاتا ہے اور اس ظلمت کا اثر قلب پر آنکھ میں آتا ہے اور پھر چہرہ پر ہر شخص کو یہ سیاہی نظر آنے لگتی ہے فاسق کیسا ہی حسین و جمیل ہو مگر اس کے چہرے پر ایک بے رونقی کی کیفیت ضرور ہوتی ہے، عبداللہ بن عباس رضی اللہ عنہ فرماتے ہیں کہ نیکی کرنے سے چہرہ پر رونق، قلب میں نور، رزق میں وسعت، بدن میں قوت، لوگوں کے قلوب میں محبت پیدا ہوتی ہے اور بدی کرنے سے چہرہ پر بے رونقی، فقر اور قلب میں ظلمت، بدن میں سستی، رزق میں تنگی، لوگوں کے دل میں بغض ہوتا ہے۔

فصل ۷: ایک نقصان یہ ہے کہ معصیت سے دل اور جسم میں کمزوری پیدا ہوتی ہے دل کی کمزوری تو ظاہر ہے کہ امور خیر کی ہمت گھٹتے گھٹتے بالکل نابود ہو جاتی ہے، رہ گئی جسم کے کمزوری جو جسم کو قلب کے تابع ہے جب یہ کمزور ہے تو وہ بھی ضعیف ہوگا، دیکھو تو کفار فارس و روم کیسے قوی الجشتہ تھے مگر صحابہ رضی اللہ عنہم کے مقابلے میں نہ بھڑک سکے۔

فصل ۸: ایک نقصان یہ ہے کہ آدمی طاعت سے محروم ہو جاتا ہے آج ایک طاعت گئی کل دوسری چھوٹ گئی پر سول تیسری رہ گئی یوں ہی سلسلہ وار تمام نیک کام بدولت گناہ کے اس کے ہاتھ سے نکل جاتے ہیں جیسے کسی نے ایک لقمہ لذیذ ایسا کھایا جس سے ایسا مرض پیدا ہو گیا کہ ہزاروں لذیذ کھانوں سے محروم کر دیا۔

فصل ۹: ایک نقصان یہ ہے کہ معصیت سے عمر گھٹتی ہے اور اس کی برکت ٹپکتی ہے کیونکہ (ابر) نیکی سے عمر بڑھ جانا حدیث صحیح سے ثابت ہے تو بخور سے گھٹنا اسی سے سمجھ لیجئے اور یہ شبہ نہایت ضعیف ہے کہ عمر تو مقدس ہے وہ کیسے گھٹ بڑھ سکتی ہے کیونکہ عمر کی کیا تخصیص ہے یہ سب چیزیں مقدس ہی ہیں امیری اور غریبی، صحت و مرض سب میں یہی شبہ ہو سکتا ہے مگر پھر بھی ان امور کو اسباب کے ساتھ مربوط سمجھ کر تدبیر کا استعمال کیا جاتا ہے یہی حال عمر کا سمجھ لینا چاہیے۔

فصل ۱۰: ایک نقصان یہ ہے کہ ایک معصیت دوسری معصیت کا سبب ہو جاتی ہے وہ تیسری کا، اسی طرح شدہ شدہ معاصی کی کثرت ہو جاتی ہے یہاں تک کہ غاصی گناہوں میں گھر جاتا ہے، دوسرے یہ کرتے کرتے اس کی عادت ہو جاتی ہے کہ چھوڑنا دشوار ہوتا ہے پھر اس

کو اسی ضرورت سے کرتا ہے کہ نہ کرنے سے تکلیف ہوتی ہے اور پھر اس کمبخت میں لطفِ لذت بھی نہیں رہتی۔

فصل ۱۱: ایک نقصان یہ ہے کہ گناہ کرنے سے ارادہ توبہ کا کمزور ہوتا جاتا ہے یہاں تک کہ بالکل توبہ کی توفیق نہیں ہوتی اسی حالت میں موت آجاتی ہے۔

فصل ۱۲: ایک نقصان یہ ہے کہ چند روز میں اس معصیت کی بُرائیِ دل سے نکل جاتی ہے اس کو بُرا نہیں سمجھتا نہ اس بات کی پرواہ ہوتی ہے کہ کوئی دیکھ لے گا بلکہ خود تلقاً اس کا ذکر کرتا ہے۔ ایسا شخص معافی سے دور ہوتا جاتا ہے جیسا ارشاد فرمایا حضور صلی اللہ علیہ وسلم نے کل امتی معافی الا المجاہدین وان من الاجہاد ان یسر الله علی العبد ثم یصبح یفزع نفسه ویقول یا فلان عملت یوم کذا وکذا وکذا ففتحک لنفسہ وقد بات یسترہ ربہ: خلاصہ مطلب یہ ہے کہ سب کے لئے معافی کی اُمید ہے مگر جو لوگ کھلم کھلا گناہ کرتے ہیں اور یہ بھی کھلم کھلا ہی کرتا ہے کہ اللہ تعالیٰ نے تو ساری فرمائی تھی مگر صلیغ کو خود اپنے کو فضیلت کرنا شروع کیا کہ میاں فلان نے ہم نے فلاں فلاں دن فلاں فلاں کام کیا تھا۔ خود اپنی پردہ دری کی حالانکہ خدا تعالیٰ نے چھپا لیا تھا اور کبھی گناہ کی بُرائی کم ہوتے ہوتے کفر تک نسبت پہنچ جاتی ہے۔ اسی واسطے بزرگ کا قول ہے کہ تم لوگناہوں سے ڈرتے ہو اور مجھے کفر کا خوف ہے۔

فصل ۱۳: ایک نقصان یہ ہے کہ ہر معصیت دشمنانِ خدا میں سے کسی کی میراث ہے تو گویا یہ شخص ان ملعونوں کا وارث بنتا ہے۔ مثلاً لو اطت قوم لوط علیہ السلام کی میراث ہے، کم ناپنا کم تولنا قوم شعیب علیہ السلام کی میراث ہے، غلو وفساد فرعون اور اس کی قوم کی میراث ہے۔ تکبر و تجبر قوم ہود علیہ السلام کی تو یہ غامبی ان لوگوں کی وضع و سنیت بنائے ہوئے ہے منہ احمد میں عبد اللہ بن عمر رضی عنہما سے روایت ہے ارشاد فرمایا حضور صلی اللہ علیہ وسلم نے مَنْ تَشَبَّهَ بِقَوْمٍ فَهُوَ مِنْهُمْ یعنی جو شخص کسی قوم کی وضع بنائے وہ انہیں میں شمار ہے۔

فصل ۱۴: ایک نقصان یہ ہے کہ گناہ کرنے سے اللہ تعالیٰ کے نزدیک یہ شخص بے قدر و خوار ہو جاتا ہے اور جب خالق کے نزدیک خوار و ذلیل ہو گیا مخلوق میں بھی اس کی عزت نہیں رہتی اللہ تعالیٰ کا ارشاد ہے وَمَنْ يُّهِنِ اللَّهُ فَمَا لَهُ مِنْ مُّكْرِمٍ ط یعنی

عزیزیکہ از در گمشدس سر بتافت : بہر در کہ شد یہج عزت نیافت
انگریز لوگ بخوف اس کے ظلم و شرارت کے اس کی تعظیم کرتے ہوں مگر کسی کے دل میں

عظمت نہیں رہتی۔

فصل ۱۵: ایک نقصان یہ ہے کہ گناہ کی نحوست جیسے اس شخص کو پہنچتی ہے اسی طرح
کا ضرر دوسری مخلوقات کو بھی پہنچتا ہے وہ سب اس پر لعنت کرتے ہیں۔ گناہ کی سزا تو الگ ہوگی
یہ لعنت اس پر طرہ ہے مجاہد فرماتے ہیں کہ بہائم نافرمانی کرنے والے آدمیوں پر لعنت کرتے ہیں
جبکہ قحط سخت ہوتا ہے اور بارش رک جاتی ہے اور کہتے ہیں کہ یہ ابن آدم کے گناہ کی نحوست

سے ہے۔

فصل ۱۶: ایک نقصان یہ ہے کہ گناہ کرنے سے عقل میں فتور سا آ جاتا ہے کیونکہ عقل ایک
لورانی چیز ہے کدورت و معصیت سے اس میں کمی آ جاتی ہے بلکہ خود گناہ کرنا دلیل کم عقلی کی ہے
اگر اس شخص کی عقل ٹھکانے ہوتی تو ایسی حالت میں کہیں گناہ ہو سکتا ہے کہ یہ شخص خدا کی قدرت
میں ہے ان کے ملک میں رہتا ہے اور وہ دیکھ بھی رہے ہیں ان کے فرشتے گواہ بن رہے ہیں۔ قرآن مجید
منع کر رہا ہے ایمان منع کر رہا ہے موت منع کر رہی ہے دوزخ منع کر رہی ہے۔ گناہ کرنے سے
اس قدر سرد لذت نصیب ہوگا جس قدر دنیا اور آخرت کے منافع اس سے فوت ہو گئے بھلا کوئی
سیلم عقل والا ان باتوں کے ہوتے ہوئے گناہ کر سکتا ہے۔

فصل ۱۷: ایک بڑا نقصان یہ ہے کہ گناہ کرنے سے یہ شخص رسول اللہ صلی اللہ علیہ وسلم کی
لعنت میں داخل ہو جاتا ہے کیونکہ آپ نے بہت سے گناہوں پر لعنت فرمائی ہے اور جو گناہ ان
گناہوں سے بڑھ کر ہیں ان پر تو بدرجہ اولیٰ استحقاق لعنت ہے مثلاً لعنت فرمائی ہے آپ نے
اس عورت پر جو گودے اور گودولے اور جو غیر کے بال اپنے بالوں میں ملا کر دُرّا ذکرے اور جو
دوسرے سے یہ کام لے اور لعنت فرمائی ہے آپ نے سود لینے والے پر اور دینے والے پر
اور اس کے مکھنے والے پر اور اس کے گواہ پر، اور لعنت فرمائی ہے آپ نے حلالہ کرنے والے
پر اور جس کے لئے حلالہ ہو یعنی جب نکاح میں اس کو شرط ٹھہرایا جائے اور لعنت فرمائی ہے
چور پر اور لعنت فرمائی ہے شراب پینے والے پر اور اس کے پلانے والے پر اور اس کے

پنوں نے والے پر اور خچڑوانے والے پر اور نیچنے والے پر اور خریدنے والے پر اور اس کے دام کھانے والے پر اور جو اس کو لاد کر لائے اور جس کے لیے لاد کر لائی جائے اور لعنت فرمائی ہے اس شخص پر جو اپنے باپ کو برا کہے اور لعنت فرمائی ہے اس شخص پر جو جائدار چیز کو نشاء بناوے — اور لعنت فرمائی ہے ان مردوں پر جو عورتوں کیساتھ مشابہت کریں اور ان عورتوں پر جو مردوں کی وضع بنائیں اور لعنت فرمائی ہے اس شخص پر جو غیر اللہ کے نام پر ذبح کرے اور لعنت فرمائی ہے اس شخص پر جو دین میں کوئی نئی بات نکالے یا ایسے شخص کو پناہ دے اور لعنت فرمائی ہے تصویر بنانے والے پر اور لعنت فرمائی ہے اس شخص پر جو قوم لوط کا سامع کرے اور لعنت فرمائی ہے اس پر جو کسی جانور سے صحبت کرے اور لعنت فرمائی ہے اس پر جو جانور کے چہرہ پر داغ لگائے اور لعنت فرمائی ہے اس شخص پر جو کسی مسلمان کو ضرر پہنچائے یا اس کے ساتھ فریب کرے اور لعنت فرمائی ہے ان عورتوں پر جو قبروں پر جادیں اور ان لوگوں پر جو وہاں سجدہ کریں یا چراغ رکھیں اور لعنت فرمائی ہے اس شخص پر جو کسی عورت کے پیچھے کے مقام میں صحبت کرے اور ارشاد فرمایا کہ جو عورت اپنے خاوند سے خفا ہو کر رات کو الگ رہے صبح تک اس پر فرشتے لعنت کرتے ہیں اور لعنت فرمائی ہے اس شخص پر جو اپنے باپ کو چھوڑ کر کسی اور سے نسب ملائے اور فرمایا کہ جو شخص اپنے بھائی مسلمان کی طرف لوہے سے اشارہ کرے اس پر فرشتے لعنت کرتے ہیں اور لعنت فرمائی اس شخص پر جو صحابہ رضی اللہ تعالیٰ عنہم کو برا کہے اور لعنت فرمائی ہے اللہ تعالیٰ نے اس شخص پر جو زمین میں فساد مچائے اور قطع رحم کرے اور اللہ تعالیٰ کو یا رسول اللہ صلی اللہ علیہ وسلم کو ایذا دے اور لعنت فرمائی ہے اس پر جو کہ احکام خداوندی کو چھپائے اور لعنت فرمائی ہے ان لوگوں پر جو پارسا بیبیوں کو جن کو ان فستوں کی خبر تک نہیں اور یا انداز ہیں زنا کی تہمت لگا دیں اور لعنت فرمائی اس شخص پر جو کافروں کو مسلمانوں کے مقابلے میں ٹھیک راہ پر بتائے اور رسول اللہ صلی اللہ علیہ وسلم نے لعنت فرمائی ہے اس شخص پر جو رشوت دے اور جو لے اور جو درمیان میں پرے اور بہت افعال پر لعنت وارد ہوئی ہے اگر گناہ میں اور بھی کوئی ضرر نہ ہوتا تو یہ کیا نھوڑی بات ہے کہ اللہ و رسول صلی اللہ علیہ وسلم کی لعنت کا سورد ہو گیا۔ (نعوذ باللہ)

فصل: ایک نقصان یہ ہے کہ گناہ کرنے سے فرشتوں کی دُعائے محروم ہو جاتا ہے۔

اللہ تعالیٰ کا ارشاد ہے :

الَّذِينَ يَحْمِلُونَ الْعَرْشَ وَمَنْ حَوْلَهُ يُسَبِّحُونَ بِحَمْدِ رَبِّهِمْ وَيُؤْمِنُونَ بِهِمْ وَيَسْتَغْفِرُونَ لِلَّذِينَ آمَنُوا رَبَّنَا وَسِعْتَ كُلَّ شَيْءٍ رَحْمَةً وَعِلْمًا فَاغْفِرْ لِلَّذِينَ تَابُوا وَاتَّبَعُوا سَبِيلَكَ وَقِهِمْ عَذَابَ الْجَحِيمِ ۝ خلاصہ مطلب ہے کہ جو فرشتے عرش اٹھائے ہوئے

ہیں اور جو عرش کے گرد و پیش ہیں وہ تسبیح و تحمید کرتے ہیں اور اللہ تعالیٰ پر یقین رکھتے ہیں اور ایمان والوں کے لئے مغفرت مانگتے ہیں کہ یا اللہ آپ کی رحمت اور علم بہت وسیع ہے ایسے لوگوں کو بخش دیجئے جو آپ کی طرف رجوع کرتے ہیں اور آپ کی راہ کی پیروی کرتے ہیں اور ایسے لوگوں کو عذاب جہنم سے بچالیجئے۔ دیکھئے اس آیت سے صاف معلوم ہوا کہ فرشتے ان مومنوں کے لئے دُعا نے مغفرت کرتے ہیں جو اللہ تعالیٰ کی بتائی ہوئی راہ چلتے ہیں جس حالت میں گناہ کئے وہ راہ چھوڑ دی اس دولت کا کہاں مستحق رہا۔

فصل ۱۹: ایک نقصان یہ ہے کہ گناہ کرنے سے طرح طرح کی خرابیاں زمین میں پیدا ہوتی ہیں، پانی، ہوا، غلہ، پھل ناقص ہو جاتا ہے اللہ تعالیٰ کا ارشاد ہے۔ **ظَهَرَ الْفَسَادُ فِي الْبَرِّ وَالْبَحْرِ بِمَا كَسَبَتْ أَيْدِي النَّاسِ** یعنی ظاہر ہو گیا بگاڑ جنگل اور بستی میں بسبب ان اعمال کے جن کو لوگوں کے ہاتھ کر رہے ہیں اور امام احمد نے ایک حدیث کے ضمن میں فرمایا ہے کہ میں نے بنی امیہ کے کسی خزانہ میں گہروں کا دانہ کھجور کی گٹھلی کے برابر دیکھا ایک تھیلی میں تھا اور اس پر یہ لکھا تھا کہ یہ زمانہ عدل میں پیدا ہوتا تھا۔ اور بعض صحرائی لوگوں کا بیان ہے کہ پہلے زمانے کے پھل اس وقت کے پھلوں سے بڑے ہوتے تھے جب حضرت عیسیٰ علیہ السلام کا وقت آئے گا چونکہ اس وقت طاعت کی کثرت ہوگی اور زمین گناہوں سے پاک ہو جائے گی پھر اس کی برکتیں عود کر آویں گی یہاں تک کہ حدیث صحیح میں آیا ہے کہ ایک انار بڑی عظمت کو کافی ہوگا اور وہ اس کے سایہ میں بیٹھ سکیں گی۔ انگور کا خوشہ اتنا بڑا ہوگا کہ ایک اونٹ پر بار ہوگا۔ اس سے معلوم ہوا کہ یہ روزِ روز کی بے برکتی ہماری خطا اور گناہ کا ثمرہ ہے۔

فصل ۲۰: ایک نقصان یہ ہے کہ گناہ کرنے سے حیا و غیرت جاتی رہتی ہے اور

جب شرم نہیں رہتی تو یہ شخص جو کچھ کر گزے تھوڑا ہے اس شخص کا کچھ اعتبار نہیں۔

فصل ۱۱: ایک نقصان یہ ہے کہ گناہ کرنے سے اللہ تعالیٰ کی عظمت اس کے دل سے

مٹ جاتی ہے بھلا اگر خداوندی عظمت اس کے دل میں ہوتی تو مخالفت پر قدرت ہو سکتی جب اس کے دل میں اللہ تعالیٰ کی عظمت نہیں رہتی۔ اللہ تعالیٰ کی نظر میں اس کی عزت نہیں رہتی پھر یہ شخص اور لوگوں کی نظروں میں ذلیل و خوار ہو جاتا ہے۔

فصل ۱۲: ایک نقصان یہ ہے کہ گناہ کرنے سے نعمتیں سلب ہو جاتی ہیں اور بلاؤں

اور مصیبتوں کا هجوم ہوتا ہے حضرت علیؑ کا ارشاد ہے فرماتے ہیں کہ نہیں نازل ہونی کوئی بلا مگر بسبب گناہ کے اور نہیں دور ہونی کوئی بلا مگر بسبب توبہ کے اللہ تعالیٰ کا ارشاد ہے :

وَمَا أَصَابَكُمْ مِنْ مُصِيبَةٍ فَبِمَا كَسَبَتْ أَيْدِيكُمْ وَيَعْفُوا عَنْ كَثِيرٍ

یعنی جو مصیبت تم پر آتی ہے وہ تمہارے اعمال کے سبب آتی ہے اور بہت سی باتوں کو اللہ تعالیٰ

معاف فرمادیتے ہیں اور ارشاد ہے ۔ ذَلِكْ بِأَنَّ اللَّهَ لَكُمْ يَكُ مُغْفِرًا لِعَمَلَةٍ

الْعَمَلِ عَلَى أَقْسَامٍ حَتَّىٰ يُعَذِّبُوا مَا بِالْأَنْفُسِ مِنْهُمْ ط یعنی یہ اس سبب ہے کہ اللہ تعالیٰ

کبھی اس نعمت کو نہیں بدلتا جو کسی قوم کو دی ہو یہاں تک کہ وہ لوگ اپنے ذاتی حالات کو بدل

ڈالیں اس سے معلوم ہوا کہ زوالِ نعمت گناہ ہی سے ہوتا ہے۔

فصل ۱۳: ایک نقصان یہ ہے کہ گناہ کرنے سے مدح و شرف کے القاب سلب ہو کر

مذمت اور ذلت کے خطاب ملتے ہیں مثلاً نیک کام کرنے سے یہ القاب عطا ہوتے تھے۔

مومن، ابراہیم، مطیع، منیب، ولی، ورع، مصلح، عابد، خائف، اواب، طیب، راضی، تائب

حامد، راکع، ساجد، مسلم، قانت، صادق، صابر، خاشع، متصدق، صائم، عقیف،

ذاکر و نحو ذالک جب بُرا کام کیا یہ خطابات ملتے۔ فاجر، فاسق، عاصی، مخالف، مستی،

مفسد، خبیث، مسخوف، زانی، سارق، قاتل، کاذب، خائن، لوطی، قاطع رحم، متکبر، ظالم

ملعون، جاہل وغیرہ ذالک

لے کسی کو یہ شبہ نہ ہو کہ ہم تو گناہ کرنے والوں کو بڑے عیش میں دیکھتے ہیں کیونکہ یہ استدرار ہے اس کا اور بھی

زیادہ خطرہ ہے جیسے مکتب میں کوئی لڑکا سبق زیادہ کرتا ہو اور معلم مذہب نہ دیکھے دیا کہ لڑکا کو سبق زیادہ کھلے ہوتی کٹھی نہ ہو

فصل ۲۴ : ایک نقصان یہ ہے کہ گناہ کرنے سے شیاطین اس پر مسلط ہو جاتے ہیں کیونکہ طاعت ایک خداوندی قلعہ ہے جس کے سبب اعداء کے غلبہ سے محفوظ رہتا ہے جب قلعہ سے باہر نکلا دشمنوں نے گھیر لیا پھر وہ شیاطین جس طرح چاہتے ہیں اس میں تصرف کرتے ہیں اور اس کے قلب و زبان دست و پا چشم و گوش سب اعضاء کو معامی میں غرق کر دیتے ہیں

فصل ۲۵ : ایک نقصان یہ ہے کہ گناہ کرنے سے قلب اطمینان جاتا رہتا ہے کچھ پریشان سا ہو جاتا ہے ہر وقت کھٹکا لگا رہتا ہے کہ کسی کو خبر نہ ہو جائے کہ میں عزت میں فروغ آ جاؤں کوئی بدلہ نہ لینے لگے میرے نزدیک معیشت ضنک یعنی تنگ روزی کے ہیں

فصل ۲۶ : ایک نقصان یہ ہے کہ گناہ کرتے کرتے وہی دل میں بس جاتا ہے یہاں تک کہ مرتے وقت کلمہ تک منہ سے نہیں نکلتا بلکہ جو افعال حالت حیات میں غالب تھے وہی اس وقت بھی سرزد ہوتے ہیں ایک تاجر اپنے عزیز کی حکایت بیان کرتا ہے کہ مرتے وقت اس کو کلمہ کی تلقین کرتے تھے اور وہ یہ بک رہا تھا کہ یہ کپڑا بڑا نفیس ہے یہ خریدار بہت خوش معاملہ ہے آخر اسی حالت میں مر گیا کسی سائل کی حکایت ہے کہ مرتے وقت کہتا تھا اللہ کے واسطے ایک پیسہ اللہ کے واسطے ایک پیسہ اسی میں تمام ہو گیا اسی طرح ایک شخص کو نزع کے وقت کلمہ پڑھانے لگے کہنے لگا آہ آہ میرے منہ سے نہیں نکلتا اور بہت سے حالات اس وقت کے ہم کو معلوم بھی نہیں ہوتے خدا جانے اور کس گزرتی ہوگی خدا کی پناہ۔

فصل ۲۷ : ایک نقصان یہ ہے کہ گناہ کرنے سے خدا تعالیٰ کی رحمت سے ناامیدی ہو جاتی ہے اس وجہ سے توبہ نہیں کرتا اور بے توبہ مرتا ہے کسی شخص سے مرتے وقت کہا گیا کہ لا الہ الا اللہ اس نے گانا شروع کیا تا آن وقت اور کہنے لگا کہ جو کلمہ مجھ سے پڑھواتے ہو اس سے مجھ کو کیا فائدہ پہنچ سکتا ہے کوئی گناہ تو میں نے چھوڑا نہیں آخر کلمہ نہ پڑھا اور رخصت ہوا کسی اور شخص سے کلمہ پڑھوانے لگے بولا اس کلمہ سے کیا ہوگا؟ میں نے کبھی نماز تک تو پڑھی نہیں وہ بھی یونہی مرا کسی اور شخص سے کلمہ پڑھنے کو کہا، کہنے لگا میں تو اس کلمہ کا منکر ہوں اور چل دیا۔ ایک شخص نے یہ بیان کیا کہ کوئی میری زبان پکڑ لیتا ہے۔ اَللّٰهُمَّ اَحْفِظْنَا۔

رجوع بہ مقصود : یہ چند مضر تیں دنیوی جو گناہ کرنے سے لاحق ہوتی ہیں اور علاوہ

ان کے بہت سے ضرر ظاہری و باطنی ہیں جو قرآن و حدیث میں غور کرنے سے اور خود دل میں سوچنے سے بہت جلد سمجھ میں آسکتے ہیں اور آخرت میں جو مضر تیں ہیں وہ الگ رہیں جو عنقریب مختصراً مذکور ہوں گی۔ انشاء اللہ تعالیٰ عاقل ہرگز پسند نہیں کر سکتا کہ ذرا سی اشتہائے کاذب کے لئے اتنا بڑا پہاڑ مصائب اور کلفتوں کا اپنے سر پر لے روزانہ معاملات میں جس چیز میں منہاسہ اور مضر تیں غالب ہوتی ہیں آدمی اس کے پاس نہیں پہنچتا یہی برتاؤ معاصی کے ساتھ کرنا لازم ہے اللہ تعالیٰ سب مسلمانوں کو اپنی نافرمانی سے محفوظ رکھے۔ آمین آمین آمین۔



دوسرا باب

اس بیان میں کہ طاعت و عبادت و اعمال صالحہ سے دنیا کا کیا نفع ہے، علاوہ ان منافع کے جو ضمناً یا التزاماً اوپر مذکور و مفہوم ہو چکے اس میں چند فصلیں ہیں۔

فصل ۱: اس بیان میں کہ طاعت سے رزق بڑھتا ہے قال اللہ تعالیٰ وَكَوْنُوا

أَنْتُمْ أَقَامُوا الشُّرُوءَ دَالَا نَقْبِلَ وَمَا أَنْزَلَ إِلَيْهِمْ مِنْ رَّبِّهِمْ لَا
كُلُوا مِنْ قَوْنِهِمْ وَنَحْتِ أَرْجُلِهِمْ فَرَمَا اللہ تعالیٰ نے اگر وہ لوگ قسام
رکھتے تورات اور انجیل کو اور اس کتاب کو جو اب نازل کی گئی ان کی طرف ان کے رب
کی جانب سے یعنی قرآن، مراد یہ کہ ان پر پورا پورا عمل رکھتے تورات و انجیل پر عمل کرنا یہی
ہے کہ حضرت سرور عالم صلی اللہ علیہ وسلم پر حسب عہد تورات و انجیل کے ایمان لاتے اور
آپ کا اتباع کرتے اگر ایسا کرتے تو البتہ کھاتے وہ لوگ اپنے اوپر سے اور اپنے پاؤں
نیچے سے اوپر سے کھانا یہ کہ بارش ہوتی اور نیچے سے یہ کہ غلہ اگتا، اس آیت سے صاف معلوم
ہوا کہ احکام الہی پر عمل کرنے سے رزق بڑھتا ہے۔

فصل ۲: اس بیان میں کہ طاعت سے طرح طرح کی برکت ہوتی ہے قال اللہ تعالیٰ

وَلَوْ أَنَّهُمْ آمَنُوا وَآتَقُوا الْفَتْحَنَا عَلَيْهِمْ بَرَكَاتٍ مِّنَ السَّمَاءِ وَالْأَرْضِ
وَالْكَفْنِ كَذَبُوا فَاخْذُنَا هُمْ بِمَا كَانُوا يَكْسِبُونَ ط یعنی وہ لوگ اگر
ایمان لاتے اور تقویٰ اختیار کرتے، البتہ کھول دیتے ہم ان پر طرح طرح کی برکتیں آسمان سے
اور زمین سے لیکن انہوں نے تو جھٹلایا پس پکڑ لیا ہم نے ان کو بسبب ان اعمال کے جو وہ کرتے
تھے یہ آیت مدعائے مذکور میں بالکل صریح الدلالت ہے۔

فصل ۳: اس بیان میں کہ طاعت کرنے سے ہر قسم کی تکلیف و پریشانی دور ہوتی

ہے۔ قال اللہ تعالیٰ وَمَنْ يَتَّقِ اللَّهَ يَجْعَلْ لَهُ مَخْرَجًا وَيَرْزُقْهُ مِنْ

حَيْثُ لَا يَحْتَسِبُ وَمَنْ يَتَوَكَّلْ عَلَى اللَّهِ فَهُوَ حَسْبُهُ ط فرمایا اللہ تعالیٰ نے جو شخص ڈرتا ہے اللہ تعالیٰ سے کمر دیتے ہیں اللہ تعالیٰ اس کے لئے نکلنے کی راہ یعنی ہر قسم کی دشواری و مشکلی سے اس کو نجات دیتی ہے اور رزق عنایت فرماتے ہیں اس کو ایسی جگہ سے کہ وہ گمان بھی نہیں کرتا اور بھروسہ کرتا ہے اللہ تعالیٰ پر وہ اس کو کافی ہو جاتے ہیں۔ اس آیت سے معلوم ہوا کہ بہ برکت تقویٰ ہر قسم کی دشواری سے نجات ہوتی ہے۔

کس بیان میں کہ طاعت سے مقاصد میں آسانی ہوتی ہے قال اللہ تعالیٰ
فصل ۴ : وَمَنْ يَتَّقِ اللَّهَ يَجْعَلْ لَّهٗ مِنْ أَمْرِهُ يُسْرًا ط فرمایا
 اللہ تعالیٰ نے جو شخص ڈرتا ہے اللہ تعالیٰ سے کمر دیتے ہیں اس کے لئے اس کام میں آسانی بمطلب
 مذکور پر صاف دلالت موجود ہے۔

فصل ۵ : اس بیان میں کہ طاعت سے زندگی مزید آسان ہو جاتی ہے قال اللہ تعالیٰ
 مَنْ عَمِلَ صَالِحًا مِّنْ ذَكَرٍ أَوْ اُنْشَىٰ وَهُوَ مُؤْمِنٌ فَلَنُحْيِيَنَّهٗ حَيٰوةً طَيِّبَةً ط
 فرمایا اللہ تعالیٰ نے جو شخص عمل کرتا ہے نیک خواہ وہ مرد ہو یا عورت بشرطیکہ وہ ایمان والا ہو پس
 البتہ زندگی دیں گے ہم انکو زندگی ستھری یعنی بالطف و لذت فی الواقع کھلی آنکھوں پر بات
 نظر آتی ہے کہ ایسے لوگوں کا سائلف راحت بادشاہوں کو بھی میسر نہیں۔

فصل ۶ : اس بیان میں کہ طاعت سے بارش ہوتی ہے، مال بڑھتا ہے، اولاد ہوتی ہے۔
 باغ پھلتا ہے، نہروں کا پانی زیادہ ہوتا ہے۔ کہما قال اللہ تعالیٰ اِسْتَعِزُّوْا بِرَبِّكُمْ
 اِنَّهٗ كَانَ غَفَّارًا اِنَّ مِثْلَ السَّمٰوٰتِ عَلٰیكُمْ مِّمَّا دَارَتْ وِیْمٰدُكُمْ بِاَمْوَالِ
 وَبَنٰیْنِ وَیَجْعَلُ لَّكُمْ جَنَّتٍ وَیَجْعَلُ لَّكُمْ اَمْهَارًا ط فرمایا اللہ تعالیٰ نے تم گناہ
 بخنثوا اپنے رب سے تحقیق وہ بڑے بخشش والے ہیں بھیجیں گے بارش تم پر بہتی ہوئی اور زیادہ
 کریں گے تمہارے اموال و اولاد کو اور مقرر کریں گے تمہارے لئے باغ اور مقرر کریں گے تمہارے
 لئے نہریں۔

فصل ۷ : اس بیان میں کہ ایمان لانے سے غیر اور برکتیں نصیب ہوتی ہیں، ہر قسم کی
 بلا کاٹل جاتا۔ قال اللہ تعالیٰ اِنَّ اللہَ یَدْفِعُ عَنِ الَّذِیْنَ اٰمَنُوْا ط فرمایا اللہ تعالیٰ نے
 تحقیق اللہ تعالیٰ دفع کر دیتے ہیں یعنی تمام آفات و شرور ان لوگوں سے جو ایمان لائے۔ اللہ سبحانہ

و تعالیٰ کا ان کے لئے حامی و مددگار ہونا قال اللہ تعالیٰ اَللّٰهُ وَلِيُّ الَّذِيْنَ اٰمَنُوْا فرمایا اللہ تعالیٰ اللہ تعالیٰ مددگار ہیں ایمان والوں کے فرشتوں کو حکم ہوتا ہے کہ ان کے دلوں کو قوی رکھو قال اللہ تعالیٰ اِذْ يُوْحٰى رَبُّكَ اِلَى الْمَلٰٓئِكَةِ اِنِّىْ مَعَكُمْ فَثَبِّتُوا الَّذِيْنَ اٰمَنُوْا فرمایا اللہ تعالیٰ نے اس وقت کو یاد کرو جب کہ حکم فرماتے تھے تمہارے پروردگار فرشتوں کو کہ بیشک میں تمہارے ساتھ ہوں تم ثابت قدم رکھو ان لوگوں کو جو ایمان لائے سچی عزت عنایت ہونا قال اللہ تعالیٰ وَ لِلّٰهِ الْعِزَّةُ وَلِیَّرْسُوْلِهِمْ وَلِلْمُؤْمِنِيْنَ ط فرمایا اللہ تعالیٰ نے اور اللہ تعالیٰ کے لئے ہے عزت اور ان کے رسول صلی اللہ علیہ وسلم کے لئے اور ایمان والوں کے لئے، مراتب بلند ہونا قال اللہ تعالیٰ یَرْفَعُ اللّٰهُ الَّذِيْنَ اٰمَنُوْا مِنْكُمْ ط یعنی اللہ تعالیٰ مراتب بلند کریں گے، ان لوگوں کے جو ایمان لائے تم میں سے۔ دلوں میں اسکی محبت پیدا ہو جانا قال اللہ تعالیٰ اِنَّ الَّذِيْنَ اٰمَنُوْا وَعَمِلُوا الصّٰلٰتِ سَيَجْعَلُ لَّهُمْ الرّٰحْمٰنُ وُدًّا ط فرمایا اللہ تعالیٰ نے بیشک جو لوگ ایمان لائے اور اچھے عمل کئے بہت جلد پیدا کر دیں گے اللہ تعالیٰ ان کی محبت اور ایک حدیث میں بھی یہی مضمون ہے کہ اللہ تعالیٰ جب کسی بندہ سے محبت فرماتے ہیں اول فرشتوں کو حکم ہوتا ہے کہ فلاں شخص سے محبت کرو پھر دنیا میں منادی کی جاتی ہے فَبُیِّنْ صُنْعَ لَّہُ الْقَبُوْلُ فِی الْاَرْضِ ط یعنی مقرر کی جاتی ہے اس کے لئے قبولیت دنیا میں اسکی قبولیت کا یہاں تک اثر ہوتا ہے کہ حیوانات و جمادات تک اس کی اطاعت کرنے لگتے ہیں ۵

تو ہم گردن از حکم داد و ریج : کہ گردن نہ پیچہ ز حکم تو بیج
قرآن مجید کا اس کے حق میں شفا ہونا قال اللہ تعالیٰ قُلْ هُوَ الَّذِيْنَ اٰهْدٰی
و شَفّٰہُ ط فرمایا اللہ تعالیٰ نے کہہ دیجئے کہ وہ قرآن ایمان والوں کے لیے ہدایت و شفا ہے اسی طرح ایمان سے تمام بھلائیاں اور نعمتیں میسر ہوتی ہیں لصوص نضائل میں مبتغ کرنے سے اس دعوے کی تصدیق ہو سکتی ہے۔

فصل ۴ : اس بیان میں کہ طاعت کرنے سے مالی نقصان کا تدارک ہو جاتا ہے اور نعم البدل مل جاتا ہے قال اللہ تعالیٰ یَا اَیُّهَا النَّبِیُّ قُلْ لِّیْمٰنٍ فِیْ اَیْدِیْکُمْ مِّمَّنْ
الَا سُلِّیْ اِنْ یَعْلَمِ اللّٰهُ فِیْ قُلُوْبِکُمْ خَیْرًا یُّؤْتِیْکُمْ خَیْرًا مِّمَّا اُخِذَ

مِنْكُمْ وَيَغْفِرْ لَكُمْ وَاللَّهُ غَفُورٌ رَحِيمٌ ط فرمایا اللہ تعالیٰ نے اے نبی صلی اللہ علیہ وسلم کہہ دیجئے ان قیدیوں سے جو آپ کے قبضہ میں ہیں کہ اگر اللہ تعالیٰ تمہارے دلوں میں ایمان معلوم کریں گے تو جو مال تم سے لیا گیا ہے اس سے بہتر تم کو عنایت کر دیں گے اور تمہارے گناہ بھی بخش دیں گے اور اللہ بخشنے والے مہربان ہیں،

فَیْہِ آیتِ بد کے قیدیوں کے حق میں اتنی جن سے بطور فدیہ کے کچھ مال لیا گیا تھا ان سے وعدہ بٹھرا کہ اگر تم سچے دل سے ایمان لاؤ گے تو تم کو پہلے سے بہت زیادہ مل جائے گا چنانچہ ایسا ہی ہوا۔

فصل ۹ اس بیان میں کہ طاعت میں مال خرچ کرنے سے مال بہت بڑھتا ہے، قال اللہ تعالیٰ وَمَا أَوْفَيْتُمْ مِنْ زَكَاةٍ تُرِيدُونَ وَجْهَ اللَّهِ فَأُولَٰئِكَ هُمُ الْمُضْغِفُونَ ط فرمایا اللہ تعالیٰ نے اور جو کچھ تم زکوٰۃ دیتے ہو جس سے محض اللہ تعالیٰ کی رضامندی چاہتے ہو پس یہ لوگ دنیا کرنے والے ہیں یعنی مال کو دنیا میں اور اجر کو آخرت میں۔

فصل ۱۰ اس بیان میں کہ طاعت کرنے سے قلب میں ایک راحت و اطمینان پیدا ہو جاتا ہے جس کی لذت کے روبرو سہقتِ اقلیم کی راحتِ سلطنت گروہے، قال اللہ تعالیٰ أَلَا بِذِكْرِ اللَّهِ تَطْمَئِنُّ الْقُلُوبُ ط فرمایا اللہ تعالیٰ نے آگاہ ہو جاؤ اللہ ہی کی یاد سے چین پاتے ہیں دل۔

قال العارف الشیرازیؒ ۵

بفراغِ دل زمانے نظرے بس ہر نئے ۵ بہ ازال کہ چتر شاہی ہمہ روز ہائے ہوئے
ایک اور بزرگ نے سبخر بادشاہ ملک نیمروز کو اس کے خط کے جواب میں لکھا تھا ۵
چوں چتر سبخری رخ بختم سیاہ باد ۵ در دل اگر بود ہوس ملک سبخر شرم
ز انکہ کہ یافتم خبر از ملک نیم شب ۵ من ملک نیمروز بیک جو نمی خرم
ایک بزرگ کا قول ہے کہ اگر جنتی لوگ ایسے حال میں ہیں جس حال میں ہم ہیں تب وہ بڑے مزے دار عیش میں ہیں، دوسرے بزرگ فرماتے ہیں کہ افسوس یہ غریب دنیا دار دنیا سے رخصت ہو گئے نہ انہوں نے عیش و کھانہ مزہ تیسرے صاحب فرماتے ہیں کہ اگر بادشاہ ہماری لذت سے واقف ہو جاوے تو مالے رشک کے ہم پر تیغ رانی کرنے لگیں۔ کبھی یہاں تک اس لذت کا

غلبہ ہو جاتا ہے کہ اس کو جنت پر ترجیح دیتے ہیں بلکہ لذت قرب کے ریتے دوزخ میں جانے پر راضی ہو جاتے ہیں اور جو یہ لذت نہیں تو جنت کو ہیج قرار دیتے ہیں، قال العارِ رومیؒ

ہر کجا دلبر بود خرم نشیں : فوق گردون ست نے تعزز میں

ہر کجا یوسف رُخے باشد چو ماہ : جنت است آل گرچہ باشد قعر چاہ

باتو دوزخ جنت ستلے جانفرا : بے تو جنت دوزخ است لے دلربا

اب غور کرنے کا مقام ہے کہ یہ لذت کس غضب کی ہوگی۔

فصل ۱۱: اس بیان میں کہ طاعت کی برکت سے اس شخص کی اولاد تک کو نفع پہنچتا

ہے، قال اللہ تعالیٰ فی قصۃ الخضر علیہ السلام وَ اَمَّا الْجِدَارُ فَكَانَ لِغُلَامَيْنِ يَتِيْمَيْنِ فِي الْمَدِيْنَةِ وَ كَانَ تَحْتَهُ كَنْزٌ لَهُمَا وَ كَانَ الْبُؤْسُ صَالِحاً فَارَادَ رَبُّكَ اَنْ يَّبْلُغَا اَسْفَلَ هُبْمَا وَيُخْرِجَا كَنْزَهُمَا رَحْمَةً مِّنْ رَّبِّكَ ط :

یعنی حضرت خضر علیہ السلام نے موسیٰ علیہ السلام سے فرمایا کہ میں نے جو وہ دیوار بلا اجرت درست کر دی وہ یتیم بچوں کی تھی جو شہر میں رہتے ہیں اور اس دیوار کے نیچے ان کا ایک خزانہ گڑا ہے اور ان کا باپ بزرگ آدمی تھا پس خدا تعالیٰ کو یہ منظور ہوا کہ یہ دونوں اپنی جوانی پر پہنچ جائیں اور اپنا خزانہ نکال لیں۔ یہ بوجہ مہربانی کے ہے تمہارے پروردگار کی طرف سے اس قصہ سے معلوم ہوا کہ ان لڑکوں کے مال کی حفاظت کا حکم خضر علیہ السلام کو اس سبب ہوا کہ ان کا باپ نیک آدمی تھا سبحان اللہ! نیکو کاری کے آثار نسل میں بھی چلتے ہیں۔ آج کل لوگ اولاد کے لئے طرح طرح کے سامان جائداد روپیہ وغیرہ وغیرہ چھوڑنے کی فکر کرتے ہیں، سب سے زیادہ کام کی جائداد یہ ہے کہ خود نیک کام کریں کہ اس کی برکت سے اولاد سب بلاؤں سے محفوظ رہے۔

فصل ۱۲: اس بیان میں کہ طاعت سے زندگانی میں غیبی بشارتیں نصیب ہوتی ہیں

قال اللہ تعالیٰ اَلَا اِنَّ اَوَّلِيَ اَعْمَالِهِمْ لَاحُفُوْتُ عَلَيْهِمْ وَلَا هُمْ يَحْزَنُوْنَ اَلَّذِيْنَ اٰمَنُوْا وَ كَانُوْا يَتَّقُوْنَ لَهُمُ الْبَشْرَىٰ فِي الْحَيٰوةِ الدُّنْيَا

وَفِي الْآخِرَةِ ۚ فَرَايَا اللّٰهُ تَعَالٰی نَے آگاہ ہو جاؤ کہ اللہ تعالیٰ کے دوستوں پر نہ کچھ ڈر ہے نہ وہ منموم ہوں گے۔ یہ وہ لوگ ہیں جو ایمان لائے اور اللہ تعالیٰ سے ڈرتے تھے۔ ان کے لئے خوشخبری ہے زندگانی دنیا میں اور آخرت میں۔ حدیث شریف میں اسکی تفسیر وارد ہوئی ہے کہ بشر کی سے مراد اچھا خواب ہے جس سے دل خوش ہو جائے مثلاً خواب میں دیکھا کہ بہشت میں چلا گیا یا اللہ تعالیٰ کی زیارت سے مشرف ہوا یا اس طرح کا اور خواب دیکھ لیا جس سے اُمید کو قوت اور قلب کو فرحت ہو گئی۔

فصل ۱۴: اس بیان میں کہ طاعت سے فرشتے مرتے وقت خوشخبری سناتے ہیں قال اللہ تعالیٰ اِنَّ الَّذِیْنَ قَالُوْا رَبُّنَا اللّٰهُ ثُمَّ اسْتَقَامُوْا تَنْزِلُ عَلَیْهِمُ الْمَلٰٓئِكَةُ اَنْ لَا تَخَافُوْا وَلَا تَحْزَنُوْا وَاَبَشِّرُوْا بِالْجَنَّةِ الَّتِیْ كُنْتُمْ تُوعَدُوْنَ نَحْنُ اَوْلِیَآءُكُمْ فِی الْحَیٰوةِ الدُّنْیَا وَفِی الْآخِرَةِ وَلَكُمْ فِیْهَا مَا تَشْتَهٰی اَنْفُسُكُمْ وَلَكُمْ فِیْهَا مَا تَدْعُوْنَ نَزَّلًا مِّنْ عَفْوَ رٍ رَّحِیْمٍ ط یعنی جن لوگوں نے کہا کہ ہمارے رب اللہ تعالیٰ ہیں، پھر وہ مستقیم رہے، اترتے ہیں ان لوگوں پر فرشتے یعنی وقت مرنے کے جسا مفسرین نے فرمایا، کہ تم نہ خوف کرو نہ غم کرو اور بشارت سنو بہشت کی جس کا تم وعدہ کئے جلتے تھے ہم تمہارے حامی و مددگار ہیں زندگانی دنیا میں اور آخرت میں اور بہشت میں وہ چیزیں ہیں جو خواہش کریں گے تمہارے نفس اور تمہارے لئے اس میں وہ چیزیں ہیں جو تم مانگو گے بطور مہمانی کے بخشنے والے مہربان کی طرف سے۔ دیکھیے اس آیت میں حسب تفسیر محققین مذکور ہے کہ مرتے وقت فرشتے کیا کیا خوشی کی باتیں سناتے ہیں۔

فصل ۱۵: اس بیان میں کہ بعض طاعات سے حاجت روائی میں مدد ملتی ہے قال اللہ تعالیٰ وَاسْتَعِیْزُوا بِالصَّبْرِ وَالصَّلٰوةِ ط فرمایا اللہ تعالیٰ نے مدد چاہو یعنی اپنے حوائج میں کما قالہ المفسرون صبر اور نماز سے، حدیث شریف میں اس استعانت کا ایک خاص طریق وارد ہوا ہے۔ امام ترمذی نے حضرت عبد اللہ بن اوفی رضی اللہ تعالیٰ عنہ سے روایت کیا ہے کہ ارشاد فرمایا رسول اللہ صلی اللہ علیہ وسلم نے جس شخص کو کسی قسم کی حاجت ہو اللہ تعالیٰ سے یا آدمی سے اس کو چاہیے کہ اچھی طرح وضو کرے پھر دو رکعت نماز پڑھے پھر اللہ تعالیٰ کی ثنا کہے

مثلاً سورہ فاتحہ پڑھ کے اور نبی صلی اللہ علیہ وسلم پر درود شریف بھی پھر یہ دعا پڑھے لَا إِلَهَ إِلَّا اللَّهُ الْعَلِيمُ الْكَرِيمُ سُبْحَانَ اللَّهِ رَبِّ الْعَرْشِ الْعَظِيمِ وَالْحَمْدُ لِلَّهِ رَبِّ الْعَالَمِينَ أَسْأَلُكَ مُوجِبَاتِ رَحْمَتِكَ وَعَزَائِمَ مَغْفِرَتِكَ وَالْعَظِيمَةَ مِنْ كُلِّ بَرٍّ وَسَلَامَةً مِنْ كُلِّ إِثْمٍ لَا تَدْعُ لِي ذَنْبًا إِلَّا غَفَرْتَهُ وَلَا هَمًّا إِلَّا فَرَجْتَهُ وَلَا حَاجَةً هِيَ لَكَ رِضًى إِلَّا قَضَيْتَهَا يَا أَرْحَمَ الرَّاحِمِينَ ۝

فصل ۱۱ : اس بیان میں کہ بعض طاعات کا یہ اثر ہے کہ کسی معاملے میں یہ تردد کہ کیونکر کرنا بہتر ہوگا رفع ہو جاتا ہے اور اسی جانب رائے قائم ہو جاتی ہے جس میں سراسر نفع و خیر ہی ہو احتمال ضرر بالکل نہیں رہتا گو یا اللہ تعالیٰ سے مشورہ مل جاتا ہے۔ امام بخاری نے جاہر رضی اللہ تعالیٰ عنہ سے روایت کیا کہ فرمایا رسول اللہ صلی اللہ علیہ وسلم نے جب تم کو کسی کام میں تردد ہو یعنی سمجھ میں نہ آتا ہو کہ کس طرح کرنا بہتر ہوگا مثلاً کسی سفر کی نسبت تردد ہو کہ اس میں نفع ہوگا یا نقصان اسی طرح اور کسی کام میں تردد ہو تو دو رکعت نفل پڑھ کر یہ دعا پڑھو : اَللّٰهُمَّ اِنِّیْ اَسْتَخِيْرُكَ بِعِلْمِكَ وَ اَسْتَقْدِرُكَ بِقُدْرَتِكَ وَ اَسْأَلُكَ مِنْ فَضْلِكَ الْعَظِيْمِ فَاِنَّكَ تَعْدُرُ وَلَا اَقْدُرُ وَ تَعْلَمُ وَلَا اَعْلَمُ وَ اَنْتَ عَلَّامُ الْغُيُوْبِ اَللّٰهُمَّ اِنْ كُنْتَ تَعْلَمُ اَنَّ هَذَا الْاَمْرَ خَيْرٌ لِّیْ فِیْ دِیْنِیْ وَ مَعَاشِیْ وَ عَاقِبَةِ اَمْرِیْ اور ایک روایت میں بجائے فِیْ دِیْنِیْ وَ مَعَاشِیْ وَ عَاقِبَةِ اَمْرِیْ کے یہ الفاظ ہیں عَاجِلِ اَمْرِیْ وَ اَجَلِیْ فَاَقْدِرْ لِّیْ وَلَیْسَ رُكْلٌ لِّیْ شَعْرًا بَارِكٌ لِّیْ فِیْهِ وَاِنْ كُنْتَ تَعْلَمُ اَنَّ هَذَا الْاَمْرَ شَرٌّ لِّیْ فِیْ دِیْنِیْ وَ مَعَاشِیْ وَ عَاقِبَةِ اَمْرِیْ ————— یہاں بھی وہی دوسری روایت ہے جو اوپر مذکور ہوئی فَاَصْرِفْهُ عَنِّیْ وَ اَصْرِفْنِیْ عَنْهُ وَ اَقْدِرْ لِّیْ الْخَيْرَ حَيْثُ كَانَ ثُمَّ اَرْضِنِیْ بِہٖ اپنے کام کا نام بھی لیوے یعنی بجائے هَذَا الْاَمْرِ کے کہے مثلاً هَذِهِ السَّفَرُ یا هَذَا النِّكَاحُ یا مثل اس کے ۔

۱۔ یہ حدیثیں مشکوٰۃ شریف سے نقل کی گئی ہیں۔ ۲۔ پڑھنے والے کو اختیار ہے جو لفظ چاہے پڑھے یا دل میں سوچ لے ۔

فصل ۱۸: بعض طاعات میں یہ اثر ہے کہ اس سے تمام مہمات کی ذمہ داری اللہ تعالیٰ فرما لیتے ہیں ترمذی نے ابو داؤد و ابو ذر رضی اللہ تعالیٰ عنہما سے روایت کی ہے کہ حکایت فرمائی رسول اللہ صلی اللہ علیہ وسلم نے اللہ سبحانہ و تعالیٰ نے فرمایا اے ابن آدم میرے لئے شروع دن میں چار رکعت پڑھ لیا کر میں ختم دن تک تیرے سارے کام بنادیا کروں گا۔

فصل ۱۹: بعض طاعات میں یہ اثر ہے کہ مال میں برکت ہوتی ہے حکیم بن حزام رضی اللہ تعالیٰ عنہ سے روایت ہے کہ ارشاد فرمایا رسول اللہ صلی اللہ علیہ وسلم نے اگر کسچ بولیں بائع مشتری اور ظاہر کر دیں اپنے مال کی حالت، برکت ہوتی ہے دونوں کے لئے ان کے معاملے میں، اگر پوشیدہ رکھیں اور جھوٹ بولیں مخو ہو جاتی ہے برکت دونوں کے لئے معاملہ کی، روایت کیا اس کو بخاری مسلم نے۔

فصل ۱۹: دینداری سے بادشاہی باقی رہتی ہے۔ امام بخاری رحمۃ اللہ علیہ نے حضرت معاویہ رضی اللہ تعالیٰ عنہ سے روایت کیا کہ سنائیں نے رسول اللہ صلی اللہ علیہ وسلم سے کہ یہ امر خلافت و سلطنت ہمیشہ قریش میں رہے گا جو شخص ان سے مخالفت کرے گا اللہ تعالیٰ اس کو منہ کے بل گرا دے گا جب تک کہ وہ لوگ دین کو قائم رکھیں۔

فصل ۲۰: بعض طاعات مالیہ سے اللہ تعالیٰ کا غصہ بچھتا ہے اور بُری حالت پر موت نہیں آتی۔ ترمذی رحمۃ اللہ علیہ نے انس رضی اللہ تعالیٰ عنہ سے روایت کیا کہ ارشاد فرمایا رسول اللہ صلی اللہ علیہ وسلم نے کہ صدقہ بچھاتا ہے پُروردگار کے غصہ کو اور دفع کرتا ہے بُری موت کو یعنی جس میں خواری و فنیجی ہو یا خاتمہ بُرا ہو نعوذ باللہ۔

فصل ۲۱: دُعا سے بلا ملتی ہے اور نیکی کرنے سے عمر بڑھتی ہے سلمان فارسی رضی اللہ تعالیٰ عنہ سے روایت ہے کہ ارشاد فرمایا رسول اللہ صلی اللہ علیہ وسلم نے، نہیں ہٹاتی قضا کو مگر دُعا اور نہیں بڑھاتی عمر کو مگر نیکی، روایت کیا اس کو ترمذی نے۔

فصل ۲۲: سورہ یسین پڑھنے سے تمام کام بن جلتے ہیں، عطار ابن ابی رباح رضی اللہ تعالیٰ عنہ سے روایت ہے کہ مجھ کو یہ خبر پہنچی کہ رسول اللہ صلی اللہ علیہ وسلم نے ارشاد فرمایا جو شخص سورہ یسین پڑھے شروع دن میں پوری کی جاوے گی اس کی تمام حاجتیں روایت کیا اس کو دارمی نے

فصل ۲۳: سورۃ واقعہ پڑھنے سے فاقہ نہیں ہوتا حضرت ابن مسعود رضی اللہ تعالیٰ عنہ سے روایت ہے کہ ارشاد فرمایا رسول اللہ صلی اللہ علیہ وسلم نے جو شخص سورۃ واقعہ پڑھا کرے ہر شب میں نہ پہنچے گا اس کو فاقہ کبھی، روایت کیا اس کو بیہقی نے شعب الایمان میں۔

فصل ۲۴: ایمان کی برکت سے تھوڑے کھانے میں آسودگی ہو جاتی ہے۔ ابو ہریرہ رضی اللہ تعالیٰ عنہ سے روایت ہے کہ ایک شخص کھانا بہت کھایا کرتا تھا پھر وہ مسلمان ہو گیا تو تھوڑا کھانے لگا۔ حضور صلی اللہ علیہ وسلم کی خدمت میں اس کا ذکر ہوا، آپ نے ارشاد فرمایا کہ مومن ایک آنت میں کھاتا ہے اور کافر سات آنت میں، روایت کیا اس کو بخاری رحمۃ اللہ علیہ نے۔

فصل ۲۵: بعض دعاؤں کی یہ برکت ہے کہ بیماری لگنے یا اور بلا پہنچنے کا خوف نہیں رہتا۔ حضرت عمرؓ اور حضرت ابو ہریرہ رضی اللہ عنہم سے روایت ہے کہ ارشاد فرمایا رسول اللہ صلی اللہ علیہ وسلم نے جو شخص کسی مبتلائے غم یا مرض کو دیکھ کر یہ دعا پڑھے اَلْحَمْدُ لِلّٰهِ الَّذِیْ عَافَانِیْ مِنْ ہِمِّیْ اَبْتَلَاکَ بِہٖ وَفَضَّلَنِیْ عَلٰی کَثِیْرٍ مِّمَّنْ خَلَقَ تَفْضِیْلًا ط سو وہ ہرگز اس شخص کو نہ پہنچے گی خواہ کچھ ہی ہو روایت کیا اس کو ترمذی نے۔

فصل ۲۶: بعض دعاؤں میں یہ برکت ہے کہ فکریں زائل ہو جاتی ہیں اور قرض ادا ہو جاتا ہے حضرت ابوسعید خدری رضی اللہ تعالیٰ عنہ سے روایت ہے کہ ایک شخص نے عرض کیا کہ یا رسول اللہ صلی اللہ علیہ وسلم مجھ کو بہت سے افکار اور قرض نے گھیر لیا، آپ نے ارشاد فرمایا تجھ کو ایسا کلام بتلا دوں کہ اس کے پڑھنے سے اللہ تعالیٰ تیری ساری فکریں دور کر دے اور تیرا قرض بھی ادا کر دے، اس شخص نے عرض کیا بہت خوب فرمایا، صبح و شام یہ کہا کہ اَللّٰهُمَّ اِنِّیْ اَعُوْذُ بِکَ مِنَ الْمَمَةِ وَالْحُزْنِ وَاعُوْذُ بِکَ مِنَ الْعَجْزِ وَالْکَسْلِ وَاعُوْذُ بِکَ مِنَ الْبُخْلِ وَالْجُبْنِ وَاعُوْذُ بِکَ مِنْ غَلَبَةِ الدِّیْنِ وَقَهْرِ الرِّجَالِ۔ اس شخص کا بیان ہے کہ میں نے یہی کیا سو میری ساری غم و فکریں بھی جاتی رہیں اور قرض بھی ادا ہو گیا روایت کیا ابو داؤد نے۔

فصل ۲۷: بعض دعا ایسی ہے کہ سحر و عیزہ کے اثر سے محفوظ رکھتی ہے حضرت کعب بن

رضی اللہ تعالیٰ عنہ فرماتے ہیں کہ چند کلمات کہ اگر میں نہ کہتا رہتا یہودیہ و مجھے کو گدھا بناتے کسی نے
 پوچھا وہ کلمات کیا ہیں انہوں نے یہ بتلائے اَعُوْذُ بِوَجْهِ الْعَظِيْمِ الَّذِيْ لَيْسَ شَيْءٌ
 اَعْظَمُ مِنْهُ وَكَلِمَاتِ اللّٰهِ الثَّلَاثَاتِ الَّتِيْ لَا يُمْجَاوِزُهَا ذَهْنٌ بَرٌّ وَلَا
 فَاجِبٌ وَيَا سُبْحَانَ اللّٰهِ الْحُسْبَى مَا عَلِمْتُ مِنْهَا وَمَا لَمْ اَعْلَمْ مِنْ
 شَيْءٍ مَا خَلَقَ وَذَرَّ اَوْ بَرَّ اَوْ رَدَّ اَوْ اَيْتَ كَمَا اسَ كُوْنُ مَالِكٌ لِّنَفْسِيْ اِذَا
 اُورِثْتُهَا فَوَائِدُ وَمَنَافِعُ ہیں جو قرآن شریف و حدیث شریف میں اور روزانہ معاملات میں غور
 کرنے سے سمجھ میں آسکتے ہیں اور ہم تو کھلی آنکھوں دیکھتے ہیں کہ جو لوگ اللہ تعالیٰ اور رسول اللہ
 صلی اللہ علیہ وسلم کے فرمانبردار ہیں انکی زندگی ایسی حلاوت و لطف سے بسر ہوتی ہے ان کے دلوں
 میں نورانیت ہوتی ہے جو اصلی سرمایہ سُور ہے۔ یا اُپنی اطاعت کی توفیق عطا فرمائیے،
 اور اپنی رضامندی اور قُرب نصیب فرمائیے۔

تیسرا باب

اس بیان میں کہ گناہ میں اور سزائے آخرت میں کیسا قوی تعلق ہے، جاننا چاہیے کہ کتاب و سنت اور کشف سے معلوم ہوتا ہے کہ علاوہ اس عالم دنیا کے دو عالم اور ہیں ایک کو برزخ اور دوسرے کو عالم غیب کہتے ہیں اور ہماری مراد آخرت سے مفہوم عام ہے۔ دونوں کو شامل ہے تو جس وقت آدمی کوئی عمل کرتا ہے وہ فوراً عالم برزخ میں منعکس ہو کر چھپ جاتا ہے اور اس وجود پر کچھ آثار بھی مرتب ہوتے ہیں، اس عالم کا نام قبر بھی ہے پھر انہیں اعمال کا ایک وقت میں کامل ظہور ہوگا جس کو یوم حشر و نشر کہتے ہیں سو ہر عمل کے مراتب وجودی میں ہونے، صدور و ظہور مثالی، ظہور حقیقی اس مضمون کو فوٹو فون سے سمجھنا چاہیے، جب آدمی کوئی بات کرتا ہے اس کے تین مرتبے ہوتے ہیں ایک مرتبہ یہ کہ وہ بات منہ سے نکلی، دوسرا مرتبہ یہ کہ فوراً فوٹو فون میں وہ الفاظ بند ہو گئے، تیسرا مرتبہ یہ کہ جب اس سے آواز نکالنا چاہیں وہی آواز بعینہ پیدا ہو جائے سو منہ سے نکلتا عالم دنیا کی مثال ہے، اس میں بند ہونا عالم برزخ کی، پھر اس سے نکلتا عالم غیب کی سو جیسا کوئی عاقل شک نہیں کرتا کہ الفاظ منہ سے نکلتے ہی فوٹو فون میں بند ہو جاتے ہیں اور اس میں بھی شک نہیں کرتا کہ نکالنے کے وقت وہی بات نکلے گی جو اول منہ سے نکلی تھی، اس کے خلاف نہ نکلے گی۔ اسی طرح مومن کو اس میں شک چاہیے کہ جس وقت کوئی عمل اس سے صادر ہوتا ہے فوراً وہ عالم مثال میں منقش ہوتا ہے اور آخرت میں اس کا ظہور ہوگا۔ اس بناء پر یقین ہو گیا کہ آخرت کا سلسلہ بالکل ہماری اختیاری حالت پر مبنی ہے کوئی وجہ مجبوری کی نہیں، سو جیسے

لے اور یہ شبہ نہ ہو کہ حدیث سے معلوم ہوتا ہے کہ کبھی جنت ایک بالشت رہ جاتی ہے پھر تقدیر غالب آتی ہے اور یہ شخص دوزخی ہو جاتا ہے اسی طرح دوزخی سے جنتی اس سے تو صاف مجبوری معلوم ہوتی ہے جو اب یوں سمجھو کہ یہ غلبہ تقدیر کا تو تمام امور اختیاری میں واقع ہوا کرتا ہے بعض اوقات خوب علاج کرتے ہیں اور غلبہ تقدیر سے مرینس مر جاتا ہے مگر پھر بھی صحت کو علاج پر مرتب سمجھ کر نہیں چھوڑ دیتے۔ اصل یہ ہے کہ اعتبار اکثری معاملات کا ہوتا ہے اتفاق شاذہ پر حکم نہیں لگایا جاتا سو یہ صورت اتفاق ہے ورنہ اکثر جنتی سے جنت کے اعمال دوزخی سے دوزخ کے اعمال سرزد ہوتے ہیں۔

قال اللہ تعالیٰ فَاَمَّا مَنْ اَعْطٰی وَ اَقْبَحٰی ۱۲

فوٹو فون کے قرب و محاذات کے وقت ایک ایک بات کا خیال رہتا ہے کہ میرے منہ سے کیا نکل رہا ہے کوئی ایسی بات نہ نکل جائے جس کا اظہار میں اس شخص کے رد و پسند نہیں کرتا جس کے سامنے یہ فوٹو فون بعد میں کھولا جائے گا اور یہ بھی جانتا ہے کہ اس وقت مجال انکار نہ ہوگی کیونکہ اس آئینہ کا یہ یقینی خاصہ ہے کہ کبھی ایسا نہیں ہوتا کہ کہا کچھ اور بند ہو گیا اور کچھ اسی طرح صد در اعمال کے وقت اس امر کا خیال رہنا چاہیے کہ میں جو کچھ کر رہا ہوں کہیں جمع ہوتا ہے اور بلاکمی و بیشی ایک روز کھل پڑے گا اور اس وقت کوئی عذر حیلہ احتمال کمی و بیشی کا نہ چل سکے گا اگر یہ خیال غالب ہو جائے تو گناہ کرنے سے ایسا اندیشہ ہو جیسا فوٹو فون کے رد و گالیاں دینے سے جبکہ یقین ہو کہ بادشاہ کے رد و کھولا جائے گا اور میں بھی اس وقت حاضر ہوں گا یا دوسری موٹی مثال سمجھئے، درخت پیدا ہونے میں تین مرتبے ہیں، اول تخم ڈالنا، دوم اس کا زمین سے نکلنا سوم بڑا ہو کر پھل پھول لگنا سو ماقبل سمجھتا ہے کہ درخت کا نکلنا اور اس میں پھل پھول آنا ابتدائی کارخانہ نہیں ہے اسی تخم پاشی پر مبنی ہے اسی طرح دنیا میں عمل کرنا بمنزلہ تخم پاشی کے ہے اور آثار برزخی کا ظاہر ہونا بمنزلہ درخت نکلنے کے ہے آثار آخرت کا ظاہر ہونا اس میں پھل پھول لگنا ہے ثمرات برزخ و آخرت بالکل انہیں اعمال اختیار یہ پر مبنی ٹھہرے جیسا جو بوجہ کبھی توقع نہیں ہوتی کہ گیہوں پیدا ہوگا اسی طرح اعمال بد کر کے کیوں توقع ہوتی ہے کہ ثمرات نیک شاید ہم کو مل جاویں اسی مقام سے یہ مضمون سمجھ میں آگیا ہوگا **الدُّنْيَا مَزْرَعَةٌ الْآخِرَةُ** ایک بزرگ کا قول ہے ۔

گذم از گندم بروید جو از جو ! * از مکافات عمل غافل مشو
اور جس طرح تخم جو اور درخت جو میں مماثلت نہیں ہوتی مگر معنوی مناسبت یقینی ہے جس کو اہل نظر سمجھتے ہیں اسی طرح اعمال اور جزا میں خفی مناسبت ہے جس کے سمجھنے کے لیے بصیرت کی ضرورت ہے بانی جس طرح درخت جو کے پہچاننے والوں کا قول قابل اعتبار سمجھا جاتا ہے اور ان سے اس علم میں منازعت نہیں کی جاتی خواہ مناسبت سمجھ میں آوے یا نہ آوے ۔
اس طرح ثمرات اعمال کو پہچان کر تیلانے والوں کا یعنی انبیاء و اولیاء کا ارشاد واجب القبول ہے خواہ مناسبت سمجھ میں آوے یا نہ آوے ۔
ہم بعض اعمال کے ثمرات جو موت کے بعد پیش آویں گے خواہ برزخ میں یا آخرت میں ذکر کرتے ہیں تاکہ

معلوم ہو کہ کارخانہ بعد الموت ابتدائی کارخانہ نہیں بلکہ اسی کارخانہ پر مرتب و مسبب اس کے بعد بعض اہل معانی کے اقوال سے بعض اعمال و ثمرات کی مناسبت کو تمثیلاً ذکر کریں گے تاکہ معلوم ہو جائے کہ وہاں جو کچھ ہے یہاں کا ظہور اور تمثیل ہے اور یہ ارشادات سمجھ میں آجائیں۔
مَا يَلْفِظُ مِنْ قَوْلٍ إِلَّا لَدَيْهِ رَقِيبٌ عَتِيدٌ فَمَنْ يَعْمَلْ مِثْقَالَ ذَرَّةٍ
خَيْرًا يَرَهُ وَمَنْ يَعْمَلْ مِثْقَالَ ذَرَّةٍ شَرًّا يَرَهُ۔

وقوله تعالى وَإِنْ كَانَ مِثْقَالَ حَبَّةٍ مِنْ خَرْدَلٍ أَتَيْنَا بِهَا وَكَفَى بِنَا
حَاسِبِينَ ط وقوله تعالى يَقُولُونَ يَا وَيْلَتَنَا مَا لَنَا بِهَذَا الْقِسْفِ لَأَيُّادُ
صَغِيرَةٍ وَلَا كِبِيرَةٍ إِلَّا أَحْصَاهَا وَوَجَدُوا مَا عَمِلُوا حَاضِرًا وَلَا
يَنْظِلُ رَبُّكَ أَحَدًا وقوله تعالى لِيَوْمَ تَجِدُ كُلُّ نَفْسٍ مَا عَمِلَتْ مِنْ خَيْرٍ
مُحْضَرًا وَمَا عَمِلَتْ مِنْ سُوءٍ تَوَدُّ لَوْ أَنَّ بَيْنَهَا وَبَيْنَهُ أَمَدًا
بَعِيدًا وقوله تعالى يَثْبُتُ اللَّهُ الَّذِينَ آمَنُوا بِالْقَوْلِ الثَّابِتِ فِي الْحَيَاةِ
الدُّنْيَا وَفِي الْآخِرَةِ ط وغیرہ من الاکایات۔

فصل ۷: بعض اعمال کے آثار برزخیہ میں جس سے ان اعمال کی صورت مثالیہ
منکشف ہوگی۔ اہم بخاریؒ نے ہر ایت ثمرہ بن جندب صحابی رضی اللہ تعالیٰ عنہ سے نقل کیا ہے کہ
حضرت صلی اللہ علیہ وسلم اکثر سنا ہے سے دریافت فرماتے کہ تم نے شب کو کوئی خواب تو نہیں دیکھا،
جو شخص کوئی خواب عرض کرنا آپؐ اس کی تعبیر ارشاد فرماتے۔ اسی طرح حسب معمول ایک روز صبح
کے وقت ارشاد فرمایا کہ آج رات ہم نے ایک خواب دیکھا ہے جو شخص میرے پاس آنے مجھ کو
اُٹھا کر کہا چلو میں ان کے ساتھ چلا، ایک شخص پر ہمارا گز رہوا کہ وہ لیٹا ہوا ہے اور دوسرا شخص
اس کے پاس ایک پتھر لیے کھڑا ہے اور اس کے سر پر زور سے مارتا ہے جس سے اس کا سر کھل جاتا
ہے اور پتھر آگے کو لٹھک جاتا ہے وہ جا کر پتھر کو اُٹھا لاتا ہے اور یہ ابھی لوٹنے نہیں پاتا کہ
اس کا سر اٹھا ہوا جاتا ہے جیسا پہلے تھا وہ اگر پھر اسی طرح کرتا ہے میں نے ان دو شخصوں سے
تعباً کہا سبحان اللہ یہ دونوں کون ہیں انہوں نے کہا چلو چلو ہم آگے چلے ایک شخص پر گزر
ہوا جو چٹ لیٹا ہے اور دوسرا شخص اس کے پاس لوہے کا زبور لیے کھڑا ہے اور اس لیے

ہوئے شخص کے منہ کے ایک جانب آکر اس کا کٹہ اور نہٹنا اور آنکھ گدھی تک پھیرتا چلا جاتا ہے پھر دوسری طرف آکر اسی طرح کرتا ہے اور اس جانب سے فارغ نہیں ہونے پاتا کہ وہ جانب اچھی ہو جاتی ہے پھر اس طرف جا کر اسی طرح کرتا ہے میں نے کہا سبحان اللہ یہ دونوں کون ہیں کہنے لگے چلو چلو ہم آگے چلے، ایک تنور پر پہنچے، اس میں بڑا شور و غل ہو رہا ہے ہم نے اس میں جھانک کر دیکھا تو اس میں بہت سے مرد و عورت ننگے ہیں اور ان کے نیچے سے ایک شعلہ آتا ہے جب وہ ان کے پاس پہنچتا ہے، اس کی قوت سے یہ بھی ادبھی اٹھ اُتے ہیں میں نے پوچھا یہ کون لوگ ہیں وہ دونوں بولے چلو چلو ہم آگے چلے، ایک نہر پر پہنچے کہ خون کی طرح لال تھی اور اس نہر کے اندر ایک شخص تیر رہا ہے اور نہر کے کنارے پر ایک شخص ہے اس نے بہت سے پتھر جمع کر رکھے ہیں وہ شخص تیرتا ہوا اُدھر کو آتا ہے یہ شخص اس کے منہ پر ایک پتھر کھینچ کر مارتا ہے جس کے صدمے سے پھر وہ اپنی جگہ پر پہنچ جاتا ہے۔ پھر وہ تیر کر نکلتا ہے یہ شخص پھر اسی طرح اس کو ہٹا دیتا ہے۔ میں نے پوچھا کہ یہ دونوں کون ہیں کہنے لگے چلو چلو ہم آگے چلے، ایک شخص پر گزر رہا کہ بڑا ہی بد شکل ہے کہ کبھی ایسا کوئی نظر سے نہ گزرا ہوگا اور اس کے سامنے آگ ہے اس کو جلا رہا ہے اور اس کے گرد پھر رہا ہے۔ میں نے پوچھا یہ کون شخص ہے، کہنے لگے چلو چلو ہم آگے چلے، ایک گنجان باغ میں پہنچے جس میں ہر قسم کے بھاری شگوفے تھے اور اس باغ کے درمیان ایک شخص نہایت دراز قد جن کا سر اوپنائی کے سبب دکھائی نہیں پڑتا، بیٹھے ہیں اور ان کے آس پاس بڑی کثرت سے بچے جمع ہیں میں نے پوچھا یہ باغ کہاں ہے اور یہ لوگ کون ہیں، کہنے لگے چلو چلو ہم آگے چلے ایک عظیم الشان درخت پر پہنچے کہ اس سے بڑا اور خوبصورت درخت کبھی میں نے نہیں دیکھا ان دونوں شخصوں نے مجھ سے کہا کہ اس پر چڑھو ہم اس پر چڑھے تو ایک شہر ملا کہ اعلیٰ عمارت میں ایک ایک اینٹ سونے کی ایک ایک چاندی کی لگی ہے ہم شہر کے دروازے پر پہنچے اور اس کو کھلوا! وہ کھول دیا گیا ہم اس کے اندر گئے ہم کو چند آدمی ملے جن کا آدھا بدن ایک طرف کا تو نہایت خوب صورت اور آدھا بدن نہایت بد صورت وہ دونوں شخص ان لوگوں سے بولے جاؤ اس نہر میں گر پڑو اور وہاں ایک چوڑی نہر جاری ہے

پانی سفید ہے جیسا دودھ ہوتا ہے وہ لوگ جا کر اس میں گر گئے پھر ہمارے پاس جوئے تو بدصوتی بالکل جاتی رہی پھر ان دونوں شخصوں نے مجھ سے کہا کہ یہ جنت عدن ہے اور دیکھو تمہارا گھر وہ رہا میری نظر جو اوپر بلند ہوئی تو رک۔ محل ہے جیسا سفید بادل کہنے لگے یہی تمہارا گھر ہے میں نے دروں سے کہا اللہ تعالیٰ تمہارا بھلا کرے مجھ کو چھوڑ دو میں اس کے اندر چلا جاؤں کہنے لگے ابھی نہیں بعد میں جاؤ گے میں نے ان سے کہا: آج رات بھر بہت عجیب تماشے دیکھے آخر یہ کیا چیزیں تھیں وہ بولے ہم ابھی بتلاتے ہیں وہ دو شخص تھے جس کا سر بھترے کھنڈا رکھا وہ ایسا شخص ہے جو قرآن بید حاصل کر کے اس کو چھوڑ کر فرض نماز سے غافل ہو کر سو رہتا تھا اور جس شخص کے کلمے اور سنتے اور سنا کھ اور گدھی سے چہرے دیکھا یہ ایک شخص ہے کہ صبح کو گھر سے نکلتا اور جھوٹی باتیں کیا کرتا جو دور پہنچ جاتیں اور وہ جو ننگے مرد عورت تنور میں نظر آئے یہ زنا کرنے والے مرد عورت ہیں اور جو شخص نہر میں تیرتا تھا اور اس کے منہ میں پتھر بھرے جاتے تھے یہ سود خوار ہے اور جو وہ بد شکل آدمی آگ جلاتا ہوا اور اس کے گرد دودڑا ہوا دیکھا وہ مالک دار وغیرہ دوزخ کا ہے اور جو دراز قد قامت شخص باغ میں دیکھے وہ حضرت ابراہیم علیہ السلام ہیں اور جو بچے ان کے اس پاس دیکھے یہ وہ بچے ہیں جن کو فطرت پر موت آگئی کسی مسلمان نے دریافت کیا یا رسول اللہ صلی اللہ علیہ وسلم مشرکین کے بچے بھی آپ نے فرمایا ہاں مشرکین کے بچے بھی اور وہ جو لوگ تھے جن کا نصف بدن خوبصورت اور نصف بدن بدصورت تھا یہ وہ لوگ ہیں کہ کچھ عمل نیک کیے تھے اور کچھ بد کہ ان کو اللہ تعالیٰ نے معاف فرما دیا فقط :

اس حدیث سے ان اعمال کے آثار واضح ہوئے اور مناسبتیں کو خفی ہیں مگر ذرا تاقل سے سمجھ میں آ سکتی ہیں مثلاً جھوٹ بولنے اور کلمے چہرے جانے میں مناسبت ظاہر ہے اور زنا کرنے سے جو تلش شہوت تمام بدن میں پھیل جاتی ہے اس میں اور اتش عقوبت کے محیط ہو جانے میں مناسبت ظاہر ہے اور زنا کے وقت برہنہ ہو جاتے ہیں اور جہنم میں برہنہ ہو جانا، اس میں مناسبت ظاہر ہے۔ علیٰ ہذا لقیاس سب اعمال کو کسی طرح سوچ لینا چاہیے۔

فصل: جس مال کی زکوٰۃ نہ دی جائے وہ سانپ کی شکل بن کر اس کے گلے میں بطور

طوق کے ڈالا جائے گا۔ ابن مسعود رضی اللہ عنہ سے روایت ہے کہ ارشاد فرمایا رسول اللہ صلی اللہ

علیہ وسلم نے نہیں ہے کوئی شخص جو نہ دیتا ہو زکوٰۃ اپنے مال کی مگر یہ کہ ڈال دیں گے اللہ تعالیٰ قیامت کے دن اس کے گلے میں ایک اڑدیا پھر آپ نے اس کی تائید کے لئے قرآن مجید کی یہ آیت پڑھی وَلَا يَحْسِبَنَّ الَّذِينَ يَبْغُلُونَ بِمَا آتَاهُمُ اللَّهُ مِنْ فَضْلِهِ هُوَ خَيْرٌ أَلَّهُمْ بَلْ هُوَ شَرٌّ لَّهُمْ سَيُطَوَّقُونَ مَا بَخِلُوا بِهِ يَوْمَ الْقِيَامَةِ : ————— الایہ روایت کیا اس کو ترمذی علیہ الرحمۃ نے۔

فصل : بد عہدی بکل جھنڈے کے متحمل ہو کر قیامت کے دن موجب رسوائی ہوگی۔
عمر و سنی سے روایت ہے کہ میں نے سنا رسول اللہ صلی اللہ علیہ وسلم سے جو شخص پناہ دیوے کسی شخص کو اسکی جان پر پھر اس کو قتل کر دے، دیا جائے گا اس کو جھنڈا اس کی پشت پر گاڑ کر پکارا جائے گا ہَذِهِ غُذْرَةٌ فَلَا يَنْ يَسْتَعِينُ بِهَا فُلَانٌ یعنی یہ فلاں شخص کی بد عہدی ہے۔

فصل : چوری اور خیانت جس چیز میں کی ہوگی وہی آلہ تعذیب ہو جائے گی۔ ابو ہریرہؓ سے روایت ہے کہ ایک شخص نے حضرت سرور دُعا عالم صلی اللہ علیہ وسلم کے واسطے ایک غلام ہدیہ میں بھیجا اس کا نام مدعم تھا وہ مدعم حضور صلی اللہ علیہ وسلم کا کچھ اسباب اتار رہا تھا کہ دفعۃً اس کے ایک تیرا لگا جس کا ماننے والا معلوم نہ ہوا۔ لوگوں نے کہا کہ بہشت اس کو مبارک ہو۔ آپؐ فرمایا، ہرگز ایسا مت کہو قسم ہے اس ذات کی جس کے ہاتھ میں میری جان ہے کہ وہ جو کھلی اس نے یوم خیبر میں لے لی تھی تقسیم نہ ہونے پائی تھی وہ آگ بن کر اس پر مشتعل ہو رہی ہے جب لوگوں نے یہ مضمون سنا ایک شخص جو تلے کا ایک یا دو تسے واپس کرنے کو لایا آپؐ نے فرمایا لا ب کیا ہوتا ہے ایہ ایک تسہ یا دو تسہ تو آگ کلبے۔ روایت کیا اس کو بخاری و مسلم نے۔

فصل : غیبت کرنے کی صورت مثالی مردہ بھائی کے گوشت کھانے کی ہے۔
قال اللہ تعالیٰ وَلَا يَغْتَبَ بَعْضُكُم بَعْضًا أَيُحِبُّ أَحَدُكُمْ أَنْ يَأْكُلَ لَحْمَ أَخِيهِ مَيْتًا فَكَرِهْتُمُوهُ : الایہ ، فرمایا اللہ تعالیٰ نے کہ نہ غیبت کرے کوئی تم میں سے کسی کی کیا پسند کرتا ہے کوئی تم میں سے یہ کہ کھاوے گوشت اپنے بھائی کا جب کہ وہ مرا ہو ضرور اس کو تو نا پسند کر دے فقط اس وجہ سے غیبت خواب میں اسی شکل میں نظر آتی ہے۔

فصل : اہل معانی کے اقوال سے بعض چیزوں کی صورت مثالیہ کے بیان میں محققین نے

فرمایا ہے کہ ہر خصلت ذمیرہ کو ایک جانور کے ساتھ خصوصیت خاصہ ہے جس شخص میں وہ خصلت غالب ہو جاتی ہے عالم مثالی میں اس شخص کی شکل اس جانور کی سی ہو جاتی ہے اہم سابقہ میں وہ شکل اسی عالم میں ظاہر ہو جاتی تھی اس امت کو اللہ تعالیٰ نے اس عالم میں رسوا ہونے سے محفوظ رکھا لیکن دوسرے عالم میں وہ شکل بن جاتی ہے قیامت کے روز اس کا طور ہوگا اور اہل کشف کو یہاں ہی مکشوف ہو جاتی ہے۔ سفیان بن عیینہ رضی اللہ تعالیٰ عنہ نے بھی اس آیت کی یہی تفسیر فرمائی ہے۔ وَمَا مِنْ دَابَّةٍ فِي الْأَرْضِ وَلَا طَائِرٍ يَطِيرُ حَبْتًا حَبًّا إِلَّا أُمَمٌ أَمْثَلُكُمْ ط یعنی انہیں کوئی جانور چلنے والا زمین پر اور نہ کوئی پرندہ جو اپنے بازوؤں سے اڑتا ہے مگر وہ سب جماعتیں ہیں مثل تمہارے سفیان فرماتے ہیں کہ بعض لوگ دزدوں کے اخلاق پر ہوتے ہیں بعض کتوں کے اور سُوروں اور گدھوں کے اخلاق پر ہوتے ہیں بعض بناؤ سنگار کر کے طلاؤ کس کے مشابہ بنتے ہیں بعض پلید ہوتے ہیں مثل گدھے کے بعض خود پرور ہوتے ہیں مثل مرغی کے بعض کینہ در ہوتے ہیں مثل اونٹ کے بعض مشابہ کھٹی کے ہوتے ہیں۔ بعض مشابہ لومڑی کے فقط امام ثعلبی نے فَتَا قُوتُونَ اَفْوَا جَا کی تفسیر میں کہلے کہ قیامت میں لوگ مختلف صورتوں میں مشہور ہوں گے جس جانور کی عادات طبیعت پر غالب ہوں گی قیامت میں اس کی شکل بن جائے گی۔

فصل: بعض اعمال کی صورت مثالیہ کی تحقیق حضرت مولوی روم علیہ الرحمۃ کے قول سے

ہوں سجودے یار کوئے مرد گشت	شد و راں عالم سجودا و بہشت
چوں کہ پرید از دہانت حمد حق	مرغ جنت ساقش رب الفلق
حمد و تسبیح من اند مرغ را	ہم چون نطفہ مرغ بادست دہوا
چوں ز دست رفت ایثار و زکوٰۃ	گشت این دست آں طرف نخل و نبات
آب حیرت آں جوئے خلد شد	جوئے شیر خلد مہر تست دود
ذوق طاعت گشت جوئے انجیں	مستی و شوق تو جوئے خمر میں
ایں سبیاں آں اثر ہار انما ند	کس نہ اند چو تش جائے آں نشاند
ایں سبب ہا چوں ہنسراق تو بود	ہار جو ہم متران سراں نمود !

ہر طرف خواہی روانش می کنی آں صفت چوں چنانش می کنی
 چوں منی تو کہ در فرماں تست نسل تو در امر تو آیند چیست
 میدود در امر تو فرزند تو کہ منم جزوت کہ کردیش جگر و
 آں صفت در امر تو بود ای جہاں ہم در امر تست آں جو بار و اس
 آں درختاں مرتاز ما برند پس در امر تست آنجا آں جزات
 چوں با مرتست اینجا ای صفات آں درختے گشت از اں زقوم رست
 چوں زدت زخم بر مظلوم رست مایہ نار جہنم آمدی
 چوں زخم آتش تو در دہما زدی آنچه از دی زاد مرد در فروز بود
 آتش ست اینجا چو مردم سوز بود نار دی زاد بر مردم زند
 آتش تو قصد مردم سے کند مار و گر دم گشت وی گیر دودست
 آں سخن ہائے جو مار و گر دم ست

رجوع بہ مطلب : آیات و احادیث و اقوال مذکورہ سے بخوبی ثابت ہو گیا کہ آدمی جو کچھ عمل کرتا ہے اس کا وجود باقی رہتا ہے اور وہ ایک روز کھلنے والا ہے قال اللہ تعالیٰ
 فَمَنْ يَعْمَلْ مِثْقَالَ ذَرَّةٍ خَيْرًا يَرَهُ وَمَنْ يَعْمَلْ مِثْقَالَ ذَرَّةٍ
 شَرًّا يَرَهُ ط — پس جنت و دوزخ اپنے ہاتھوں آدمی
 لیتا ہے اور یہ بتوفیق مسئلہ تقدیر کے مخالف نہیں ہے کیونکہ مسئلہ تقدیر میں یہ بات نہیں بتلائی گئی
 کہ کوئی شے بلا سبب ہو جاتی ہے ہرگز ایسا نہیں بلکہ جو کچھ تقدیر میں ہوتا ہے اس کے اسباب
 اول جمع ہوتے ہیں پھر وہ امر واقع ہو جاتا ہے منجملہ اسباب قویہ دخول جنت و دوزخ کے اعمال
 حسنہ یا سیئہ ہیں اسی لئے صحابہؓ نے اعمال کا فائدہ پوچھا تو حضور صلی اللہ علیہ وسلم نے ارشاد فرمایا:
 اَعْمَلُوا فَاكُلْ مِثْقَالَ ذَرَّةٍ خَيْرًا يَرَهُ — یعنی عمل کرتے رہو
 کیونکہ ہر شخص کو وہی کام آسان ہے جس کے لئے وہ پیدا ہوا ہے قال اللہ تعالیٰ فَاَمَّا
 مَنْ اَعْطٰی وَالْفَقْرَ وَصَدَّقَ بِالْحُسْنٰی فَسَنِّيْرُہٗ لِلْیُسْرٰی وَاَمَّا مَنْ
 بَخِلَ وَاَسْتَعْنٰی وَكَذَّبَ بِالْحُسْنٰی فَسَنِّيْرُہٗ لِلْعُسْرٰی الْآیہ خلاصہ یہ کہ

جیسا یہاں کرو گے برزخ اور قیامت میں اسی سے پردہ اٹھ جائے گا۔ قال اللہ تعالیٰ :
 فَكَشَفْنَا عَنْكَ غِطَاءَكَ فَبَصَرُكَ الْيَوْمَ حَدِيدٌ الْآیۃ۔ یا اہل بیہم لوگوں
 کو فہم یہ صبح عطا فرمائیے اور اس قدر تذکر نصیب کیے دیجئے کہ گناہ کے وقت اس کی جزا پیش نظر ہو
 جایا کرے پھر اس سے بچنے کی بھی توفیق عطا ہو۔ آمین۔



پوتھاباب

اس بیان میں کہ طاعت کو عزائے آخرت میں کیسا کچھ دخل و تاثیر ہے، اس کی اجمالی تحقیق تو آغازِ باب سوم سے اچھی طرح دریافت ہو چکی ہے۔ اس مقام پر صرف دو چار اعمال کی مثالی صورت دلائل سے لکھنا کافی معلوم ہوتا ہے۔

فصل سبحان اللہ والحمد للہ ولا الہ الا اللہ واللہ اکبر کی صوت مثالی درخت کی کسی ہے۔ ابن مسعود رضی اللہ عنہ سے روایت ہے کہ ارشاد فرمایا رسول اللہ صلی اللہ علیہ وسلم نے ملاقات کی میں نے حضرت ابراہیم علیہ السلام سے شبِ معراج میں انہوں نے فرمایا کہ اے محمد صلی اللہ علیہ وسلم، اپنی اُمت کو میری طرف سے سلام کہئے اور خبر دیجئے کہ جنتِ ستھری مٹی والی شیریں پانی والی ہے اور اصل میں وہ صاف میدان ہے اور اس کے درخت سبحان اللہ والحمد للہ ولا الہ الا اللہ واللہ اکبر ہیں۔ رُت کیا اس کو ترندیٰ نے۔

فصل : سورۃ بقرۃ اور آل عمران کی صوت مثالی مثل ٹکڑیوں بادل یا پرندوں کے ہے نو اس بن سمعان رضی اللہ تعالیٰ عنہ سے روایت ہے کہ سنا میں نے رسول اللہ صلی اللہ علیہ وسلم سے ایسا جادے گا قرآن مجید کو قیامت کے دن اور قرآن والوں کو جو اس پر عمل کرتے تھے، آگے آگے ہوگی اس کے سورۃ بقرۃ اور آل عمران جیسے دو بدلیاں ہوں سیاہ ساٹھان ہوں، ان کے بیچ میں ایک چمک ہوگی وبقول محققین یہ چمک بسم اللہ کی ہے یا جیسے قطارِ باندھنے والے پرندوں کی ڈوٹکڑیاں ہوں اجت کریں گی دونوں سورتیں اپنے پڑھنے والے کی جانب سے، روایت کیا اس کو مسلم نے۔

فصل : سورۃ قل ہو اللہ احد کی صوت مثالی مثل قصر کے ہے سعید بن المسیب مرسلار روایت کرتے ہیں کہ ارشاد فرمایا رسول اللہ صلی اللہ علیہ وسلم نے جو شخص قل ہو اللہ احد دس مرتبہ پڑھے اس کے لئے جنت میں ایک محل تیار ہوتا ہے اور جو پچیس مرتبہ پڑھے اس

کے لئے دو محل تیار ہوتے ہیں اور جو تیس مرتبہ پڑھے اس کے لئے تین محل تیار ہوتے ہیں جنت میں۔ حضرت عمر رضی اللہ تعالیٰ عنہ بولے قسم خدا کی یا رسول اللہ صلی اللہ علیہ وسلم تب تو ہم اپنے بہت سے محل بنوا لیں گے۔ آپ نے ارشاد فرمایا اللہ تعالیٰ اس سے زیادہ فراغت و کنجائش والے ہیں۔ روایت کیا اس کو دارمی علیہ الرحمۃ نے۔

فصل: محل جاری کی صورت مثالی چشمہ کے مثل ہے۔ امام العلاء انصاریہ رضی اللہ تعالیٰ عنہما سے روایت ہے کہ میں نے حضرت عثمان بن مظعون رضی اللہ تعالیٰ عنہ کے لئے خواب میں ایک چشمہ جاری دیکھا اور یہ خواب حضور صلی اللہ علیہ وسلم سے عرض کیا۔ آپ نے فرمایا یہ ان کا عمل ہے جو جاری ہوتا ہے ان کے لئے، روایت کیا اس کو بخاری نے۔

فصل: دین کی شکل مثالی مثل لباس کے ہے۔ ابو سعید خدری رضی اللہ تعالیٰ عنہ سے روایت ہے کہ ارشاد فرمایا رسول اللہ صلی اللہ علیہ وسلم نے، میں خواب میں تھا کہ لوگوں کو اپنے روبرو پیش ہوتے دیکھا کہ وہ کرتے پہنے ہیں، کسی کا کرتہ تو سینہ تک ہے کسی کا اس سے نیچے۔ حضرت عمر رضی اللہ تعالیٰ عنہ جو پیش ہوئے تو ان کا کرتہ آنا بڑا ہے کہ زمین پر گھیٹے پھرتے ہیں، لوگوں نے عرض کیا یا رسول اللہ صلی اللہ علیہ وسلم پھر آپ نے اس کی کیا تعبیر لی۔ آپ نے فرمایا دین۔

فصل: علم کی شکل مثالی مثل دودھ کے ہے۔ ابن عمر رضی اللہ تعالیٰ عنہ سے روایت ہے کہ میں نے حضور صلی اللہ علیہ وسلم سے سنا ہے کہ خواب میں میرے پاس ایک دودھ کا پیالہ لایا گیا میں نے اس سے پیا یہاں تک کہ اس کی سیرابی کا اثر اپنے ناخنوں سے نکلتا پایا پھر بچا ہوا حضرت عمر رضی اللہ تعالیٰ عنہ کو دے دیا، لوگوں نے عرض کیا پھر آپ نے اس کی کیا تعبیر لی۔ آپ نے فرمایا علم۔

فصل: نماز کی شکل مثالی نور کے ہے۔ عبداللہ بن عمرو بن العاص سے روایت ہے کہ حضرت صلی اللہ علیہ وسلم نے نماز کا ذکر فرمایا۔ ارشاد ہوا کہ جو شخص محافظت کرے گا نماز پر وہ نماز اس کے لئے قیامت کے دن نورانی اور برہان اور نجات ہوگی۔

فصل: صراطِ مستقیم کی شکل مثالی مثل پل صراط کے ہے۔ امام غزالی نے رسالہ صراطِ مستقیم

عامضہ میں ارشاد فرمایا ہے کہ پل صراط پر ایمان لانا برحق ہے یہ جو کہا جاتا ہے کہ پل صراط باریکی میں بال کے مانند ہے یہ تو اس کے وصف میں ظلم ہے بلکہ وہ تو بال سے بھی باریک ہے۔ اس میں اور بال میں کچھ مناسبت ہی نہیں جیسا کہ باریکی میں خط ہندسی کو جو سایہ اور دھوپ کے مابین ہوتا ہے۔ نہ سایہ میں اس کا شمار ہے نہ دھوپ میں بال کے ساتھ کچھ مناسبت نہیں پل صراط کی باریکی بھی خط ہندسی کے مثل ہے جس کا کچھ عرض نہیں کیونکہ وہ صراطِ مستقیم کی مثال پر ہے جو باریکی میں خط ہندسی کے مثل ہے اور صراطِ مستقیم اخلاق متضادہ کی وسطِ حقیقی سے مراد ہے جیسا کہ فضولِ خیر اور بخل کے درمیان وسطِ حقیقی سخاوت ہے۔ تہور یعنی افراطِ قوتِ غصبی اور صبر یعنی بزدلی کے درمیان میں شجاعت، امرات اور تنگیِ خرچ کے درمیان میں وسطِ حقیقی میانہ روی ہے بکر اور غارت درجہ کی ذلت کے درمیان میں تواضع، شہوت اور خمود کے درمیان میں عفت کیونکہ ان صفتوں کی دو طرفیں ہیں، ایک زیادتی دوسرے کمی وہ دونوں مذموم ہیں۔ افراط اور تفریط کے مابین وسط ہے۔ وہ دونوں طرف کے نہایت دوری ہے اور وہ وسط میانہ روی ہے نہ زیادتی کی طرف میں اور نہ نقصان کی طرف میں جیسا خطِ فاصل دھوپ اور سایہ کے مابین ہوتا ہے نہ سایہ میں ہے نہ دھوپ میں جب اللہ تعالیٰ اپنے بندوں کے لئے قیامت میں صراطِ مستقیم کو جو خطِ ہندسی کی طرح ہے جس کا کچھ عرض نہیں مثل کریں گے تو ہر انسان سے اس صراط پر استقامت کا مطالبہ ہوگا پس جس شخص نے دنیا میں صراطِ مستقیم پر استقامت کی اور افراط و تفریط یعنی زیادتی و کمی کی دونوں جانبوں میں سے کسی جانب میلان نہ کیا وہ اس پل صراط پر برابر گزر جائے گا اور کسی طرف کو نہ جھکے گا کیونکہ اس شخص کی عادت دنیا میں میلان سے بچنے کی تھی سو یہ اس کا وصفِ طبعی بن گیا اور عادت طبعیت خامسہ ہوتی ہے سو صراط پر برابر گزر جائے گا اور ان دلائل سے معلوم ہو گیا ہوگا کہ کاخانہِ حضرت کا غیر منتظم نہیں ہے کہ جس کو چاہا پکڑ کر جہنم میں پھینک دیا یوں ملکِ حقیقی کو سب اختیار ہے مگر عادت اور وعدہ یونہی ہے کہ جیسا کر دے ویسا پاؤ گے۔ اسی لئے جابجا ارشاد فرمایا ہے وَمَا كَانَ اللَّهُ لِيُظْلِمَهُمْ وَلَكِنْ كَانُوا أَنْفُسَهُمْ يَظْلِمُونَ اور ارشاد فرمایا ہے سَابِقُوا إِلَى الْمَغْفِرَةِ مِنْ رَبِّكُمْ وَجَنَّةٍ عَرْضُهَا السَّمَوَاتُ وَالْأَرْضُ۔ یعنی دو طرف مغفرت پروردگار اپنے کے اور طرف جنت کے جس کی وسعت

آسمان وزمین کے برابر ہے دیہ ہمارے سمجھنے کو فرمایا، سو اگر جنت میں داخل ہونا غیر اختیاری ہے تو اس کی طرف دوڑنے کو کیسے حکم فرمایا ہے یعنی اس کے اسباب اختیار میں دیئے ہیں جن پر دخول جنت حسب وعدہ آیت مرتب ہو جاتا ہے اسی لیے بعد حکم مُسَابَقَتِ إِلَى الْجَنَّةِ کے ان اعمال و اسباب کو ذکر فرمایا جو یقیناً انسان کے اختیار میں ہیں چنانچہ ارشاد ہوا۔

أَعِدَّتْ لِلْمُتَّقِينَ الَّذِينَ يُنْفِقُونَ فِي السَّرَّاءِ وَالْعُسْرَاءِ وَالْكَاظِمِينَ الْغَيْظَ وَالْعَافِينَ عَنِ النَّاسِ وَاللَّهُ يُحِبُّ الْمُحْسِنِينَ وَالَّذِينَ إِذَا فَعَلُوا فَاحِشَةً أَوْ ظَلَمُوا أَنْفُسَهُمْ ذَكَرُوا اللَّهَ فَاسْتَغْفَرُوا لِذُنُوبِهِمْ وَمَنْ يَغْفِرَ الذُّنُوبَ إِلَّا اللَّهُ وَلَمْ يُصِرُّوْا عَلَى مَا فَعَلُوا وَهُمْ يَعْلَمُونَ ۝

یعنی یہ جنت ایسے پرہیزگاروں کے لئے تیار کی گئی ہے جو خرچ کرتے ہیں فراغت میں اور تنگی میں اور پی جانے والے ہیں غصہ کے اور معاف کرنے والے ہیں لوگوں سے اور اللہ تعالیٰ چاہتے ہیں نیکی کرنے والوں کو اور وہ لوگ ایسے ہیں کہ جب گزرتے ہیں کوئی بے حیائی کا کام یا ظلم کرتے ہیں اپنی جانوں پر فوراً یاد کرتے ہیں اللہ تعالیٰ کو اور معافی مانگتے ہیں اپنے گناہوں کی اور سو اللہ تعالیٰ کے گناہ کو بخشا ہی کون ہے اور وہ لوگ اڑتے نہیں اس کام پر جو کیا انھوں نے وہ جانتے ہیں دیکھئے اس آیت میں صاف فرمایا کہ جنت ایسوں کے لئے ہے جن میں فلاں فلاں اوصاف ہیں اور یہ سب اوصاف اختیاری ہیں اس کے بعد اور بھی صاف لفظوں میں بتلاتے ہیں کہ ان کاموں کے کرنے سے ضرور جنت مل ہی جاتی ہے ارشاد ہوتا ہے اُولَٰئِكَ جَزَاءُ وَهُمْ مَغْفِرَةٌ مِّن رَّبِّهِمْ وَجَنَّاتٌ جَزَىٰ مِنْ تَحْتِهَا الْأَنْهَارُ خَالِدِينَ فِيهَا وَنِعْمَ أَجْرُ الْعَامِلِينَ۔ ہم دنیا میں دیکھتے ہیں کہ شے محبوب کے اسباب بھی محبوب ہوتے ہیں دیکھو پتہ دار مزدور چونکہ جانتے ہیں کہ اسباب اٹھانے سے پیسہ ملے گا سو مسافروں کے اسباب لینے اور لانے کے لئے آپس میں کیسا جھگڑتے ہیں اور ہر شخص جانتا ہے کہ مجھ پر یہ اسباب لادا جائے اور باوجود مشقت و لعب کے پھر بھی بوجھ لانے میں ان کو ایک قسم کا لطف ملتا ہے لہذا یہ پھر کیا وجہ ہے کہ جنت محبوب ہو اللہ تعالیٰ کا لقا محبوب ہو اور اس کے اسباب یعنی

امال صالحہ مرغوب و محبوب ہوں اسی لئے حدیث شریف میں وارد ہے لَحَارَ مَثَلُ الْجَنَّةِ نَامَ طَالِبُهَا اَوْ كَمَا قَالَ : — یعنی میں نے جنت کے برابر کوئی چیز عجیب نہیں دیکھی جس کا طالب ہو جائے جن کو دیدہ بصیر سے یہ مضمون کھل گیا ان کو بیشک ان اعمال شاقہ میں لطف و راحت ملتا ہے۔ قال اللہ تعالیٰ وَانْهَآ نَكْبِيرَةُ الْاَعْمَالِ الْغَاسِقِينَ الَّذِينَ يَظُنُّونَ اَنَّهُمْ مُّلَاقُوا رَبِّهِمْ وَاَنَّهُمْ اِلَيْهِ رَاجِعُونَ۔ یعنی بے شک نماز ضرور گراں گزرتی ہے مگر ان لوگوں پر جو خشوع کرنے والے ہیں جن کا یہ یقین ہے کہ وہ اپنے رب سے ملنے والے ہیں اور اس کی طرف رجوع ہونے والے ہیں سو نماز کے آسان ہونے کے لئے یقین معین ٹھہرا کہ ہم کو اپنے رب سے ملنا ہے اور حدیث صحیح میں ارشاد ہے جُعِلَتْ قُرَّةُ عَيْنِي فِي الصَّلَاةِ یعنی نماز میں مجھ کو آنکھوں کی ٹھنڈک یعنی راحت ملتی ہے۔

مشورہ نیک

جب اعمال کی صورت مثالیہ معلوم ہو چکی تو اب تمام جزاؤں پر اتمہا سے ہاتھوں ہے اگر چاہتے ہو کہ جنت کے بہت درخت ہمارے حصے میں آویں تو سبحان اللہ والحمد للہ دلائلہ الا اللہ واللہ اکبر، خوب پڑھا کرو۔ اگر چاہتے ہو کہ قیامت کے دن ہم سایہ میں ہوں تو سورہ بقرہ آل عمران کی تلاوت کیا کرو۔ وہ سائبان کی شکل میں ہوں گی۔ اگر چاہتے ہو کہ ہم کو جنت کا چشمہ ملے خیرات جاری کیا کرو۔ اگر چاہتے ہو کہ خوب کپڑے ملیں تو تقویٰ و دین کو مضبوط پکڑو۔ اگر چاہتے ہو کہ جنت میں دودھ کا چشمہ ملے یا حوض کوثر سے سیراب ہوں تو علم دین خوب حاصل کرو۔ اگر چاہتے ہو کہ پل صراط پر پل جھپکتے گزر جاؤ شریعت پر خوب مستقیم رہو۔ اگر چاہو کہ پل صراط پر ہمارے پاس نور ہے تو نماز کا خوب اہتمام کرو۔ اگر چاہو ہم کو جنت میں بہت سے محل ملیں تو خوب قل ہو اللہ پڑھا کرو۔ اسی طرح جو نعمت چاہو اس کے سبب اختیار کرو۔ وہی اسباب ان نعمتوں کی شکل بن کر تم کو مل جاویں گے بِسْمِ اللّٰهِ الَّذِیْ لَا یُخْلِفُ الْمِیْعَادَ وَلَا یُضِیْعُ أَجْرَ الْمُحْسِنِیْنَ۔

خاتمہ

بعض اعمال مخصوصہ کے بیان میں جو زیادہ مفید یا مضر ہیں اور بعض شبہات عوام کے جواب میں یوں تو جتنی طاعات ہیں سب ضروری ہیں اور جتنے سینات ہیں سب مضر ہیں، مگر بعض بعض اعمال جو بمنزلہ اصول کے ہیں زیادہ اہتمام کے قابل ہیں، نعلماً یا ترکاً کہ ان کے اہتمام سے دوسرے اعمال کی اصلاح کی زیادہ اُمید ہے ان کو ہم دو فصلوں میں لکھتے ہیں۔

فصل : ایسے طاعات کے بیان میں جن کی محافظت اُمید ہے کہ دوسری طاعات کا سلسلہ قائم ہو جائے۔ ایک ان میں علم دین کا حاصل کرنا ہے خواہ کتب سے حاصل کیا جائے یا صحبتِ علماء سے بلکہ تحصیلِ کتب کے بعد بھی علماء کی صحبت ضروری ہے اور مراد ہماری علماء سے وہ علماء ہیں جو اپنے علم پر خود عمل کرتے ہوں اور شریعت و حقیقت کے جامع ہوں، اتباعِ سنت کے عاشق ہوں، توسل پسند ہوں، افراط و تفریط سے بچتے ہوں، خلق پر شفیق ہوں، تعصب و عناد ان میں نہ ہو، گو اس وقت بھی لفظ اللہ تعالیٰ اس قسم کے علماء بہت ہیں اور ہمیشہ رہیں گے جیسا ہمارے سردار اکرم صلی اللہ علیہ وسلم کا وعدہ ہے۔ لَا يَزَالُ طَائِفَةٌ مِنْ أَقْمَتِي مُنْصَوِرِينَ عَلَى الْحَقِّ لَا يَصْنَعُهُمْ مَنٌّ ذَلَمٌ (مگر ہم چند بزرگوں کا نام تبرکاً) اپنے رسالہ میں لکھتے ہیں تاکہ غیر مذکورین کو مذکورین پر قیاس کر سکیں اور جن کی ایسی ہی شان ہو انکی صحبت سے مستفید ہو سکیں۔

- ۱۔ مکہ معظمہ میں حضرت سیدی مُرشدی مولانا الحاج ایشخ محمد امداد اللہ صاحب دامت برکاتہم
- ۲۔ گنگوہ میں حضرت مولانا رشید احمد صاحب دامت برکاتہم
- ۳۔ سہارنپور میں جناب مولانا ابوالحسن صاحب مہتمم جامع مسجد سہارنپور
- ۴۔ دیوبند میں جناب مولانا محمود حسن صاحب مدرس اعلیٰ مدرسہ دیوبند
- ۵۔ حضرت حاجی محمد عابد صاحب مقیم مسجد چھتہ دیوبند
- ۶۔ انبالہ میں حضرت سائیں توکل شاہ صاحب دامت برکاتہم

۷۔ انیسویں ہجری میں ان حضرات میں سے کوئی بھی زندہ نہیں ۱۲۰ شرف علی

ایسے بزرگوں کی صحبت و خدمت جس قدر میسر ہو جائے غنیمت کبریٰ و نعمت عظمیٰ ہے اگر ہر روز ممکن نہ ہو تو ہفتہ میں آدھ گھنٹہ ضرور التزام کرے اس کے برکات خود دیکھ لے گا۔ ایک ان میں سے نماز ہے جس طرح ہو سکے پانچوں وقت پابندی سے نماز پڑھتا ہے اور حتی الامکان عت حاصل کرنے کی بھی کوشش کرے اور بدربہ مجبوری جس طرح ہاتھ آئے غنیمت ہے اس سے دربار الہی میں ایک تعلق اور ارتباط قائم رہے گا اس کی برکت سے انشاء اللہ تعالیٰ اس کی حالت درست رہے گی۔ اِنَّ الصَّلٰوةَ تَنْهٰی عَنِ الْفَحْشَاۃِ وَالْمُنْكَرِ الْاَلٰیۃ۔ ایک ان میں سے لوگوں کم بولنا اور کم مانا اور جو کچھ بولنا ہو سوچ کر بولنا ہے۔ ہزاروں آفتوں سے محفوظ رہنے کا یہ ایک اعلیٰ درجہ کا آلہ ہے۔ ایک ان میں سے محاسبہ و مراقبہ ہے یعنی اکثر اوقات یہ خیال رکھے کہ میں اپنے مالک کے پیش نظر ہوں، میرے سب اقوال و افعال و احوال پران کی نظر ہے، یہ مراقبہ ہو اور محاسبہ یہ کہ کوئی وقت مثلاً سوتے وقت تنہا بیٹھ کر تمام دن کے اعمال یاد کر کے یوں خیال کرے کہ اس وقت میرا حساب ہو رہا ہے اور میں جواب کے عاجز ہو جاتا ہوں، ایک ان میں سے توبہ استغفار ہے جب کبھی کوئی لغزش ہو جانے کو وقف نہ کرے کسی وقت یا کسی چیز کا انتظار نہ کرے فوراً تہناتی میں جا کر سجدہ میں گر کر خوب معذرت کرے اور اگر ردنا آئے تو رو دے ورنہ رُنے کی صورت ہی بنائے۔ یہ پانچ چیزیں ہیں علم و صحبت علماء، نماز پوچگانہ، قَلَّتْ کلام و قَلَّتْ مَخْلَط محاسبہ و مراقبہ، توبہ و استغفار، انشاء اللہ تعالیٰ ان تمام امور پوچگانہ کی پابندی سے جو کہ کچھ مشکل بھی نہیں تمام طاعات کا دروازہ کھل جائے گا۔

فصل دوسری

ایسے معاصی کے بیان میں کہ ان کو بچنے سے بفضلہ تعالیٰ قریب قریب تمام معاصی سے نجات ہو جاتی ہے۔ ایک ان میں سے فیبت ہے۔ اس سے طرح طرح کے مفاسد دنیاوی و اخروی پیدا ہوتے ہیں جیسا ظاہر ہے اس میں آج کل بہت مبتلا ہیں، اس سے بچنے کا سہل طریق یہ ہے کہ بلا ضرورت شدیدہ نہ کسی کا تذکرہ کرے نہ سُنے نہ اچھا نہ بُرا اپنے ضروری کاموں میں مشغول رہے۔ ذکر کرے تو اپنا ہی کرے، اپنا دھندہ کیا تھوڑا ہے جو ادروں سے

ذکر کرنے کی فرصت اس کو ملتی ہے۔ ایک ان میں سے ظلم ہے خواہ مالی یا جانی یا زبانی مثلاً کسی کا حق مار لیا، طیل یا کثیر یا کسی کو ناحق تکلیف پہنچانی یا کسی کی بے ابروئی کی۔ ایک ان میں سے اپنے کو بڑا سمجھنا اور لوں کو حقیر سمجھنا، ظلم و غیبت وغیرہ اسی مرض سے پیدا ہوتے ہیں اور بھی خرابیاں اس سے پیدا ہوتی ہیں جھگڑ و حسد و غضب و غیر ذلک۔ ایک ان میں سے غصہ ہے کبھی یاد نہیں ہے کہ غصہ کر کے کچھ پائے نہ ہوں کیونکہ حالت غضب میں قوت عقلیہ مغلوب ہو جاتی ہے سو جو کام اس وقت ہو گا، عقل کے خلاف ہی ہو گا جو بات ناگفتنی تھی وہ منہ سے نکل گئی جو کام ناگوار دینی تھا، ہاتھ سے ہو گیا بعد غصہ اترنے کے جس کا کوئی تدارک نہیں ہو سکتا، کبھی کبھی عمر بھر کے لئے صدمہ میں گرفتاری ہو جاتی ہے، ایک ان میں سے غیر محرم عورت یا مرد سے کسی قسم کا علاقہ رکھنا خواہ اس کو دیکھنا یا اس سے دل خوش کرنے کے لئے ہم کلام ہونا یا تنہائی میں اس کے پاس بیٹھنا یا اس کے پسند طبع کے موافق اس کے خوش کرنے کو اپنی وضع یا کلام کو آراستہ و نرم کرنا۔ میں سچ عرض کرتا ہوں کہ اس تعلقی سے جو جو خرابیاں پیدا ہوتی ہیں اور جو جو مصائب پیش آتے ہیں احاطہ تحریر سے خارج ہیں۔ انشاء اللہ تعالیٰ کسی رسالہ میں ضمناً اس کو کسی قدر زیادہ لکھنے کا ارادہ ہے۔ ایک ان میں سے طعام مشتبہ یا حرام کھانا ہے کہ اسی سے تمام ظلمات و کدورت نفسانیہ پیدا ہوتی ہیں کیونکہ غذا اسی سے بن کر تمام اعضاء و عروق میں پھیلی ہے۔ پس جیسی غذا ہو گی ویسا ہی اثر تمام جوارح میں پیدا ہو گا اور دیے ہی افعال اس سے سرزد ہوں گے۔ یہ چھ معاصی ہیں جن سے اکثر معاصی پیدا ہوتے ہیں ان کے ترک سے انشاء اللہ تعالیٰ اور لوں کا ترک بہت سہل ہو جاوے گا۔ بلکہ اُمید ہے کہ خود بخود مرتدک ہو جاویں گے۔ اَللّٰهُمَّ وَفِّقْنَا اب یہاں سے عوام کے بعض شبہات کا جواب دیا جاتا ہے جن سے وہ دھوکہ میں پڑے ہیں اور دوسروں کو بھی دھوکہ میں ڈالتے ہیں جب کبھی ان سے التزام طاعات و اجتناب بمعصیت کے لیے کہا جاتا ہے وہ ان ہی شبہات کو پیش کر دیا کرتے ہیں یہ شبہات دو قسم کے ہیں، ایک قسم وہ شبہات ہیں جن سے صریح کفر لازم آتا ہے مثلاً یہ شبہ کہ دنیا لغو ہے اور آخرت نسیہ اور نقد بہتر ہوتا ہے نسیہ، یا یہ شبہ کہ دنیا کی لذت یقینی ہے اور آخرت کی لذت مشکوک تو یقینی کو مشکوک کی اُمید میں کیوں چھوڑ دیں

جیسے کسی نے کہا ہے ۵

اب تو آرام سے گزرتی ہے + غایت کی خبر خدا جانے
سو چونکہ ہمارا رُٹے سخن اس وقت اہل ایمان کی طرف ہے اس لئے ان شبہات کو مطرح نظر
کرتے ہیں۔ دوسری قسم وہ شبہات جن کا باعث جہل و غفلت ہے اس مقام پر ان کا جواب دینا
مقصود ہے ہم اس کو کئی فصلوں میں لکھتے۔ بِتَوْفِيقِ اللّٰهِ تَعَالٰی :

فصل : ایک شبہ ہو جاتا ہے کہ اللہ تعالیٰ بڑے غفور الرحیم ہیں میرے گناہوں کی
وہاں کیا حقیقت ہے۔ اس کا جواب ہے کہ بیشک وہ غفور الرحیم ہیں مگر قہار و منتقم بھی تو ہیں سو تم
کو یہ کیسے معلوم ہو گیا کہ تمہارے لئے ضرور مغفرت ہوگی، ممکن ہے کہ انتقام و تہرہ ہونے لگے علاوہ اس
کے آیات سے معلوم ہوتا ہے کہ غفور رحیم اس شخص کے لئے جو کچھ گناہوں سے توبہ کرے اور
آئندہ اعمال کی اصلاح کرے۔ لکھا قال اللہ تعالیٰ اِنَّ رَبَّكَ لِلَّذِيْنَ عَمِلُوا السُّوْءَ
بِجَهَالَةٍ ثُمَّ تَابُوا مِنْ بَعْدِ ذٰلِكَ وَاَصْلَحُوا اِنَّ رَبَّكَ مِنْ بَعْدِهَا
لَغَفُوْرٌ الرَّحِيْمُ ۵ یعنی اس کے بعد تیرا پروردگار ان لوگوں کے لئے غفور الرحیم ہے جنہوں نے
نادانی سے بُرا کام کیا پھر انہوں نے توبہ کر لی، اس کے بعد اور اپنے اعمال درست کر لیے اور جو
بلا توبہ مر جائے تو بقدر گناہ تو مستحق عقوبت ہے اور فضل کا کوئی روکنے والا نہیں، مگر اس
شخص کے پاس کیا دلیل ہے کہ میرے ساتھ یہی معاملہ ہوگا۔

فصل : ایک شبہ یہ ہوتا ہے کہ میاں ابھی کیا جلدی ہے آگے چل کر توبہ کر لیں گے۔
اس شخص سے یہ کہنا کہ تم کو یہ کیسے معلوم ہو گیا کہ ابھی تم اور زندہ رہو گے، ممکن ہے کہ شب کو سوتے
کے سوتے رہ جاؤ یا اگر زندگی بھی ہوئی تو توبہ کی شاید توفیق نہ ہو یا درکھو کہ گناہ جس قدر
برصفتا جاتا ہے دل کی سیاہی بڑھتی جاتی ہے روز بروز توبہ کی توفیق کم ہوتی جاتی ہے یہاں

لے علاوہ اس کے ان شبہات کا لغو ہونا ہر مقل پر ظاہر ہے۔ وجود آخرت تو دلائل قطعیہ سے ثابت ہو چکا۔ اگر
خود ان دلائل کے ثبوت میں کلام ہے تو بفسدہ تعالیٰ براہین عقلیہ اس کے اثبات کے لئے ہر وقت موجود ہیں۔ بعد ثبوت
آخرت کے نقد کو نیزہ پر مطلقاً ترجیح دینا بالکل مغالطہ ہے یہ ناعدہ ہر وقت کے نیزہ اور نقد کا وکیفاً برابر ہوں ورنہ تمام
حالات دنیا میں نیزہ کو نقد پر ترجیح دیا کرتے ہیں، پیسہ کی چیز اگر مذہب میں اُدھار کئے گئے اور غریب اور پر ذرا بھی
اطمینان ہو خوشی خوشی سے دے ڈالتے ہیں یہاں وہ قاعدہ کہاں گیا۔ ۱۲ منہ -

میک کہ اکثر بلا تو بہر مر جاتا ہے ۔

فصل : ایک شبہ یہ ہوتا ہے کہ میاں گناہ تو کر لیں پھر توبہ کر کے معاف کرا لیں گے۔ اس شخص سے یہ کہنا چاہیے کہ ذرا اپنی انگلی آگ کے اندر ڈال دو پھر اس پر ہم مریم لگا دیں گے بہرگز گوارا نہ ہوگا۔ پھر افسوس ہے کہ معصیت پر کیسے جرأت ہوتی ہے۔ اس شخص کو یہ کیسے معلوم ہو گیا کہ توبہ کی توفیق ضرور ہی ہو جائے گی، یا اگر توبہ کی تو اللہ تعالیٰ کے ذمہ واجب ہے کہ توبہ قبول ہی کر لیں پھر یہ کہ بعض گناہ ایسے ہیں کہ ان سے توبہ کر لینا اللہ تعالیٰ کے روبرو کافی نہیں بلکہ صاحب حق سے معاف کرنے کی ضرورت ہے۔

فصل : ایک شبہ یہ ہوتا ہے کہ ہم کیا کریں ہماری تقدیر ہی میں یوں لکھا ہے اور یہ شبہ بہت ارزاں ہے کہ ہر کس و ناکس اس سے منتفع ہوتا ہے بسا جو ذرا انصاف کرنا چاہنے کہ جس وقت گناہ کرتے ہیں خواہ اسی قصد سے کرتے ہو کہ چونکہ ہماری تقدیر میں لکھا ہے لاؤ تقدیر کی موافقت کر لیں ہرگز نہیں۔ اس وقت اس مسئلہ کا ہوش بھی نہیں رہتا جب گناہ سے فرشتہ ہو جاتی ہے فرصت میں تاویل سوچتی ہے اگر انصاف کر کے دیکھو خود اس تاویل کی بے قدری دل میں سمجھتے ہو گے۔ دوسرے بات یہ ہے کہ اگر تقدیر پر ایسا ہی بھروسہ ہے تو دنیاوی معاملہ میں اس مسئلہ پر کیوں نہیں اعتماد ہوتا ہے جب کوئی شخص تم کو جانی یا مالی ضرر پہنچا دے تو اس پر ہرگز عتاب مت کیا کرو، سمجھ لیا کرو کہ ان کی تقدیر میں یہی لکھا تھا کہ شرارت کریں گے، نقصان کریں گے وہاں مسئلہ تقدیر کے منکر بن جاتے ہو۔ یہاں سب سے بڑھ کر تقدیر پر تمہارا ہی ایمان ہوتا ہے۔

فصل : ایک شبہ یہ ہوتا ہے کہ اگر قسمت میں جنت لکھی ہے تو جنت میں جاویں گے اور اگر دوزخ لکھی ہے دوزخ میں جاویں گے عنت و مشقت سب بیکار ہے۔ ان لوگوں سے کہنا چاہیے کہ اگر یہ بات ہے تو دنیوی معاملات میں کیوں تدبیریں و کوششیں کرتے ہو۔ کھانے کے لئے اس قدر اہتمام کرتے ہو، بوتے ہو، بوتے ہو، پیتے ہو، اچھانتے ہو، گوندھتے ہو، پکاتے ہو، لقمہ بنا کر منہ میں لے جاتے ہو، چباتے ہو، نگلتے ہو، کچھ بھی نہ کیا کرو، اگر قسمت میں ہے آپ ہی بننا کر پیٹ میں اتر جائے گا انوکری کیوں کرتے ہو،

کھیتی کیوں کرتے ہو، یہ شعر کیوں پڑھ دیا کرتے ہو؟

رزق ہر چند بے گم بسد • لیک شر و است حستن از در ہا
اگر اولاد کی تمنا ہوتی ہے تو نکاح کیوں کرتے ہو۔ پس جس طرح باوجود ثبوت تقدیر کے ان مسببات کے لئے اسباب خاصہ جمع کرتے ہو۔ اسی طرح اعمال نے آخرت کے لئے وہی اسباب و اعمال صالحہ جمع کرنا ضروری ہے۔

فصل : ایک دھوکہ یہ ہو جاتا ہے کہ حدیث میں ہے اَنَا عِنْدَ ظَنِّ عَبْدِي بِي مَوْجِبٌ كَوْنِي رَبِّكَ سَاحَتْ حَسَنُ ظَنِّ هُوَ ضرور ہمارے ساتھ حسن معاملہ ہوگا سو خوب یاد رکھنا چاہئے رجا و حسن ظن کے معنی یہ ہیں کہ اسباب کو اختیار کر کے مسبب کے مرتب ہونے کا اللہ تعالیٰ کے فضل سے منتظر ہے، اپنی تدبیر پر وثوق نہ کر بیٹھے اور جو اسباب ہی کو اڑا دیا تو یہ حسن ظن نہیں ہے بلکہ غرور اور دھوکہ ہے۔ اس کی موٹی مثال یہ ہے کہ تخم پاشی کر کے انتظار ہو کہ اب غلہ فضل خدا سے پیدا ہوگا۔ یہ تو امید ہے اگر تخم پاشی ہی نہ کرے اور اس ہوس پر بیٹھا رہے کہ اب غلہ پیدا ہوگا تو یہ زراعتوں اور دھوکہ ہے جس کا انجام افسوس و حسرت کے سوا کچھ بھی نہیں۔

فصل : ایک دھوکہ یہ ہو جاتا ہے کہ فلاں بزرگ کی اولاد یا فلاں بزرگ کے مرید ہیں، یا فلاں بزرگ زندہ یا مردہ سے محبت رکھتے ہیں پس خواہ ہم کچھ ہی کریں اللہ تعالیٰ کے نزدیک مقبول و مغنور ہیں صاحبو! اگر یہ نسبتیں صرف کافی ہوتیں تو ضرور سرور عالم صلی اللہ علیہ وسلم اپنی صاحبزادی کو ہرگز نہ فرماتے فَاطِمَةُ اِنْفِذِي نَفْسَكَ مِنَ النَّارِ فَإِنِّي لَا اَغْنِي عَنْكَ مِنَ اللَّهِ شَيْئًا۔ یعنی اے فاطمہ (رضی اللہ تعالیٰ عنہا) اپنی جان کو جہنم سے بچاؤ کیونکہ میں اللہ تعالیٰ کے یہاں کچھ کفایت نہیں کر سکتا یعنی جب کہ اپنے پاس سراسر ایمان و اعمال صالحہ کا نہ ہو، صرف نسبت کافی نہیں ہے اور ایمان و تقویٰ کے ساتھ اگر نسبت شریفہ بھی ہو تو سبحان اللہ نور علی نور ہے اور قیامت کے دن فائدہ بخش بھی ہوگی۔ لَمَّا قَالَ اللَّهُ تَعَالَى :

وَالَّذِينَ آمَنُوا وَاتَّبَعَتْهُمْ ذُرِّيَّتُهُمْ بِإِيمَانٍ أَلْحَقْنَا بِهِمْ ذُرِّيَّتَهُمْ وَمَا أَلَتْنَاهُمْ مِنْ عَمَلِهِمْ مِنْ شَيْءٍ یعنی فرمایا اللہ تعالیٰ نے اور جو لوگ ایمان لائے اور ان کی پیری کی انکی اولاد نے ایمان کے ساتھ ہم ملحق کر دیں گے ان کے ساتھ ان کی

اولاد کو اور نہیں کم کریں گے ان کے عمل سے کچھ یعنی آباؤ اجداد کی برکت سے اولاد کو بھی اسی درجہ میں پہنچا دیں گے اور آباؤ اجداد کے عمل میں کوئی کمی نہ ہوگی

فصل : بعض لوگوں کو یہ شبہ ہو جاتا ہے کہ اللہ تعالیٰ کو ہماری طاعت و اعمال کی پرواہ ہی کیلئے ہے۔ صاحبو! یہ سچ ہے کہ اللہ تعالیٰ کو کسی کے عمل کی پرواہ نہیں ہے نہ ان کا کوئی فائدہ۔ مگر کیا آپ کو بھی ان منافع کی پرواہ نہیں جو اعمالِ صالحہ پر مرتب ہوتے ہیں اور کیا نیک عمل میں آپ کا بھی فائدہ نہیں۔ خلاصہ یہ کہ عمل تو آپ کے لئے مقرر ہوا ہے نہ کہ اللہ تعالیٰ کے نفع کے لئے۔ سو اللہ تعالیٰ اگرچہ مستغنی ہیں مگر آپ تو مستغنی نہیں۔ اس کی تو بعینہ اسی مثال ہے جیسے کوئی مشفق طبیب کسی مریض پر رحم کر کے کوئی دوا بتلا دے اور وہ مریض اپنی جان کا دشمن یہ کہہ کر ٹال دے کہ صاحب دوا اپنے سے حکیم صاحب کا کیا فائدہ ہوگا بھلے مانس حکیم صاحب کا کیا فائدہ ہوتا ہے فائدہ ہے کہ مرض سے صحت ہوگی۔

فصل : ایک شبہ بعض علماء کا یہ ہو جاتا ہے کہ ہم دوسرے لوگوں کو وعظ و پند کرتے ہیں ان کے اعمال کا ثواب بھی ہم کو ملتا ہے وہ اس کثرت سے ہے کہ ہمارے تمام گناہوں کا کفارہ ہو جانے کا۔ یا یہ کہ ہم کو ایسے اعمال معلوم ہیں کہ جن کے کرنے سے سینکڑوں برس کے گناہ معاف ہو سکتے ہیں مثلاً سبحان اللہ و بحمدہ سو مرتبہ روزانہ کہہ لینا یا عرفہ یا عاشورہ کا روزہ رکھ لینا یا مکہ والوں کے لئے ایک طواف کر لینا۔ صاحبو! موٹی بات ہے کہ اگر یہ اعمال کافی ہوں تو تمام ادا مروا ہی کا لغو ہونا لازم آتا ہے۔ ادھر احادیث میں صاف صاف مذکور ہے۔ اِذَا اجْتَنَبَ الْكِبَائِرَ یعنی یہ اعمال اس وقت سیئات کا کفارہ بن جاتے ہیں جب کبائر سے اجتناب کیا جائے۔ رہا یہ کہ ہم لوگوں کو وعظ و پند کرتے ہیں۔ صاحبو! ایسے شخص پر تو زیادہ وبال کف والہ ہے چنانچہ حدیث شریف میں واعظ بد عمل کے باب میں جو حدیثیں آئی ہیں مشہور و معروف ہیں۔

فصل : ایک شبہ بعض جاہل فقیروں کو یہ ہوتا ہے کہ ہم ریاضت و مجاہدہ کی بدولت مقامِ فنا تک پہنچ گئے ہیں۔ اب ہم کچھ رہے ہی نہیں جو کچھ کرتے رہے وہی کرتے رہے اور اسی دوا ہی تباہی باتیں کرتے ہیں کہ اچھا خاصہ کفر الحاد ہو جاتا ہے کہیں کہتے ہیں کہ دریا میں قطرہ

مل گیا، کہیں کہتے ہیں کہ سمندر کو پیشاب کا قطرہ ناپاک نہیں کر سکتا۔ کہتے ہیں، ہم تو خود خدا ہیں، عبادت کس کی اور معصیت کس کی کبھی کہتے ہیں اسل مقصود یاد ہے۔ ظاہری نماز روزہ
 زرا ڈھکوسلہ ہے جو بہ مصلحت انتظام مقرر ہوا ہے۔ تمام تر باعث ان خرافات کا جہالت ہے۔
 ان لوگوں کو حقائق مقامات کا علم تک نہیں اور سلوک و وصول تو کیا خاک میسر ہوا ہو گا۔
 یہ ثمرہ غلو فی التوحید کلمہ ہے۔ انشاء اللہ تعالیٰ کسی رسالہ میں اس کی مفصل تحقیق لکھی جائے گی۔
 اس مقام پر اتنی موٹی سی بات سمجھ لینا چاہیے کہ رسول اللہ صلی اللہ علیہ وسلم سے بڑھ کر نہ کوئی
 واصل ہوا نہ موجد اور نہ صحابہ رضی اللہ عنہم سے بڑھ کر کسی نے آج تک تعلیم پائی۔ پس رسول اللہ
 صلی اللہ علیہ وسلم و صحابہ رضی اللہ تعالیٰ عنہم کے خوف و خشیت و توبہ و استغفار و اجتہاد فی عمل
 اور اہتمام مخالفت نفس و مزائے اعمال بد کو دیکھ لینا ان شبہات کے دفع ہو جانے کے لئے
 کافی و کافی ہے۔



تعلیم الدین

بِسْمِ اللَّهِ الرَّحْمَنِ الرَّحِيمِ

يُسَبِّحُ اللَّهَ مَا فِي السَّمَوَاتِ وَمَا فِي الْأَرْضِ الْمَلِكِ الْقُدُّوسِ الْعَزِيزِ الْحَكِيمِ
هُوَ الَّذِي بَعَثَ فِي الْأُمِّيِّينَ رَسُولًا مِنْهُمْ يَتْلُو عَلَيْهِمْ آيَاتِهِ وَيُزَكِّيهِمْ وَيُعَلِّمُهُمُ
الْكِتَابَ وَالْحِكْمَةَ وَإِنْ كَانُوا مِنْ قَبْلُ لَفِي ضَلَالٍ مُبِينٍ لَهُ الْأَخْيَرِينَ مِنْهُمْ لَعَنَّا
بَدْحًا مِنْهُمْ وَهُوَ الْعَزِيزُ الْحَكِيمُ ذَلِكَ فَضْلُ اللَّهِ يُؤْتِيهِ مَنْ يَشَاءُ وَاللَّهُ
ذُو الْفَضْلِ الْعَظِيمِ آمَّا بَعْدُ

اس زمانہ میں اکثر لوگوں کا خیال ہے کہ اسلام نے صرف نماز روزہ اور چند غیبی خبریں کر
قیامت میں کیا کیا ہوگا بہشت میں خوریں اور دوزخ میں سانپ کچھو ہیں بتلائی ہیں اور انسان
کے باقی ظاہری و باطنی حالات متعلقہ سے اس کو کچھ تعرض نہیں، اللہ و رسول کو جیسا چاہو سمجھو جو
چاہو معاملہ کرو، تجارت جس طرح چاہو کرو، لوگوں سے جس طور چاہو برتاؤ رکھو، جو چاہو کھاؤ،
جو چاہو پہنو، نشست و برخاست، ملاقات معاشرت کے طریقے جو چاہو اختیار کرو، اپنے نفس
کو جن صفات سے چاہو متصف رکھو، غرض تم کو اور امور میں ہر طرح آزادی ہے اور اگر پابندی
کا خیال آیا تو اصول تجارت میں غیر قوموں کی تقلید کرو، طرز معاشرت قدیم یا جدید فلاسفوں سے
حاصل کرو، مقامات نفس میں ان پڑھ لوگوں سے جو خدائی کے دعوے میں بھی نہ رکھے ہوں۔
مدد لو، غرض اس میں نہ الوہیت و رسالت کی تنظیم ہے نہ معاملات کے اصول کی تعلیم نہ
اخلاق و آداب کی تفہیم، نہ مقامات نفس کی تکمیل و تنمیں اور اس خیال باطل کے ایسے بُرے
بُرے آثار مرتب ہوئے کہ خدا کی پناہ، ایک اثر مخالفین پر یہ ہوا کہ اسلام پر تعلیم کے ناکافی
ہونے کا دھبہ لگایا، ایک اثر نو تعلیم یافتہ نوجوانوں پر یہ ہوا کہ بوجہ ناحقیقت شناسی کے
یہ شبہ ان کے دل میں جم گیا اور اپنے کو بعض امور میں تہذیب جدید کا عمامہ سمجھا اور
زبان سے یا دل سے یا طرز عمل سے غیر طریقوں کو اپنے طریقے پر ترجیح دینے لگے اور بہت سے

عقائد اسلام پر خود ہنسنے لگے۔ ایک اثر عوام پر یہ ہوا کہ نماز روزہ میں تو علماء سے رجوع کرنے کو ضروری سمجھے اور معاملات و معاشرت میں اپنے کو خود مختار جان لیا۔ اسی وجہ سے علماء سے کبھی اپنے مقدمہ یا تجارت کے متعلق رائے نہیں لی جاتی۔ نہ تو توحید و رسالت کے مباحث و احکام کی تحقیق کی جاتی ہے۔ یہاں تک کہ بعض اعمال سے شرک فی الالوہیت یا شرک فی النبوت لازم آجاتا ہے۔ بالخصوص مستورات کو ایک اثر اہل علم پر یہ ہوا کہ شب رُز اعمال و عبادات کے مسائل کے استدکار و استحضار میں شغل و اہتمام رہتا ہے۔ نہ معاملات کی تحقیق نہ اخلاق و آداب کا لحاظ نہ اصلاح نفس و قلب کی کوشش جتنی کہ ترقی علم کے ساتھ ہی عجیب کبر و حرص و حُب دنیا و غفلت کی بھی ترقی ہوتی جاتی ہے۔ ایک اثر درویشوں پر یہ ہوا کہ شریعت اور طریقت کو جدا سمجھے اور حقیقت کو اصل مقصود اور شریعت کو انتظامی قانون اعتقاد کر لیا۔ علماء سے نفور ہو گئے۔ واردات و احوال کو منتهی معراج خیال کیا۔ خیالات کو مکاشفات اور مکاشفات کو فوق الیقینیات یقین کیا۔ نہ اس کو میزان شرع میں وزن کرنے کی ضرورت نہ علماء سے پیش کرنے کی حاجت۔ غرض ہر طبقے کے لوگوں کو کم و بیش اس خیال باطل کا اثر ضرور پہنچا۔ اِنَّا لِلّٰہِ وَاِنَّا اِلَیْہِ رَاجِعُوْنَ حالانکہ جس نے کتاب و سنت کو ذرا بھی طلب و التفات کی نگاہ سے دیکھا ہو گا وہ ان سب امور کی تعلیم کو کھلے کھلے الفاظ میں پاوے گا اور شریعت مطہرہ کو کافی دانی اور دوسری کتب و قوانین و تعلیم سے مستغنی کرنے والا دیکھے گا۔ — اگر ایسا نہ ہوتا تو حضرت حق سبحانہ تعالیٰ اپنے کلام پاک میں کیوں

فرماتا : — اَرْسَلْنَا فِیْکُمْ رَسُوْلًا مِّنْکُمْ یَتْلُوْا عَلَیْکُمْ اٰیٰتِنَا وَیُزَکِّیْکُمْ وَیُعَلِّمُکُمُ الْکِتٰبَ وَالْحِکْمَۃَ وَیُعَلِّمُکُمْ مَا لَمْ تَکُوْنُوْا تَعٰمُوْنَ اَلْیَوْمَ اَکْمَلْتُ لَکُمْ دِیْنَکُمْ وَاسْمَعْتُ عَلَیْکُمْ نَعْمَیَّ وَرَضِیْتُ لَکُمُ الْاِسْلَامَ دِیْنًا وَنَخُوْذٰلِکَ اَخْرَجْنَا مِّنْ ذٰلِکَ الَّذِیْنَ یُؤْمِنُوْنَ بِالْغَیْبِ وَیَقِیْمُوْنَ الصَّلٰوۃَ وَمِمَّا رَزَقْنٰہُمْ یُنْفِقُوْنَ مَذکور ہے۔ اسی قرآن میں فَاَنْکُرُوْا مَا طَآبَ لَکُمْ اٰیۃُ الْاِسْلَامِ مَثَرُ الْاٰیۃِ اَحَلَّ اللّٰهُ الْبَیْعَ وَحَرَّمَ الرِّبَا اٰیۃُ لَا تَاْکُلُوْا اَمْوَالَکُمْ بَیْنَکُمْ بِالْاِطْلٰ اَنْ تَکُوْنَ تِجَارَۃً عَنْ تَرَاضٍ بَیْنَکُمْ اٰیۃُ فَاِذَا حِجَّتُمْ بِتِجَۃٍ فَحِیْثُوْا بِاَحْسَنِہَا اٰیۃُ مَنْ یُّشْفَعْ شَفَاعَۃً حَسَنَۃً اَوْۤہُ وَوَصَّیْنَا الْاِنْسَانَ بِوَالِدَیْہِ اٰیۃٍ وَصَآجِہُا

فِي الدُّنْيَا مَعْدُودًا آيَةٌ ذَاتُ الْقُدْرَةِ حَقَّةٌ آيَةٌ إِلَّا أَنْفَقُوا كَمَا كُنْتُمْ تُنْفِقُونَ وَلَكُمْ
يُفْتَرُوا آيَةٌ إِنَّ الْمُؤْمِنِينَ إِخْوَةٌ آيَةٌ لَا يَسْخَرُ تَوَّابٌ مِنْ قَوْمٍ آيَةٌ اجْتَنِبُوا
كَثِيرًا مِنَ الظَّنِّ آيَةٌ وَلَا يُغْنِي عَنْكُمْ بَعْضُ آيَةٍ إِنْ أَلْفَتْكُمْ الْمُشْكِكِينَ آيَةٌ
يُجِزُّهُمْ وَيَجْزِيهِمْ آيَةٌ إِنَّ اللَّهَ مَعَ الصَّابِرِينَ آيَةٌ وَعَلَى اللَّهِ فَلْيَتَوَكَّلِ الْمُتَوَكِّلُونَ
آيَةٌ الَّذِينَ هُمْ فِي صَلَاتِهِمْ خَائِعُونَ آيَةٌ تَقْصُرُ مِنْهُ جُلُودُ الَّذِينَ يَخْشَوْنَ
رَبَّهُمْ آيَةٌ يَبْكُونَ وَيَزِيدُهُمْ خُشُوعًا آيَةٌ وَغَيْرُهَا مِنْ آيَاتِ الْمَعَامِلَاتِ وَالْمَعَاثِرَاتِ

الایمان

والمقامات بھی تو مذکور ہیں اسی طرح کتب حدیث کی فہرست اٹھا کر ملاحظہ کرنے سے جہاں کتاب
کتاب الصلوٰۃ، کتاب الزکوٰۃ نظر آئے گا اس کے نیچے ہی کتاب البیوع، کتاب النکاح والطلاق
کتاب الآداب، کتاب الرقاق بھی ملاحظہ سے گزریں گے۔ پھر اس خیال کی گنجائش کہاں ہے کہ اسلام
نے صرف عقائد و اعمال سکھائے ہیں اور معاملات و معاشرت و تصوف نہیں بتلایا بلکہ منصف
کو اسی مقام پر یقین آگیا ہوگا کہ اسلام نے پانچوں چیزیں تعلیم کی ہیں اور ہم کو کسی کا محتاج نہیں چھوڑا
بلکہ غیر قوموں میں بھی منصف مزاج لوگ ہیں وہ اسلام سے متقبض ہونے کے خود معترف ہیں۔
غرض جب دیکھا گیا کہ یہ خیال نا ملگیر ہو رہا ہے اور ہر طبقے کے لوگوں کو اس سے مضرتیں
پہنچتی ہیں اسلامی ہمدی نے تقاضا کیا کہ اس غلطی کی اصلاح کی جائے اور ایک رسالہ لکھا
جائے جس میں بقدر ضرورت اختصار کے ساتھ پانچوں مضامین کو کتاب و سنت سے مستنبط و
ملقط کر کے جمع کیا جائے یوں تو اس رسالے سے سب اہل اسلام کو نفع پہنچانا مقصود ہے مگر
بالخصوص درویشی کی راہ چلنے والوں کی دلسوزی زیادہ مد نظر ہے۔ اب ہر مسلمان کو عموماً
اور درویش کو خصوصاً اس کا مطالعہ کرنا بلکہ تھوڑا تھوڑا وظیفہ مقرر کر لینا ضرور ہے کیونکہ
مقصود درویشی کا یہی ہے کہ محبوب حقیقی راضی ہو جائے اور طریقہ حصول رضا کا اظہار
امثال امر ہے پس جب محبوب حقیقی کا امر تمام حالات کے ساتھ متعلق ہے تو رضا مندی
اسی وقت ممکن ہے جب ہر حالت میں اس کا امر مانا جائے۔ اسی لئے طالب حق کو ضرور ہے
کہ اول اپنے عقائد موافق اہل سنت و جماعت کے درست کرے پھر اعمال مفروضہ نماز
روزہ وغیرہما کے احکام سیکھ کر انکا پابند ہو اور حرام و حلال کے مسائل سے واقف ہو۔
تاکہ اکل حلال سے نورانیت قلب پیدا ہو اور طرز معاشرت سے مطلع ہو، تاکہ اہل حق و

کے حقوق تلف ہو جاویں کیونکہ اٹلاف حقوق ظلم ہے اور ظالم پر لعنت ہوتی ہے پھر لعنت رحمت جمع کیسے ہوگی اور رضا بد دن رحمت کے ہوتی نہیں ان سب مراحل کو طے کر کے اب اس راہ باریک میں قدم رکھے۔ ایسا شخص انشاء اللہ تعالیٰ کبھی گمراہ نہ ہوگا اور انشاء اللہ تعالیٰ اپنے مقصود حقیقی تک پہنچے گا۔

اب خدا کے نام پر مقصود کو شروع کرتے ہیں اور بہ نظر تعداد مضامین اس کو پانچ حصوں پر منقسم کرتے ہیں :

عقائد و تصدیقات، اعمال و عبادات، معاملات و سیاسیات، آداب و معاشرت، سلوک و مقامات۔ یا الہی اس نادان کی مدد فرما اور خطا و لغزش و ریاسے بچا۔ آمین و بہ نستعین :

محمد اشرف علی تھانوی



عقائد و تصدیقات

- ۱۔ تمام عالم پہلے ناپید تھا پھر اللہ تعالیٰ کے پیدا کرنے سے موجود ہوا۔
- ۲۔ اللہ ایک ہے وہ کسی کا محتاج نہیں نہ اس نے کسی کو جنا نہ وہ کسی سے جنا گیا، کوئی اس کے مقابل کا نہیں۔ ۳۔ وہ ہمیشہ سے ہے اور ہمیشہ رہے گا۔
- ۴۔ کوئی چیز اس کے مانند نہیں اور سب سے بڑا ہے۔
- ۵۔ وہ زندہ ہے ہر چیز پر اس کو قدرت ہے کوئی چیز اس کے علم سے پوشیدہ نہیں وہ سب کچھ دیکھتا ہے سنا ہے۔ وہ جو چاہے کرتا ہے کلام فرماتا ہے وہی پوجنے کے قابل ہے۔ اس کا کوئی سا جھی نہیں اپنے بندوں پر مہربان ہے۔ بادشاہ ہے۔ وہ سب عیبوں سے پاک ہے۔ وہی اپنے بندوں کو سب آفتوں سے بچاتا ہے۔ وہی عزت والا ہے۔ بڑائی والا ہے۔ پیدا کرنے والا ہے۔ گناہوں کا بخشنے والا ہے۔ بہت دینے والا ہے زبردست ہے۔ روزی پہنچانے والا ہے جس کی روزی چاہے تنگ کر دے جس کی روزی چاہے فراخ کر دے جس کو چاہے پست کر دے جس کو چاہے بلند کر دے جس کو چاہے عزت دے جس کو چاہے ذلت دے، انصاف والا ہے۔ بڑباری اور برداشت والا ہے خدمت کی قدر دانی کرنے والا ہے۔ دعا کا قبول کرنے والا ہے۔ سمائی والا ہے۔ اس کا کوئی کام حکمت سے خالی نہیں۔ وہ سب کا کام بنانے والا ہے۔ اسی نے پہلے سب کو پیدا کیا۔ وہی قیامت میں دوبارہ پیدا کرے گا وہی جلاتا ہے۔ وہی مارتا ہے۔ اس کو نشانیوں اور صفتوں سے سب جانتے ہیں اور اس کی ذات کی باریکی کوئی نہیں جانتا۔ گنہگار دینی توبہ قبول کرتا ہے جو سزا کے قابل ہیں ان کو سزا دیتا ہے۔ وہی ہدایت کرتا ہے۔ نہ وہ سزا دے نہ اؤنگھتا ہے وہ تمام عالم کی حفاظت سے تھکتا نہیں۔ وہی سب چیزوں کو تھامے ہوئے ہے۔ اسی طرح تمام صفتیں کمال کی اس کو حاصل ہیں۔
- ۶۔ مخلوق کی صفتوں سے وہ پاک ہے اور قرآن و حدیث میں بعضی جگہ جو ایسی باتوں

کی خبر کر دی گئی ہے یا تو اس کے معنی اللہ کے سپرد کریں کہ وہی اس کی حقیقت جانتا ہے اور ہم بے کھود کر یہ کہنے ہوئے ایمان اور یقین کرتے ہیں اور یہی بات بہتر ہے اور یا کچھ مناسب معنی اس کے لگائے جاویں جس سے وہ سمجھ میں آجائے۔

۷۔ عالم میں جو کچھ بھلا بُرا ہوتا ہے سب کو اللہ تعالیٰ اس کے ہونے سے آگے ہمیشہ سے جانتا ہے اور اپنے جاننے کے موافق اس کو پیدا کرتا ہے۔ تقدیر اسی کا نام ہے اور بُری باتوں کے پیدا کرنے میں بہت بھید ہیں ان کو ہر کوئی نہیں جانتا۔

۸۔ بندوں کو اللہ تعالیٰ نے سمجھ اور ارادہ دیا ہے جس سے وہ گناہ اور ثواب کے کام اپنے اختیار سے کرتے ہیں۔ گناہ کے کام سے اللہ تعالیٰ ناراض اور ثواب کے کام سے خوش ہوتے ہیں مگر بندوں کو کسی کام کے پیدا کرنے کی قدرت نہیں۔

۹۔ اللہ تعالیٰ نے بندوں کو ایسے کسی کام کا حکم نہیں دیا جو بندوں سے نہ ہو سکے۔

۱۰۔ کوئی چیز خدا کے ذمہ ضرور نہیں وہ جو کچھ مہربانی کرے اس کا فضل ہے۔

۱۱۔ بہت سے پیغمبر اللہ تعالیٰ کے بھیجے ہوئے بندوں کو سیدھی راہ بتلانے آئے اور وہ سب گناہوں سے پاک ہیں۔ گنتی ان کی پوری طرح اللہ تعالیٰ ہی کو معلوم ہے۔ ان کی سچائی بتلانے کو اللہ تعالیٰ نے ان کے ہاتھوں ایسی نئی نئی مشکل مشکل باتیں ظاہر کیں جو اور لوگ نہیں کر سکتے۔ ایسی باتوں کو معجزہ کہتے ہیں۔ ان میں سب پہلے آدم علیہ السلام تھے اور سب کے بعد

حضرت محمد رسول اللہ صلی اللہ علیہ وسلم اور باقی درمیان میں ہوئے۔ بعضے بہت مشہور ہیں۔

حضرت نوح علیہ السلام، ابراہیم علیہ السلام، اسحق علیہ السلام، اسماعیل علیہ السلام، یعقوب علیہ السلام، یوسف علیہ السلام، داؤد علیہ السلام، سلیمان علیہ السلام، ایوب علیہ السلام، موسیٰ علیہ السلام،

ہارون علیہ السلام، زکریا علیہ السلام، یحییٰ علیہ السلام، عیسیٰ علیہ السلام، الیاس علیہ السلام،

ایسح علیہ السلام، یونس علیہ السلام، لوط علیہ السلام، ادریس علیہ السلام، ذوالکفل علیہ السلام، صالح علیہ السلام، ہود علیہ السلام۔ شعیب علیہ السلام۔

۱۲۔ پیغمبروں میں بعضوں کا رتبہ بعضوں سے بڑا ہے۔ سب میں زیادہ مرتبہ ہمارے پیغمبر

محمد مصطفیٰ صلی اللہ علیہ وسلم کا ہے اور آپ کے بعد کوئی نیا پیغمبر نہیں آ سکتا۔ قیامت تک جتنے

آدمی اور جن ہوں گے آپ سب کے پیغمبر ہیں۔
 ۱۳۔ ہمارے پیغمبر صلی اللہ علیہ وسلم کو اللہ تعالیٰ نے جاگتے میں جسم کے ساتھ مکے سے بیت المقدس میں اور وہاں سے ساتوں آسمان پر اور وہاں سے جہاں تک اللہ کو منظور ہوا پہنچایا اور پھر مکہ میں پہنچا دیا اس کو معراج کہتے ہیں۔

۱۴۔ اللہ تعالیٰ نے کچھ مخلوقات نور سے پیدا کر کے ان کو ہماری نگاہوں سے پوشیدہ کیا ہے ان کو فرشتے کہتے ہیں ان کا مرد یا عورت ہونا کچھ نہیں بتلایا گیا، بہت سے کام ان کے سپرد ہیں۔ وہ بھی اللہ تعالیٰ کے حکم کے خلاف کوئی کام نہیں کرتے۔ ان میں چار فرشتے بہت مشہور ہیں، حضرت جبریل علیہ السلام، حضرت میکائیل علیہ السلام، حضرت اسرافیل علیہ السلام، حضرت عزرائیل علیہ السلام۔

۱۵۔ اللہ تعالیٰ نے کچھ مخلوقات آگ سے پیدا کر کے ان کو ہماری نظروں سے پوشیدہ کیا ہے انکو جن کہتے ہیں ان میں نیک و بد سب طرح کے ہوتے ہیں ان کی اولاد بھی ہوتی ہے ان سب میں زیادہ مشہور شریہ ابلیس ہے۔

۱۶۔ مسلمان جب خوب عبادت کرتا ہے اور گناہوں سے بچتا ہے اور دنیا سے محبت نہیں رکھتا اور پیغمبر صاحب کی ہر طرح کی خوب تابعداری کرتا ہے تو وہ اللہ کا دوست اور پیارا ہو جاتا ہے ایسے شخص کو ولی کہتے ہیں اس شخص سے کبھی ایسی باتیں ظہور میں آتی ہیں جو اور لوگوں سے نہیں ہو سکتیں۔ ایسی باتوں کو کرامت کہتے ہیں۔

۱۷۔ ولی کتنے ہی بڑے درجے کو پہنچ جاوے مگر نبی کے برابر نہیں ہو سکتا۔
 ۱۸۔ خدا کا کیسا ہی پیارا ہو جاوے مگر جب تک ہوش وحواس درست ہیں شرع کا پابند رہنا فرض ہے، نماز، روزہ اور کوئی عبادت معاف نہیں ہوتی جو گناہ کی باتیں ہیں وہ اس کے لئے درست نہیں ہو جاتیں۔

۱۹۔ جو شخص شرع کے خلاف ہو وہ خدا کا دوست نہیں ہو سکتا اگر اس کے ہاتھ سے کوئی اچھے کی بات دکھائی دے یا وہ جادو ہے یا وہ نفسانی اور شیطانی دھندہ ہے اس سے اعتقاد درست نہیں۔

۲۰۔ ولی لوگوں کو بعضی باتیں بھید کی سونے جاگنے میں معلوم ہو جاتی ہیں اس کو کشف الہام کہتے ہیں اگر شرع کے موافق ہے قبول ہے اور اگر خلاف ہے تو رد ہے۔

۲۱۔ اللہ اور رسول نے دین کی سب باتیں قرآن و حدیث میں بندوں کو بتلا دیں اب کوئی نئی بات دین میں لگانا درست نہیں اسی ہی بات کو بدعت کہتے ہیں۔ بدعت بہت بڑا گناہ ہے۔ البتہ بعض باریک باتیں دین کی جو ہر ایک کی سمجھ میں نہیں آتیں پکتے پکتے عالموں نے اپنے علم کے زور سے قرآن و حدیث سے سمجھ کر دوسروں کو بھی بتلا دیں ایسے لوگ مجتہد کہلاتے ہیں، مجتہد بہت ہونے چار ان میں بہت مشہور ہیں، امام اعظم ابو حنیفہؒ، امام شافعیؒ، امام مالکؒ، امام احمدؒ، جس کو جس مجتہد سے زیادہ اعتقاد ہو اس کی پیروی کر لے۔ ہندوستان میں امام ابو حنیفہؒ کی پیروی کرنیوالے زیادہ ہیں وہ حنفی کہلاتے ہیں، اسی طرح نفس کے سنوارنے کے طریقے قرآن و حدیث کے موافق ولی لوگوں نے اپنے دل کی روشنی سے سمجھ کر بتلائے، ایسے لوگ شیخ کہلاتے ہیں مگر ان میں چار زیادہ مشہور ہیں، خواجہ معین الدین چشتیؒ، حضرت غوث الاعظم عبد القادرؒ، شیخ شہاب الدین ہرردیؒ، خواجہ بہاء الدینؒ، نقشبند جس مجتہد اور شیخ سے اعتقاد ہو اس کی پیروی کر کے دوسروں کو بڑا سمجھنا درست نہیں اور ہریدی مجتہد اور شیخ کی اسی وقت تک ہے جب تک ان کی بات خدا اور رسول کے خلاف نہ ہو اگر ان سے کوئی غلطی ہو گئی ہو اس میں پیروی نہیں۔

۲۲۔ اللہ تعالیٰ نے بہت سی چھوٹی بڑی کتابیں آسمان سے جبرئیل علیہ السلام کی معرفت بہت پیغمبروں پر اتاریں تاکہ وہ اپنی اپنی امتوں کو دین کی باتیں بتلائیں۔ ان میں چار کتابیں بہت مشہور ہیں۔ توریت حضرت موسیٰ علیہ السلام کو ملی، زبور حضرت داؤد علیہ السلام کو، انجیل حضرت عیسیٰ علیہ السلام کو، قرآن مجید ہمارے پیغمبر محمد صلی اللہ علیہ وسلم کو، قرآن مجید آخری کتاب ہے اب کوئی کتاب آسمان سے نہ آوے گی قیامت تک قرآن کا حکم چلتا ہے گا۔ دوسری کتابوں کو گمراہ لوگوں نے بہت کچھ بدل ڈالا مگر قرآن مجید کی نگہبانی کا اللہ تعالیٰ نے وعدہ کیا ہے اس کو کوئی نہیں بدل سکتا۔

۲۳۔ ہمارے پیغمبر صاحب صلی اللہ علیہ وسلم کو جس جس مسلمان نے دیکھا اس کو صحابی کہتے ہیں۔ ان کی بڑی بڑی بزرگیاں آئی ہیں ان سب محبت اور اچھا گمان رکھنا چاہیے اگر کوئی لڑائی جھگڑا

ان کا سننے میں آئے اس کو بھول چوک سمجھے ان کی بُرائی نہ کرے ان سب میں سب سے بڑھ کر چار صحابی ہیں حضرت ابو بکر صدیق رضی اللہ تعالیٰ عنہ، یہ پیغمبر صاحب کے بعد ان کی جگہ بیٹھے اور دین کا بندوبست کیا۔ اس لئے خلیفہ اول کہلاتے ہیں تمام امت میں یہ سب سے بہتر ہیں۔ ان کے بعد حضرت عمر رضی اللہ تعالیٰ عنہ، یہ دوسرے خلیفہ ہیں۔ ان کے بعد حضرت عثمان رضی اللہ تعالیٰ عنہ، یہ تیسرے خلیفہ ہیں۔ ان کے بعد حضرت علی رضی اللہ تعالیٰ عنہ یہ چوتھے خلیفہ ہیں۔

۲۲۔ پیغمبر صاحب کی اولاد اور بیبیاں سب تعظیم کے لائق ہیں اولاد میں سب سے بڑا رتبہ حضرت فاطمہ رضی اللہ تعالیٰ عنہا کا اور بیبیوں میں حضرت خدیجہ رضی اللہ تعالیٰ عنہا اور حضرت عائشہ رضی اللہ عنہا کا ہے۔

۲۵۔ ایمان جب درست ہوتا ہے کہ اللہ و رسول کو سب باتوں میں سچا سمجھے اور ان کو مان لے۔ اللہ و رسول کی کسی بات میں بھی شک کرنا یا اس کو جھٹلانا یا اس میں عیب نکالنا یا اس کے ساتھ مذاق اڑانا ان سب باتوں سے ایمان جاتا رہتا ہے۔

۲۶۔ قرآن و حدیث کے کھلے کھلے مطلب کا نہ ماننا اور ایچ بیچ کر کے اپنے مطلب بنانے کو معنی گھڑنا بد دینی کی بات ہے۔ ۲۷۔ گناہ کو حلال سمجھنے سے ایمان جاتا رہتا ہے۔

۲۸۔ گناہ خواہ کتنا ہی بڑا ہو جب تک اس کو بُرا سمجھے اس سے ایمان نہیں جاتا البتہ کمزور ہو جاتا ہے۔

۲۹۔ اللہ تعالیٰ سے ٹڈر ہو جانا یا نا اُمید ہو جانا کفر ہے۔

۳۰۔ کسی سے عیب کی باتیں پوچھنا اور اس کا یقین کرنا کفر ہے۔ البتہ نبیوں کو وحی سے اور ولیوں کو کشف اور الہام سے اور عام لوگوں کو نشانیوں سے کوئی بات معلوم ہو سکتی ہے۔

۳۱۔ کسی کا نام لے کر کافر کہنا یا لعنت کرنا بڑا گناہ ہے۔ ہاں یوں کہہ سکتے ہیں کہ ظالموں پر لعنت، جھوٹوں پر لعنت، مگر جن کا نام لے کر اللہ و رسول نے لعنت کی ہے یا ان کے کفر کی خبر دی ہے ان کو کافر ملعون کہنا گناہ نہیں۔

۳۲۔ جب آدمی مر جاتا ہے اگر گاڑا جائے تو گاڑنے کے بعد اور اگر نہ گاڑا جائے تو جس حال میں ہو اس کے پاس دو فرشتے جن میں ایک کو منکر دوسرے کو کیہ کہتے ہیں کہ یہ وہ ہے ہیں تیرا پروردگار کون ہے تیرا دین کیا ہے حضرت محمد رسول اللہ صلی اللہ علیہ وسلم کی ہمت

پوچھتے ہیں کہ یہ کون ہیں۔ اگر مردہ ایمان دار ہو تو ٹھیک ٹھیک جواب دیتا ہے پھر اس کو کھٹے سب طرح کی چین ہے اور نہیں تو وہ سب باتوں میں یہی کہتا ہے کہ مجھے کچھ خبر نہیں پھر اس پر بڑی سختی ہوتی ہے اور بعضوں کو اللہ تعالیٰ اس امتحان سے معاف کر دیتا ہے مگر یہ باتیں مرنے کو ہی معلوم ہوتی ہیں اور لوگ نہیں دیکھتے جیسا سوتا آدمی خواب میں سب کچھ دیکھتا ہے اور جاگتا آدمی اس کے پاس بیٹھا ہوا بے خبر ہے۔

۳۳۔ مرنے کے نئے دعا کرنے سے کچھ خیر خیرات دے کر نکلنے سے اس کو ثواب پہنچتا ہے اور اس سے اس کو بڑا فائدہ ہوتا ہے۔

۳۴۔ اللہ و رسول نے جتنی نشانیاں قیامت کی بتائی ہیں سب ضرور ہونے والی ہیں امام مہدی علیہ السلام ظاہر ہوں گے اور خوب انصاف سے بادشاہی کریں گے۔ کانا دجال نکلے گا اور دنیا میں بہت فساد مچا دے گا۔ اس کو مار ڈالنے کے واسطے حضرت عیسیٰ علیہ السلام آسمان سے اتریں گے اور اس کو مار ڈالیں گے۔ یا جوج ماجوج بڑے زبردست آدمی ہیں وہ تمام زمین میں پھیل پڑیں گے پھر وہ خدا کے قہر سے ہلاک ہوں گے۔ ایک عجیب طور کا جانور زمین سے نکلے گا اور آدمیوں سے باتیں کر لے گا۔ مغرب کی طرف سے آفتاب نکلے گا۔ قرآن مجید اٹھ جائے گا اور چند روز میں تمام مسلمان مر جاویں گے اور تمام دنیا کافروں سے بھر جائے گی اور بہت باتیں ہوں گی۔

۳۵۔ جب ساری نشانیاں پوری ہو جاویں گی اب قیامت کا سامان شروع ہو گا۔ حضرت اسماعیل علیہ السلام خدا کے حکم سے صور بھونکیں گے۔ یہ سور ایک بہت بڑی چیز سینگ کی شکل ہے اس صور کے بھونکنے سے تمام زمین آسمان پھٹ کر ٹکڑے ٹکڑے ہو جاویں گے تمام مخلوقات مر جاویں گے اور جو مر چکے ہیں ان کی روحمیں بے ہوش ہو جاویں گی مگر اللہ تعالیٰ کو جن کا بچانا منظور ہے وہ اپنے حال پر رہیں گے۔ ایک مدت اسی کیفیت پر گزر جائے گی۔

۳۶۔ پھر جب اللہ تعالیٰ کو منظور ہو گا کہ تمام عالم دوبارہ پیدا ہو جائے دوسری بار صور بھونکا جائے گا اس سے پھر سارا عالم موجود ہو جائے گا، مرنے زندہ ہو جاویں

گے اور قیامت کے میدان میں سب اکٹھے ہوں گے اور وہاں کی تکلیفوں سے گھبرا کر سب پیغمبروں کے پاس سفارش کرانے جا دیں گے۔ آخر ہمارے پیغمبر صاحب سفارش کریں گے سب بھلے بُرے عمل تو لے جائیں گے ان کا حساب ہوگا مگر بعضے بدو حساب جنت میں جائیں گے بنیکوں کا نامہ اعمال داپنے ہاتھ میں اور بدوں کا بائیں ہاتھ میں دیا جائے گا پیغمبر صاحب صلی اللہ علیہ وسلم اپنی اُمت کو حوض کوثر کا پانی پلا دیں گے جو دودھ سے زیادہ سفید اور شہد سے زیادہ میٹھا ہوگا، پل صراط پر چلنا ہوگا جو نیک لوگ ہیں وہ اس سے پار ہو کر بہشت میں پہنچ جا دیں گے جو بد ہیں وہ اس پر سے دوزخ میں گر پڑیں گے۔

۲۷۔ دوزخ پیدا ہو چکی ہے اور اس میں سانپ، بکھو اور طرح طرح کا عذاب ہے دوزخیوں میں سے جن میں ذرا بھی ایمان ہوگا وہ اپنے اعمال کی سزا بھگت کر پیغمبروں اور بزرگوں کی سفارش سے نکل کر بہشت میں داخل ہوں گے خواہ کتنے ہی بڑے گنہگار ہوں اور جو کافر اور مشرک ہیں وہ اس میں ہمیشہ رہیں گے اور انکو موت بھی نہ آئے گی۔

۲۸۔ بہشت بھی پیدا ہو چکی ہے اور اس میں طرح طرح کے چین اور نعمتیں ہیں بہشتیوں کو کسی طرح کا ڈر اور غم نہ ہوگا اور وہ اس میں ہمیشہ رہیں گے نہ اس سے نکلیں گے اور نہ وہاں مریں گے ۲۹۔ اللہ کا اختیار ہے کہ چھوٹے گناہ پر سزا دے دے یا بڑے گناہ کو محض اپنی مہربانی سے معاف کر دے اور بالکل اس پر سزا نہ دے۔

۳۰۔ جن لوگوں کا نام لے کر اللہ و رسول نے ان کا بہشتی ہونا بتلادیا ہے ان کے سوا کسی کے بہشتی ہونے کا یقینی حکم نہیں لگا سکتے۔ البتہ اچھی نشانیاں دیکھ کر اچھا گمان رکھنا اور اللہ کی رحمت سے اُمید کرنا ضروری ہے۔

۳۱۔ بہشت میں سب سے بڑی نعمت اللہ تعالیٰ کا دیدار ہے جو بہشتیوں کو نصیب ہوگا۔ اس کی لذت میں تمام نعمتیں ہیچ معلوم ہوں گی۔

۳۲۔ دنیا میں جاگتی ہوئی ان آنکھوں سے اللہ تعالیٰ کو کسی نے نہیں دیکھا اور نہ کوئی دیکھ سکتا ہے۔

۳۳۔ عمر بھر کوئی کیسا ہی بھلا بُرا ہو مگر جس حالت پر خاتمہ ہوتا ہے اسی کے موافق جزا و سزا ہوتی ہے۔

اقسامِ شرک

قَالَ اللَّهُ تَعَالَى وَمَنْ يَشَاقِقِ الرَّسُولَ مِنْ بَعْدِ مَا تَبَيَّنَ لَهُ الْهُدَىٰ وَيَتَّبِعْ غَيْرَ سَبِيلِ الْمُسْلِمِينَ قُلُوبُهُ مَقُولٌ وَ نُفْسُهُ جَهَنَّمٌ وَسَاءَتْ مَصِيرًا إِنَّ اللَّهَ لَا يُغْفِرُ أَنْ يُشْرَكَ بِهِ وَيَغْفِرُ مَا دُونَ ذَلِكَ لِمَنْ يَشَاءُ ۚ وَمَنْ يُشْرِكْ بِاللَّهِ فَقَدْ ضَلَّ ضَلَالًا بَعِيدًا إِنَّ يَدْعُونَ مِنْ دُونِهِ إِلَّا إِنْسَانًا فَإِنْ يَدْعُونَ إِلَّا شَيْطَانًا مَرِيدًا لَعَنَهُ اللَّهُ وَقَالَ لَا تَخِذْنِ مِنْ عِبَادِي لِحُبِّهَا صَفِيرًا ۖ وَلَا ضَلَالَةً وَلَا مَبِيتَةً وَلَا مَرْتَبَةً فَلْيَبْشُرْ خَلْقَ الْإِنْعَامِ وَلَا مَرْتَبَةً فَلْيَغْفِرْ خَلْقَ اللَّهِ ۖ وَمَنْ يَتَّخِذِ الشَّيْطَانَ وَلِيًّا مِنْ دُونِ اللَّهِ فَقَدْ خَسِرَ خُسْرَانًا مُبِينًا يَعِدُهُمْ وَيَمْنِيهِمْ وَمَا يَمْنِيهِمْ الشَّيْطَانُ إِلَّا غُرُورًا

ان آیتوں سے بدعت اور شرک اور رسومِ جہل و اطاعت و موافقت شیطان کی برائی صاف صاف معلوم ہوئی چونکہ ان امور کے ارتکاب سے توحید و رسالت کے عقیدے میں خلل اور ایمان میں ظلمت و کدورت آجاتی ہے اس لئے بعد ذکر عقائد اسلام کے مناسب ہوا کہ بعض بڑے عقیدے اور بڑی رسمیں اور بعض بڑے بڑے گناہ جو بکثرت رائج ہیں بیان کئے جاویں تاکہ لوگ آگاہ ہو کر ان سے بچیں ان میں بعضی باتیں بالکل کفر و شرک ہیں بعضی تو بہ کفر و شرک کے بعضی بدعت و منکرات بعضی مکروہ و معصیت غرض سب بچنا ضروری ہے پھر جب ان چیزوں کا بیان ہو چکے گا جن سے ایمان میں نقصان آجاتا ہے اس کے بعد ایمان کے شعبوں کا اجمالاً ذکر ہوگا کیونکہ ان سے ایمان کی تکمیل ہوتی ہے پھر گناہوں سے دنیا کا نقصان اور طاعات سے جو دنیا کا نفع ہوتا ہے اس کا اجمالاً ذکر کریں گے کہ دنیا کے نفع و نقصان کا لوگ زیادہ لحاظ کرتے ہیں شاید اسی خیال سے کچھ عمل کی توفیق اور گناہ سے پرہیز ہو چو کہ سب دلائل لکھنے کی اس مختصر میں گنجائش نہ تھی اس لئے شہرت پر قلم انداز ہوئے۔

اشراک فی العلم کسی بزرگ یا پیر کے ساتھ یہ اعتقاد کرنا کہ ہمارے سب حال کی اس کو ہر وقت خبر ہے۔ بخوبی، پندت سے غیب کی خبریں دریافت کرنا،

یا کسی بزرگ کے کلام سے فال دیکھ کر اس کو یقینی سمجھنا یا کسی کو دُور سے پکارنا اور یہ سمجھنا کہ اس کو خبر ہوگئی، کسی کے نام کا روزہ رکھنا۔

اشراک فی التصرف | کسی کو نفع نقصان کا غماز سمجھنا کسی سے مرادیں مانگنا، رزی اولاد مانگنا۔

اشراک فی العبادۃ | کسی کو سجدہ کرنا، کسی کے نام کا جانور چھوڑنا چڑھانا، کسی کے نام کی منت ماننا، کسی کی قبر یا مکان کا طواف کرنا، خدا کے حکم کے مقابلے میں کسی دوسرے قول یا رسم کو ترجیح دینا، کسی کے رُبر و جھکنا یا نقوش دیوار کی طرح کھڑا رہنا، چھڑیں لگانا، تعزیرِ علم وغیرہ رکھنا، توپ پر بکرا چڑھانا، کسی کے نام پر جانور ذبح کرنا، کسی کی دہائی دینا، کسی جگہ کعبے کا سا ادب و عظمت کرنا۔

اشراک فی العادۃ | کسی کے نام پر بچے کے کان ناک چھیننا، بالی پہنانا، کسی کے نام کا پیسہ بازو پر باندھنا یا گلے میں ناڑا ڈالنا، سہرا باندھنا، چوٹی رکھنا، بدھی پہنانا، فقیر بنانا، علی بخش، حسین بخش وغیرہ نام رکھنا، کسی چیز کو اچھوتی سمجھنا، کسی جانور پر کسی کا نام لگا کر ان کا ادب کرنا، محرم کے مہینے میں پان نہ کھانا، لال کپڑا نہ پہنانا، بی بی کی صحنک مردوں کو نہ کھانے دینا، عالم کے کاروبار کو ستاروں کی تاثیر سے سمجھنا، اچھی بُری تاریخ اور دن کا پوچھنا، بخومی زمان یا جس پر جن چڑھا ہو اس سے کچھ باتیں پوشیدہ پوچھنا، شگون لینا، کسی مہینے کو منجوس سمجھنا، کسی بزرگ کا نام بطورِ وظیفے کے چھپنا، یوں کہنا کہ اللہ رسول چلے گا تو فلانا کام ہو جاوے گا یا یہ کہیں کہ اوپر خدا نیچے تم، کسی کے نام کی قسم کھانا، کسی کو شاہنشاہ یا خداوند خدائیں گاہ کہنا، تصویر رکھنا، خصوصاً کسی بزرگ کی تصویر رکت کے لئے رکھنا اور اس کی تعظیم کرنا۔

بدعات القبور | قبروں پر دھوم دھام سے میلہ کرنا، کثرت سے چراغ جلانا، عورتوں کا وہاں جانا، چادریں ڈالنا، پنجمہ بنانا، بزرگوں کے راضی کرنے کو قبروں کی حد سے زیادہ تعظیم کرنا، قبر کو بوسہ دینا یا طواف و سجدہ کرنا، دین و دنیا کے کاروبار خرچ کر کے درگاہوں کی زیارت کے لئے سفر و اہتمام کرنا، وہاں گانا بجانا، اونچی اونچی

قبریں بنانا، انکو منقش بنانا، ان پر پھول ہار ڈالنا اس کی طریت ماز پڑھنا، ۴۰ پر عمارت بنانا، پتھر وغیرہ وہاں لکھ کر لگانا، چادر شامیانہ، نقارہ، کھانا، سٹھانی وغیرہ چڑھانا، عرس کرنا یا عرسوں میں شریک ہونا۔

بدعت الرسوم | تیجا، چالیسواں وغیرہ کو ضروری سمجھ کر کرنا، باوجود ضرورت کے عورت کے نکاح ثانی کو معیوب سمجھنا، نکاح، ہفتہ، بسم اللہ وغیرہ میں اگرچہ وسعت بھی نہ ہو مگر ساری خاندانی رسمیں بجا لانا خصوصاً ناچ رنگ وغیرہ کرنا، ہولی دیوالی کی رسمیں کرنا، مرد کا مسی، مہندی، سرخ کپڑے یا کثرت سے انگوٹھیاں چھلے پہننا، سلام کی جگہ بندگی، کورنش وغیرہ کہنا، دیور، جیٹھ، بھوپھی زاد، خالہ زاد بھائی کے رو بہ رو بے محابا عورت کا آنا، لگوار یا سے گاتے بجاتے لانا، راگ باجا سنا، بالمخصوص اس کو عبادت سمجھنا، نسب پر فخر کرنا یا کسی بزرگ سے منسوب ہونے کو کافی سمجھنا، کسی کے نسب میں کسر ہو اس پر طعن کرنا، پیشے کو ذلیل سمجھنا، سلام کو بے ادبی سمجھنا یا خط میں بعد ادا لئے آداب عبودیت لکھنا، کسی کی تعریف میں مبالغہ کرنا، شادیوں میں فضول خرچی اور خرافات بتائیں ہندوؤں کی رسمیں کرنا، دولہا کو خلاف شرع پوشاک پہنانا اور آتش بازی، ٹٹیاں وغیرہ کا سامان کرنا، فضول آرائش کرنا، بہت سی روشنی مشعلیں لے جانا، دولہا کا گھر کے اندر عورتوں کے درمیان جانا، چوتھی کھیلنا، مہر زیادہ مقرر کرنا، کنگنا سہرا باندھنا، غنی میں چلا کر رونا، منہ اور سینہ پٹینا، بیان کر کر رونا، استعالی گھرے توڑ ڈالنا، برس روز تک یا کم و بیش اس گھر میں اچار نہ پڑنا، کوئی خوشی کی تقریب ہونا، مخصوص تاریخوں میں پھر غم کا تازہ کرنا، حد سے زیادہ زیب و زینت میں مشغول ہونا، سادی وضع کو معیوب جاننا، مکان میں تصویریں لگانا، مرد کو لباس ریشمی استعمال کرنا، خاصدان، عطر دان وغیرہ چاندی سونے کے استعمال کرنا، عورت کو بہت باریک کپڑا پہننا یا بجا زلیور پہننا، کفار کی وضع اختیار کرنا میلوں میں جانا، دھوتی لٹکھا پہننا، لڑکوں کو زلیور پہننا، دارھی منڈانا یا کٹھانا یا چڑھانا، شیطان کی کھڑی یا چند یا کھلوانا، موچھ بڑھانا، ٹخنوں سے نیچے پاؤں پر پہننا، مردوں کو عورتوں کی اور عورتوں کو مردوں کی وضع اختیار کرنا۔ محض زیب و زینت کے لئے دیوار گیری، چھت گیری

لگانا، سیاہ خضاب، تنگون ٹوکر کرنا، کسی چیز کو منحوس سمجھنا، خدائی رات کرنا، بدن گوشت، سفید بال نوچنا، شہوت سے گلے لگنا یا ہاتھ ملانا، ٹھس، زعفران کا کپڑا مرد کو پہننا، شطرنج گنجھ وغیرہ کھیلنا، خلاف شرع جھاڑ پھونک کرنا اور اس قسم کی بہت سی باتیں ہیں۔ بطور نمونہ کے چند امور کا بیان کر دیا ہے اور وہی پر قیاس کر لینا چاہیے۔

بعض کبائر | شرک خدا سے کرنا، خون ناحق کرنا، مال باپ کو ایذا دینا، عورت سے زنا کرنا، یتیموں کا مال کھانا، کسی عورت کو جھوٹا ہمت زنا کی لگانا، دو چند کافروں کی جنگ سے بھاگنا، شراب پینا، ظلم کرنا، کسی کو پیچھے بدی سے یاد کرنا، کسی کے حق میں گمان بد کرنا، اپنے تئیں غیروں سے اچھا جاننا، خدا سے خوف نہ کرنا، خدا کی رحمت سے ناامید ہونا، کسی سے وعدہ کر کے وفانہ کرنا، ہمسائے کی بہو بیٹی پر نظر بد کرنا، کسی کی امانت میں خیانت کرنا، خدا کا کوئی فرض مثل نماز روزہ و زکوٰۃ و حج ترک کرنا، قرآن شریف پڑھ کر بھلانا، سچی گواہی چھپانا، جھوٹی گواہی دینا، جھوٹ بولنا، خصوصاً جھوٹی قسم کھانا، جس سے کسی کا جان یا مال یا حرمت جاتی رہے۔ خدا کے سوا اور کسی کے نام کی قسم کھانا سوائے خدا کے اور کسی کو سجدہ کرنا، جمعہ کی نماز ترک کرنا۔ ہمیشہ نماز ترک کرنا، مسلمانوں کو کافر کہنا، کسی کا گلہ سننا، چوری کرنا، ظالموں کی خوشامد کرنا، بیاج یا رشوت لینا، جھوٹے مقدمے فیصلہ کرنا، سودا لیتے دیتے کم تولنا، مول چکا کر تیجھے زبردستی سے کم دینا، لوگوں سے بُرا کام کرنا جیسن کی حالت میں اپنی بی بی سے صحبت کرنا، اناج کی گرانی سے خوش ہونا، کسی غیر عورت کے پاس تنہا بیٹھنا، جانوروں سے جماع کرنا، بھوکھیلنا، کافروں کی رسمیں پسند کرنا، بنجومی کی باتوں کو سچا جاننا، اپنی عبادت یا تقویٰ کا دعویٰ کرنا، مُردے پر پٹینا۔ پُکار کر رونا، کھانے کو بُرا کہنا، ناچ دیکھنا، لوگوں کے دکھانے کو عبادت کرنا، نفس کے خوش کرنے کو راگ باجا سننا، کسی کے گھر میں بے اجازت چلا جانا، قدرت ہونے پر نصیحت ترک کرنا، کسی سے مسخرگی کر کے بے حرمت کرنا، کسی کا عیب ڈھونڈنا وغیرہ۔

شعب ایمانیہ | خدا پر ایمان لانا، اس کے غیر کو حوادث جاننا، اس کے ملائکہ پر اس کی کتابوں پر اس کے رسولوں پر اور تقدیر پر اور قیامت

پر ایمان لانا، حتی تعلق سے محبت رکھنا، اوروں سے محبت یا بغض اللہ ہی کے واسطے رکھنا، بلا دخل نفسانیت کے رسول اللہ صلی اللہ علیہ وسلم سے محبت رکھنا، آپ کی تعظیم کا معتقد رہنا اور درود پڑھنا اسی تعظیم میں داخل ہے۔ آنحضرت صلی اللہ علیہ وسلم کی سنت کی پیروی کرنا اعمال کو خالص اللہ ہی کے واسطے کرنا اور ترک ریا و لفاق اخلاص ہی میں داخل ہے، خدا سے خوف رکھنا اور اس کی رحمت کا اُمیدوار رہنا اور گناہوں سے توبہ کرتے رہنا اور احسانات ربانی کا شکر ادا کرنا اور عہد کو پورا کرنا اور ترک شہوت اور ہجوم مصائب میں صابر رہنا اور فضلے ربانی سے راضی رہنا اور تواضع اور فروتنی اختیار کرنا، حیا کرنا اور توقیر بزرگ کی اور ترجم خسر پر گھمنڈ اور پندار کا ترک کرنا اور حسد اور کینہ کا ترک کرنا اور غضب ترک کرنا درحقیقت تواضع میں داخل ہے اور توحید ربانی کا ناطق رہنا یعنی لا الہ الا اللہ پڑھتے رہنا اور قرآن مجید کی تلاوت کرتے رہنا، کمرۂ رتبہ تلاوت کا دس آیتیں ہیں اور متوسط رتبہ سو آیتیں اور اس سے زیادہ تلاوت کرنا اعلیٰ رتبے میں داخل ہے اور علم دین حاصل کرنا اور غیر کو علم سکھانا اور دعا کرنا اور ذکر رہنا اور استغفار ذکر ہی میں داخل ہے اور لغو سے دور رہنا اور حسی اور حکمی ظہارت کرنا اور پرہیز کرنا، نجاستوں سے تطہیر ہی میں داخل ہے اور ستر کو چھپا رکھنا اور فرض اور نفل نماز پڑھنا اور اسی طرح فرض زکوٰۃ نفل صدقہ ادا کرنا اور لونڈی غلام کو آزاد کرنا اور سخاوت کرنا اور کھانا کھلانا اور ضیافت کرنا سخاوت ہی میں داخل ہے اور فرض و نفل روزہ رکھنا اور انعامات کرنا اور شب قدر کو تلاش کرنا اور حج اور عمرہ اور طواف بیت اللہ کا کرنا اور فرار بالدين یعنی ایسے ملک اور صحبت کو چھوڑنا جہاں اپنا دین نہ قائم رہ سکے اور اسی میں ہجرت بھی داخل ہے اور نذر اللہ کو پورا کرنا اور قسم کو قائم رکھنا اور قسم وغیرہ کے کفاروں کو ادا کرنا، نکاح کر کے پارسائی حاصل کرنا اور عیال کے حقوق کو ادا کرنا اور ماں باپ سے احسان اور سلوک کرنا اور اولاد کو تربیت کرنا اور ناتہ داروں کا حق ادا کرنا اور لونڈی غلاموں کو مالکوں کی اطاعت کرنا اور مالکوں کو لونڈی غلاموں پر مہربانی اور شفقت کرنا اور انصاف کے ساتھ حکومت پر قائم رہنا اور جماعت مسلمین کا تابع رہنا اور مسلمان حاکموں کی اطاعت

کرنا اور خلق میں اصلاح کرتے رہنا اور خوارج اور باغیوں سے قتال کرنا اصلاح بین الناس میں داخل ہے اور امر نیک پر مدد کرنا اور امر بالمعروف و نہی عن المنکر اسی میں داخل ہے اور حد و کو جاری رکھنا اور بشرط پائے جانے شرط کے اشاعت دین کرنا مرابطہ یعنی سرحد دار اسلام کی محافظت کرنا اسی میں داخل ہے اور امانت کا ادا کرنا اور خمس کا دینا اداائے امانت میں داخل ہے اور قرض کسی حاجت مند کو دینا اور پڑوسی کے ساتھ احسان کرنا اور معاملہ اچھا رکھنا اور اپنا حق لینے میں سختی نہ کرنا حسن معاملہ میں داخل ہے۔ مال کا جمع کرنا حلال سے اور مال کا صرف کرنا اپنے موقع پر اور ترک تبذیر و اسراف یعنی خلل شرع بیہودہ طور پر مال کو برباد نہ کرنا اتفاق فی الحق میں داخل ہے اور سلام کا جواب دینا اور چھینکنے والے کو دنا، خیر دینا اور لوگوں کو ضرر نہ پہنچانا اور لہو و لعب سے پرہیز کرنا اور تکلیف کی چیز کو راہ سے ہٹا دینا۔

معاصی کے بعضے دنیوی نقصانات

علم سے محروم رہنا، رزق کم ہو جانا، خدا تعالیٰ سے وحشت ہونا، آدمیوں سے وحشت ہونا، خصوصاً نیک آدمیوں سے، اکثر کاموں میں دشواری پیش آنا، قلب میں ایک تاریکی سی معلوم ہونا دل اور بعض اوقات جسم میں کمزوری ہونا، طاعت سے محروم رہنا، عمر گھٹنا، معاصی کا سلسلہ چلنا۔ ارادۂ توبہ کا کمزور ہو جانا، چند روز میں معصیت کی برائی دل سے نکل جانا، دشمنان خدا کا وارث بننا افعال شنیعہ میں، خدائے تعالیٰ کے نزدیک خوار ہو جانا، دوسری مخلوق کو اس کا عزر پہنچانا اور اس وجہ سے ان کا اس پر لعنت کرنا، عقل میں فتور ہو جانا، حضرت رسول اللہ صلی اللہ علیہ وسلم کی طرف سے اس پر لعنت ہونا، فرشتوں کی دغا سے محروم ہو جانا، پیداوار و عزیز میں کمی ہونا، حیا و عزت کا جاتا رہنا، اللہ تعالیٰ کی عظمت اس کے دل سے نکل جانا، نعمتوں کا سلب ہونا، بلاؤں کا ہجوم ہونا، مدح و شرف سے القاب سلب ہو کر بچانے اس کے مذمت اور ذلت کے خطاب ملنا، شیاطین کا مسلط ہونا قلب کا پریشان رہنا، مرتے وقت منہ سے کلمہ نہ نکلنا، خدائے تعالیٰ کی رحمت یا یوس ہونا

اور اس وجہ سے توبہ کرنا۔

طاعات کے بعض دنیوی منافع

رزق بڑھنا، طرح طرح کی برکت ہونا، تکلیف پریشانی دور ہونا، مقاصد میں آسانی ہونا، زندگی بالطف ہونا، بارش ہونا، ہر قسم کی بلا کاٹل جانا، اللہ تعالیٰ کا حامی اور مددگار ہونا، فرشتوں کو حکم ہونا کہ ان کے قلوب کو قوی رکھو، سچی عزت ملنا، مراتب بلند ہونا، دلوں میں محبت پیدا ہو جانا، قرآن کا اس کے حق میں شفا ہونا، مالی نقصان کا نعم البدل ملنا، روز بروز نعمت میں ترقی ہونا، مال بڑھنا، قلب میں راحت و اطمینان پیدا ہونا، آئندہ نسل میں یہ نفع پہنچنا، زندگی میں غیبی لبت میں نصیب ہونا، مرتے وقت فرشتوں کا خوشخبری سنانا، حاجات میں مدد ملنا، ترددات کا رفع ہو جانا، حکومت باقی رہنا، اللہ تعالیٰ کا غصہ فرد ہو جانا، عمر بڑھنا، افساس و فاقہ سے بچنا، تھوڑی چیز میں زیادہ برکت ہونا۔



اعمال و عبادات

- ۱۔ وضو اچھی طرح کرو گو کسی وقت نفس کو ناگوار ہو ۲۔ ہر وقت وضو سے رہنے کی
- کوشش کرو ۳۔ تازہ وضو بہتر ہے اگرچہ پہلے سے وضو ہو ۴۔ مذی سے غسل واجب
- نہیں، پیشاب گاہ دھو کر وضو کرنا چاہیے ۵۔ دھم و شک سے وضو نہیں ٹوٹتا جب تک
- یقیناً کوئی امر وضو توڑنے والا واقع نہ ہو ۶۔ اُفگھنے سے وضو نہیں ٹوٹتا یا نماز کی ہنیت
- پر سوہنے سے ۷۔ پیشاب پانخانہ کے وقت قبلہ کی طرف منہ یا پشت مت کروا دلہنے
- ہاتھ سے استنجاء مت کرو، تین کلوخ سے با ضرورت کم مت لو، پلیدی اور ہڈی اور کونہ سے
- استنجاء مت کرو ۸۔ پیشاب سے احتیاط نہ کرنے سے عذاب قبر ہوتا ہے ۹۔ مڑک پر
- یا سایہ میں پانخانہ مت کرو ۱۰۔ پانخانہ میں جاتے وقت انگوٹھی جس میں اللہ رسول کا نام
- لکھا ہو باہر اتار دو ۱۱۔ میدان میں اسی جگہ پانخانہ کو بٹھو جہاں کوئی نہ دیکھتا ہو اور دامن
- اس وقت اٹھاؤ جب زمین سے قریب ہو جاؤ ۱۲۔ پیشاب اسی جگہ کرو جہاں سے
- چھینٹ نہ اڑے اور کسی سواخ میں پیشاب مت کرو، شاید اس میں سے کوئی موزی چیز
- نکل کر تم کو ایذا پہنچا دے ۱۳۔ پانخانہ پھرتے وقت پشت پر کوئی اڑ ہونا چاہیے اگر اور کچھ
- نہ ہو تو ریت کا ڈھیر ہی لگالے ۱۴۔ غسل خانہ میں پیشاب مت کرو اور پانخانہ تو اور
- بھی بیہودہ بات ہے ۱۵۔ پانخانہ پھرتے وقت باتیں مت کرو ۱۶۔ جب پانخانہ میں
- جانے لگو یہ پڑھو بِسْمِ اللّٰهِ اَللّٰهُمَّ اِنِّیْ اَعُوْذُ بِکَ مِنَ الْجُبْنِ وَالْخَبَائِثِ
- جب نکل آؤ یہ پڑھو غُفْرَانَکَ اَلْحَمْدُ لِلّٰهِ الَّذِیْ اَوْھَبَ عَلَیَّ الْاٰذٰی وَ عَافٰنِیْ
- ۱۷۔ کلوخ کے بعد پانی سے بھی استنجا کرو ۱۸۔ پیشاب کھڑے ہو کر مت کرو۔
- ۱۹۔ حتی الامکان ہر نماز کے وقت مسواک کرو ۲۰۔ جب سو کر اٹھو جب تک ہاتھ
- اچھی طرح نہ دھو لو، پانی کے اندر نہ ڈالو ۲۱۔ ایڑی پر پانی پہنچانے کے لئے زیادہ
- اہتمام کرو ۲۲۔ وضو میں ہاتھ پاؤں کی انگلیوں میں خلال کرو اور داڑھی میں بھی خلال
- کرو ۲۳۔ وضو میں اس طرح کے دھم مت کرو کہ خدا جانے پانی ناپاک تو نہیں، خلال

عنصر پر پانی پہنچا یا نہیں۔ تین دفعہ دھو چکا ہوں یا نہیں۔ ۲۴۔ وضو میں پانی مت ضائع کر دو۔ ۲۵۔ اگر انگوٹھی پہنے ہو اس کو ہلایا کر دو۔ ۲۶۔ غسل اس طرح کر دو، پہلے دونوں ہاتھ پاک کر لو پھر جو نجاست بدن پر لگی ہو اس کو دُور کر دو، پھر وضو کر دو، پھر تین بار سر دھوؤ پھر تمام بدن پر پانی ڈالو۔ ۲۷۔ غسل کے بعد پھر وضو کی ضرورت نہیں۔

۲۸۔ حالت جنابت میں اگر سونا چلے یا کھانا کھانا چلے یا بی بی کے پاس دوبارہ جانا چاہے بہتر ہے کہ استنجا اور وضو کر لے لیکن اگر وضو نہ کیا تب بھی کوئی گناہ نہیں۔ ۲۹۔ جو پانی نہ بہتا ہو گو کتنا ہی زیادہ ہو بلا ضرورت اس میں پیشاب نہ کر دو۔ ۳۰۔ جو پانی دھوپ سے گرم ہو گیا ہو اس کے استعمال سے اندیشہ برص کی بیماری کا ہے۔ ۳۱۔ جمعہ کے روز غسل کرنا سنت ہے اور مردے کو نہلا کر غسل کر لینا بہتر ہے۔

۳۲۔ نماز اچھے وقت پڑھو، رکوع سجدہ اچھی طرح کر دو، خشوع و خضوع جس قدر ہو سکے بجا لاؤ۔ ۳۳۔ جب بچہ سات برس کا ہو جاوے اس کو نماز کی تاکید کرو جب دس برس کا ہو جاوے تو مار کر پڑھواؤ۔ ۳۴۔ نماز خوب پابندی سے پڑھو۔ ۳۵۔ عشر

سے پہلے سوؤ مت اور عشر کے بعد باتیں مت کرو۔ جلدی سے سو رہو تا کہ تہجد یا صبح کی نماز خراب نہ ہو۔ ۳۶۔ عصر کا وقت بہت نازک ہوتا ہے اس کو تنگ مت کر دو، سویرے نماز پڑھ لیا کر دو۔ ۳۷۔ اگر اتفاق سے سو گیا یا بھول گیا اور نماز قضاء ہو گئی تو جس وقت آنکھ کھلے یا یاد آوے فوراً قضا پڑھ لے اس کو دوسرے وقت پر نہ ملے البتہ اگر مکروہ وقت ہو تو اس کو گزر جانے دو۔ ۳۸۔ اذان کے بعد لوگوں کو مت بلاؤ، اذان بلانے ہی کے واسطے ہے البتہ سوتے ہوئے کو جگا دینا مضائقہ نہیں۔

۳۹۔ بہتر یہ ہے کہ جو شخص اذان کہے اسی کو تکبیر کہنے دیں۔ اس کو ناراض کر کے دوسرے شخص تکبیر نہ کہنے لگے۔ ۴۰۔ سات برس تک اذان کہنے پر رہائی دوزخ کا وعدہ آیا ہے۔ ۴۱۔ نماز کے لئے دوڑ کر مت چلو۔ سانس پھولنے سے سکون قلب نہ رہے گا۔ ۴۲۔ اذان اور تکبیر کے درمیان دعا قبول ہوتی ہے۔ ۴۳۔ جتنی دُور سے مسجد میں نماز

پڑھنے آؤ گے اسی قدر ثواب ملے گا ۴۴۔ جب مسجد میں جانے لگو داہنا پاؤں پہلے اندر ڈالو اور یہ پڑھو اَللّٰهُمَّ افْتَحْ لِيْ اَبْوَابَ رَحْمَتِكَ — اور جب نکلنے لگو بائیں پاؤں پہلے نکالو اور یہ پڑھو اَللّٰهُمَّ اِنِّیْ اَسْئَلُكَ مِنْ فَضْلِكَ۔

- ۴۵۔ مسجد میں جا کر بہتر ہے کہ دو رکعت تحیۃ المسجد پڑھے بشرطیکہ مکروہ وقت نہ ہو۔
- ۴۶۔ مسجد میں شور و غل مت کرو کوئی بدبو دار چیز مثل حقہ تمباکو، لہسن، پیاز خام، ہولی کھاپی کر مت جاؤ۔ وہاں تھوکنے کی احتیاط رکھو، وہاں ریخ مت نکالو، فرشتوں کو تکلیف ہوتی ہے کوئی چیز وہاں بچو نہیں خریدو نہیں، اس میں خرافات اشعار مت پڑھو، کسی کو مار پیٹ کی سزا مت دو۔ شاید پیشاب وغیرہ خطا ہو جائے، دنیا کی باتیں مت کرو ۴۷۔ ایسے کپڑے سے یا ایسی جگہ میں نماز پڑھنا اچھا نہیں کہ اس کے نقش و نگار سے دل بارہ باٹ ہو جائے ۴۸۔ نماز کے رد و بر کوئی آڑ ہونا ضرور ہے۔ اگر کچھ نہ ہو ایک لکڑی یا کوئی اونچی چیز رکھ لے اور اس چیز کو دہسنے یا باہنے ابرو کے مقابل رکھے تاکہ مشابہت بت پرستوں کے ساتھ نہ ہو جائے ۴۹۔ اگر امام بنو بہت ہلکی نماز پڑھاؤ کیونکہ مقتدی ہر قسم کے ہیں کسی کو تکلیف نہ ہو جس کی وجہ سے جماعت سے نفرت ہو جائے ۵۰۔ نماز میں رکوع و سجدہ اور تمام ارکان اطمینان سے ادا کرو۔ ۵۱۔ نماز میں دامن سمیٹنا یا بال سنوارنا بُری بات ہے ۵۲۔ نماز میں ہاتھ کے سہارے سے مت اٹھو ۵۳۔ فرض پڑھ کر بہتر ہے کہ اس جگہ سے ہٹ کر سنن و نوافل پڑھے۔ ۵۴۔ نماز میں ادھر ادھر مت دیکھو اوپر نگاہ مت اٹھاؤ، حتیٰ الوسع جانی کو روکو، بار بار کنکریاں امٹی برابر مت کرو، پھونک مت مارو، نماز کے واسطے جاتے ہوئے بھی کوئی حرکت خلاف نماز مت کرو، نگاہ سجدہ کی جگہ رکھو۔ ۵۵۔ جماعت کے ساتھ نماز پڑھو، جماعت چھوڑنے پر بڑی وعید آئی ہے البتہ کوئی قوی عذر ہو تو جماعت معاف ہو جاتی ہے ۵۶۔ جب بھوک کا بہت غلبہ ہو یا پیشاب یا بخانہ کا دباؤ ہو تو پہلے فرغت کر لو پھر نماز پڑھو ۵۷۔ اگر امام بنو تو دُعائیں سب مقتدیوں کو شریک مکر لو یعنی سب کے لئے دعا کرو۔ ۵۸۔ جب مسجد میں اذان ہو جائے وہاں سے ہرگز مت جاؤ، البتہ

اگر کسی مختصر ضرورت سے جا کر معاً بھر لوٹ آؤ، مضائقہ نہیں۔ ۵۹۔ صف کو خوب سیدھی کر دو اور خوب مل کر کھڑے ہو اور پہلے اول صف بُوری کر لو پھر دوسری پھر تیسری اور امام کے دونوں طرف برابر مقتدی ہونا چاہیے۔ ۶۰۔ اگر اکثر مقتدی کسی وجہ معقول سے امام سے ناخوش ہوں اس کو امامت نہ کرنا چاہیے۔ ۶۱۔ امامت میں بہانہ مت کر دو کہ ہر شخص دوسرے پر ٹالے اور اپنی جان بچائے، یہ علامت قیامت سے ہے۔ ۶۲۔ اگر امام بنو مقتدیوں سے اُوپنی جگہ مت کھڑے ہو۔ ۶۳۔ امام سے پہلے رکوع، سجدہ یا اور کوئی فعل مت کر دو۔ ۶۴۔ اگر جماعت میں ایسے وقت آؤ کہ امام سجدہ یا قعدہ میں ہو تو اس کے کھڑے ہونے کا انتظار مت کر دو فوراً شریک ہو جاؤ۔ ۶۵۔ تہجد پڑھنے کی کوشش کر دو اس کی بڑی فضیلت ہے۔ ۶۶۔ نوافل و ظائف کی اتنی کثرت مت کر دو جس کا نباہ نہ ہو سکے۔ ۶۷۔ جب نماز پڑھتے پڑھتے تھک جاؤ یا نیند زور کی آنے لگے تو ذرا آرام لے لو پھر نماز میں مشغول ہو۔ ۶۸۔ جب بستر پر سونے کے لئے لیٹو وضو کر لو اور اللہ اللہ کرتے سو جاؤ۔ ۶۹۔ گھر میں بھی کچھ نفلیں پڑھنے کا معمول رکھو۔ ۷۰۔ جمعے کے روز درود شریف کی کثرت کر دو۔ ۷۱۔ جمعے میں نہادھو کر کپڑے بدل کر خوشبو لگا کر سویرے جاؤ اور لوگوں کی گردن پر سے مت پھاندو، کسی کو اٹھا کر اسکی جگہ مت بیٹھو۔ زبردستی دو آدمیوں کے بیچ میں گھس کر مت بیٹھو، خطبے میں باتیں مت کرو ایسی طرح مت بیٹھو کہ نیند آوے اگر نیند غالب ہو جگہ بدل ڈالو۔ ۷۲۔ جب سوچ یا چاند کو گھن لگے اس وقت نماز پڑھو اللہ تعالیٰ سے دعا کرو و خیرات کرو، استغفار کرو، اگر غلام پاس ہو اس کو آزاد کر دو۔ ۷۳۔ عید گاہ میں ایک راستے سے جاؤ دوسرے سے آؤ۔ ۷۴۔ جس شخص کا ارادہ قربانی کرنے کا ہو مستحب ہے کہ بقر عید کا چاند دیکھ کر خط و ناخن نہ بنوائے جب تک قربانی نہ کر لے۔ ۷۵۔ رسول اللہ صلی اللہ علیہ وسلم کی طرف سے بھی قربانی کیا کر دو تو اچھا ہے اس سے محبت بڑھتی ہے۔ ۷۶۔ تازہ بارش میں برکت ہوتی ہے اس کو اپنے بدن پر لینا بہتر ہے۔ ۷۷۔ استقار کے لئے اگر نکلیں، میلے کھیلے کپڑے ہوں عاجزی زاری کرتے ہوئے جاویں۔

۷۸۔ جب آدمی مرنے لگے اس کے پاس بیٹھ کر با آواز
کتاب التجائز | بند کلمہ توحید پڑھتے رہو ۷۹۔ کفن نہ بالکل کم قیمت نہ بہت

بیش قیمت متوسط درجے کا دو ۸۰۔ اگر پرانی مصیبت صدمہ یاد آجائے تو انا للہ
وانا الیہ راجعون۔ پڑھو جیسا ثواب پہلے ملتا تھا ویسا ہی پھر ملے گا۔

۸۱۔ رنج کی کیسی ہی نحیف بات ہو اس پر انا للہ پڑھو تو ثواب ملے گا ۸۲۔ گاہ
بگاہ مقابر میں جایا کر اس سے دنیا کی محبت کم ہوتی ہے اور آخرت یاد آتی ہے خصوصاً
والدین کی قبر پر جمعے کو جانا بہتر ہے۔

۸۳۔ زکوٰۃ پیشگی بھی دینا درست ہے۔
کتاب الزکوٰۃ والصدقات | ۸۴۔ پہننے کے زیور اور گوٹے پٹھے میں بھی

زکوٰۃ ہے ۸۵۔ زکوٰۃ حتی الامکان ایسے لوگوں کو دو جو مانگتے نہیں آبرو لئے گھر میں بیٹھے
ہیں ۸۶۔ تھوڑی چیز دینے سے مت شرمناؤ جو توفیق ہو دے دو ۸۷۔ یوں نہ سمجھو کہ
زکوٰۃ دے کر تمام حقوق سے سبکدوش ہو گئے مال میں اور بھی حقوق ہیں جو وقوع ضرورت
کے وقت ادا کرنے پڑتے ہیں ۸۸۔ عزیز و اقارب کو صدقہ دینے سے دو ثواب ہیں ایک

صدقہ دوسرا صلہ رحم ۸۹۔ اگر پڑوسی غریب ہوں تو شور باڑھا دیا کرو اور ان کو بھی پہنچایا
کرو ۹۰۔ سائل کو کچھ دے دیا کرو خواہ کتنا ہی قلیل ہو ۹۱۔ بی بی شوہر کے مال سے
محتاج کو اتنا ہی دے سکتی ہے جس میں اگر شوہر کو اطلاع ہو تو اس کو گوار نہ ہو ۹۲۔ جو چیز
کسی کو خیرات دو اور وہ اس کو فروخت کرتا ہو تو بہتر ہے کہ تم اس کو اس سے مت
فروید و شاید تمہاری رعایت کرے تو گویا ایک طرح کا صدقہ کو واپس کرنا ہے۔

۹۳۔ روزے میں فحش بات مت کرو۔ شور و غل مت مچاؤ
کتاب الصوم | جو کوئی لڑے بھی کہہ دو کہ میاں ہمارا روزہ ہے ہم کو معاف

کرو ۹۴۔ چاند دیکھ کر ہرگز انگل مت کرو کہ یہ فلاں دن کا ہے اس کے حساب سے کج
فلاں آ رہی ہے جب لوگوں نے دیکھا ہو جب ہی سے حساب شروع ہو گا ۹۵۔ عورت
نفل روزہ بدین اجازت شوہر کے نہ لکھے جب کہ وہ گھر پر موجود ہو ۹۶۔ کبھی کبھی

نفل روزہ بھی رکھ لیا کرو۔ ۹۷۔ اگر روزے میں کوئی دعوت کرے اس کا جی خوش کرنے کو اس کے گھر چلے جاؤ اور وہاں جا کر اس کے لئے دعا کرو اور اگر روزہ نہ ہو تو کھانا کھا بھی لو۔ ۹۸۔ جب رمضان شریف کے دس دن باقی رہ جاویں عبادت میں کسی قدر زیادہ کوشش کرو۔

۹۹۔ اگر قرآن شریف اچھی طرح نہ چلے گھر کر چھوڑ دو۔

باب تلاوة القرآن

ہے۔ ۱۰۰۔ سوتے وقت قل ہو اللہ، قل اعوذ برب الفلق، قل اعوذ برب الناس پڑھ کر دونوں ہاتھوں میں دم کر کے جہاں تک ہاتھ پہنچیں بدن پر پھیر کر سورہا کرو، تین بار اسی طرح کرو۔ ۱۰۱۔ اگر قرآن پڑھا ہو اس کو ہمیشہ پڑھتے رہو ورنہ اس کو بھول جاؤ گے اور سخت گنہگار ہو گے۔ ۱۰۲۔ جب تک جی بگے قرآن پڑھو، جب طبیعت اُٹھنے لگے موقوف کر دو۔ مگر اس شخص کے لئے ہے جو تلاوت کا عادی ہو ورنہ خلاف عادت کام کرنے سے ضرور طبیعت گھبراتی ہے۔ اس کا خیال نہ کرے اور تکلف عادت ڈالے جب عادت ہو جائے پھر اس کے لئے وہی حکم ہے جو اوپر گزرا۔ ۱۰۳۔ قرآن مجید اس طرح پڑھو کہ تمہارے لب سے یہ معلوم ہو کہ خدا نے تعالیٰ سے ڈر رہا ہے۔ بڑی خوش آوازی ہے۔

باب الدعاء والذكر والاستغفار

۱۰۴۔ دعا میں ان امور کا لحاظ رکھو، خوب شوق و رغبت سے مانگو، گناہ کی چیز مت مانگو اگر قبولیت میں دیر ہو تنگ ہو کر چھوڑ دو مت، قبولیت کا یقین رکھو۔ ۱۰۵۔ غصے میں آکر اپنے مال اولاد جان وغیرہ کو مت کو سو، کبھی قبولیت کی گھڑی ہو اور اسی طرح ہو جاوے۔ ۱۰۶۔ جب کہیں بیٹھو لیٹو دنیا کی باتیں کرو اس میں کچھ اللہ و رسول اللہ صلی اللہ علیہ وسلم کا ذکر اور درود شریف تھوڑا ہی سہی ضرور کیا کرو مجلس خالی نہ رہنے پانے ورنہ وہ مجلس ہی وبال ہے۔ ۱۰۷۔ اکثر اوقات عقد انامل سے شمار و ظیفہ کی رکھو۔ تسبیح بھی جائز ہے۔ ۱۰۸۔ استغفار کی کثرت رکھو سب مشکلیں اس سے آسان ہوں گی اور جہاں سے نشان

۱۱۵۔ حاجی جب تک اپنے گھر نہ آئے اس کی دعا قبول ہوتی ہے اگر اس سے ملاقات ہو اس کو سلام کرو اس سے مصافحہ کرو اپنے لئے دُعا استغفار کرو۔

یمین و نذر | غیر اللہ کی قسم کبھی مت کھاؤ جیسے بیٹے کی، باپ کی یا اور کسی مخلوق کی اور جس شخص کو ایسی عادت پڑ گئی ہو اور منہ سے

نکل جاتا ہو تو فوراً کلمہ پڑھے ۱۱۷۔ اس طرح کبھی قسم مت کھاؤ کہ اگر میں جھوٹا ہوں تو بے ایمان ہو جاؤں اگرچہ سچی ہی ہو اور جھوٹ میں ایسی قسم تو اور بھی غضب ہے۔

۱۱۸۔ اگر غصے میں ایسی قسم منہ سے نکل گئی جس کے پورا کرنے میں کوئی بات خلافِ شرع لازم آتی ہے مثلاً یہ کہ باپ نہ بولوں گا یا مانند اس کے ایسی قسم کو توڑ دو اور کفارہ دو اور یہ خیال نہ کرو کہ قسم توڑنے سے گناہ ہو گا کیونکہ نہ توڑنے سے زیادہ گناہ ہو گا۔

۱۱۹۔ کسی کا حق مارنے کے لئے پھر سے قسم مت کھاؤ۔ صاحبِ حق جو مطلب سمجھے گا اسی پر قسم ہوگی ۱۲۰۔ مصیبت میں پھنس کر منت ماننا اور ویسے کبھی پھوٹی کوڑی اللہ کے نام نہ دینا نہایت کنجوسی کی دلیل ہے اور گویا لغو ذب اللہ میاں کو پھسلانا ہے۔

زہنہارا ازاں قوم نہ باشی کہ فریبند
حق را بسجودے و نبی را بدردے

رَبَّنَا اغْفِرْ لَنَا ذُنُوبَنَا وَإِسْرَافَنَا فِي أَمْرِنَا وَثَبِّتْ أَقْدَامَنَا وَانصُرْنَا عَلَى الْقَوْمِ الْكَافِرِينَ ۝ اللَّهُمَّ اهْدِنَا إِلَى سَوَاءِ الْقَرَارِ وَاجْعَلْنَا مِنَ الْمُسْلِمِينَ ۝



معاملات و سیاست

۱۔ سب سے بہتر کسب دستکاری ہے۔ انبیاء علیہم السلام نے دستکاری کی ہے ۲۔ زانیہ کی خرچ اور جھوٹے تعویذ، گنڈے، فال کھلائی وغیرہ کا نذرانہ سب حرام ہے۔ آجکل کے پیر زادے ان دونوں بلاؤں میں مبتلا ہیں۔ رنڈیوں سے خوب نذرانے لیتے ہیں اور خود وہی تباہی تعویذ گنڈے کرتے ہیں، فال کھولتے ہیں اور لوگوں کو ٹھگتے ہیں۔

۳۔ مانگنے کا پیشہ سب سے بدتر اور ذلیل اور گناہ ہے۔ اس سے تو گھاس کھودنا اور بکڑی کاٹ کر بیچنا ہزار درجہ بہتر ہے ۴۔ اگر ایسی ہی سخت مصیبت پڑ جائے اور بدو نہ مانگے کسی طرح بن ہی نہ پڑے تو لا چاری کی بات ہے اس میں بھی بہتر یہ ہے کہ ایسے لوگوں سے مانگے جو نیک بخت دیندار عالی ہمت، بلند حوصلہ، ذی استطاعت ہوں کہ پھر کسی قدر کم ذلت ہے ۵۔ اگر بدو نہ عرص و طلب کہیں سے کچھ ملے اس کے لینے میں کچھ مضائقہ نہیں اس میں سے کھائے کھلانے اللہ واسطے بھی دے ۶۔ جو چیز شرع میں حرام ہے اس میں ایر پھیر کر کے جیلہ و تاویل مت کر دے اللہ تعالیٰ دل کو دیکھتا ہے ۷۔ مفت خوری سے یہ بہتر ہے کہ عالی ہمتی سے کمائے اور دوسروں کی خدمت کرے البتہ جو لوگ حدیث دین میں مشغول ہیں کہ اگر طریق معیشت کو اختیار کریں تو دینی کام برباد ہو جائے، ایسے لوگوں کو ترکِ سبب جائز بلکہ بعض اوقات ادلی ہے ان کی خدمت عام مسلمانوں کے ذمے ہے ۸۔ جس چیز میں طبیعت صاف نہ ہو دل کھٹکتا ہو وہ چھوڑ دینے کے قابل ہے ۹۔ جس پیشے میں ہر وقت نجاسات کے ساتھ تلبس ہوتا ہو جیسے بھنگی کا کام کرنا، کھپنے لگانا، ایسے پیشے اور کمائی سے بچنا چاہیے ۱۰۔ جو چیز گناہ کا آلہ بنائی جائے اس کو مت بچو ۱۱۔ ہمارے زمانہ میں روپیہ پیسے بڑے کام کی چیز ہے اس کی قدر کرنا چاہیے اور وجہِ حلال سے کمالنے میں عار نہ کرے گو عرف میں نام دھرا جائے ۱۲۔ جس طریقے سے آدمی کی بسر ہوتی ہو بلا ضرر

شدیدہ اس کو چھوڑ کر دوسرا طریقہ اختیار نہ کرے ۱۲۔ خرید و فروخت اور اپنے حق کے مطالبہ کے وقت نرمی برتے، تنگ گیری اچھی نہیں ۱۳۔ سودا اپنے حق کے لئے بہت قسمیں مت کھاؤ اس میں ایک آدھ جھوٹ بھی نکل جاتا ہے پھر برکت مٹ جاتی ہے ۱۴۔ تجارت بہت عمدہ چیز ہے، امانت و راستی اس کا جزو اعظم ہے۔ اس سے دنیا میں اعتبار ہوتا ہے اور آخرت میں انبیاء و صدیقین و شہداء کی ہمراہی نصیب ہوتی ہے۔ ۱۵۔ معمول رکھو کہ منافع تجارت سے کچھ خیر خیرات نکالتے رہو بعض باتیں تجارت میں ناہموار ہو ہی جاتی ہیں خیر خیرات سے کسی قدر اس کے وبال میں تخفیف ہو جاتی ہے۔ ۱۶۔ اگر تمہارے سودے میں یا داموں میں کچھ غیب ہو ہرگز اس کو پوشیدہ مت کر د، صاف کہہ دو اس کے چھپانے سے برکت مٹ جاتی ہے ۱۷۔ سود کا لین دین، تحریک کو ایسی کچھ مت کر و سب پر لعنت آئی ہے ۱۸۔ جو چیزیں کرنا پ تول کر بکتی ہیں اور وہ ایک طرح کی ہیں جیسے گیہوں گیہوں اس کے مبادلے میں دو باتیں ضرور ہیں۔ ایک یہ کہ برابر برابر ہو اگرچہ اعلیٰ ادنیٰ کا تفاوت ہو، دوسرے یہ کہ دست بدست ہو اگر ایک امر میں بھی خلاف ہو تو سود ہو جائے گا اور اگر ناپ تول کر بکتی ہیں مگر جنس الگ الگ ہے جیسے گیہوں اور جو اس میں برابر برابر ہونا ضرور نہیں مگر دست بدست ہونا ضروری ہے اور اگر جنس تو ایک ہے مگر ناپ تول کر نہیں بکتی جیسے بکری بکری تب بھی برابر برابر ہونا ضروری نہیں اور اگر نہ جنس ایک نہ ناپ تول کر بکتی ہے جیسے گھوڑا اونٹ۔ اس وقت برابر برابر ہونا ضرور ہے نہ دست بدست ہونا ضرور ہے یہ فقہ حنفی کے موافق سود کی تفصیل ہے۔

آج کل جو زیور خریدایا بنوایا جاتا ہے اس میں اکثر بوجہ تفاوت نرخ کے برابر بھی نہیں لیا جاتا اور اکثر ادھار بھی رہ جاتا ہے یہ بالکل سود ہے۔ ایسی صورت میں جس طرف چاندی کم ہے اس میں کچھ پیسے بھی ملانے جاویں چاندی چاندی برابر ہو جائے گی زائد چاندی کے عوض میں پیسے ہو جاویں گے اور ادھار کی اگر ضرورت ہو تو صاحب معاملہ ہی سے جدا گانہ قرض لے کر اس معاملے کو طے کر لیں پھر اس کا قرض بعد میں ادا کر دیں۔

۲۰۔ اکثر ایسا کرتے ہیں کہ روپیہ دے کر اکٹھا کرنے پیسے اب لے لیے اور اکٹھا آنے ایک

گھنٹے بعد لے لئے یہ بھی جائز نہیں اگر ایسی ہی ضرورت ہو تو روپیہ امانت اس کے پاس رکھاویا جب اس کے پاس پیسے پورے آجائیں تب یہ معاملہ مبادلے کا کریں۔
 ۲۱۔ اگر تم خراب گھوڑا کے عوض میں اچھے گھوڑا لینا چاہتے ہو اور دوسرا شخص برابر سزا نہیں دیتا تو یوں کر دو کہ اپنے گھوڑوں مثلاً ایک روپیہ کو اس کے ہاتھ بیچ ڈالو پھر جتنے گھوڑوں وہ تم کو دے وہ اس روپیہ کے عوض میں جو اس کے ذمہ تمہارا قرض ہے اس سے خرید لو۔

۲۲۔ اگر چاندی یا سونے کا زیور جوڑا یا جس میں اور کوئی چیز ملی ہو چاندی یا سونے کے بدلے میں، یعنی چاندی کا زیور چاندی کے بدلے اور سونے کا زیور سونے کے بدلے خریدا یا بیچنا چاہو تو یہ مبادلہ اس وقت ہے جب زیور میں چاندی یا سونا یقیناً کم ہو اور داموں کی چاندی یا سونا زائد ہو اگر برابر یا زائد ہونے کا گمان ہو تو درست نہیں۔

۲۳۔ اگر کوئی شخص تمہارا مقروض ہو اور اسی حالت میں وہ تم کو ہدیہ دے یا دعوت کرے اگر پہلے سے راہ و رسم باہمی جاری نہ ہو تو ہرگز مت قبول کرو، اسی سے رہن کی آمدنی کا حال معلوم کرو کیونکہ راہن تمہارا قرضدار ہے اور قرض کے دباؤ میں تم کو انتفاع کی اجازت دیتا ہے تو وہ کس طرح حلال ہوگا۔ ۲۴۔ بعض لوگ کوئی خاص چیز ایک معین مقدار روپیہ سے خرید کرتے ہیں اور جب قیمت نہیں بن پڑتی تو اس چیز کو اسی بائع کے ہاتھ کچھ کم قیمت میں بیچ ڈالتے ہیں سو چونکہ بائع کو اس بچت کا کوئی حق نہیں اس لئے یہ داخل سود ہو کر ممنوع ہو گیا البتہ اگر ایسی ضرورت پیش آئے تو اس کی تدبیر یہ ہے کہ اصل بائع تھوڑی دیر کے لئے مشتری کو بقدر قیمت قرارداد سابق روپیہ بطور قرض دے دے اور مشتری اس روپیہ کو اصل قیمت میں ادا کر دے اس کے بعد وہ چیز کم قیمت میں بائع کے ہاتھ بیچ ڈالے اور جو باقی رہے وہ اس کے ذمے قرض رہے گا مثلاً دس روپیہ کو تم نے ایک گھڑی خریدی اور جب روپے کا بندوبست نہ ہو سکا تو اسی بائع کے ہاتھ قرض کر دو کہ آٹھ روپیہ کو بیچ ڈالی، یہ معاملہ سود اور ناجائز ہے ضرورت پڑے تو یوں کر دو کہ دس روپیہ بائع سے قرض لے کر پہلے گھڑی کی قیمت ادا کر دو، اب وہ گھڑی اس کے ہاتھ جتنی کمی پر چاہو بیچو، جتنے کو بائع نے خریدا، اتنا قرض تو ابھی ادا ہوا اور باقی مصلحت ذمہ رہا۔

۲۴۔ جب تک پھل کام میں آنے کے لائق نہ ہو اس کا خریدنا اور بیچنا ممنوع ہے کیونکہ معلوم نہیں پھل لے یا جاتا ہے۔ ۲۵۔ صرف بیجک آنے پر مال فروخت نہ کرو، جب تک تمہارے قبضہ میں نہ آجائے اور جب بائع کے قبضے میں آجائے تو بیجک دیکھ کر مشتری کو خریدنا درست ہے مگر جب مال کو دیکھے اس وقت اختیار ہے خواہ معاملہ رکھے یا انکار کر لے۔

۲۶۔ بنجارہ کچھ غلہ لایا اس کو شہر میں آنے دو، اس وقت خرید کر و شہر سے باہر ہی باہر معادہ کر لینا اچھا نہیں، اس میں کبھی تو اس کو دھوکہ دیا جاتا ہے کہ شہر میں اس نرخ کو فروخت نہ ہوگا اور شہر والوں کا بھی اس میں نقصان ہے کہ سب اس کے محتاج ہو گئے، جتنے کو چاہیے فروخت کرے اور ایک آدمی اگر سودا چکاتا ہو اور ابھی بائع نے اس کو نامنظور نہیں کیا بلکہ منظوری و نامنظوری دونوں کا احتمال ہے تو تم جا کر اس کے سونے کو خراب کر کے خود مت لینے لگو، البتہ جب صاف انکار کر لے اس وقت خریدنے میں مضائقہ نہیں، اس معلوم ہوا کہ نیلام میں کسی کی بولی پر بولی بولنا کچھ ڈر نہیں کیونکہ خود بائع نے ابھی اس بولی کو منظور نہیں کیا اور کسی کو دھوکہ دینے کو چیز کے دام مت بڑھاؤ کہ دوسرا آدمی اور زیادہ بولی بول دے اور وہ چیز اس کے گلے پڑ جائے اور کوئی دیہاتی اپنی چیز شہر میں فروخت کرنے آئے سو خواہ مخواہ خیر خواہی جتانے کو اس کو بیچنے سے مت روکو کہ میاں ہمارے پاس رکھ جاؤ ہم موقع پر گراں قیمت سے بیچ دیں گے بلکہ اس کو بیچنے دو، شہر والوں کو کسی قدر کفایت سے مل جائے گی، البتہ اگر صریح نقصان ہوتا ہو تو مضائقہ نہیں، اگر گائے بکری بیچا ہو خریدار کو دھوکہ دینے کی غرض سے ایسا مت کرو کہ کئی وقت دودھ نہ لکا لو تاکہ تھن کو دودھ سے بھرا ہوا دیکھ کر خریدار دھوکہ میں آجائے اور زیادہ دام کو خرید کر پیچھے پھٹا دے۔

۲۷۔ خود روگھاس کا بیچنا درست نہیں، اگرچہ وہ تمہاری مملوکہ زمین میں ہی کھڑی ہو۔ اسی طرح پانی ۲۸۔ کوئی ایسی کاروائی مت کرو جس سے خریدار کو دھوکہ ہو۔

۲۹۔ اگر کوئی مصیبت زدہ اپنی ضروریات کو کوئی چیز بیچتا ہو تو اس کو صاحب ضرورت سمجھ کر مت دباؤ اور اس چیز کے دام مت گراؤ یا تو اس کی اعانت کرو یا مناسب قیمت سے اس کو خرید لو۔ ۳۰۔ جو چیز تمہارے ملک قبضے میں نہ ہو اس کا معاملہ کسی

- سے مت ٹھہراؤ، اس امید پر کہ ہم بازار سے خرید کر اس کو بیس دیں گے۔ ۲۱۔ رہن میں یہ شرط ٹھہرانا کہ اگر اتنی مدت تک زر رہن ادا نہ ہو تو اسی کو بیس سمجھا جائے باطل ہے اور مدت گزرنے پر بیس نہ ہوگی ۲۲۔ ناپ تول میں دغا بازی مست کر دے۔
- ۲۳۔ اگر کوئی چیز بطور بدل کے خریدی اور فصل پر بائع سے وہ چیز نہ بن پڑی تو جتنا پیسہ اس کو دیا تھا واپس لے لو نہ زیادہ روپیہ لینا درست ہے اور نہ اس روپیہ کے بدلے اور کوئی چیز خریدنا درست ہے البتہ اپنا روپیہ لے کر پھر اس سے جو چاہو خرید لو۔
- ۲۴۔ غلہ ارزاں خرید کر گواں بیچنا درست ہے مگر جب مخلوق کو تکلیف ہونے لگے، اس وقت زیادہ گرائی کا انتظار کرنا حرام اور موجب لعنت ہے۔ ۲۵۔ حاکم کو اختیار نہیں ہے کہ زرہ دستی نرخ مقرر کرے۔ البتہ تاجر کو فہمائش اور صلاح دینا مناسب ہے۔
- ۲۶۔ اگر تمہارا دین دار غریب ہو اس کو پریشان مت کرو بلکہ مہلت دو یا جزو راکل معاف کر دو اللہ تعالیٰ تم کو فیامت کی سختی سے نجات دیں گے ۲۷۔ تم کسی کے دین دار ہو نہ خراب چیز سے اس کا حق مت ادا کرو بلکہ اس کی ہمت رکھو کہ اس کے حق سے بہتر اس کو ادا کیا جائے مگر معاملے کے وقت یہ معاہدہ جائز نہیں ۲۸۔ اگر تمہارے پاس دینے کے واسطے ہے، اس وقت ٹالنا بڑا ظلم ہے ۲۹۔ اگر تمہارا مدیون تم کو دوسرے سے دہانید کرے اور اس سے تم کو وصول ہونے کی بھی امید ہو تو خواہ مخواہ ضد میں آکر اسی کو دینا مت کہنے جاؤ بلکہ اس حوالہ کو منظور کر لو۔ ۳۰۔ حتی الامکان کسی کے مدیون مت بنو اور اگر بضرورت مدیون ہونا پڑے تو اس کے ادا کی فکر رکھو۔ بے پرواہ مت بن جاؤ اور دان تم کو کچھ کہے کئے صبر کرو کہ اس کا حق ہے۔ ۳۱۔ اگر تم کو وسعت ہو تو کسی مدیون کی طرف سے اس کا دین ادا کر دیا کرو۔ ۳۲۔ سود اٹھکنا تول کر دیا کرو۔ ۳۳۔ جب کسی کا قرض ادا کیا کرو تو ادا کرنے کے ساتھ اس کو دغا بھی دیا کرو اور اس کا شکریہ ادا کرو۔
- ۳۴۔ شرکت میں دونوں صاحبیوں کو امانت دیانت سے رہنا چاہیے، ورنہ پھر برکت سلب ہونے لگتی ہے ۳۵۔ امانت میں ہرگز خیانت مت کرو ۳۶۔ جو معاملہ ظلم سے دباؤ سے کسی کی وجاہت لحاظ سے کسی کی شرما شرمی سے وصول ہو وہ حلال نہیں ہے۔ ۳۷۔

پختہ جمع کرنے والو ذرا اس کو اچھی طرح غور کر لیں، حلال وہی مال ہے جو بالکل طیب خاطر سے دیا جائے ۴۷۔ ہنسی ہنسی میں کسی کی چیز اٹھا کر چیز والے کو پریشان مت کر، خصوصاً جبکہ یہ نیت ہو کہ اگر معلوم ہو گیا تو ہنسی ہے ورنہ خرد برد کریں گے اور جو ہنسی میں اٹھالی تو جلدی واپس کر دو ۴۸۔ پڑوسی کی رعایت کیا کرو، حقیقت باتوں میں اس سے مسامحت کرو۔ مثلاً تمہاری دیوار میں میخ گاڑنے لگے اور تمہارا کوئی نقصان بھی نہ ہو تو اجازت دے دو ۴۹۔ اگر کوئی گھس یا زمین بے میل ہونے کی وجہ سے فروخت کر دو تو مصلحت یہ ہے کہ جلدی سے اس کا دوسرا مکان یا زمین خرید کر لو، ورنہ روپیہ رہنا مشکل ہے۔

۵۰۔ جس درخت کے سائے میں آدمیوں کو، جانوروں کو آرام ملتا ہو اور وہ تمہارے بانکس میں بھی نہیں ہے تو اس کو مست کاٹو کہ جانوروں کو تکلیف ہوگی اس سے عذاب ہوتا ہے ۵۱۔ بکریاں چروانا پنیروں کا طریقہ ہے ۵۲۔ مزدوروں سے کام لے کر اس کی

مزدوری دینے میں کوتاہی مت کرو، اس مقدمے میں سرکار عالی مدعی ہوں گے، عہد کر کے خلاف مت کرو، خصوصاً جب کہ امیس اللہ تعالیٰ کے نام کا واسطہ ہو اس مقدمے میں بھی سرکار عالی مدعی ہوں گے ۵۳۔ اکثر ایام قحط میں بعض لوگ اپنی اولاد کو یا بعضے

ظالم دوسروں کے بچوں کو بیچ ڈالتے ہیں، اس کا بیچنا یا خرید کر غلام سمجھنا سب حرام ہے۔ اس مقدمے میں بھی سرکار عالی مدعی ہوں گے ۵۴۔ جو جھاڑ پھونک شرع کے موافق ہو اس پر کچھ نذرانہ لینا جائز ہے ۵۵۔ اگر کھانا پکانے کو کسی کو آگ دے دے تو ایسا ثواب

ہے جیسا کہ وہ کھانا دے دیا جو اس آگ سے پکا ہے اسی طرح نمک دے دینے کا ثواب ہے ۵۶۔ جہاں پانی بکثرت میسر ہو وہاں کسی کو پلانے سے غلام آزاد کرنے کے برابر ثواب ہے اور جہاں بکثرت میسر نہیں وہاں پلانے سے ایسا ثواب ہے جیسا کہ کسی مردے کو زندہ

کر دیا ۵۷۔ اگر کسی کو کوئی یہ کہہ کر دے کہ تم عمر مجھ کے لئے دیتے ہیں اور بعد تمہارے مرنے کے واپس کر لیں گے وہ شے جہم و جود اس کی ملک ہو جاتی ہے، بعد موت کے اس کے ورثہ کو ملے گی تو اس امید باطل پر اپنے مال کو خراب برباد مت کر دو پھر حسرت ہوگی، اپنے

ہی پاس رہنے دو ۵۸۔ اگر ایک بیٹے کو کوئی چیز دو تو دوسرے کو بھی ویسی ہی دو،

نا انصافی بڑی بات ہے ۵۹۔ ہر ایسے شخص کا قبول کر د جو بدلے کا طالب ہو ورنہ باہمی بچہ کی نوبت آئے گی لیکن تم اپنی طرف سے کوشش کرو کہ اس کو کچھ بدلہ دیا جائے اور اگر بدلہ دینے کو میسر نہ ہو تو اس کی ثناء و صفت ہی کر دو اور لوگوں کے روبرو اس کے اسماں کو ظاہر کر دو اور ثناء و صفت کے لئے اتنا کہہ دینا کافی ہے جَزَاكَ اللّٰهُ خَيْرًا۔ اور جب محسن کا شکر ادا نہ کیا تو خدا کا شکر بھی ادا نہ ہوگا اور جس طرح ملی ہوئی ہنر کا مٹانا بُرا ہے اسی طرح نہ ملی ہوئی پرستی بگھارنا کہہ جائے پاس اتنا آیا یہ بھی بُرا ہے ۶۰۔ باہم تحنہ تحائف کی راہ رسم جاری رکھو اس سے دلوں کی صفائی ہوتی ہے، محبت بڑھتی ہے اور یہ نہ خیال کرو کہ تھوڑی چیز ہے کیا بھیجیں، جو کچھ ہو بے تکلف دے دو ۶۱۔ جو کوئی تمہاری خاطر داری کو خوشبو، تیل یا دودھ یا یکمہ پیش کرے کہ خوشبو سونگھ لو یا تیل لگا لو۔ دودھ پی لو، تیکہ کمر سے لگا لو تو قبول کر لو۔ انکار و عذرت کر دو، کیوں کہ ان چیزوں میں کوئی لمبا چوڑا احسان نہیں ہوتا، جس کا بار تم سے نہیں اٹھ سکتا اور دوسرے کا دل خوش ہو جانا ہے ۶۲۔ نیا پھل اول جب تمہارے پاس پہنچے۔ اس کو آنکھوں اور لبوں سے لگاؤ اور یہ دعا پڑھو اَللّٰهُمَّ كَمَا اَرَيْتَنَا اَوَّلَ ذَا اَخِرَةٍ۔ پھر کوئی بچہ پاس ہو اس کو دے دو ۶۳۔ اگر تمہارے ذمہ کسی کا قرضہ یا کسی کی امانت یا اور کوئی حق ہو تو اس کی یادداشت بطور وصیت لکھ کر اپنے پاس رکھو۔

۶۴۔ اگر حاجت و استطاعت ہو تو نکاح کرنا افضل ہے اور اگر حاجت

بَابُ النِّكَاحِ

۶۵۔ نکاح میں زیادہ تر منکوحہ کی دینداری کا لحاظ رکھو، مال و جمال اور حسب نسب کے پیچھے زیادہ مت پڑو ۶۶۔ اگر سفر سے گھر آنا ہو تو دفعۃً گھر میں مت چلے جاؤ، اس قدر توقف کرو کہ بی بی کنگھی چوٹی سے اپنے کو سنوارے کیونکہ شوہر کی عدم موجودگی میں اکثر میلی کچلی رہتی ہے کبھی اس حالت میں دیکھ کر اس سے نفرت نہ ہو جائے۔

۶۷۔ اگر کوئی شخص تمہاری عزیزہ کے لئے پیغام نکاح بھیجے تو زیادہ تر قابل لحاظ اس شخص کی نیک و خسی اور دینداری ہے۔ دولت حشمت عالی خاندانی کے اہتمام میں رہ

جانے سے خرابی ہی خرابی ہے۔ ۶۸۔ اگر اتفاقاً کسی غیر منکوحہ عورت اور کسی مرد کا باہم تعشق ہو جائے تو بہتر ہے کہ اُن کا نکاح کر دیا جائے ۶۹۔ اس نکاح میں زیادہ برکت ہوتی ہے جس میں خرچ کم پڑے اور مہر بھی ہلکا ہو ۷۰۔ اکثر عورتوں کی عادت ہوتی ہے کہ غیر عورتوں کی صورتِ نکل کے حالات اپنے خاوند سے بیان کیا کرتی ہیں، یہ بہت بُری بات ہے، اگر اس کا دل آگیا تو پھر رتی پھریں گی ۷۱۔ ایک کپڑے میں دو مردوں کا اسی طرح ایک کپڑے میں دو عورتوں کا لپٹنا بالکل نامناسب اور بے عزتی ہے اور جس طرح مرد کو دوسرے مرد کا ستر دیکھنا گناہ ہے، اسی طرح عورت کو دوسری عورت کا بدن ناف سے گھٹنے تک دیکھنا گناہ ہے، اکثر عورتیں اس کی احتیاط نہیں رکھتیں۔ ۷۲۔ اگر کسی عورت پر اچانک نگاہ پڑ جائے فوراً نگاہ اُدھرتے پھیر لو اور اگر اس کا خیال کچھ دل میں رہے تو اپنی بی بی سے فراغت کر لینا چاہیے اس سے وہ دوسرے دفع ہو جاتا ہے ۷۳۔ اگر کسی عورت سے نکاح کرنے کا ارادہ ہو تو اگر بن پڑے تو اس کو ایک نگاہ دیکھ لو کبھی بعد نکاح کے اس کی صورت سے نفرت نہ ہو ۷۴۔ بغیر ضرورت شدید پیشاب، پانچخانہ مجامعت کے برہنہ مت ہو، فرشتوں سے اور اللہ تعالیٰ سے شرم کرنا چاہیے ۷۵۔ تنہائی میں غیر عورت کے پاس بیٹھنا ہر قاتل ہے اور سخت گناہ ہے۔ اسی طرح اس کے ساتھ سفر کرنا بھی ممنوع ہے آج کل پردوں اور رشتہ داروں سے اسکی بالکل احتیاط نہیں ہے، غیر عورت اس کو کہتے ہیں جس سے نکاح کبھی عمر بھر میں حلال ہو سکے ۷۶۔ بلا ضرورت عورت کے لئے یہ منع ہے کہ غیر مرد کو دیکھے۔ اکثر عورتوں کو جھانکنے تاکنے کی عادت ہوتی ہے بڑی واہیات بات ہے ۷۷۔ اولاد کا حق ہے کہ اس کا نام اچھا رکھو، علم و لیاقت سکھلاؤ، جب جوان ہو جائے نکاح کر دو اور نہ اس سے اگر کوئی گناہ ہو گیا تو اس کا وبال تمہاری گردن پر ہو گا۔ اکثر لوگ لڑکیوں کو بٹھلا رکھتے ہیں، بڑی بے احتیاطی ہے ۷۸۔ اگر کسی جگہ ایک شخص پیغام نکاح بھیج چکا ہے، جب تک اس کو جواب نہ مل جائے یا وہ خود چھوڑ بیٹھے تم پیغام مت دو۔ ۷۹۔ اگر کوئی شخص اپنا دوسرا نکاح کرنا چاہے تو اس عورت کو یا اس کے ورثہ کو مناب

نہیں کہ شوہر سے شرط ٹھہرائیں کہ پہلی منکوحہ کو طلاق دے دے، جب نکاح کیا جائے گا اپنی تقدیر پر قانع رہنا چاہئے۔ ۸۰۔ نکاح مسجد میں ہونا بہتر ہے تاکہ اعلان بھی خوب ہو اور جگہ بھی برکت کی ہے۔ ۸۱۔ رضاع میں بڑی احتیاط درکار ہے، بدون تحقیق علاقہ رضاع رو برد نہ آجائے اور جہاں شبہ و شک شرکت رضاع کا بھی ہونا نکاح نہ کرے۔

۸۲۔ میاں بی بی کے باہمی معاملات خلوت کا دوست احباب یا ساتھنوں سہیلیوں سے ذکر کرنا خدا تعالیٰ کو نہایت ناپسند ہے، اکثر دولہا ولہن اسکی پڑاہ نہیں کرتے۔ ۸۳۔ ولیمہ مستحب ہے مگر اس میں تکلف و تفاخر نہ کرے، حضور سرور عالم صلی اللہ علیہ وسلم نے ایک بی بی کا ولیمہ دو سیر جو سے کیا، حضرت صفیہ رضی اللہ عنہا میں خرما اور پیڑ اور گھسی کا مالیدہ تھا اور سب سے بڑا ولیمہ حضرت زینب کا تھا کہ ایک بکری ذبح ہوئی اور گوشت روٹی لوگوں کو پیٹ بھر کے کھلائی گئی۔ ۸۴۔ اگر کئی بیبیاں ہوں سب کو برابر رکھے۔

۸۵۔ بی بی کی کچھ خلقی پر صبر کرو اس سے عداوت مت کرو۔ اگر ایک بات ناپسند ہوگی، دوسری بات پسند آجائے گی، بے ضرورت اس کو مت مارو اور ضرورت ہو تب بھی زیادہ مت مارو اور منہ پر ہرگز مت مارو، آخر رات کو اسی سے پیار اخلاص کرتے شرم بھی آوے گی، اس کا دل بہلاتے رہو گالی گلوچ مت کرو۔ روٹھ کر گھر سے مت نکل جاؤ۔ زیادہ خشکی ہو دوسری چار پائی پر سو رہو جب دیکھو کسی طرح نباہ نہیں ہوتا، آزاد کرو۔ ۸۶۔ عورت کو چاہیے کہ خاوند کی اطاعت کرے، اس کو خوش رکھے، اس کے حکم کو ٹٹائے نہیں خصوصاً جب وہ ہم بھری کے لئے بلاوے، اس کی وسعت سے زیادہ اس سے نان نفقہ طلب کرے اس کے رو برد زبان ددازی نہ کرے، بلا اجازت اس کے نواں نہ پڑھے نہ نفل روزے رکھے، اس کا مال بدن اس کی رضا کے کسی کو نہ دے، نہ خود ضرورت سے زیادہ اٹھائے، بلا اجازت کسی کو گھر میں نہ آنے دے بلا سخت مجبوری کے اپنے منہ سے طلاق نہ مانگے۔ ۸۷۔ بی بی کو بھڑکا کر میاں سے لڑا دینا یا نفرت ڈال دینا نہایت گناہ ہے۔ ۸۸۔ اگر معمولی طور پر کوئی شخص اپنی بی بی کو مارے اس کی وجہ غیر لوگوں کو درپست کرنا خداوندی تہذیب ہے، شائد وہ بات بتلانے کی نہ ہو، مثلاً اس نے ہمبستری سے انکار کیا

اور اس پر مارا ہو تو وہ کیا بتلائے گا ۸۹۔ بلا ضرورت طلاق مت دو ۹۰۔ حیض میں طلاق مت دو کہ شاید بلا ضرورت بوجہ نفرت طبعی کے بسبب حیض کے دی ہو ۹۱۔ حلالہ کی شرط ٹھہرانا نہایت بے غیرتی کی بات ہے ۹۲۔ محض قرآن سے اپنی بی بی کو بدکار یقین کر لینا یا جو اولاد اس سے ہو اسکی صورت شباہت دیکھ کر کہہ دینا کہ یہ میری نہیں ہے۔ بہت گناہ ہے ۹۳۔ اگر عورت بد چلن ہو اور اس کا انتظام نہ کر سکے تو اس کو طلاق دے دینا چاہیے لیکن اگر اس سے محبت ہو اور ڈرتا ہو کہ بعد طلاق کے میں بھی اس سے مبتلا ہو جاؤں گا تو نہ چھوڑے مگر حتی الوسع انتظام اور انسداد کرنا چاہیے۔ ۹۴۔ اگر اپنی آنکھ سے عورت کو زنا کرتے دیکھ لیا تو اس کے مار ڈالنے سے خدا کے نزدیک گنہگار نہ ہو گا گو حاکم دنیا بوجہ عدم ثبوت شرعی کے اس سے قصاص لے۔ ۹۵۔ خواہ مخواہ بلا قرینہ بی بی پر بدگمانی کرنا جہالت اور بکتر ہے اور قرآن ہوتے ہوئے چشم پوشی کرنا بے غیرتی و دیوثی ہے۔ ۹۶۔ اگر نکاح کے بارے میں تم سے کوئی مشورہ کرے تو خیر خواہی کی بات یہ ہے کہ اگر اس موقع کی کوئی خرابی تم کو معلوم ہو، ظاہر کر دو یہ غیبت عرام نہیں ہے اور اسی طرح جس جگہ تم کو خاص کسی کی بُرائی ہو کر یا مقصود نہ ہو بلکہ کسی کی خیر خواہی کی ضرورت سے اس کا عیب بیان کرنا پڑے، شرعاً اس کی اجازت ہے بلکہ بعض جگہ واجب ہے ۹۷۔ اگر خداوند باوجود مقدس کے بوجہ بخل کے بی بی کو بقدر کفایت کے خرچ نہ دیتا ہو تو بی بی چھپا کر لے سکتی ہے مگر حاجت سے زیادہ فضول خرچی کرنے کو لینا جائز نہیں ہے۔ ۹۸۔ اللہ تعالیٰ اگر مال سے تو اول خویش بعدہ درویش۔

۹۹۔ اگر کوئی کافر تم کو زخمی کر کے یا کوئی عضو قطع کر کے جب معاملہ سیاست | تم بدلہ لینے لگو فوراً کلمہ پڑھ لے پھر یہ سمجھ کر کہ اس نے جان بچانے کو کلمہ پڑھ لیا ہے ہرگز مت قتل کرو، اس سے اسلام کے حلیم رحم اور حق پرستی کا اندازہ کرنا چاہیے ۱۰۰۔ کافر رعایا سے بلا قصور کسی کو قتل کرنا بڑا سخت گناہ ہے۔ بہشت سے دور کر دیتا ہے ۱۰۱۔ خود کشی کرنے کی سخت ممانعت ہے کسی طرح ہو۔ ۱۰۲۔ مساجد میں سزا جاری نہ کی جائے شاید بول و براز خطا ہو جائے ۱۰۳۔ مسلمان کسی کافر

ذمی کو قتل کر ڈالے وہ اس کے مقابلہ میں قتل کیا جائے گا ۱۰۴۔ اگر لشکر اسلام میں سے ادنیٰ اور جہ کا آدمی بھی لشکر کفار کو امان دے دے، تمام اعلیٰ ادنیٰ مسلمانوں پر لازم ہو جائے گا اس کے خلاف کارروائی نہیں کر سکتے البتہ اگر روٹنا ہی مصلحت ہو تو کفار کو جدید اطلاع دی جائے کہ ہم اپنے معاہدے کو واپس لیتے ہیں ۱۰۵۔ اگر کئی آدمی مل کر ایک آدمی کو قتل کریں، سب قتل کئے جاویں گے اور سب گنہگار ہوں گے ۱۰۶۔ جو شخص منیٰ قطب میں مہارت نہ رکھتا ہو اور اس کی عملی بد تدبیری سے کوئی مر جائے تو اس سے خون بہا لیا جائے گا ۱۰۷۔ اپنی جان و مال و دین و آبرو کی حفاظت کے لئے لڑنا درست ہے۔ اگر خود مارا گیا، شہید ہو گا، اگر مقابل مارا گیا، اس شخص پر کوئی الزام نہیں۔ ۱۰۸۔ لہو و لعب کے طور پر کنکریاں اچھالنا، غلہ چلانا ممنوع ہے۔ مبادا کسی کا دانت، آنکھ ٹوٹ پھوٹ جائے ۱۰۹۔ اگر مجمع میں کوئی دھار والی چیز لے کر گزرنے کا اتفاق ہو تو دھار کی جانب چھپا لینا چاہیے، کسی کے لگ نہ جائے ۱۱۰۔ دھار والی چیز سے کسی کی طرف اشارہ کرنا گوسہنسی ہی میں ہو، ممنوع ہے۔ شاید ہاتھ سے چھوٹ کر لگ جائے۔ ۱۱۱۔ ایسی وحشیانہ سزاجس کی برداشت نہ ہو سکے، جیسے دھوپ میں کھڑا کر کے تیل چھوٹنا، ہنٹروں سے بے درد ہو کر بچہ مارنا نہایت گناہ ہے ۱۱۲۔ تلوار، چاقو کھلا ہوا کسی کے ہاتھ میں مت دو یا تو بند کر کے دو یا زمین پر رکھ دو، دوسرا شخص اپنے ہاتھ سے اٹھالے۔ ۱۱۳۔ کسی آدمی یا جانور کو آگ سے جلانا جائز نہیں ۱۱۴۔ واجب القتل کو ہاتھ پاؤں کاٹ کر چھوڑنا کہ تروپ تروپ کر مر جائے، درست نہیں ۱۱۵۔ پرندوں کے بچوں کو گھونسلوں سے نکال لانا کہ ان کے ماں باپ بے قرار ہوں درست نہیں ۱۱۶۔ جس کے جادو سے لوگوں کو ضرر پہنچتا ہے اور وہ باز نہیں آتا، وہ گردن زنی کے لائق ہے ۱۱۷۔ جو مجرم زنا اقراری ہو حتیٰ الامکان اس کو ٹال دینا چاہیے، جب وہ برابر اپنے اقرار پر جالے اور چار بار اقرار کر لے اس وقت سزا جاری کی جائے ۱۱۸۔ اگر ایسا اقراری مجرم اٹھائے سزا میں اپنے اقرار کو واپس لے چھوڑ دینا چاہیے ۱۱۹۔ اگر حاملہ عورت پر جرم زنا ثابت ہو، جب تک بچہ نہ جن لے اور اگر کوئی دوسری دودھ پلانے والی نہ ہو تو جب تک

دودھ نہ چھوٹ جائے اس وقت سنگسار نہ ہوگی۔ ۱۲۰۔ سزا پانے کے بعد مجرم کو طعن و تشنیع و تحقیر کرنا بہت بُرا ہے۔ ۱۲۱۔ جو زانی مستحق تازیانہ ہو اور بوجہ مرض کے سزائے میں مرجانے کا احتمال ہو تو صحت تک سزا موقوف رکھی جائے۔ ۱۲۲۔ سزائیں دو قسم کی ہیں، ایک معین دوسری مفوض برائے حاکم، اول کو حد دوسری کو تعزیر کہتے ہیں، حد میں شریف رذیل وجیہ ذلیل سب برابر ہیں، اس میں کسی کی رعایت نہیں تعزیر میں شریف وجیہ آدمی سے چشم پوشی مناسب ہے اور صرف نہائش کافی ہے۔ ۱۲۳۔ جھوٹے مقدمے کی یا جس کا سچا جھوٹا ہونا معلوم نہ ہو اس مقدمے کی پیری یا کسی قسم کی اعانت کرنا ممنوع ہے۔ ۱۲۴۔ شراب کا استعمال دوا میں بھی ممنوع ہے۔ ۱۲۵۔ چونکہ نشہ والی چیزوں کی خاصیت ہے کہ تھوڑی سے زیادہ ہو جاتی ہے اس لئے اس کے تھوڑے استعمال سے بھی ممانعت کی گئی۔

حکومت منظم ملکی ۱۲۶۔ جو شخص خود حکومت کی درخواست کرے وہ قابل حکومت نہیں ہے، وہ خود غرض ہے جو اس سے بھاگتا ہو وہ زیادہ عدل کرے گا، اس کو حکومت دینا سزاوار ہے۔ ۱۲۷۔ سلطان کی امانت کی اجازت نہیں۔ ۱۲۸۔ حکام کو بھی حکم ہے کہ رعایا سے نرم برتاؤ کریں، سختی نہ کریں۔ ۱۲۹۔ حکام کے پاس جا کر ان کی خوشامد سے ان کی ہاں میں ہاں ملانا، ان کو ظلم کے طریقے بتلانا اس میں اعانت کرنا سخت مذموم ہے۔ ۱۳۰۔ حقیقی بات کہہ دینے میں حکام سے امت دلو۔ ۱۳۱۔ حکام کو مناسب نہیں کہ رعایا کے عیوب و جرائم کا بلا ضرورت تجسس کرے کہ ہیچ نفس بشر خالی از خطا بنود۔

۱۳۲۔ بلا تصور کسی کو گھوڑ کر دیکھنا، جس سے ڈر جائے جائز نہیں۔ ۱۳۳۔ اگر حکام ظلم کرنے لگیں ان کو بُرا مت کہو، سمجھ جاؤ کہ ہم سے حاکم حقیقی کی نافرمانی ہوئی ہے۔ یہ اس کی سزا ہے۔ اپنی حالت درست کر لو۔ اللہ تعالیٰ حکام کے قلوب کو نرم کر دیں گے۔ ۱۳۴۔ حاکم کا ایسی جگہ بیٹھنا جہاں نہ حاجت مند جاسکے، نہ کسی ذریعہ سے اپنی فریاد وہاں پہنچا سکے، جائز نہیں۔ ۱۳۵۔ غصے کی حالت میں جو اس درست نہیں رہتے

اس وقت مقدمہ فیصل کرنا نہ چاہیے ۱۳۶۔ رشوت لینے کی سخت ممانعت ہے
 گوہر کے طور پر ہو ۱۳۷۔ جھوٹا دعویٰ، جھوٹی گواہی، جھوٹی قسم، جھوٹا انکار کسی کے
 حق کا یہ سب گناہ ہے ۱۳۸۔ اپنا حق ثابت کرنے کے لئے کوشش کرنا کوئی بُری بات
 نہیں بلکہ اس میں کاہلی کی راہ سے بیٹھ رہنا کم ہمتی قرار دی گئی ہے اور باوجود کوشش
 کرنے کے ناکامی ہو اس کا زیادہ غم کرنا بھی بُرا ہے سمجھ لے کہ حاکم حقیقی کو یہی منظور تھا۔
 ۱۳۹۔ قوی شے میں حوالات کر دینے کی اجازت ہے ۱۴۰۔ سواری اور نشانہ بازی کی
 مشق کا حکم ہے ۱۴۱۔ گھوڑے کی دم کی دم کے بال اور ایال اور پیشانی کے بال مت کاٹو
 دم کے بال سے مکھی اُڑاتا ہے ایال سے اس کو گرمی پہنچتی ہے، پیشانی کے بالوں میں
 برکت ہے۔

سفر ۱۴۲۔ راہ میں سواری کے جانور کو کہیں کہیں گھاس پھیرنے چھوڑ دیا
 کرو اور اگر خشکی کا زمانہ ہو اور گھاس نہ ہو تو راہ میں حرج مت کرو
 جلدی منزل پر پہنچ کر اس کے کھانے پینے کا انتظام کرو اور جہاں ٹھہرنا ہو سڑک کو چھوڑ
 کر ٹھہرو ۱۴۳۔ جہاں تک ممکن ہو سفر تنہا مت کرو ۱۴۴۔ جب کام ہو چکے جلدی
 اپنے ٹھکانے آ جاؤ، خواہ مخواہ سفر میں بے آرام مت رہو ۱۴۵۔ شب کے سفر میں
 منزل جلدی کٹتی ہے ۱۴۶۔ سفر میں مصلحت یہ ہے کہ رفیقوں میں سے ایک کو اپنا
 سردار بنالیں، شاید باہم کچھ ٹکراؤ اختلاف ہو جائے تو فیصلہ آسان ہو۔
 ۱۴۷۔ سالار قافلے کو چاہیے تمام مجمع کا خیال رکھے کوئی چھوٹ تو نہیں گیا ہے کسی کو
 سواری وغیرہ کی تکلیف تو نہیں ہے ۱۴۸۔ قافلہ جب منزل پر اترے تو متفرق نہ اترے
 سب قریب قریب مل کر ٹھہریں اگر کسی پر آفت آئے تو دوسرے مدد تو کر سکیں۔
 ۱۴۹۔ اگر بوجہ قلت سوار یوں کے ہمراہیوں میں باری مقرر ہو تو سب کو ہی انصاف کی
 رعایت ضروری ہے۔ اپنی کو ترجیح نہ دے، قاعدہ مقررہ کے موافق سب کے عملد آمد ضرور
 ہے۔ گو سردار ہی کیوں نہ ہو ۱۵۰۔ اگر چلتے چلتے کوئی بات چیت کرنے کے لئے
 زیادہ ٹھہرنا ہو تو سواری سے اتر جانا چاہیے اس پر بیٹھے بیٹھے گھنٹوں نہ باتیں کرتے

رہیں، اس میں جانور کو تکلیف ہوتی ہے، سواری قطع مسافت کے لئے مومنوع ہے۔
 ۱۵۱۔ جب منزل پر پہنچو، دوسرا کام پیچھے کر دو، پہلے جانور پر سے اسباب زین وغیرہ
 جدا کر دو۔ ۱۵۲۔ اگر اللہ تعالیٰ فراغت کی سواری دے تو پیادہ چلنے والوں کو اس پر سوار
 کر دو۔ یہ نہیں کہ ان کے پاؤں میں تو چھالے پڑ جاویں اور تم نام آوری کے لئے ان کو
 قتل لے چلو۔ ۱۵۳۔ جب مقابلہ غنیم کے لئے سفر کرنا ہو، حتی الامکان اس کے پوشیدہ
 کرنے کی کوشش کرنا چاہیے لیکن اگر اظہار میں مصلحت ہو تو اظہار کر دینا چاہیے۔
 ۱۵۴۔ جو لوگ لڑنے کے قابل نہیں یا ان کو لڑنا منظور نہیں جیسے بچہ، عورت، بڑھا،
 مزدور، خدمتگار، عالم، درویش کفار کا، ان کو مقاتلہ میں قتل کرنا منع ہے۔ ۱۵۵۔ دشمن
 کو امن دے کر بد عہدی کرنا بہت ہی بڑا گناہ ہے۔ ۱۵۶۔ ایچی کو کبھی قتل نہ کرنا چاہیے۔
 ۱۵۷۔ اخفائے واردات جرم ہے۔ ۱۵۸۔ جو شخص کافر رعایا پر ظلم کرے یا اس کے
 حقوق میں کمی کرے یا اس کو بے موقع تکلیف دے یا اس کی ناراضی سے اسکی چیز لے جائے
 تو رسول اللہ صلی اللہ علیہ وسلم قیامت میں اس پر دعویٰ دائر فرمائیں گے۔ ۱۵۹۔ اگر
 جانور ذبح کرنا ہو تو چھری خوب تیز کر دو اس کو ترسا کر مت مارو، گلا گھوٹنے میں جانور
 کو کس قدر اذیت ہوتی ہے اللہ تعالیٰ نے اس کو حرام فرمایا ہے۔ ۱۶۰۔ کتا ایذا دینے والا
 جانور ہے، غریب پر ایسی کیسی ٹانگ لیتا ہے اور اس میں ایک خصلت ایسی بُری
 ہے کہ قومی ہمدردی نہیں اپنے جنس کو دیکھ کر کس قدر ناراض ہوتا ہے۔ اس وجہ سے
 بلا ضرورت اس کا پالنا ممنوع قرار دیا گیا ہے۔ ۱۶۱۔ جانوروں کو باہم لڑانا، جیسے مرغوں
 بکروں کو لڑاتے ہیں، ممنوع کیا گیا۔ ۱۶۲۔ اکثر اوقات شکار میں مشغول رہنا آدمی کو
 بیکار اور بدقل کر دیتا ہے اپنے ضروری کاموں سے جانا رہتا ہے۔

آداب معاشرت و خور و نوش

۱۔ اگر سالن میں مکھی گر پڑے تو اس کو غوطہ دے کر پھینک دو، پھر اگر دل چاہے کھانا
 کھاؤ اس کے ایک بازو میں بیماریا دوسرے میں شغل ہے، نہ ہریے بازو کو اول ڈالتی ہے

دوسرے بازو کے ڈالنے سے اس کا تدارک ہو جائے گا۔ ۲۔ بسم اللہ کر کے کھانا شروع کرو اور دلہنے ہاتھ سے کھاؤ اور اپنے سامنے سے کھاؤ البتہ اگر اس برتن میں کھانے کی چیز کئی قسم کی ہے مثلاً کئی طرح کا پھل، میوہ، شیرینی اس وقت جو مرغوب ہو جس طرف سے چاہو اٹھا لو۔ ۳۔ جس چیز میں سب انگلیاں نہ لگانی پڑیں اس کو تین انگلی سے کھاؤ اور انگلیاں چاٹ لیا کرو اور برتن میں اگر سالن ختم ہو چکے تو اس کو بھی صاف کر لیا کرو اس سے برکت ہوتی ہے۔ ۴۔ اگر ہاتھ سے لقمہ چھوٹ کر گر جائے، اس کو اٹھا لو صاف کر کے کھاؤ، تکبر مت کرو یہ سرکاری نعمت ہے، ہر شخص کو نصیب نہیں ہوتی۔ ۵۔ کھانا تو صبح کے ساتھ بیٹھ کر کھاؤ متکبروں کی طرح تیکہ لگا کر مت کھاؤ۔ ۶۔ اگر کھانا کم ہے اور آدمی زیادہ ہیں، سب آدھا آدھا پیٹ کھا لو، یہ نہیں کہ ایک تو سیر ہو کر کھائے دوسرا پیٹ پیٹا پھرے۔ ۷۔ کھجور، انگور، مٹھائی وغیرہ اس قسم کی چیزیں اگر کئی آدمی مل کر کھادیں تو ہر شخص ایک ایک دانہ اٹھائے دو دو ایک دم لینا بے تمیزی اور حرص کی دلیل ہے۔ ۸۔ پیاز، لہسن، خام یا کوئی اور بدبو دار چیز کھا کر مجمع میں نہ جاؤ کہ لوگوں کو تکلیف ہوگی۔ ۹۔ جنس ناپ تول کر لپکاؤ، زنانہ ہند کی طرح اندھا دھند مت اٹھاؤ کہ آٹھ دن کی جنس چار ہی دن میں تمام ہو جائے لیکن بچے ہوئے کو مت ناپو تولو، اس میں بے برکتی ہوتی ہے۔ ۱۰۔ کھانے سے نارغ ہو کر اپنے رزاق کا شکر بجالاؤ، اسی طرح پانی پینے کے بعد ۱۱۔ کھانے کے قبل اور بعد بھی ہاتھ دھوؤ، کھلی کرو۔ ۱۲۔ بہت جلتا ہوا کھانا مت کھاؤ، اس سے نقصان ہوتا ہے۔ ۱۳۔ مہمان کی خاطر دست و مدارات کرو، ایک روز کسی قدر تکلف کا کھانا کھلا دو، تین دن تک اس کا حق مہمانی ہے۔ مہمان کو بھی زیبا نہیں کہ میزبان کے گھر جم ہی جائے کہ وہ تنگ آجائے۔ ۱۴۔ کھانا سب مل کر کھاؤ، اس میں برکت ہوتی ہے۔ ۱۵۔ جب کھانا کھا چکو تو پہلے دسترخوان اٹھا دو و خود اس کو چھوڑ کر اٹھنا خلاف ادب ہے اور اگر اپنے ساتھی سے پہلے کھا چکو تب بھی اس کا ساتھ دو، تھوڑا تھوڑا کھاتے رہو، کہیں تمہارے اٹھنے سے وہ بھوکا نہ اٹھ کھڑا ہو اور اگر کسی وجہ سے اٹھنا ہی ضرور ہے تو اس سے عذر کرو۔ ۱۶۔ مہمان کو گھر کے دروازے تک پہنچانا سنت ہے۔ ۱۷۔ پانی ایک سانس میں مت پیو، تین سانس میں پیو اور سانس

لینے کے وقت برتن منہ سے جدا کر لو اور پانی بسم اللہ کہہ کر پیو اور پی کر الحمد للہ کہو۔
 ۱۸۔ مشک منہ لگا کر پانی مت پیو، اسی طرح جو برتن ایسا ہو جس سے دفعتاً زیادہ پانی آجائے
 کا احتمال ہے یا یہ اندیشہ ہے کہ اس میں سے کوئی سانپ بچھو نہ آجائے ۱۹۔ بلا ضرورت کھڑے
 ہو کر پانی مت پیو ۲۰۔ چاندی سونے کے برتن میں کھانا پینا حرام ہے ۲۱۔ پانی پی کر اگر دوسروں
 کو بھی دینا ہو تو پہلے داہنے والے کو دے پھر اس کے داہنے والے کو اسی طرح دے اور ختم ہونا
 چاہئے ۲۲۔ کنارہ لوٹے برتن سے ٹوٹن کی طرف سے پانی مت پیو ۲۳۔ شام کے وقت
 بچوں کو باہر مت نکلنے دو اور شب کو بسم اللہ کہہ کے دروازے بند کر لو اور بسم اللہ
 کر کے برتنوں کو ڈھانک دو اور چراغ سوتے وقت گل کر دو ۲۴۔ کھانے پینے کی چیز کسی
 کے پاس لے جاؤ تو ڈھانک کر لے جاؤ ۲۵۔ سوتے وقت آگ کھلی مت چھوڑو، بجھا دو
 یا اچھی طرح دبا دو۔

پوشش و زینت ۲۶۔ مردوں کو ٹخنوں سے نیچے کر تا یا یا پانچامہ یا تسلی
 پہننا ممنوع ہے، اسی طرح حریر یا زری کا کپڑا پہننا
 ممنوع ہے، البتہ چار انگشت چوڑی گوٹا بیل وغیرہ جائز ہے، اس سے زیادہ ممنوع ہے۔
 ۲۷۔ ایک جوڑی پہن کر مت چلو، سر سے پاؤں تک ایک کپڑے کے اندر مت لپیٹ جاؤ
 کہ چلتے میں یا جلدی سے ہاتھ نکلنے میں تکلیف ہو، جس طرح بعضے موسم سردی میں اضافی
 میں لپیٹ جاتے ہیں، ایسی وضع سے کپڑا مت پہنو کہ اٹھتے بیٹھتے ستر کھل جائے۔
 ۲۸۔ کپڑا داہنی طرف سے پہننا شروع کرو مثلاً داہنی آستین پہلے پہنو علیٰ ہذا۔
 ۲۹۔ کپڑا پہن کر اپنے مولیٰ کا اس طرح شکریہ ادا کرنے سے بہت سے گناہوں کی
 مغفرت ہوتی ہے الْحَمْدُ لِلّٰهِ الَّذِي كَسَانِي هَذَا وَرَزَقَنِيهِ مِنْ غَيْرِ حَوْلٍ
 قِنِي وَلَا قُوَّةَ ۲۰۔ امیروں کے پاس زیادہ بیٹھنے سے دنیا کی ہوس بڑھتی ہے، عمدہ پوشاک
 کی فکر ہوتی ہے بہتر یہ ہے کہ جب تک کپڑے میں پیوند نہ لگ جاوے، اس کو پُرانا نہ
 سمجھے ۳۱۔ کپڑے میں نہ اس قدر زینت و اہتمام کرے کہ انگشت نما ہونے لگے کہ ریا
 اور تکبر ہے اور نہ بالکل بد حیثیت میلا گندا ہے کہ نعمت کی ناشکری ہے، سادگی کے ساتھ

توسط رکھے ۲۲۔ اپنی وضع کو چھوڑ کر دوسری قوموں کی وضع و پوشش سے ایسی نفرت ہونا چاہیے جیسا کہ مرد کو انگیا لنگے کے پہننے سے جو کہ عورتوں کی وضع ہے ۲۳۔ عورت کو باریک کپڑا پہننا گویا ننگا پھرنا ہے ۲۴۔ اگر تاناریشم کا اور باناسوت کا ہو تو کچھ مضائقہ نہیں ۲۵۔ مرد کو سونے کی انگشتری پہننا حرام ہے، البتہ چاندی کی انگشتری کا مضائقہ نہیں مگر ساڑھے چار ماشر سے کم ہونی چاہیے ۲۶۔ بجا زلیور جیسے گھنگھڑ وغیرہ پہننا ممنوع ہے۔ ۲۷۔ جو تے کئی کئی جوڑے رکھا کر دے اس میں بہت سی مصلحتیں ہیں، پہنے پاؤں میں اول پہنو اور اتارنے میں پہلے بائیں سے اتارو ۲۸۔ جو تے پہننے میں اگر ہاتھ سے کام لینا پڑے۔ مثلاً تنگ ہے یا تسمہ وغیرہ باندھنا ہے تو کھڑے ہو کر مت پہنو ۲۹۔ جہاں جو تے چوڑی ہو جانے کا ڈر ہو تو اٹھا کر اپنے پاس رکھو ۳۰۔ یہ چیزیں فطرت سلیمہ کا مقتضا ہیں۔ نعتہ کرنا، لبیس کھانا، زیر ناف بال لینا، ناخن کھانا، بغل کے بال لینا اور چالیس رز سے زیادہ بال و ناخن چھوڑنے کی اجازت نہیں ۳۱۔ سفید بالوں میں خضاب کرنا مستحب ہے مگر سیاہ خضاب سے ممانعت آئی ہے ۳۲۔ مردوں کو عورتوں کا لباس اور عورتوں کو مردوں کا لباس اور شکل و صورت بنانا حرام ہے ۳۳۔ کسی کے بال ملا کر اپنے بال بڑھانا اور بدن کو دنا حرام ہے اور موجب لعنت ہے ۳۴۔ کسٹم اور زعفران کا رنگا کپڑا پہننا مرد کے لئے ممنوع ہے ۳۵۔ دائرہ کھانا جب مٹھی سے زائد نہ ہو، منع ہے، البتہ اگر ایک آدھ بال بڑھا ہوا ہو اس کو برابر کرنے میں مضائقہ نہیں ۳۶۔ اگر سر پر بال ہوں تو ان کو دھوئے رہو، کنگھی کرتے رہو، میل لگایا کرو، اسی طرح دائرہ مگر ہر وقت کنگھی چوٹی میں رہنا واجب بات ہے ۳۷۔ اگر بال سفید ہونا شروع ہو جاویں تو ان کو اکھاڑ کر مت نکالو ۳۸۔ لڑکوں کا سر منڈا دینا بال رکھنے سے بہتر ہے ۳۹۔ عورت کے لئے بہتر ہے کہ ہاتھوں کو مہندی لگائے اور کچھ نہیں تو ناخن ہی کو لگالے ۴۰۔ سرمہ سوتے وقت تین تین سلایاں دونوں آنکھوں میں لگایا کرو ۴۱۔ گھر کو صاف رکھو بلکہ گھر کے روبرو بھی خس و خاشاک جمع مت کرو ۴۲۔ کبھی کبھی عطر مل لیا کرو ۴۳۔ تصویر گھر میں مت رکھو۔ ۴۴۔ جو سر، گنچہ، شطرنج وغیرہ کھیلنا، کبوتر اڑانا، راگ بلبے میں مشغول رہنا، یہ سب

ممنوع ہے۔

آدابِ طب

- ۵۵۔ دوا دار دکنے کی اجازت بلکہ ترغیب دی گئی ہے۔
 ۵۶۔ مریض کو کھانے پینے پر زیادہ زبردستی مت کرو۔
 ۵۷۔ حرام چیز کو دوا میں استعمال مت کرو۔ ۵۸۔ خلافِ شرع تعویذ گنڈا لومکہ ہرگز استعمال مت کرو۔ ۵۹۔ نظر بد اگر لگ جاوے جس کی نظر لگنے کا احتمال ہو اس کا منہ اور دونوں ہاتھ کہنیوں سمیت اور دونوں پاؤں اور دونوں زانو اور استنجے کا موضع دھلوا کر پانی جمع کر کے اس شخص کے سر پر ڈال دو جس کی نظر لگی ہے۔ انشاء اللہ تعالیٰ شفا ہو جاوے گی۔
 ۶۰۔ حتی الامکان معدے کی اصلاح و حفاظت کا اہتمام کرو، تمام بدن درست رہتا ہے۔
 اور اگر معدے میں بگاڑ ہوا تو تمام بدن میں بیماری ہو جاتی ہے۔ ۶۱۔ جن بیماریوں سے لوگوں کو نفرت ہوتی ہے جو شخص ان امراض میں مبتلا ہو، اس کے لئے بہتر ہے کہ لوگوں سے علیحدہ رہے تاکہ ان کو تکلیف و ایذا نہ پہنچے۔ ۶۲۔ بدشگونی وغیرہ کا ماننا ایک قسم کا شرک ہے۔ ۶۳۔ بخوم و زمل اور ہمزاد کا عمل سب چیزیں ایمان کو تباہ کرنے والی ہیں۔

آدابِ خواب

- ۶۴۔ اگر وحشت ناک خواب نظر آوے تو بائیں طرف تین بار تھسکار دو اور تین بار اَعُوْذُ بِاللّٰهِ مِنْ الشَّيْطَانِ الرَّجِيْمِ پڑھو اور جس کروٹ لیٹے ہو، اس کو بدل ڈالو اور کسی سے ذکر مت کرو۔ انشاء اللہ تعالیٰ کچھ ضرر نہ ہوگا۔ ۶۵۔ اگر خواب کہنا ہو ایسے شخص سے کہو جو عاقل ہو، یا دوست ہو تاکہ بُری تعبیر نہ دے کیونکہ اکثر تعبیر کے موافق ہو جاتا ہے۔
 ۶۶۔ جھوٹا خواب کبھی مت بناؤ بڑا سخت گناہ ہے۔

آدابِ سلام

- ۶۷۔ باہم سلام کیا کرو، اس سے محبت بڑھتی ہے۔
 ۶۸۔ سلام میں جان پہچان والوں کی تخصیص مت کرو، جو مسلمان مل جاوے اس کو سلام کرو۔ ۶۹۔ سوار کو چاہئے کہ پیادے کو سلام کرے اور چلنے والا بیٹھنے والے کو اور تھوڑے آدمی زیادہ آدمیوں کو اور کم عمر زیادہ عمر والے کو۔ جو شخص ابتداءً سلام کرتا ہے اس کو زیادہ ثواب ملتا ہے۔ ۷۰۔ اگر کئی

شخصوں میں سے ایک شخص سلام کرے، سب کی طرف سے کافی ہے اسی طرح کئی شخصوں میں ایک شخص جواب دے دے بس ہے۔

آداب استیذان | ۷۲۔ اگر کسی سے ملنے جاؤ تو بدون اطلاع و اجازت

ہو اور مین بار پکالنے سے اگر اجازت نہ ملے تو واپس چلے آؤ، اسی طرح اپنے گھر کے اندر بھی پکالے اور بے بلانے مت جاؤ، شاید کوئی بے پردہ ہو، البتہ اگر کوئی شخص عام مجلس میں بیٹھا ہے اس کے پاس جانے کے لئے اجازت لینے کی حاجت نہیں ۷۳۔ اگر پکالنے کے وقت مکان والا پوچھے کہ کون تو یوں مت کہو کہ میں ہوں بلکہ اپنا نام بتلاؤ کہ زید ہے مثلاً۔

آداب مصافحہ و معالقتہ و قیام

۷۴۔ مصافحہ کرنے سے دل صاف ہو جاتا ہے اور گناہ معاف ہوتے ہیں ۷۵۔ محبت سے معالقتہ کرنے میں کچھ مضائقہ نہیں البتہ بشہوت حرام ہے ۷۶۔ کسی بزرگ یا معزز آدمی کے آنے کے وقت تعظیماً کھڑا ہونا مضائقہ نہیں مگر اس کے بیٹھنے سے بیٹھ جانا چاہیے۔ یہ کفار کی مشابہت ہے کہ سردار بیٹھا ہے اور سب حشم و خدم دست بستہ کھڑے رہیں۔ یہ بکتر کا شعبہ ہے البتہ جہاں زیادہ بے تکلفی ہو اور بار بار اٹھنے سے ان بزرگ کو تکلیف ہوتی ہو تو نہ اٹھئے۔

بیٹھنا، لیٹنا، چلنا | ۷۷۔ ٹانگ پر ٹانگ رکھ کر اس طرح لیٹنا جس سے

مضائقہ نہیں ۷۸۔ بن ٹھن کر اتراتے ہوئے مت چلو ۷۹۔ چار زانو بیٹھنا اگر براہِ بکبر نہ ہو تو مضائقہ نہیں ۸۰۔ اٹے مت لیٹو ۸۱۔ ایسی چھت پر مت سوؤ جس میں آڑ نہ ہو، شاید لڑھک کر گر پڑو ۸۲۔ کچھ دھوپ میں کچھ سائے میں مت بیٹھو ۸۳۔ عورت اگر بے ضرورت باہر نکلے تو بڑک کے کنارہ کنارہ چلے، بیچ میں نہ چلے۔

آداب مجلس | ۸۴۔ بے ضرورت لبِ بڑک مت بیٹھو اور اگر بے ضرورت

سر راہ بیٹھنا ہو تو ان امور کا لحاظ رکھو۔ نامحرم کو مت دیکھو، کسی راہ چلنے والے کو تکلیف مت دو نہ اس کا راستہ تنگ کرو جو شخص سلام کرے اس کا جواب دو، نیک بات بتلاتے رہو، بُری بات سے منع کرتے رہو اگر کسی پر ظلم ہوتا دیکھو، اٹھ کر مدد کرو کوئی راہ بھول گیا ہو، اس کو راہ بتلا دو۔ اگر کسی کو سوار ہونے میں یا اسباب لانے میں معین کی ضرورت ہو اس کی مدد کرو۔ ۸۵۔ کسی کو اس کی جگہ سے اٹھا کر خود اس کی جگہ مت بیٹھو۔ ۸۶۔ جو شخص اپنی جگہ سے اٹھ کر چلا جاوے اور پھر جلدی واپس آکر بیٹھنے کا ارادہ رکھتا ہو وہ جگہ اسی کا حق ہے دوسرے شخص کو وہاں نہ بیٹھنا چاہیے۔

۸۷۔ صدر مجلس کو مناسب ہے کہ اگر کسی ضرورت سے مجلس سے اٹھنا ہو اور پھر آکر بیٹھنا ہو تو اٹھتے وقت کوئی چیز رومال، عمامہ وغیرہ وہاں چھوڑ دے تاکہ حاضرین کو معلوم ہو جاوے ۸۸۔ جو دو شخص قصداً مجلس میں ایک جگہ بیٹھے ہوں، ان کے درمیان میں بلا ان کی اجازت کے مت بیٹھو۔ ۸۹۔ جو شخص تم سے ملنے آوے تم کو چاہیے کہ ذرا اپنی جگہ سے کھسک جاؤ۔ گو مجلس میں گنجائش ہو، اس میں اس کا اکرام ہے۔ ۹۰۔ نہ کسی کی پشت کی طرف بیٹھو، نہ کسی کی طرف پشت کر کے بیٹھو۔ ۹۱۔ جب مجلس میں جاؤ جہاں جگہ ملے بیٹھ جاؤ۔ یہ نہیں کہ تمام حلقے کو بچاند کر ممتاز جگہ پہنچو۔ ۹۲۔ چھینکنا راحت بخش چیز ہے۔ بعد چھینکنے کے الحمد للہ کہے، سننے والا یرحمک اللہ کہے پھر چھینکنے والا اس کو کہے يَهْدِيْكُمْ اللّٰهُ وَيُصْلِحْ بَالَكُمْ۔ ۹۳۔ جب کسی کو کثرت سے چھینک آنا شروع ہوں پھر یرحمک اللہ کہنا ضروری نہیں۔ ۹۴۔ جب چھینک آوے تو منہ پر کپڑا یا ہاتھ رکھ لے اور پشت آواز سے چھینک لے۔ ۹۵۔ جمائی کو حتی الامکان روکنا چاہیے اور اگر نہ لے سکے تو منہ ڈھانک لینا چاہیے۔ ۹۶۔ بہت زور سے مت ہنسو۔

۹۷۔ مجلس میں ناک بھویں چڑھا کر مت بیٹھو۔ حاضرین سے سنتے بولتے رہو، ان میں ملے جلے رہو، جس قسم کی باتیں ہوں ان میں شریک رہو، بشرطیکہ خلاف شرع کوئی بات نہ ہو۔

آداب متفرقہ | ۹۸۔ مسلمان کے مسلمان پر یہ حقوق ہیں، برب

مے سلام کرو، پکارتے تو جواب دو، دعوت کرے تو قبول کرو اور چھینکے تو یرحمک اللہ کہو، جب کہ اس نے الحمد للہ کہا ہو۔ بیمار ہو جائے تو عیادت کرو، مر جائے تو اس کے جنازے کے ہمراہ جاؤ اور جو اپنے لیے پسند کرتے ہو وہی اس کے لئے پسند کرو۔ ۹۹۔ اپنے گھر جا کر گھر والوں کو سلام کرو۔ ۱۰۰۔ خط لکھ کر اس پر مٹی چھوڑ دیا کرو۔ ۱۰۱۔ لکھتے لکھتے اگر مضمون سوچنے لگو، قلم کان میں رکھ لیا کرو، اس سے مضمون خوب یاد آئے۔

۱۰۲۔ اپنے چھوٹے بچوں سے پیار محبت کرنے میں بھی ثواب ہے۔ ۱۰۳۔ دوسرے شخص کے کپڑے سے ہاتھ مت پونچھو۔ البتہ اگر اس کو ناگوار نہ ہو تو مضائقہ نہیں مثلاً وہ تمہارا ہی دیا ہوا کپڑا پہن رہا ہے، ایسی صورت میں غالباً اس کو ناگوار نہ ہوگا۔

۱۰۴۔ مجلس میں کسی کی طرف پاؤں مت پھیلاؤ۔ ۱۰۵۔ جس سے ملو کشادہ روی سے ملو۔ لکھ تبسم مناسب ہے تاکہ وہ خوش ہو جائے۔ ۱۰۶۔ سب اچھا نام عبداللہ اور عبدالرحمن

ہے۔ ۱۰۷۔ نہ ایسا نام رکھو جس سے فخر و دعویٰ پایا جائے، نہ ایسا جس کے بُرے معنی ہوں۔ ۱۰۸۔ بندہ حسن، بندہ حسین وغیرہ نام مت رکھو۔ ۱۰۹۔ زمانے کو بُرا مت کہو کیونکہ زمانہ تو کچھ نہیں کر سکتا وہ بات لغو ذبالہ اللہ کی طرف پہنچتی ہے۔ ۱۱۰۔ افواہی باتوں کی حکایت کرتے وقت اکثر کہا جاتا ہے کہ لوگ یوں کہتے ہیں اور سننے والا اس کو معتبر نہ جانتا ہے۔ اس لئے اس کہنے سے ممانعت آتی ہے کہ لوگ یوں کہتے ہیں۔ غرض

بلا سند بات نہ کہے۔ ۱۱۱۔ یوں نہ کہو کہ اگر خدا چاہے اور فلانا شخص چاہے یا یہ کہ اوپر خدا نیچے تم بلکہ یوں کہو کہ اگر خدا چاہے پھر فلانا چاہے۔ ۱۱۲۔ فساق و فجار کے لئے زیادہ تعظیمی الفاظ مت کہو۔ ۱۱۳۔ بُرا شعر کہنا تو بُرا ہی ہے۔ مباح اشعار میں بھی اس

قدر مشغولی بُری ہے جس سے دین و دنیا کی ضروریات میں عرج ہونے لگے اور کسی کی دُصن ہو جائے۔ ۱۱۴۔ باتیں بہت تکلف سے چبا چبا کر مت کرو نہ کلام میں زیادہ مبالغہ کرو۔ ۱۱۵۔ اپنے وعظ پر خود عمل نہ کرنے کا بُرا وبال ہے۔ ۱۱۶۔ کلام میں میں تو سطر کا لحاظ رکھو۔ نہ اس قدر اختصار کہ مطلب بھی سمجھ میں نہ آئے۔ نہ

اس قدر طول کہ لوگ گھبرا جائیں۔ ۱۱۷۔ جس طرح عورت کو احتیاط ضروری ہے کہ غیر مُرد کے

کان میں اس کی آواز نہ پڑے، اسی طرح مرد کو احتیاط واجب ہے کہ خوش آوازی سے غیر عورتوں کے رُوبرُو اشعار وغیرہ پڑھنے سے اجتناب رکھے کیونکہ رقیق القلب ہوتی ہیں ان کی خرابی کا اندیشہ ہے۔

۱۱۸۔ گانے بجانے کا شغل قلب کو خراب کر دیتا ہے کیونکہ نفوس میں خبت غالب ہے اور گانے بجانے سے کیفیت موجودہ کحکرت و قوت ہوتی ہے اور ظاہر ہے کہ مقدمہ حرام کا حرام ہی ہے۔

مزن بے تامل بگفتار دم

نگو گوئی گر دیر گوئی چہ غم

۱۱۹۔

حفظ لسان

بعض اوقات سرسری طور پر ایسی بات منہ سے نکل جاتی ہے کہ جہنم میں لے جاتی ہے جب سوچ کے بولو گے اس آفت سے محفوظ رہو گے ۱۲۰۔ گالیاں دینا فاسقوں کا کام ہے ۱۲۱۔ کسی کو فاسق، کافر، ملعون، خدا کا دشمن، بے ایمان مت کہو۔ اگر وہ شخص ایسا نہ ہو گا تو یہ سب چیزیں لوٹ کر کہنے والے پر پڑیں گی۔ اسی طرح یہ کہنا کہ فلاں پر خدا کی مار، خدا کی پھٹکار، خدا کا غضب پڑے یا دوزخ نصیب ہو خواہ کسی آدمی کو کہا جانے یا جانور کو یا کسی بے جان چیز کو ۱۲۲۔ اگر کوئی تم کو سخت کلمہ کہے اسی قدر تم بھی کہہ سکتے ہو اور زیادتی کرنے میں پھر تم گنہگار ہو گے ۱۲۳۔ اکثر لوگ کہا کرتے ہیں کہ اللہ تعالیٰ رحم فرما لے لوگوں میں بڑی غفلت ہے، گناہوں پر بڑی جرات ہے و نحو ذلک۔ اگر یہ بات تاسفاً و شفقتاً کہی جائے مضائقہ نہیں اور اگر براہِ خود پسندی و خود بینی کہا جائے تو یہ اول اسی الزام کا مورد ہے جو اوروں پر عائد کر رہا ہے۔ ۱۲۴۔ دُور ویرین کبھی مت کر دو کہ جیسوں میں گئے ویسی ہی باتیں بنانے لگے۔ بقول شخصے جہنا پر گئے جہنا داس، گنگا پر گئے گنگا داس، ۱۲۵۔ چغلیوری ہرگز مت کر دو۔

۱۲۶۔ سچ بولو، جھوٹ ہرگز مت بولو۔ البتہ دو شخصوں میں مصالحت کرانے کے

لئے جھوٹ بولنے کا مضائقہ نہیں ۱۲۷۔ کسی کے منہ پر خوشامد سے اس کی تعریف مت کر دو۔ اسی طرح غائبانہ بھی تعریف کرنا ہو تو اس میں مبالغہ اور یقینی دعویٰ

مت کرو کیونکہ حقیقتِ حال تو اللہ تعالیٰ ہی کو معلوم ہے بلکہ یوں کہو کہ میرے علم میں فلاں شخص ایسا ہے اور یہ بھی اسوقت کہ وجب اسکو اپنے علم میں ویسا سمجھتے ہو۔

۱۲۸۔ غیبت کبھی مت کرو اس سے علاوہ گناہ کے دنیوی طرح طرح کے فساد پیدا ہوتے ہیں اور حقیقت غیبت کی یہ ہے کہ کسی کی پیٹھ پیچھے اسکی ایسی بات کہنا کہ اگر وہ سُنے تو اس کو ناگوار ہو۔ اگرچہ وہ بات اس کے اندر موجود ہی ہو اور اگر وہ بات اس میں نہیں ہے تو وہ غیبت سے بھی بڑھ کر بہتان ہے ۱۲۹۔ اگر اتفاقاً غلبہ نفس و شیطان سے کوئی معصیت سرزد ہو جائے تو اس کو گاتے مت پھرو۔ ۱۳۰۔ بحث مباحثہ میں کسی سے مت الجھو جب دیکھو کہ مخاطب حق بات نہیں مانتا خاموش ہو جاؤ اور ناحق سخن پروری تو بہت ہی بُری ہے ۱۳۱۔ محض لوگوں کو ہنسوانے کے لئے جھوٹی باتیں بنانے کی عادت مت ڈالو ۱۳۲۔ جس کلام سے نہ کوئی دنیوی فائدہ ہو نہ دینی اس کو زبان سے مت نکالو ۱۳۳۔ اگر کسی شخص سے کوئی گناہ خطا ہو جائے اس کو دلسوزی سے نصیحت کرنا تو اچھی بات ہے مگر محض اس کی تحقیر کی غرض سے ملامت کرنا، عار دلانا بُری بات ہے ڈرنا چاہیے کہیں ناصح صاحب اسی بلا میں نہ مبتلا ہو جاویں۔

۱۳۴۔ غیبت جیسے زبان سے ہوتی ہے اسی طرح کسی کی نقل اتارنے سے بھی بلکہ یہ زیادہ قبیح ہے مثلاً اُمّکھ دبا کر دیکھنا، سن کر اکر چلنا ۱۳۵۔ زیادہ مت ہنسو اس سے دل مُردہ ہو جاتا ہے یعنی اس میں قسوت و غفلت آ جاتی ہے اور چہرے کی رونق جاتی رہتی ہے ۱۳۶۔ جس شخص کی غیبت ہو گئی ہو اور اس سے کسی وجہ سے معاف کرنا دشوار ہو تو ہالے دیے اس کا علاج یہ ہے کہ اس شخص کے لئے اور اس کے ساتھ اپنے لئے استغفار کرو اس طرح : اَللّٰهُمَّ اغْفِرْ لَنَا وَلَهُ۔

۱۳۷۔ جھوٹا وعدہ مت کرو حتیٰ کہ بچے کے بہلانے کو بھی جھوٹ مت کہو کہ تجھ کو مٹھائی دیں گے بسکٹ دیں گے۔ اگر کہو تو دینے کی نیت رکھو ۱۳۸۔ کسی کا دل خوش کرنے کے لئے خوش طبعی کرنا مضائقہ نہیں مگر اس میں دو امر کا لحاظ رکھو۔ ایک یہ کہ جھوٹ نہ بولو۔ دوسرے یہ کہ اس شخص کا دل آزرده مت کرو یعنی اگر وہ بُرا مانتا ہے تو ہنسی مت

کرو۔ ۱۳۹۔ حسب نسب یا اور کسی کے مال پر شیعنی مت بھگادو۔

۱۴۰۔ ماں باپ کی خدمت کرو گو وہ کافر ہی ہوں اور
حقوق و خدمت | ان کی اطاعت بھی کرو، جب تک کہ خدا اور رسول

کے خلاف نہ کہیں ۱۴۱۔ کسی کے ماں باپ کو بُرا کہنا جس کے جواب میں وہ اس کے
 ماں باپ کو بُرا کہے گو یا خود اپنے ماں باپ کو بُرا کہنا ہے ۱۴۲۔ والدین کی خدمت کا یہ
 بھی تتمہ سمجھنا چاہیے کہ بعد ان کے انتقال کے ان کے ملنے والوں سے سلوک و احسان کیا
 جائے ۱۴۳۔ اعزہ و اقارب سے سلوک کرو اگرچہ وہ تم سے بدسلوکی کریں۔

۱۴۴۔ ادائے حقوق کے لئے اپنے سلسلہ قرابت کی تحقیق کر لو ۱۴۵۔ خالہ کا حق
 بھی مثل ماں کے ہے ۱۴۶۔ اگر ماں باپ ناخوش مر گئے ہوں تو ان کے لئے ہمیشہ دعا و
 استغفار کرتے رہو۔ اللہ نفع سے اُمید ہے کہ ان کو رضامند کر دیں گے ۱۴۷۔ چچا کا
 حق مثل باپ کے ہے ۱۴۸۔ بڑے بھائی کا حق مثل باپ کے ہے ۱۴۹۔ یوں تو
 اولاد کی پرورش کا ثواب ہی ہے مگر لڑکیوں کی پرورش کی زیادہ فضیلت ہے۔

۱۵۰۔ جو کما کما کر بیواؤں اور غریبوں کی خبر گیری کرے اس کو جہاد کے برابر ثواب ملتا
 ہے ۱۵۱۔ یتیم خواہ اپنا ہو یا غمیر ہو اس کی کفالت سے سرکار نبویؐ کی معیت بہشت
 میں نصیب ہوگی ۱۵۲۔ اولاد کا یہ بھی حق ہے کہ اس کو علم و لیاقت سکھلاؤ ۱۵۳۔ پڑوسی
 کو کسی قسم کی تکلیف نہ دو بلکہ جس قدر ہو سکے نفع پہنچاؤ۔ ۱۵۴۔ ایک دوسرے کی
 اس طرح ہمدردی کرو ۵

چو عضوے بدرد آدر روزگار دگر عضو ہارا من اند قرار

۱۵۵۔ حاجت مند کی کار بر آری میں حتی الامکان سعی کرو۔ اگر خود استطاعت نہ ہو کسی سے
 سفارش ہی کرو۔ بشرطیکہ جس شخص سے سفارش کرتے ہو اس کو کوئی ضرر یا تکلیف نہ ہو۔
 ۱۵۶۔ ظالم کی خیر خواہی اس طرح کرو کہ اس کو ظلم سے باز رکھو اور مظلوم کی نصرت تو بہت
 ہی ضروری ہے ۱۵۷۔ کسی کا عیب دیکھو تو اس کو پوشیدہ کرو، گاتے مت پھرو۔

۱۵۸۔ کسی کو سختی تنگی میں مبتلا دیکھو تو حتی الامکان اسکی مدد کرو ۱۵۹۔ کسی کو حقیر مت

- سمجھو کسی کی جان و مال و آبرو کا نقصان مت گوارا کرو۔ ۱۶۰۔ کسی کو دُکھ مت دو۔
- ۱۶۱۔ جو بات اپنے لئے پسند کرتے ہو وہی دُسرے کے لئے پسند کرو۔ ۱۶۲۔ جس جگہ صرف تین آدمی ہوں، دو آدمی تیسرے سے علیحدہ ہو کر سرگوشی نہ کریں۔ وہ یہی سمجھے گا کہ میرے بارے میں کچھ کہتے سنتے ہوں گے، اس سے اس کو رنج ہوگا۔ اگر ایسی ہی کوئی ضروری بات کہنا ہے تو ایک اور شخص کو کہیں سے بھالیں۔ یہ دونوں علیحدہ ہو جائیں وہ دونوں علیحدہ۔
- ۱۶۳۔ سب کی خیر خواہی کرو۔ ۱۶۴۔ مخلوق پر رحم و شفقت رکھو۔ ۱۶۵۔ چھوٹوں پر مہربانی بڑوں کی تعظیم کرو۔ خصوصاً بوڑھوں کی۔ ۱۶۶۔ اگر تمہارے بڑے کسی کی غیبت ہوتی ہو، حتی الامکان اس سے روکو، اس کی طرف سے جواب دو۔ ۱۶۷۔ کسی میں کوئی عیب دیکھو بلطف و نرمی اس کو مطلع کرو ورنہ دُسرے شخص اس کو دیکھ کر اس کو رسوا کرے گا۔
- ۱۶۸۔ اپنے دوستوں سے اور رفیقوں سے اچھی طرح پیش آؤ۔ ۱۶۹۔ ہر شخص کے رُبتے کے موافق اس کی قدر و منزلت کرو، سب کو ایک ٹکڑی سے مت ہانکو۔ ۱۷۰۔ بڑی سنگدلی کی بات ہے کہ تم پیٹ بھر کر بیٹھ رہو اور تمہارا پرکوسی بھوکا پڑا ہے۔ ۱۷۱۔ غرض کی دوستی باطل بیچ ہے محض اللہ کے واسطے بے غرض دوستی و محبت رکھو۔ ۱۷۲۔ جس شخص سے تم کو محبت ہو اس کو بھی خبر کرو۔ اس سے اس کو بھی محبت ہو جاتی ہے اور اس کا نام و نشان و نسب بھی دریافت کر لو اس سے محبت اور بڑھ جاتی ہے۔ ۱۷۳۔ جس سے دوستی کرنا ہو، اس کا دین و وضع و خیالات اول دریافت کر لو ورنہ اثرِ صحبت سے کہیں تم بھی نہ بگڑ جاؤ۔ ۱۷۴۔ اگر اتفاقاً کسی سے رنجش ہو جاوے تو تین دن تک غصہ ختم کر دو پھر اس سے مل جاؤ۔ اس سے زیادہ بول چال چھوڑ دینا گناہ ہے اور جو پہلے ملاقات کر لگا اس کو زیادہ ثواب ملے گا۔ ۱۷۵۔ کسی پر بدگمانی مت کرو، کسی کا عیب مت ڈھونڈو، باہم حسد مت کرو بغض مت رکھو، قطعِ تعلیق مت کرو، حرصاً حرصی مت کرو سب بھائی بن کر رہو۔
- ۱۷۶۔ اگر دو شخصوں میں رنجش ہو جاوے تو اصلاح کر دیا کرو۔ ۱۷۷۔ اگر تم سے کوئی معذرت کرے اور معافی چاہے اس کا قصور معاف کر دو۔ ۱۷۸۔ جو کام کرو سوچ سمجھ کر انجام دیکھ کر اطمینان سے کرو جلدی میں اکثر کام بگڑ جاتے ہیں مگر ع

”درکار خیر حاجت ہیچ استخارہ نیست“

۱۷۹۔ دانا اس کو سمجھو جو کجتر بہ کار ہو۔ ۱۸۰۔ ہر امر میں توسط ملحوظ رکھو۔ ۱۸۱۔ تم سے کوئی مشورہ لے وہی صلاح دو جس کو اپنے نزدیک بہتر سمجھتے ہو۔ ۱۸۲۔ کفایت اور انتظام سے خرچ کرنا گویا آدھی معاش ہے، لوگوں کی نظروں میں محبوب رہنا گویا نصف عقل ہے اور اچھی طرح کسی بات کا دریافت کرنا گویا نصف علم ہے۔ ۱۸۳۔ لوگوں سے نرمی و خوش خلقی سے پیش آؤ۔ ۱۸۴۔ لوگوں سے ملنا اور ان کے کام آنا اور ان کی ایذا پر صبر و استقلال کرنا اس سے بہتر ہے کہ گوشہ عافیت میں اپنی جان بچا کر بیٹھ رہے اور کسی کے کام نہ آوے البتہ اگر نفس کو بالکل برداشت نہ ہو تو لا چاری ہے۔ ۱۸۵۔ غصے کو جہاں تک ہو سکے روکو۔ ۱۸۶۔ تواضع سے رہو کجتر ہر گز مت کرو۔ ۱۸۷۔ لوگوں سے اپنا کہا سنالیا دیا معاف کرالو ورنہ قیامت میں بڑی مصیبت ہوگی۔ ۱۸۸۔ دوسروں کو بھی نیک کام بتلاتے رہو، بُری باتوں سے منع کرتے رہو۔ البتہ اگر قبول کرنے کی امید بالکل نہ ہو یا یہ اندیشہ ہو کہ یہ ایذا پہنچائے گا تو سکوت جائز ہے مگر دل سے بُری بات کو بُرا سمجھتے ہو۔

سلوک و مقامات

اس میں چند باب اور ایک فائدہ ہے فائدہ جلیلہ صحت طریقہ اہل تصوف کے بیان میں۔ اول تو اوپر کی تقریر سے اس طریق کی صحت معلوم ہو چکی ہے مگر چونکہ ائمہ شریعت خشک مزاج اس طریق سے انکار کرتے ہیں اس لئے زیادت تقویت دنانید کے لئے بالاستقلال مختصر مذکور ہوتا ہے۔ قَالَ اللَّهُ عَزَّ وَجَلَّ فَفَقَّهْنَا سُلَيْمَانَ وَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ وَلَقَدْ كَانَ فِيْنَا قَبْلَكُمْ مِمَّنَ الْأُمَمِ مُحَمَّدٌ ثَوْنٌ وَإِنْ يَكُ مِنْ أُمَّتِي أَحَدٌ فَإِنَّهُ عَمْرٌ مُتَّفَقٌ عَلَيْهِ وَقَالَ اللَّهُ تَعَالَى وَعَلَّمْنَاهُ مَنْ لَدُنَّا عِلْمًا

عز فرمایا اللہ تعالیٰ نے میں میں سبھا دیا ہم نے وہ واقعہ سیمان علیہ السلام کو اور فرمایا رسول اللہ صلی اللہ علیہ وسلم نے تحقیق کرے ہیں تم سے بیشتر امتوں میں صابا اہم ہیں اگر ہے میری امت میں کوئی وہ عمر ہیں اور فرمایا اللہ تعالیٰ نے سکھایا ہم نے اپنے پاس سے ان کو علم۔

بعض عارفین کا قول ہے کہ جس کو علم باطن سے کچھ بھی حصہ میسر نہ ہو اس کے خاتمہ
نہ ہونے کا اندیشہ ہے اور ادنیٰ حصہ یہ ہے کہ اس کی تصدیق اور تسلیم تو کرتا ہو، منکر کی
یہی کافی منزل ہے کہ وہ اس سے محروم ہے۔

بامدعی مگوئید اسرار عشق و مستی بگذار تا بمیرد و رنج خود پرستی
یہ خلاصہ ہے امام غزالیؒ کے ارشاد کا وَقَالَ رَسُولُ اللَّهِ صَلَّى اللَّهُ
عَلَيْهِ وَسَلَّمَ الْإِحْسَانُ أَنْ تَعْبُدَ اللَّهَ كَأَنَّكَ تَرَاهُ فَإِنْ لَمْ
تَكُنْ تَرَاهُ فَإِنَّكَ قَرِيبٌ ۝ اس کو بعد ایمان و اسلام کے ارشاد فرمایا اس
سے معلوم ہوا کہ علاوہ عقائد ضروریہ و اعمال ظاہرہ کے کوئی اور چیز بھی ہے اس کا نام
اس حدیث میں احسان آیا ہے اور اس کی حقیقت بیان فرمانے سے معلوم ہوا کہ وہ یہی
طریق باطن ہے کیونکہ بدون اس طریق کے ایسی حضوری ہرگز میسر نہیں ہوتی اور
لاکھوں معتبر آدمیوں کی شہادت موجود ہے جس کے غلط ہونے کا عقل کو احتمال نہیں ہو
سکتا کہ ہم کو اہل باطن کے پاس بیٹھنے سے ایک نئی حالت اپنے باطن میں عقائد و فقہ کے
علاوہ محسوس ہوتی ہے جو پہلے نہ تھی اور اس حالت کا اثر یہ ہے کہ طاعت کی رغبت
اور معاصی سے نفرت، عقائد کی پختگی روز افزوں ہے یہ بھی نہایت قوی دلیل ہے کہ
طریق باطن بھی کوئی چیز ہے اس کے علاوہ بزرگوں کے کشف و کرامات اس درجہ منقول
ہیں کہ جس کی انتہا نہیں اگرچہ یہ کوئی قوی دلیل نہیں مگر استقامت شرع کے ساتھ اگر
خرق عادات ہوں تو صاحب خوارق کے کامل ہونے پر اطمینان بخش ضرور ہوتے
ہیں یہ خلاصہ ہے قاضی شمس الدینؒ کے ارشاد کا۔ بہر حال ہمت کا مقتضا یہ ہے
کہ صاحب ذوق بنو۔ اگر اتنی توفیق نہ ہو تو خدا کے لئے انکار تو نہ کرو۔

ما فرمایا رسول اللہ علیہ وسلم نے احسان یہ ہے کہ اللہ کی اس طرح عبادت کرو کہ گویا تم اس کو دیکھ
رہے ہو۔ اگر تم اسے نہیں دیکھتے تو وہ تمہیں دیکھ ہی رہا ہے۔

پہلا باب

بیعت میں

عادۃ اللہ یوں ہی جاری ہے کہ کوئی کمال مقصود بدون استاد کے حاصل نہیں ہوتا
تو جب اس راہ میں آنے کی توفیق ہو، استاد طریق کو ضرورتاً تلاش کرنا چاہیے جس کے فیض
تعلیم و برکت صحبت سے مقصود حقیقی تک پہنچے۔

گر ہوائے اس سفر داری دلا دامن رہبر بگیر و پس بر آ
در ارادت باش صادق اے فرید تابیبی گنج عرفاں را کلید
بے رفیقے ہر کہ شد در راہ عشق عمر بگذشت و نشد آگاہ عشق
چونکہ بدون علامت تلاش ممکن نہیں۔ اس لئے اس مقام پر شیخ کامل کے
شرائط و علامات مرقوم ہوتے ہیں۔

اول : علم شریعت سے بعد ضرورت واقف ہو، خواہ تحصیل سے یا صحبت
علمائے تافہاد عقائد و اعمال سے محفوظ رہے اور طالبین کو بھی رکھ سکے ورنہ مصداق
"او خویشتن گم ست کرا رہبری کند" کا ہوگا۔

دوم : مستقی ہو یعنی ارتکاب کبائر و اصرار علی الصغائر سے بچتا ہو۔
سوم : تارک دنیا راغب آخرت ہو، ظاہری و باطنی طاعات پر مداومت
رکھتا ہو، ورنہ طالب کے قلب پر بُرا اثر پڑے گا۔

چہارم : مریدوں کا خیال رکھے کہ کوئی امر ان سے خلاف شریعت و طریقت
ہو جائے تو ان کو متنبہ کرے۔

۱۵ اے دل اگر اس سفر کی خواہش رکھتا ہے تو رہبر کا دامن پکڑ اور سیر حاصل کر ۱۷ ارادت میں
اے فقیہ سچا ہو تاکہ معرفت کے خزانے کی چابی کو پالے ۱۸ بغیر ساقی کے جو بھی راہ عشق چلا ہے
عمر گزری عشق سے آگاہ نہ ہوا۔

پہنچم : یہ کہ بزرگوں کی صحبت اٹھائی ہو ان سے فیوض و برکات حاصل کیئے ہوں اور یہ ضرور نہیں کہ اس سے کرامات و خوارق بھی ظاہر ہوتے ہوں، نہ یہ ضرور ہے کہ تارک کسب ہو، دنیا کا حریص و طامع نہ ہو اتنا کافی ہے (از قول جمیل) اور باقی متعلقات اس کے مثلاً آداب طالب و شیخ و حکم تعدد شیوخ وغیرہ مسائل جزئیہ میں بیان کیئے جاویں گے۔

فائدہ - رسول اللہ صلی اللہ علیہ وسلم نے علاوہ بیعت اسلام و غزوہ وغیرہ کے مقامات سلوک کی بیعت بھی لی ہے۔ كَا النُّصْحُ لِكُلِّ مُسْلِمٍ وَاَنْ لَا يَخْفُوَا فِي اللّٰهِ لَوْ مَاتَ لَا اِيْمَ وَاَنْ لَا يَسْتَلُوْا النَّاسَ شَيْئًا پس اس کے سنت ہونے میں کوئی شک نہیں بعدہ بوجہ اشتباہ بیعت خلافت کے سلف نے صحبت پر اکتفا فرمایا۔ پھر خرقة کی رسم بجائے بیعت جاری ہوئی جب وہ رسم خلفاء میں نہ رہی صوفیہ نے اس سنتِ مردہ کو پھر زندہ کیا (قول جمیل) رہی ابتداء اس لقب صوفی کی سو خیر القرون میں تو صحابی تابعی، تبع تابعی امتیاز اہل حق کے لئے کافی القاب تھے پھر خواص کو زہاد و عباد کہنے لگے، پھر جب فتن و بدعات کا شیعہ ہوا اور اہل زیغ بھی اپنے کو عباد و زہاد کہنے لگے۔ اس وقت اہل حق نے امتیاز کے لئے صوفی کا لقب اختیار کیا اور دوسری صدی کے اندر اس لقب کی شہرت ہو گئی (تشریح)

لے جیسے ہر مسلمان کے لئے سیر خواہی کرنا اور اللہ کے حکم کے مقابلے میں کسی کی ملامت کا خوف خیال نہ کرنا اور لوگوں سے کچھ نہ مانگنا۔

دوسرا باب

ریاضت و مجاہدہ میں

اس میں دو رکن ہیں رکن اول مجاہدۂ اجمالی میں جانا چاہیے کہ اصول اس کے چار امور ہیں: قلت کلام، قلت طعام، قلت منام، قلت اختلاط مع الانام۔ ان سب امور میں مرتبہ اوسط حسب تعلیم شیخ کامل ملحوظ رکھے۔ نہ اس قدر کثرت کرے جس سے غفلت و قسادت پیدا ہو، نہ اس قدر قلت کرے جس سے صحت و قوت زائل ہو جائے۔ خلاصہ یہ کہ نفس کے مطالبات دو قسم کے ہیں: حقوق و حظوظ، وہ جس سے قوامِ بدن و بقائے حیات ہے، حظوظ جو اس سے زائد ہے، حقوق کو باقی اور حظوظ کو فانی۔

فائدہ عظیمہ | سالکانِ طریق نے حزن و غم کو اعلیٰ درجہ کا مجاہدہ قرار دیا ہے کہ اس سے نفس کو پستی و شکستگی حاصل ہوتی ہے جو کہ آثارِ عبودیت سے ہے اور یہ امر مشاہدہ سے معلوم ہوتا ہے، یہاں سے یہ بھی سمجھ لینا چاہیے کہ سالک کو جو قبض پیش آجاتا ہے وہ علامت اس کے بعد و طرد کی نہیں کیا عجب کہ اس کا تصفیہ و مجاہدہ مقصود ہو۔ ہرگز اس کی شکایت نہ کرے، مگر تسلیم خم کر کے اپنا کام کرتا ہے۔

باغبان گر پنج روزے صحبت گل بایش
بر جفلے خارِ ہجران صبر بلبل بایش
ای دل اندر بند زلفش از پریشانی منال
مرغ زیرک چوں بدام افتد ستمل بایش
الو علی دقاق فرماتے ہیں: صَاحِبُ الْحُزْنِ يَقْطَعُ مِنْ طَرِيقِ اللَّهِ تَعَالَى
مَا لَا يَقْطَعُهُ مِنْ قَفْدِ حُزْنِهِ سِنِينَ۔

البتہ فکر لا یعنی قلب کیا اس کر دیتی ہے۔

دوسرا رکن : ریاضت تفصیلی میں : اس میں دو قسم ہیں قسم اول

اخلاق حمیدہ میں اور وہ چند مقامات ہیں: توبہ، صبر، شکر، خوف، رجاء، زہد

۱۔ باغبان کو اگر پانچ دن پھول کی صحبت چاہیے تو فراق کے کانٹے کے ظلم پر بلبل کا سا صبر چاہیے
۲۔ لے دل اس کی زلف کے بندھن میں بوجہ پریشانی نہ رو عقل مند پرندہ جب جال میں پھنسے کھل جائیگا۔

توحید، توکل، محبت و شوق، اخلاق و صدق، مراقبہ، محاسبہ، تفکر، ہر ایک مقام کو ایک فصل میں بیان کیا جاتا ہے۔ مع اس دلیل اور ماہیت و طریق و تحصیل کے یہ سب احیاء العلوم سے لیا گیا ہے اور جو مضمون دوسری جگہ کا ہے اس پر حاشیہ لکھ دیا ہے۔

۱۰ قَالَ اللَّهُ تَعَالَى يَا أَيُّهَا الَّذِينَ آمَنُوا تَوُوبُوا
فصل پہلی توبہ میں إِلَى اللَّهِ تَوْبَةً نَفْسُوحًا وَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ يَا أَيُّهَا النَّاسُ قُوبُوا إِلَى اللَّهِ (رواہ مسلم)

خطا کو یاد کر کے دل دکھ جانا اور اس کے لئے لازم ہے۔ اس گناہ کا
ماہیت : ترک کر دینا اور آئندہ کو نچتہ ارادہ رکھنا کہ اب نہ کریں گے اور خواہش
 کے وقت نفس کو روکنا۔

قرآن و حدیث میں جو وعیدیں گناہوں پر آئی ہیں، ان کو یاد
طریق تحصیل : کرے اور سوچے۔ اس سے گناہ پر دل میں سوزش پیدا ہوگی
 یہی توبہ ہے۔ احکام اگر نماز روزہ وغیرہ قضا ہوا ہو اس کی قضا کرے۔
 اگر بندوں کے حقوق ضائع ہوئے ہوں ان سے معاف کر لئے یا ادا کرے۔

۱۱ قَالَ اللَّهُ تَعَالَى يَا أَيُّهَا الَّذِينَ آمَنُوا اصْبِرُوا
فصل دوسری صبر میں وَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ عَجَبًا لِمَنْ مَوَّعَتْهُ

إِنْ أَمْرُهُ كُلُّهُ خَيْرٌ وَلَيْسَ ذَلِكَ لِأَحَدٍ إِلَّا لِمَنْ مَوَّعَتْهُ إِنْ أَصَابَتْهُ
 سَرَّاءٌ شَكَرَ وَإِنْ أَصَابَتْهُ صَرَّاءٌ صَبَرَ فَكَانَ خَيْرًا لَمْ (رواہ مسلم)

انسان کے اندر دو قوتیں ہیں۔ ایک دین پر ابھارتی ہے دوسری
ماہیت : ہوائے نفسانی پر، سو محرک دینی کو محرک ہوا پر غالب کر دینا صبر ہے۔

۱۲ فرمایا اللہ تعالیٰ نے ایمان والو! توبہ کرو اللہ کی طرف توبہ خالص اور فرمایا رسول اللہ صلی اللہ علیہ وسلم نے اے لوگو
 اللہ کی طرف توبہ کرو اللہ تعالیٰ نے اے ایمان والو صبر کرو اور فرمایا رسول اللہ صلی اللہ علیہ وسلم نے تعجب سے سمون پر کہ
 اس کی ہر بات بہتر ہے اور نہیں بے صبر ہے یہ کسی کو مگر مومن ہی کو پہنچی اس کو خوشی شکر کیا اور اگر پہنچی اس کو سختی صبر کیا
 پس اس کے لئے بہتر ہے۔

طریق تحصیل : اس قوت ہوا کو ضعیف اور کمزور کر دینا چاہیے۔

فصل تیسری شکر میں : ^ع قَالَ اللَّهُ تَعَالَى وَاشْكُرُوا لِي وَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِنَّ أَصَابْتَ سِرَّاءُ شَكَرَ

(رواہ مسلم) قَدْ مَرَّافًا۔

نعمت کو منعم حقیقی کی طرف سمجھنا اور سمجھنے سے دو باتیں ضرور پیدا
ماہیت : ہوتی ہیں ایک منعم سے خوش ہونا دوسری اس کی خدمت گزاری و
امثال ادا میں سرگرمی کرنا۔

طریق تحصیل : اللہ تعالیٰ کی نعمتوں کو سوچا کرے اور یاد کیا کرے۔

فصل چوتھی رجا میں : ^ع قَالَ اللَّهُ تَعَالَى لَا تَقْنَطُوا مِنْ رَحْمَةِ اللَّهِ وَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ الْكَافِرُ مَا عِنْدَ اللَّهِ

مِنَ الرَّحْمَةِ مَا قَنَطَ مِنْ جَنَّتِهِ أَحَدٌ مَقْنَطٍ عَلَيْهِ

محبوب چیزوں یعنی فضل و مغفرت و نعمت و جنت کے انتظار میں
ماہیت : قلب کو راحت پیدا ہونا اور ان چیزوں کے حاصل کرنے کی
تدبیر اور کوشش کرنا۔ سو جو شخص رحمت و جنت کا منتظر رہے مگر اس کے حاصل کرنے
کے اسباب یعنی عمل صالح و توبہ وغیرہ کو اختیار نہ کرے۔ اس کو مقام رجا حاصل نہیں وہ
دھوکہ میں ہے جیسے کوئی شخص تخم پاشی نہ کرے اور غلہ پیدا ہونے کا منتظر رہے۔
صرف ہوس خام ہے

طریق تحصیل : اللہ تعالیٰ کی وسعت رحمت اور عنایت کو یاد کیا کرے اور سوچا کرے۔

فصل پانچویں خوف میں : ^ع قَالَ اللَّهُ تَعَالَى وَاتَّقُوا اللَّهَ وَقَالَ رَسُولُ اللَّهِ

صَلَّى اللَّهُ تَعَالَى نَفْسُ شَاكِرٍ كَرِيمٍ ۝ فرمایا اللہ تعالیٰ نے نافرمانی نہ ہوا اللہ کی رحمت اور فرمایا رسول اللہ صلی اللہ علیہ وسلم نے اگر کافر بھی اللہ کی رحمت کا حال جانے تو اس کی جنت نافرمانی نہ ہو ۝ فرمایا اللہ تعالیٰ نے تم مجھ سے اور فرمایا رسول اللہ صلی اللہ علیہ وسلم نے جو ڈرتا ہے رات ہی سے چلتا ہے اور حشرات سے چلتا ہے منزل پر پہنچ جاتا ہے سن لو اللہ کا سودا گراں ہے آگاہ رہو اللہ کا سودا جنت ہے۔

صلی اللہ علیہ وسلم من خوف ادلج ومن ادلج بلغ المنزل الا ان سلعة الله غالية الا
ان سلعة الله الجنة (رواہ الترمذی)

قلب کو دردناک ہونا ایسی چیز کے خیال میں جو ناگوار طبع ہو اور اس کے آئندہ
ماہیت : واقع ہونے کا اندیشہ ہو۔

طریق تحصیل : اللہ تعالیٰ کے تہر و عتاب کو یاد کیا کرے اور سوچا کرے۔
فصل چھٹی زہد میں : قَالَ اللَّهُ تَعَالَى لِكَيْلَا تَأْسَوْا عَلَى مَافَاتَكُمْ وَلَا
تَفْرَحُوا بِمَا آتَاكُمْ وَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ أَوَّلُ
صَلَاحٍ هَذِهِ الْأُمَّةِ الْيَقِينُ وَالزُّهْدُ وَأَوَّلُ فُسَادِهَا الْبُخْلُ وَالْأَمَلُ

(رواہ البیہقی فی شعب الایمان)

کسی رغبت کی چیز کو چھوڑ کر اس سے بہتر چیز کی طرف مائل ہونا مثلاً دنیا کی
ماہیت : رغبت علیحدہ کر کے آخرت کی رغبت کرنا۔

طریق تحصیل : دنیا کے عیوب اور مضرتوں اور فنا ہونے کو آخرت کے منافع اور
بقا کو یاد کرے اور سوچے۔

یہاں توحیدِ افعالی مراد ہے قَالَ اللَّهُ تَعَالَى وَاللَّهُ خَلَقَكُمْ
فصل ساتویں توحید میں : وَمَا تَعْمَلُونَ وَمَا تَشَاءُونَ إِلَّا أَنْ يَشَاءَ اللَّهُ

رَبُّ الْعَالَمِينَ وَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ وَاعْلَمُوا أَنَّ الْأُمَّةَ لَوْ اجْتَمَعَتْ عَلَى
أَنْ يَنْفَعُوا بَشِيئًا لَمْ يَنْفَعُوا إِلَّا بِإِشَاءِ اللَّهِ قَدْ كَتَبَ اللَّهُ لَكَ
وَلَوْ اجْتَمَعُوا عَلَى أَنْ يَضُرُّوكَ بَشِيئًا لَمْ يَضُرُّوكَ إِلَّا بِإِشَاءِ اللَّهِ قَدْ

لے تاکہ افسوس نہ کرو فوت ہوئی چیز پر اور خوشی سے نہ اترا جاؤ اس پر جو تم کو دیا اور فرمایا رسول اللہ صلی اللہ علیہ وسلم
نے اول بہتری اس امت کی یقین ہے اور زہد اور اول بگاڑ اس امت کا بخل ہے اور طولِ امل ہے ۲۵ فرمایا اللہ
نے اللہ ہی نے پیدا کیا تم کو اور تمہارے سب عملوں کو اور فرمایا نہیں چاہتے ہو تم کسی چیز کو مگر یہ کہ چاہیے اللہ اور فرمایا رسول اللہ
صلی اللہ علیہ وسلم نے جان لو کہ اگر سب کے سب متفق ہو جاویں اس پر کہ تم کو کچھ نفع پہنچا دیں ہرگز نفع نہ پہنچا دیں گے مگر اسی چیز
کا جو اللہ نے تمہارے لئے لکھ دی ہے اور اگر سب کے سب متفق ہو جاویں اس پر کہ تم کو کچھ ضرر پہنچا دیں ہرگز ضرر نہ
پہنچا دیں گے مگر اسی چیز کا جو اللہ نے تمہارے لئے لکھ دی ہے۔

کَتَبَهُ اللهُ عَلَيْكَ (رواہ احمد والترمذی)

ماہیت : یہ یقین کر لینا کہ بدون ارادۂ خداوندی کے کچھ نہیں ہو سکتا۔

طریق تحصیل : مخلوق کی عجز اور خالق کی قدرت کو یاد کیا کرے اور سوچا کرے۔

فصل آٹھویں توکل میں : قَالَ اللهُ تَعَالَى وَعَلَى اللهِ فَلْيَتَوَكَّلِ الْمُؤْمِنُونَ ۵
وقال رسول الله صلى الله عليه وسلم وَإِذَا سَأَلْتُ قَالَ

سَأَلَ اللهُ وَإِذَا اسْتَعْنَيْتُ فَاسْتَعِنْ، اللهُ (رواہ احمد والترمذی)

ماہیت : صرف وکیل یعنی کارساز پر قلب کا اعتماد کرنا۔

طریق تحصیل : اس کی عنایتوں اور وعدوں اور اپنی گزشتہ کامیابیوں کا یاد کرنا اور

سوچنا ۶ قَالَ اللهُ تَعَالَى يُحِبُّهُمْ وَيُحِبُّوْنَهُ ۷ وقال رسول الله

فصل نویں محبت میں : صلى الله عليه وسلم مَنْ أَحَبَّ لِقَاءَ اللهِ أَحَبَّ اللهُ لِقَاءَهُ ۸
وَمَنْ كَرِهَ لِقَاءَ اللهِ كَرِهَ اللهُ لِقَاءَهُ (متفق علیہ)

ماہیت : طبیعت کا مائل ہونا ایسی چیز کی طرف جس سے لذت حاصل ہو یہی میلان
اگر قوی ہو جاتا ہے اس کو عشق کہتے ہیں

طریق تحصیل : دنیا کے علائق کو قطع کرے یعنی غیر اللہ کی محبت کو دل سے نکالے
کیونکہ دو محبتیں ایک دل میں جمع نہیں ہوتیں اور اللہ تعالیٰ کے کمالات و اوصاف و انعام
کو یاد کرے اور سوچے

فصل دسویں شوق میں : قَالَ اللهُ تَعَالَى مَنْ كَانَ يُرِجُّ الْإِقَاءَ اللهُ فَإِنَّ

۱۰ فرمایا اللہ تعالیٰ نے اور اللہ ہی پر جانچے کہ توکل کریں ایمان والے اور فرمایا رسول اللہ صلی اللہ علیہ وسلم نے جب

ماگو اللہ ہی سے مانگو اور جب ۱۱ دیا ہو تو اللہ ہی سے مدد چاہو ۱۲ فرمایا اللہ تعالیٰ دوست رکھتا ہے اللہ ان کو

اور وہ دوست رکھتے ہیں اللہ کو اور فرمایا رسول اللہ صلی اللہ علیہ وسلم نے جو دوست رکھتا ہے اللہ کی ملاقات کو دوست

رکھتا ہے اللہ اس کی ملاقات کو اور جو برا سمجھتا ہے اللہ کی ملاقات کو برا سمجھتا ہے اللہ اس ملاقات کو ۱۳ اس

میں اہل شوق کی تسلی ہے بکذا قال ابو عثمان النخعی اقشیر یہ فرمایا اللہ تعالیٰ نے جو اللہ کی ملاقات کا امیدوار رہے

اللہ کی مدت یعنی موت کو آمینوالی ہے اور فرمایا رسول اللہ صلی اللہ علیہ وسلم نے مانگتا ہوں تجھ سے زیارت تیری وجہ مبارک

کی اور شوق تیری ملاقات کا۔

أَجَلَ اللَّهِ لِآتٍ وَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ وَأَسْأَلُكَ النَّظَرَ إِلَى وَجْهِكَ وَالشُّوقَ إِلَى لِقَائِكَ (رواه النسائي) **ماہمیت :** جس محبوب چیز کا من وجہ علم ہو اور من وجہ علم نہ ہو اس کو جمالہ جاننے اور دیکھنے کی خواہش طبعی ہونا۔

طریق تحصیل : محبت کا پیداکر لینا کیونکہ محبت کے لئے شوق لازم ہے۔

فصل گیارہویں انس میں : قَالَ اللَّهُ تَعَالَى هُوَ الَّذِي أَنْزَلَ السَّكِينَةَ فِي قُلُوبِ الْمُؤْمِنِينَ الْآيَةُ وَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ لَا يَفْعُدُ قَوْمًا يَذْكُرُونَ اللَّهَ إِلَّا أَحَفَّتْهُمْ الْمَلَائِكَةُ وَغَشَّتْهُمْ الرَّحْمَةُ وَنَزَلَتْ عَلَيْهِمُ السَّكِينَةُ وَذَكَرَهُمُ اللَّهُ فِيمَنْ عِنْدَهُ (رواه مسلم)

ماہمیت : جو چیز من وجہ ظاہر و معلوم ہو اور من وجہ مخفی و مجہول ہو اگر وجہ غفیرہ پر نظر واقع ہو کر اس کے ادراک کی خواہش ہو اس کو شوق کہتے ہیں اور اگر وجہ معلومہ پر نظر واقع ہو کر اس پر فرح و سرور ہو اس کو انس کہتے ہیں یہ فرحت کبھی یہاں تک غلبہ کرتی ہے کہ مطلوب کی صفت جلال پیش نظر نہیں رہتے اور اس وجہ سے اس کے اقوال و افعال میں کسی قدر بے تکلفی ہونے لگتی ہے اس کو انبساط اور ادلال کہتے ہیں چونکہ یہ بھی آثارِ محبت ہے اس کی تحصیل کے لئے کوئی جداگانہ طریق نہیں ہے۔

فصل بارہویں رضا میں : قَالَ اللَّهُ تَعَالَى رَضِيَ اللَّهُ عَنْهُمْ وَرَضُوا عَنْهُ (آیہ) وَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مِنْ سَعَادَةِ الْإِنْسَانِ أَنْ يَرْضَاهُ بِمَا قَضَى اللَّهُ لَهُ (رواه احمد الترمذی)

انسان میں جملہ احوال ہے مقامات میں اس کا ذکر طبعاً آگیا کیونکہ یہ آثارِ محبت ہے ان فرمایا اللہ تعالیٰ نے وہ اللہ ایسا ہے کہ آثارِ تسکین اور اطمینان کو مومنین کے دلوں میں اور فرمایا رسول اللہ صلی اللہ علیہ وسلم نے نہیں جھٹکتے ہیں لوگ کہ ذکر کرتے ہیں اللہ کا مگر گہرے لیے ہیں ان کو ملائکہ رحمت اور ڈھانپ لیتی ہے ان کو رحمت خداوندی اور اترتی ہے ان پر تسکین اور اطمینان اور یاد کرتا ہے اللہ ان کو ان میں جو اس کے پاس ہیں یعنی ملائکہ کی جماعت میں ملے راضی ہوا اللہ ان سے اور وہ اللہ سے اور فرمایا رسول اللہ صلی اللہ علیہ وسلم نے آدمی کی سعادت سے ہے راضی رہنا اس پر جو اس کے لئے اللہ نے مقرر کر دیا۔

حکم قضا پر اعتراض نہ کرنا، نہ زبان سے نہ دل سے بعض اوقات اس کا یہاں
ماہمیت : یہ مطلب ہوتا ہے کہ تکلیف بھی محسوس نہیں ہوتی یہ بھی آثارِ محبت سے ہے
 اس کی تحصیل کا جُداگانہ طریق نہیں ہے۔

قَالَ اللَّهُ تَعَالَى وَلَا تَطْرُدِ الَّذِينَ
فصل تیرھویں نیت ارادہ میں : يَدْعُونَ رَبَّهُمْ بِالْعَدْوَةِ وَالْعُسَى
 يُرِيدُونَ وَجْهَهُ وَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِنَّمَا الْأَعْمَالُ بِالنِّيَّاتِ
 (متفق علیہ) **ماہمیت** : دل کا ابھرنایا چیز کی طرف جس کو اپنی غرض اور نفع کے موافق
 سمجھتا ہو۔

طریق تحصیل : اس چیز کو مثلاً عملِ صالح و سلوک طریقِ آخرت کے منافع و مصالح
 کی معرفت حاصل کر کے ان میں غور کرے دل کو حرکت پیدا ہوگی۔

قَالَ اللَّهُ تَعَالَى وَمَا أُمِرُوا إِلَّا
فصل چودھویں اخلاص میں : لِيَعْبُدُوا اللَّهَ مُخْلِصِينَ لَهُ الدِّينَ
 خَفَاءً (الآیۃ) وَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ أَنَّ الْعَبْدَ إِذَا صَلَّى فِي
 الْعِلَاقَةِ نِيَّةً فَأَحْسَنَ وَصَلَّى فِي السِّرِّ فَأَحْسَنَ قَالَ اللَّهُ تَعَالَى هَذَا
 عَبْدِي حَقًّا (رواہ ابن ابی ماجہ)

اپنی طاعت میں صرف اللہ تعالیٰ کے تقرب و رضا کا قصد رکھنا اور مخلوق
ماہمیت : کی خوشنودی و رضا مندی یا اپنی کسی نفسانی خواہش کے قصد کو نہ ملنے دینا۔
طریق تحصیل : معالجہ ریا میں معلوم ہوگا کیونکہ ریا کو دفع کرنا عین اخلاص کا حاصل کرنا ہے۔

۱۔ اور نہ دو ٹکڑے محمد اے کو جو پکارتے ہیں اپنے رب کو صبح و شام یعنی ہر وقت چاہتے ہیں خاص ذاتِ باری تعالیٰ
 کو اور فرمایا رسول اللہ صلی اللہ علیہ وسلم نے اعمال کا اقبال تو نیت سے ہے ۲۔ فرمایا اللہ تعالیٰ نے اور نہیں حکم ہوا
 ان کو مگر اس کا کہ عبادت کریں اللہ تعالیٰ کی ناس کرنے والے ہوں اس کے واسطے دین کو اور طرف سے پھرے ہوئے
 ہوں اور فرمایا رسول اللہ صلی اللہ علیہ وسلم نے جب آدمی سب کے سامنے نماز اچھی طرح پڑھتا ہے اور تنہائی میں بھی
 لگا لگا کر پڑھتا ہے یہ میرا بندہ ہے ٹھیک ٹھیک۔

مراد اس سے خاص صدق ہے یعنی مقامات میں
فصل نپدھویں صدق میں: صادق ہونا عَلَّمَ قَالَ اللَّهُ تَعَالَى اِمَّا
 الْمُؤْمِنُونَ الَّذِينَ اٰمَنُوا بِاللّٰهِ وَرَسُوْلِهِ ثُمَّ لَمْ يَرْتَابُوْا وَ
 جَاهَدُوْا بِاَمْوَالِهِمْ وَاَنْفُسِهِمْ فِيْ سَبِيْلِ اللّٰهِ اُوْلٰئِكَ هُمُ
 الصّٰدِقُوْنَ ۝ وَعَنْ عَائِشَةَ قَالَتْ مَرَّ النَّبِيُّ صَلَّى اللّٰهُ عَلَيْهِ
 وَسَلَّمَ بِالْبُحَيْرَةِ وَهُوَ يَلْعَنُ بَعْضَ رَفِيقِهِمْ فَالْتَفَتَ اِلَيْهِ فَقَالَ
 لَعَنَ اَيْنِمْ وَصِدِّ يَقِيْنَ اِلَى قَوْلِ اَيِّ بَكْرٍ لَا اَعُوْذُ (رواہ ابی یوسف فی شعبان)
 جس مقام کو حاصل کرے کمال کو پہنچا دے اس میں کسر نہ ہے۔

ماہیت: ہمیشہ نگران رہے اگر کچھ کمی ہو جائے تو اس کا تدارک کرے اسی
طریق تحصیل: طرح چند روز میں کمال حاصل ہو جائے گا۔

فصل سولہویں مراقبے میں: عَلَّمَ قَالَ اللّٰهُ تَعَالٰی اِنَّ اللّٰهَ كَانَ عَلٰی كُلِّ شَيْءٍ
 رَّقِيْبًا ۝ وَقَالَ رَسُوْلُ اللّٰهِ صَلَّى اللّٰهُ عَلَيْهِ وَسَلَّمَ اِلْحْسَانُ
 اَنْ تَعْبُدَ اللّٰهَ كَاَنَّكَ تَرٰهُ فَاِنْ لَمْ تَكُنْ تَرٰهُ فَاِنَّهُ يَرَاكَ (رواہ مسلم)
 وَقَالَ عَلَيْهِ السَّلَامُ اَحْفَظِ اللّٰهَ تَجَاهَدُ تَجَاهَدَكَ (رواہ احمد الترمذی)

دل سے دھیان رکھنا اس شخص کا جو اس کو دیکھ بھال رہا ہے
ماہیت: یہ جانے کہ اللہ تعالیٰ میرے ظاہر و باطن پر مطلع ہے اور کوئی بات کسی
طریق تحصیل: وقت اس سے پوشیدہ نہیں اور اس کے ساتھ ہی اس کی عظمت
 قُدْرَت و جلال اور اس کے عذاب و عقوبت کو بھی یاد کرے اس کی مواظبت سے وہ

لے فرمایا اللہ تعالیٰ نے مومن تو وہی ہیں جو ایمان لائے اللہ پر اور اس کے رسول پر پھر کچھ تردد نہیں کیا اور جہاد
 کیا اپنی جان و مال سے اللہ کی راہ میں یہی لوگ ہیں پورے سچے ملے اور حضرت عائشہ سے مروی ہے کہ نبی علیہ السلام کا
 گزر حضرت ابو بکرؓ ہوا۔ وہ اپنے ایک غلام پر لعنت کر رہے تھے آپ ان کی طرف متوجہ ہوئے اور فرمایا لعنت کرنے
 والے اور پھر صدیق پھر ابو بکرؓ نے کہا اب ایسا نہ کروں گا عَلَّمَ فرمایا اللہ تعالیٰ نے بیشک اللہ ہے ہر چیز کا
 نگہبان ہے اور فرمایا رسول اللہ صلی اللہ علیہ وسلم نے احسان یہ ہے کہ اللہ کی ایسی عبادت کرو گویا تم اُسے دیکھ رہے ہو
 اور تم اُسے نہیں دیکھتے تو وہ تو تمہیں دیکھ ہی رہا ہے اور فرمایا اللہ کا دھیان رکھو پاؤ گے اپنے مقابل۔

دھیان بندھنے لگے گا۔ پھر کوئی کام خلاف مرضی اللہ تعالیٰ کے اس سے نہ ہوگا۔

۱۵ قَالَ اللَّهُ تَعَالَى وَيَضْرِبُ اللَّهُ الْأَمْثَالَ لِلنَّاسِ
فصل سترھویں فکر میں

لَعَلَّهُمْ يَتَفَكَّرُونَ ۝ وَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ
نَاشِرُوا مَا يَبْقَى عَلَى مَا يَفْنَى (رواہ احمد)

دوسرا معلوم چیزوں کا ذہن میں حاضر کرنا جس سے دوسری بات ذہن میں آجائے
ماہیت : مثلاً ایک بات یہ جانتا ہے کہ آخرت باقی ہے دوسری بات یہ جانتا
ہے کہ باقی قابل ترجیح کئے ہے۔ ان دونوں سے دوسری بات یہ معلوم ہوئی کہ آخرت قابل ترجیح
کئے ہے ان دونوں چیزوں کا حاضر فی الذہن کرنا یہی اس کی تحصیل کا طریقہ ہے۔ ان
مقامات مذکورہ کی تصحیح سے اور مقامات بھی درست ہو جاتے ہیں تقویٰ، ورع، قناعت،
یقین، عبودیت، استقامت، حیا، حریت، قنوت، خلق، ادب، معرفت، جن کا ذکر ان
نصوص میں ہے۔ اتَّقُوا اللَّهَ مِنْ حُسْنِ اسْلَامٍ الْمَرْءُ تَرْكُهُ مَا لَا
يَعْنِيهِ الْفَنَاءُ كُنُزٌ لَا يَفْنَىٰ وَبِالْآخِرَةِ هُمْ يُوقِنُونَ
وَاعْبُدْ رَبَّكَ حَتَّىٰ يَأْتِيَكَ الْيَقِينُ ۝ إِنَّ الَّذِينَ قَالُوا رَبُّنَا
اللَّهُ ثُمَّ اسْتَفْهَمُوا ۖ أَلَيْسَ اللَّهُ بِمَعْلُومٍ الْحَيَاءُ يُؤْتِرُونَ
عَلَىٰ أَنْفُسِهِمْ وَلَوْ كَانَ بِهِمْ خَصَاصَةٌ ۚ أَلَيْسَ اللَّهُ بِمَعْلُومٍ الْقِيَمَةُ
يَا رَبِّ أُمْتِي أُمْتِي وَإِنَّكَ لَعَلَىٰ خَلْقٍ عَظِيمٍ ۝ مَا زَاغَ الْبَصَرُ
وَمَا طَغَىٰ وَمَا قَدَّرُوا اللَّهَ سَقَّ قَدْرُهُ (قشریہ) چونکہ یہ ترتیب بہت ظاہر ہے
اس لئے ہم نے تفصیل کو موجب تطویل سمجھا۔

دوسری قسم اخلاق ذمیرہ میں

اور وہ چند چیزیں ہیں بے شہوت، آفات لسان، غضب، حقد، حسد، حُب دنیا،

۱۵ فرمایا اللہ تعالیٰ نے اور بیان کرتا ہے اللہ لوگوں کے لئے مثالیں شاید کچھ سوچیں نہ کر کریں اور فرمایا رسول اللہ

صلی اللہ علیہ وسلم نے پس اختیار کرو باقی چیز کو فانی پر۔

بُخل، حرصِ جاہ، ریا، عجب، غرور، ان چیزوں کا زائل کرنا مالک کو ضرور ہے، ان کو بھی چند فصلوں میں ذکر کرتے ہیں۔ مثل قسم اول کے یہ بھی احیاء سے منقول ہے۔

فصل شہوت میں: ۱۱ قَالَ اللَّهُ تَعَالَى وَيُؤَيِّدُ الَّذِينَ يَتَّبِعُونَ الشَّهَوَاتِ أَنْ تَمِيلُوا مَيْلًا عَظِيمًا

ماہیت: ظاہر ہے معالجہ مجاہدہ کرنا چاہیے مجاہدے کا طریق باب دوم میں معلوم ہو چکا ہے۔

فصل آفاتِ لسان میں: ۱۲ قَالَ اللَّهُ تَعَالَى مَا يَلْفُظُونَ مِنْ قَوْلٍ إِلَّا لَدَيْهِ رَقِيبٌ عَتِيدٌ

صممتِ نجس (رواہ احمد الترمذی) یہ بہت سی آفتیں ہیں، فضول باتیں کرنا، خلافِ شرع باتیں کرنا، بحث و مباحثہ ناحق کا تکرار لڑائی کرنا، کلام میں بناوٹ و تکلف کرنا، گالی گلوچ کرنا، کسی پر لعنت کرنا، گانا بجانا، دل لگی کرنا جس سے دوسرے کو ایذا پہنچے یا ہمیں زیادہ مشغولی کرنا، کسی کا راز ظاہر کر دینا، جھوٹا وعدہ کرنا، جھوٹ بولنا یا جھوٹی قسم کھانا یا جھوٹی گواہی دینا، غیبت کرنا، چغلی لڑائی کرنا، دونوں طرف جا کر دُور یہ باتیں بتانا، کسی کی زیادہ تعریف و تشاد کرنا، ذات و صفاتِ الہی میں محض اکل بچو گفتگو کرنا، علماء سے فضول باتیں پوچھنا۔

جو بات کہنا ہو تھوڑی دیر پہلے نازل کر لے کہ اس سے اللہ تعالیٰ جو کہ معالجہ سمیع و بصیر ہیں ناخوش تو نہ ہوں گے۔ ان شاء اللہ تعالیٰ کوئی بات گناہ کی منہ سے نہ نکلے گی۔

فصل غضب میں: ۱۳ قَالَ اللَّهُ تَعَالَى إِذْ جَعَلَ الَّذِينَ كَفَرُوا فِي قُلُوبِهِمُ الْحَمِيَّةَ حَمِيَّةَ الْجَاهِلِيَّةِ وَقَالَ

الْبَنِي صُلَى اللَّهُ عَلَيْهِ وَسَلَّمَ لَا تَغْضَبْ (رواہ البخاری)

ماہیت: جوش مارنا خونِ قلب بدل لینے کے لئے۔

۱۵ اور چاہتے ہیں وہ لوگ کہ پیر دی کرتے ہیں عوامِ شہوت کے، پھر جاؤ تم بہت پھر جانا تم نہیں بولتا ہے کچھ بات گمراہ دیکھ اس کے کہ بیان ہے تیار۔ رسول اللہ صلی اللہ علیہ وسلم نے فرمایا جو خاموش رہا نجات پا گیا۔
۱۶ جب کیا ان لوگوں نے کہ کافر ہوئے اپنے دلوں میں کہ جاہلیت کی اور فرمایا رسول اللہ صلی اللہ علیہ وسلم نے غصہ نہ کرو۔

یہ یاد کرے کہ اللہ تعالیٰ کی مجھ پر زیادہ قدرت ہے اور میں اس کی نافرمانی
معالجہ : بھی کیا کرتا ہوں اگر وہ بھی مجھ سے یہی معاملہ کریں تو کیا ہو اور یہ سوچے کہ
بدون ارادہ خداوندی کے کچھ واقعہ نہیں ہوتا۔ سو میں کیا چیز ہوں کہ مشیت الہی میں
مزاہمت کروں اور زبان سے اعوذ باللہ پڑھے اور اگر کھڑا ہو بیٹھ جائے جو بیٹھا ہو لیٹ
جائے اور ٹھنڈے پانی سے وضو کر ڈالے۔ اگر اس سے بھی نہ جائے تو اس شخص سے
علیحدہ ہو جائے یا اس کو علیحدہ کر دے۔

۱۵ **فصل حق میں :** قَالَ اللَّهُ لَنَأْخُذَ الْعَفْوَ وَأُمْرًا بِالْعُرْفِ
وَأَعْرِضُ عَنْ الْجَاهِلِينَ وَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ
لَا تَبْأَعُضُوا (ستفق علیہ)

جب غصے میں بدلہ لینے کی قدرت نہیں ہوتی۔ اس کے ضبط کرنے سے اس
ماہیت : شخص کی طرف سے دل پر ایک گرانی سی ہو جاتی ہے اس کو حق یعنی کینہ کہتے ہیں
اس شخص کا قصور معاف کر کے اس سے میل جول شروع کرے گو تب تکلف
معالجہ : سہی پسند روز میں کینہ دل سے نکل جائے گا۔

۱۶ **فصل حسد میں :** قَالَ اللَّهُ تَعَالَى وَمِنْ شَرِّ حَاسِدٍ إِذَا حَسَدَ
وَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ لَا تَحْسَدُوا (رواہ البخاری)
ماہیت : کسی شخص کی اچھی حالت کا ناگوار گزرنا اور یہ آرزو کرنا کہ یہ اچھی حالت اس کی زائل
ہو جائے۔

گو تب تکلف ہی سہی اس شخص کی خوب تعریف کیا کرو اور اس کے ساتھ خوب
معالجہ : احسان سلوک تو اس سے پیش آؤ۔ ان معاملات سے اس شخص کے قلب میں
تمہاری محبت پیدا ہوگی پھر وہ تم سے اسی طور پر پیش آئے گا۔ اس سے تمہارے دل میں
اس کی محبت پیدا ہوگی اور حسد جاتا ہے گا۔

۱۷ اختیار کرو معاف کر دینے کو اور حکم کرو اچھی بات کا اور منہ موڑ لو جاہلوں سے اور فرمایا رسول اللہ صلی اللہ
علیہ وسلم کہ آپس میں بغض نہ رکھو اور پناہ مانگتا ہوں میں حامد کے شر سے جب حسد کرے اور فرمایا
رسول اللہ صلی اللہ علیہ وسلم نے آپس میں حسد نہ کرو۔

۱۷ قَالَ اللَّهُ تَعَالَى وَمَا الْحَيَاةُ الدُّنْيَا إِلَّا لَمْتَاعٌ
الْغُرُورِ وَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ الدُّنْيَا
سِجْنُ الْمُؤْمِنِ وَجَنَّةُ الْكَافِرِ (رواہ مسلم)

ماہیت دنیا : جس چیز میں فی الحال حظ نفس ہو اور آخرت میں اس کا کوئی نیک
ثمرہ مرتب نہ ہو وہ دنیا ہے

معالجہ : موت کو کثرت سے یاد کرے اور مدتوں کے لئے منصوبے اور سامان نہ کرے۔

۱۸ قَالَ اللَّهُ تَعَالَى وَمَنْ يَبْخُلْ فَإِنَّمَا يَبْخُلْ عَنْ نَفْسِهِ
وَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ وَالْبَخِيلُ بَعِيدٌ مِنَ الْجَنَّةِ
بَعِيدٌ مِّنَ النَّاسِ قَرِيبٌ مِّنَ النَّارِ (رواہ الترمذی)

ماہیت : جس چیز کا خرچ کرنا شرماً یا مروءۂ ضروری ہو اس میں تنگ دلی کرنا۔
مال کی محبت کو دل سے نکالے اور حُب مال کے نکلانے کا وہی طریق ہے
معالجہ : جو معاملہ حب دنیا میں مذکور ہوا۔

۱۹ قَالَ اللَّهُ تَعَالَى وَلَا تَمُدَّنَّ عَيْنَيْكَ إِلَىٰ مَا مَتَّعْنَا
بِهِ إِذْ وَابَا قُلُوبُهُمْ زُخْرَةَ الْحَيَاةِ الدُّنْيَا

وَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ يَهْرُمُ ابْنُ آدَمَ وَلَيْسَ بِمِثْلِهِ إِشْرَاقُ
الْخِرْصِ عَلَى الْمَالِ وَالْخِرْصُ عَلَى الْعُسْرِ (متفق علیہ)

ماہیت : قلب کا مشغول ہونا مال وغیرہ کے ساتھ۔
معالجہ : خرچ گھٹا دے تاکہ زیادہ آمدنی کی فکر نہ ہو اور آئندہ کی فکر نہ کرے

۲۰ اور نہیں ہے زندگانی دنیا مگر دھوکے کی ٹٹی اور فرمایا رسول اللہ صلی اللہ علیہ وسلم نے دنیا مومن کا قید خانہ ہے
اور کافر کی جنت ہے جو بخل کرتا ہے وہ نہیں بخل کرتا مگر اپنے آپ سے اور فرمایا رسول اللہ صلی اللہ علیہ وسلم نے کفر میں آدمی

دور ہے اللہ سے، دور ہے جنت سے، دور ہے لوگوں سے قریب دوزخ سے ہے ہرگز نہ بڑھاؤ اپنی
آنکھیں اس چیز کی طرف جس سے ہم نے نفع دیا ان کافروں کے مختلف گمراہیوں کو اگر اٹل زندگانی دنیا کی

اور فرمایا رسول اللہ صلی اللہ علیہ وسلم نے آدمی بوڑھا ہوتا رہتا ہے اور اس کی دو چیزیں بڑھتی رہتی ہیں حرص کرنا
مال پر اور حرص کرنا عمر پر۔

کر کیا ہوگا اور یہ سوچے کہ عریض و طامع ہمیشہ ذلیل و خوار رہتا ہے۔

فصل حب جاہ میں: قَالَ اللَّهُ تَعَالَى تِلْكَ السَّاعَةُ الْآخِرَةُ
نَجْعَلُهَا لِلَّذِينَ لَا يُرِيدُونَ عُلُوًّا فِي الْأَرْضِ
وَلَا فَسَادًا وَالْعَاقِبَةُ لِلْمُتَّقِينَ وَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَا ذُنُوبَانِ
جَاءَتْكَ إِنْ أُرْسِلَا فِي غَنَمٍ بَأْسٌ لَهَا مِنْ حَرَصِ الْمَرْءِ عَلَى
الْمَالِ وَالشَّرَفِ لِذِيهِ (رداء الترمذی)

ماہیت: لوگوں کے دلوں کا مسخر ہو جانا جس سے وہ لوگ اسکی تعظیم و اطاعت کریں۔
یوں سوچے کہ جو لوگ میری تعظیم و اطاعت کر رہے ہیں نہ یہ رہیں گے نہ میں رہوں گا
معالجہ: پھر ایسی مودوم و فانی چیز پر خوش ہونا نا دانی ہے اور دوسرا علاج یہ ہے کہ کوئی
ایسا کام کرے کہ شرع کے خلاف تو نہ ہو مگر عرفاً اس شخص کی شان کے خلاف ہو اس لوگوں
کی نظر میں ذلیل ہو جائے مگر مقتدا کو ایسا کام کرنا زیبا نہیں دین میں فتور پڑے گا۔

فصل ریا میں: قَالَ اللَّهُ تَعَالَى يُرَاءُونَ النَّاسَ وَقَالَ رَسُولُ اللَّهِ صَلَّى اللَّهُ
عَلَيْهِ وَسَلَّمَ أَنَّ يَسِيرُ الزَّيْبِ أَوْ مِشْرَكٌ (رداء ابن ماجہ)

ماہیت: اللہ تعالیٰ کی طاعت میں یہ قصد کرنا کہ لوگوں کی نظر میں میری قدر ہو جائے۔
حب جاہ کو دل سے نکالے کیونکہ ریا اسی کا شعبہ ہے اور عبادت پوشیدہ کیا کرے۔
معالجہ: یعنی جو عبادت کہ جماعت سے نہیں ہے اور جس عبادت کا اظہار ضرور ہے۔
اس کے لئے ازالہ حب جاہ کافی ہے۔ ایک طریق معلجے کا حضرت سیدی مرشدی مولائی
الحاج حافظ امداد اللہ دامت برکاتہم کا ارشاد فرمودہ ہے۔ وہ یہ کہ جس عبادت میں ریا
ہو اس کو خوب کثرت سے کرے پھر نہ کوئی التفات کرے گا نہ اس کو یہ خیال ہے گا وہ

لے اور وہ بودا بہ آخرت ہے کریں گے ہم اس کو ان ہی لوگوں کے لئے جو نہیں چاہتے ہیں زمین میں اپنی بڑائی اور
نزد وحم چھانا اور انجام کار ہے متقیوں ہی کے لئے اور فرمایا رسول اللہ صلی اللہ علیہ وسلم نے دو بھوکے بھڑے
کہ بکریوں کے گلے میں چھوڑ دیئے جاویں اس گلے کو اتنا تباہ نہیں کرتے جتنا آدمی کی حرص مال پر اور جاہ پر
اس کے دین کو تباہ کر دیتی ہے دیکھتے ہیں وہ لوگوں اور فرمایا رسول اللہ صلی اللہ علیہ وسلم نے تحقیق تھوڑی
ریا بھی شرک ہے

چند روز میں اُسے عادت پھر عادت سے عبادت اور اخلاص بنا دے گی۔

۱۷ قَالَ اللَّهُ تَعَالَى إِنَّ اللَّهَ لَا يُحِبُّ الْمُسْتَكْبِرِينَ وَقَالَ رَسُولُ اللَّهِ
فصل تکبر میں: صلی اللہ علیہ وسلم لَا يَدْخُلُ الْجَنَّةَ أَحَدٌ فِي قَلْبٍ مُثْقَلٍ
حَبَّةٍ مِنْ خَرْدَلٍ مِنْ كِبَرٍ (رواہ مسلم)

ماہیت: اپنے کو صفات کمال میں دوسرے سے بڑھ کر سمجھنا۔

اللہ تعالیٰ کی عظمت کو یاد کرے اس کے مقابلے میں اپنے کمالات کو بھیج پاکار
معالجہ: جس شخص کو اپنے سے بڑا سمجھتا ہے اس کے تعظیم و تواضع سے پیش آئے یہاں تک کہ
اس کا خوگر ہو جائے۔ ۱۸ قَالَ اللَّهُ تَعَالَى إِذَا أَحْبَبْتُكُمْ كَثَرْتُكُمْ وَقَالَ
فصل عجب میں: رسول اللہ صلی اللہ علیہ وسلم وَأَمَّا الْمَهْلِكَاتُ فَهَوَىٰ

مَتَّبِعَ وَشَحْمَ مَطَاعٍ وَاجْتَابَ الْمُسْرِيفِينَ وَهِيَ أَسَدُهُنَّ (رواہ البیہقی فی شعب الایمان)
ماہیت: اپنے کمال کو اپنی طرف نسبت کرنا اور اس کا خوف نہ ہونا کہ شاید سلب ہو جائے۔
اس کمال کو عطا کرنا خداوندی سمجھے اور اس کی استغناء قدرت کو یاد کر کے ڈرے
معالجہ: کہ شاید سلب ہو جائے۔

۱۹ قَالَ اللَّهُ تَعَالَى وَلَا يَغْفِرَ تَكْبُرُ بِاللَّهِ الْغُرُورُ
فصل غرور میں: قال رسول اللہ صلی اللہ علیہ وسلم أَلْتَجَبَا فِي دَارِ الْغُرُورِ (رواہ البیہقی)

جو اعتقاد خواہش نفسانی کے موافق ہو اور اس کی طرف طبیعت مائل ہو
ماہیت: کسی شبہ اور شیطان کے دھوکے کے سبب اس پر نفس کو اطمینان حاصل ہونا۔
معالجہ: ہمیشہ اپنے اعمال و احوال کو قرآن و حدیث و بزرگان دین کے اقوال و افعال

۱۷ تحقیق اللہ تعالیٰ نہیں پسند کرتا ہے اپنی برائی کو نواہوں کو اور فرمایا رسول اللہ صلی اللہ علیہ وسلم نے نہیں جائیگا
جنت میں وہ جس کے دل میں رائی برابر بھی تکبر ہو ۱۸ جب کہ بھلا معلوم ہوا تم کو تمہارا زیادہ ہونا اور فرمایا رسول اللہ
صلی اللہ علیہ وسلم نے ہے مہلکات سودہ خواہش ہے جس کی پیروی کی جائے نکل ہے جس کے موافق عملہ آمد ہو اور اچھا
سمجھنا آری کل اپنے آپ کو اور یہ ان سب سے بڑھ کر ہے ۱۹ اور نہ دھوکہ دے اللہ کی باتوں میں تم کو شیطان اور
فرمایا رسول اللہ صلی اللہ علیہ وسلم نے اگ رہنا دھوکے کی ٹیٹی یعنی دنیا سے۔

سے ملتا ہے ان رذائل کے ازالہ سے باقی رذائل سب دفع ہو جائیں گے، ان اوصاف حمیدہ و ذمہ کو کسی بزرگ نے دو رباعیوں میں اختصار و اجمال کے ساتھ جمع فرما دیا ہے وہ رباعیاں قابل یاد رکھنے کے بلکہ وظیفہ بنانے کے ہیں۔

رباعی

خواہی کہ شوی بمنزل قرب عظیم نہ چیز بنفس خویش را تعلیم^{۱۵}
مہر و شکر و قناعت و علم و یقین تفویض و توکل و رضا و تسلیم

رباعی

خواہی کہ شود دل تو چوں آئینہ وہ چیز برس کن از درون سینہ^{۱۶}
حرص و امل و غضب و روع و غیبت بخل و حسد و ژبا و کبر و کینہ^{۱۷}

فصل: جاننا چاہیے کہ مقام مراقبہ کے متعلق دو چیزیں اور ہیں۔ ایک مشارطہ کہ مراقبہ سے پہلے ہے دوسری محاسبہ جو مراقبہ کے بعد ہے۔ مشارطت یہ کہ روزانہ صبح کو اٹھ کر تھوڑی دیر تنہائی میں بیٹھ کر اپنے نفس کو خوب نہایت کرے کہ دیکھو فلاں فلاں کام کیجیو۔ اس کے بعد مراقبہ یعنی نگہداشت اس معاہدہ کی رکھنا چاہیے۔ جب دن ختم ہو پھر سوتے وقت محاسبہ کرے یعنی صبح سے شام تک جو اعمال کئے ہیں ان کو تفصیلاً یاد کرے جو نیک کام کئے ہوں ان پر شکر الہی بجالا دے جو بُرے کام ہوئے ہوں یا نیک کاموں میں کوئی آمیزش ہو گئی ہو اس پر نفس کو ملامت و زجر و توبیخ کرے اور اگر خالی زجر و توبیخ کافی نہ ہو تو کچھ مناسب سزا بھی بخویر کر کے عملدرآمد کرے۔^{۱۸} قَالَ اللَّهُ تَعَالَى وَلَنَنْظُرَنَّ نَفْسٌ مَّا قَدَّمَتْ لِغَدٍ (احیاء المملوک)

۱۵۔ تو چاہے کہ ہو جائے قریبی منزل پر مقیم نو چیزوں کو اپنے دل کو تسلیم دے۔ مہر و شکر و قناعت و علم و یقین و تفویض و توکل و رضا و تسلیم ۱۶۔ تو چاہے کہ تیرا دل ہو جائے آئینہ کی طرح تو درون چیزوں کو دل سے نکال دے۔ حرص۔ لمبی امید۔ غصہ۔ جھوٹ۔ غیبت۔ بخل۔ حسد۔ ژبا۔ تکبر۔ کینہ ۱۷۔ چاہیے کہ دیکھ بھال لے ہر شخص کیا چیز کے بھیجی ہے کل (قیامت) کے لئے

تیسرا باب مسائل فرعیہ میں

اس باب میں بعض بعض ضروری مسائل بیان کئے جاتے ہیں چند فصلوں میں :
فصل : بعد وصول کے مردود نہیں ہوتا جو مردود ہوا وصول سے پہلے ہوا۔
فصل : اولیاء کو عبادت میں دوسروں سے زائد ثواب ملتا ہے کیونکہ عبودیت و
 اخلاص زیادہ ہوتا ہے۔

فصل : خرق عادت کئی قسم پر ہے۔ ایک کشف ہے وہ دوطرح ہے کشف کوئی ،
 کشف الہی کشف کوئی یہ کہ بعد مکانی یا زمانی اس کے لئے حجاب ہے کسی
 چیز کا حال معلوم ہو جائے کشف الہی یہ کہ علوم اسرار و معارف متعلق سلوک کے یا متعلق ذات
 صفات کے اس کے قلب پر وارد ہوں یا عالم مثال میں یہ چیزیں متشکل ہو کر مکشوف ہوں۔
 دوسری قسم الہام ہے کہ صوفی کے دل پر اطمینان کے ساتھ کوئی علم آتا ہو کبھی ہالفا غیبی
 کی آواز سن لیتا ہے تیسری قسم تصرف و تاثیر ہے یہ دوطرح ہے۔ تاثیر کرنا باطن مرید میں
 جس سے اس کو حق تعالیٰ کی طرف کشش پیدا ہو اور تاثیر کرنا دوسری اشیائے عالم میں خواہ
 ہمت سے یا دعائے بے شمار حکایتیں اس باب میں اولیاء اللہ سے منقول ہیں۔

فصل : کشف و الہام سے علم ظنی حاصل ہوتا ہے اگر موافق قواعد شرعیہ کے ہے قبول ہوگا
 ورنہ واجب الترتک ہے اور اگر قواعد شرعیہ کے خلاف نہ ہو لیکن خود کشف کشف میں باہم
 اختلاف ہوا تو اگر وہ دونوں کشف ایک شخص کے ہیں تب تو اخیر کشف پر اعتماد ہوگا اور
 اگر وہ دونوں کشف دو شخصوں کے ہیں تو صاحب صحیح کا کشف بہ نسبت صاحب سکر کے
 قابل عمل ہے اور اگر دونوں صاحب صحیح ہیں تو جس کا کشف اکثر شرع کے موافق ہوتا ہو

۱۷ بعض صحابہ نے خواب میں اذان دیکھی اور حضورؐ کے قبول فرماتے سے اس پر عمل ہوا ۲۱ اترمذی اور صحابہ کو غسل نبوی

۱۸ میں تردید ہوا کہ کپڑے اتاریں یا نہیں سب کو اونگھ آئی اور آواز ہالفا کی گئی کہ مع پارچہ غسل دیں اس پر عمل ہوا۔
 ۱۹ کیونکہ شریعت دائمی ہے منسوخ نہیں ہو سکتی۔

وہ قابل اعتبار ہے اور اگر اس میں بھی دونوں برابر ہیں تو جس شخص میں آثارِ قرب الہی و قبولیت کے زیادہ پائے جاویں اس کے کشف کو ترجیح ہوگی اور اگر اس میں بھی برابر ہیں تو جس کو اپنا دل قبول کرے اس پر عمل جائز ہے اور اگر ایک کشف ایک شخص کا دوسرا کشف کئی شخصوں کا ہو تو جماعت کے کشف کو قوت ہوگی البتہ اگر وہ تنہا سب سے اکمل ہے تو اس کے کشف کو ترجیح ہوگی۔

فصل: بخوارق کا ہونا ولایت کے لئے ضروری نہیں بعض صحابہؓ سے عمر بھر میں ایک خرقِ عادت بھی واقع نہیں ہوا حالانکہ وہ سب اولیاء سے افضل ہیں فضیلت کا مدار قرب الہی و اخلاصِ عبادت پر ہے بخوارق اکثر جوگیوں سے بھی واقع ہوتے ہیں۔ یہ ثمرہ ریاضت کا ہے خرقِ عادت کا رتبہ ذکرِ قلبی سے بھی کم ہے صاحبِ عارف نے غیر اہلِ خوارق کو اہلِ خوارق سے افضل کہا ہے۔ عارفین کی بڑی کرامت یہ ہے کہ شریعت پر مستقیم ہوں اور بڑا کشف یہ ہے کہ طالبانِ حق کی استعداد معلوم کر کے اس کے موافق ان کی تربیت کریں شیخ اکبر نے لکھا ہے کہ بعض اہل کرامت نے مرنے کے وقت تمنا کی ہے کہ کاش ہم سے کرامتیں ظاہر نہ ہوتیں۔ رہا یہ شبہ کہ پھر اولیاء کا اولیا ہونا کس طرح معلوم ہو سوا دل تو ولایت ایک امر خفی ہے اس کے معلوم ہونے کی ضرورت ہی کیا ہے اور اگر معلوم کرنے سے یہ مقصود ہے کہ ہم ان سے مستفیہ ہوں تو ان کی صحبت و تعلیم سے شرف حاصل کرو جب اپنی حالت روز بروز متغیر پاؤ گے خود ہی معلوم ہو جائے گا کہ یہ شخص صاحبِ تاثیر ہے۔

فصل طریق تلاشِ پیر: کمال باطنی کا حاصل کرنا جب ضرور ٹھہرا اور

کے یہ راہ قطع نہیں ہوتی اس لئے پیر کا تلاش کرنا ضرور ٹھہرا۔ طریق اس کا یوں ہے کہ اکثر درویشوں سے جن پر احتمال کمال کا ہو مٹا لے اور کسی کی عیب جوئی اور انکار میں مبادرت نہ کرے۔ مگر جلدی سے بیعت بھی نہ کرے اول یہ دیکھے کہ شریعت پر مستقیم ہے یا نہیں۔ اگر مستقیم نہیں اس سے علیحدہ ہو گو خوارق وغیرہ

اس سے صادر ہوتے ہیں۔ اللہ تعالیٰ کا حکم ہے **وَلَا تَطِيعُ مِنْهُمْ اِشْمًا اَوْ كَفُورًا** لایۃ وقال لَا تَطِيعُ مَنْ اَغْلَنَّا قَلْبَهُ عَنْ ذِكْرِنَا وَاتَّبَعَ هَوَاهُ وَكَانَ اَمُوهُ قُرْطًا اور اگر شرع پر مستقیم ہے تو خود اس کا نیک اور ولی ہونا تو ثابت ہو گیا مگر اس شخص کو تو ضرورت تربیت و تکمیل کی ہے اس لئے بیعت نہ کرے بلکہ یہ بھی دیکھے کہ اس کی صحبت سے قلب میں کچھ اثر (یعنی اللہ تعالیٰ کی محبت دنیا و معاصی کی نفرت) پیدا ہوتا ہے یا نہیں کیونکہ حدیث شریف میں اولیاء اللہ کی یہی علامت آتی ہے **اِذَا رُءُوْا ذَكَرَ اللّٰهُ** لیکن اکثر عوام کو تھوڑی صحبت میں اس کا محسوس کرنا دشوار ہے۔ اس وقت یوں چلے کہ اس کے مریدوں میں سے جس کو عاقل راست گو دیکھے اس سے شیخ کی تاثیر کا حال معلوم کر لے۔ اللہ تعالیٰ نے فرمایا ہے **فَاَسْئَلُوْا اَهْلَ الذِّكْرِ اِنْ كُنْتُمْ لَا تَعْلَمُوْنَ** اور حدیث میں ہے **اِنَّمَا شِفَاءُ الْعَمٰی السُّوَالُ** اگر کوئی معتبر آدمی شہادت دے اس کا اعتبار کرے اور جو بہت سے آدمی ویسی شہادت دیں تو زیادہ اطمینان کا باعث ہے مگر وہ گواہی دینے والے قرائن سے بچے معلوم ہوتے ہوں۔ مریدان می پرانند کے مصداق نہ ہوں۔ اس اطمینان کے بعد اس سے بیعت ہو جائے اور اس کے ارشاد کے موافق عمل درآمد کرے۔

اگر ایک شیخ کی خدمت میں خوش اعتقادی کے ساتھ ایک معتد بہ

فصل تعدد پیر میں مدت تک رہا مگر اس کی صحبت میں کچھ تاثیر نہ پائی تو دوسری جگہ اپنا مقصود تلاش کرے کیونکہ مقصود خدا تعالیٰ ہے نہ شیخ۔

رباعی

باہر کہ نشستی و نشد جمع دلت وز تو نرمید صحبت آب و گلت
ز نہار ز صحبتش گریزاں می باش وز کند روح عزیزاں بجلت

۱۔ اور مت کہا مانو اے محمد ان میں سے کسی گنہگار کا اور نہ کسی کافر کا اور فرمایا اللہ نے اور نہ کہا مانو اس کا جس کے دل کو ہم نے غافل کر دیا اپنی یاد سے اور وہ اپنی خواہش کا پیرو ہے اور ہے اس کا کام احد سے بڑھا ہوا پس پوچھ لو اہل علم سے اگر بدتم نہیں جانتے ۲۔ بیماری جہل کی شفا اور دعا سوال کرنا اور دریافت کر لینا ہے اور وہ ہے۔ جس شخص کی صحبت میں تو ہے اور تیرا دل مطمئن نہ ہو اور تجھ سے پانی و مٹی (خواہشات نفسانی) کا اثر دور نہ ہو ۳۔ تو ضرور لبزور اس کی صحبت سے دور ہو جا ورنہ اس کی روح تیرے اندر کشادگی پیدا نہ کرے گی۔

لیکن شیخ اول سے بد اعتقاد نہ ہو ممکن ہے کہ وہ کامل مکمل ہو مگر اس کا حصہ وہاں نہ تھا۔ اسی طرح اگر شیخ کا انتقال قبل حصول مقصود کے ہو جائے یا ملاقات کی امید نہ ہو جب بھی دوسری جگہ تلاش کرے اور یہ خیال نہ کرے کہ قبر سے فیض لینا کافی ہے۔ دوسرے شیخ کی کیا ضرورت ہے کیونکہ قبر سے فیض تعلیم نہیں ہو سکتا البتہ صاحب نسبت کو احوال کو ترقی ہوتی ہے سو یہ شخص تو ابھی محتاج تعلیم ہے ورنہ کسی کو بھی بیعت کی ضرورت نہ ہوتی لاکھوں قبریں کا یلین بلکہ انبیا کی موجود ہیں۔

فصل : اور بلا ضرورت محض براہ ہو سنا کی کئی کئی جگہ بیعت کرنا بہت بُرا ہے۔ اس سے بیعت کی برکت جاتی رہتی ہے اور شیخ کا قلب مکدر ہو جاتا ہے اور نسبت قطع ہونے کا اندیشہ ہوتا ہے اور ہر جانی مشہور ہو جاتا ہے۔

فصل : اور اگر شیخ کی صحبت سے قلب میں کچھ تاثیر معلوم ہوتی ہو تو اس کی صحبت کو غیبت سمجھو اور اس کے عشق و محبت کو دل میں محکم کرے اور اس کی پوری پوری اطاعت کرے اور اس کو خوش رکھے کوئی ایسی حرکت نہ کرے جو اس کے تکرار کا باعث ہو کہ اس سے فیوض بند ہو جاتے ہیں۔ سورہ حجرات کی اول کی آیتوں میں آدابِ نبویہ بتلائے گئے ہیں شیخ چونکہ خلیفہ کامل نبی کا ہے اس کی محبت و ادب کا بھی وہی حکم ہے۔

فصل : مشہور ہے کہ اپنے پر کو سب سے افضل سمجھے ظاہراً میں اشکال ہے کیونکہ اللہ تعالیٰ کا ارشاد ہے لَعَلَّ فَوْقَ كُلِّ ذِي عِلْمٍ عَلِيمٌ پس سمجھنا چاہیے کہ اگر شکر محبت میں ایسا سمجھا تو معذور ہے اور اگر غلبہ سکھ نہیں ہے تو اتنا سمجھے کہ میری تلاش سے زندہ لوگوں میں اس سے زیادہ نفع پہنچانے والا شخص مجھ کو نہیں مل سکتا بلکہ اقال سیدی سندی مرشدی شیخی الحاج الحافظ محمد امداد اللہ دامت برکاتہم۔

فصل : شیخ سے اگر کوئی احیاناً کوئی فعل قابلِ اعتراض سرزد ہو جاوے تو اعتراض نہ کرے حضرت موسیٰ و خضر علیہما السلام کا قصہ یاد کرے ۵

آں پس را کش خضر برید خلق سراں را در نیابد عام خلق
گر خضر در بحر کشتی را شکست صد دستی در شکست خضر سہت

۵ نہ ہر صاحب علم ہے بڑھ کر کوئی ذی علم ہے۔
۶ وہ بڑھ کر جس کی گردن کاٹ کر خضر علیہ السلام نے قتل کیا۔ اس کا راز عام مخلوق نے نہیں پایا۔
۷ اگر خضر علیہ السلام نے دریا میں کشتی کو توڑ دیا تو خضر علیہ السلام کے توڑنے میں تو درستگی ہے۔

فصل: جس طرح اولیاء کے آداب میں تقصیر ممنوع ہے اسی طرح افراط و غلو اور بھی بدتر ہے کہ اس میں اللہ و رسول کی شان میں تفریط ہوتی ہے مثلاً انکو عالم الغیب سمجھنا اس سے کفر لازم آتا ہے۔ قَالَ اللَّهُ تَعَالَى لَا يَعْلَمُ مَنْ فِي السَّمَوَاتِ وَالْأَرْضِ الْغَيْبُ إِلَّا اللَّهُ وَقُلْ لَا أَقُولُ لَكُمْ عِنْدِي خَزَائِنُ اللَّهِ وَلَا أَعْلَمُ الْغَيْبُ وَلَا يُحِيطُونَ بِشَيْءٍ مِّنْ عِلْمِهِ إِلَّا بِمَا شَاءَ يَا اَن كُو كُسى چيز کے موجود یا معدوم کر دینے پر یا اولاد و رزق وغیرہ دینے پر یا خدا سے زبردستی دلانے پر قادر سمجھنا یہ بھی کفر ہے۔ قَالَ تَعَالَى قُلْ لَا اَمْلِكُ لِنَفْسِى نَعْفًا وَلَا ضَرًّا اِلَّا مَا شَاءَ اللَّهُ يَا اَن كُو كُسى ان کے ساتھ عبادت کے طریقوں میں کوئی طریق برتنا مثلاً ان کی منت ماننا یا ان کا یا ان کی قبر کا طواف کرنا یا ان سے دعا مانگنا یا ان کے نام کو عبادتاً جپنا یہ سب بعض معصیت و بدعت کے اور بعض کفر و شرک کے طریقے ہیں۔ قَالَ اللَّهُ تَعَالَى اِيَّاكَ نَعْبُدُ وَاِيَّاكَ نَسْتَعِينُ ،

وقال رسول الله صلى الله عليه وسلم طواف البيت صلوة وقال رسول الله صلى الله عليه وسلم
الدعاء هو العبادة ثم تلا قوله تعالى وتبكم ادعوني استجب لكم
ان الذين يستكبرون عن عبادتي سيدخلون جهنم داخرين وقال الله

۱ فرمایا اللہ تعالیٰ نے نہیں جانتے جو آسمان اور زمین میں ہیں غیب کی بات مگر اللہ تعالیٰ اور فرمایا کہہ دو اے محمد کہ
میں تم سے نہیں کہتا کہ میرے پاس اللہ تعالیٰ کے خزانے ہیں اور نہ یہ کہ میں غیب کی بات جانتا ہوں اور فرمایا اللہ تعالیٰ نے
کہ لوگ اللہ تعالیٰ کے در اسے علم کا حاطہ نہیں کر سکتے مگر جتنے کا کہ خود اللہ چاہے ۲ فرمایا اللہ تعالیٰ نے کہ اے محمد کہ
میں نہیں مانگا ہوں اپنے لئے نفع کا اور نہ ضرر کا مگر جتنا اللہ چاہے ۳ تجھ ہی کو پوچتے ہیں اور تجھ ہی سے مدد
چاہتے ہیں ۴ اور فرمایا رسول اللہ صلی اللہ علیہ وسلم نے طواف کرنا نماز کی مثل عبادت ہے اور فرمایا دعاء مانگنا بھی
پر عبادت ہے ۵ اور فرمایا تمہارا رب نے مجھ سے مانگو میں قبول کروں گا بیشک جو لوگ میری عبادت سے کبر
کرتے ہیں عنقریب داخل ہوں گے جہنم میں ذلیل ہو کر اور فرمایا اللہ تعالیٰ نے اور جن کو تم لپکاتے ہو اللہ کے سوا وہ بندے ہیں

تَعَالَى وَالَّذِينَ تَدْعُونَ مِنْ دُونِ اللَّهِ عِبَادُ أَمْثَلُكُمْ الْآلَةِ

فصل : ولی کبھی کسی نبی کے درجے کو نہیں پہنچ سکتا۔ نہ عبادت کبھی معاف ہو سکتی ہے

بلکہ خواص کو زیادہ عبادت کا حکم ہے البتہ مجذوب کہ مسلوب الحواس ہوتا ہے معذور ہے۔
نہ ولی معصوم ہوتا ہے نہ صحابہ کے مرتبے کو کوئی ولی پہنچ سکتا ہے لقولہ تعالیٰ اَلَمْ تَكُنْ
خَيْرَ اُمَّةٍ وَقَوْلُهُ عَلَيْهِ السَّلَامُ خَيْرُ الْقُرُونِ قُرْنِيْ وَلِاجْمَاعِهِمْ عَلٰى اَنَّ
الصَّحَابَةَ كُلُّهُمْ عَدُوٌّ وَلِيْ وَلِيَقُولَ عَبْدُ اللَّهِ بْنِ مَبَارَكٍ مِّنَ التَّالِعِينَ
الْغُبَارُ الَّذِي دَخَلَ اَنْفَ فَرَسٍ مُّعَاوِيَةَ خَيْرٌ مِّنْ اَوَّلِيْسِ الْقُرْنِي
وَعُمَيْرِ الْمُسَدِّ وَالْحِي -

فصل : قریں اپنی اپنی اور ان پر گنبد بنانا، عرس میں بڑی دھوم دھام کرنا،
بہت سی روشنی کرنا جیسا آج کل رائج ہے۔ زندے یا مرنے کو سجدہ کرنا سب ممنوع ہے البتہ
زیارت کرنا اور ایصالِ ثواب کرنا اور اگر صاحبِ نسبت ہو ان سے فیوض لینا یہ سب اچھی
باتیں ہیں۔

فصل : پیر بھی فارغ نہ بیٹھے رہے۔ کمالات میں ترقی کرتا رہے۔ قَالَ اللَّهُ تَعَالَى
قُلْ رَبِّ زِدْنِيْ عِلْمًا دَعْوَى کَمَالٍ کَانَ کَرَمٌ هَلْ اَظْهَرَ نِعْمَةً مِّنْ مِّثْلِهِ هَلْ هِيَ مِثْلُ مَا
تَعَالَى لَا تَزُكُّوْا اَنْفُسَكُمْ وَقَالَ اللَّهُ تَعَالَى وَامَّا بِنِعْمَةِ رَبِّكَ فَحَدِّثْ اور افشا کے
طریقہ پر حریص رہے قَالَ اللَّهُ تَعَالَى حَرِيصٌ عَلَیْکُمْ مُّرِيدُوْنَ کے ساتھ شفقتِ مجتبیٰ
رہے۔ قَالَ اللَّهُ تَعَالَى بِالْمُؤْمِنِيْنَ رُءُوفٌ رَّحِيْمٌ اُن کی خطا و قصور سے درگزر ہے۔

۱۔ کیونکہ اللہ تعالیٰ نے فرمایا تم لوگ بہترین امت ہو اور رسول علیہ السلام نے فرمایا سب زمانوں میں بہترین زمانہ ہے اور اس لئے
کہ سب کا اجماع ہے کہ صحابہ سب کے سب دل ہیں اور بسبب قول عبد اللہ بن مبارک کے جو تابعین میں سے ہیں کہ جو غبار کہ حضرت
معاویہ کے گھوڑے کی ناک میں گیدھے وہ بہتر ہے حضرت اویس قرنیؓ اور حضرت عمر بن عبد العزیز مدنیؓ سے ۲۔ فرمایا اللہ تعالیٰ نے
کہ اے محمدؐ رب بڑھائے میرا علم ۳۔ فرمایا اللہ تعالیٰ نے نہ پاکی بیان کر دینے انیسوں کی اور فرمایا اور جو نعمت تمہارا رب
کی ہے اس کو بیان کر دے ۴۔ فرمایا اللہ تعالیٰ نے وہ رسول حریص ہیں تمہاری بھلائی پر ۵۔ فرمایا اللہ تعالیٰ نے مومنوں
پر شفقت اور مہربان ہے۔

قال اللہ تعالیٰ وَلَوْ كُنْتَ نَفْثًا غَلِيظًا لَافْتَضُوا مِنْ حَوْلِكَ فَأَعْتَوْهُمْ
 دنیا داروں کی خاطر سے ان کو علیحدہ نہ کرے۔ قال اللہ تعالیٰ لَا تَطْرُدِ الَّذِينَ يَدْعُونَ
 رَبَّهُمْ إِلَىٰ قَوْلٍ فَاَتُوا مِنَ الظَّالِمِينَ اور مریدوں سے متوقع دنیا و طالب نفع دنیوی
 کا نہ ہو۔ قال اللہ تعالیٰ يَرْيَدُونَ زِينَةَ الدُّنْيَا وَقَالَ لَا اسْأَلُكُمْ
 عَلَيْهِمْ أَجْرًا اور اپنے خلق پر صبر کرے۔ لقولہ علیہ السلام وَسِعَ اللَّهُ أَرْضِي
 مُوسَىٰ لَقَدْ أُوذِيَ أَكْثَرُ مِنْ هَذَا فَصَبَرَ۔ اپنے کو ممانت و وقار سے لکھے
 ورنہ مریدوں کی نظر میں بے وقعتی ہونے سے ان کو فیض نہ ہو گا۔ لَمَّا وَدِدْتُ حَقِّقَ
 عَلَيْهِ السَّلَامُ مَنْ بَرَّاهُ مِنْ بَعِيدٍ هَابٍ وَمَنْ بَرَّاهُ مِنْ قَرِيبٍ أَحَبَّاهُ
 وَنَحْوُهُ اور ایک مرید کو دوسرے مرید پر ترجیح نہ دے لقولہ تعالیٰ عَبَسَ وَتَوَلَّىٰ
 البتہ اگر ایک کو خدا کی طلب زیادہ ہے اس کو ترجیح دینے میں مضائقہ نہیں اور ایسی حرکت
 نہ کرے جس سے خلقت کو بد اعتقاد دی ہو کہ اس میں طریق ارشاد مسدود ہوتا ہے۔

قال اللہ تعالیٰ ذَا عِيَا الْحَبِ اللہ۔ اول باب یہاں تک یہ مضامین
 ارشاد الطالبین کے ہیں جو قاضی شہار اللہ صاحب پانی پتی کی عمدہ تصانیف سے ہے۔

فصل تصویر شیخ میں : اس کو برزخ اور رابطہ اور واسطہ بھی کہتے ہیں، اس کے یہ معنی
 تو آج تک کسی محقق نے نہیں فرمائے کہ خدائے تعالیٰ کو پیر کی شکل میں سمجھے یہ تو محض باطل ہے اور
 اگر **إِنَّ اللَّهَ خَلَقَ آدَمَ عَلَىٰ صُورَتِهِ** سے دھوکہ ہو تو سمجھ لینا چاہیے کہ

۱۔ فرمایا اللہ تعالیٰ نے اگر ہوتے تم تند خو سخت دل بیشک چل دیتے وہ تمہارے پاس سے پس معاف کر دو ان کے قصور کو۔
 ۲۔ نہ ہٹاؤ اپنے پاس سے ان لوگوں کو جو پکارتے رہتے ہیں اپنے رب کو صبیح و شام چاہتے ہیں اس کی ذات کو اور انہیں تم
 پر ان کا کچھ حساب اور نہ ان پر ہے تمہارا حساب کچھ جو ہٹا دو تم ان کو اور ہو جاؤ نا انصافوں سے ۳۔ فرمایا اللہ تعالیٰ
 چاہتے ہو زیب و زینت دنیا کی اور فرمایا انہیں مانگتا ہوں اس پر کسی کا ہلہ ۴۔ اللہ تعالیٰ میرے بھائی موسیٰ پر رحم
 فرمائے وہ اس سے بھی زیادہ ایذا پہنچائے گئے تھے تب بھی انہوں نے صبر کیا ۵۔ کیونکہ رسول اللہ صلی اللہ علیہ السلام
 کے حق میں حدیث میں آیا ہے کہ جو دیکھتا تھا آپ کو دُور سے خوف کھاتا تھا اور جو دیکھتا تھا نزدیک سے محبت کرتا تھا یا
 ایسا ہی کچھ مضمون ہے ۶۔ تیور چڑھائے منہ موڑا ۷۔ بلانے والے اللہ کی طرف ۸۔ تحقیق اللہ نے پیدا کیا
 آدم کو اپنی صورت پر۔

صوت ناک منہ ہی کو نہیں کہتے مثلاً یہ بولتے ہیں اس مسئلے کی یہ صورت ہے حالانکہ اس مسئلہ کی ناک منہ نہیں ہے بلکہ صورت کے معنی صفت کے بھی آتے ہیں تو انسان کو اگر سمع، بصر وغیرہ عنایت ہوا ہے اس لئے اس کو صورت حق کہا گیا۔ غرض یہ معنی تصویر شیخ کے بالکل بے اصل ہیں۔ کتب فن میں اس قدر مذکور ہے کہ شیخ کی صورت اور اس کے کمالات کے زیادہ تصور کرنے سے اس سے محبت پیدا ہو جاتی ہے اور نسبت قوی ہوتی ہے اور قوت نسبت طرح طرح کے برکات ہوتے ہیں اور بعض محققین نے تصور شیخ میں صرف یہ فائدہ فرمایا ہے کہ ایک خیال دوسرے خیال کا دافع ہوتا ہے اس سے یکسوئی میسر ہو جاتی ہے اور خطرات دفع ہو جاتے ہیں چنانچہ حضرت شاہ کلیم اللہ صاحب قدس سرف نے کنگول میں یہی حکمت فرمائی ہے اس کے بعد فرماتے ہیں وہر چند برزخ لطیف بود و از معانی معقولہ بود کار نیک بود و ہر چند کشف بود و از صور مرئیہ بود کار زبوں تر بود۔ بہر حال اس میں جو کچھ حکمت و فائدہ ہو راقم کا بجز یہ ہے کہ یہ شغل خواص کو تو مفید ہوتا ہے اور عوام کو سخت مضر کہ صورت پرستی کی نوبت آ جاتی ہے۔ اسی واسطے امام غزالیؒ وغیرہ محققین نے عوام اور مبتدیانوں کے لئے ایسے اشغال کی تعلیم سے منع فرمایا ہے جس سے کشف وغیرہ ہوتا ہے اس لئے عوام کو تو بالکل اس سے بچانا چاہیے اور خواص بھی اگر کریں تو احتیاط کی حد تک محدود رکھیں۔ اس کو حاضر و ناظر اور ہر وقت اپنا معین دستگیر نہ سمجھ لیں کیونکہ کثرت تصور سے کبھی صورت مثالیہ روبرو حاضر ہو جاتی ہے کبھی تو وہ محض خیال ہوتا ہے اور کبھی کوئی لطیفہ غیبی اس شکل میں متمثل ہو جاتا ہے اور شیخ کو اکثر اوقات خبر تک بھی نہیں ہوتی اس مقام پر اکثر نادانوں کو لغزش ہو جاتی ہے

فصل: عورتوں کو دست بدست بیعت نہ کرنا چاہیے۔ رسول اللہ صلی اللہ علیہ وسلم نے کبھی کسی عورت کو بیعت میں ہاتھ نہیں لگایا۔ اجنبی عورت کو ہاتھ لگانا حرام ہے۔ جیسے حضرت یوسف علیہ السلام نے وقت اصرار زلیخا کے حضرت یعقوب علیہ السلام کی صورت دیکھی تو شرمائے یقیناً وہ حضرت یعقوب علیہ السلام نہ تھے اگر حضرت یعقوب علیہ السلام ہوتے تو ان کو حضرت یوسف علیہ السلام کا مصر میں ہونا معلوم ہو جانا چاہیے پھر پریشان ہونا اور بیٹوں سے جستجو کرنے کے لئے ارشاد فرمایا کیا معنی، خوب سمجھ لو۔

صاحب محبوب السالکین می نویسد: بیعت کنائس و نسوان این است اگر نسا زنجاب است بوجالت محارم نسبی یا رضاعی بیعت کند و آنچه شرائط است بموکلہ بفرماید و خرقہ دامنہ دهد و اگر نسوان حاضر است در پرده مُرید کند بیعت دست نہ کند چنانچہ عہد بارجال کند با عورت نکند و ہم در کتاب مذکور است کہ این در حق مردان است کہ ما را قبول کردی و بعورت امر و نہی بسند است۔

فصل سماع میں : ہر چند مسئلہ اختلافی ہے لیکن اگر بالغین کے دلائل سے بالکل قطع نظر کر کے اس کو جائز سمجھا جائے تب بھی تو جواز کے بہت سے شرائط ہیں، انصاف سے دیکھنا چاہیے کہ اس زمانے میں کون مجلس ان آداب و شرائط کے ساتھ ہوتی ہے نہ اخوان ہیں زمان نہ مکان، صرف ایک رسم رہ گئی ہے، ہر قسم کے لوگ مختلف نفسانی اغراض سے جمع ہوتے ہیں اور بزرگوں کے طریقے کی سخت بدنامی ہوتی ہے۔ اس مقام پر صرف حضرت سلطان المشائخ قدس سرہ کا ارشاد فوائد الفوائد سے نقل کئے دیتے ہیں، چند چیز موجودہ شود و سماع آنگاہ شنود۔ اس چیمیت مسمع است و مسموع و مستمع و اگر سماع ست فرمودند مسمع گویندہ است می باید کہ مرد تمام باشد و کودک و عورت نباشد اما مسموع آنچه می گوید باید کہ ہزل و فحش نباشد و اما مستمع آنکہ می شنود باید بحق شنود مملو باشد از یاد حق و اما آلہ سماع و آں مزا میر است چوں چنگ و رباب و مثل آں باید کہ در میان نباشد و اینچنین سماع حلال است اب آگے انصاف در کار ہے اور اگر ان شرائط سے بھی قطع نظر کی جائے تب بھی سمجھنا چاہیے کہ سماع میں ایک خاص اثر ہے کہ کیفیت غالبہ کو قوت دیتا ہے اس زمانے میں چونکہ اکثر نفوس میں خبث و حُب غیر اللہ غالب ہے اسی کو غلبہ ہوگا پھر جب حُب غیر اللہ حرام ہے تو اس کے سبب کو کیا فرمائیے گا۔

فصل : بخواجه عبید اللہ اصرار رحمہ اللہ تعالیٰ فرماتے ہیں کہ استغراق میں ترقی نہیں ہوتی کیونکہ ترقی دوام عمل سے ہے اور اس میں عمل کا انقطاع ہو جاتا ہے۔

فصل : شارح گلشن راز فرماتے ہیں کہ محض اہل کمال کی تعلیم سے بددن غلبہ حال کے خلاف شریعت کلمات منہ سے نکال کر کافر مت بنو، صاحب گلشن راز کا شعر ہے ۵

ترا اگر نیست احوال موجبہ مشو کا فسر بنا دانی بہ تقلید

فصل: مرج البحرین میں ہے کہ اگر شکر و غلبے میں صوفی کے منہ سے کچھ نکل جاوے

تو اس پر نہ اعتراض کرو نہ اس کی تقلید طریقِ اسلم سکوت ہے راقم کہتا ہے کہ مطلب ہے کہ اس شخص پر اعتراض نہ کرو باقی وہ بات ضرور قابلِ اعتراض ہے خصوصاً جب کہ عوام کو مضر ہو۔ اس وقت اسکی غلطی ظاہر کر دینا واجب ہے۔

فصل: قرآن و حدیث کے ظاہری معنی کا انکار کرنا کفر ہے۔ البتہ ظاہر کو تسلیم کرنا

اس کے باطن کی طرف عبور کرنا محققین کا مسلک ہے۔ ————— مثلاً حدیث میں آیا

ہے کہ جس گھر میں کتا ہو وہاں فرشتے نہیں جاتے۔ اہل ظاہر نے تو کتا پالنے کو برا سمجھا مگر دل

میں صفاتِ قلبیہ کو ہمیشہ جمع رکھا۔ ان میں تو یہ کسر رہی مگر ایمان موجود ہے جس سے مرپٹ

کر جنت تو مل جائے گی منکرینِ ظاہر نے تو کتا پالنے کی اجازت دی اور کہا کہ مولوی لوگ

حدیث کا مطلب نہیں سمجھے۔ بیت سے مراد قلب ہے اور ملائکہ سے مراد انوارِ غیبیہ اور کلب سے

مراد صفاتِ سبعیہ وغیرہ۔ یہ لوگ شرع کا انکار کر کے کافر اور مستحقِ جہنم ہوئے۔ محققین نے کہا کہ

مطلب تو حدیث کا وہی ہے جو اہل ظاہر سمجھے مگر اس میں غور کرنا چاہیے کہ ملائکہ کو کتے سے

کیوں نفرت ہے صرف اس کے صفاتِ ذمیمہ سبعیہ و نجاست و حرص و غضب وغیرہ کی

وجہ سے تو معلوم ہوا کہ یہ صفات مذموم ہیں پھر جب ظاہری گھر میں کتا رکھنا جائز نہیں

تو باطنی گھر میں ان صفات کا رکھنا کیسے جائز ہوگا۔ اس محقق نے ظاہر اکتا پالنے کو بھی حرام

کہا کیوں کہ وہ مدلولِ مطابقی ہے اور باطناً ان صفاتِ مذمومہ کے ساتھ متصف ہونے

کو بھی حرام کہا کیوں کہ وہ مدلولِ التزامی ہے۔

فصل: اہل کشف نے فرمایا ہے کہ ہر لطیفے میں دس دس ہزار حجاباتِ ظلمانی و

نورانی ہیں اور لطیفہِ قالبیہ کو ملا کر سات لطیفے ہیں تو ستر ہزار حجاب ہوئے ذکر سے

ظلمت دفع ہوتی ہے اور نورِ لطیفے کا سالک کو نظر آتا ہے۔ یہ علامت ان حجابات کے

اٹھ جانے کی ہے مثلاً حجابِ نفس کا شہوت و لذت ہے اور حجابِ دل کا نظر کرنا غیر حق

پر اور حجابِ عقل کا معانی فلسفہ میں خوض کرنا اور حجابِ روح کا مکاشفاتِ عالم مثال کے۔

و علیٰ ہذا ان میں کسی کی طرف ملقت نہ ہو۔ مقصودِ حقیقی کی طرف متوجہ رہے اور غیر مقصود

کی نفی کرتا رہے۔

نہ اگر سمجھ میں وجد کے احوال نہیں تو محض نادانیت سے (اہل کمال کی تقلید میں کفر یہ کلمات کہتے)

• کافر نہ ہو

عشق آں شعلہ است کو چوں برافروخت
ہر چہ جز معشوق باقی جملہ سوخت^۱
تینخ لادرتل غیر حق براند
وز نگرم آخر کہ بعد لاپہ ماند
ماند الا اللہ باقی جملہ رفت
مرجائے عشق شرمکت سوز رفت

فصل اقام حجاب و قوف سالک میں : فوائد الفوائد میں ہے کہ سالک

جو بیچ میں اٹک جلائے پس جب سالک عبادت میں کوتاہی کرتا ہے اگر جلدی سے توبہ و استغفار کر کے بدستور پھر سرگرم ہو گیا تو پھر سالک بن جائے گا اور خدا بخواتمہ اگر وہی غفلت رہی تو اندیشہ ہے کہ کہیں راجع یعنی واپس نہ ہو جائے اس راہ کی لغزش کے سات درجے ہیں۔ اعراض، حجاب، تفاصل، سلب مزید، سلب قدیم، تسلی، مداوت، اول اعراض ہو گیا ہے اگر معذرت و توبہ نہ کی حجاب ہو گیا اگر پھر بھی اصرار رہا تفاصل ہو گیا اگر اب بھی استغفار نہ کیا تو عبادت جو ایک زائد کیفیت ذوق شوق کی تھی وہ سلب ہو گئی یہ سلب مزید ہے اگر اب بھی اپنی بیہودگی نہ چھوڑی تو جو راحت و ملاوت کہ زیادتی کے قبل اصل عبادت میں تھی وہ بھی سلب ہو گئی اس کو سلب قدیم کہتے ہیں اگر اس پر بھی توبہ میں تقصیر کی تو جدائی کو دل گوارہ کرنے لگا یہ تسلی ہے اگر اب بھی وہی غفلت رہی تو محبت تبدیل بعدات ہو گئی۔ نعوذ باللہ منہا۔



۱۔ عشق وہ شعلہ ہے کہ جب ابھرے معشوق کے سوا سب کو جلا دے ۲۔ غیر اللہ کے قتل کرنے میں لا کی تلوار کو چلا پھر دیکھ کہ لا کے بعد کیا رہا ۳۔ اللہ باقی سب چلا گیا۔ مرجائے عشق شرمکت کو جلا کر بھگا دیا۔

چوتھا باب اصلاح غلطیوں

غلطیاں تو بے شمار ہیں مگر جن میں آج کل لوگ زیادہ مبتلا ہیں، انکی اصلاح چند فصلوں میں ذکر کرتے ہیں۔

بہ اس غلطی کی اصلاح کہ فقیری میں اتباع شریعت کی ضرورت نہیں فتوحات میں ہے۔

كُلُّ حَقِيقَةٍ عَلَى خِلَافِ الشَّرِيعَةِ زُنْدَقَةٌ بِنَا طَلَّةٍ أَوْ رَاسِيٍّ مِمَّنْ لَنَا طَرِيقٌ إِلَى اللَّهِ إِلَّا عَلَى الْوَجْهِ الْمَشْرُوعِ لَا طَرِيقَ لَنَا إِلَى اللَّهِ إِلَّا مَا شَرَعَهُ اِسْمِي فِي هَذِهِ قَوْلٌ قَالَ إِنْ تَنَزَّ طَرِيقًا إِلَى اللَّهِ خِلَافَ مَا شَرَعَ فَقَوْلُهُ زُورٌ فَلَا يَقْتَضِي بِشَيْخٍ لَا أَدَبَ لَهُ حَضْرَتٌ بِإِيدِ فَرَاتٍ هِيَ لَوْ لَنَظَرْتُهِ إِلَى رَجُلٍ أَعْطَى مِنَ الْكِرَامَاتِ حَتَّى يُرْتَفَى فِي الْهَوَاكِ فَلَا تَغْتَوَّزَا بِهِ حَتَّى تَنْظُرُونَهُ كَيْفَ تَجِدُونَهُ عِنْدَ الْأَمِيرِ وَالنَّهْيِ وَحِفْظِ الْحُدُودِ وَادَاءِ الشَّرِيعَةِ حَضْرَتٌ مُبْنِي فَرَاتٍ هِيَ الطَّرِيقُ كُلُّهَا مَسْدُودَةٌ عَلَى الْخَلْقِ الْأَعْلَى مَنْ رَأَيْتَنِي أَشْرَكَ رَسُولَ اللَّهِ صَلَّى اللَّهُ عَلَيْهِ وَسَلَّمَ أَوْ فَوَاتٍ فِي هَذَا عِنْدَ اللَّهِ مَنْ لَمْ يَعْلَمْ بِحُكْمِهِ بِمَا كَانَ لَدَا اللَّهِ مَا اتَّخَذَ وَلِيًّا جَاهِلًا فِيهِ أَنْ لَا بَطَالَتْ مَعَ الْعِلْمِ خَيْرٌ مِنَ الْعَمَلِ مَعَ الْجَهْلِ. التماس.

۱۔ جو حقیقت شریعت کے خلاف ہو بد دینی اور مردود ہے ۲۔ نہیں ہے ہمارے لئے اللہ کی طرف کو کوئی راستہ مگر شرعی طور سے اور نہیں ہے کوئی راہ ہمارے لئے اللہ کی طرف مگر وہی جو اس نے شریعت میں بتلادیا ہے ۳۔ جو شخص کہے کہ ادھر کوئی اور راہ ہے اللہ کی طرف برخلاف اس کے جو شریعت نے بتلادیا اس کا قول جھوٹا ہے پس ایسے شخص کو مقتدا نہ بنایا جائے ۴۔ بس کو ادب نہ ہو ۵۔ اگر تم ایسا آدمی دیکھو کہ کرامتیں دیا گیا ہے یہاں تک کہ ہوا میں اُڑتا ہے تو دھوکے میں نہ آ جاؤ جب تک نہ دیکھ لو کہ امر دینی اور حفظ حد کا اور پابندی شریعت میں کیسا ہے۔

۶۔ سب راہیں بند ہیں کل مخلوق پر سوائے اس کے جو قدم بقدم چلے رسول اللہ صلی اللہ علیہ وسلم کے لئے نہیں ہے اللہ کے نزدیک جو شخص نہ جانتا ہو اس کے حکم کو کسی مرتبے میں کیونکہ اللہ نے نہیں بنایا کسی باہل کو ولی اور اسی فتوحات میں ہے کہ باوجود علم کے یہود کی گمراہی بہتر ہے اس عمل سے جو جہل سے ہو فقط اور یہ اس لئے (بقیہ حاشیہ اگلے صفحہ پر)

جز خضوع و بندگی و اضطراب اندریں حضرت ندارد اعتبار
ہر کہ اندر عشق یا بد زندگی کفر باشد پیش او جز بندگی
ذوق باید تا دہ طاعات بر مغز باید تا دہ دانہ شجر

اور اگر یہ شبہ ہے کہ علم حقیقت اگر علم شریعت کے خلاف نہیں ہے تو بزرگوں نے اسرار کو کیوں پوشیدہ کیا ہے۔ شریعت تو اظہار کے قابل ہے تو اس کا حل اچھی طرح سمجھ لو کہ ہمارا یہ دعویٰ نہیں کہ علم شریعت ہی کو علم حقیقت کہتے ہیں بلکہ دعویٰ یہ ہے کہ علم حقیقت علم شریعت کے خلاف نہیں ہے یعنی یہ نہیں ہے کہ شریعت نے ایک چیز کو حرام یا کفر کہا حقیقت میں وہ حلال اور ایمان ہو جائے مثلاً دیوانی کا قانون اور ہے اور فوجداری کا اور۔ مگر یہ نہیں کہ جو چیز قانون اول میں جائز ہو وہ قانون دوم میں ناجائز ہو یا بالعکس ہاں البتہ ہر ایک کے مضامین جدا گانہ ضرور ہیں سو یوں تو شریعت میں بھی مضامین مختلف ہیں اور خود حقیقت میں بھی مگر وہ مضامین شریعت کے مضامین کی نفی نہیں کرتے۔ پوشیدہ کرنے سے جو شبہ پیدا ہوا تھا وہ تو رفع ہو گیا۔ اب یہ بات سمجھ لینے کی ہے کہ پوشیدہ رکھنے کی کیا وجہ ہے تو سمجھنا چاہیے کہ قابل اخفاء کے تین امر ہوتے ہیں۔ ایک اسرار، سو امام غزالیؒ نے اس کی کئی وجہ فرمائی ہیں جن کا خلاصہ یہ ہے کہ وہ مضامین خلاف شرع تو نہیں ہوتے مگر دقیق زیادہ ہوتے ہیں جو عوام کے فہم میں نہیں آ سکتے اور ان کو مضر ہوتے ہیں، دوسرے تعلیم سلوک کے طریقے۔ اس میں اخفاء کی وجہ یہ ہے کہ اعلان میں اس کی بے قدری اور دوسرے طالب کی ہوس ناکی کا احتمال ہے تیسرے ثمرات مجاہدہ و مکاشفات وغیرہ اس کا اخفاء بوجہ احتمال ریا و دعویٰ کے ہے۔ غرض کسی امر کا اخفاء اس وجہ سے نہیں ہے کہ وہ مخالف شرع ہے اور اگر فرضاً ایسا ہو تو وہ قابل رد و انکار کے ہے۔ خلاصہ کلام یہ کہ جس کو دولت وصول میسر ہوتی ہے، علم شریعت و اتباع سنت سے ہوتی ہے اور اگر کسی بزرگ کا کوئی قول و فعل خلاف سنت منقول ہے یا تو سکر اور غلبہ حال میں وہ امر صادر ہوا یا وہ حکایات غلط منقول ہیں یا ان سے کسی باریک مسئلہ میں جہاں دلیل شرعی خفی و دقیق تھی خطا اجتہادی ہو گئی جس میں وہ شرعاً معذور ہے اور خدا نے تعالیٰ اسے عاجزی، بے کسی اور عبادت کے ماسوا اس دربار میں کسی کا امتیاز نہیں ہے جس شخص نے عشق میں زندگی حاصل کر لی، اس کے سامنے عبادت کے سوا سب کچھ کفر ہے ذوق چاہیے تاکہ طاعت نفع

سے ان کو بُعد نہیں ہوا۔ یہاں تو کھلم کھلا مخالفت بلکہ اسکی نفی اور اس کے ساتھ استہزاء
متسخ کیا جاتا ہے جس کے کفر ہونے میں کوئی شک و شبہ نہیں یہاں سے معلوم ہوا کہ خلاف شرع
کوئی کام کرنا درست نہیں مثل طواف قبر و سجدہ مشائخ وغیرہ ان کا ذکر باب مسائل میں بھی
آچکھا ہے اور یہ بھی معلوم ہوا کہ شیخ کی اطاعت بھی جیسی تک ہے کہ وہ اللہ اور رسول کے
خلاف نہ کہے ورنہ اس شیخ ہی کو سلام رخصت کرنا چاہیے، حضرت نوری فرماتے ہیں۔
مَنْ رَأَى تَلَايَةً مَعَ اللَّهِ تَعَالَى حَالَةً تَخْرُجُهُ عَنْ حَدِّ الْعِلْمِ الشَّرْعِيِّ فَلَا
تَقْرُبُ بَنِي مَنَّةٍ - شیخ سعد الدین شرح رسالہ مکہ میں فرماتے ہیں اگر بنا دانی خود بجاہل یا اہل
بدعت ارادت آور دیا از دست او خرقة باطل پوشید باز بخدمت شیخ حق رود و تجرید
ارادت کند تا گمراہ نشود۔

فصل عوتوں اور مردوں کی مخالفت کا مضر ہونا

جواہر غیبی میں حکایت لکھی ہے کہ ایک شخص طواف کرتا جاتا ہے اور کہتا تھا۔ اَللّٰهُمَّ
اِنِّيْ اَعُوْذُ بِكَ مِنْكَ كَسِيْ نَعِيْ اس کا حال دریافت کیا کہنے لگا کہ ایک بار کسی امر حسین کو
نظر شہوت سے دیکھا تھا اسی وقت سے غیب سے ایک طمانچہ لگا جس سے آنکھ جاتی رہی، یوسف بن
حسین فرماتے ہیں رَأَيْتُ اَفَاتَ الصُّوْفِيَّةِ فِيْ صُحْبَةِ الْاَحْدَاثِ وَمَعَاشِرَةِ
الْاَضْدَادِ وَرَفَقِ السُّوَانِ شَيْخٍ دَاطِيٍّ فَرَمَاتے ہیں اِذَا ارَادَ اللّٰهُ هَوَانًا عَبْدًا
اَلْقَاهُ اِلَى الْهَوْلِ لَا اِمْرًا اَلْتَمَسَ اَنْ يُّجِيفَ يُرِيْدُ بِهِ صُحْبَةَ الْاَحْدَاثِ
منظر قرینی فرماتے ہیں اَحْسَنُ الْاَرْوَاقِ اِنْ فَاقَ السُّوَانِ عَلٰى اَيِّ وَجْهٍ كَانَ۔
کسی نے حضرت شیخ نصیر آبادی سے کہا کہ لوگ عوتوں کے پاس بیٹھتے اور کہتے ہیں کہ

ع سے جس کو دیکھو کہ اللہ کی معیت اور قرب میں ایسی حالت کا دعویٰ کرتا ہے کہ حد شرعی سے خارج ہے اس کے قریب
میں پہنچو مگر دیکھا میں نے اَفَاتِ صُوفِيَّةِ کو مردوں کے میل جول کرنے میں اور ناجنسوں سے ملنے میں اور عوتوں سے
نرمی برتنے میں جب اللہ کسی بندے کی ذلت و خواری چاہتا ہے ان گنہگاروں اور شرلوں کی طرف اس کو ڈالتا ہے
اور اس سے ان کی مراد مردوں سے میل جول کرنے سے نرمی اور مہربانی کرنے میں سب ہر عوتوں سے نرمی
اور مہربانی کرنا ہے جس طرح ہو۔

ان کے دیکھنے میں ہماری نیت پاک ہے انہوں نے فرمایا مَا دَامَتْ الْأَشْبَاحُ
بَاقِيَةً فَإِنَّ الْأَمْرَ وَالنَّهْيَ بَاقٍ وَالْتَحْلِيلُ وَالْتَحْرِيمُ مُخَاطَبٌ بِهِ
اور غنبت ہے کہ بعض اس کو ذریعہ قرب الہی سمجھتے ہیں خدا کی ہمت اگر معصیت ذریعہ
قرب الہی کا ہو تو سلسلے رنڈی بھڑکے کامل دلی ہوا کریں اور یہ جو شہسہو ہے کہ بدوین عشق
مجازی کے عشق حقیقی حاصل نہیں ہوتا۔ اول تو یہ قاعدہ کلیہ نہیں۔ دوسرے عشق حلال موقع
پر بھی ہو سکتا ہے صرف حکمت اس قاعدے میں ہے کہ عشق مجازی سے قلب کے تعلقات
متفرقہ قطع ہو جاتے ہیں اور نفس ذلیل ہو جاتا ہے۔ اب صرف ایک بلا کو دفع کرنا رہ جاتا ہے۔
اس کو دفع کرتے ہی کام بن گیا سو یہ غرض تو اولاد دلی بی گانے بھینس ہر چیز کے ساتھ زیادہ
محنت کرنے سے حاصل ہو سکتی ہے۔ غیر عورت اور مرد کی کیا تخصیص ہے اور اگر اتفاقاً
بدلتیار کہیں دل پھنس ہی گیا تو اس وقت مجازی سے حقیقی حاصل ہونے کے لئے یہ شرط
ہے کہ محبوب اور محبت میں دوری ہو ورنہ وصل و قرب میں تمام عمر اسی میں مبتلا رہے گا۔ اسی
لئے مولانا جامیؒ فرماتے ہیں ۱۔

دلی باید کہ صورت - نمائی وزین پل زود خود را بگذرانی

یہاں تو ہر روز سب معشوق تجویز ہو تلبے بقول شاعر ۲

زن نوکن لے یار در ہر بہار کہ تقویم پارینہ ناید بکار

حضور نفسانیہ و لذات شہوانیہ حاصل کرنے کے لئے بزرگوں کے اقوال کو اڑھنا رکھا

ہے اور دل کا حال اللہ کو خوب معلوم ہے اور خود ان سے بھی پوشیدہ نہیں انصاف اور
حق پرستی ہو تو سب کچھ امید ہے۔

خلق را گیرم بہ فسر ہی تمام در غلط اندازی تا ہر خاص و عام

کار ہا بہ خلق آری جملہ راست با خدا تہذیب و حیلہ کے رواست

لعل جب تک جسم انسانی باقی ہے اور نہی بھی باقی ہے اور تحمیل و تحریم کے ساتھ مخاطب ہے۔
۱۔ لیکن کچھ صورت میں نہیں پڑا رہنا چاہیے اس پل سے اپنے آپ کو جلدی سے گزارنے سے ہی بچو
کو لے یار ہر بہار کے دوست کہ پڑائی جنتی کسی کام نہیں آتی ۲۔ میں نے سنا کہ مخلوق کو تو نے
فریب دیدیا۔ ہر خاص و عام کو غلطی میں ڈال دیا ہے تمام کام مخلوق کے سامنے درست کرتا ہے۔ خدا
عزوجل کے ساتھ حیلہ و مکر کیسے جائز ہے۔

کار با اور است باید داشتن رایت اخلاص و صدق افراشتن
فصل : مرشد کو خدا جاننا اس غلطی کی اصلاح باب مسائل میں ہو چکی ہے۔
فصل : جنت و دوزخ کو موجود نہ سمجھنا یہ اعتقاد صریح قرآن مجید کے خلاف ہے۔
 اور اگر اسکی تفصیل بدلی جائے تو اسکی تحقیق اوپر باب مسائل میں ہو چکی ہے اس سے اطمینان
 کر لیجئے۔

قرآن مجید کو رسول اللہ صلی اللہ علیہ وسلم کا کلام سمجھنا موٹی بات ہے۔
 اس صورت میں ایسی آیتوں کا کیا طلب ہوگا مثلاً کِتَابٌ أَنْزَلْنَاهُ بِالنِّبَاتِ ۝ الْآیَۃُ
 یعنی یہ کتاب ہے جس کو ہم نے آپ کی طرف نازل کیا یہ کون کہہ رہا ہے اور کس کہہ رہا ہے۔
 الہی تو بے ایمان تو کیا ہی تھا عقل بھی گئی گزری خَسِرَ الدُّنْيَا وَالْآخِرَةُ ذٰلِكَ هُوَ
 الْخُسْرَانُ الْمُبِیِّنُ۔ ابراہیم خواص رحمہ اللہ تعالیٰ فرماتے ہیں کہ ایک شخص کو شیطان نے
 گوار کھا تھا۔ میں اس کے کان میں دُفنیہ کے لئے اذان کہنے لگا۔ اندر سے شیطان نے پکارا
 کہ مجھے چھوڑ دو اس کو قتل کر ڈالوں یہ قرآن کو مخلوق کہتا ہے فقط اللہ اکبر قرآن کو حادث
 اور کلام مخلوق کہنے سے شیطان کو بھی نفرت ہے اور افسوس کہ آدمی کا ایسا اعتقاد ہو پیر
 ولی ہونے کا دعویٰ

فصل : ایک غلطی یہ کہ زبان اور پیٹ کی احتیاط نہیں کرتے یعنی زبان سے جو کلمہ
 چلاتے ہیں، بیباک نکال دیتے ہیں خواہ اس سے کفر ہو جائے یا حق تعالیٰ کی جناب میں بے ادبی
 اور گستاخی ہو جائے۔ یہ نہیں سمجھتے کہ

بے ادب را اندریں رہ باز نیست	جائے او بروار شد در دار نیست
از خدا جویم تو فنیق ادب	بے ادب محروم ما انداز فضل رب
بے ادب تنہا ز خود را داشت بد	بلکہ آتش در ہمہ آفاق زد
ہر کہ گستاخی کند اندر طریق	باشد و در لجنہ حسرت عزیق
ہر کہ گستاخی کند در راہ دوست	رہزن مرداں شد نامرد اوست

عے ٹوٹا پایا دنیا اور آخرت میں بھی نقصان ہے کھلا ہوا۔

یہ کام اس کے سامنے درست رکھنے چاہیں اخلاص اور صدق کا جھنڈا بلند کرنا ہے جیسے ۱۵۰
 راستے میں بے ادب کے لئے کوئی پھل نہیں ہے اس کا ٹھکانہ جہنم ہے جہنم میں جیسے ۱۵۰
 راستے میں بے ادب کے لئے کوئی پھل نہیں ہے اس کا ٹھکانہ جہنم ہے جہنم میں جیسے ۱۵۰

بدگستاخی کو فسادِ آفتاب شد عزازیلے زجرآت ردِ باب
خصوصاً وحدۃ الوجود کے دعوے میں تو زبان کو لگام ہی نہیں کبھی خدا کو بندہ بنا
دیا، کہیں بندے کو خدا ٹھہرا دیا۔

رُباعی

اے بردہ گال کہ صاحبِ تحقیقی و اندر صفتِ صدیق و یقینِ صدیقی
ہر مرتبہ از وجودِ حکمے دارد گر حفظِ مراتبِ نمکِی زندیقی
اس مسئلے کی جو خاص غرض تھی کہ غیر اللہ کو دل سے نکال دیا جائے اس کی تو ہوا
بھی نہیں ملتی زبانی جمع غریب سے کیا ہوتا ہے ۷

از ساحتِ دل غبارِ کثرتِ رفتن خوشتر کہ بہرہ در وحدتِ سفتن
مغرور سخنِ مشوکہ توحیدِ خدا واحدِ دیدن بود نہ واحدِ گفتن
اور حکم کی بے احتیاطی یہ کہ حلال و حرام کی کچھ پرواہ نہیں کرتے۔ سود خوار زن بازاری جو
کوئی ہو سب کی دعوتِ بندرانہ قبول کر لیتے ہیں بزرگوں نے صاف فرما دیا ہے کہ بدون اکلِ حلال
انوار الہی نصیب نہیں ہوتے شاہِ کرمانی فرماتے ہیں مَنْ غَضَّ بَصَرَهُ عَنِ الْمُحَرَّمَاتِ
وَأَمْسَكَ نَفْسَهُ عَنِ الشَّهَوَاتِ وَعَمَرَ بَاطِنَهُ بِدَوَامِ الْمُتَوَاقِبَةِ وَظَاهَرَهُ
بِاتِّبَاعِ السُّنَنِ وَعَوَّذَ نَفْسَهُ أَكْلَ الْحَلَالِ لَمْ تَخْطِئْ فِرَاسَتُهُ۔

فصل: ایک غلطی یہ کہ بعض کا اعتقاد ہے کہ فقیری میں کوئی ایسا درجہ ہے کہ وہاں
پہنچ کر احکامِ شرعی ساقط اور معاف ہو جاتے ہیں یہ اعتقاد صریح کفر ہے جب تک
ہموشی ہو اس قائم رہیں۔ ہرگز احکامِ شرع معاف نہیں ہو سکتے البتہ بے ہوشی کی

سے ادب کی توفیق چاہتے ہیں بے ادب اللہ کے فضل سے محروم رہتا ہے ۸ بے ادب اکیلا اپنی ذات
کو بُرائی نہیں پہنچاتا بلکہ پورے جہاں کو آگ میں ڈالتا ہے ۹ جو کوئی گستاخی کرتا ہے دوست کے راہ
میں وہ مردوں کا ڈاکو اور نامرد ہو گا ۱۰ جو شخص طریق میں گستاخی کرتا ہے حسرت کے دریا میں غرق
ہوتا ہے۔

جس نے جھکالی اپنی آنکھ ناریں پہنوں سے اور روکا اپنے نفس کو شہوات و لذات سے اور آباد کیا اپنے باطن کو دوا
مراقبہ سے اور ظاہر اپنے کو اتباعِ سنت سے اور خوگو کیا نفس کو اکلِ حلال کا اس کی فراست کبھی خطا نہ کرے گی۔

کی حالت میں معذور ہے حضرت ابراہیم بن شیبان فرماتے ہیں **لَعَلَّكُمْ الْفَنَاءَ وَالْبَقَاءَ تَذُدُّ عَلَيَّ اخْلَاصِ الْوَحْدَانِيَّةِ وَصِحَّةِ الْعَمُودِيَّةِ وَمَا كَانَ غَيْرَ هَذَا خَمُومًا لِيَطُ وَالزُّنْدَقَةُ**۔ کسی نے حضرت جنیدؒ سے ذکر کیا کہ بعض لوگ کہتے ہیں کہ ہم تو دواصل ہو گئے اب ہم کو ان ظاہری احکام کی کیا حاجت ہے آپ نے فرمایا دواصل تو ہو گئے مگر جہنم واصل ہوئے خدا رسیدہ نہیں ہوئے اور ارشاد فرمایا کہ زنا کرنے والا اور چوری کرنے والا بہتر ہے ایسے شخص سے جس کا یہ اعتقاد ہو اور فرمایا اگر میں ہزار برس زندہ رہوں بلا عذر شرعی و طیفہ بھی ناعف نہ کروں۔

فصل : ایک غلطی یہ ہے کہ اپنے کمالات کا صراحت یا اشارہ دعویٰ افتخار کے ساتھ ہوتا ہے اور دوسروں کی تحقیر و توہین قَالَ اللَّهُ تَعَالَى فَلَا تُزَكُّوْا أَنْفُسَكُمْ۔ البتہ اگر اظہارِ نعمت کی غرض سے کوئی بات موقع کی کہی جائے اور اس کو اپنا کمال نہ سمجھیں محض فضلِ خداوندی سمجھیں مضائقہ نہیں۔ قَالَ اللَّهُ تَعَالَى وَآمَنَّا بِنِعْمَةِ رَبِّكَ فَحَدِّثْ۔ بعض جہلاء ایک عجیب قسم کا دعویٰ کیا کرتے ہیں کہ ہماری نسبت ایسی قوی ہے کہ گناہ کرنے سے بھی اس میں فتور نہیں آتا اور بعض کہتے ہیں کہ ہم کو لونڈوں، زبڈیوں کے گھونٹنے سے ترقی ہوتی ہے۔ یاد رکھنا چاہیے کہ یہ نسبت جس کو معصیت سے بقایا ترقی ہو شیطانی نسبت ہے اور ایسی ترقی کو مکر و استدراج کہتے ہیں۔ خدا کی پناہ ایسے شخص کے راہ پر آنے کی کوئی اُمید نہیں۔ عمر بھر اسی دھوکہ میں پھنسا رہتا ہے۔ رشحات میں ہے حضرت خواجہ عبید اللہ احرار فرمودند کہ مگر الہی دوست۔ یکے بہ نسبت عوام دیگرے بہ نسبت خواص مگرے کہ بہ نسبت عوام ست۔ اردادِ نعمت ست۔ باوجود تقصیر در خدمت و مکرے کہ بہ نسبت خواص ست۔ ابقائے حال ست۔ باوجود ترکِ ادب۔ حضرت شیخ قطب العالم عبد القدوس گنگوہیؒ فرماتے ہیں درکارِ مستقیم باش و در شرع مستقیم۔ ہر چند استقامت شرع ست و درکارِ ست انوارِ انوار ست و اسرارِ اسرار و می آرد مریدے نوے می وید پیش پر عرض

بشیر پچھو

۱۵ گستاخی سے سوچ بے نور ہوتا ہے گستاخی سے شیبان باب رحمت سے دور ہوا ۱۵۔ وہ شخص جس کا گمان یہ ہے کہ صاحبِ تحقیق ہے۔ صدق اور تین کی صفت میں سجاوہ۔ ہر مرتبہ وجود ایک حکم

۱۵ علم فنا و بقا یعنی علم تصوف کا مدار وحدانیت کے اخلاص اور عبودیت کے ٹھیک کرنے پر ہے اور جو اس کے عواہج وہ سب دھوکہ بازی اور دینی ہے۔

داشت کہ من جنس نور می بینم پیر دانائے روزگار فرمود برو یکمشت کار از حق غیرے
بے اذن بگیر مرید ہچنان کہ در نور در پردہ شد مرید پیش پیر ازیں حال عرض داشت پر حق
رسید فرمودہ خاطر جمع دار کہ آں نور حق مست کہ اگر باز تکاب خلاف شرع آں نور کشوف
بودے نور نبودے بلکہ ظلمت بودے حق نبودے باطل بودے۔

ہر چہ درو داعیہ شرع نیست دوسرے دیو بود بے نزاع

فصل: ایک غلطی یہ ہے کہ احادیث کے بیان کرنے میں نہایت بے احتیاطی
ہوتی ہے۔ حدیث کی تحقیق علما نے حدیث سے کرنا چاہیے یہ کسی طرح درست نہیں کہ کسی
ار دو فارسی کی کتاب یا کسی عربی کی غیر معتبر کتاب میں حدیث کا نام دیکھ لیا اور اس سے
استدلال شروع کر دیا۔ بہت سی عجیب و غریب حدیثیں جن کا کہیں پتہ نہیں مشہور ہیں جیسے
أَنَا عَرَبٌ بِلَا عَرَبٍ اور مثل ان کے نہ الفاظ کا پتہ نہ معانی کا نشان۔ حدیث شریف میں اس
مقدمے میں سخت وعید آئی ہے۔ مَنْ كَذَبَ عَلَيَّ مُتَعِمًّا فَلْيَتَوَضَّعْ لِقَعْدَةٍ
مِنَ النَّارِ اسی قبیل سے یہ دعوے کرنا کہ حضور سرور عالم صلی اللہ علیہ وسلم نے حضرت علی کرم اللہ
وجہہ کو کئی ہزار کلمات تصوف کے جو شب معراج میں آپ لائے تھے سب سے علیہ تعلقین فرمائے
اور کوئی اس کے قابل نہ تھا۔ اس دعوے میں کتنے جھوٹ جمع ہوئے ہیں۔ اول یہ کہ آپ کو
کئی ہزار کلمات تصوف کے معراج میں عطا ہوئے۔ مدعی کو اس کی اطلاع کس طرح ہوئی وہاں
کو اس قدر ابہام ہے کہ فرشتے تک کو اطلاع نہیں ہوئی یہ کہاں کھڑے سنتے تھے بھلا
ایسے مقام کا راز کس کو معلوم ہو سکتا ہے۔

اکنوں کرا دماغ کہ پر سدز باغبان مہبل چہ گفت و گل چہ شنید صبا چہ کرد

دوسرا جھوٹ یہ کہ حضرت علی کرم اللہ وجہہ کو آپ نے تعلقین خفیہ فرمایا۔ خود حضرت
علی کرم اللہ وجہہ سے کسی نے پوچھا تھا کہ آپ کو حضرت سرور عالم صلی اللہ علیہ وسلم نے

(الطہارۃ صفحہ ۱۰۰)

رکھتا ہے۔ اگر تو حفظ مراتب نہ کرے بے دین ہو جائے گا۔ صبح و شام دل سے غیر اللہ کی میاں دور ہو جائے
یہ اس سے بہتر ہے کہ توحید کے موتی کو ہر رومی میں پروا جائے باتوں میں مغرور نہ ہو کہ خدا عزوجل
کی توحید واحد جانتا ہے نہ کہ واحد کہہ دینا

۱۔ ہر دم شخص جس میں شریفانہ جذبہ نہیں ہے وہ شیطان کا دوسرے ہے بغیر کسی اختلاف کے۔
۲۔ اب کس کا یہ دماغ ہے کہ وہ باغبان سے پوچھے مہبل نے کیا کہا۔ پھول نے کہ اسنا صبا کی کہا۔

کچھ خاص باتیں بتلائیں ہیں۔ آپ نہایت اہتمام سے اس کا انکار کیا اور ارشاد کیا کہ ہمارے پاس کوئی خاص چیز نہیں مگر قرآن مجید کا سمجھنا جو آدمی کو اللہ تعالیٰ کی طرف سے عنایت ہوتا ہے۔ سو یہی فہم ثمرہ تھا اس نور نسبت کا جو بدولت صحبت بنوی صلی اللہ علیہ وسلم آپ کے سینے میں پہنچی تھی اور وہی اب تک سینہ بسینہ منتقل ہوتی آتی ہے۔ یہی معنی ہیں اس قول کے تصوف سینہ بسینہ آتا ہے اور یہ نہیں کہ حضرت سرسری عالم صلی اللہ علیہ وسلم سے کچھ پوشیدہ باتیں کا نا پھوسی کے ذریعے سے اب تک آرہی ہیں۔ اگر ایسے بے اصل دعویٰ کا اعتبار کیا جائے تو تمام کا زخا نہ ہی درہم برہم ہو جاتا ہے۔ کوئی شخص کہہ سکتا ہے کہ کتابوں میں گو لکھا ہے کہ حاتم بڑا سخی تھا مگر یہ علم سفینہ ہے اور مجھ کو اپنے بزرگوں سے سینہ بسینہ یہ راز پہنچا ہے کہ بڑا کجوس تھا مگر یہ بات کسی سے کہنا نہیں ورنہ خشک مٹانے تم کو جھٹلا دیں گے۔ اسی طرح جس چیز کو چاہو سینہ بسینہ لے آؤ پھر کس چیز کا اعتبار رہے گا۔

سیرا جھوٹ یہ کہ سب صحابہؓ کو لغو ذبا اللہ ناقابل ٹھہرایا اور قرآن و حدیث سے صحابہؓ کے خصوصاً خلیفہ اول کے فضائل دیکھو تو سب اشتباہ جاتا ہے۔ سیرا دلدار میں ہے کہ فاضل ترین ہمہ امت حضرت امیر المؤمنین ابو بکر صدیق رضی اللہ عنہ اندوسید اہل تجرید و بادشاہ اہل تفرید مشائخ حضرت ایشاں را مقدم ارباب مشاہد مسید ارند (جواہر غیبی)

فصل : ایک غلطی یہ کہ جس طرح حق تعالیٰ کا جنت میں دیدار ہوگا اسی طرح دنیا

میں دیدار کے قائل ہیں جانا چاہیے کہ قرآن مجید میں موسیٰ علیہ السلام کا قصہ مذکور ہے کہ دنیا میں دیدار کی تمنا کی اور لہن ترائی جواب سنا، حدیث شریف میں موجود ہے۔ اِنَّكَ لَنْ تَسَرَوْا رَبَّكُمْ حَتَّى تَمُوتُوا یعنی موت سے پہلے کبھی خدائے تعالیٰ کو نہ دیکھو گے دوسری حدیث میں ہے جِجَابُ النُّورِ لَوْ كُشِفَ لَأَحْتَقَتْ سُبْحَاتُ وَجْهِهِ مَا انْتَهَى إِلَيْهِ بَصَرُهُ مِنْ خَلْقِهِ (رواہ مسلم) اب قرآن و حدیث کے بعد اور کون

اسے اور اسی منہ کی بدولت حقائق و امرا قرآنی آپ پر ملکوف ہوتے تھے جس شخص تم ہرگز نہ دیکھو گے اپنے رب کو جب تک نہ مر جاؤ۔ اس کا حجاب نور ہے اگر اسے اٹھا دے تو اس کے انوار ذاتیہ مد و جز تک خلقت کو جلا دیں یعنی کل خلقت کو۔

چیز ہے جس پر یقین آوے۔ قَالَ اللَّهُ تَعَالَى فَبِأَيِّ حَدِيثٍ بَعْدَهُ يُؤْمِنُونَ۔
اب ماریں کا کلام سنئے کیا فرماتے ہیں، مصباح الہدایہ میں ہے۔ رویت عیاں درجہاں
متعذرست چہ باقی در فانی نہ گنجد۔ اما در آخرت مومنوں کو موعود مست و کافروں کو موعود
کشف الآثار میں ہے۔ روزے و مجلس جناب ارشاد کتب قبلہ کو نہیں غوث الثقلین شیخ محی الدین
ابو محمد سید عبدالقادر جیلانی رضی اللہ تعالیٰ عنہ وارضاء مذکور شد کہ فلاں مرید آل جناب می
گوید کہ من جناب حق سبحانہ و تعالیٰ را بچشم سر می بینم آل حضرت اور ابجصور خود خواند و پرستیدہ
اعتراف نمود پس آل جناب اور ازین قول منع فرمودند و عہد گرفتند کہ بار دیگر ای جنس نہ
گوید۔ حاضران سوال کردند کہ ای مرد حق ست یا مبطل فرمودند حق ست لیکن امر بردے
ملقبس گشتہ دو جہش آل ست وے بچشم سر نور جمال را دید در ہماں وقت از بصیرت کہ
رویت قلبی ست نورانی بطرف بصر او دید اگشت شعاع بصرش منور شد حق تعالیٰ متصل شد
پس آنچہ بصیرتش مشاہدہ کرد منظور اور شد کہ بصر من دیدہ است و فرق نہ کرد کہ اینجا دوریت
ست۔ حضرت شیخ قوام الدین کا ارشاد ہے۔ مکاشفہ نہ آنست کہ رویت حق سبحانہ تعالیٰ
ادراک کنند و یا دریا بند ہر چہ خواہی نام نہ رویت قلبی را خواہ رویت بصیرت گو خواہ مکاشفہ
خواہ مشاہدہ۔ باصطلاح صوفیہ رویت قلبی ست نہ رویت عیاں کہ بجاسہ بصر تعلق دارد۔
بحر العلوم شرح مشنوی میں فرماتے ہیں۔ درین تجلی حضرت موسیٰ علیہ السلام مشاہدہ حق سبحانہ
تعالیٰ نمودند و بہ سبب مشاہدہ فانی شدند و رویت حاصل نشد۔ مکتوبات قدوسی میں
ہے آنچہ اینجا بود یقین گویند کہ حجاب در میان ست و آنچہ اینجا بود عیاں نامند کہ ارتفاع
حجاب از میان ست انوار العارفین احیاء العلوم میں ہے۔ مَرَّتْ بِالْأَعْيُنِ
قَالَ لَا بَصَارَ فِي السَّابِ الْخَيْرَةِ دَارُ الْقَرَارِ وَلَا يُلَى فِي الدُّنْيَا
مُخْتَصِرًا ادرکتب سلوک میں مقام فنا میں جو مشاہدہ ہونا کھلے وہ رویت قلبی ہے
جیسا اوپر گزر چکا اور نیز مقام فنا مشاہدہ خواب کے ہوتا ہے سو خواب میں اللہ تعالیٰ کا
دیکھنا ممکن ہے۔

تنبیہ: بعض اوقات سالک روحانی تجلی کو تجلی ربانی سمجھ کر گمراہ ہوتا ہے۔ اس مقام

میں اب اس کے بعد کس پر ایمان لادیں گے۔

پیشہ کا مکمل محقق کی ضرورت ہے۔ درمستوبات چہار دہم حضرت یحییٰ منیری ست بدال کہ تجلی عبارت از ظہور ذات و صفات الہیہ است جل جلالہ روح را نیز تجلی باشد و بسیار روندگان دریں مقام مغرور شدہ اند و پنداشتند کہ تجلی حق یافتہ اگر شیخ صاحب تصرف نباشد ازین ورطہ خلاصی دشوار بود۔ اکنون بدال کہ فرق ست میان تجلی ربانی و تجلی روحانی یہوں آئینہ دل از کدورت وجود ماسوی اللہ صقالت پذیرد و مشرقہ آفتاب جمال حضرت گرد و جام جہاں نمانے ذات و صفات او شود و لیکن نہ ہر کس را این سعادت مشاہدہ نماید از میان روندگان صاحب دولتے باشد کہ چوں آئینہ دل از صفات بشریت صاف کند بعضی صفات روحانی بر دل سے تجلی کند۔ پس گاہ بود کہ ذات روح کہ خلیفہ حق است در تجلی آید و بجلافت خود دعویٰ انا الحق کردن گیرد و گاہ بود کہ جملہ موجودات را پیش تخت خلافت روح در سجود بنید۔ در غلط افتد دانند کہ مگر حضرت حق ست قیاس بریں حدیث اِذَا تَجَلَّىٰ اللّٰهُ لِشَيْءٍ خَضَعَ لَہٗ کُلُّ شَیْءٍ و ازین جنس غلطیا بسیار افتد کہ تجلی روحانی سمت حدث دارد و اکرا قوت افتنا نباشد و از تجلی روحانی غرور و پندار پدید آید و در طلب نقصان پدید آید و از تجلی حق سبحانہ و تعالیٰ این جملہ بر خیزد و ہستی بنیستی مبدل شود و در طلب بے فزاید و تشنگی زیادہ گردد و بعض بزرگوں کے جو اس قسم کے اقوال ہیں ۵

دیگران را وعدہ فرما بود لیک مارا نقد ہم اینجا بود ۵

اس کے معنی شیخ عبدالقدوس فرماتے ہیں، معنی ادا آن است آہنچہ آہنجا وعدہ دہند۔ برویت بود این جا بچشم یقین مشاہدہ این منظور را محققان مشاہدہ خوانند محض روتو

رفع اشتباہ

بعض بزرگوں کے کلام میں جو تجلی ذاتی کا لفظ پایا جاتا ہے اس سے دھوکہ نہ کھا دیں کیونکہ یہ اصطلاحی لفظ ہے جس کے معنی یہ ہیں کہ سالک کی توجہ الی الذات میں اس قدر استغراق ہو جائے کہ غیر ذات کی طرف اصلاً التفات باقی نہ رہے حتیٰ کہ

۵ دوسروں کے لئے مکمل کا وعدہ ہوتا ہے لیکن ہمارے لئے یہاں نقد ہوتا ہے۔

صفات بھی اس وقت ذہن میں مستحضر نہ رہیں اور ایک معلوم کے حضور سے دوسرے معلومات کی غیبت محل استبعاد نہیں بلکہ بکثرت واقع ہے سو اس کو رویت سے کوئی علاقہ نہیں علم الکتاب میں اس تفسیر کی تصریح کی ہے۔ علاوہ اس کے خود لغوی معنی کے اعتبار سے بھی تجلی و رویت میں فرق ہے کیونکہ تجلی کے معنی ہیں ظہور کے سو یہ صفت حق تعالیٰ کی ہے اور رویت کے معنی ہیں دیکھنا سو رویت ذات میں یہ صفت عہد کی ہے تجلی کے اثبات سے رویت کا اثبات لازم نہیں آتا کیونکہ اس کا حاصل یہ ہوا کہ ذات کی طرف سے ظہور ہو سکتا ہے مگر عہد کی طرف سے دید و بینش نہیں ہوتی سو اس میں کوئی اشکال نہیں یہی وجہ ہے کہ قصہ حضرت موسیٰ علیہ السلام میں تجلی کا اثبات فرمایا ہے۔ بقولہ تعالیٰ **فَلَمَّا تَجَلَّى رَبُّهُ** اور رویت کی نفی فرمائی ہے۔ بقولہ تعالیٰ **لَنْ تَرَانِي** غرض قرآن و حدیث و کلام اہل حق سے واضح ہے کہ رویت ذات حق تعالیٰ کی آخرت میں بلا کیف واقع ہوگی اور دنیا میں متنع ہے اور بعض اکابر کے کلام میں جو امکان کا کلمہ کہا ہے اور امتناع کا معزلہ کا مذہب قرار دیا ہے اس سے مراد امکان و امتناع عقلی ہے نہ شرعی اور مدعا ہمارا امتناع شرعی ہے بوجہ ورود انصوح عدم الوقوع کے دنیا میں اور امتناع عقلی مدعا نہیں ورنہ آخرت میں کیے وقوع ہوتا اس لئے کہ مستحیل عقلی ممکن نہیں ہو سکتا چہ جائے وقوع۔ فقط

ایک غلطی یہ کہ شیخ کو یا رسول اللہ صلی اللہ علیہ وسلم کو بحیثیت جسد منصری خدا سمجھنا یہ اعتقاد صریح کفر ہے۔ اس سے اللہ تعالیٰ کا تغیر، تبدل، حدوث، احتیاج تفسیر، حلول و اتحاد، ہزاروں خرابیاں لازم آتی ہیں۔ ظاہری جسد ظاہری حواس سے محسوس ہے وہاں تو اس قدر تنزیہ ہے کہ حواس باطنی اور عقل کی بھی رسائی نہیں خیال و فکر میں جو چیز آئے اللہ تعالیٰ اس سے بھی منزہ ہے عمرو بن عثمانؓ مکی فرماتے ہیں۔

كُلُّ مَا تَوَهَّمَهُ تَنَابُكَ أَوْ سَخَّ فِي بَحَارِي يَكْرُثُكَ أَوْ خَطَرَ
فِي مَعَارِضَاتٍ قَلْبِكَ هُنَّ حُسْنٌ أَوْ بَهَاءٌ أَوْ أُنْسٌ أَوْ جَمَالٌ أَوْ ضِيَاءٌ أَوْ
شَيْخٌ أَوْ نُورٌ أَوْ شَخْصٌ أَوْ خِيَالٌ فَإِنَّهُ تَعَالَى بَعِيدٌ مِّنْ ذَلِكَ أَلَا تَسْمَعُ
إِلَى قَوْلِهِ تَعَالَى لَيْسَ كَمِثْلِهِ شَيْءٌ وَهُوَ السَّمِيعُ الْبَصِيرُ

پانچواں باب موانع طریق میں

یاں تو جتنے معاصی اور تعلقات ماسوے اللہ ہیں سب اس راہ کے رہن ہیں مگر چند ضروری چیزوں کو چند فصول میں بیان کیا جاتا ہے۔

فصل : ایک مانع مخالفت کرنا سنت رسول اللہ صلی اللہ علیہ وسلم کا ہے اس کا بیان اوپر گزر چکا ہے افسوس اس زمانے میں رسوم و بدعات کی بڑی کثرت ہے اور تصوف ان ہی رسوم کا نام رہ گیا ہے۔ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ يَوْشَكَ أَنْ يَأْتِيَ عَلَى النَّاسِ زَمَانٌ لَا يَبْقَى مِنَ الْإِسْلَامِ إِلَّا اسْمُهُ وَلَا يَبْقَى مِنَ الْقُرْآنِ إِلَّا دُسْمُهُ (رواہ البیہقی فی شعب الایمان) جو حقیقت تصوف کی تھی کہ فنا و بقا کی نسبت حاصل کریں اس کے معنی بھی نہیں جانتے ان رسوم کے مقید ہو گئے۔ ابوالعباس دینوری نے اپنے زمانے کا حال فرمایا ہے تو ہمارے زمانے کا کیا ٹھکانا ہے ان کا ارشاد ہے۔ لَتَقْنُوا أَرْكَانَ التَّصَوُّفِ وَ هَدْمُوا سَبَبَهَا وَغَيْرَهَا مَعَ أَنَّهَا بِأَسَاسِهَا أَحَدُ ثَوَاهَا مَسْتَوَا الطَّمَعِ زِيَادَةٌ وَ سُوءُ الْأَدَبِ إِخْلَاصًا وَ الْخُذُوعُ عَنِ الْحَقِّ شَطْحًا وَ التَّلَذُّدُ بِالْمَذْمُومِ طَيِّبَةٌ وَ اتِّبَاعُ الصَّوْفِي ابْتِلَاءٌ وَ السَّرْجُوعُ إِلَى الدُّنْيَا وَصَلَاةٌ وَ سُوءُ الْخَلْقِ مُوَلَّاتَةٌ وَ الْبُخْلُ جَلَاءَةٌ وَ السُّؤَالُ عَمَلٌ وَ بَذَاءَةُ اللِّسَانِ مَلَامَةٌ وَ مَا كَانَ هَذَا طَرِيقُ الْقَصْدِ حضرت شاہ ولی اللہ صاحب ان رسوم کی نسبت فرماتے ہیں نسبت صوفیہ غنیستہ ست کبریٰ و رسوم ایشان ہیج نمی ارزد۔ سے عنقریب آنے کا لوگوں پر ایک ایسا زمانہ کہ نہ باقی رہے گا اسلام سے مگر نام ہی نام اور نہ باقی رہے گا قرآن سے مگر خطوط و نقوش سے توڑ دیا لوگوں نے ارکان تصوف کو اور تباہ کر دیا اس کے طریقوں کو اور بدل دیا اس کے معنوں کو ایسے ناموں سے جو خود گڑھے طمع کا بہتات نام رکھا اور بے ادبی کا اخلاص اور دین حق سے غل ہائے شیطانی اور بڑی چیزوں سے لذت لینے کا خوش حبشی اور شوہش کی بیرونی کا استھان اور دنیا کی طرف لوٹ آنے کا وصل اور بخل کا جب اور بخل کا قوت اور رسول کا عمل اور بد ربانی اور بھگدوئی کا ملامت اور نہیں ہے قوم کا یہ طریقہ۔

فصل: ایک مانع یہ ہے کہ غلطی سے کسی بے شرع پیر سے بیعت کر لی۔ اب ساری عمر اسی کو نباہتا رہا جب وہ خود اصل نہیں تو اس کو کیسے واصل کرے گا۔ حضرت ہندارؒ کا قول ہے۔ **صُحْبَةُ أَهْلِ الْبُذْرِ تُوْرِثُ الْإِعْرَاضَ عَنِ الْحَقِّ**۔ شیخ قوام الدینؒ فرماتے ہیں اے درویش محکم معیار! اس کا کتاب سنت و سیرت سلف کہ اہل اقتدالہ و دند نہ اجازت مجرور و مقام متبرک کہ فلاں فرزند درویش سنت و درجائے آباؤ اجداد خود شمسہ و چہرے کے از شان شیعہ مخالف معیار سنت اس فاسد و باطل یعنی اگر قول و فعل شیخ مخالف کتاب سنت و اجماع ہو ہیچ بنا شد اس شیخ لائق شیعہ و مقتدائی بنود ہر کہ بد و اقتدا کند بمقصود نرسد۔ بلکہ اس کو چھوڑ کر دوسرے کامل سے بیعت کرے شیخ سعد الدینؒ فرماتے ہیں اگر از نادانی خود بجاہل یا اہل بدعت ارادت آور تجہ یدارادت کند و از دست او خرقہ پوشد تا گمراہ نشود اور یہ مشہور ہے کہ شیخ من جنس است اعتقاد من بس سنت سوا اول تو ایسے جاہل فاسق آدمی سے اعتقاد باقی رہنا مشکل ہے۔ دوسرے یہ قاعدہ کلیہ نہیں شاذ و نادر ایسا بھی ہو گیا ہے جو اس فن سے ذرا بھی واقف ہے جانتا ہے کہ وصول مطلب کا طریقہ شیخ کامل کی صحبت و تعلیم ہے۔ و بس۔ اور شیخ کامل وہی ہے جو جامع ہو ظاہر و باطن کا۔ تیسرے یہ کہ اس سے بے شرع پیر مراد نہیں بلکہ مطلب یہ ہے کہ اگر پیر بہت بڑے درجے کا کامل نہ ہو مگر شرع کے خلاف بھی نہ ہو تو یوں سمجھے کہ اگرچہ ان سے بڑھ کر اور کامل ہوں مگر میرے لئے یہی کافی ہے اور میرا اعتقاد مجھے مقصود تک پہنچا دے گا۔

فصل: ایک مانع لڑکوں، عورتوں کو دیکھنا یا ان کے پاس بیٹھنا اٹھنا ہے۔ اس کا بیان بھی اوپر ہو چکا ہے۔ ایک بزرگ کا قول ہے کہ میں اپنے پیر کے ساتھ چلا جاتا تھا کہ ایک حسین لڑکے کو دیکھ کر اپنے شیخ سے عرض کیا کہ حضرت کیا اللہ تعالیٰ اس صوت کو غدا دیں گے۔ انھوں نے فرمایا کہ تو نے اس کو دیکھا ہے جلدی اس کا نیمتجہ بھگتو گے وہ کہتے ہیں کہ بیس برس بعد میں قرآن بھول گیا۔ اسی طرح عورتوں سے ملنا جلنا خدا تعالیٰ سے کوسوں دور پھینکتا ہے۔ باب الاغلاط میں تفصیل مرقوم ہو چکا ہے۔

۱۔ بدعتیوں کی صحبت اللہ سے نہ موثر لینے کی باعث ہوتی ہے۔

فصل : ایک مانع زبان درازی اور دعویٰ کمالات و دعویٰ توحید اور گستاخی، بے ادبی شریعت کے ساتھ یا حق تعالیٰ کے ساتھ اس کا بیان بھی اوپر ہو چکا ہے۔

فصل : ایک مانع شیخ کی تعلیم سے زائد ٹوٹ کر مجاہدہ کرنا کہ چند روز میں گھبرا کر وہ تھوڑا تعلیم کیا ہوا بھی چھوٹ جاوے۔ چنانچہ بہت سے لوگوں کو ایسا اتفاق ہوا۔ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ خُذُوا مِنَ الْأَعْمَالِ مَا تَطِيقُونَ فَإِنَّ اللَّهَ لَا يَمَلُّ حَتَّى تَمَلُّوا (رواد الشیخان)

فصل : ایک مانع یہ کہ حصول ثمرات و مجاہدہ میں تقاضا و عجلت کرنا کہ اتنے دن مجاہدہ کرتے ہو گئے۔ اب تک کچھ نتیجہ نہیں ہوا۔ اس کا انجام یہ ہوتا ہے کہ یا تو شیخ سے بد اعتقاد ہو جاتا ہے یا مجاہدہ ترک کر دیتا ہے۔ طالب کو سمجھنا چاہیے کہ کوئی چیز بھی ایسی دفعۃً حاصل ہوتی ہے۔ دیکھو یہی شخص کسی وقت تپتھا۔ کتنے دن میں جوان ہوا۔ پہلے جاہل تھا کتنے دنوں میں عالم ہوا۔ غرض عجلت و تقاضا گویا اپنے ہادی پر فرمائش ہے۔ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ لَيْسَتْ جَابِلًا أَحَدُكُمْ مَّا لَمْ يُعَجِّلْ (ترمذی) اگر کسی وقت دل گھرایا کرے ان اشعار سے تسلی کر لیا کرے۔

اشعار

قرنہا باید کہ تا یک کوہ کے از لطف طبع عاقلے کامل شود یا فاضلے صاحب سخن

سالہا باید کہ تا یک سنگ اصلی ز آفتاب لعل گر و دور بدخشاں یا عقیق اندر مین

مع رسول اللہ صلی اللہ علیہ وسلم نے فرمایا اعمال میں سے آنا اختیار کرو کہ اکثراً نہیں کیونکہ اللہ نہیں اکثراً جب تک تم نہ اکثراً جو مع فرمایا رسول اللہ صلی اللہ علیہ وسلم نے تم میں ہر ایک کی دعا قبول کی جاتی ہے جب تک کہ جلدی نہ کرے۔

۱۰ بہت زمانہ چاہیے کہ ایک ناسمجھ بچہ طبع لطیف سے پوری عقل والا یا فاضل صاحب کلام بن جائے۔

۱۱ بہت سال چاہیے کہ ایک اصلی پتھر سوچ سے لعل ہو جائے۔ بدخشاں میں عقیق مین میں۔

ماہا باید کہ تا یک مشتِ لپٹم از پشتِ میش صوفی را خرقہ گرد دیا حمارے راکسن
 ہفتہ ماہا باید کہ تا یک پستہ از آبِ وگل شاہدے را حلہ گرد دیا شہیدے راکفن
 روز ماہا باید کشیدن انتظار بے شمار تاکہ در جوفِ صدف باران شود در عدن
 : ایک مانع یہ کہ شیخ سے محبت و عقیدت میں فتور ڈالنا یا اس سے بڑھ
 کر یہ کہ شیخ کا آزرہ کرنا حدیث میں ہے ۔
 مَنْ عَادَى لِي وَلِيًّا فَقَدْ آذَنْتَهُ بِالْجَرْبِ ۔



سے جو میرے ولی سے عداوت کرے میں اس کو لڑائی کی اطلاع دیتا ہوں ۔

۱۔ بہت سے بہنہ چاہیے کہ بغیر لپٹم سے ایک مشت اون صوفی کی گدڑی ہو جائے یا گدھے کی رستی ہو
 جائے ۲۔ بہت سے ہفتے چاہئیں کہ پانی اور مٹی سے حاصل شدہ کپاس کسی محبوب کا لباس ہو یا شہید کا کفن
 ہو ۳۔ بہت دن چاہئیں جن میں شدید انتظار کرنی پڑے گی تاکہ سپی کے پیٹ میں بارشِ عدن کا موتی ہو جائے

بہ جھٹا باب وصایا لے جامعہ میں

اس میں چند تفصیلات ہیں۔

فصل : امام قشیری کے وصایا کا خلاصہ یہ ہے کہ اول عقائد موافق اہل سنت و الجماعت درست کرے پھر ضرورت کے موافق علم حاصل کرے خواہ درس سے یا صحبت علماء سے اور اختلافی مسئلہ میں احتیاط پر عمل کرے اور معاصی سے تو بہ خالص کرے اور اہل حق کو راہنی کرے۔ مال و جاہ کے تعلقات کو قطع کرے۔ اپنے شیخ کی مخالفت نہ کرے نہ اس پر کوئی اعتراض کرے اپنے باطنی حالات شیخ سے پوشیدہ نہ کرے اور کسی سے ظاہر نہ کرے۔ اگر کچھ قصور شیخ کا ہو جائے تو فوراً معذرت کرے۔ اور اقرارِ خطا کا کرے تاویل نہ کرے۔ بلا ضرورت شدیدہ سفر نہ کرے، بہت ہنسنے نہیں، کسی سے لڑائی جھگڑا نہ کرے اپنے پر بھائیوں پر حسد نہ کرے لڑکوں عورتوں کی صحبت سے بچے بلکہ اُن سے زیادہ گھل مل کر باقی بھی نہ کرے جب تک صاحب نسبت نہ ہو جائے کسی کو مرید نہ کرے، آدابِ شرع کا بہت پاس رکھے مجاہدہ عبادت میں مستی نہ کرے، تنہائی میں ہے اور اگر مجمع میں رہنے کا اتفاق ہو تو ان کی خدمت کرے اپنے کو اُن سے کم سمجھ کر برتاؤ کرے۔ دنیا داروں کی صحبت پر ہیز رکھے۔

فصل : شاہ ولی اللہ صاحبؒ کی وصایا کا خلاصہ یہ ہے کہ بلا ضرورت و مصلحت دینی انبیاء سے صحبت نہ رکھے صوفیان جاہل اور جاہلانِ عابد اور علمائے زاہدان خشک اور جو متحدین اہل فقہ سے عداوت رکھیں اور جو لوگ کلام و معقول میں انہماک رکھتے ہیں ان سب کی صحبت سے بچے ایسے شخص کے پاس بیٹھے جو عالم صوفی ہو۔ دنیا کا تارک ذکر اللہ اتباعِ سنت کا عاشق اور مذاہب میں ایک کو دوسرے پر ترجیح نہ دے کہ حنفیوں کا مذہب سب سے اچھا ہے یا شافعیہ کا سب سے بڑھ کر ہے۔ اپنے مذہب پر عمل کرتا ہے۔ نہ صوفیوں کے طرق میں سے ایک کو دوسرے پر ترجیح دے کہ چشتیہ کی نسبت بڑے زور کی ہے یا دوسرا کچھ کہ نقشبندیوں میں اتباعِ سنت زیادہ ہے اور اسی قسم کے خرافات سے بچے جو لوگ

مغلوب الحال ہیں یا کسی تاویل سے کوئی امر کرتے ہیں، جو اس شخص کے نزدیک خلافِ سنت ہے ان کو بُرا بھلا نہ کہے اور خود وہی کرے جو قواعد شرعیہ کے موافق ہے۔

فصل: اس فصل میں حضرت سیدنا مرشدنا شیخ الحافظ الحاج محمد امدا اللہ صاحب کی وصایا کا خلاصہ لکھ کر رسالہ ہذا کو ختم کرنا ہوں۔ اس کو اخیر میں اسی واسطے لکھا کہ خاتمہ میں برکت ہو ورنہ میرا حق یہ تھا کہ اس کو سب سے مقدم کرتا۔

وَلَيْتَ اِنْ فِیْمَا یَعْنِقُوْنَ مَذَہِبٌ

طالبِ حق پر لازم ہے کہ اول مسائل ضروری و عقائد اہل سنت و الجماعت کے حاصل کرے پھر ان مسائل سے تزکیہ کرے۔ حرص، اہل، غضب، جھوٹ، غیبت، بخل، حسد، ریا، تکبر، کینہ اور یہ اخلاق پیدا کرے۔ صبر، شکر، قناعت، علم، یقین، تفویض، توکل، رضا، تسلیم اور شرع کا پابند رہے اور اگر گناہ ہو جاوے جلدی کر کے نیک عمل سے تدارک کرے نماز باجماعت وقت پر پڑھے کسی وقت یا دِ الہی سے غافل نہ ہو۔ لذتِ ذکر پر شکر بجا لائے اور کشف و کرامات کا طالب نہ ہو۔ اپنا حال یا سخن تصوف غیر محرم سے نہ کہے، دنیا و مافیہا کو دل سے ترک کرے خلاف شرع فقر کی صحبت سے بچے۔ لوگوں سے بقدر ضرورت خلق کے ساتھ ملے۔ سب اپنے کو کمتر جانے کسی پر اعتراض نہ کرے۔ بات نرمی سے کرے سکوت و خلوت کو محبوب رکھے۔ اوقات منضبط رکھے۔ تشویش کو دل میں نہ آنے دے جو کچھ پیش آنے کی طرف سے سمجھے۔ غیر اللہ کا خطرہ نہ آنے دے۔ دینی کاموں میں نفع پہنچاتا رہے۔ نیت خالص رکھے خورد و نوش میں اعتدال رہے نہ اتنا زیادہ کھائے کہ کسل ہو اور نہ اس قدر کم کہ عبادت سے ضعف ہو جاوے۔ کسبِ حلال افضل ہے۔ اگر توکل کرے تو بھی مضائقہ نہیں بشرطیکہ کسی سے طمع نہ رکھے نہ کسی سے اُمید و خوف کرے۔ حق تعالیٰ کی طلب میں بے چین رہے نعمت پر شکر بجالائے فقر و فاقہ سے تنگدل نہ ہو اپنے متعلقین سے نرمی برتے۔ ان کی خطا و قصور سے درگزر کرے ان کا عذر قبول کرے کسی کی غیبت و عیب جوئی نہ کرے عیب پوشی کرے اپنے عیوب کو پیشِ نظر رکھے کسی سے تکرار نہ کرے۔ مہمان نواز و مسافر پرور رہے۔ غرباء و مساکین، علماء و صلیار کی صحبت اختیار کرے۔

تقاعدت و ایشار کی عادت رکھے، بھوک پیاس کو محبوب سمجھے، کم ہنسنے زیادہ رفتے، عذاب الہی اور اس کی بے نیازی سے لرزاں رہے۔ موت کا ہر وقت خیال رکھے۔ روزانہ اپنے اعمال کا محاسبہ کر لیا کرے، نیکی پر شکر بدی پر توبہ کرے۔ صدق مقال اہل حلال اپنا شعار کرے۔ غیر مشروع مجلس میں نہ جاوے۔ رسوم جہل سے بچے، شرکیں، کم گو، کم رنج، صلاح جو، نیکو کار، نیکو رفتار، باوقار، بردبار رہے۔ ان صفات پر مغرور نہ ہو، اولیاء کے مزارات سے مستفید ہوتا رہے۔ گاہ گاہ عوام مسلمین کی قبور پر جا کر ایصال ثواب کرے، مرشد کا ادب اور فرمانبرداری کامل طور پر بجالا دے اور ہمیشہ استقامت کی دعا کرے۔

الحمد للہ کہ ۲۷ صفر ۱۲۵۵ھ وقت چاشت مقام کا پور مدراج جامع العلوم میں رسالہ "تعلیم الدین اختتام کو پہنچا۔ یا الہی اس کو قبول فرما کہ اپنے بندوں میں نفع بخشے

نہ بلفش بستہ مشوشم نہ بحرف سلخہ مرخوشم

نفسے پیادے کشم چہ عبارت وچہ معانیم

اللہم اخیث لنا بالخیر والسعادة

اس رسالہ میں جن امور کی تعلیم ہے ہر چند کہ ان کی تحصیل میں سعی کرنا ضرور ہے مگر بڑے

امداد اللہ تعالیٰ کے ظاہر ہے کہ سب بھیجے بقول مولانا :

لطم

ایں ہمہ گفیتم ولیک اندر پیچ بے عنایات خدا، پیچم و پیچ نہ

بے عنایات حق و خاصان حق گر ملک باشد سیہ ہشتش ورق

اس لئے مناسب معلوم ہوتا ہے کہ حضرت قبلہ و کعبہ کی ارشاد فرمودہ ایک مناجات جس میں بزرگوں کے توسل سے تمام خیر و سعادت طلب کی ہے اس کو آخر میں لگا دی جاوے تاکہ اس کو ذوق و شوق سے جناب الہی میں عرض کیا کریں اور اس میں یہ بھی فائدہ ہے کہ بزرگوں کے توسل سے دعا جلد قبول ہوتی ہے دوسرا فائدہ خاص حضرت صاحب کے متوسلین کے لئے یہ بھی ہے کہ ان کو اپنے سلسلے کا اتصال ہو جاوے گا۔ وہو ہذا۔

۱۔ نہ میں لکھے ہوئے نقوش پر فریفتہ ہوں نہ کسی بنائے ہوئے حریف پر مست ہوں تیری یاد میں سانس لیتا ہوں کیا عبارت ہے اور کیا میرا معنی ہے یہ کچھ ہم نے کہا لیکن پسینہ پسینہ ہو کر گھونکہ خدا تعالیٰ کی مہربانی (بقیہ صفحہ ۲۳)

شجرہ پیرانِ چشت اہل بہشت

حمد ہے سب تیری ذاتِ کبریا کی واسطے اور درود و نعت ختم الانبیاء کے واسطے
 اور سب اصحابِ آلِ مصطفیٰ کے واسطے
 در بدر پھرتی ہے خلقت التجا کے واسطے اسرا تیرا ہے پر مجھ بے نوا کے واسطے
 رحم کر مجھ پر الہی اولیاء کے واسطے
 ان بزرگوں کو شفیع لایا ہوں میں ہو کر ملول کبھی وہ عرض میری ان کی برکت سے قبول
 ہاتھ اٹھاؤں جب تیرے آگے دعا کے واسطے
 کر مجھے علم و عمل سے اے خدا آراستہ باب عرفان کا کشادہ ہوئے مجھ پر راستہ
 حضرت اشرف علی شمس الہدیٰ کے واسطے
 دین و دنیا میں نہ کھاؤں ٹھوکریں کبریا عابر و مسکین ہوں طالب تری امداد کا
 حاجی امداد اللہ پارسا کے واسطے
 ایسے مرنے پر کروں قربان یا رب لاکھ عید اپنی تیغِ عشق سے کر لے اگر مجھ کو شہید
 حاجی عبدالرحیم اہل غنزا کے واسطے
 پاک کر ظلماتِ عصیانِ الہی دل مرا کمر نور و عرفان سے الہی دل مرا
 حضرت نور محمد پر ضیاء کے واسطے
 کردہ پیدا درد و غم میرے دل انگار میں بار پاؤں جس سے اے باری تیرے دربار میں
 شیخ عبدالباری شہر بے ریا کے واسطے
 شرکِ عصیان و ضلالت سے بچا کر اے کریم کمر ہدایت مجھ کو تو راہِ صراطِ مستقیم
 شاہ عبدالہادی پیر ہدیٰ کے واسطے
 دین و دنیا کی طلبِ عزت نہ سرداری مجھے اپنے کوچہ کی عطا کر ذلت و خواری مجھے
 شاہ عزیز الدین عزیز دوسرا کے واسطے

بیشمار جملہ مصنفین
 کے بغیر سب بیچ ہے ۳۔ اللہ تعالیٰ اور اللہ تعالیٰ کے خاص بندوں کی توجہ کے بغیر اگر فرشتہ بھی ہو تو
 اس کا نامہ اعمال سیاہ ہوگا۔

دے مجھے عشق محمد اور محمدیوں میں گن ہو محمد ہی محمد ورد میرا رات دن
 شہ محمد اور محمدی اتقیا کے واسطے
 حُبِ حق حُبِ الہی حُبِ مولیٰ حُبِ رب الغرض کر دے مجھے محو محبت سب سب
 شہ محبت اللہ شیخ باصفا کے واسطے
 گرچہ میں غرق شقاوت ہوں سعادے بعید پر توقع ہے کرے مجھے شقی کو توسعید
 بوسعید اسد اہل ورا کے واسطے
 قال ابرہہ حال ابرہہ مرے ابرہہ میں کام لطف سے اپنے مرے کو ملک دین کا انتظام
 شہ نظام الدین مٹنی مقتدا کے واسطے
 ہے یہی بس دین میرا اور یہی سب ملک مال یعنی اپنے عشق میں کر مجھ کو باجاہ و جلال
 شہ جلال الدین جلیل اصغیا کے واسطے
 حُبِ دنیاوی سے کر کے پاک مجھ کو اے حبیب اپنے باغِ قدس کی کر میرے نصیب
 بعد قدوس شہ قدس مصفا کے واسطے
 کر معطر روح کو بولے محمد سے بری اور منور چشم کر دے محمد سے مری
 اے خدائے شیخ محمد رہنما کے واسطے
 کر عطار راہِ شریعت دے احمد سے مجھے اور دکھانور حقیقت خوئے احمد سے مجھے
 شیخ عارف صاحب لطف و عطا کے واسطے
 کھول دے راہِ طریقت قلب پر یا حق مرے کو تجلی حقیقت قلب پر یا حق مرے
 احمد عبدالحق شہ ملک بقا کے واسطے
 دین و دنیا کا نہیں درکار کچھ جاہ و جلال ایک ذرہ درد کا یا حق مرے دل میں تو ڈال
 شہ جلال الدین کبیر الاولیاء کے واسطے
 ہے مکہ ظلمتِ عصیا سے میرا شمس دین کر منور نور سے عرفاں کے میرا شمس دین
 شیخ شمس الدین ترک شمس الضحیٰ کے واسطے
 اے مرے اللہ رکھ ہر وقت ہر لیل و نہار عشق میں اپنے مجھے بے صبر بتیاب و قرار

شیخ علار الدین صابر بارضا کے واسطے
 دے ماحنت مجھ کو رب نمکینی ایمان سے اور عداوت بخش گنج شکر عرفاں سے
 شہ فرید الدین شکر گنج بقا کے واسطے
 عشق کی رہ میں ہوئے جوں اولیا اکثر شہید خنجر تسلیم سے اپنے مجھے بھی مکر شہید
 خواجہ قطب الدین مقتول دلا کے واسطے
 بے ترے ہے نفس شیطان دے ایمان دین جلد ہوا کر مر یا رب مددگار و معین
 شہ معین الدین حبیب کبریا کے واسطے
 یا الہی بخش ایسا خودی کا مجھ کو جسم جس سے اٹھ جا پردہ شرم و حیا و ننگ نام
 خواجہ عثمان با شرم و حیا کے واسطے
 دُور کر مجھ سے غم موت و حیات ستار زندہ کر ذکر شریعت حق سے اے پروردگار
 شہ شریف زندگی با اقیانیا کے واسطے
 آتش شوق اس قدر دل میں مے بھراے دود ہر بن مٹے مرنے نکلے تری الفت کا دود
 خواجہ مودود چشتی پارسا کے واسطے
 رحم کر مجھ پر تو اب چاہ و ضلالت سے نکال بخش عشق و معرفت کا مجھ کو یارب ملک و مال
 شاہ ابو یوسف شہ شاہ دگدا کے واسطے
 مست اور بے خود بنا لوئے محمد سے مجھے محترم کر خواری کوئے محمد سے مجھے
 ابو محمد محترم شاہ دلا کے واسطے
 صدقے احمد کے یہی امید تیری ذات سے کہ بدل کر دے عصیاں کو حسنات سے
 احمد ابدال چشتی با صفا کے واسطے
 حد سے گزرا رنج و ذقت اتنے اے پروردگار کہ مری شام خزاں کو وصل روز بہار
 شیخ ابوالسحاق شامی خوش ادا کے واسطے
 شادی و نسیم سے دو عالم کی مجھے آزاد کر اپنے درد غم سے یارب دل کو میر شاد کر
 خواجہ ممشاد علوی بوالعلا کے واسطے

ہے مرے تو پاس ہر دم ایک میں اتھا ہوا پر بخش وہ نور بصیرت جس سے تو آئے نظر
 بوہبرہ شاہ بصری پیشوا کے واسطے
 عیش و عشرت کی دو عالم سے نہیں مطلب مجھے چشم گریاں سینہ بریاں کر عطا یار بے مجھے
 شیخ حذیفہ مرعشی شاہ صفا کے واسطے
 نے طلب شاہی نے خواہش گدائی کی مجھے بخش اپنے در تک طاقت رسائی کی مجھے
 شیخ ابراہیم ادہم بادشاہ کے واسطے
 راہزن میرے ہیں دو قزاق باگز گراں تو پہنچ فریاد کو میری کہیں اے ستمناں
 شرفیصل ابن عیاض اہل دعا کے واسطے
 کر مرے دل سے تو اے واحد دوئی کا حرف دل میں اور آنکھوں میں بھرے سر بر وحدت کا نور
 خواجہ عبدالواحد بن زید شاہ کے واسطے
 مکر غیبت مجھ کو توفیق حسن اے ذوالمنن تاکہ ہوں سب کام مرے تیری رحمت حسن
 شیخ حسن بصری امام اولیاء کے واسطے
 دور کر دل سے جہاں غفلت میرے رب کھول دے دل میں در علم حقیقت میرے
 ہادی عالم علی مشکل کشا کے واسطے
 کچھ نہیں مطلب دو عالم کے گل گلزار سے مگر مشرف مجھ کو تو دیدار پُر انوار سے
 سرور عالم محمد مصطفیٰ کے واسطے
 اُڑا اوپر ترے ہر طرف ہو کر ملوں کر تو ان ناموں کی برکت دعا میری قبول
 یا الہی اپنی ذات کبریا کے واسطے
 ان بزرگوں کے تئیں یارب غرض ہر کام میں کہ شفاعت کا وسیلہ اپنے تو دربار میں
 مجھ ذلیل و خوار مسکین و گدا کے واسطے
 اس دوئی نے کر دیا ہے دور وحدت مجھے کر دوئی کو دور کر پُر نور وحدت سے مجھے
 تا ہوں سب مرے عمل خالص رضا کے واسطے
 کر دیا اس عقل نے بے عقل دیوانہ مجھے کر ذرا اس ہوش سے بہوش مستانہ مجھے

یارب اپنے عاشقان بادشاہ کے واسطے
 کشمکش سے ناامیدی کی ہوا ہوں میں تباہ دیکھ مت میرے عمل کو لطف پر اپنی نگاہ
 یارب اپنے رحم و احسان و عطا کے واسطے
 چرخ عصیاں سر پہ ہے زیر قدم بحرِ اُم چار سو ہے فوجِ غم کر جلدی اب بہرِ کرم
 کچھ رہائی کا سبب اس مبتلا کے واسطے
 گرچہ میں بدکار و نالائق ہوں اے شاہجہاں پر ترے در کو بت اب چھوڑ کر جاؤں کہاں
 کون ہے تیرے سوا مجھ بے نوا کے واسطے
 ہے عبادت کا سہارا عابدوں کے واسطے اور تکیہ زہد کا ہے زاہدوں کے واسطے
 ہے عصائے آہ مجھ بے دستِ پا کے واسطے
 نے فیری چاہتا ہوں نے امیری کی طلب نے عبادت نے زہد نے خواہشِ علم و ادب
 درِ دل پر چاہیے مجھ کو خدا کے واسطے
 عقل و ہوش و فکر و نعمائے دنیا بے شمار کی عطا تو نے مجھے پر اب تو اے پروردگار
 بخش وہ نعمت جو کام آئے سدا کے واسطے
 گرچہ عالم میں الہی سعی میں بسیار کی پر نہ کچھ تحفہ ملا لائق تیرے دربار کی
 جان و مال لایا و لے تجھ پر فدا کے واسطے
 گرچہ ہدیہ نہ میراثِ اہلِ منظور ہے پر جو ہو مقبول کیا رحمت کے تیری دور ہے
 کشتگان تیغ و تسلیم و رضا کے واسطے
 حد سے اتر ہو گیا ہے حال مجھ ناشاد کا کر میری امداد اللہ وقت ہے امداد کا
 اپنے لطف و رحمت بے انتہا کے واسطے
 جس نے یہ شجرہ دیا ہے جس نے یہ شجرہ لیا جس نے یہ شجرہ لکھا یا جس نے یہ شجرہ پڑھا
 بخش دیکھئے سب کو ان اہل صفا کے واسطے

۱۷ یشلت حضرت حکیم الامت مولانا شرف علی تھانوی رحمۃ اللہ کا فرمودہ ہے
 تعفہ اللہ بغفرانہ

فروع الایمان

بِسْمِ اللَّهِ الرَّحْمَنِ الرَّحِيمِ

الحمد لله الذي ضرب الله مثلاً كلمة طيبة كشجرة طيبة أصلها ثابت
وفرعها في السماء تؤتي أكلها كل حين بإذن ربها ويضرب الله الأمثال للناس لعلهم
يتذكرون والصلوة والسلام على رسوله وخليفه وحبيب محمد الذي جعل الإيمان
بضعاً وسبعين شعباً فافضلها قول لا اله الا الله رادفاً لها ما طلة الا الذي عن الطريق والحياء
شعبه من الإيمان متفق عليه ورحمته الله وبركاته على عباده العلماء الصالحين الذين
استنبطوا هذه الشعب من الكتاب والسنة وعينوا لها العامة لامة جعلنا الله تعالى من
يفتحهم هذه الشجرات ويدخل تلك الابواب وزقنا عنده حسن ثواب ويسر لنا في يوم الحساب :

جاننا چاہیے کہ قرآن مجید کی آیت مرقومہ بالا سے مجملاً معلوم ہوتا ہے کہ ایمان میں کچھ اصول اور
کچھ فروع ہیں اور حدیث مذکور میں ان کا عدد بھی متعین فرما دیا گیا ہے ستر سے کچھ زائد ہیں اور انکی
تعمین و تفصیل کے پتہ بتلانے کو اس کے تین شعبے ایک ادنیٰ اور ایک اعلیٰ ایک اوسط بھی فرمائیے
گئے تاکہ علمائے متنبطین و مستخرجین شعب باقیہ کو خود اپنے ذہن خدا داد کی قوت سے نکال کر ذکر و
کوہتہ دیں چنانچہ علمائے محدثین و محققین نے قرآن و حدیث میں غور کر کے ان سب شعبوں
کو جمع کیا اور متعدد کتابیں اس بحث میں تصنیف فرمائیں۔ جزا اہم اللہ تعالیٰ خیر الجزاء۔
مذت سے میرے خیال میں تھا کہ ان سب شعبوں کو اپنے ہم وطن اسلامی بھائیوں کی
آگاہی کے واسطے عام فہم اردو میں لکھوں تاکہ ان کو یہ تو معلوم ہو کہ جس ایمان کا ہم دعویٰ
کیا کرتے ہیں اس کے اس قدر شعبے ہیں اور غور کریں کہ ہم میں کتنی باتیں ہیں کتنی کہیں ہیں
تاکہ اس سے اپنے ایمان کے نقصان و کمال کا اندازہ کر سکیں اور جن اوصاف کی کمی اپنے
اندہ رہائیں انکی تحصیل و تکمیل کی کوشش کریں اور بددن تکمیل اس دعوے سے شرمائیں۔ گو

اصول دین کے مان لینے سے ادنیٰ درجہ کا ایمان میسر ہو جاتا ہے مگر وہ ایمان ایسا ہی ہے جیسا،
لنگڑا لنگڑا اندھا کانہا پا ہج آدمی کہلا یا جاتا ہے سب جانتے ہیں کہ ایسا آدمی کس درجہ کا
آدمی ہے۔

دوسری غرض ان شعبوں کے بتلانے سے یہ بھی ہے کہ غیر قوموں کو یہ بات معلوم ہو جائے
کہ اسلام کی تعلیم کافی و تمام ہے۔ اور اسلام اسی کو کامل مسلمان جانتا ہے جس میں یہ سب خصال
خیر و اوصاف کمال ہوں۔ ناقص مسلمانوں کی حالت دیکھ کر اسلام کی تعلیم کو بے وقعت نہ سمجھیں،
کیونکہ اسلام کا کام بتلا دینا ہے نہ کہ زبردستی کسی کو ویسا ہی بنادینا، یہ قصور ہم لوگوں کا ہے۔ اسلام
پر کوئی الزام نہیں۔

بھائیو! اسلام کے شعبے سننے کے لئے تیار ہو جاؤ اور مہمت قوی رکھو کہ یہ سب شعبے تم
کو حاصل ہو جاویں اس وقت البتہ مومن کامل بن سکتے ہو۔

مقدمہ : یہ سب شعبے حسب تعداد محققین شتر ہیں جن میں میں سے تو قلب سے
متعلق ہیں اور سات زبان کے ساتھ اور چالیس باقی بزارح کے ساتھ ہم قینوں قسموں کو تین باب
میں ذکر کرتے ہیں۔

وباللہ التوفیق :

۱۔ اسی لئے تمام شعبہ کے متعلق آیات و احادیث بھی ذکر کر دیئے گئے ہیں تاکہ معلوم ہو جائے
کہ یہ سب تعلیم شارع کی ہے کسی کا قیاس نہیں ہے۔ ۱۲

پہلا باب

بیان میں ان شعب ایمان کے جو قلب سے متعلق ہیں وہ تیس شعبے ہیں :

- ۱۔ ایمان لانا اللہ تعالیٰ پر
- ۲۔ یہ اعتقاد رکھنا کہ ماسوائے اللہ تعالیٰ کے حادث اور مخلوق ہے۔
- ۳۔ ایمان لانا فرشتوں پر
- ۴۔ ایمان لانا اسکی سب کتابوں پر
- ۵۔ ایمان لانا پیغمبروں پر
- ۶۔ ایمان لانا تقدیر پر
- ۷۔ ایمان لانا قیامت کے دن پر
- ۸۔ جنت کا یقین کرنا
- ۹۔ دوزخ کا یقین کرنا
- ۱۰۔ محبت رکھنا اللہ تعالیٰ سے
- ۱۱۔ محبت کرنا کسی سے اللہ تعالیٰ کے واسطے اور بغض کرنا اللہ تعالیٰ کے واسطے
- ۱۲۔ محبت رکھنا رسول اللہ صلی اللہ علیہ وسلم سے
- ۱۳۔ اخلاص
- ۱۴۔ رجاء
- ۱۵۔ خوف
- ۱۶۔ حیا
- ۱۷۔ وفا کرنا عہد کا
- ۱۸۔ شکر
- ۱۹۔ صبر
- ۲۰۔ رخصت و شفقت مخلوق پر
- ۲۱۔ تواضع
- ۲۲۔ راضی ہونا فضلے الہی پر
- ۲۳۔ توکل کرنا
- ۲۴۔ ترک کرنا خود پسندی کا
- ۲۵۔ ترک کرنا خود پسندی کا

۲۶۔ ترک کرنا کینہ کا

۲۷۔ ترک کرنا حسد کا

۲۸۔ ترک کرنا غصہ کا

۲۹۔ ترک کرنا حُب دنیا کا

۳۰۔ ترک کرنا بدخواہی کا

ان شبہوں کی مختصر فضیلت اور کچھ کچھ متعلقات چند فضلوں میں بیان کرتے ہیں :

فصل : فرمایا رسول اللہ صلی اللہ علیہ وسلم نے ایمان یہ ہے کہ یقین لائے اللہ پر اور اسکے سب فرشتوں پر اور اس کے سب پیغمبروں پر اور اس کے خیر پر بھی اور شر پر بھی۔
(روایت کیا اس کو بخاری و مسلم نے)

اور مسلم کی ایک روایت میں ہے اور یقین لانا جنت پر اور دوزخ پر اور مرنے کے بعد زندہ ہونے پر اور ترمذی کی روایت میں ہے کوئی بندہ ایمان والا نہیں ہو سکتا یہاں تک کہ ایمان لائے تقدیر پر اور یہاں تک کہ یقین کر لے کہ جو بات آئیوالی ہے ہرگز مل نہیں سکتی اور جو رگنی وہ پہنچ نہیں سکتی۔

ف : اللہ تعالیٰ پر ایمان لانے میں یہ سب داخل ہیں اسکی ذات پر ایمان لانا اس کے صفات پر ایمان لانا، اس کو واحد جاننا۔**تنبیہ اول :** جاننا چاہئے کہ جس طرح اللہ تعالیٰ کی ذات بیچون و بیچگون ہے۔ اسی طرح انکی صفات بھی بیچون و بیچگون ہیں سو اللہ تعالیٰ کی صفات میں رائے و قیاس سے کلام کرنا اور انکی کیفیات و توجیہات معین کرنا نہایت محل خطر ہے۔ اس بات میں اکثر عوام کا عقیدہ بہت سلامتی پر ہے کہ مجملہ صفات الہی کا اعتقاد رکھنے ہیں اس کی تکلیف تفیش کی طرف التفات بھی نہیں کرتے اور ملف صالحین صحابہ و تابعین رضی اللہ تعالیٰ عنہم جمیع کا اعتقاد بھی اس طو تھا پچھلے زمانے میں جب مبتدعین کی کثرت ہوئی اور علم و کلام کا شیوع ہوا اس وقت صفات میں کلام زیادہ ہو گیا اور اکثر دعاوی و احکام میں بے حقیقتی کی نوبت آگئی مثلاً قرآن مجید میں ہے ۔ اَلرَّحْمٰنُ عَلٰی الْعَرْشِ اسْتَوٰی۔ اب اس میں یہ تفیش کرنا کہ استواء کیا مراد ہے اور اسکی کیا تاویل ہے۔ بیشک نہایتلے چونکہ اہل بدعت نے تشبیہ و تبسم میں غلو کیا اس میں اصل حق کو نفرت تاویل لصوص صفا کے واقع ہوئی تاکہ تنزیہ محفوظ رہے اس لئے مشہور ہے کہ تاویل متاخرین کا مسلک غرض متقدمین کا مسلک احوط و اسلم ہے اور
(بقیہ صفحہ ۳۴۷)

جرات کی بات ہے، اپنی صفات کے حقائق تو پورے طور پر معلوم نہیں، تاہم خالق چہ رہد۔
بس سیدھی بات یہی ہے کہ مجملاً اعتقاد رکھے کہ جو کچھ ارشاد فرمایا ہے حق ہے جیسی اس
کی ذات ہے ویسا ہی استوار ہوگا۔ زیادہ تفتیش کی ضرورت ہی کیا ہے نہ ہم اس کے
مکلف ہیں نہ ہم سے اس کا سوال ہوگا۔ البتہ یہ یقینی طور پر اعتقاد رکھے کہ یہ استوار ہمارے
استوار کے مثل نہیں ہے بقولہ تعالیٰ لَیْسَ كَمِثْلِهِ شَيْءٌ رہا یہ کہ پھر کیسا ہے اس سے
بحث نہ کرے، اللہ تعالیٰ کے حوالہ کرے یا حدیث شریف میں آیا ہے۔

يَنْزِلُ رَبُّنَا تَبَارَكَ وَتَعَالَى نَزْلًا فَرَمَاتًا هُمْ هَمَارًا رَبُّ هَرَشَبٍ
كُلُّ لَبْلَةٍ إِلَى السَّمَاءِ الدُّنْيَا أَسْمَانِ دُنْيَا كِي طَرَفٍ

اب اس فکر میں پڑیے کہ نزول سے کیا مراد ہے اور یہ کس طرح ہے، رسول اللہ
صلی اللہ علیہ وسلم کا اس نزول کے خبر دینے سے جو مقصود ہے کہ لوگ ذوق و شوق و حضور
قلب سے اس وقت ذکر و عبادت میں مشغول ہوں اس کام میں لگنا چاہیے، ان فضول تحقیقات
میں پڑ کر حقیقت کا پتہ قیامت تک بھی لگنے کی اُمید نہیں، خواہ مخواہ اپنا وقت عزیز ضائع کرنا
نہیں کس را از حقیقت آگاہی
جملہ می گیرند بادست ہتی

قال اللہ تعالیٰ

فَأَمَّا الَّذِينَ فِي قُلُوبِهِمْ
زَيْغٌ فَيَتَّبِعُونَ مَا تَشَابَهَ مِنْهُ
أَتَّبَعَاءَ الْفِتْنَةِ وَابْتِغَاءَ
تَأْوِيلِهِ

ہے وہ لوگ جن کے دلوں میں کجی ہے سو
وہ پیچھے پڑتے ہیں اس مضمون کے جس کا مطلب
پوشیدہ ہے اس قرآن میں سے فتنہ تلاش
کرنے کو اور اس کی تاویل ڈھونڈنے کو۔

(آل عمران ۷۵)

(بقیہ پچھلا صفحہ)

ضعیف التعلیل کے لئے متاخرین کا مسلک حکم ہے، ۱۵۷۷ء رحمن نے عرش پر قرار پورا ۱۵۷۷ء یعنی تفسیلی دعویٰ کرنا ۱۵۷۷ء

۱۵ کوئی شخص حقیقت خداوندی پر آگاہ نہیں اس بارہ میں سب خالی ہاتھ ہو کر مر رہے ہیں۔

تنبیہ ثانی : حضرت شارع علیہ السلام سے توحید کے دو معنی ثابت ہوئے ہیں ۔
ایک لامعبود الا اللہ دوسرا المقصود الا اللہ پہلے معنوں کا ثبوت تو اظہر من الشمس ہے ۔
قال اللہ تعالیٰ :

لِصَاحِبِ السِّجْنِ اَوْ يَابِثٍ
مَّتَفَرِّقُونَ خَيْرًا اِمَّا اللّٰهُ الْوَاحِدَ الْقَهَّارُ
مَا تَعْبُدُونَ مِنْ دُونِهِ اِلَّا اَسْمَاءُ
سَمِيْتُمْوهَا اَنْتُمْ وَاٰبَاؤَكُمْ مِمَّا اَنْزَلَ
اللّٰهُ بِهَا مِنْ سُلْطَانٍ اِنِ الْحُكْمُ
اِلَّا لِلّٰهِ اَمَرَ اَلَّا تَعْبُدُوْا اِلَّا
اِيَّاهُ ذٰلِكَ الدِّينُ الْقَيِّمُ وَلٰكِنْ
اَكْثَرُ النَّاسِ لَا يَعْلَمُوْنَ (يوسف : ۱۰۰)
وَمِمَّا اُمِرُوْا اَلَّا يَعْْبُدُوْا
لِلّٰهِ مُخْلِصِيْنَ لَهُ الدِّيْنَ
مُحْتَفَاءً (بقرہ : ۱۷۵)
الایہ)

اے قید خانہ کے ساتھیو! کیا بہت متفرق ملک
بہتر ہیں یا اللہ تعالیٰ جو اکیلا ہے ، زبردست
ہے نہیں پوجتے اللہ تعالیٰ کو چھوڑ کر مگر چند
ناموں کو جن کو مقرر کر رکھا ہے تم نے اور تمہارے
باپ دادوں نے نہیں اتاری اللہ نے ان کی
کوئی دلیل نہیں ہے حکم مگر اللہ کا حکم کیا ہے
اس نے کہ مت پوجو مگر اس کو یہ دین ہے
سیدھا لیکن اکثر لوگ نہیں جانتے ۔
اور نہیں حکم ہوا انکو مگر اس کا کہ
عبادت کریں اللہ تعالیٰ کی خالص کرنیوالے
ہوں اس کے واسطے دین کے اور طرف سے
پھرے ہوں ۔

اور تمام قرآن مجید اس سے بھرا پڑا ہے اور یہی توحید ہے جس کے اُتلاف اور نقصان
سے کافر اور مشرک ہو جاتا ہے اور جہنم میں ہمیشہ رہنا پڑتا ہے یہ ہرگز معاف ہوگا ۔
قال اللہ تعالیٰ ،

اِنَّ اللّٰهَ لَا يَغْفِرُ اَنْ يُشْرَكَ
بِهِ وَ يَغْفِرُ مَا دُوْنَ ذٰلِكَ
لِمَنْ يَّشَاءُ (النسارہ : ۱۱۶)
بیشک اللہ تعالیٰ نہیں بخشنے گا اس کو کہ
شرک کیا جاوے اس کے ساتھ اور بخش دیگا
اس سے کم جس شخص کے لئے چاہے گا ۔
دوسرے معنی کا ثبوت اس طرح پر ہے کہ رسول اللہ صلی اللہ علیہ وسلم نے ریا کو شرک
اصغر فرمایا ہے اور ظاہر ہے کہ ریا میں غیر اللہ معبود نہیں ہوتا البتہ مقصود ضرور ہوتا ہے

جب غیر اللہ کا مقصود ہونا شرک ٹھہرا تو توحید جو مقابل شرک ہے اس کی حقیقت یہ ٹھہرے گی کہ اللہ تعالیٰ ہی مقصود ہو غیر اللہ بالکل مقصود نہ ہو یہی معنی ہیں لا مقصود الا اللہ۔

اب ہم وہ حدیث نقل کرتے ہیں جس میں ریا کو شرک فرمایا گیا ہے :

محمود بن لبید سے روایت ہے کہ نبی صلی اللہ علیہ وسلم نے ارشاد فرمایا کہ بڑی خوفناک چیز جس سے میں تم پر اندیشہ کرتا ہوں، شرک اصغر ہے۔ لوگوں نے عرض کیا یا رسول اللہ! شرک اصغر کیا چیز ہے۔ آپ نے فرمایا ریا۔ (روایت کیا اس کو احمد نے)

اور بھی بہت حدیثیں اس مطلب میں وارد ہیں تفسیر مظہری میں سورۃ کہف کے ختم پر جمع کی گئی ہیں۔ بوجہ اختصار یہاں نہیں لکھی گئیں۔ اس معنی کے نہ ہونے سے اخلاص جاتا رہتا ہے جس پر کسی قدر عقوبت کا استحقاق ہوتا ہے لیکن خلود فی النار نہ ہوگا۔

وحدة الوجود

تیسرے معنی توحید کے اصطلاح صوفیہ میں ایک اور ہیں۔ لا موجد الا اللہ جس کو وحدت الوجود کہتے ہیں۔ اس معنی کو قرآن حدیث سے ثابت کرنا نہ تکلف ولا یعنی ہے۔ یہی غنیمت ہے کہ اس معنی کی اس طرح تقریر کی جائے کہ قرآن وحدیث سے خلاف نہ پڑے۔ آج کل اسی کی مشکل پڑ رہی ہے چونکہ مسئلہ نازک ہے اور مدار ثبوت اس کا محض ذوق اور کشف ہے اس لئے اولاً تو اس کی تعبیر کے لئے کافی عبارت ہی مناد شوار ہے اور جو کچھ قلیل و کثیر تعبیر ممکن ہے اس کے سمجھنے کے لئے علاوہ ذوق و مناسبت کشفی کے علوم عقلیہ و نقلیہ میں تبحر کی حاجت ہے۔ اس زمانے میں اکثر مدعیان الوحدة کی حالت دیکھ کر سخت رنج ہوتا ہے کہ نہ ان کو علم نہ ذوق محض زبانی طامات و سطحیات فرما دینے سے کام نہ یہ پروا ہے کہ ان ملحدانہ کلمات سے جو بے سمجھے بوجھے زبان سے نکال رہے ایمان جاتا ہے گا نہ اس کا کچھ خیال ہے کہ دوسرے عوام ہم کو محقق سمجھ کر مقلدانہ اس کا نہ صرف اعتقاد بلکہ دعویٰ کرنے لگیں گے ان کا ٹوٹا بھٹوتا جو ایمان تھا وہ بھی رخصت ہو جاوے گا۔ نماز روزہ الگ چھوڑ بیٹھیں گے کہ جب ہم خدا ہو گئے تو پھر نماز اور روزہ کس کا حاشا کلام۔ وحدة الوجود کے ہر گز یہ معنی انہیں، حقیقت یہ ہے کہ وہ ایک حالت ہے جس پر گزرتی ہے

وہی جانتا ہے نہ اس کو قصد امنہ سے لکانا چاہیے نہ دوسرے کی سمجھ میں آ سکتی ہے، اس حالت کے غلبہ میں یہ کیفیت ہو جاتی ہے ۵

بس کہ درجان فگار و چشم بیدارم توئی ۴
ہر کہ پیدا میشود از دور پسندارم توئی
۵ سما یا ہے جب سے تو آنکھوں میں میری
جدھر دیکھتا ہوں ادھر تو ہی تو ہے

کبھی یہ حالت دائمی ہوتی ہے کبھی زائل ہو جاتی ہے۔ انشاء اللہ بشرط خیریت کسی موقع پر اس مسئلہ کی زیادہ تحقیق کی جاوے گی۔ اس مقام پر صرف خیر خواہانہ یہ عرض کر کے بس کرتا ہوں کہ خدا کے واسطے اپنی جان اور اُمت محمدیہ پر رحم فرمائیے اور اس مسئلہ میں غلو سے بچئے بلکہ احتیاط یہ ہے کہ بعد کشف کے بھی اس کو قطعی نہ سمجھئے کیونکہ کشف میں خصوصاً کشف الہیات میں بعض اوقات لغزش ہو جاتی ہے جو اصل مقصود ہے یعنی عبودیت اس میں لگے رہنے اور زبانی جمع خرچ کو الگ پھینکنے ۶ کارکن کار بگذر از گفتار

قدم باید اندر طریقت نہ دم ۴

کہ اصلے ندارد دے بے قدم

اقسام شرک | تیسرے شرک کی دو قسمیں ہیں۔ شرک فی العقیدہ اور شرک فی العمل۔
شرک فی العقیدہ یہ ہے کہ غیر اللہ کو مستحق عبادت سمجھا جائے۔

یہی شرک ہے جسکی نسبت ارشاد ہوا ہے :

إِنَّ اللَّهَ لَا يَخْفَىٰ لَدُنَّ
تَشْرِكُ بِهِ وَيَخْفَىٰ مَا دُونُ
ذَلِكَ لِمَنْ لَيْسَ بِشَاءٍ ۝ النسا: ۱۶۶ سے کم کو جس شخص کے لئے چاہیں گے۔

شرک فی العمل یہ ہے کہ جو معاملہ اللہ تعالیٰ کے ساتھ کرنا چاہیے وہ غیر اللہ کے ساتھ کیا جاوے۔ اس شرک میں اکثر عوام بالخصوص مسرتوں کثرت سے مبتلا ہیں مثلاً اللہ تعالیٰ کے سوا کسی کی قسم کھانا، کسی کی منت ماننا، کسی چیز کو طبعاً موثر سمجھنا کسی کے روبرو سجدہ لے میری زخم خوردہ جان میں اور بیدار آنکھ میں تو سمایا ہوا ہے حتیٰ کہ جو درد مجھے محسوس ہوتا ہے وہ بھی تجھ سے

تعظیم کرنا، سوا بیت اللہ کسی اور چیز کا طواف کرنا کسی قبر پر تقریباً کچھ چڑھانا، کسی سے یہ کہنا کہ اوپر خدا نیچے تم، اسی طرح کے ہزاروں افعال ہیں یہ افعال سخت معصیت ہیں۔ مسلمانوں پر واجب ہے کہ اپنے گھروں میں اس کا پورا انسداد کریں۔ قال اللہ تعالیٰ۔
يَا أَيُّهَا الَّذِينَ آمَنُوا اے ایمان والو! بچاؤ اپنی جانوں کو
قُوا أَنْفُسَكُمْ وَأَهْلِيكُمْ نَارًا اور اپنے گھروں والوں کو دوزخ کی آگ سے

فرشتوں پر مرد یا عورت کا حکم لگانا | چونکہ فرشتوں کا مرد یا عورت ہونا کسی دلیل سے ثابت نہیں اس لئے ان کے مرد ہونے کا اعتقاد رکھے نہ عورت ہونے کا اس کو اللہ تعالیٰ کے علم کے حوالہ کرے یہی مطلب اہل کلام کی اس عبارت کا۔

لا یوصفون بذكورة ولا انوثة فافهم۔
رسل و کتب کا عدد معین نہ کرنا | چونکہ پیغمبروں کی تعداد کسی دلیل سے ثابت نہیں اس لیے اعتقاد میں کوئی عدد معین نہ کرے۔ شاید کمی بیشی ہو جائے۔ اسی طرح کتابوں کی تعداد معین نہ کرے۔

فائدہ: آخرت کے دن پر ایمان لانے میں یہ سب کچھ داخل ہو گیا۔ یقین لانا ثواب و عذاب قبر پر ایمان لانا، حشر و نشر پر یقین لانا، پل صراط پر و حوض کوثر و میزان اعمال اور تمام واقعات قیامت پر، ان ابواب میں بشمار نصوص وارد ہیں۔

تحقیق تقدیر | فائدہ متعلقہ تقدیر۔ اس میں ہرگز کلام نہیں ہو سکتا کہ بندہ کو کسی قدر اختیار ضرور حاصل ہے یہی وجہ ہے کہ وہ اپنی بعض ناشائستہ حرکات پر طبعاً واضطراراً سخت نادم ہوتا ہے کہ دل کو کسی طرح سکون نہیں ہوتا، رعشہ والے کو کسی نے نہ دیکھا ہو گا کہ حرکت ارتعاشی پر اس کو ندامت ہوئی ہو اور معذرت کرتا ہو۔ اس سے یقیناً معلوم ہوا کہ وجود اختیار کا تو بدیہی ہے مگر اس کے ساتھ یہ بھی ظاہر ہے کہ اس کی صفت اختیار مخلوق ہے اور ہر مخلوق کا سلسلہ خالق تک پہنچتا ہے تو ضرور اس کا اختیار

کسی کے اختیار کے ماتحت ہوگا یہ مرتبہ بے اختیاری کا نکالنا پس بند نہ پورا مجبور ہے نہ پورا مختار یہی خلاصہ ہے مسئلہ تقدیر کا اور اس قدر سمجھ لینے میں نہ کوئی دقت ہے نہ کوئی اشکال اور اسی قدر سمجھنے کا ہم کو بھی حکم ہے۔ اس سے آگے نہ چلے سمجھنے کے لائق تھا نہ ہم کو اس کے سمجھنے کا حکم ہوا بلکہ زیادہ نفیثش کرنے کی ممانعت ہوئی کیونکہ اس کے لئے تبحر علوم عقلیہ و نقلیہ و کشف کی ضرورت ہے بلکہ اس کے جوتے بھی حل ہونے میں کچھ تردد سا معلوم ہوتا ہے اور عوام کے بعض شبہات کا جواب جو اس مسئلہ سے متعلق ہیں رسالہ حصار الاعمال کے خاتمہ میں ذکر کئے گئے ہیں ان کا دیکھ لینا ضروری ہے

فصل: شیخین نے حضرت انس رضی اللہ عنہ سے روایت کیا ہے کہ ارشاد فرمایا رسول اللہ صلی اللہ علیہ وسلم نے تین چیزیں ایسی ہیں کہ جس شخص میں وہ پائی جاویں وہ ایمان کی صلاوت پاتا ہے۔ اللہ اور رسولؐ اس کے نزدیک سب سے زیادہ محبوب ہوں اور جس سے محبت کرے اللہ ہی کے واسطے کرے اور کوئی وجہ نہ ہو۔ ابو داؤد و ترمذی نے روایت کیا کہ اللہ کے واسطے محبت اور بغض رکھنا ایمان سے ہے۔

اللہ اور رسولؐ کیساتھ سب سے زیادہ محبت رکھنے کا واقع ہونا

شاید کسی کو تعجب ہو کہ اللہ و رسولؐ کا سب سے زیادہ محبوب ہونا کیسے ممکن ہے اور اگر ممکن ہے تو شاید دنیا بھر میں دو ہی چار ایسے ہوں گے تو سارا جہاں ایمان سے بے نصیب ہی ٹھہرا۔ اس کا جواب محققین نے مختلف طور پر دیا ہے مگر حق کے نزدیک تو ادنیٰ درجہ کے مسلمان کو بفضلہ تعالیٰ یہ دولت حاصل ہے۔ امتحان اس کا یہ ہے کہ یہ جس کے ساتھ سب سے زائد محبت رکھتا ہے مثلاً بیٹا، بیوی۔ اگر یہ لوگ اس شخص کے رُوبرو اللہ و رسولؐ کی شان میں کوئی سخت گستاخی کریں تو ہرگز اس شخص کو تاب نہ آئے گی جو کچھ اس کے امکان میں ہوگا انتقام لینے میں کوئی بات اٹھانہ رکھے گا۔ اگر اللہ و رسولؐ کے ساتھ اس درجہ کی محبت نہیں تھی یہ جوش کہاں سے پیدا ہوا۔ اور اس محبوب کی محبت کیسے مضحمل و مغلوب ہو

۱۰ خود اللہ تعالیٰ کا ارشاد ہے۔ **وَالَّذِينَ آمَنُوا شَدَّ جَبَلَهُ** ۱۱۔

ہو گئی۔ پس معلوم ہوا کہ اللہ و رسول کے ساتھ اس درجہ کی محبت مسلمان کریمتر ہے۔
الحمد للہ علی ذلک۔

راہ یہ کہ نافرمانی کیوں ہو جاتی ہے۔ وجہ اس کی یہ ہے کہ یہ محبت تہہ دل کے اندر بھی
ہے اس کا استحضار اور ابھار ہر وقت نہیں ہے کوئی محرک آہنچتا ہے۔ تو مومن سر سے
ناخن پاتک اس کا نور پھیل جاتا ہے بعد زوال محرک وہ پھر اندر کو اتر جاتی ہے۔

صرف اللہ کے واسطے محبت کا واقع ہونا | اللہ کے واسطے محبت
کو نایہ ہے کہ دنیا کی

کوئی غرض نہ ہو اور اہل ذوق یوں کہتے ہیں کہ ثواب بھی غرض نہ ہو۔ اس میں بھی تعجب
کچھ ہے۔ روزمرہ کے برتاؤ سے یہ بات سمجھ میں آ سکتی ہے۔ آپ اپنے اسناد باپیر کے لئے کون
بہت نفیس چیز تحفہ میں لے جائیے اس وقت نہ آپ کو دنیا مطلوب ہے نہ ثواب کا خیال
بلکہ محض ان بزرگوں کا دل خوش کرنا مقصود ہے میرے نزدیک تو حب فی اللہ باری معنی
کچھ عجیب نہیں بلکہ بکثرت واقع ہے۔

تعظیم و اتباع نبوی | رسول اللہ صلی اللہ علیہ وسلم سے محبت کرنے میں یہ
امور بھی داخل ہو گئے اعتقاد رکھنا آپ کی تعظیم کا۔

آپ پر درود شریف پڑھنا۔ آپ کے طریقہ کی پیروی کرنا فرمایا اللہ تعالیٰ نے :
يَا أَيُّهَا الَّذِينَ آمَنُوا لَا تَرْفَعُوا أَصْوَاتَكُمْ فَوْقَ صَوْتِ
النَّبِيِّ وَإِذَا تَحَمَّلُوا لَأَنَّهُ بِالْقَوْلِ
الْعَظِيمِ (الحجرات ۲۰)

اس میں تعظیم تعظیم کی ہے محققین نے فرمایا کہ یہی ادب حضور کے کلام مقدس یعنی حدیث
شریف کا ہے کہ اس کے درس کے وقت پست آواز سے بولنا چاہیے اور فرمایا :
وَتُوقَرُّوْهُ
اور فرمایا :

إِنَّ اللَّهَ وَمَلَائِكَتَهُ يُصَلُّونَ عَلَى
بے شک اللہ تعالیٰ اور اس کے فرشتے

وَسَلِّمُوا تَسْلِيمًا
صَلَاةً بِصَلَاةٍ مِمَّنْ بَيْنَ يَدَيْهِ رُكُوعًا
وَصَلَاةً بِصَلَاةٍ مِمَّنْ بَيْنَ يَدَيْهِ رُكُوعًا

(الاحزاب - ۵۶) پڑھنا۔

اور فرمایا اللہ تعالیٰ نے :

مَا آتَاكُمُ الرَّسُولُ فَخُذُوهُ
وَمَا نَهَاكُمُ عَنْهُ فَانْتَهُوا
جو کچھ تم کو دیں رسول اللہ صلی اللہ علیہ وسلم
(یعنی مال اور نیکم) پس قبول کرو اس کو
اور جس چیز سے روک دیں پس روک جاؤ تم۔

اس میں آپ کی اتباع کا حکم ہے اور فرمایا رسول اللہ صلی اللہ علیہ وسلم نے :
”ہرگز کامل نہ کرے گا کوئی شخص تم میں سے اپنے ایمان کو یہاں تک کہ اس کی نفسانی
خواہش میرے حکم کے تابع ہو جاوے۔“

(روایت کیا اس کو اصفہانی نے مرغیب و ترمذی میں)

اور ارشاد فرمایا رسول اللہ صلی اللہ علیہ وسلم نے :
لازم ہو گا تم اپنے ادب میرے طریقہ کو اور خلفائے راشدین کے طریقہ کو پکڑ لو اس کو
دانقوں سے اور جو نئی بات سے کیونکہ ہر نئی بات بدعت ہے اور ہر بدعت گمراہی ہے :
(روایت کیا اس کو ترمذی نے)

فرمایا رسول اللہ صلی اللہ علیہ وسلم نے تین چیزیں ہیں کہ مسلمان
کا دل ان کے قبول کرنے میں پس و پیش نہیں کرتا۔

اخلاص

۱۔ عمل کا خالص کرنا

۲۔ حکام کی اطاعت

۳۔ جماعت سے لگا رہنا (روایت کیا اس کو احمد نے)

اور اخلاص میں داخل ہو گیا ترک کرنا یا وفاق کا۔

ابن ماجہ نے شداد بن اوس سے روایت کیا کہ ارشاد فرمایا رسول اللہ صلی اللہ علیہ وسلم

یعنی جس چیز کا ثبوت دلائل شرعیہ سے نہ ہو وہ بدعت ہے۔

نے کہ مجھ کو جس چیز کا اپنی اُمت پر بڑا اندیشہ ہے وہ شرک ٹھہرانا ہے اللہ تعالیٰ کیساتھ۔ یاد رکھو میں یہ نہیں کہتا کہ وہ آفتاب کی پرستش کریں گے یا چاند کی یا بت کی لیکن وہ غیر اللہ کے واسطے کچھ عمل کیا کریں گے اور پوشیدہ خواہشِ نفسانی کے لئے اور اس آیت میں شرک کی تفسیرِ ریا کے ساتھ کی گئی ہے۔ وَلَمْ يَشْرِكْ بِعِبَادَةِ رَبِّهِ احَدًا۔

فت : ریا کا شرک ہونا فصلِ توحید میں کسی قدر بیان ہو چکا ہے وہاں دیکھ لینا چاہیے اور نفاق کہتے ہیں کفر دل میں رکھ کر اسلام کے ظاہر کرنے کو۔

اقسام نفاق | نفاق کی دو قسمیں ہیں، ایک نفاقِ اعتقادی، تفسیر مذکور اسی نفاق کی تھی اور اسی نفاق کے بارے میں یہ وعید آئی ہے۔

اِنَّ الْمُنَافِقِيْنَ فِي الدَّوْكِ الْاَسْفَلِ مِنَ النَّارِ (النساء: ۱۴۵) گے جہنم کے،

دوسری قسم، نفاقِ عمل یعنی اعتقاد تو درست ہے مسلمانوں کا سا مگر بعضے افعال ایسے صادر ہوتے ہیں جیسے منافقین کے ہوتے تھے جیسے حدیث میں عبد اللہ بن عمروؓ سے روایت ہے کہ ارشاد فرمایا رسول اللہ صلی اللہ علیہ وسلم نے چار خصلتیں ہیں جس شخص میں وہ چاروں ہوں وہ تو پورا منافق ہوگا اور جس میں ان میں سے ایک خصلت ہو اسمیں نفاق کی ایک خصلت ہوگی جب تک کہ اس خصلت کو نہ چھوڑے گا۔

۱۔ جب اس کے پاس کچھ امانت رکھوائی جائے خیانت کرے۔

۲۔ جب بات کرے جھوٹ بولے۔

۳۔ جب معاہدہ کرے بد عہدی کرے۔

۴۔ جب لڑے جھگڑے گا لیاں بکنے لگے۔

(روایت کیا اس کو بخاری اور مسلم نے)

اس حدیث میں نفاق سے مراد یہی نفاقِ عمل ہے، جیسے کسی شریف زادہ کو جو ذنات کے افعال اختیار کر لے چار کہہ دیتے ہیں یعنی چاروں کا سا کام کرنے والا۔

ریا کے خیال سے اعمالِ صالحہ کو ترک کرنا | ریا کے آفات عظیم ہیں اس سے بچنے کا بہت

ہی اہتمام چاہئے مگر یہ بھی یاد رکھنا چاہیے کہ شیطان کے اغوا اور اعمالِ صالحہ کے ترک کرانے کا یہ بھی ایک طریقہ ہے کہ دوسوہ ڈالتا ہے کہ اس عمل کو مت کرو یہ یا ہو جائے گی، اس صورت میں اس کا جواب دینا چاہئے کہ ریا اس وقت ہو سکتی ہے جب ہمارا قصد یہی ہو کہ مخلوق کو دکھلاویں اور وہ خوش ہوں اور ہم کو اس خیال سے حظ ہو اور جس حالت میں کہ ہم اس کو بُرا سمجھ رہے ہیں اور دفع کرنا چاہتے ہیں خواہ دفع ہو یا نہ ہو تو یہ ریا کہ ہر سے ہے جواب دے کہ اعمالِ صالحہ میں مشغول ہو دساؤں و خطرات کی کچھ پرواہ نہ کرے دو چار مرتبہ کھسی قد دوسوہ آئے گا پھر شیطان جھک مار کر خود دفع ہو جائے گا۔

حضرت پیر و مرشد قبلہ و کعبۂ عقیدت مندان مولانا الحاج الحافظ محمد امداد اللہ دست
برکاتہم کا ارشاد ہے کہ :

”ریا ہمیشہ ریا نہیں رہتی اول ریا ہوتی ہے پھر ریا سے عادت ہو جاتی ہے اور عادت سے عبادت اور اخلاص“

مطلب یہ ہے کہ جو ریا بلا قصد ہو اس کی پرواہ نہ کرے اور اس کی وجہ سے عمل کو ترک نہ کرے۔

فرمایا اللہ تعالیٰ نے وَ تَوْبُوا إِلَى اللَّهِ جَمِيعًا أَيُّهَا الْمُؤْمِنُونَ
توبہ | لَعَلَّكُمْ تَصْلِحُونَ۔ یعنی رجوع کرو اللہ کی طرف سب کے سب ایمان والو! تاکہ تم فلاح پاؤ۔ اور بہت حد میں اس باب میں وارد ہیں۔

توبہ کی پوری حقیقت ایک بزرگ نے نہایت مختصر الفاظ میں بیان کی ہے ہو عتِرق الحسثِ علی الخطا۔ یعنی دل میں سوزش پیدا ہو جانا گناہ پر۔

حضرت ابن مسعود کا ارشاد ہے کہ التَّوْبَةُ اس کا مفید ہے۔ آدابِ توبہ کے بہت ہیں مگر مختصر یوں سمجھ لیجئے کہ جب کسی بڑے آدمی کا قصور ہو جاتا ہے تو کس طرح

اس سے معذرت کرتے ہیں، ہاتھ جوڑتے ہیں، پاؤں برٹوپی ڈال دیتے ہیں، خوشامد کے الفاظ کہتے ہیں رونے کا سامنہ بناتے ہیں، طرح طرح کے عنوانات سے معذرت کرتے ہیں، بھلا اللہ تعالیٰ کے روبرو جب معذرت کریں کم از کم ایسی حالت تو ضرور ہونا چاہئے ایسی توبہ حسب وعدہ خداوندی ضرور قبول ہوتی ہے۔

خوف | اسفہانی نے ترغیب میں معاذ اللہ سے روایت کیا ہے کہ ایمان والے کا دل بے خوف نہیں ہوتا اور اس کے خوف کو کسی طرح سکون نہیں ہوتا۔

خوف پیدا ہونے کا طریقہ | طریقہ خوف پیدا ہونے کا یہ ہے کہ ہر وقت یہ خیال رکھے کہ اللہ تعالیٰ میرے تمام اقوال و

احوال ظاہری و باطنی پر ہر وقت مطلع ہیں اور مجھ سے باز پرس کریں گے۔

رسول اللہ صلی اللہ علیہ و آلہ و صحابہ وسلم نے ارشاد فرمایا ہے کہ بندہ کی فضیلت ایمان سے یہ ہے کہ یقین رکھے کہ اللہ تعالیٰ اس کے ساتھ ہیں وہ جہاں کہیں بھی ہو۔
(روایت کیا اس کو بیہقی نے شطب الایمان کے باب خوف میں اور طبرانی نے اوسط میں اللہ تعالیٰ کا ارشاد ہے :

إِنَّهُ لَا يَأْتِيَنَّكَ
بِشْكٍ نَهَيْسَ نَأْمِيدُ هَوْتِ اللّٰہِ کِ حِمْتِ
مِنْ دَوْحِ اللّٰہِ إِلَّا الْقَوْمُ الْکَافِرُونَ
بے شک نہیں نا امید ہوتے اللہ کی رحمت
سے مگر وہ لوگ جو کافر ہیں۔

(یوسف - ۸۷)

اس سے معلوم ہوا کہ امید رکھنا جزا ایمان ہے۔ فرمایا رسول اللہ صلی اللہ علیہ وسلم نے نیک گمان رکھنا اللہ تعالیٰ کے ساتھ حسن عبادت سے ہے۔

(روایت کیا اس کو ابوداؤد اور ترمذی نے)

اللہ تعالیٰ سے نیک گمان رکھنے کا عمدہ طریقہ

یاد رکھنا چاہیے کہ اللہ تعالیٰ سے نیک گمان اور امید رکھنے کا عمدہ طریقہ یہ ہے کہ اس کی پوری اطاعت کی کوشش کرے یہ طبعی بات ہے کہ جس کی اُمت کی جاتی ہے اس

سب طرح کی اُمیدیں رہتی ہیں اور نافرمانی سے ضرور دل کو وحشت اور نا اُمیدی سی ہو جاتی ہے اور توبہ کرنے کے وقت اُمید رکھنے کے معنی یہ ہیں کہ اس کی وسعت رحمت پر نظر کر کے یقین کرے کہ میرا غدر ضرور قبول ہو جائے گا۔ مقصود شارع علیہ السلام کا ہر وجہ سے بھی دوا مر معلوم ہوتے ہیں۔ ایک اصلاح عمل دوسرے توبہ۔

آج کل اکثر لوگ گناہ میں انہماک اور توبہ میں تاخیر کرنے کے وقت بہانہ حسن ظن و اُمید نیک کا لایا کرتے ہیں۔ ان لوگوں نے مقصود شارع علیہ السلام بالکل منعکس کر دیا۔ اللہ تعالیٰ ہمیں سلیم عطا فرمادیں بلکہ رحمت الہیہ کی وسعت دریافت کر کے تو زیادہ شرمنا چاہیے کہ اللہ اکبر ہے

لَقَدْ رَفَعْنَا لَكَ ذِكْرًا

یہ پیارا آتا ہے مجھ کو انشا

را دھر سے ایسے گناہ بہیم

اُدھر سے وہ دم بدم عنایت

جب یہ شرم غالب ہوگی ہرگز نافرمانی نہیں ہو سکتی۔

فرمایا رسول اللہ صلی اللہ علیہ وسلم نے حیا ایک شاخ ہے ایمان کی۔

حیا

(روایت کیا اس کو بخاری و مسلم نے)

خدا سے شرمنا کا طریقہ

حیا عجب چیز ہے۔ اگر مخلوق سے حیا ہوگی ایسی حرکت کوئی نہ ہوگی جس کو مخلوق پسند نہ کرتی ہو۔ اور اگر خالق سے حیا ہوگی تو ان افعال سے بچے گا جو خالق کے نزدیک ناپسند ہیں مخلوق سے تو حیا رکھنا ایک طبعی امر ہے البتہ خالق سے حیا کرنے کا طریقہ معلوم کرنا ضرور ہے۔ سو طریقہ اس کا یہ ہے کہ کوئی وقت تنہائی کا مقرر کر کے بیٹھ کر اپنی نافرمانیاں اور اللہ تعالیٰ کی نعمتیں یاد کیا کرے۔ چند روز میں کیفیت حیا کی قلب میں خود بخود پیدا ہو جائے گی، اور ایک شجرہ عظیم ہاتھ آجائے گا

شکر | شکر کی دُستیں ہیں شکر کرنا خالق کا جو منعم حقیقی ہے۔

فرمایا اللہ تعالیٰ نے :

وَأَشْكُرُوا لِي وَلَا تَكْفُرُوا ^(البقرة: ۱۵۳) کرو۔

دوسری قسم شکر کرنا مخلوق کا جو واسطہ نعمت ہے۔ فرمایا رسول اللہ صلی اللہ علیہ وسلم نے
من لم يشكر الناس لم يشكر الله۔ جس نے آدمیوں کی ناشکری کی اس نے
اللہ تعالیٰ کا شکر ادا نہیں کیا۔

اور ابو داؤد نے حدیث روایت کی ہے کہ جس شخص کو کوئی چیز ملی اگر اس کو میسر ہو
تب تو اس کا عوض لے اور اگر میسر نہ ہو تو دینے والے کی ثناء اور صفت ہی کرے۔
پس جس نے ثناء و صفت کر دی اس نے شکر ادا کیا اور جس نے اس کو پوشیدہ رکھا اس نے
ناشکری کی۔

شکر حقیقت نعمت کی قدردانی کرنا | شکر کی حقیقت نعمت
کی قدردانی کرنا جب

نعمت کی قدر ہوگی تو منعم کی بھی ضرور قدر ہوگی اور جس کے ذریعہ سے وہ نعمت پہنچی
ہے اس کی بھی قدر ہوگی۔ اس طرح سے خالق اور مخلوق دونوں کا شکر ادا ہو جائے گا۔
اب سمجھو کہ دل میں جس کی قدر ہوتی ہے اس کی تعظیم و محبت بھی کرتا ہے اس کی بات
ماننے کو بھی بالاضطرار دل چاہتا ہے سو کمال شکر خالق کا یہی ہوگا کہ دل میں انکی تعظیم ہو
اور زبان پر ثناء و صفت جو ارج سے احکام کی حتی الامکان پوری تعمیل یہی راز ہے۔
مفہوم شکر کے عام ہونے میں کہ قلب و لسان جوارح بمنوں اس کے ملنا ضرور ہیں۔

دوسری بات ضروری سمجھنے کے قابل یہ ہے کہ جب واسطہ نعمت کی شکر گزاری بھی
ضروری ٹھہری بہاں سے استاد و پیر وغیرہ کا حق بھی نکل آیا کہ یہ لوگ نعمت حقیقی علم دین
عرفان و یقین کے واسطے ہیں سو جتنی بڑی نعمت ہوگی اتنا ہی واسطہ نعمت کا بھی حق ہوگا
اس سے معلوم ہو سکتا ہے کہ استاد و پیر کا حق کتنا بڑا ہے۔ انہوں اس زمانے میں
یہ دونوں ملاقاتے ایسے کمزور ہو گئے ہیں کہ کوئی ان کی وقعت ہی نہیں رہی۔

اب ہم بہت اختصار کے ساتھ دونوں کے حقوق جدا جدا لکھ دیتے ہیں۔ آگے تو فیق اللہ تعالیٰ کی طرف سے ہے۔

۱۔ اس کے پاس مسواک کر کے صفا کپڑے پہن کر جاوے
۲۔ ادب کے ساتھ پیش آوے۔

۳۔ نگاہِ حرمت و انظیم سے اس پر نظر کرے۔

۴۔ جو تبادلوں اس کو خوب توجہ سے سنے

۵۔ اس کو خوب یاد رکھے

۶۔ جو بات سمجھ میں نہ آوے اپنا قصور سمجھے۔

۷۔ اس کے روبرو کسی اور کا قول مخالف ذکر نہ کرے۔

۸۔ اگر کوئی استاد کو برا کہے حتیٰ الوسع اس کا دفعہ کرے ورنہ وہاں سے اٹھ کھڑا ہو

۹۔ جب حلقہ کے قریب پہنچے سب حاضرین کو سلام کرے پھر استاد کو بالخصوص سلام

کرے لیکن اگر وہ تقریر وغیرہ میں مشغول ہو تو اس وقت سلام نہ کرے۔

۱۰۔ استاد کے روبرو نہ ہنسنے نہ بہت باتیں کرے، ادھر ادھر نہ دیکھے نہ کسی اور کی

طرف متوجہ ہو بالکل استاد کی طرف متوجہ رہے۔

۱۱۔ استاد کی بد خلقی کا سہارہ نہ کرے۔

۱۲۔ اس کی تند خوئی سے اس کے پاس جانا نہ چھوڑے نہ اس کی کمال سے بد اعتقاد ہو

بلکہ اس کے اقوال اور افعال کی تادیل کرے۔

۱۳۔ جب استاد کام میں لگا ہو یا ملول و مغموم ہو یا بھوکا پیاسا ہو یا اونگھ رہا ہو یا

اور کوئی عذر ہو جس سے تعلیم شاق ہو یا حضورِ قلب سے نہ ہو ایسے وقت نہ پڑھے۔

۱۴۔ حالتِ بعد و غیبت میں بھی اس کے حقوق کا خیال رکھے۔

۱۵۔ گاہ گاہ تحفہ تماثل خط و کتابت سے اس کا دل خوش کرنا ہے اور بہت سے ہیں مگر

ذہین آدمی کے لئے اسی قدر رکھنا کافی ہے وہ اسی سے باقی حقوق کو بھی سمجھ سکتا ہے۔

حقوقِ پیر | جس قدر حقوق استاد کے سمجھ گئے ہیں یہ سب پیر کے بھی حقوق

ہیں اور کچھ زائد حقوق ہیں وہ لکھے جانے ہیں۔

۱۔ یہ اقتقاد کر لے کہ میرا مطلب اسی مرشد سے حاصل ہوگا اور اگر دوسری طرف توجہ کرے گا تو مرشد کے فیض و برکات سے محروم رہے گا۔

۲۔ ہر طرح مرشد کا مطیع ہو اور جان و مال سے اسکی خدمت کرے کیونکہ بغیر محبت پر کے کچھ نہیں ہوتا اور محبت کی پہچان یہی ہے۔

۳۔ مرشد جو کچھ کہے اس کو فوراً بجالانے اور بغیر اجازت اس کے فعل کی اقتداء نہ کرے کیونکہ بعض اوقات وہ اپنے حال اور مقام کے مناسبت کام کرتا ہے کہ مرید کو اس کو کرنا ہر قائل ہے۔
۴۔ جو درود و وظیفہ مرشد تعلیم کرے اسی کو پڑھے اور تمام وظیفے چھوڑ دے خواہ اس نے اپنی طرف سے پڑھنا شروع کیا ہو یا کسی دوسرے نے بتایا ہو۔

۵۔ مرشد کی موجودگی میں ہمہ تن اسی کی طرف متوجہ رہنا چاہیے یہاں تک کہ سوانے فرعون و سنت کے نماز نفل اور کوئی وظیفہ بغیر اس کی اجازت کے نہ پڑھے۔

۶۔ حتیٰ الامکان ایسی جگہ کھڑا نہ ہو کہ اس کا سایہ مرشد کے سایہ پر یا اس کے کپڑے پر پڑے۔
۷۔ اس کے مسئلے پر پیر نہ لکھے۔

۸۔ اس کی طہارت اور وضو کی جگہ طہارت یا وضو نہ کرے۔

۹۔ مرشد کے برتنوں کو استعمال میں نہ لائے۔

۱۰۔ اس کے سامنے نہ کھانا کھائے نہ پانی پیئے اور نہ وضو کرے ہاں اجازت کے بعد مضائقہ نہیں۔

۱۱۔ اس کے روبرو کسی سے بات نہ کرے بلکہ کسی کی طرف متوجہ بھی نہ ہو۔

۱۲۔ جس جگہ مرشد بیٹھا ہو اس طرف پیر نہ پھیلانے اگرچہ سامنے نہ ہو۔

۱۳۔ اور اس کی طرف تھوکے بھی نہیں۔

۱۴۔ جو کچھ مرشد کہے یا کرے اس پر اعتراض نہ کرے کیونکہ جو کچھ وہ کرتا ہے یا کہتا ہے (الہام سے کرتا اور کہتا ہے) اگر کوئی بات سمجھ میں نہ آئے تو حضرت موسیٰ اور حضرت خضر علیہما السلام کا قصہ یاد کرے۔

۱۵۔ اپنے مرشد سے کرامت کی خواہش نہ کرے۔
 ۱۶۔ اگر کوئی شبہ دل میں گزے تو فوراً عرض کرے اور اگر وہ شبہ حل نہ ہو تو اپنے فہم کا نقصان سمجھے اور اگر مرشد اس کا کچھ جواب نہ دے تو جان لے کہ میں اس کے جواب کے لائق نہ ہوتا۔

۱۷۔ خواب میں جو کچھ دیکھے وہ مرشد سے عرض کرے اور اگر اس کی تعبیر ذہن میں آوے تو اسے بھی عرض کر دے۔

۱۸۔ بے ضرورت اور بے اذن مرشد سے علیحدہ نہ ہو۔
 ۱۹۔ مرشد کی آواز پر اپنی آواز بند نہ کرے اور باوازا بند اس سے بات نہ کرے اور بقدر ضرورت مختصر کلام کرے اور نہایت توجہ سے جواب کا منتظر رہے۔
 ۲۰۔ اور مرشد کے کلام کو رد نہ کرے اگرچہ حق مرید ہی کی جانب ہو بلکہ یہ اعتقاد کرے کہ شیخ کی خطا میرے صواب سے بہتر ہے۔

۲۱۔ جو کچھ اس کا حال ہو بھلا ہو یا بُرا اسی مرشد سے عرض کرے کیونکہ مرشد طبیب قلبی ہے اطلاع کے بعد اس کی اصلاح کر لے گا۔ مرشد کے کشف پر اعتماد کر کے سکوت نہ کرے۔
 ۲۲۔ اس کے پاس بیٹھ کر وظیفہ میں مشغول نہ ہو۔ اگر کچھ پڑھنا ضرور ہو تو اس کی نظر سے پوشیدہ بیٹھ کر پڑھے۔

۲۳۔ جو کچھ فیض باطنی اسے پہنچے اُسے مرشد کا طفیل سمجھے اگرچہ خواب میں یا مراقبہ میں دیکھے کہ دوسرے بزرگ سے پہنچا ہے تب بھی یہ جانے کہ مرشد کا کوئی لطیفہ اس بزرگ کی صورت ظاہر ہوا ہے۔ (کذاتی ارشاد رحمانی)

سَلِّ الْعَارِفُ الرُّومِيَّ^۱ چوں گزیدی پیر من تسلیم شو
 ہمجو موسیٰ زیرِ حکمِ خضرِ روست
 صبر کن در کارِ خضر اے بے نفاق
 نگوید خضرِ روستِ ہذا سراق

۱۔ جب تو نے کسی بزرگ کو سُن یا تو اس کے پُر دہو جا۔ موسیٰ علیہ السلام کی طرح خضر علیہ السلام کے ماتحت ہو جا۔
 اے نفاق سے دُور رہنے والے خضر علیہ السلام کے کام پر صبر کر تا کہ خضر یہ نہ کہے چلو جہائی ہے۔

مگر ہوائے اس سفر داری ولا
 دامن رہبر بگیر و پس بیا
 در ارادت باش صادق اے فرید
 تابیا بی گنج عرفاں را کلید
 دامن رہبر بگیر اے راہ جو
 ہرچہ داری کنن نشاں راہ او
 گر روی صد سال در راہ طلب
 رہبر بنود چہ حاصل زان تعب
 بے رفیقے ہر کہ شد در راہ عشق
 عمر بگذشت و نشد آگاہ عشق
 پیر خود را حاکم مطلق شناس
 تا براہ فقر گردی حق شناس
 ہرچہ فرماید مطیع امر باش
 طوطیائے دیدہ کن از خاک پاش
 آنچہ می گوید سخن تو گوش باش
 تا نگوید او بگو خاموش باش

مگر یہ سب آداب مذکورہ شیخ کامل کے ہیں اس کے چند علامات
تنبیہ: بتلائے جلتے ہیں جس سے طالب دھوکہ سے بچا ہے۔

۱۔ خواص یعنی علماء و فقراء کے نزدیک اس کی قبولیت زیادہ ہو بہ نسبت عوام کے۔
 ۲۔ اس کی صحبت میں یہ اثر ہو کہ توجہ الی اللہ میں زیادتی اور خیالات دنیوی میں کمی معلوم
 ہوتی ہو۔

۳۔ اس کا کلام بزرگانِ پیشین کے کلام کے مشابہ ہو۔

۴۔ کسی کامل کی جانب سے اجازت یافتہ ہو۔
 ۵۔ متفق ہو یعنی دلائل شرعیہ صحیحہ صریحہ کے خلاف کسی فعل پر اصرار نہ ہو اور احیاناً لغزش ہو جانا منافی کمال نہیں اور اگر لفظ ہر کوئی قول یا فعل مخالف شرع سرزد ہوتا ہو اس کی توجہ دہ تادیل موافق قواعد شرعیہ کے ممکن ہو۔

اگر ان اوصاف کا جامع کوئی شخص مل جائے تو اس کو غنیمت سمجھے اور دل سے اس کا غلام بن جائے ورنہ اس سے علیحدگی اختیار کرے خصوصاً قرآن و حدیث کی خلاف کرنے والے سے ہرگز مجالست و مخالفت نہ کرے کہ صحبت اس کی برہم کن دین و ایمان لاپس۔
 قال العارف الرومیؒ ۷ اے بسا ابلیس آدم روئے ہست ۸

پس پھر دستے نہاید داد دست
 کار شیطان می کند نامش ولی
 مگر ولی این ست لغت بولی

قال العارف الشیرازیؒ ۹ سخت موعظت پیرای طریقی این است ۱۰
 کہ از مصاحب ناچسب احترام از کینہ

ف : اسی طرح شکر میں داخل ہے تمام اہل حقوق کے حقوق ادا کرنا باپ، ماں، اولاد، چچا، ماموں، میاں، بی بی، پڑوسی، عام مسلمان عام بنی آدم، بہائم، اس مضمون پر کتاب حقیقۃ الاسلام تصنیف قاضی شمس الدین صاحب کافی دانی ہے۔

فرمایا اللہ تعالیٰ نے :

اے ایمان والو! پورا کرو ،

عہد دل کو ۔

يَا أَيُّهَا الَّذِينَ

آمَنُوا أَوْفُوا بِالْعُقُودِ ۔

اور فرمایا اللہ تعالیٰ نے ۔

پورا کرو اللہ کا عہد جب تم

وَأَوْفُوا بِعَهْدِ اللَّهِ إِذَا

۱۱ بہت سے شیطانوں کا چہرہ آدمی جیسا ہے پس ہر ہاتھ میں نہ دینا چاہیئے شیطان جیسا کام کرتا ہے اور اس کا نام ولی ہے اگر یہ ولی ہے تو ایسے ولی پر لعنت ہے ۱۲ پہلی نصیحت اس راہ کے بزرگ کی یہ ہے کہ باجنس شخص سے دور ہو۔

عَاهَدْتُمْ
ہمد کرو۔

اور فرمایا :

وَأَوْفُوا بِالْعَهْدِ إِنَّ الْعَهْدَ
كَانَ مَسْئُولًا ط
پورا کرو عہد کو بے شک عہد
پوچھا جائے گا۔

یعنی قیامت میں سوال ہوگا کہ پورا کیا یا نہیں اور اوپر حدیث میں گزر چکا ہے کہ
عہد پورا نہ کرنا علامت نفاق کی ہے۔

تاسف افسوس ہمارے زمانے میں عہد پورا کرنے کا بہت ہی کم لوگوں کو خیال
ہے۔ وعدہ کر کے دوسرے کو امید دلا کر آخر میں ناامید کر دیتے ہیں۔ اس کا بہت خبال
چاہیے خوب سوچ سمجھ کر وعدہ کرنا چاہیے پھر جس طرح ممکن ہو ایفاء کرنا چاہیے البتہ خلاف
شرع ہو تو پورا کرنا درست نہیں۔

صبر حدیث میں ہے صبر نصف ایمان ہے۔ روایت کیا اس کو بیہقی نے ابن مسعودؓ
سے اور فرمایا اللہ تعالیٰ نے :

إِنَّ اللَّهَ مَعَ
الصَّابِرِينَ
بے شک اللہ تعالیٰ صابرین کے
ساتھ ہے۔

تواضع فرمایا رسول اللہ صلی اللہ علیہ وسلم نے جس شخص نے تواضع کی اللہ کے
وسطیٰ بلند مرتبہ فرمایا اس کو اللہ تعالیٰ نے پس وہ شخص اپنے دل میں چھوٹا
ہے اور لوگوں کی آنکھوں میں بڑا ہے اور جو شخص بکر کرتا ہے اللہ تعالیٰ اس کو بے قدر کر دیتے
ہیں۔ پس وہ لوگوں کی آنکھ میں چھوٹا ہے اور اپنے دل میں بڑا۔ بہانہ تاک کہ وہ شخص لوگوں
کے نزدیک کتے سور سے بھی زیادہ ذلیل و خوار ہو جاتا ہے۔ روایت کیا اس کو بیہقی نے شعب اللیثیٰ میں

اور ابن مسعودؓ سے روایت فرمایا رسول اللہ صلی اللہ علیہ وسلم نے نہیں داخل ہوگا
دوزخ میں کوئی ایسا شخص جس میں رانی برابر بھی ایمان ہو اور نہیں داخل ہوگا جنت میں
کوئی ایسا شخص جس کے دل میں رانی برابر بھی تکر ہو اور ایک روایت میں ہے کہ جس کے

دل میں ذرہ برابر تکبر ہو۔

ایک شخص نے عرض کیا کہ آدمی کا جی چاہتا ہے کہ اس کا پیڑ اچھا ہو، اس کا جوتا اچھا۔
(یعنی کیا یہ سب کچھ بکتر ہے) آپ نے فرمایا اللہ تعالیٰ خود جبل ہیں جمال کو پسند کرتے ہیں بکتر
تو یہ ہے کہ حق کا رو کرنا اور لوگوں کو حقیر سمجھنا۔ روایت کیا اس کو مسلم نے۔
(یعنی خوش طبعی تکبر نہیں ہے)

ف : اور تواضع میں اپنے سے بڑے کی توقیر کرنا بھی داخل ہے۔ احمد نے روایت کیا
ہے کہ فرمایا رسول اللہ صلی اللہ علیہ وسلم نے میری امت میں داخل نہیں جو شخص ہمارے بڑے کی
کعیلم نہ کرے اور ہمارے چھوٹے پر رحم نہ کرے۔

رحمت و شفقت | ابی ہریرہ رضی اللہ تعالیٰ عنہ سے روایت ہے کہ سنا
میں نے رسول اللہ صلی اللہ علیہ وسلم سے فرماتے تھے،
نہیں رور کی جاتی مہربانی کی صفت کسی کے دل سے مگر شفی سے۔ روایت کیا اس کو احمد اور ترمذی
عبداللہ بن عمرو سے روایت ہے کہ فرمایا رسول اللہ صلی اللہ علیہ وسلم نے رحم کر نیوالوں پر
رحمان رحم فرماتے ہیں تم زمین والوں پر رحم کرو تم پر آسمان والا رحم کرے گا۔
(روایت کیا اس کو ابو داؤد نے)

اور نعمان بن بشیر سے روایت ہے کہ فرمایا رسول اللہ صلی اللہ علیہ وسلم نے مسلمانوں کو
ایک دوسرے کی ہمدردی اور محبت اور عطف و شفقت میں اس طرح پاؤ جیسے بدن میں عضو اگر
دکھتا ہے تو تمام بدن بد خوئی اور بخار میں مبتلا ہو جاتا ہے۔ روایت کیا اس کو بخاری و مسلم نے۔
رضا بالقضاء | فرمایا رسول اللہ صلی اللہ علیہ وسلم نے آدمی کی سعادت میں سے ہے۔
خیر مانگنا اللہ تعالیٰ سے اور راضی ہونا اس پر جو اللہ تعالیٰ نے حکم نازل فرمایا اور آدمی کی شقاوت
میں سے ہے ترک کرنا خیر مانگنے کو اور ناخوش ہونا اللہ کے حکم پر۔ روایت کیا اس کو ترمذی نے
ف : رضا بالقضاء کے لیے یہ ضروری نہیں ہے کہ دل میں بھی رنج نہ آنے پادے۔
رنج تو امر طبعی ہے یہ کس طرح اختیار میں ہو سکتا ہے بلکہ مطلب ہے کہ دل اس کو پسند
کرے جیسے دہل والا خوشی سے جراح کو نشتر مارنے کی اجازت دیتا ہے مگر دکھ ضرور ہوتا

ہے ہاں بوجہ غلبہ حال کے بعض اوقات الم محسوس نہیں ہوتا بلکہ بعض اوقات سرورِ فرح ہوتا ہے۔ یہ حالت اکثر متوسطین اہل سلوک کو پیش آتی ہے اور اہل کمال و تمکین کو رنج و غم سب کچھ ہوتا ہے پھر بھی نہ کوئی کلمہ شکایت کا منہ سے نکالتے ہیں نہ کوئی فعل غلط مرضی حاکم حقیقی کے کرتے ہیں یہ زیادہ کمال کی بات ہے باوجود رنج کے اپنے کو ضبط کرتے ہیں اور جب رنج ہی نہ ہو ضبط کرنا کبھی مشکل ہے اور صبر کا تو بد دن رنج کے وجود ہی محال ہے۔ حضرت یعقوب علی بنیاد علیہم السلام کے مقام صبر و رضا میں کس کو کلام ہو سکتا ہے حضرت یوسف علیہ السلام کے فراق میں جو کچھ ان کا حال ہو گیا تھا سب جلنے ہیں۔ جب ان کے بیٹوں نے سمجھا تو آپ جواب میں ارشاد فرماتے ہیں۔

إِنَّمَا أَسْأَلُكَ رَبِّي وَحُزْنِي
إِلَهِ الْمَوْتِ وَأَعْلَمُ
مَنْ اللَّهُ مَا لَا تَعْلَمُونَ۔
میں تو صرف اپنی پریشانی اور رنج کا اللہ
ہی سے گلہ کرتا ہوں اور میں اللہ
کی طرف سے وہ باتیں جانتا ہوں
(یوسف ۸۶) کہ تم نہیں جانتے۔

ہمارے حضور پر نور صلی اللہ علیہ وسلم کے صاحبزادہ حضرت ابراہیمؑ نے جب وفا پائی تو حضورؐ رونے لگے۔ عبد الرحمن بن عوفؓ نے تعجباً عرض کیا کہ یا رسول اللہؐ! آپ بھی روتے ہیں آپ نے فرمایا اے ابن عوف! یہ تو رحمت ہے پھر آپ دوبارہ روتے اور فرمایا بیشک آنکھ آنسو بہاتی ہے اور دل غمگین ہوتا ہے اور زبان سے ہم وہی بات کہیں گے جس سے ہمارا مالک راضی ہو اور بیشک ہم تمہاری جدائی میں اے ابراہیمؑ غموم ہیں۔ روایت کیا اس کو بخاری و مسلم نے۔

اور فرمایا رسول اللہ صلی اللہ علیہ وسلم نے کہ صبر تو جب ہی ہے جب تازہ صدمہ پر ہے۔ روایت کیا اس کو بخاری و مسلم نے۔

ان حدیثوں کے سننے کے بعد ہمارے دعویٰ مذکور میں اب کچھ شک باقی نہ رہا ہوگا۔

تَوَكَّلْ افسر یا اللہ تعالیٰ نے :
وَعَلَى اللَّهِ فَلْيَتَوَكَّلِ

اللہ تعالیٰ ہی پر چلے کہ توکل کریں

الْمُؤْمِنُونَ - بچان والے -

حضرت ابن عباسؓ سے روایت ہے کہ فرمایا رسول اللہ صلی اللہ علیہ وسلم نے داخل ہونے کے بہشت میں میری امت سے ستر ہزار آدمی بدون حساب کے۔ یہ وہ لوگ ہیں جو جھار پھونک نہیں کرتے اور بدشگونئی نہیں لیتے اور اپنے پروردگار پر بھروسہ کرتے ہیں۔ روایت کیا اس کو بخاری و مسلم نے۔

مراد یہ ہے کہ جو جھار پھونک ممنوع ہے وہ نہیں کرتے اور بعض نے کہلے کہ افضل یہی ہے کہ جھار پھونک بالکل نہ کرے اور بدشگونئی یہ کہ مثلاً پھینکنے کو یا کسی جانور کے سامنے نکل جانے کو منحوس سمجھ کر دوسرے میں مبتلا ہو جاوے۔ مؤثر حقیقی اللہ سبحانہ و تعالیٰ ہیں اس قدر دوس نہ کرنا چاہیے۔ البتہ نیک فال لینا اگر چہ وہاں بھی حقیقت کوئی تاثیر نہیں مگر چونکہ اس میں رحمت خداوندی سے امید ہو جاتی ہے تحسین بخلاف بد فال کے کہ اس میں اللہ تعالیٰ مایوس سے یا دوتا ہوتی ہے۔

حقیقت توکل و رفع غلطی

آج کل توکل کے معنی یہ مشہور ہیں کہ تمام اسباب چھوڑ کر بیٹھ جائے یہ معنی بالکل غلط ہیں۔ تمام قرآن و حدیث اثبات تدبیر و اسباب سے پُر ہے بلکہ توکل بایں معنی تو کبھی ہو ہی نہیں سکتا۔ اچھا اگر بلا تدبیر کچھ کھانے پینے کو مل بھی گیا تو کیا کھانے میں نفہ بھی منہ میں نہ رکھو گے اس کو چھاؤ گے بھی نہیں۔ اس کو ننگو گے بھی نہیں پھر یہ سب بھی تو اسباب تدبیر ہیں نہ اپنی اپنے کے پھر توکل کہاں رہا۔ اس سے تو لازم آتا ہے کہ آج تک کوئی نبی ولی متوکل ہو ہی نہیں پھر اس کا کون قائل ہو سکتا ہے بلکہ توکل کی حقیقت دس ہے جو توکل کی ہے یعنی مقدمہ میں کسی کو دخل نہ دیتے ہیں تو کیا صاحب مقدمہ پر درجی چھوڑ دیتے مگر باوجود اس کے مقدمہ کی کامیابی کا نتیجہ دلیل کی لیاقت و حسن اثر و دستوری کا سمجھنا ہے اس کو اپنے اپنے تدبیر کی طرف نسبت نہیں کرتا۔ بالکل یہی حال توکل کا سمجھنا چاہیے کہ اسباب و تدبیر بشر بلکہ خلاف شرع نہ ہوں سب کچھ کرے مگر ان کو مؤثر نہ سمجھے یہ اعتقاد رکھے کہ کام بسبب بنے گا اللہ تعالیٰ

۱۰ بالخصوص جھوٹا فال لکھ دیا تو کہ جادو سریزم ۱۱

کے حکم و فضل سے بنے گا اور واقع میں اگر دیکھا جائے تو تدبیر کا موثر ہونا محض خدا ہی کے حکم سے ہے، بندہ کو اس میں ذرہ برابر بھی تو دخل نہیں مثلاً زمین میں بیج ڈال دیا یہ تو اس کی تدبیر تھی اب وقت پر بارش ہونا اس کا زمین سے ابھرنا، پکنا، آفاتِ سماوی سے محفوظ رہنا یہ اس کے اختیار میں کب ہے اس نے واجب ہے کہ کامیابی کو ثمرہ فضل خداوندی کا سمجھے پس یہ تو کھل ہو گیا۔

اس سے معلوم ہوا ہو گا کہ اکثر مسلمان اس نعمت توکل سے مشرف ہیں البتہ بعض بعض کو کسی قدر خیالات کے اصلاح کی ضرورت ہے اور جو کچھ مقدمہ رزق وغیرہ میں طبیعت کو تشویش پیش آتی ہے اس کی وجہ یہ نہیں ہے کہ لوگوں کو صفت توکل حاصل نہیں یا وعدہ الہیہ پر اعتماد نہیں بلکہ وجہ اس تشویش کی صرف یہ ہے کہ کامیابی کے طریق و اوقات معین نہیں یا بہانہ کو تردد لازم ہے اور بعض متوکلین کو پلا اسباب کچھ مل گیا ہے وہ کرامت کے قبیل سے ہے جو توکل کے آثار غیر لازمہ سے ہے حقیقت توکل میں داخل نہیں خوب سمجھ لو۔

طبرانی نے حدیث نقل کی ہے کہ تین چیزیں ہلاک کرنے والی ہیں۔ ایک حرص جس کی اطاعت کرنے لگے اور خواہش نفسانی

ترک کرنا عجب کا

جس کی پیروی کی جائے اور خود بینی اور خود پسندی اور یہ بھی خود پسندی میں داخل ہے کہ اپنے منہ سے اپنی تعریف کرے، اپنی بزرگی و کمالات بیان کرے، فرمایا اللہ تعالیٰ نے :
فَلَا تَزْكُوا أَنْفُسَكُمْ (الآیہ)

اور تکبر کی بُرائی فصل تو اس میں بیان کی گئی ہے۔
فرق دمیاریا و تکبر و عجب

ریا، سرسری نظر سے ان میں فرق معلوم نہیں ہوتا مگر یہ سب جدا جدا ہیں خلاصہ فرق کا یہ ہے کہ ریا تو ہمیشہ عبادت و امور دینی ہی میں متحقق ہوتی ہے بخلاف عجب و تکبر کے کہ امور دنیویہ و دلوں میں ہوتا ہے پھر تکبر میں تو آدمی دوسرے کو حقیر سمجھتا ہے بخلاف عجب کے کہ وہ اپنے کو اچھا سمجھتا ہے گو دوسرے کو حقیر نہ سمجھے۔

رفع اشکال متعلق عجب | اس مقام پر ایک اشکال ہے وہ یہ ہے کہ
اللہ تعالیٰ اگر کسی کو کوئی صفت کمال عطا فرمادے
تو اس کو صفت کمال نہ جانے تو ایک قسم کی نافرمانی ہے اور صفت کمال جاننا موجب
عجب ہے تو اب کیا کرے ؟

حل اشکال کا یہ ہے کہ اس صفت کمال ضرور سمجھے مگر اپنے کو اس کا مستحق اور موصوف
حقیقی نہ جانے اور اس پر افتخار نہ کرے بلکہ محض صفت کو لغت غیبی اور عطیہ خداوندی اور
پر تو کمال الہی سمجھ کر شکر بجالائے اور سمجھے کہ یہ میرے پاس بطور امانت کے ہے اور جب
چاہیں مجھ سے سلب کر لیں یہ عطیہ میرے پاس اس طرح ہے جیسے کوئی کریم و منعم بادشاہ
اپنی چھار کے پاس ایک گوبر بے بہا امانت رکھ دے اور جب چاہے لے لے اور خواہ اپنے
خرم سے غم بھر بھی نہ لے بلکہ اسی کو انتفاع کی اجازت بخش کر اس کے ہم چشموں میں سرفراز کرنا
ہے اس پر بھی وہ اتنا انا نہیں بلکہ پہلے سے زیادہ کچھ لرزاں ترساں رہتا ہے کہ کہیں اس در
پر بہا کی بنفیدری نہ ہو جائے کہیں ضائع نہ ہو جائے کہیں بے آب نہ ہو جاوے جو شخص
اپنے کمالات کو اس طرح سمجھے گا وہ شاکرین میں ہے نہ خود پسندوں میں ۔

ترک کرنا چغل خوری اور کینہ کا | فرمایا رسول اللہ صلی اللہ علیہ وسلم نے کہ چغل خوری اور
کینہ دوزخ میں لے جاتی ہے چہرہ بے مسلمان کے
قلب میں دونوں جمع نہیں ہو سکتیں ۔ روایت کیا اس کو طبرانی نے ۔

ترک کرنا حسد کا | فرمایا رسول اللہ صلی اللہ علیہ وسلم نے کہ حسد کھالیتا ہے نیکیوں کو
جس طرح کھالیتی ہے آگ بکڑیوں کو ۔ روایت کیا اس کو
ابوداؤد نے ۔

ترک کرنا غصے کا | فرمایا اللہ تعالیٰ نے وَالْكَافِرِينَ الْغَضَبُ الْعَذَابُ
یعنی ایسے لوگ جو روکنے والے ہیں غصہ کو ۔

حضرت ابو ہریرہ رضی اللہ عنہ سے روایت ہے کہ ایک شخص نے حضور اقدس صلی اللہ
علیہ وسلم کی خدمت میں عرض کیا کہ مجھ کو کچھ وصیت فرمائیے آپ نے فرمایا غصہ مت کیا کہ

اس نے کئی مرتبہ یہی بات کہی آپ ہر بار یہی فرماتے رہے کہ غصہ مست کیا کر دے۔ روایت کیا اس کو بخاری نے۔

اور غصہ روکنا گو اس وقت شاق معلوم ہوتا ہے مگر ہمیشہ کا انجام نیک ہوتا ہے کہ دشمن بھی دوست بن جاتا ہے۔ قال اللہ تعالیٰ اِدْفَعْ بِأَتَىٰ هِيَ اَحْسَنُ فَاِذَا الْاِنْسَانُ رَءَاكَ ذَا ذُنُوبٍ عَلِمْتَ اَنَّهُ كَانَ ثَمَرًا ذَا ثَمَرٍ (الانبیاء)

اور فرمایا رسول اللہ صلی اللہ وسلم نے کہ پہلوان در نہیں جو دوسروں کو کشتی میں گرا دے بلکہ بڑا پہلوان وہ ہے کہ جو غصہ کے دقت اپنے کو قابو میں رکھے۔ روایت کیا اس کو بخاری مسلم نے۔ گویا شیخ سعدی علیہ الرحمۃ نے اسی حدیث کا ترجمہ فرمایا ہے۔

نہ مرد است آن نہ نزدیک خردمند
کہ با پسیل و ماں پیکار جوید
بلے مرد آنکس است از روئے تحقیق
کہ چون خشم آیدش باطل نگوید

اور انس رضی اللہ عنہ سے روایت ہے کہ فرمایا رسول اللہ صلی اللہ وسلم نے جو شخص روکے اپنے غصہ کو روک لیں گے اللہ تعالیٰ اس سے اپنا عذاب قیامت کے دن روایت کیا اس کو بیہقی نے۔ مولانا روم علیہ الرحمۃ نے اسی مقام کا مضمون ارشاد فرمایا ہے۔

گفت عیسیٰ را یکے ہشیار سر
چسیت در ہستی ز جملہ صعب تر
گفت اے جاں صعب تر خشم خدا
کہ از دوزخ ہمی، لہزد ہو ما
گفت از خشم خدا چہ بود امان
گفت ترک خشم خویش اندر زمان

۱۔ عقلمندوں کے ہاں وہ شخص مرد نہیں کہ غصہ والے ہاتھی سے مقابلہ کرے لیکن حقیقت میں مرد وہ ہے کہ غصہ کے وقت بُری بات نہ کہے ۲۔ حضرت عیسیٰ علیہ السلام کو ایک دفعہ ایک ذہین نے کہا کہ میں سب سے زیادہ تکلیف دہ چیز کیا ہے انہوں نے فرمایا۔ اے پایے سب سے زیادہ تکلیف دہ حق تعالیٰ کا غصہ ہے (بقیہ صفحہ آئندہ)

غصہ کا علاج

غصہ منجملہ مہلکات عظیمہ ہے بلکہ نظر تحقیق میں کینہ و حسد بھی اسی غصہ کے آثار میں سے ہیں کیونکہ جب کسی پر پورے طور سے غصہ چلتا نہیں تو اندر ہی اندر گھٹ کر کینہ و حسد پیدا ہو جاتا ہے۔ اس کا علاج اول ہی سے کرنا ضرور ہے۔

حدیث شریف میں اس کا علاج اس طرح آیا ہے کہ ارشاد فرمایا رسول اللہ صلی اللہ علیہ وسلم نے کہ غصہ شیطان کی جانب سے ہے اور شیطان پیدا ہوا ہے آگ سے اور آگ بجھ جاتی ہے پانی سے سو جب تم میں سے کسی کو غصہ آیا کرے تو وہ وضو کر لیا کرے۔ روایت کیا اس کو ابو داؤد نے۔

اور دوسرا اور علاج آیا ہے۔ ارشاد فرمایا رسول اللہ صلی اللہ علیہ وسلم نے جب تم میں کسی کو غصہ آیا کرے اگر وہ کھڑا ہو تو بیٹھ جاوے اگر غصہ جاتا رہے تو خیر ورنہ لیٹ جاوے۔ روایت کیا اس کو احمد اور ترمذی نے۔

اور اشارات حدیث سے سمجھ کر بعض معاملات بزرگوں نے بھی فرمائے ہیں۔ ایک تو یہ کہ یقین کرے کہ جس بات پر مجھ کو کچھ غصہ آیا ہے وہ اللہ تعالیٰ کی جانب سے ہے سو غصہ کس پر کیا جائے۔

دوسرے یہ یاد کرے کہ جیسے میں کسی پر غصہ کر رہا ہوں اللہ تعالیٰ کی تو مجھ پر بڑی قدر ہے۔ اگر وہ بھی مجھ پر اسی طرح غصہ کرے تو میں کس کی پناہ میں جاؤں گا۔

تیسرے یہ کہ وہاں سے ٹل جاوے ہرگز توقف نہ کرے اور اگر غصہ کے ضبط سے عقد حسد پیدا ہو گیا ہو تو اس کا علاج یہ ہے کہ تکلف اس شخص سے ملاقات کر کے اس کے ساتھ طرح طرح کے خدمت و احسان سے پیش آوے یہاں تک کہ اس شخص کیساتھ محبت ہو جاوے اور اس کا احسان ماننے لگے طبعی بات ہے کہ اپنے احسان ماننے والے اور اپنے ساتھ محبت کرنے والے سے حسد و حسد باقی نہیں رہا کرتا۔

فرمایا رسول اللہ صلی اللہ علیہ وسلم نے جس شخص نے بدخواہی ترک کرنا بدخواہی کا

بقیہ صفحہ چھپا

جس سے دوزخ بھی ہماری طرح کا بننے لگتی ہے کہنے لگا خدا کے غصہ سے بچاؤ کی کیا صورت ہے۔ فرمایا، صورت یہ ہے کہ غصہ سے باز رہو

اور فرمایا رسول اللہ صلی علیہ وسلم نے :

دین خیر خواہی و خلوص کا نام ہے

اگر بدخواہی میں بدگمانی بھی آگئی وہ بھی حرام ہے اللہ تعالیٰ نے فرمایا :
يَا أَيُّهَا الَّذِينَ آمَنُوا احْتَنِبُوا
كَثِيرًا مِّنَ الظَّنِّ إِنَّ بَعْضَ
الظَّنِّ إِثْمٌ
اے ایمان والو! بچا کرو بہت گمان سے
بیشک بعض گمان گناہ ہوتا ہے۔

اور فرمایا رسول اللہ صلی اللہ علیہ وسلم نے گمان سے اپنے کو بچاؤ پس بیشک گمان کرنا
سب سے بڑھ کر جھوٹ ہے۔ روایت کیا اس کو بخاری و مسلم نے۔

بدگمانی کی بُرائی اور چغلی خوری کے ساتھ برتاؤ | آج کل منجملہ اسباب اتفاقی
پریشانی کے ایک سبب قوی
بدگمانی ہے کہ قرائن ضعیفہ محتملہ یا اخبار کا ذہن کی بنا پر دوسرے مسلمان بھائی پر بدگمانی کر
بیٹھتے ہیں۔ اس کے بعد معمولی قرائن کی تائید و تقویت کرتے جلتے ہیں حتیٰ کہ وہ بدگمانی دین
یقین تک پہنچ جاتی ہے اس سے یہ آفتیں پیدا ہوتی ہیں۔

حقیر سمجھنا دوسرے کو، اس سے بغض و عداوت کرنا، اس کے افعالِ حسنہ کو معمول کرنا کسی
نفسانی غرض پر، اس کی غیبت کرنا، اس کے نقصان و ذلت پر خوش ہونا اور طرح طرح کی
خرابیاں اس پر مرتب ہوتی ہیں مسلمانوں کو چاہیے کہ قوی قرائن کے ہوتے بھی حتیٰ الامکان
بدگمانی نہ کرے بلکہ کچھ تاویل کر کے اس کو اپنے دل سے رفع کرے اس سے بڑھ کر کیا ہوگا کہ
حضرت عیسیٰ علیہ السلام نے ایک شخص کو بچشم خود چوری کرتے دیکھ کر ٹوکا۔ اس نے خدا
کی قسم کھا کر کہا کہ میں چوری نہیں کرتا ہوں، آپ فرماتے ہیں :
"میرے خدا کا نام سچا ہے میری آنکھ جھوٹی ہے۔"

البتہ اگر دفع کرنے پر بھی دل سے دفع نہ ہو تو اس پر مواخذہ نہیں مگر اس کا ذکر کرنا
اس کے مقتضار کے موافق برتاؤ کرنا یہ ضرور گناہ ہے خصوصاً چغلی خوری کی وجہ سے کسی بدگمان
ہو جانا، سیدھا علاج چھل خور کا یہ ہے کہ اول تو منع کر دے کہ ہم سے کسی بات مت کہنا

کرد اور جو وہ نہ مانے تو چیل خوری کے ساتھ چیل خور کا ہاتھ پکڑ کر اس شخص سے مواجبہ کر لے جس کی چیل کھائی ہے، غالباً یا تو یہ چیل خور جھوٹا بکھے گا اور پھر کبھی چیل نہ کھاوے گا اور اگر سچا نکلا تو وہ شخص شرمندہ ہو کر معذرت کرے گا اور اس طریق سے باہم صلح و صفائی ہو جاوے گی اور جن دو شخصوں میں منہ در منہ صفائی کی باتیں ہو جاتی ہیں پھر چیل کھانے کی ہمت ذرا کسی کو کم ہوتی ہے۔

ترک دنیا

جابر بنے روایت ہے کہ رسول اللہ صلی اللہ علیہ وسلم کا گزرا ایک بکری کے مرے ہونے بجتے پر ہوا جس کے کان کٹے تھے آپ نے فرمایا کہ تم میں کسی کو یہ بات پسند ہے کہ یہ بکتے اس کو ایک درہم میں بل جاوے، لوگوں نے عرض کیا کہ ہم تو اس کو کسی ادنیٰ چیز کے عوض بھی پسند نہ کریں آپ نے فرمایا خدا کی قسم دنیا اللہ تعالیٰ کے نزدیک اس سے بھی زیادہ بے قدر ہے جیسا یہ تمہارے نزدیک، روایت کیا اس کو مسلم نے۔

اور عمر بن عوف سے روایت ہے کہ فرمایا رسول اللہ صلی اللہ علیہ وسلم نے قسم خدا کی میں تم پر فقر و فاقہ سے اندیشہ نہیں کرتا لیکن یہ اندیشہ کرتا ہوں کہ تم پر دنیا فراخ ہو جاوے جیسا پہلے لوگوں پر ہوئی تھی پھر تم اس کی رغبت کرنے لگو جیسے ان پہلوں نے رغبت کی تھی اور وہ دنیا تم کو برباد کر دے جیسا ان لوگوں کو اس نے برباد کر دیا۔ روایت کیا اس کو بخاری و مسلم نے۔

اور عبد اللہ بن عمرو سے روایت ہے کہ فرمایا رسول اللہ صلی اللہ علیہ وسلم نے بیشک فلاح پانی اس شخص نے جو مسلمان ہوا اور گزراے کا اس کو رزق دیا گیا اور جو کچھ اس کو اللہ تعالیٰ نے دیا اس پر قناعت بھی کی، روایت کیا اس کو مسلم نے۔

اور حدیث قدسی میں اللہ تعالیٰ نے فرمایا ہے فرزند آدم میری عبادت کے لئے فارغ ہو جا بھر دوں گا تیرے سینہ کو غنا سے اور بندہ کہ دوں گا تیری محتاجی کو اور اگر تو ایسا کرے گا بھر دوں گا تیرے ہاتھ کو شغل سے اور نہ بندہ کروں گا تیری محتاجی کو۔ روایت کیا اس کو احمد اور ابن ماجہ نے۔

اور ہیل بن اسعد سے روایت ہے کہ فرمایا رسول اللہ صلی اللہ علیہ وسلم نے اگر دنیا

کی قدر اللہ تعالیٰ کے نزدیک پچھر کے پر برابر بھی ہوتی تو کسی کافر کو پانی کا ایک گھونٹ بھی نہ ملتا۔ روایت کیا اس کو احمد اور ترمذی اور ابن ماجہ نے۔

ابو موسیٰ اشعریؓ سے روایت ہے کہ فرمایا رسول اللہ صلی اللہ علیہ وسلم نے جس شخص نے دوست رکھا دنیا کو، گزند پہنچایا اس نے اپنی آخرت کو اور جس شخص نے دوست رکھا آخرت کو ضرر پہنچایا اپنی دنیا کو۔ پس فنا ہو خواہی چیز پر باقی رہنے والی چیز کو ترجیح دو۔ روایت کیا اس کو احمد نے اور بیہقی نے شعب الایمان میں۔

کعب بن مالک سے روایت ہے کہ فرمایا رسول اللہ صلی اللہ علیہ وسلم نے اگر دو بھوکے بھڑیئے بکریوں کے گلے میں جھوڑیے جا دیں وہ بھی اتنا تباہ نہ کریں گے جس قدر آدمی کے دین کو مال اور جاہ کی حرص تباہ کر ڈالتی ہے (ترمذی، دارمی)

ابن مسعودؓ سے روایت ہے کہ رسول اللہ صلی اللہ علیہ وسلم ایک چٹانی پر سوکر اٹھے تو آپ کے بدن مبارک پر اس کا نشان بن گیا تھا ابن مسعودؓ نے عرض کیا یا رسول اللہ! اگر آپ ہم کو اجازت دیں تو کچھ فرش بچھا دیا کریں اور بھی اہتمام کر دیں۔ آپ نے فرمایا کہ مجھ کو دنیا سے کیا علاقہ — میری اور دنیا کی تو ایسی مثال ہے جیسے کوئی سوار کسی درخت کے نیچے سایہ لینے کھڑا ہو گیا پھر اس کو جھوڑ کر آگے چل دیا۔ روایت کیا اس کو احمد اور ترمذی اور ابن ماجہ نے۔

ابی امامہ سے روایت ہے کہ ارشاد فرمایا رسول اللہ صلی اللہ علیہ وسلم نے کہ تیرے پروردگار نے مجھ پر یہ بات پیش کی کہ مکہ معظمہ کی زمین کو سونے کی بنا دوں۔ میں نے عرض کیا کہ نہیں اے پروردگار بس ایک روز پیٹ بھر لیا کروں ایک روز بھوکا پڑا رہوں۔ جب بھوکا ہوؤں تو آپ سے تضرع کروں اور آپ کو یاد کروں اور جب پیٹ بھرے تو آپ کی تعریف کروں اور شکر کروں۔ روایت کیا اس کو احمد نے۔

اور ان کے علاوہ اس کثرت سے دنیا کی مذمت اور حرص و امل و حیل و مال و جاہ کی بُرائی میں اور زہد و قناعت و طلب آخرت و گنہامی کی فضیلت میں احادیث صحیحہ صریحہ موجود ہیں جن کا احاطہ محال ہے۔

اصلاح خیالات ترقی خواہان دنیا و تحقیق ترقی محمود ترقی مذموم

ہمارے زمانے میں ترقی کا بڑا شور و غل ہے جب اس کی حقیقت کی تفتیش کی گئی، یہی طول اہل و عرص مال و جاہ اس ترقی کا حاصل نکلا۔ سو ایمان والا تو اس میں ہرگز شک نہیں کر سکتا کہ اس ترقی کی ترغیب دینا حقیقت میں اپنے حکیم و شفیق پیغمبر صلی اللہ علیہ وسلم کی مبارک و مقدس تعلیم کا پورا معارضہ ہے اگرچہ اپنی کاروائی کی غرض سے اس ترقی کی ایسی ملمع تقریر کرتے ہیں جس سے بھولے آدمی دھوکہ کھا سکتے ہیں وہ یہ کہ اصل مقصود ہمارا اسلامی ترقی ہے مگر زمانہ کی رفتار کا مقتضا ہو گیا ہے کہ بدون ظاہری شان و شوکت کے اسلام کی وقعت و عظمت لوگوں کی نظر میں بالخصوص غیر قوموں کی نگاہ میں نہیں ہو سکتی۔ اس لئے ذیوی ترقی بھی ضروری ٹھہری۔

صاحبو! یہ تقریر بڑی رنگ آمیزی ہے۔ اول تو یہی بات غلط ہے کہ بدون دنیوی ٹیپ ٹاپ کے اسلام کی وقعت کسی کی نظر میں نہیں ہو سکتی۔ اسلام کا وہ خدا داد حسن و جمال ہے کہ سادگی میں بھی وہ دلربا و دلغریب ہے بلکہ سادگی میں اس کا زیادہ رُوپ کھتا ہے اور زریب زینت سے تو چھپ جاتا ہے۔ صحابہؓ کے زمانہ سے اس وقت تک سیر دنوار پچ سے تحقیق کر لیجئے کہ جس کسی شخص میں کامل اسلام ہوا ہے تمام موافق و مخالف اس کی ہیبت و عظمت کو مان گئے اور ہماری جو وقعت بدون نمائش و تصنع کے نہیں ہے سبب اس کا یہی ہے کہ ہمارا اسلام قوی و کامل نہیں ہے اس کے رخنوں کو مہل زریب زینت سے رفو کرتے پھرتے ہیں۔ اب بھی اللہ کے بندے اس قسم کے جہاں کہیں موجود رہیں ان کی وقعت و عظمت خود جا کر آنکھ سے دیکھ لیجئے ابھی کا قصہ ہے۔ حضرت مولانا سیدنا الشاہ محمد فضل الرحمن کے دربار شریف میں بڑے بڑے اُمراء و حکام کا حاضر ہونا اور ادب و تعظیم کے ساتھ پیش آنا کس کو معلوم اور یاد نہیں وہاں کونسی ظاہری شان و شوکت تھی۔ یہی سیدھا سادھا اسلام تھا جس کی یکشمش بھٹی۔ عارف شیرازی کا قول گویا اسی مضمون میں ہے۔

ز عشق ناتمام ما جمال یار مستغنی ست ۛ باک و رنگ خال و خط چہ محتاجے زیبارا

اے محبوب کا جمال ہمارے ناقص عشق کا محتاج نہیں۔ خوبصورت چہرے کو رنگ و روغن اور زیب و زینت کی ضرورت نہیں۔

اور بالفرض اگر اس سبب و ترتیب کو تسلیم بھی کر لیا جائے تب بھی یہ کہنا کہ مقصود بالذات اسلام کی ترقی ہے اور ترقی دنیوی محض اس کا واسطہ اور مقصود بالعرض اس وقت مانا جاتا کہ یہ حضرات مدین جس قدر دنیا کا اہتمام کرتے ہیں دین کا اس سے زیادہ اور برابر نہیں تو اس سے نصف و ربع کچھ تو کرتے تو سمجھا جاتا کہ اصل مقصود دین ہے اور دنیا محض ضرورت کی چیز اب تو ہم دیکھتے ہیں کہ ان صاحبوں میں ایسے منہمک ہیں کہ نہ خدا کی خبر نہ رسول کی یاد نہ عقائد کی فکر نہ احکام کی پروا ۵

ہو میرد مثبت لا میرد چو میرد مثبت لا خیر زد

کے اچھے خاصے مصداق ہیں پھر ہم کیسے اس دعوے کو تسلیم کریں بعض حضرات ان میں صحابہ رضی اللہ عنہم کی ترقی کو نظیر میں پیش فرماتے ہیں ہم اس نظیر پر بدل و جان راضی ہیں آئیے اس سے چارے آپ کے درمیان میں محاکمہ ہوا جاتا ہے۔

نظر تحقیق و انصاف سے دیکھ لیجئے کہ صحابہؓ نے کس چیز میں ترقی کی تھی دین میں یا دنیا میں اگر توسیع ممالک میں کوشش کی تھی تو کیا اس سے ترقی تجارت یا زراعت یا صنعت و صنعت مقصود تھی یا نماز و روزہ و قرآن و ذکر اللہ و اقامت حدود و عدل مطمح نظر تھا۔ قرآن مجید جو سب سچی تاریخ ہے اس سے اسکی تصدیق کر لیجئے اوپر سے صحابہؓ مہاجرین کا ذکر فرما کر ارشاد ہوتا ہے:

الَّذِينَ إِنْ مَكَّنَّا لَهُمْ فِي الْأَرْضِ أَقَامُوا الصَّلَاةَ وَآتَوُا الزَّكَاةَ وَآمَرُوا بِالْمَعْرُوفِ وَنَهَوْا عَنِ الْمُنْكَرِ وَ لِلَّهِ عَاقِبَةُ الْأُمُورِ (الحج ۴۰) کے لئے ہے انجام سب کاموں کا۔

اور احادیث و سیر سے ان حضرات کے حالات تحقیق کر لیجئے کہ باوجود ان فتوحات و فتح کے کبھی پیٹ بھر کر کھایا نہیں نیند بھر سوتے نہیں شب و روز خوف و خشیت و ذکر و فکر میں گزرتے تھے بلکہ دنیا کی اس کمزرت سے فراخی کو دیکھ کر ڈرتے تھے اور روتے تھے کجا صحابہؓ کی ترقی کجا اسوقت کی معکوس ترقی ۵

۵ جب سوتا ہے تو مصیبت زدہ ہوتا ہے اور جب اٹھتا ہے مصیبت زدہ ہوتا ہے۔

بہیں تفاوت روز از کجا مست تا کجا ۱۔

اصل بات یہ ہے کہ حرص و شہوت نے ہر چہاں طرف سے گھیر لیا ہے۔ طبیعت آرام پسند ہے خواہش ہوتی ہے کہ اسباب تنعم و لذت کے جمع ہوں، دین اسلام کا نام محض بطور امتیاز و شعار قومی کے باقی ہے، باقی نماز کس کی روزہ کس کا، بلکہ ان احکام کے ساتھ استخفاف و استہزاء سے پیش آتے ہیں صاحبو! یہ کیسا دین ہے۔ **قُلْ بِشَيْءٍ يَأْمُرُكُمْ بِهِ**
إِيمَانُكُمْ إِنْ كُنْتُمْ مُؤْمِنِينَ۔

رفع اشتباہ | کسی کو یہ شبہ نہ ہو کہ میں تحصیل دنیا سے منع کرتا ہوں یا اس کے اسباب و مسائل مثلاً انگریزی پڑھنا، صنائع جدیدہ ایجاد کرنا وغیرہ کو حرام کہتا ہوں۔ بھلا بلا دلیل شرعی محض تعصباً میں اس پر حرمت کا فتویٰ دے کر اللہ پر افتراء کرنے والا بننا کیسے پسند کروں گا ہرگز یہ میرا مطلب نہیں، خوب دنیا کاؤ، لو کری کرو، اس کے وسائل بہم پہنچاؤ، بلکہ ظاہری اعلیٰ ان اکثر باطنی کا ذریعہ ہوتا ہے۔
خداوند روزی بحق مشغول

پراگندہ روزی پراگندہ دل ۵۲

مگر دین کو مست ضائع کر دے وقت مست سمجھو، تحصیل دنیا میں احکام قوانین الہی کی پابندی نہ رکھنے کی کوشش کرو، دنیا کو دین پر ترجیح مست دو، جس جگہ دونوں نہ تھم سکیں۔ نفع دنیا کو چھوٹے میں ڈال دو، تعلیم علوم دنیویہ میں نماز روزہ سے غافل مست ہو جاؤ۔ عقائد اسلام پر پختہ رہو، بڑی صحبت سے بچتے رہو اور نہ بچ سکو تو کم از کم بلا ضرر دوستی اور اختلاط تو نہ کرو، علماء و سلماء کی صحبت سے نفور مست کرو۔

اپنے عقائد و اعمال کو ان کی خدمت میں جا کر سنواتے رہو، کوئی شبہ ہو دریافت کر لیا کرو اور غیر حق پر نظر مست رکھو، اللہ تعالیٰ کو ہر وقت اپنے اقوال و افعال پر بصیر و خبیر سمجھو، حساب جزا سے ڈرتے رہو، صنم و لباس میں شریعت کا پاس رکھو، غزبانہ و مساکین کو حقیر مست سمجھو، انکی خدمت و سلوک کو فخر سمجھو۔ اپنے کو تو اصنع اور مسکنت سے رکھو، بڑوں کا ادب کرو، کسی پر ظلم و غصہ مست کرو، دل میں رقت پیدا کرو، سنگدل،

۵۲ دیکھو راستے کا خلاف کہاں ہے کہاں تک ہے ۵۲ روزی کا مالک حق کے ساتھ مشغول رہتا ہے جسکی روزی پریشان ہے۔ اس کا دل پریشان ہے۔

لا ابالی مست بنو جس قدر وجہ حلال سے مل جائے، اس پر قناعت کر دے اپنے سے زیادہ
مالداروں کو دیکھ کر حرص و ہوس مست کر دے، سادگی سے بسر کرے تاکہ فضول خرچی سے بچے، ہوس
کثرت آمدنی کی بھی حرص نہ ہوگی اور اسی طرح جس قدر اسلامی اخلاق ہیں انکو ہر تاؤ میں رکھو۔
آسیح عقائد پابندی اعمال و اخلاق و صنع اسلامی کے ساتھ اگر لندن جا کر بیرسٹر بن آؤ، منصفی
کرو، ڈپٹی کلکٹر کی جگی سے ممتاز ہو، چشم مارڈن دل ماشاد ————— ورنہ —

مبارا دل آن فرومایہ شاد

کہ از بہر دنیا و ہد دین ببار

اللھم اھدنا الصراط المستقیم صراط الذین

انعمت علیہم غیر المفضوب علیہم ولا الضالین امین

شکر الحمد للہ کہ یہ مقبول شعبے قلب کے متعلق مع فضائل و متعلقات کے لکھے گئے۔
اگر کوئی صفت قلبیہ اور دیکھو سنو غور کرو گے تو ان ہی تیس میں سے کسی

کسی میں داخل پاؤ گے۔ اے طالبان حق خوب کوشش کر کے ان صفات سے اپنے قلب کی
اصلاح کرو۔ اگر قلب درست ہو گیا تو زبان و جوارح کا درست ہونا بہت آسان ہے

جیسا حدیث شریف میں ہے۔ ان فی الجسد مضغۃ فاذا صلحت صلح

الجسد کلہ واذا فسدت فسد الجسد کلہ

مگر یہ نہ کیجیو کہ جب تک حاصل نہ ہوں زبان و جوارح کے اعمال کو مہمل چھوڑ

دو، وہ بھی بجلتے خود فرض ہیں دوسرے کبھی ظاہر کی اصلاح سے باطن کی اصلاح بھی ہو

جالی ہے۔ اب وہ شعبے سنو جو زبان سے متعلق ہیں۔



دوسرا باب

بیان میں ان ایمانی شعبوں کے جو زبان سے متعلق ہیں اور وہ سات ہیں :

۱۔ کلمہ توحید کا پڑھنا ۲۔ قرآن مجید کی تلاوت

۳۔ علم سیکھنا ۴۔ علم سکھانا

۵۔ دُعا کرنا ۶۔ ذکر کرنا ۷۔ لغو اور منع کلام سے بچنا۔

مثل شعب متعلقہ قلب کے ان شعبوں کے بھی مختصر فضائل اور متعلقات چند فضول میں

مرفوم ہوتے ہیں۔

فصل: حضرت ابوذر غفاریؓ روایت کرتے ہیں کہ ارشاد فرمایا رسول اللہ صلی اللہ علیہ وسلم نے نہیں کوئی بندہ جس نے لَا إِلَهَ إِلَّا اللَّهُ کہا ہو اور اسی پر اس کا خاتمہ ہو گیا ہو مگر داخل ہو گا وہ بہشت میں۔ میں نے عرض کیا کہ اگرچہ زنا کرے؟ اور چوری کرے؟ آپ نے فرمایا اگرچہ وہ زنا کرے اور چوری کرے اسی طرح تین بار سوال و جواب ہوا۔ روایت کیا اس کو بخاری و مسلم نے۔

ابوسعید اور ابوہریرہ رضی اللہ تعالیٰ عنہما سے روایت ہے کہ فرمایا رسول اللہ صلی اللہ علیہ وسلم نے تلقین کر دینے مرنیوالوں کو لَا إِلَهَ إِلَّا اللَّهُ روایت کیا اس کو مسلم نے۔ حضرت عمرؓ فرماتے ہیں کہ ارشاد فرمایا رسول اللہ صلی اللہ علیہ وسلم نے کہ مجھ کو حکم ہوا ہے کہ میں لوگوں سے مقاتلہ کروں یہاں تک کہ کہیں لَا إِلَهَ إِلَّا اللَّهُ پس جو شخص لَا إِلَهَ إِلَّا اللَّهُ کہہ لیوے اس نے مجھ سے اپنا مال اور جان بچا لیا مگر اس کے حق سے اور حساب اس کا اللہ کے حوالہ روایت کیا اس کو بخاری و مسلم نے۔

۱۵ یعنی اگر شخص دوسرے کے مال و جان کا نقصان کر لیا تو اس کا بدلہ لیا جائے گا یا اور کوئی ایسا جرم کرے جس سے مال یا جسمانی مزا کا مستحق ہو۔ ۱۲ منہ

امام احمدؒ نے حدیث روایت کی ہے کہ اپنا ایمان تازہ کر لیا کرو، عرض کیا گیا یا رسول اللہ! ایمان کس طرح تازہ کیا کریں؟ آپؐ نے ارشاد فرمایا: لَا إِلَهَ إِلَّا اللَّهُ کثرت سے کہا کرو۔
ف : ان احادیث سے لَا إِلَهَ إِلَّا اللَّهُ کی بڑی فضیلت ثابت ہوئی حضرات صوفیہ رحمہم اللہ تعالیٰ علیہم نے اسی کی مشق کے طرح طرح کے طریقے لکائے۔ اب اس مقام پر چند امور قابل تحقیق ہیں۔

تحقیق اقرار کے شرط و شرط ہونے کی | ایمان میں تحقیق کا وجود تو سب اصل حق کے نزدیک ضروری ہے لیکن اقرار اور عمل میں گفتگو ہے۔ اقرار میں گفتگو یہ ہے کہ آیا ایمان کا شرط ہے یا شرط یعنی ایمان میں داخل ہے یا خارج۔ نظر دقیق میں یہ اختلاف محض اختلاف عنوان ہے کیونکہ اس پر سب متفق ہیں کہ بدوں اقرار کے وجود ایمان کا ممکن نہیں تو معلوم ہوا کہ شرط و شرط بالمعنی الاصطلاحی مراد نہیں ہے ورنہ کوئی شے بدن وجود جزو شرط کے ممکن الوجود نہیں ہوتی بلکہ جس نے شرط کہا ہے اجرائے احکام ظاہر کے لئے کہا ہے اور جس نے رکن کہا ہے اس نے تصریح کر دی ہے کہ یہ رکن زائد قابل سقوط ہے سو معنوں میں دونوں قائل متفق ہیں کہ اقرار موقوف علیہ حقیقت ایمان کا نہیں لیکن احکام بدوں اقرار کے جاری نہ ہوں گے اسی کو کسی نے شرط کہہ دیا کسی نے شرط ولا مشاحة فی الاصطلاح۔

تحقیق اعمال کے شرط و شرط ہونے کی | اور عمل میں گفتگو یہ ہے کہ یہ ایمان میں داخل ہے یا خارج اس میں بھی نظر تحقیق سے اختلاف لفظی ہے کیونکہ جنہوں نے داخل کہا ہے اس کے وہ بھی قائل ہیں کہ اعمال صالحہ کے ترک کر دینے سے ایمان سلب نہیں ہوتا پس معلوم ہوا کہ جنہوں نے داخل کہا ہے انہوں نے ایمان سے مراد ایمان کامل یعنی مقرون بالاعمال لیا ہے اور جنہوں نے خارج کہا ہے انہوں نے نفس تصدیق مراد لی ہے پس ایمان کے دو معنی ہوئے ایمان بالمعنی الاول دخول فی النہا سے نجات دینے والا ہے اور ایمان بالمعنی الثانی خلود فی النار سے بچا نیا والا ہے۔

حقیقت زیادت و نقصان ایمان | ایمان زائد یا ناقص ہوتا ہے یا نہیں؟

حقیقت میں یہ اختلاف بھی لفظی ہے کیونکہ ایمان کامل مقرون بالعمل تو اعمال کی کمی و زیادتی سے زائد و ناقص ہوتا ہے اور نفس تصدیق چونکہ کیفیات سے ہے اور زیادت و نقصان کیفیات میں ہوتا ہے وہ زائد ناقص نہیں ہوتی البتہ زیادت و نقصان کبھی شدت و ضعف پر بولا جاتا ہے اس معنی کے اعتبار سے تصدیق میں بھی کمی زیادتی ہوتی ہے قرآن مجید میں جو زیادت و غیرہ الفاظ آئے ہیں وہاں زیادت بمعنی شدت ہے اہل لغت کے نزدیک زیادت کا لفظ عام ہے البتہ اہل اصطلاح کے نزدیک شدت و زیادت میں تباہی ہے فارفع لہذا

ارشاد فرمایا رسول اللہ صلی اللہ علیہ وسلم نے قرآن مجید پڑھ کر تلاوت قرآن مجید پس بیشک وہ قیامت کے دن آئے گا شفاعت کرتا ہوا ہے پڑھنے والوں کے لئے روایت کیا اس کو مسلم نے۔

اور بیہقیؒ نے حدیث نقل کی ہے آپؐ نے ارشاد فرمایا کہ میری امت کی تمام عبادات افضل قرآن مجید کا پڑھنا ہے۔

اور امام احمدؒ نے حدیث روایت کی ہے کہ قرآن دل دے دہی اللہ دالے اور اس کے خاص بندے ہیں اور حدیثیں فضائل تلاوت قرآن مجید میں وارد ہوئی ہیں۔

آداب ضروری تلاوت قرآن مجید تلاوت قرآن کے بہت سے آداب ہیں کچھ ظاہری کچھ باطنی مختصر یہ ہے

کہ جب قرآن مجید پڑھے با وضو ہو پاک کپڑا ہو، جگہ پاک ہو وہاں بدبو نہ ہو، قبلہ رو ہو تو بہتر ہے، حرف صاف صاف پڑھے، جب بالکل دل نہ لگے اس وقت موقوف کر دے۔ پڑھتے وقت دل حاضر ہو اس کا سہل طریق یہ ہے کہ قبل از تلاوت کے یوں تصور کرے کہ گویا اللہ تعالیٰ نے مجھ سے فرمائش کی ہے کہ ہم کو کچھ قرآن سنواد میں اس فرمائش کی تعمیل کے لئے پڑھتا ہوں اور انکو سناتا ہوں۔ اس مراقبہ سے بے تکلف تمام آداب کی خود رعایت ہو جائے گی۔

قرآن کیساتھ برتاؤ افسوس ہمارے زمانہ میں اکثر عوام بلکہ خواص بھی قرآن مجید کی طرف سے بالکل بے توجہ ہو گئے ہیں بعض لوگ تو اس

کے پڑھنے پڑھانے کو نفعِ باریک سمجھتے ہیں جو مزار کر پڑھ بھی لیتے ہیں وہ اس کے یاد رکھنے کی فکر نہیں کرتے اور ہمیشہ جو پڑھنے لیتے ہیں اس کو اس کی تصحیح کا خیال نہیں رہتا۔ بعض طالب علموں کے قرآن پڑھنے پر پورا پورا یہ شعر صادق آتا ہے۔

مگر توفیقِ ربی بدیں نمطِ خوانی

بہری رونقِ مسلمانی

جو تصحیح بھی کر لیتے ہیں ان کو فہمِ معانی کی طرف التفات نہیں جو ترجمہ یا کوئی تفسیر بھی پڑھ لیتے ہیں وہ بھی تدبیر و تفکر سے کچھ علاقہ نہیں رکھتے جو اس مرحلہ کو بھی طے کر لیا تو عمل کا خیال نہیں اور یہ شکایت تو عام ہے، اکثر اہل علم قرأتِ جمعہ متواترہ سے ناواقف ہیں گویا بجز ایک قرأت کے دوسری قرأتیں شائع علیہ السلام سے منقول و ثابت ہی نہیں۔ بہر حال خوب مل جیل کر قرآن کو متردک کر دیا ہے، ڈرنا چاہیے کبھی قیامت کے روز رسول اللہ صلی اللہ علیہ وسلم یوں نہ فرماویں۔

يَا رَبِّ اِنَّ قَوْمِي اتَّخَذُوا هَٰذَا الْقُرْآنَ مَهْجُورًا (الفرقان ۲۰) لیا تھا قرآن مجید کو ایک چھوڑی ہوئی چیز۔

ارشاد فرمایا رسول اللہ صلی اللہ علیہ وسلم نے جس شخص کے ساتھ اللہ تعالیٰ کو بھلائی منظور ہوتی ہے اس کو دینے کا علم اور سمجھ عنایت فرماتے ہیں۔ روایت کیا اس کو بخاری و مسلم نے اور ارشاد فرمایا کہ طلبِ کمال کا فرض ہے ہر مسلمان پر۔ روایت کیا اس کو ابن ماجہ نے۔

علم سکھانا | فرمایا رسول اللہ صلی اللہ علیہ وسلم نے جو شخص کو چھپا جاوے کوئی علم کی بات پھر وہ اس کو چھپا لیوے لگام دے گا اس کو اللہ تعالیٰ قیامت کے دن آگ کی لگام۔ روایت کیا اس کو ترمذی نے۔

ارشاد فرمایا رسول اللہ صلی اللہ علیہ وسلم نے بیشک اللہ تعالیٰ اور اس کے سب فرشتے اور آسمان والے اور زمین والے یہاں تک کہ چوٹی اپنے سواخ میں اور یہاں تک کہ مچھلی دعائے خیر کرتی ہے اس شخص کے لئے جو لوگوں کو خیر کی یعنی دین کی تعلیم دیتا ہو۔

لے اگر تو قرآن اس طریقہ پڑھے گا تو مسلمانی کی رونق ختم کرے گا۔

روایت کیا اس کو ترندی نے ۔

فضائل علم دین و اقسام علم مفروض | یہ جو فضائل تعلیم و تعلم کے وارد ہیں یہ سب علوم دینیہ کیساتھ

خاص ہیں یا جو علوم ان علوم کے خادم ہیں اور جو فنون علوم دینیہ میں کچھ دخل نہیں رکھتے یا دخل رکھتے ہوں مگر کبھی انکو خدمت علم دین کا ذریعہ نہ بنایا جائے۔ تمام عمر ان ہی خرافات میں پھنسا رہے ان کو ان فضائل سے کچھ تعلق نہیں بلکہ ایسے علوم کی شان میں

وارد ہوا ہے یعنی بعض علم بھی جہل ہے شیخ فرماتے ہیں :

علمیہ کہ رہ بحق نہ نماید جہالت است

اور اس علم دین میں دو مرتبے ہیں ایک فرض میں دوسرا فرض کفایہ فرض میں تو وہ ہے جس کی ضرورت واقع ہوئی ہو مثلاً نماز سب پر فرض ہے تو اس کے احکام کا جاننا بھی سب پر فرض ہے۔ زکوٰۃ مالداروں پر فرض ہے اس کے احکام کا جاننا بھی ان ہی پر فرض ہوگا۔ علیٰ ہذا القیاس جو جو حالت ہوتی جاوے اس کے احکام کا سیکھنا فرض ہوتا جاوے گا۔

علماء پر کسب دنیا نہ کرنے سے جو الزام ہے اس کا جواب

اور فرض کفایہ یہ کہ ہر جگہ ایک دو آدمی ایسے ہونے چاہئیں جو اہل بستی کی دینی ضرورتوں کو رفع کر سکیں اور مخالفین اسلام کے شبہات و اعتراضات کا جواب دے سکیں۔

ایقظا یہ بات تجربہ سے ثابت ہوتی ہے کہ کسی شے میں پورا کمال بدوں کمال اشتغال کے حاصل نہیں ہوتا اور کمال اشتغال بدوں قطع تعلقات و حصول یکسوئی کے میسر نہیں ہوتا۔ سو علوم دینیہ میں تجربہ اور اس کی پوری طور سے خدمت کرنی دوسرے اشتغال کے ساتھ عادتاً محال ہے سو اکثر نادان انباء زمان کا علماء دین پر یہ اعتراض کہ یہ لوگ اور کسی کام کے نہیں کس قدر کم فہمی کی دلیل ہے ۔

سب طریقے حصول علم دین کے عوام کیلئے | تسہیل جو علم

وہ علم جو راہ حق نہیں دکھاتا وہ جہالت ہے

اس کے لئے عربی زبان کی تحصیل ضرور نہیں بلکہ فارسی یا اردو میں مسائل و عقائد کا سیکھ لینا کافی ہے۔ لوگوں کو چاہئے کہ کم از کم اپنے بچوں کو آنا علم سکھلا دیا کریں کہ دو چار نسلوں کے بعد شاید دین سے ایسی اجنبیت نہ ہو جائے کہ دین و اسلام کے انتساب سے بھی عار آنے لگے۔ خدا کے لئے اس طوفانِ بے تمیزی کے روکنے کی فکر کرو اگر کسی شخص کو کسی وجہ سے اردو فارسی پڑھنا بھی ممکن نہ ہو تو علماء کی صحبت میں اپنے عقائد و مسائل کی تصحیح کر لے اور اولاد کو بھی تاکید کرے کہ رزمہ یا تیسرے چوتھے روز دس پندرہ منٹ کے لئے کسی خوش عقیدہ متقی محقق عالم کی صحبت سے فیض اٹھایا کریں، صحبت کے عجیب منافع و برکات ہیں :

ہر کہ خواہد ہم نشینی با خدا لے

گو نشیند در حضورِ اولیاء

یک زمانہ صحبتے با اولیاء

بہتر از صد سالہ عبادت بے ریا

حضرت انسؓ سے روایت ہے کہ ارشاد فرمایا رسول اللہ صلی اللہ علیہ وسلم نے کہ دعا مغز ہے عبادت کا۔ روایت کیا اس کو ترمذی نے۔

اور ابو ہریرہؓ سے روایت ہے کہ فرمایا رسول اللہ صلی اللہ علیہ وسلم نے اللہ کے نزدیک دعا سے زیادہ قدر کی کوئی چیز نہیں۔ روایت کیا اس کو ترمذی نے۔

ابن عمرؓ سے روایت ہے کہ دعا نفع دیتی ہے اس بلا سے جو نازل ہو چکی ہے اور اس بلا سے بھی جو نازل نہیں ہوئی (جو مصیبت واقع ہو گئی ہے اس کا خاتمہ ہو جاتا ہے اور جو واقع نہیں ہوئی وہ مل جاتی ہے) اپنے ذمہ لازم کر لو اے اللہ کے بند و دعا گو۔ روایت کیا اس کو ترمذی نے۔

حضرت جابرؓ سے روایت ہے کہ فرمایا رسول اللہ صلی اللہ علیہ وسلم نے کہ کوئی ایسا

لے جو شخص اللہ تعالیٰ کے ساتھ ہم نشینی کرنا چاہے اس کو کہہ دو کہ وہ اولیاء اللہ کے حضور میں بیٹھے تھوڑا زمانہ اولیاء اللہ تعالیٰ کی صحبت میں رہنا سو سال کی بے ریا عبادت سے بہتر ہے۔

شخص نہیں ہو دُعائے مانگے مگر اسکو اللہ تعالیٰ یا تو اسکی مانگی چیز دیتے ہیں یا کوئی بُرائی اس سے روک دیتے ہیں جب تک کہ گناہ یا قطع رحم کی دعا نہ کرے۔ روایت کیا اسکو ترمذی نے۔ اور ابو ہریرہؓ سے روایت ہے کہ فرمایا رسول اللہ صلی اللہ علیہ وسلم نے دعا کہ واللہ تعالیٰ سے اس حال میں کہ اللہ کی قبولیت کا یقین رکھو اور جان لو کہ اللہ تعالیٰ غافلِ قلب سے دعا قبول نہیں فرماتے۔ روایت کیا اسکو ترمذی نے۔

ف : ان احادیث سے کئی باتیں معلوم ہوئیں۔ ایک تو دعا کی فضیلت اور تاثیر اکثر لوگ شہداء میں طرح طرح کی تدابیر کرتے ہیں مگر دعا کی طرف مطلقاً التفات نہیں کرتے حالانکہ وہ اعظم تدبیر ہے۔

دوسری بات یہ معلوم ہوئی کہ دعا کبھی بے کار نہیں جاتی یا تو وہی چیز مل جاتی ہے یا اور کوئی آنے والی بٹاٹل جاتی ہے یا موافق ایک روایت کے آخرت میں اس کے لیے جمع ہو جاتی ہے بہر حال قبولیت ضرور ہوتی ہے۔ ہم جکل یہ شبہ کیا جاتا ہے کہ ہماری دعا قبول نہیں ہوئی اس سے یہ شبہ جاتا رہا۔

تیسری بات یہ معلوم ہوئی کہ قبول دعا کے لئے یہ بھی شرط ہے کہ خلافِ شرع درخواست نہ ہو اور حضور قلب ہو اور قبولیت کا یقین ہو۔ ہم جکل ان سب شرائط میں غفلت ہے۔ اکثر یہ خیال نہیں ہوتا کہ ہم جو چیز مانگ رہے ہیں موجبِ مانخواستہ اللہ سبحانہ و تعالیٰ کے تو نہ ہوگی، نہ حضور قلب میسر ہوتا ہے بلکہ حالت یہ ہے :

بر زبان تسبیح و در دل گناہ خیر

ایں چنین تسبیح کے وارد اثر

چونکہ اللہ تعالیٰ کی نظر قلب پر ہے، قلب کی بے اتفاقی کی بالکل ایسی مثال ہے کہ کسی حاکم کی پیشی میں درخواست دی جائے اور اس کی طرف پیٹھ کر کے کھڑے ہو جاویں۔ ظاہر ہے اس بے رخی کا کیا اثر ہوگا۔ اور سب سے بڑی بلا یہ ہے کہ دعا کی قبولیت کا یقین نہیں ہوتا، تردد ہوتا ہے کہ دیکھیے منظور ہوگئی یا نہیں اس کی بعینہ ایسی مثال ہے جیسے کوئی شخص کسی حاکم کے یہاں نوکری کی تحریری درخواست لے۔

۱۔ زبان پر سبحان اللہ ہو اور دل میں گناہ اور گناہ ہو ایسی تسبیح کیسے اثر کرتی ہے

اول میں تو بہت خوشامد کے الفاظ ہوں اور اس کے ساتھ آخر میں یوں بھی لکھ دے۔
 کہ مجھ کو آپؐ امید تو نہیں ہے کہ آپ مجھ کو نوکری دیں گے۔ ہر شخص جانتا ہے کہ ایسی مہل
 درخواست کا کیا اثر ہوگا بجز اس کے کہ نامنظور ہو بلکہ غالباً اور اٹا عتاب و عقاب
 ہونے لگے۔ اسی طرح جب دل میں قبولیت دعا کا یقین نہ ہو تو اللہ تعالیٰ تو دل کی کیفیت
 پر مطلع ہیں، دل میں تردد رکھنا ان کے نزدیک ایسا ہی ہے جیسے حکام مجازی کے روبرو
 زبان یا قلم سے تردد کا اظہار کرنا پھر ایسی دعا کیسے قبول ہونے کے لائق ہے۔
 اور منجملہ شرائط قبول دعا کے یہ بھی ہے کہ خوراک پوشاک حرام سے بچے۔ اس شرط
 کو تو آج کل بالکل محال سمجھ رکھا ہے اور روزی حلال کو عنقا قرار دے رکھا ہے۔ یہ خیال
 بالکل غلط ہے۔

شرعیات مطہرہ نے وجوہ و طرق معیشت حلال میں بہت وسعت دی ہے جو چیز مותר
 فتوائے علمائے شرع کے حلال ہو وہ حلال ہے اور تقویٰ کا درجہ تو بہت بڑھا ہوا ہے وہ
 مقام صدیقین کا ہے عوام کے لئے فتویٰ پر عمل کر لینا جائز ہے۔
ذکر اللہ ابو موسیٰ اشعریؓ سے روایت ہے کہ فرمایا رسول اللہ صلی اللہ علیہ وسلم
 مثال اس شخص کی جو ذکر کرتا ہو اپنے رب کا اور اس شخص کی جو نہ ذکر کرتا ہو مثال زندہ
 اور مردہ کی کسی ہے۔ روایت کیا اس کو بخاری و مسلم نے۔

ابن عمرؓ سے روایت ہے کہ فرمایا رسول اللہ صلی اللہ علیہ وسلم نے زیادہ کلام مت
 کیا کرو بجز ذکر اللہ کے کیونکہ زیادہ کلام بجز ذکر اللہ کے قساوت قلب کا سبب ہے اور
 سب سے زیادہ دور اللہ تعالیٰ سے وہ قلب ہے جس میں قساوت ہو۔ روایت کیا اس کو
 ترمذی نے۔

عبداللہ بن عمرؓ سے روایت ہے کہ فرمایا رسول اللہ صلی اللہ علیہ وسلم نے ہر چیز کے
 کے لئے صیقل ہے اور دلوں کا صیقل ذکر اللہ ہے۔ روایت کیا اس کو بیہقی نے۔

عربی طریقہ تصوف ان احادیث سے ذکر اللہ کی بزرگی کس درجہ ثابت ہوتی
 ہے صوفیائے کرام رحمہم اللہ تعالیٰ علیہم کے طریقہ کی خوبی
 اس سے ظاہر ہے کہ ان کو اس کا نہایت اہتمام ہے۔ اس کے طرح طرح کے طریقے سوچ

سوچ کر تعلیم فرماتے ہیں۔ یہ ذکر اول زبانی ہوتا ہے پھر رفتہ رفتہ خود قلب میں اثر پہنچتا ہے اس سے بالطبع اللہ تعالیٰ کی محبت پیدا ہو جاتی ہے اس سے بے تکلف اطاعت ہونے لگتی ہے اور جو جو آثار و احوال پیدا ہوتے ہیں کرنے والے کو خود معلوم ہو جاتے گا۔
عن رضی ذکر اللہ عجیب چیز ہے کسی شیخ کامل سے اس کا طریقہ دریافت کھر کے کم و بیش ہر شخص کو اس کام کا اہتمام ضروری ہے۔

استغفار ذکر اللہ میں استغفار بھی داخل ہے۔ ابو ہریرہؓ سے روایت ہے کہ فرمایا رسول اللہ صلی اللہ علیہ وسلم نے قسم خدا کی میں استغفار کرتا ہوں اللہ تعالیٰ سے اور اس کی طرف رجوع کرتا ہوں ایک دن میں ستر مرتبہ سے زیادہ۔
روایت کیا اس کو بخاری نے۔

ابن عباسؓ سے روایت ہے کہ ارشاد فرمایا رسول اللہ صلی اللہ علیہ وسلم نے جو شخص لازم کر لے استغفار کو اس کے لئے اللہ تعالیٰ ہر تنگی سے نجات کی سبیل اور ہر فکر و غم سے کشادگی کر دیں گے اور اس کو ایسی جگہ سے روزی پہنچاتے ہیں جہاں سے اس کو گمان بھی نہیں ہوتا۔ روایت کیا اس کو احمد اور ابو داؤد اور ابن ماجہ نے۔

لغو او ممنوع کلام بچنا سہل بن سعد سے روایت ہے کہ ارشاد فرمایا رسول اللہ صلی اللہ علیہ وسلم نے جو شخص ذمہ دار ہو جائے میرے واسطے اس چیز کا جو اس کے دونوں بہنوں کے درمیان ہے یعنی زبان اور جو اس کی ٹانگوں کے بیچ میں یعنی شرمگاہ۔ میں اس کے لئے ذمہ دار ہوں بہشت کا (بخاری)
عقبہ بن عامر سے روایت ہے کہ میں رسول اللہ صلی اللہ علیہ وسلم سے ملا۔ پس میں نے عرض کیا یا رسول اللہ صلی اللہ علیہ وسلم نجات کی کیا صورت ہے؟ آپ نے فرمایا اپنی زبان کو قابو میں رکھو اور تمہارا گھر تمہارے گنجائش والا ہونا چاہیے یعنی گھر سے بلا ضرورت مت نکلو اور اپنی خطا پر روتے رہو۔ روایت اس کو احمد اور ترمذی نے۔

آفات زبان منجملہ آفات عظیمہ کے زبان کی آفت ہے کہ لفظ ہر نہایت خفیف ہے اور حقیقت میں نہایت ثقیل۔ اسی واسطے رسول اللہ صلی اللہ علیہ وسلم

نے اس کے سمجھانے کے لئے بہت تاکید فرمائی ہے کیونکہ اکثر افسوس زبان کی بدلت نازل ہوئیں جب تک زبان نہیں چلتی نہ کسی سے لڑائی ہو نہ جھگڑا نہ عدالت نہ خصوصیت اور جہاں یہ چلی سب کچھ آ موجود ہوا۔ بزرگوں نے حدیثوں سے اسکی آفات مستنبط کر کے ان کو ایک جگہ جمع کر دیا ہے۔

حضرت امام غزالیؒ نے احیاء العلوم میں نہایت تفصیل سے اس مضمون کو لکھا اور اردو میں حضرت مولانا مفتی عنایت احمد صاحبؒ نے اس مضمون کو اپنے رسالہ ضمان الفردوس میں بقدر کافی تحریر فرمایا ہے۔ اس رسالہ کا دیکھنا بلکہ اپنا وظیفہ بنالینا ہر شخص کے لئے ضروری ہے۔ راتم الحروف اس مقام پر صرف ان گناہوں کے جو زبان کے متعلق ہیں شمار کرتا ہے اور تفصیل اور وعید کو کتب میں مذکورین پر حوالہ کرتا ہے۔ یہاں لکھنا سب کا تطویل ہے اور تحصیل حاصل بھی وہ سب آفات موافق شمار امام غزالیؒ کے ہیں۔

۱۔ کلام کرنا ایسے امر میں جس میں کوئی فائدہ نہ ہو۔

۲۔ حاجت سے زائد کلام کرنا۔

۳۔ بے ہودہ باتوں میں خوض کرنا مثلاً "غیر عورتوں کی حکایتیں بیان کرنا یا فساد و فحشاء ظالموں کی حکایت محض دلچسپی کے بیان کرنا جیسا کہ اکثر بھٹکوں میں ہوتا ہے۔

۴۔ بحث و مباحثہ کرنا ۵۔ لڑائی و جھگڑا کرنا

۶۔ کلام میں تکلف و تصنع کرنا ۷۔ فحش گالیاں بکنا

۸۔ بد زبانی کرنا

۹۔ لعنت کرنا کسی پر یعنی پھٹکار ڈالنا۔ یہ عادت عورتوں میں بہت ہوتی ہے۔

۱۰۔ گانا اور شعر پڑھنا جو خلاف شرع ہو جیسا کہ جمل کثرت سے یہی ہے۔

۱۱۔ حد سے زیادہ خوش طبعی کرنا۔

۱۲۔ استہزاء کرنا جس میں دوسرے کی تحقیر ہو یا وہ بُرا مانے۔

۱۳۔ کسی کا راز ظاہر کر دینا ۱۴۔ جھوٹا وعدہ کرنا۔

۱۵۔ جھوٹ بولنا، البتہ جہاں ضرورت شدیدہ ہو اور دوسرے کی حق تلفی نہ ہوتی ہو وہاں

اجازت ہے۔

۱۶۔ غیبت۔ یہ سب بڑھ کر ہم لوگوں کی غذا ہو رہی ہے اور اس سے بڑی بڑی خرابیاں پیدا ہوتی ہیں۔ اکثر لوگ کہا کرتے ہیں کہ ہم تو سچ کہہ رہے ہیں پھر غیبت کہاں ہوتی۔
یہ شبہ بالکل مہمل ہے کیونکہ غیبت تو جب ہی ہوتی ہے جب وہ بات سچ ہو ورنہ بہتان ہے۔ البتہ جس شخص سے کسی کو دینی یا دنیوی مضرت پہنچنے کا اندیشہ ہے اس کا حال بیان کر دینا جائز ہے۔

۱۷۔ چغلی خوری کرنا۔ ہر گروہ میں جا کر اس کی سی باتیں بنا دینا۔
۱۸۔ کسی کے منہ پر اس کی تعریف یا خوشامد کرنا۔ البتہ اگر اس کی تعریف سے مخاطب کو خود دینی پیدائہ ہو بلکہ امر خیر کی اور زیادہ رغبت پیدا ہو جائے تو مضائقہ نہیں۔
۱۹۔ بول چال میں باریک غلطیوں کا لحاظ نہ رکھنا مثلاً اکثر لوگ کہہ دیا کرتے ہیں کہ اوپر خدا نیچے تم بڑی بات ہے اس میں شبہ مساوات خالق و مخلوق کا ہوتا ہے۔
۲۰۔ علماء سے ایسے سوالات کرنا جن سے اپنی کوئی ضرورت متعلق نہیں۔

طریق حفظ لسان | علاج اس کا یہ ہے کہ جب کوئی بات کہنے کا ارادہ ہو تو بے تامل نہ کہہ ڈالے۔ کم از کم دو تین سیکنڈ یہ سوچ لے کہ میں جو بات کہنا چاہتا ہوں، میرے مالک حقیقی کو ناخوش کر دینے والی تو نہیں ہے۔ اگر پورا اطمینان ہو تو بولنا شروع کرے مگر ضرورت کے موافق اور اگر ذرہ بھی خلجان ہو تو خاموش رہے۔
انشاء اللہ تعالیٰ سہولت سے سب آفات سے بچ جائے گا۔ شیخ سعدیؒ کیا خوب فرماتے ہیں

مزن بے تامل بگفتار دم
نکو گوئی مگر دیر گوئی چہ غم
(اللہ تعالیٰ توفیق بخشے)

الحمد کہ اس مقام پر وہ شعبے جو زبان سے متعلق ہیں ختم ہوئے۔

تیسرا باب

ان شعبوں کے بیان میں جو باقی جوارح سے متعلق ہیں اور وہ چالیس شعبے ہیں، سولہ تو مکلف کی ذاتِ خاص سے متعلق ہیں۔

۱۔ طہارت حاصل کرنا۔ اس میں بدن، جامہ، مکان کی طہارت، وضو کرنا، غسل کرنا، جنابت سے حیض سے، نفاس سے سب کچھ داخل ہو گیا۔

۲۔ نماز کا قیام کرنا۔ اس میں فرض و نفل و قضا سب آ گیا۔

۳۔ صدقہ، اس میں زکوٰۃ، صدقہ فطر، طعام، جود، طعام اکرام مہمان سب داخل ہے۔

۴۔ روزہ۔ فرض و نفل۔ ۵۔ حج و عمرہ

۶۔ اعتکاف، شبِ قدر کا تلاش کرنا سمیں آ گیا۔

۷۔ اپنے دین کو بچانے کے لئے کہیں بھاگ نکلنا۔ اس میں ہجرت بھی آ گئی۔

۸۔ نذر پوری کرنا۔ ۹۔ قسم کا خیال رکھنا

۱۰۔ کفارہ ادا کرنا۔ ۱۱۔ بدن چھپانا نماز اور غیر نماز میں

۱۲۔ قربانی کرنا۔ ۱۳۔ جنازہ کی تجہیز و تکفین و تدفین۔

۱۴۔ دین ادا کرنا۔

۱۵۔ معاملات میں راست بازی کرنا اور غیر مشروع معاملات سے بچنا۔

۱۶۔ سچی گواہی ادا کرنا اور اس کو پوشیدہ نہ کرنا۔

اور چھ اپنے اہل و توابع کے متعلق ہیں۔

۱۔ نکاح سے عفت حاصل کرنا۔

۲۔ اہل و عیال کے حقوق ادا کرنا۔ اس میں غلام نوکر خدمت گزار سے نرمی و لطف

کرنا بھی آ گیا۔

- ۳۔ والدین کی خدمت اور ان کو ایذا نہ دینا ۴۔ اولاد کی پرورش کرنا۔
 - ۵۔ ناتہ داروں سے سلوک کرنا ۶۔ آفت کی اطاعت کرنا۔
 - اور اٹھارہ عام لوگوں سے متعلق ہیں
 - ۱۔ حکومت سے عدل کرنا ۲۔ مسلمانوں کی جماعت کی اطاعت کرنا۔
 - ۳۔ حکام کی اطاعت کرنا
 - ۴۔ لوگوں میں اصلاح کر دینا۔ اس میں خوارج اور باغیوں کے ساتھ قتال کرنا بھی داخل ہے کیونکہ فساد کا دفع کرنا اصلاح کا سبب ہوتا ہے۔
 - ۵۔ نیک کام میں مدد دینا ۶۔ نیک بات بستلانا۔
 - ۷۔ بری بات سے منع کرنا ۸۔ جہاد کرنا۔ اس میں سرحد کی حفاظت بھی آگئی۔
 - ۹۔ امانت ادا کرنا۔ اس میں خمس لکانا بھی داخل ہے۔
 - ۱۰۔ قرض دنیا کسی حاجت مند کو۔ ۱۱۔ پڑوسی کی خاطر داری کرنا۔
 - ۱۲۔ خوش معاملگی
 - ۱۳۔ مال کو اس کے موقع میں صرف کرنا۔ اس میں فضول خرچی سے بچنا بھی آگیا۔
 - ۱۴۔ سلام کا جواب دینا۔
 - ۱۵۔ چھینکنے والے کو جواب دینا یعنی جب الحمد للہ کہے تو جواب میں یرحمک اللہ کہنا۔
 - ۱۶۔ لوگوں کو ضرر نہ پہنچانا ۱۷۔ لہو و باطل سے بچنا۔
 - ۱۸۔ ایذا دینے والی چیز جیسے کانٹا ڈھیلاراہ سے ایک طرف کر دینا۔
 - ۱۹، ۲۰، ۲۱ اور ۲۸ کا مجموعہ چالیس ہوا مثل شعب مذکورہ کے ان شعب کے بھی مختصر فضائل اور متعلقات کے لئے چند تفصیلات منعقد کرتے ہیں۔ اللہ تعالیٰ اتمام فرمادیں۔
- اور ارشاد فرمایا رسول اللہ صلی اللہ علیہ وسلم نے کہ طہارت نصف ایمان ہے
- طہارت اور ہر قسم کی صفائی**
- روایت کیا اس کو مسلم نے۔
- ف: اس میں ہر قسم کی صفائی داخل ہوگئی چنانچہ ارشاد ہوا پانچ چیزیں فطرت سلیمہ

کا مقتضا ہیں (۱) اختہ کرنا (۲) اُسترہ لینا (۳) لبیس ترشوانا (۴) ناخن کٹنا (۵) بغل کے بال اکھاڑنا روایت کیا اس کو بخاری و مسلم نے۔

اور ارشاد فرمایا ہے کہ اللہ تعالیٰ پاک صاف ہے صفائی کو پسند کرتے ہیں، سو اپنے گھروں کے آگے میدانوں کو صاف رکھا کرو۔ روایت کیا اس کو ترمذی نے۔

دیکھیے شریعتِ مطہرہ نے صفائی کی کیسی تعلیم فرمائی۔ افسوس ہم لوگ شریعت پر عمل چھوڑ کر غیر قوموں سے ہنسواتے ہیں اور شریعت پر اصرار نہیں کرتے ہیں کہ ان کی شریعت اصلاح معاش کے لئے کافی نہیں اور دوسری قومیں ہمارے اصول و احکام لے لے کر اپنی طرف نسبت کرتی ہیں اور فخر کرتی ہیں، انا للہ وانا الیہ راجعون۔ سادگی سے رہو مگر صاف رہو۔ کپڑا مکان۔ بدن سب ستھرا ہے۔ میلا پن نہایت ذلت اور دوسرے کی ایذا کا سبب ہے۔

فصل: عبداللہ بن عمرو بن العاص رضی اللہ عنہما حضور سرور عالم فخر بنی آدم صلی اللہ علیہ وسلم سے

روایت کرتے ہیں کہ حضور نے ایک روز نماز کا ذکر فرمایا کہ جو شخص نماز پر محافظت کرے یعنی اس کو ہمیشہ برعایت شرائط و ارکان پڑھتا ہے اس کے لئے وہ نماز قیامت کے روز رکھنی اور برہان اور سبب نجات ہو جائے گی اور جو شخص اس پر محافظت نہ کرے گا نہ وہ اس

کے لئے نور ہوگی نہ برہان نہ نجات اور وہ شخص قیامت کے دن فرعون و قارون و ہامان و ابی بن خلف کے ساتھ ہوگا۔ روایت کیا اس کو احمد اور دارمی نے اور بیہقی نے شعب الایمان میں

اور فرمایا رسول اللہ صلی اللہ علیہ وسلم نے حکم کر دیا اپنی اولاد کو نماز کا جب وہ سات برس کے ہو جاویں اور ان کو نماز کے لئے مارو جب وہ دس برس کے ہو جاویں علیحدگی کر دو ان کے درمیان خوابگاہوں میں یعنی جب وہ ہوشیار ہو جاویں تو ان کو علیحدہ علیحدہ بستر پر سلاؤ۔ روایت کیا اس کو ابوداؤد نے۔

ف: نماز کی فضیلت اور اس کے ترک پر وعید کے بارہ میں بے شمار احادیث

موجود ہیں۔ اکثر لوگ نماز میں بہت غفلت کرتے ہیں، طرح طرح کے بہانے پیش لاتے ہیں۔ برا عذر کم فرصتی کا ہوا کرتا ہے۔

لے افضل ہے اور مندانا بھی جائز ہے کیونکہ مقصود ازالہ ہے ۱۲ عفی عنہ

صاحبو! اگر عین ہجوم کاروبار کے وقت پیشاپ یا پانخانہ کا دباؤ پڑے اس وقت کیا کرو اپنا کام کرتے رہو یا سب چھوڑ چھاڑ بمپولیس دوڑے جاؤ۔ پھر افسوس کیا نماز کی اتنی بھی ضرورت اور قدر نہیں ہے سب بڑھ کر افسوس یہ ہے کہ بعض درویش اس کو ضروری نہیں سمجھتے اور دوسرے عوام اور جاہلوں کو گمراہ کرتے ہیں۔ درویشی تو اس واسطے اختیار کیا کرتے ہیں کہ پہلے سے زیادہ عبادت و طاعت میں مشغولی ہوگی جو کام دین کا پہلے دشوار تھا وہ آسانی سے ہونے لگے گا نہ یہ کہ جو ٹنگڑا لنگا نماز روزہ تھا وہ بھی رخصت کر دیا۔ اس سے بڑھ کر رنج کی بات یہ ہے کہ یہ لوگ قرآن مجید کی آیات میں تحریف کر کے اپنے مطلب کو ثابت کرنا چاہتے ہیں۔

صاحبو! تفصیلی جواب تو طالب علموں کے سمجھنے کے قابل ہے ان بیچاروں سے اتنا پوچھ لینا کافی ہے کہ قرآن مجید جن پر نازل ہوا وہ زیادہ سمجھتے تھے یا تم پھر وہ تو عمر بھر نماز پڑھتے رہے پھر تم نے کس بنا پر نماز چھوڑ دی۔ بات یہ ہے کہ یہ بھی نفس کی شرارت ہے کہ بزرگی کے پردے میں لذت نفس کو پورا کیا جاتا ہے یا اثنائے سلوک میں کوئی دھوکہ ہو گیا ہے جس کا منشا جہل اور دوسروں سے اپنے کو بڑا سمجھنا ہے ورنہ کسی کامل جامع شریعت و حقیقت سے رجوع کرتے غلطی نکل جاتی۔ اللہ تعالیٰ سب آفات سے محفوظ رکھے جو لوگ اب نماز کی طرف متوجہ ہوں انکو کھلی ناغہ نمازیں قضا کرنا چاہیے وہ صرف توبہ سے معاف نہیں ہوتیں اور قضا کے لئے ضرور نہیں کہ فجر کی قضا فجر کے وقت ہو ظہر کی قضا ظہر کے وقت ہو یہ کچھ ضرور نہیں بجز تین وقتوں کے اور تمام اوقات میں قضا جائز ہے وہ تین وقت یہ ہیں۔

۱۔ آفتاب نکلنے وقت۔ ۲۔ جب آفتاب برابر ہو۔

۳۔ جب آفتاب چھینے لگے۔

البتہ آئیں اکثر لوگوں کو آسانی ہوتی ہے کہ ایک ایک ادا نماز کے ساتھ ایک ایک نماز پڑھ لیا کریں۔

ابو ہریرہؓ سے روایت ہے کہ فرمایا رسول اللہ صلی اللہ علیہ وسلم نے جس شخص کو اللہ تعالیٰ نے مال دیا ہو اور وہ اس کی زکوٰۃ نہ دیتا ہو قیامت کے

صدقہ

روز اس کا مال ایک گننے سانپ کی شکل بنا دیا جائے گا جس کی آنکھوں پر نقطے ہوں گے۔
ایسا سانپ بڑا زہریلا ہوتا ہے اور اس کے گلے میں بمنزلہ طوق کے ڈالا جائے گا پھر وہ اس
شخص کی دونوں باپھیں پکڑے گا اور کہے گا میں تیرا مال ہوں تیرا خزانہ ہوں پھر آپ نے
یہ آیت تلاوت فرمائی۔ وَلَا تَحْسَبَنَّ الَّذِينَ يَبْخُلُونَ - الْآيَةَ (اس میں بھی
مال کے طوق ہونے کا ذکر ہے) روایت کیا اس کو بخاری نے۔

زکوٰۃ نہ دینے والوں کے خیالات کی عقلی طور پر اصلاح

کرتے ہیں، ڈرتے ہیں کہ روپیہ کم ہو جائے گا، صاحبوا! اول تو اس کا تجربہ ہو چکا ہے
کہ زکوٰۃ و صدقہ دینے سے مال کبھی کم نہیں ہوتا۔ اس وقت اگر کسی قدر نیکل جاتا ہے تو کسی
موقع پر اس سے زیادہ اس میں آ جاتا ہے۔ حدیث شریف میں بھی یہ مضمون موجود ہے۔
دوسرے اگر بالفرض کم ہی ہو گیا تو کیا ہے آخر اپنے خطوطِ نفس میں ہزاروں روپیہ
خرچ کر ڈالتے ہو وہ بھی تو کم ہی ہوتا ہے۔ سرکاری ٹیکس اور محصول میں بہت کچھ دینا پڑتا
ہے اور نہ دو تو باعنی مجرم قرار دیئے جاؤ۔ آخر اس میں بھی تو گھٹتا ہے۔ پھر اس کو
خدائی ٹیکس سمجھو۔

تیسرے یہ کہ یہاں گو کم ہوتا ہوا نظر آتا ہے مگر وہاں جمع ہو جاتا ہے آخر ڈاک خانہ
میں بنک میں روپیہ جمع کرتے ہو تمہارے قبضہ سے تو نکل ہی جاتا ہے مگر اطمینان ہوتا
ہے کہ معتبر جگہ ہے نفع بڑھتا رہتا ہے۔ اسی طرح صاحب ایمان کو خداوندِ جل شانہ کے
وعدوں پر اعتماد کر کے سمجھنا چاہیئے کہ وہاں جمع ہو رہا ہے اور قیامت کے روز اصل مع
نفع کے ایسے موقع پر ملے گا کہ اس وقت بہت ہی سخت ضرورت ہوگی، اس کے علاوہ
حفاظتِ مال کے واسطے چوکیدار نوکر لکھتے ہو، اس کو تنخواہ دینی پڑتی ہے باوجودیکہ یہ مقدار
گھٹ جاتی ہے مگر اس ڈر سے کہ تھوڑی بچت کے واسطے کہیں سارا روپیہ چوری نہ ہو
جائے۔ یہ رقم صرف کرنا گوارا کرتے ہو، اسی طرح زکوٰۃ کے ادا کرنے کو مال کا محافظ سمجھو۔
حدیث شریف سے معلوم ہوتا ہے کہ زکوٰۃ نہ دینے سے مال ہلاک ہو جاتا ہے۔

پہنچا حضرت عائشہؓ سے روایت ہے کہ میں نے سنا رسول اللہ صلی اللہ علیہ وسلم سے آپؐ فرماتے تھے کہ انہیں مخلوط ہوتی زکوٰۃ کسی مال میں گھسی مگر ہلاک کر دیتی ہے وہ اس مال کو روایت کیا اس کو شافعیؒ نے اور بخاریؒ نے اپنی تاریخ میں اور حمیدی نے اول اس قدر انہوں نے اور زیادہ کیا ہے کہ تجھ پر زکوٰۃ واجب ہوئی اور تو نے اس کو نہ نکالا ہو سو یہ حرام اس حلال کو ہلاک کر ڈالتا ہے سوائے مال کی حفاظت کے لئے اس کو چوکیداروں کی تنخواہ ہی سمجھ لیا کر دیکھ یہ ہے کہ کوئی ایسا شخص نہیں ہے جس کو حاجت مندوں کیلئے کچھ نہ کچھ خرچ کرنا پڑتا ہو۔ کاش اگر حساب کر کے خرچ کریں تو زکوٰۃ سہولت سے ادا ہو جاوے۔

صدقہ فطر | ابن عباسؓ سے روایت ہے کہ انھوں نے آخر رمضان میں فرمایا کہ اپنے روزہ کا صدقہ نکالو۔ رسول اللہ صلی اللہ علیہ وسلم نے یہ صدقہ مقرر فرمایا ہے ایک صاع خرما ہو یا جو یا نصف صاع گیہوں ہر شخص پر خواہ آزاد ہو یا غلام مرد ہو یا عورت بچہ ہو یا بڑھا۔ روایت کیا اس کو ابو داؤد اور نسائی نے۔ اور ان ہی سے روایت ہے کہ رسول اللہ صلی اللہ علیہ وسلم نے صدقہ فطر کو اس واسطے مقرر فرمایا ہے کہ روزے لغو اور بخش سے پاک ہو جاویں اور غریبوں کو کھانے کو ملے۔ روایت کیا اس کو ابو داؤد نے۔

صدقہ فطر کے مفصل مسائل کتب فقہ سے لینا چاہئیں۔

مال میں علاوہ زکوٰۃ اور بھی حقوق ہیں | رفع غلطی اکثر قانونی طبیعت کے لوگ یوں سمجھا کرتے ہیں کہ جب

ہم نے زکوٰۃ ادا کر دی اب کوئی حق ہمارے ذمہ نہ رہا۔ پھر انکی قسادت کی یہ حالت ہوتی ہے کہ کوئی غریب محتاج کیسا ہی بھوکا مارتا ہو اور ان بزرگ کے پاس ہزاروں روپیہ بھرا پڑا ہو مگر ان کو نہ اس پر رحم آتا ہے نہ اس کو ایک پیسہ دیتے ہیں اور اپنے زعم میں بڑے بے فکر بیٹھے ہیں کہ ہم زکوٰۃ تو ادا کر ہی چکے اب ہمارے ذمہ کوئی حق نہیں رہا یہ خیال نہایت غلط ہے۔ خود حدیث میں موجود ہے **إِنَّ فِي الْمَالِ لَحَقًّا سِوَى الزَّكَاةِ** ثُمَّ تَلَا لَيْسَ السَّبْرُ رواہ الترمذی وابن ماجہ والدارمی یعنی مال میں اور بھی حق ہے سوا زکوٰۃ کے پھر آپؐ تصدیق کے لئے یہ آیت پڑھی لیس البر الخ

وجہ تصدیق کی یہ ہے کہ اللہ تعالیٰ نے اس سیرت میں مال دینے کو فرمایا اس کے بعد زکوٰۃ دینے کا حکم فرمایا سو معلوم ہوا کہ یہ مال کا دینا علاوہ ادا کے زکوٰۃ کے ہے۔ اسی طرح احادیث کثیرہ سے اور حقوق کا ثبوت ہوتا ہے۔ بات یہ ہے کہ حقوق مالیہ دو قسم کے ہیں معین اور غیر معین۔ زکوٰۃ معین حق ہے جو خاص وقت میں خاص شرائط میں خاص مقدار کے ساتھ مقرر ہے۔

اور دوسرے حقوق غیر معین ہیں جن کا مدار اصل حقوق کی حاجت پر ہے اس کا کوئی ضابطہ نہیں مثلاً ایک محتاج سائل آیا جس کو ایک روپیہ کی ضرورت ہے اور ہمارے پاس حاجت سے زائد ایک روپیہ موجود ہے کیا ہمارے ذمہ اسکی دستگیری ضرور نہ ہوگی بے شک ضرور ہوگی۔ اسی طرح کسی کو قرض دے دینا کوئی چیز عاریتہ دے دینا کاموں میں اعانت کرنا یہ سب بقدر وسعت ضروری ہے۔

روزہ | ابو ہریرہؓ سے روایت ہے کہ ارشاد فرمایا رسول اللہ صلی اللہ علیہ وسلم نے آدمی کے تمام اعمال کا یہ قانون ہے کہ ایک نیکی دس حصہ سے سات سو حصہ تک بڑھتی ہے۔ اللہ تعالیٰ فرماتے ہیں کہ سوائے روزہ کے کہ وہ خاص میرا ہے اور اس کی جزا میں خود دوں گا میری خاطر سے اپنی شہوت کو اپنے کھانے کو چھوڑ دیتا ہے۔

روزہ دار کے واسطے دو خوشیاں ہیں ایک خوشی افطار کے وقت دوسری خوشی اپنے پروردگار کی ملاقات کے وقت اور البتہ روزہ دار کے منہ کی بدبو اللہ تعالیٰ کے نزدیک خوشبوئے مشک سے زیادہ پاکیزہ ہے۔

اور روزہ ڈھال ہے۔

اور جب تم میں کوئی روزہ رکھے تو فحش باتیں نہ کرے اور شور و غل نہ مچا دے اگر کوئی گالی گلوچ کرنے لگے یا لڑنے لگے تو یوں کہہ دینا چاہیے کہ بھائی میرا تو روزہ ہے۔ روایت کیا اسکو بخاری و مسلم نے۔

روزوں میں کوتاہی کرنیوالوں کی اصلاح | اور بے شمار حدیثیں روزہ کے فضائل اور ترک روزہ کی برائی میں وارد

ہیں۔ افسوس! اس زمانے میں اکثر اہل تنعم روزہ سے جی چراتے ہیں کہتے ہیں بھوک پیاس کی تاب نہیں ہوتی۔ بڑے تعجب کی بات ہے اگر حکیم صاحب کسی بیماری میں فرمائیں کہ چار وقت کا فست کرنا نہیں تو مر جاؤ گے تو حضرت چار وقت کی جگہ احتیاطاً پانچ وقت کا فاقہ خوشی سے کرنے کو تیار و مستعد ہو جاویں گے، افسوس خدا کا حکم حکیم کے حکم کے برابر بھی نہ ہوا افسوس حیوۃ اخرویہ کی قدر حیوۃ دنیویہ کے برابر بھی نہ ہوئی یا اللہ ہمارے بھائیوں کو نیک سمجھ نصیب فرما اور نفس و شیطان کے غلبہ کو ان سے دفع فرما۔

تقسیم روزہ تین طرح پر ہے :

- ۱۔ فرض : رمضان شریف کا اور نذر کا اور کفارہ کا اور قضا کا اور بدل ہدی کا۔
- ۲۔ نفل : جس میں شش عید ذی حجہ کے نو دن یوم عاشورہ کے شعبان کی پندرہ صویس معین ہیں۔

۳۔ اور باقی غیر معین ممنوع۔ عید، بقرہ عید، تین روز بقرہ عید کے۔

حج و عمرہ |

ابی امامہ سے روایت ہے کہ ارشاد فرمایا رسول اللہ صلی اللہ علیہ وسلم نے جس شخص کے لئے یہ چیزیں حج سے مانع نہ ہوں کھلی محتاجی یا ظالم بادشاہ یا کوئی بیماری جس سے جان سکے اور پھر وہ حج نہ کرے تو اس کو اختیار ہے خواہ یہودی ہو کہ مرے یا نصرانی ہو کہ۔ روایت کیا اس کو دارمی نے ابو ہریرہؓ سے روایت ہے کہ ارشاد فرمایا رسول اللہ صلی اللہ علیہ وسلم نے حج کرنے والے اور عمرہ کرنیوالے اللہ تعالیٰ کے مہمان ہیں۔ اگر یہ لوگ اللہ تعالیٰ سے دُعا کرتے ہیں تو وہ قبول فرماتے ہیں۔ اگر یہ لوگ استغفار کرتے ہیں تو وہ مغفرت فرماتے ہیں۔ روایت کیا اس کو ابن ماجہ نے۔ اور ابو ہریرہؓ سے روایت ہے کہ ارشاد فرمایا رسول اللہ صلی اللہ علیہ وسلم نے جو شخص حج کرنے یا عمرہ کرنے کو یا جہاد کرنے کو گھر سے نکلا پھر وہ راہ ہی میں مر گیا تو اللہ تعالیٰ اس کے لئے ثواب حاجی اور مسافر اور غازی کا لکھتے ہیں (روایت کیا اس کو

بیوقوفی نے شعب الایمان میں

حج کے متعلق بعض غلط خیالات کی اصلاح

روپیہ والے اکثر حج میں بھی کاروبار کا بہانہ کرتا ہے کوئی سمندر سے ہول کھاتا ہے کوئی بدوؤں کو ملک الموت سمجھتا ہے۔ صاحبو! یہ تمام حیلے بہانے محض اس وجہ سے ہیں کہ حج کی وقعت دل میں نہیں۔ حاضری دربار خداوندی کو ضروری نہیں سمجھتے۔ اللہ تعالیٰ کی محبت کے دل خالی ہے ورنہ کوئی چیز بھی سدا راہ نہ ہوتی۔ ادنیٰ اسی مثال سے عرض کرتا ہوں۔

اگر ملکہ معظمہ اپنے پاس سے خرچ راہ بھیج کر آپ کی طلبی کا ایک اعزازی فرمان آپ کے پاس بھیجیں۔ قسم کھا کر فرمائے آپ جواب میں یہ فرمائیں گے کہ صاحب میرے مکان میں کوئی کاروبار دیکھنے والا نہیں میں نہیں آسکتا یا مجھے تو سمندر سے ڈر لگتا ہے اس لئے معذور ہوں یا راہ میں فلاں مقام پر لوٹ مار ہوتی ہے میں جانا خلاف احتیاط سمجھتا ہوں۔ جناب عالی کوئی حیلہ کرنے کو دل نہ چاہے گا۔ تمام ضرورتیں اور غدر چولہے میں ڈال دو گے اور نہایت شوق و مسرت سے جس طرح بن پڑے گا افغان و خیران ددڑے جاؤ گے اور ساری مشکلیں آسان نظر آئیں گی۔

بات یہ ہے کہ ارادہ سے تمام کام سہل ہو جاتے ہیں اور جب ہمت اور ارادہ ہی پست کر دو تو آسان کام بھی مشکل نظر آتے ہیں۔ بالخصوص بدوؤں کا بدنام کرنا بالکل ہی ناواقفیت ہے جو لوگ حج کر کے آئے ہیں اور کسی قدر حالات واقعہ کی تحقیق کا شوق بھی ان کے دل میں ہے وہ خوب جانتے ہیں کہ بدوؤں کی کوئی نئی حالت نہیں ہے نہ کوئی نیا واقعہ پیش آتا ہے جو اتفاق ہندوستان میں پیش آتے ہیں اور جو اسباب ان کے پیش آنے کے ہیں وہی اتفاقات و اسباب وہاں ہیں یہاں گاڑی بانوں کو دیکھ لیجئے کہ انکو ذرا بات چیت سے کھانے سے تمباکو سے ذرا خوش رکھیئے علام بن جلتے ہیں اور اگر سختی کیجئے، گالی دیجئے کہیں گاڑی الٹ دیں گے کہیں پریشان کریں گے علی ہذا وجود اس انتظام شدید کے بارہا تھوڑے ہی میدان میں اسٹیشن سے شہر کو آتے ہوئے حادثے

ہو جاتے ہیں۔ وارد آئیں ہوتی ہیں ایسا ہی وہاں سمجھ لیجئے بلکہ وہاں کی حالت کے اعتبار سے تو کچھ بھی نہیں ہوتا کیونکہ وہاں کوئی چوکی نہیں پہرہ نہیں پھر واقعات کی کمی بالکل تعجب ہے اور جس قدر ہوتا ہے وہ بھی مسافریں کی بے انتظامی و بے احتیاطی سے ہوتا ہے ورنہ ہر طرح سے سلامتی ہے عافیت ہے۔

اکثر لوگوں کو ان واقعات کے سخت معلوم ہونے کی وجہ یہ ہے کہ اجنبی ملک اجنبی زبان اس لئے برداشت نہیں ہوتی اور سب گفتگو کے بعد میں کہتا ہوں اچھا سب کچھ ہوتا ہے پھر کیا ہوا۔ ایک آدمی کسی کے عشق میں تمام ذلت و کلفت گوارا کرتا ہے کیا خدائی محبوب کا اتنا بھی حق نہیں ہے

۱۔ اے دل آں بہ کہ خراب از می گلگون باشی ۱۔
 ۲۔ بے ز رو گنج بصد حشمت تارون باشی
 ۳۔ در زہ منزل لیلے کہ خطر ہاست بجان ۳۔
 ۴۔ شرط اول قدم آنست کہ مجنون باشی

مشورۂ حجاج (نصیحت) حجاج کو چند امور کا لحاظ رکھنا ضروری ہے۔
 ۱۔ سفر میں خصوصاً جہاز میں نماز قضا نہ کرے۔

بڑی بڑی بات ہے کہ ایک فرض کے لئے اتنے فرض اڑا دیئے جائیں۔

دوم : سفر میں نہ کسی سے تکرار کریں نہ کسی پر اعتماد

سوم : مطوف ایسے شخص کو مقرر کریں جو مسائل حج بخوبی جانتا ہو اور امین اور خیر خواہ ہو۔

چہارم : خرچ کافی لے جاویں اور خرچ کرنے میں نہ بخل کریں کہ طرح طرح کی مصیبت

جھیلنی پڑے نہ اسراف کریں کہ محتاج ہو کر پریشان ہوں۔

پنجم : قافلہ سے باہر ہرگز کسی وقت نہ جائیں۔

۱۔ اے دل یہ بہتہ ہے کہ محبت کی شراب سے مست ہو جائے۔ بغیر سونے اور خزانے کے تارون

سے زیادہ بارعب ہو جائے ۲۔ لیلے و محبوبہ کی راہ جس میں جان کو بہت خطر ہے یہ اسکی شرط اول یہ ہے کہ

تو مجنون ہو جائے۔

ششم : بدؤں کو کہ قلیل پر قانع ہو جاتے ہیں خوش رکھیں ۔

ہفتم : اس سفر کو سفر عشق سمجھیں ۔

شریف

اعتکاف حضرت عائشہؓ سے روایت ہے کہ رسول اللہ صلی اللہ علیہ وسلم رمضان کے عشرہ اخیر کا اعتکاف فرمایا کرتے تھے یہاں تک کہ اللہ تعالیٰ نے آپؐ کو وفات دی پھر آپؐ کی بیبیاں اعتکاف کرتی تھیں آپؐ کے بعد روایت کیا اس کو بخاری و مسلم نے ۔

ابن عباسؓ سے روایت ہے کہ رسول اللہ صلی اللہ علیہ وسلم نے معتکف کے حق میں فرمایا کہ وہ تمام گناہوں سے رُکا رہتا ہے اور اس کو نیکیوں کا آنا ثواب ملتا ہے جیسے تمام نیکیاں کرنے والے کو ۔ روایت کیا اس کو ابن ماجہ نے ۔

غرض اعتکاف فائدہ اعتکاف سے بقول اہل تحقیق یہ ہے کہ شب قدر کو سمیٹیں تلاش کیا جائے کیونکہ اکثر احادیث کے موافق یہ شب عشرہ اخیرہ میں ہوتی ہے اور اس کی بڑی فضیلت آئی ہے چنانچہ :

انس بن مالکؓ سے روایت ہے کہ رمضان شریف کا مہینہ داخل ہوا تو حضور صلی اللہ علیہ وسلم نے ارشاد فرمایا کہ یہ مہینہ تمہارے پاس آگیا ہے اور اس میں ایک شب ہے جو ہزار مہینوں سے بہتر ہے (یہی شب قدر ہے جو اس سے محروم رہا وہ تمام خیر سے محروم رہا اور اس کی خیر سے وہی محروم رہے گا جو بالکل محروم ہی ہو۔ روایت کیا اس کو ابن جہر نے بعض لوگ اعتکاف کے یہی معنی سمجھتے ہیں کہ دس روز تک مسجد میں مقید رہے چلے وہاں بیٹھ کر دنیا بھر کے خرافات میں مشغول رہے ایسا اعتکاف تو محض صولت بے معنی ہے مغز اعتکاف کا ذکر و فکر و مشغولی عبادت اور توبہ و استغفار و انتظار صلوٰۃ وغیرہ امور ہیں اپنی اوقات ان امور میں مشغول رکھنا چاہیے اور طاق راتوں میں شب قدر کا غالب احتمال ہے جس قدر ممکن ہو اس میں شب بیداری کرے اور یہ ضرور نہیں کہ تمام شب جاگے خواہ زبان بھی لڑکھڑائے، رکوع سجدہ میں سہو بھی ہوتا جلنے نیند کے جھونکے سے گر کر بھی پڑے۔ اگر ایسی حالت ہو تو تھوڑی دیر کے لئے سونا

چاہیے شریعت کا حکم نہیں ہے کہ اپنے کو ہلاک کر ڈالو بلکہ اصلی منشاء یہ ہے کہ غفلت و کاہلی و اعراض و نسیان نہ ہونا چاہیے۔ اُدھر کی دھن لگی رہے اور اپنی کوشش بھر کو تاہی نہ کرے اور مکان کے وقت بے تکلف آرام کرے۔ ایسا آرام بھی عبادت سے درجہ میں کم نہیں ہے۔

ابوسعید خدریؓ سے روایت ہے کہ فرمایا رسول اللہ صلی اللہ علیہ وسلم نے

ہجرت

تھوڑے ہی دنوں میں اسی حالت ہو جائے گی کہ مسلمان کا سب سے بہتر مال بکریاں ہوں گی جن کے پیچھے پیچھے پھرتا ہو، پہاڑوں کی چوٹیوں پر اور بارش کے موفتوں پر اپنے دین کو لیے ہوئے بھاگا پھرتا ہے فتنوں سے روایت کیا اس کو بخاری نے۔

عمر بن العاصؓ سے روایت ہے کہ فرمایا رسول اللہ صلی اللہ علیہ وسلم نے کہ ہجرت منہدم کر دیتی ہے ان گناہوں کو جو اس سے پہلے ہو چکے ہیں۔ روایت کیا اس کو مسلم نے۔

ف: اگر کسی شہر میں یا کسی محلہ میں یا کسی مجمع میں دین کے ضائع ہونے کا اندیشہ

ہو وہاں سے بشرط قدرت علیحدگی واجب ہے البتہ اگر یہ شخص عالم مقتدا ہے اور لوگوں کو

اس سے دینی حاجت واقع ہوتی ہے تو ان میں رہ کر صبر کرے اور اگر کوئی اس کو پوچھتا

ہی نہیں نہ ان کی اصلاح کی اُمید ہے تو بھی بہتر ہے کہ ان سے علیحدہ ہو جائے۔

حضرت عائشہ رضی اللہ عنہا سے روایت ہے کہ ارشاد فرمایا رسول اللہ

وفاء نذر

صلی اللہ علیہ وسلم نے جو شخص نذر کرے کہ اللہ تعالیٰ کی اطاعت کریگا

تو اطاعت کرنا چاہئے اور جو نذر کرے کہ اللہ تعالیٰ کی نافرمانی کریگا تو نافرمانی نہ کرے۔

روایت کیا اس کو بخاری نے۔

یعنی جو نذر موافق شرع کے ہو اس کو پورا کرے اور جو شرع کے خلاف ہو اس کا

پورا کرنا جائز نہیں۔ مثلاً کسی نے منت مانی کہ میرا بیٹا اچھا ہو جائے تو ناچ کا جلسہ کرے گا

یہ بے ہودہ نذر ہے اس کا پورا کرنا جائز نہیں ہے۔

اسی طرح اس زمانے میں بہت سے امور

بعضے مروج اور ممنوع نذریں

مکروہ و بدعت کی نذر مانی جاتی ہے۔

عوام بالخصوص مستورات اُمیں زیادہ مبتلا ہیں۔ امام حسینؓ کا فیر بنانا کسی کے نام کی

پھوٹی رکھنا یا بالی پہننا کسی مزار پر غلاف بھیجنا شیخ سدوکا بکرا کرنا خدائی رات کرنا جیسی
آجکل ہوتی ہے مشکل کشا کار و زہ رکھنا اور بہت سی دہی تباہی باتیں مشہور و معروف
ہیں جن کی شریعت میں کچھ بھی اصل نہیں بلکہ کلینہ یا جزئیہ ممانعت آئی ہے بڑے تعجب
کی بات یہ ہے کہ بعض بکھے پڑھے لوگ ان رسوم کے حامی و ناصر ہیں بالخصوص شیخ سدوکا
کے بکرے کو حلال و طیب سمجھنے والے تو بکثرت ہیں۔

صاحبو! قرآن مجید میں صاف لفظ وَمَا أَهْلَ بِهِ لَعْنِ الرَّحْمٰنِ موجود ہے۔
اہل عربی لغت ہے کتب لغت میں دیکھنا چاہیے جلالت و حرمت مسئلہ فہم ہے۔
کتب فقہ درمختار وغیرہ میں ملاحظہ فرمانا چاہیے اور اہل عربی لغت کی بعض تفاسیر میں جو ذبح کے
ساتھ تفسیر کی ہے باعتبار عادت اس زمانے کے ہے بعض آیات میں جو تحریم سے نہی آئی
ہے وہ بمعنی ارتکاب سبب حرمت ہے نہ اعتقاد حرمت۔ فہم۔

فرمایا اللہ جل شانہ نے وَأَحْفَظُوا أَيْمَانَكُمْ
یعنی سنبھالا کرو اپنی قسموں کو حفظ قسم میں کئی چیزیں
آگئیں۔

اول: یہ کہ غیر اللہ کی قسم نہ کھانے چنانچہ ابن عمر رضی سے روایت ہے کہ میں نے رسول اللہ
صلی اللہ علیہ وسلم سے فرماتے تھے جو شخص غیر اللہ کی قسم کھائے وہ مشرک ہو جاتا ہے۔
مُرَاد مشرک عملی ہے یعنی یہ مشرکوں کا عمل ہے۔ اکثر آجکل بیٹے کی باپ قسم کھایا کرتے
ہیں اس سے بہت احتیاط چاہیے یا بعض لوگ یوں قسم کھاتے ہیں کہ اگر میں جھوٹا ہوں
تو ایمان مجھ کو نصیب نہ ہو اس کی بھی سخت ممانعت آئی ہے۔ حدیث میں ہے کہ اگر جھوٹا
ہے تب تو ایمان جاتا رہا اور اگر سچا ہے تب بھی صحیح سلامت اسلام کی طرف نہ آئے
گا۔ (روایت کیا اس کو ابو داؤد نے)

دوم: یہ کہ اللہ کی قسم کھاوے تو سچ کھاوے چنانچہ ابو ہریرہ رضی سے روایت ہے کہ
فرمایا رسول اللہ صلی اللہ علیہ وسلم نے کہ خدا کی قسم مت کھاؤ مگر جس حالت میں سچے ہو۔
(روایت کیا اس کو ابو داؤد نے اور نسائی نے)

سوم: یہ کہ زیادہ قسم نہ کھائے اس میں اللہ تعالیٰ کے نام کی بے حرمی ہے۔ اللہ تعالیٰ نے سورۃ نون میں حلف کو اوصاف ذم میں یاد فرمایا ہے۔

چہارم: یہ کہ اگر شرع کے موافق کسی امر پر قسم کھائی ہے تو اس کو پورا کرے اور اگر خلاف شرع ہے مثلاً کسی گناہ پر قسم کھائی ہے کہ فلاں پر ظلم کروں گا یا کسی کا حق تلف ہوتا ہے مثلاً قسم کھائی کہ باپ بھائی یا کسی اور مسلمان سے نہ بولوں گا یا فلاں حقدار کو کچھ نہ دوں گا۔ ایسی قسم کو توڑ ڈالے چنانچہ ابوہریرہؓ سے روایت ہے کہ رسول اللہ صلی اللہ علیہ وسلم نے فرمایا جو شخص کسی بات پر قسم کھائے اور پھر دوسری بات اس سے اچھی نظر آئے تو اپنی قسم کا کفارہ دے اور اس کام کو کرے۔ روایت کیا اس کو مسلم نے۔

پنجم: یہ کہ کسی کا حق مارنے کے واسطے پھیر اور بیچ کی قسم نہ کھائے البتہ اگر اس پر ظلم ہوتا ہو تو جائز ہے۔ مثلاً تمہارے ذمہ زید کا کچھ روپیہ آتا ہے تو تم قسم اس طرح کھانا چاہو کہ جھوٹی بھی نہ ہو اور روپیہ بھی نہ دینا پڑے مثلاً یوں کہو کہ میرے پاس تمہارا روپیہ نہیں ہے اور تمہارا مطلب یہ ہو کہ اس وقت ہماری جیب میں نہیں ہے یہ حیلہ گناہ ہے البتہ اگر کوئی ظالم چور ڈاکو تمہارے گھر کا دھینہ خرینہ بھر دریافت کرے تو اس وقت ایسی تاویل سے قسم کھالینا کہ میرے پاس تو ایک ادھی بھی نہیں ہے۔ مجھے کیوں تنگ کرتے ہو تو یہ جائز ہے بلکہ اکثر علمائے محققین کے نزدیک ایسے وقت میں صریح جھوٹ بھی جائز ہے۔ ابوہریرہؓ راوی ہیں کہ ارشاد فرمایا رسول اللہ صلی اللہ علیہ وسلم نے کہ قسم کھلانے والے کی نیت پر قسم واقع ہوتی ہے۔ روایت کیا اس کو مسلم نے۔

فروع غلطی و کفارہ قسم و اقسام ان کفارہ کی کئی قسمیں ہیں۔ کفارہ یمین، کفارہ قتل، کفارہ ظہار، کفارہ رمضان، یہ سب

قسمیں قرآن و حدیث میں مذکور ہیں:

کفارہ یمین: کفارہ قسم کو کہتے ہیں یعنی اگر قسم ٹوٹ جاوے تو یا دس مسکین کو کھانا دو وقت پیٹ بھر کر کھلا دیوے یا ان کو ایک ایک جوڑا کپڑا دے دے یا ایک غلام آزاد کرے۔ ان تینوں میں اختیار ہے جو چاہے ادا کرے جب ان تینوں امر سے عاجز

ہو اور قدرت نہ رکھتا ہو اس وقت تین روزہ لگاتا رکھے۔ اکثر لوگ تین روزوں پر ٹال دیتے ہیں اگرچہ کھانا کھلانے کی استطاعت رکھتے ہوں یہ جائز نہیں اس سے کفارہ ادا نہ ہوگا اور اگر دس مسکین کو فی مسکین نصف صاع گیہوں جو ۸۰ کے سیر سے پونے دو سیر ہوتے ہیں یا اس کے دم دے دے تب بھی بچائے کھلانے کے ہے۔

کفارہ قتل: اگر بھول چوک سے کوئی خون ہو جائے تو اس میں علاوہ دیت یعنی خون بہا کے جس کے احکام و مقدار کتب فقہ میں مذکور ہیں، ایک غلام آزاد کرنا واجب ہے اور اگر اس پر قدرت نہ ہو تو دو ماہ کے متواتر روزے رکھے یہ تو بہ کی تکمیل کے لئے ہے۔

کفارہ ظہار: اگر بیوی کو اپنے محرمات ابدیہ میں سے کسی عضو محرم کے ساتھ تشبیہ دی جائے اس کو ظہار کہتے ہیں۔ وہ عورت اس پر حرام ہوتی ہے جب تک کہ کفارہ نہ دے۔ کفارہ اس کا یہ ہے کہ اول ایک غلام آزاد کرے، اگر اسکی استطاعت نہ ہو تو دو ماہ لگاتار روزے رکھے۔ اگر اس پر بھی قدرت نہ ہو تو ساٹھ مسکین کو دو وقت پیٹ بھر کر کھانا کھلاوے۔ اب وہ عورت بدستور حلال ہو جائے گی۔

کفارہ رمضان: کوئی روزہ قصداً بلا نذر افطار کر دیا جائے تو علاوہ قضا کے کفارہ بھی دینا پڑے گا اور یہ کفارہ اور اس کی ترتیب بالکل مثل کفارہ ظہار کے ہی۔
تنبیہ: روزوں میں لگاتار ہونا شرط ہے، اگر ایک روزہ بھی خواہ باندہ یا برا عذر درمیان میں مارا جائے تو از سر نو پھر سلسلہ شروع کرنا پڑے گا البتہ عورت کے لئے حیض کا آجاء، نذر مقبول ہے مگر شرط یہ ہے کہ پاک ہوتے ہی فوراً شروع کرے اگر پاک ہونے کے بعد ایک روز کی بھی غفلت ہوگی تو پھر از سر نو شروع کرنا پڑے گا اور ناس عذر نہیں ہے یعنی بعد فراغ نفاس پھر از سر نو سلسلہ شروع کرنا پڑے گا۔

بدن چھپانا | ارشاد فرمایا رسول اللہ ﷺ اللہ علیہ وسلم نے جو شخص اللہ تعالیٰ اور روز قیامت پر یقین رکھتا ہو وہ حمام میں بے لنگی باندھے نہ جانے، روایت کیا اس کو ترمذی نے۔

اور معاویہ بن حیدرؓ سے روایت ہے کہ میں نے عرض کیا یا رسول اللہ صلی اللہ علیہ وسلم (ہمارے چھپانے کا بدن ہم کس موقع پر چھپادیں اور کس موقع پر ویسے ہی چھوڑ دیں) آپ نے فرمایا سب اپنے سر کو محفوظ رکھو کجڑبیابی کے یا لونڈی کے، انھوں نے سوال کیا کہ کبھی ایک شخص دوسرے کے پاس رہتا ہے یعنی ہر وقت ایک جگہ رہنے سے محافظت مشکل ہے، آپ نے فرمایا کہ اگر تم سے یہ بات ہو سکے تو اس کو کوئی نہ دیکھے تو ایسا ہی کرو۔ انھوں نے سوال کیا کہ کبھی آدمی تنہائی میں ہوتا ہے۔ آپ نے فرمایا تو پھر اللہ تعالیٰ سے حیا کرنا مناسب ہے۔ روایت کیا اس کو ترمذی نے۔

پردہ کے بہت ضروری احکام | یہ جو فرمایا کہ بے لنگی باندھے حمام

کہ حمام میں کئی کئی آدمی یکجا غسل کرتے ہیں اس لئے پردہ واجب ہے اور لونڈی سے جو بے پردہ ہونے کی اجازت دی اس سے مراد وہ لونڈی نہیں جو ہندوستان میں اکثر بڑے گھروں میں موجود ہیں کیونکہ یہ تو شرعی قاعدہ سے آزاد ہیں نہ ان سے جبراً خدمت لینا جائز نہ ان سے خلوت اور صحبت کی اجازت۔ بالکل اجنبی آزاد عورت کے مثل ہیں۔ نوکروں کی طرح ان سے برتاؤ کرنا چاہیے، خدمت بھی رضا مندی سے (خواہ تنخواہ پر رضا مند ہوں یا کھلنے کپڑے پر) ہونا چاہیے اور ان کو اختیار ہے جس سے چاہیں نکاح کریں جب چاہیں جہاں چاہیں چلی جائیں ان پر کوئی بس نہیں ہے۔

اور حدیث مذکور سے یہ بھی معلوم ہوا کہ تنہائی میں بھی بلا ضرورت برہنہ ہونا (خواہ کل بدن سے یا بعض بدن سے جس کا چھپانا مجمع میں واجب ہے) اجائز نہیں ہے، اللہ تعالیٰ سے اور ملائکہ سے حیا کرنا چاہیے۔ مکتب فقہ میں بدن چھپانے کے مسائل تفصیل لکھے ہیں یہاں اس قدر سمجھ لینا ضرور ہے کہ مرد کو ناف سے گھٹنے تک بدن ڈھانکنا ضروری ہے اور عورت کو سر سے پاؤں تک۔ ہاں جس کو نامحرم کے روبرو کسی ضرورت سے سامنے آ پڑتا ہو اس کو چہرہ اور دونوں ہاتھ گٹے تک اور دونوں پاؤں ٹخنوں کے نیچے تک کھولنا جائز ہے اس صورت میں اگر بدن گاہ سے کوئی دیکھے گا وہ گنہگار ہوگا۔

اس پر کوئی الزام نہیں لیکن اور تمام بدن موٹے کپڑے سے اور اسمیں بھی بہتر یہ ہے کہ یہ کپڑا سفید اور سادہ ہو مکلف نہ ہو ڈھکا ہونا چاہیے خوشبو وغیرہ بھی نامحرم کے روبرو لگا کر نہ آنا چاہیے۔ زیور جہاں تک ممکن ہو چھپا ہوا ہو۔ بہت باتیں بالخصوص بے تکلفی اور لطف کی باتیں غیر محرم سے نہ کرے۔

خلاصہ یہ کہ جو چیز بضرورت جائز ہے وہ زائد از ضرورت ممنوع ہے اے مرد! اور اے بیوی! ان باتوں کی خوب احتیاط رکھو دیکھو اللہ و رسول تم پر بہت شفیق ہیں۔ جس چیز سے منع کیا ہے اس کے ماننے سے سراسر تمہارا ہی فائدہ ہے۔ اس زمانہ میں نہ بدن کا پردہ ہے نہ آواز کا پھر دیکھو طرح طرح کی غرائبیاں پیدا ہوتی ہیں اللہ تعالیٰ توفیق دے۔

قربانی زید بن ارقمؓ سے روایت ہے کہ صحابہؓ نے عرض کیا یا رسول اللہ ﷺ علیہ وسلم ایہ قربانی کیا چیز ہے آپؐ نے فرمایا سنت ہے تمہارا باپ ابراہیم علیہ السلام کی انہوں نے عرض کیا کہ پھر ہم کو اس میں کیا ملتا ہے۔ آپؐ نے فرمایا ہر بال کے عوض ایک نیکی۔ انھوں نے عرض کیا اور آدن والے جانور میں یا رسول اللہ! آپؐ نے فرمایا اس میں بھی ہر بال کے عوض میں ایک نیکی۔ روایت کیا اسکو احمد اور ابن ماجہ نے۔

غلطی مہتممین مدارس در صرف قیمت حرم قربانی

اور بہت احادیث فضائل قربانی میں وارد ہیں اور گوشت پوست قربانی کا خواہ اپنے کام میں لائے خواہ کسی کو ہدیہ یا صدقہ دے مالک کو اختیار ہے لیکن فروخت کر کے اپنے کام میں لانا جائز نہیں اور اگر فروخت کیا تو اس کا مصرف مثل زکوٰۃ کے ہے۔ اسی طرح جو مالک کا نائب وکیل ہے اس کو بھی اس قاعدہ کا لحاظ رکھنا چاہیے۔

اکثر مدارس عربیہ میں قربانی کی کھال کے داموں کو مہتمم جہاں مدرسہ میں ضرورت ہوتی ہے صرف کر ڈالتا ہے یہ بے احتیاطی ہے، صرف مصارف زکوٰۃ میں اس کو صرف کرنا چاہیے۔

بجہیز و تکفین مصلوۃ و دفن | جابرؓ سے روایت ہے کہ ارشاد فرمایا رسول اللہ صلی اللہ علیہ وسلم نے جب تم میں کوئی اپنے بھائی کو کفن دے تو اچھا کفن دے۔ روایت کیا اس کو مسلم نے۔

ابو ہریرہؓ سے روایت ہے کہ فرمایا رسول اللہ صلی اللہ علیہ وسلم نے جو شخص کسی مسلمان کے جنازے کے ساتھ چلے بسبب ایمان اور طلبِ ثواب کے اور برابر اس کے ساتھ رہے یہاں تک کہ اس پر نماز پڑھے اور اس کے دفن سے فارغ ہو جائے تو وہ شخص دو قیراط ثواب لیکر لوٹے گا۔ ایک ایک قیراط اُحد کے پہاڑ کے برابر ہے اور جو شخص اس پر نماز پڑھے اور قبل دفن چلا آئے تو اس کو ایک قیراط ملے گا۔ روایت کیا اس کو بخاری و مسلم نے۔

ف : اکثر لوگ جنازہ کی نماز اور اس کے ساتھ مقبرہ تک جانے میں کاہلی کرتے ہیں اور بہت بڑے اجر سے محروم رہتے ہیں۔ اس سُستی کا یہاں تک نتیجہ ہوتا ہے کہ بعض جنازہ کے ساتھ چار آدمی مصیبت سے ملتے ہیں، اگر مقبرہ دور ہو ان کو وہاں تک لے جانا موت ہوتا ہے۔

صاحبو! یہ سب مسلمانوں کے ذمہ حق ہے، اس میں کوتاہی کرنے سے کوئی اکیلا گنہگار نہ ہوگا، سب وارگیر ہوگی۔

ف : جو دعائیں جنازہ کی نماز میں رسول اللہ صلی اللہ علیہ وسلم سے ثابت ہوئی ہیں ہم انکو نقل کئے دیتے ہیں کہ ان کا پڑھنا جنازہ پر موجبِ اتباعِ سنت اور فائدہ بخش میت اور سببِ افزونیِ ثواب مصلیٰ ہے۔

اللَّهُمَّ اغْفِرْ لَهُ وَارْحَمْهُ وَعَافُهُ وَاعْفُ عَنْهُ وَاصْرِمْ نُزُلَهُ
وَوَسِّغْ مَدْخَلَهُ وَاعْسَلْهُ بِالمَاءِ وَالسَّلَاجِ وَالْبُرْدِ وَلَقِّهِ مِنَ
الْغَطَا بِمَا كَمَا نَقِيَتْ الثُّوبُ الْأَبْيَضُ مِنَ الدَّنَسِ وَأَبْدِلْهُ دَارًا
خَيْرًا مِنْ دَارِهِ وَأَمَّا دُخَيْرًا مِنْ أَهْلِهِ وَزَوْجًا خَيْرًا مِنْ
زَوْجِهِ وَأَدْخِلْهُ الْجَنَّةَ وَأَعِذْهُ مِنْ عَذَابِ الْقَبْرِ وَمِنْ عَذَابِ
النَّارِ

دیگر — اَللّٰهُمَّ اغْفِرْ لِحَيَاتِنَا وَمَيِّتِنَا وَشَاهِدِنَا وَعَنَائِنَا
وَصَغِيرِنَا وَكَبِيرِنَا وَذَكِّرْنَا وَأَنْثَانَا اَللّٰهُمَّ مِنْ اَحْيَايُنَا
مِنَّا فَاحْيِهِ عَلٰی الْاِسْلَامِ وَمِنْ تَوَفِّيَتُنَا مَتَاتِنَا فَتَوَقَّهُ عَلٰی
الْاِيْمَانِ اَللّٰهُمَّ لَا تَحْرِمْنَا اَجْرَهُ وَلَا تَقْتُلْنَا هَبْدَهُ ؕ

دیگر — اَللّٰهُمَّ اِنَّ فُلَانًا بِنَ فُلَانٍ فِيْ ذِمَّتِكَ
وَحَبْلُ جَوَارِكَ فَقِهِ مِنْ فِتْنَةِ الْقَبْرِ وَعَذَابِ النَّارِ وَأَنْتَ
أَهْلُ الْوَنَاءِ وَالْحَقِّ اَللّٰهُمَّ اغْفِرْ لَهُ وَارْحَمْهُ اِنَّكَ أَنْتَ الْغَفُوْرُ
الرَّحِيْمُ ؕ

دیگر — اَللّٰهُمَّ أَنْتَ رَبُّهَا وَأَنْتَ خَلَقْتَهَا وَأَنْتَ هَدَيْتَهَا
رَإِیَ الْاِسْلَامِ وَأَنْتَ قَبَضْتَ دُوحَهَا وَأَنْتَ أَعْلَمُ بِسِرِّهَا وَعَلَوِّتِهَا
جَعَلْنَا شَفَعَاءَ فَاغْفِرْ لَهُ ؕ

عبداللہ بن عمر بن العاصؓ سے روایت ہے کہ ارشاد فرمایا رسول اللہ ﷺ
ادائے دین صلی اللہ علیہ وسلم نے۔ اللہ تعالیٰ کی راہ میں مارا جانا سب چیز کا کفارہ
ہو جاتا ہے مگر دین۔ روایت کیا اس کو مسلم نے۔

مقدمہ قرض میں بے احتیاطیاں صاحبو! شہادت سے بڑھ کر کیا چیز ہے جب
دین اس سے بھی معاف نہ ہو اور کس عمل سے
معاف ہوگا اس سے دین کی بڑی سختی معلوم ہوتی ہے اکثر لوگ اس کا خیال نہیں کرتے۔
اس مقدمہ میں کئی بد پرہیزیاں ہوتی ہیں۔

پہلی : بلا ضرورت کسی کا مدیون ہو جانا۔ اکثر ایسے ہی ہوتا ہے کہ فضولیات کے
لئے قرض لیا جاتا ہے۔ بہت کم ایسا اتفاق ہوتا ہے جو مصیبت کے مارے قرض لیتے ہوں
اور مصیبت زدوں کو ملتا کب ہے اکثر مالدار اہل جاہ واد کو ملتا ہے۔ تو فرمائیے اس پر کیا
بلا نازل ہوئی ہے کہ خواہ مخواہ بیٹھے جھٹلائے قرضدار ہوں۔ اور قرض داری بھی یا تو کسی شادی
میں برباد کرنے کو یا کوئی عالی شان محل تیار کرنے کو یا رسوم غنی میں جو اکثر خلاف عقل اور
خلاف شرع ہیں اڑانے کو۔ غرض نام آوری کے کاموں میں صرف کرنے کو قرض ہوتا ہے پھر
خدا کے فضل سے نام بھی نصیب نہیں ہوتا اور اگر نام بھی ہوا تو اس کی کیا قیمت ہے

اور پھر کل کو اس سے بڑھ کر جو بدنامی ہوگی اس کی کچھ پرواہ نہیں۔

دوسری : بد پرہیزی یہ کہ اپنے زیور یا جامدات محفوظ رکھنا اور دوسروں سے قرض لینا۔ اکثر سودی قرض ملتا ہے چند روز میں دو گئے چو گئے ہو کر وہ تمام زیور اور جامدات برباد ہو جاتی ہے اور خسارہ اور گناہ رہا لگھاتے ہیں، بس اگر ایسی ہی ضرورت ہے تو ہرگز موجود چیز کی محبت نہ کرے، خدائے تعالیٰ پھر عطا فرمائیں گے اپنی راحت و عافیت کے مقابلے میں زیور جامدات کیا بلا ہے۔

تیسری : بد پرہیزی یہ کہ بے فکر ہو جاتے ہیں یہ نہیں کہ اس کا خیال رکھیں تھوڑا تھوڑا ادا کرتے رہیں اپنے بعض غیر ضروری مصارف کو روک کر اپنی آمدنی میں سے پس انداز کر کے کچھ کچھ پہنچاتے رہیں بدنام ہوتے ہیں ذلیل ہوتے ہیں نادہند مشہور ہو جاتے ہیں۔ اعتبار جاتا رہتا ہے، لوگ معاملہ کرتے ہوئے ڈرتے ہیں اور سب طرہ یہ کہ مواخذہ آخرت سر پر۔ البتہ جو سخت ضرورت میں قرض لے اور ادا کی پوری فکر ہو حدیث میں آیا ہے کہ اللہ تعالیٰ ایسے دین کے ذمہ دار ہیں خواہ دنیا میں ادا کر دیں یا آخرت میں صاحب حق کو راضی کر دیں۔

صدق فی المعاملہ | ابو سعید رضی سے روایت ہے کہ فرمایا رسول اللہ صلی اللہ علیہ وسلم نے تاجر سچا امانت دار ہمراہ ہوگا، انبیاء

اور صدیقین اور شہداء کے، روایت کیا اس کو ترمذی اور دارمی اور دارقطنی نے۔ حکیم بن خرام رضی سے روایت ہے کہ اگر بائع و مشتری سچ بولیں اور اپنے اپنے مال کے عیب و صواب کو ظاہر کر دیں تو ان کے لئے بیع میں برکت ہوتی ہے اگر پوشیدہ رکھیں اور جھوٹ بولیں مٹا دی جاتی ہے برکت ان دونوں کے معاملہ کی۔ روایت کیا اس کو بخاری مسلم نے۔

عبداللہ سے روایت ہے کہ فرمایا رسول اللہ صلی اللہ علیہ وسلم نے طلب کرنا کسبِ حلال کا فرض ہے، فرض معہود (نماز، روزہ وغیرہ کے)۔ روایت کیا اس کو بیہقی نے شعب الایمان میں۔

رافع بن خدیجؓ سے روایت ہے کہ آپؐ سے پوچھا گیا یا رسول اللہ! کون سی کمائی سب سے زیادہ پاک ہے آپؐ نے فرمایا دستکاری اور وہ تجارت جو دغا فریب سے خالی ہو۔ روایت کو اس کو احمد نے۔

جابرؓ سے روایت ہے کہ فرمایا رسول اللہ صلی اللہ علیہ وسلم نے نہیں داخل ہوگا جنت میں وہ گوشت جو بڑھا ہو حرام سے اور جو گوشت حرام سے بڑھا ہو اس کے لائق تو دوزخ ہی ہے۔ روایت کیا اس کو دارمی نے اور بیہقی نے شعب الایمان میں۔ جابرؓ سے روایت ہے کہ فرمایا رسول اللہ صلی اللہ علیہ وسلم نے اللہ تعالیٰ کی رحمت ہو اس شخص پر کہ نرم ہو بچنے کے وقت اور خرید کرنے کے وقت اور اپنا حق مانگنے کے وقت۔ روایت کیا اس کو بخاری نے۔

ف : ان احادیث سے کئی باتیں معلوم ہوئیں۔

ا قول : یہ کہ کسب حلال فرض ہے یعنی جس کے لئے کوئی طریق حلال معاش کا بجز کسب کے نہ ہو۔

دوسرے : یہ کہ سب کمائیوں میں بہتر دو چیزیں ہیں دستکاری اور تجارت یعنی غریبوں کے لئے دستکاری اور مالداروں کے لئے تجارت۔

تیسرے : یہ کہ معاملہ میں صدق و امانت کا لحاظ رکھیں۔ دغا فریب نہ کریں ورنہ اس میں برکت نہیں ہوتی۔

چوتھے : یہ کہ معاملات میں زیادہ تسکین نہ کیا کریں کہ ایک ایک کوڑی پر رال ٹپکاتے پھریں یا ذرا سے مطالبہ کے لئے دوسرے کی جان کھا جاویں۔ آدمیت و مروت بھی کوئی چیز ہے۔

پانچویں : یہ کہ حرام خوری کا انجام آتش دوزخ ہے۔

معاملات فاسدہ و باطلہ کی تفصیل کتب فقہ و علماء سے تحقیق کر لینا ضرور ہے دجال کے نام جو کثر سے پھیل رہے ہیں رکھے دیتا ہوں۔

۱۔ کسی چیز پر کئی آدمیوں کا بل کر چٹھی ڈالنا۔

- ۲۔ سود لینا دینا۔ اس میں بینک اور ڈاک خانہ کا منافع بھی آگیا۔
- ۳۔ ابھی مال اپنے قبضہ میں نہیں آیا فقط بیجک آنے پر معاملہ کر لینا۔
- ۴۔ تصویر دار کتاب یا موضوع قصہ جس میں کسی بنی یا اہل بیت و صحابہ کی طرف نسبت ہو چھاپنا۔
- ۵۔ سنار یا صراف وغیرہ سے چاندی یا سونے کا زیور کم و بیش چاندی یا سونے سے یا ادھار خریدنا بیچنا۔

۶۔ روپیہ کے کچھ پیسے اب لے کر کچھ دوسرے وقت لینا۔

فرمایا اللہ تعالیٰ نے اور مست چھپاؤ گواہی کو اور جو چھپا دے گا گواہی

ادائے شہادت کو سو اس کا دل گنگنا رہوگا۔

زید بن خالدؓ سے روایت ہے کہ فرمایا رسول اللہ صلی علیہ وسلم نے کیا تم کو خبر نہ کہ
 دوں سب سے اچھے گواہ کی یہ وہ شخص ہے جو گواہی دے دے قبل اس کے کہ اس سے درخواست
 کی جائے۔ روایت کیا اس کو مسلم نے۔

جھوٹی گواہی اور جھوٹی نالیش کی بُرائی اور

ایسے مقدمہ میں وکیل بننا :

اس آیت حدیث سے معلوم ہوا کہ گواہی کا چھپانا درست نہیں بلکہ اگر ایک شخص کا
 حق ضائع ہو رہا ہے اور اس شخص کو گواہ نہیں ملے اور ہم کہ اس واقعہ کی اطلاع اور مشاہدہ
 ہے اور اس شخص کو یہ بات معلوم نہیں کہ یہ میرے واقعہ سے واقف ہیں ایسے وقت میں
 خود گواہی دینے کو مستعد ہو جانا چاہیئے اس کی درخواست کا انتظار نہ کرے کیونکہ اس کو
 ہمارا شاہد ہونا معلوم نہیں اس وجہ سے درخواست نہیں کرتا البتہ اگر بعد ہمارے جنٹل مین
 کے پھر وہ ہماری گواہی نہ چاہے تو خواجہ عدالت میں خود حاضر ہو کر گواہی دینا ضروری
 نہیں اور یہ حکم سچی گواہی کا ہے اور جھوٹی گواہی جیسا آجکل بکثرت رائج ہے بڑا گناہ ہے۔
 غریم بن فاتکؓ سے روایت ہے کہ ایک بار رسول اللہ صلی اللہ علیہ وسلم نے صبح کی

نماز پڑھی۔ جب آپ فارغ ہوئے سو کھڑے ہو گئے اور فرمایا کہ جھوٹی گواہی کو شرک کے برابر قرار دیا گیا ہے یعنی قرآن مجید میں آپ نے اس کو تین بار فرمایا پھر آپ نے یہ آیت پڑھی
فَاَجْتَنِبُوا الرِّجْسَ الَّذِیْ لَیْسَ بِکُمْ بِمِلَّةِ حَیْزٍ لِّعَنِ بُتُوْلٍ سَۤیْءٍ اَوْ رِجْوَ ثَلَاثٍ سَۤیْئَةٍ
روایت کیا اس کو ابو داؤد نے۔

اس آیت میں شرک اور قول زور کو ایک جگہ لے لئے ہیں سو معلوم ہوا کہ دونوں میں کچھ مناسبت ہے اسی طرح جھوٹا مقدمہ نالاش دائر کرنا یا جھوٹا حلف کرنا نہایت وبال عظیم ہے۔
ابی ذرؓ سے روایت ہے کہ رسول اللہ صلی اللہ علیہ وسلم نے فرمایا کہ جو شخص دعویٰ کرے
ایسے حق کا جو واقع میں اس کا نہ ہو سو وہ شخص ہم میں سے نہیں رہا اور اس کو چاہئے کہ اپنا
ٹھکانا جہنم میں بنالے۔ روایت کیا اس کو مسلم نے۔

اور ابو امامہؓ سے روایت ہے کہ فرمایا رسول اللہ صلی اللہ علیہ وسلم نے فرمایا کہ جو شخص
دعویٰ کرے ایسے حق کا جو واقع میں اس کا نہ ہو سو وہ شخص ہم میں سے نہیں رہا اور اس
کو چاہئے کہ اپنا ٹھکانا جہنم میں بنالے۔ روایت کیا اس کو مسلم نے۔

ابو امامہؓ سے روایت ہے کہ فرمایا رسول اللہ صلی اللہ علیہ وسلم نے جو شخص قطع کرے حق
کسی مسلمان آدمی کا ایہ قید اتفاقی ہے حق محترم سبک برابر ہے) اپنے حلف سے سو یہ تحقیق
واجب کرے گا اللہ تعالیٰ اس کے لئے دوزخ کو اور حرام کرے گا اس پر جنت کو کسی شخص
نے عرض کیا کہ اگرچہ وہ تھوڑی چیز ہو یا رسول اللہ! آپ نے فرمایا اگرچہ پیلو کی ٹکڑی ہی
کیوں نہ ہو (روایت کیا اس کو مسلم نے)

اسی طرح جھوٹے مقدمہ کا وکیل بننا بھی حرام ہے۔ اللہ تعالیٰ نے فرمایا ہے کہ،
وَلَا تَكُنَ لِلْخَاسِئِینَ خَصِیْمًا ۝

تَعَفُّفٌ بِالْكَوْنِ | ارشاد فرمایا رسول اللہ صلی اللہ علیہ وسلم نے اے جماعت جوانوں
کی جو شخص تم میں بی بی کو رکھ سکے یعنی نان و نفقہ بھی او
صحت پر بھی قادر ہو تو وہ نکاح کرے کیونکہ اس سے نگاہ نیچی رہتی ہے اور شرم گاہ محفوظ
رہتی ہے۔ (بخاری و مسلم)

ف : اور جو شخص کو فدرت یا حاجت نہ ہو اس کو نکاح کرنا ضرور نہیں۔

ارشاد فرمایا رسول اللہ صلی اللہ علیہ وسلم نے شروع کر دے اس شخص سے جو تمہارے عیال میں ہو۔ روایت کیا اس

ادائے حقوق عیال

بخاری و مسلم نے ۔

اور ارشاد فرمایا سب افضل وہ دینار ہے جس کو آدمی اپنے عیال پر خرچ کرے ۔

روایت کیا اس کو مسلم نے ۔

اور ارشاد فرمایا کافی ہے آدمی کو گنہگار ہونے کے لئے یہ کہ ضائع کر دے اس شخص کو جس کا قوت اس کے ذمہ ہے۔ روایت کیا اس کو ابو داؤد نے ۔

ف : اگر آدمی کے پاس زیادہ مال نہ ہو تو غیروں کی نسبت عیال کا زیادہ حق ہے ایسی سخاوت شرعاً محمود نہیں کہ اپنے تو ترستے رہیں دوسروں کو بھرتا رہے البتہ اگر سب کی خدمت کو سکتا ہے تو سبحان اللہ اس سے بہتر کیا ہے ۔

ف : اور غلام نوکر خدمت گار بھی عیال کے حکم میں ہیں۔ ان کی مدارات و مواصلات بھی ضرور ہے کسی نے حضور صلی اللہ علیہ وسلم سے عرض کیا کہ میں خادم سے کس قدر معاف کیا کروں ؟ فرمایا ہر روز ستر مرتبہ (روایت کیا اس کو ترمذی نے)

مراد یہ کہ ہر بات میں اس پر سختی کرنا اور اس سے تنگ ہونا نہ چاہئے جس آدمی سے بہت سی راحت پہنچتی ہے اگر ایک آدھ تکلیف بھی ہو جائے تو صبر کرے اور اس کو مغدوہ سمجھے ۔

ارشاد فرمایا رسول اللہ علیہ وسلم نے اللہ تعالیٰ کا راضی ہونا والدین کے راضی ہونے میں ہے اور اللہ تعالیٰ کی ناخوشی والدین کی ناخوشی

خدمت والدین

میں ہے ۔ (ترمذی)

ابن مسعودؓ نے عرض کیا یا رسول اللہؐ سب سے بڑھ کر عمل کون سا ہے۔ فرمایا نماز پڑھنا اپنے وقت پر۔ انھوں نے عرض کیا پھر کون سا عمل۔ آپؐ نے فرمایا ماں باپ کی خدمت کرنا۔ انھوں نے عرض کیا کہ پھر کون سا عمل۔ آپؐ نے فرمایا جہاد کرنا اللہ تعالیٰ کی راہ میں۔ روایت کیا اس کو بخاری و مسلم نے ۔

ف : اور بہت سی آیات و احادیث اس باب میں وارد ہیں آج کل اس میں بہت کوتاہی کی جاتی ہے اللہ تعالیٰ صبح سمجھ اور نیک توفیق عطا فرمائیں ۔

تربیت اولاد | فرمایا رسول اللہ صلی اللہ علیہ وسلم نے جس شخص کی تین لڑکیاں ہوں کہ ان کو علم و ادب سکھلا دے اور ان کی پرورش کرے اور ان پر مہربانی کرے اس کے لئے ضرور جنت واجب ہو جاتی ہے روایت کیا اس کو بخاری نے ادب میں ۔

اور بخاری نے ادب میں ابن عمر رضی عنہما سے روایت کیا ہے کہ جیسا تمہارے والد کا تم پر حق ہے اسی طرح تمہاری اولاد کا بھی تم پر حق ہے ۔

ف : چونکہ اولاد سے طبعی محبت ہوتی ہے اس لئے اس حق کے بیان کرنے میں شریعت نے زیادہ اہتمام نہیں فرمایا اور لڑکیوں کو چونکہ حقیر سمجھتے ہیں اس لئے ان کی تربیت کی فصیلت بیان فرمائی ۔

صلہ رحم | ارشاد فرمایا رسول اللہ صلی اللہ علیہ وسلم نے جنت میں داخل نہ ہوگا جو شخص ناتہ داروں سے بدسلوکی کرے ۔ روایت کیا اس کو بخاری نے ۔

اطاعت اقا | غلام جب خیر خواہی کرے اپنے آقا کی اور اچھی طرح بجالا دے عبادت اپنے پروردگار کی سو اس کو دُورِ ثواب ملے گا ۔ (بخاری)

حکومت میں عدل کرنا | ارشاد فرمایا رسول اللہ صلی اللہ علیہ وسلم نے سات آدمی ہیں جن کو اللہ تعالیٰ قیامت کے دن عرش کا

سایہ عطا فرما دیں گے ۔ ایک ان میں سے حاکم عادل ہے ۔ روایت کیا اس کو بخاری و مسلم نے ۔

اتباع جماعت | ارشاد فرمایا رسول اللہ صلی اللہ علیہ وسلم نے کہ تم کو پانچ چیزوں کا حکم کرتا ہوں جن کا اللہ تعالیٰ نے مجھ کو حکم فرمایا ہے بسنا،

ماننا، اشاعتِ دین کرنا، ہجرت کرنا، جماعت کے ساتھ رہنا، کیونکہ جو شخص جماعت سے ایک بالشت بھی نکلا اس نے اسلام کا حلقہ اپنی گردن سے نکال پھینکا مگر یہ کہ پھر جماعت میں چلا آئے (روایت کیا اس کو ترمذی اور نسائی نے)

ف : یعنی عقائد و اعمال میں جماعت اہل حق کی متابعت کرے اور علامت

اہل حق ہونے کی یہ ہے کہ وہ جماعت کتاب و سنت کے موافق چلتے ہوں اور موافقت کتاب و سنت کی کھلی علامت سلف صالحین کے ساتھ تشبہ ہے جس قدر صحابہ و تابعین کے ساتھ مشابہت ہوگی اس کو کتاب و سنت سے زیادہ موافقت ہوگی۔

فرمایا رسول اللہ صلی اللہ علیہ وسلم نے میں تم کو وصیت کرتا ہوں کہ اللہ تعالیٰ سے ڈرتے رہو اور کہنا سنو اور مانو اگرچہ حبشی غلام ہی کیوں نہ ہو۔

اطاعت حاکم

روایت کیا اس کو ابو داؤد نے

ف : اگرچہ حبشی غلام قاعدہ شرعیہ سے امام و خلیفہ نہیں ہو سکتا مگر شرع میں جس طرح امام خلیفہ کی اطاعت واجب ہے اسی طرح سلطان کی بھی یعنی جس کو تسلط و شوکت حاصل ہو جائے اور مسلمان اس کے سایہ حمایت میں امن و عافیت سے رہ سکیں سو سلطان ہونے کے لئے وہ شرائط نہیں جو امامت و خلافت کے لئے ہیں البتہ اسلام شرط ہے لقولہ تعالیٰ وَ اُولٰٓئِكَ اَمْرٌ مِّنْكُمْ۔ الآیۃ

اور اگر کافر حاکم سے معاہدہ ہو جائے اس معاہدہ کا پورا کرنا واجب ہے لقولہ تعالیٰ وَ اَدْفُوْا بِالْعَهْدِ اَلْبَتَّہُ اگر شرعی ضرورت اس عہد کے توڑنے کی ہو تو اس کو اول اطلاع اس معاہدہ کے اٹھ جانے کی کر دے لقولہ تعالیٰ فَاَنْبِذْ اِلَيْهِمْ عَلٰی سَوَآءٍ ورنہ غدر کا سخت گناہ ہے۔ لقولہ تعالیٰ اِنَّ اللّٰهَ لَا یُحِبُّ الْفٰسِقِیْنَ۔

فرمایا اللہ تعالیٰ نے اگر دو جماعتیں مسلمانوں میں سے لڑنے لگیں تو اصلاح کر دو ان کے درمیان۔ پھر بھی اگر ایک زیادتی کرے دوسرے پر تو اس سے لڑو جو زیادتی کرتا ہے۔ یہاں تک کہ لوٹ آئے خدا نے تعالیٰ کی طرف۔ فقط،

اصلاح باہمی

اس سے دو باتیں معلوم ہوئیں ایک تو یہ کہ اول لڑائی کرنے والوں میں صلح کی کوشش کرو۔ دوسری یہ کہ اگر پھر بھی ایک ظلم پر کمر باندھے تو مظلوم کو تنہا مت چھوڑ دو بلکہ اس کی مدد کرو اور ظالم کے ظلم کو دفع کرو۔

اعانت کار خیر | فرمایا اللہ تعالیٰ نے ایک دوسرے کی مدد کر دینیک کام میں

اور تقویٰ پر۔

ف: اس زمانے میں اگر کوئی شخص نیک کام کرنے کو کھڑا ہوتا ہے، لوگ اس کا سارا بوجھ اسی کے ذمے ڈال دیتے ہیں اور اس کا شخصی کام سمجھتے ہیں۔ کوئی اس کی بات تک نہیں پوچھتا۔ اس آیت سے تاکید معلوم ہوئی کہ سب کو اس کی مدد جس قدر اور جس طرح ممکن ہو کرنا ضرور ہے۔

امر بالمعروف ونہی عن المنکر | فرمایا اللہ تعالیٰ نے تم لوگوں میں ایک ایسی جماعت ہونی چاہیے کہ نیک کی طرف ہلاتے ہوں اور اچھی بات کا حکم کریں اور بُری بات سے روکیں اور یہی لوگ ہیں فلاح پانوالے۔

اور فرمایا رسول اللہ صلی اللہ علیہ وسلم نے جو شخص تم میں کوئی بُرائی دیکھے اس کو اپنے ہاتھ سے مٹا دینا چاہیے۔ اگر یہ قدرت نہ ہو تو زبان سے منع کرے اور اگر یہ بھی نہ ہو سکے تو اپنے دل سے اس کو بُرا جانے اور یہ ایمان کا بہت ہی کمزور درجہ ہے۔ روایت کیا اس کو مسلم نے۔

ف: اس سے معلوم ہوا کہ امر بالمعروف ونہی عن المنکر بقدر استطاعت واجب ہے جو ہاتھ سے مٹا سکے جیسے حاکم گھر کا مالک کسی مجمع کا افسردہ ہاتھ سے مٹا دے جو زبان سے روک سکے جیسے واعظ ناصح یا جس کی بات چلتی ہو وہ زبان سے کچھ ورنہ خاموشی بہتر ہے فتنہ و فساد سے کیا فائدہ بس دل سے اس کو بُرا جانے اور اگر دل سے بھی نفرت نہ ہو تو ایمان کا خدا ہی حافظ ہے۔ واجب تو اتنا ہی ہے باقی اگر کسی شخص کو عمت ہو اور باوجود خوف کے پھر بھی تمام مصائب و تکالیف کی برداشت کر سکے تو بہت بڑی اولوالعزمی ہے۔ قال اللہ تعالیٰ: وَاصْبِرْ عَلَىٰ مَا أَصَابَكَ إِنَّ ذَٰلِكَ مِنْ عَزَمِ الْأُمُورِ

اقامت حدود | ارشاد فرمایا رسول اللہ صلی اللہ علیہ وسلم نے: قائم کرنا ایک

حد کا اللہ تعالیٰ کی حدود میں سے بہتر ہے چالیس دن کی بارش سے اللہ تعالیٰ کے ملک میں۔ روایت کیا اس کو ابن ماجہ نے۔

اور ارشاد فرمایا قائم کیا کرو حد و اللہ کو اپنوں میں اور غیروں میں نہ پکڑے تم کو اللہ کی راہ میں کسی طاعت کرنے والے کی طاعت۔ روایت کیا اس کو ابن ماجہ نے۔
: حدود و سزائیں ہیں جو شریعت میں بعض معاصی پر مقرر ہیں ان میں کسی کی رعایت جائز نہیں وہ مثل نماز و روزہ کے فرض ہیں اس میں تصرف کرنا جیسے نماز روزہ میں تصرف کرنا اور جن افعال پر سزا مقرر نہیں اس میں سزا دینا تعزیر ہے۔ یہ حاکم کی رائے پر ہے۔ اس میں کمی کرنا کسی مصلحت سے رعایت و درگزر کرنا جائز بلکہ بعض مواقع پر بہتر ہے جیسا کہ ایک حدیث میں مذکور ہے۔

اشاعت دین | اشاعت دین کرنا — اور اس کی فضیلت میں بکثرت احادیث وارد ہیں۔

ادائے امانت | ارشاد فرمایا رسول اللہ صلی اللہ علیہ وسلم نے، ایمان نہیں جس میں صفت امانت داری نہیں۔ روایت کیا اس کو احمد نے۔

اور طبرانی نے ایک حدیث نقل کی ہے کہ خیر خواہی کرو علم میں کیونکہ علم میں خیانت کرنا مال میں خیانت کرنے سے سخت ہے یعنی کسی کو علم میں دھوکہ مت دو، غلط بات مت بتلاؤ جو نہ آتی ہو کہہ دو کہ ہم نہیں جانتے۔

قرض دینا | ابن ماجہ میں حدیث ہے کہ صدقہ دینے سے دس گنا ثواب ملتا ہے اور کسی کو قرض دینے سے اٹھارہ گنا ثواب ملتا ہے، فقط۔ وجہ اس کی ایک تو یہ ہے کہ صدقہ تو بدول حاجت بھی مانگ لیا جاتا ہے — اور قرض حاجت مند ہی مانگتا ہے۔

دوسری یہ کہ صدقہ دے کر بے فکری ہو جاتی ہے قرض دے کر اسکی طرف التفات اور تعلق لگا رہتا ہے اور دیر میں وصول ہونے سے خصوصاً اپنی حاجت کے وقت وصول نہ ہو سخت کلفت ہوتی ہے۔ اس وجہ سے اس کا ثواب زیادہ ہے۔

نکتہ : اٹھارہ میں یہ ہے کہ اصل میں اس کا ثواب صدقہ سے مضاعف ہے یعنی صدقہ میں ایک روپیہ کا ثواب برابر دس روپیہ کے ملتا ہے تو اسمیں

ایک ایک کی جگہ دو دو ملتے ہیں تو کل بیس روپیہ ہوئے لیکن چونکہ اس نے اپنا روپیہ وصول کر لیا دُور روپیہ اسمیں گھٹ کر اٹھارہ رہ گئے۔ (واللہ اعلم بحقیقۃ الحال)

مدارات ہمسایہ | فرمایا رسول اللہ صلی اللہ علیہ وسلم نے جو شخص اللہ تعالیٰ پر اور قیامت کے دن پر یقین رکھتا ہو اپنے پڑوسی کو نہ

ستائے۔ روایت کیا اس کو بخاری و مسلم نے۔

اور فرمایا رسول اللہ صلی اللہ علیہ وسلم نے احسان کر دینے پڑوسی سے ہو جاوے

تم ایمان والے روایت کیا اس کو ترمذی نے۔

اور ایک حدیث میں وارد ہے کہ یہ بات حلال نہیں کہ خود پیٹ بھر کر کھالیوں

اور پڑوسی بھوکا پڑا ہے۔

حسن معاملہ | فرمایا رسول اللہ صلی اللہ علیہ وسلم نے کہ تاجر لوگ قیامت کے دن فاجر ہو کر اٹھائے جاویں گے مگر جس نے اللہ کا خوف کیا اور پاک

معاملہ کیا اور سچ بولا۔ روایت کیا اس کو ترمذی نے۔

ابو ہریرہؓ سے روایت ہے کہ ایک شخص نے حضور صلی اللہ علیہ وسلم پر تقاضا کسی

حق کا کیا اور بہت سختی کی۔ آپؐ کے صحابہ رضی اللہ عنہم نے اس کی تنبیہ کا ارادہ کیا آپؐ نے

فرمایا اس کو کچھ مت کہو اس لئے کہ حق دار کو کہنے کا حق ہے اور اس کے لئے

ایک اونٹ خرید دو۔ لوگوں نے عرض کیا کہ اس کے اونٹ سے اچھا ملتا ہے۔ آپؐ

نے فرمایا وہی خرید کر دو۔ پس بیشک تم سب میں اچھا وہ شخص ہے کہ دوسرے کا

حق اچھی طرح ادا کرے۔ روایت کیا اس کو بخاری و مسلم نے۔

ف : صاحبو! آپؐ نے حضورؐ کی خوش معاملگی دیکھی آپؐ کوئی ذرا تقاضا

کرتا ہے تو مزاج بگڑ جاتا ہے۔ افسوس بدنام کنندہ بزرگان ہم ہی لوگ ہیں۔

انفاق فی الحق : ارشاد فرمایا رسول اللہ صلی اللہ علیہ وسلم نے

کہ اللہ تعالیٰ نے تمہارے لیے ناپسند کیا ہے مال کا ضائع کرنا۔ روایت کیا اس کو شیخین نے۔
اور اللہ تعالیٰ نے فرمایا وَلَا تَبْذُرُوهُ سَبِيلًا یعنی مال کو اڑاؤ مت۔

قد روانی مال حلال | مال حلال کی قدر کرنا چاہیے اس کو برباد نہ کرے
مال پاس رہنے سے نفس کو اطمینان رہتا ہے ورنہ
پراگندہ روزی پراگندہ دل۔

چنانچہ حدیث شریف میں وارد ہے کہ ارشاد فرمایا رسول اللہ صلی اللہ علیہ وسلم نے
لوگوں پر ایک ایسا زمانہ آنے کا کہ اسمیں کوئی چیز کام نہ آنے گی بجز دینار و درہم کے۔
روایت کیا اس کو احمد نے۔

یعنی جس کے پاس روپیہ ہوگا وہ حرام کسب، حسد سے، دین فروشی سے،
سوال و ذلت سے، اُمراء کے دروازوں پر جانے اور ان کی خوشامد کرنے سے ظالموں
کے ظلم و ستم سے اپنے دین و علم کو برباد و خوار کرنے سے بدولت مال کے بچا ہے گا اسلئے
ہاتھ تھام کر خرچ کرنا چاہیے۔ فضولیات میں خرچ نہ کرے، گو مباح ہی کیوں نہ ہو
اور غیر مشروع میں خرچ کرنا تو صریح حرام ہے اس کا ذکر ہی کیا، خصوصاً جو لوگ اہل
تعلق و محبوس اسباب ہیں ان کو تو یہ امر بہت ضروری ہیں بلکہ جس قدر آمدنی ہو اس
میں سے جتنا ممکن ہو پس انداز کرتا ہے تاکہ محتاجی پیری قحط و سختی کے زمانہ میں کام
آئے اس میں کوئی گناہ نہیں اگر اچھی نیت ہو تو ثواب ہے جیسا وارد ہے۔

نِعْمَ الْمَالُ الصَّالِحُ لِلرَّجُلِ الصَّالِحِ

جواب سلام و عطس | شیخین نے روایت کیا کہ فرمایا رسول اللہ صلی اللہ
علیہ وسلم نے مسلمان کے حقوق مسلمان پر پانچ ہیں

۱۔ ان میں دُویہ نہ پڑانے

۲۔ سلام کا جواب دینا

۳۔ پھینکنے والے کو جواب دینا۔

ف : قرآن مجید میں ہے کہ جب تم کو کوئی سلام کرے تو اس سے اچھا

جواب دو یا دلیا ہی لڑا دو۔ اس سے معلوم ہوا کہ سلام کے جواب میں سر ہلا دینا یا ہاتھ اٹھا دینا کافی نہیں۔ اسی طرح سلام کا صیغہ حدیث شریف میں ہے۔
اَلسَّلَامُ عَلَیْکُمْ یا اس کے قریب قریب الفاظ آئے ہیں۔ آداب، بندگی، کورنش یہ سب بدعت سیئہ ہے۔

خیر اگر کوئی سلام کے لفظ سے بہت ہی بُرا مانے تو اس کو حضرت سلامت یا تسلیم یا تسلیات کہنے تک گنجائش معلوم ہوتی ہے۔ چھینکنے والے کا جواب یہ معنی کہ جب کوئی چھینک لے کر الحمد للہ کہے تو اس کے جواب میں یُوْخِکُ اللہ کہنا چاہیے۔
کسی کو ایذا و ضرر نہ دینا | فرمایا رسول اللہ صلی اللہ علیہ وسلم نے : لَا ضَرَرَ وَلَا ضِرَارَ نہ ایک طرف سے ضرر پہنچا چاہیے نہ دونوں طرف سے۔ روایت کیا اس کو وار قطنی نے۔

اور ارشاد فرمایا آپ نے مسلمان تو وہ شخص ہے جس کی زبان اور ہاتھ سے لوگ بچے رہیں۔ روایت کیا اس کو بخاری نے۔

ف : دوسری حدیث سے مسلمان کو پہلی حدیث عام مخلوق کو ضرر پہنچانے کو منع فرمایا، گو وہ زبانی ہو مثلاً کسی کو گالیاں دینا غیبت و شکایت کرنا یا ہاتھ سے مارنا، ظلم کرنا۔

اجتناب عن اللہو | عقبہ بن عامر سے روایت ہے کہ فرمایا رسول اللہ صلی اللہ علیہ وسلم نے جتنی چیزیں لہو و لعب کی ہیں سب بیہودہ ہیں مگر _____ ایک تو کمان سے تیر پھینکنا۔ _____ دوسرے گھوڑے کو سُدھانا۔ _____ تیسرے اپنی بیوی سے ملاعبت کرنا۔ یہ تینوں کھیل فائدہ کے ہیں۔ روایت کیا اس کو ترمذی نے۔

ف : یعنی اکثر دل بہلانے کی چیزیں وقت عزیز کی ضائع کر نیوالی اور لغو ہیں مگر یہ تینوں یا جو ان کے مثل ہو جس میں کوئی معتد بہ فائدہ ہو ان کا مضائقہ نہیں یہاں سے شطرنج، گنچہ، چوہر اور ہزاروں لغویات کا حال معلوم ہو سکتا ہے بلکہ ان

کے آثار مذمومہ میں اگر غور کر کے دیکھا جائے تو باطل سے بڑھ کر کسی لقب کے مستحق نہیں اور جو فائدے ہمیں بیان کئے جاتے ہیں عقلا کے نزدیک یا دُور مُشت سے زیادہ ان کی وقعت نہیں ہے۔

راہ سے ڈھیلا و پتھر ہٹا دینا | ایک حدیث شریف میں آیا ہے کہ ایک شخص چلا جاتا تھا۔ راہ میں کوئی خار دار

شاخ پڑی دیکھی اس کو ہٹا دیا تھا کہ چلنے والوں کو تکلیف نہ پہنچے۔ اللہ تعالیٰ نے اس کی قدر کی اس کو بخش دیا۔ شیخین کی حدیث میں اس کو تمام شعب الایمان میں ادنیٰ فرمایا ہے۔ اور آئی پر بفضلہ تعالیٰ خاتمہ ہو گیا شعب الایمان کے بیان کا۔

دعا و شکر | یا الہی صدقہ اپنے حبیب صلی اللہ علیہ وسلم کا کہ اس رسالہ کو جس طرح اپنے فضل سے اتمام کو پہنچایا اسی طرح شرف قبولیت کے مشرف بھی فرمائیے اور مسلمانوں کے حق میں اس کو مفید و نافع کیجئے کہ اس کو سمجھ کر اور عمل کر کے اپنے ایمان کو کامل بنادیں اور سب کے طفیل و برکت سے اس ناکارہ کو ایمان کامل بخش کر اس رسالہ کو وسیلہ نجات و ذریعہ اپنے قرب و رضامندی کا کیجئے۔

ایں دُعا ازمن و از جملہ جہاں آمین باد

ۛ

بسم اللہ سبحانہ و تعالیٰ قد وقع الفراغ من تسویدھا الذی هو تبعیضہا الخمس عشر خلون من ثلثھ اللہ
المحرم الحرام یوم الغیس ۱۳۱۵ھ من الهجرة فی بلدة الکافر مدرستہ جامع العلوم المملوئہ بجامع
البامدہ صانھما اللہ تعالیٰ عن النصب والہجوم دینا تقبلہ ما انک انت السميع العليم و تعطينا انک
انت التواب الرحیم ولا تؤاخذنا ان نسینا و احضانا و بنا ولا تجعل علینا عزا کما حملتہ من الذین من قبلنا
ربنا ولا تجعلنا ملاحقہ لنا به و اعف عنا و اعفر لنا و اجننا انت مولانا فاصبر علی القوم الکافرین
سبحان ربک رب العزۃ عما یصفون و سلام علی المرسلین و الحمد للہ رب العالمین ۵ (راہ اترید)

ضمیمہ مفیدہ

قال النبی صلی اللہ علیہ وسلم اکثر واذکوہا ذم اللذات یعنی الموت :
چونکہ تکمیل ایمان کی اعمال صالحہ و اخلاق فاضلہ سے ہوتی ہے جیسا کہ رسالہ ہذا میں
مذکور ہوا اور تحصیل ان اعمال و اخلاق کی بوجہ نسیان آخرت و محبت دنیا کے دشوار ہو رہی
ہے اس لئے اس مرض کا علاج حدیث مذکور میں یہ فرمایا گیا کہ تم موت کو زیادہ یاد کیا کرو
اس سے سب کام بن جاتے ہیں اور ظاہر ہے کہ موت کی یاد ہی ہے کہ اس کے سب اگلے کھلے
حالات متعلقہ پیش نظر کئے جاویں اس لئے اس مضمون کا ایک قصیدہ سلیم حضرت شیخ سعدیؒ
کے کلام سے نقل کرتے ہیں کہ اس کو گاہ گاہ مطالعہ کر کے سفر آخرت میں چست چالاک ہو۔

قصیدہ

روزے کہ زیر خاک تن ماپنہاں شود
آہنا کہ کردہ ایم یکایک عیاں شود
یارت بہ فضل خویش بختائے بندہ را
آل دم کہ عازم سفر آں جہاں شود
بے چارہ آدمی کہ اگر خود ہزار سال
مہلت بیا بد از اجل و کام راں شود
ہم عاقبت چو نوبت رفتن بدورسد
با صد ہزار حسرت از اینجا رواں شود
فریاد از آن زماں کہ تن نازنین ما
بر بستر ہواں فتنہ و ناتواں شود
اصحاب را چو واقعہ ما خبر کنند
ہر دم کے برسم عبادت رواں شود

و آنکس که مشفق است دلش مهربان است
 در جستن دوا به برای و آن شود
 و آنکه که چشم بر رخ ما افکند طبیب
 در حال ما چون فکر کند بدگمان شود
 گوید فلان شراب طلب کن که سودتست
 ما را بدان هب لبه در زیاں شود
 شاید که یک دور و زگر ماند عمر ما
 و آن یک دور و زگر بر سر شود و زیان شود
 یاران و دوستان همه در فکر عاقبت
 کا سوال بر چه گونه و حال از چهاں شود
 تا آن زمان که چهره بگرد و ز حال خویش
 و آن رنگ ارغوانی ما زعفران شود
 و آن رنج در وجود نبوی اثر کنند
 کز لاغری بساں یکے ریسماں شود
 در ورطهٔ هلاک فتنه کشتی وجود ،
 نیز از عمل بماند و بے باد باں شود
 آید شه ملائکه در وقت قبض روح
 چون بنگریم دیدہ ما خون فشاں شود
 باید که در چشیدن آن جام زهر ناک
 شیرینی شهادت مادر زبان شود
 یارب مدد بخش که ما را در آن زمان
 قول زبان موافق قول جبینان شود

ایمان ماز غارت شیطان نگاه دار
تا از عذاب و خشم تو جان و امان شود
فی الجمله روح و جسم ز هم مفترق شوند
مُرغ از قفس بر آید و در آشیان شود
جان از بود پدید شود در زمین فرو
در پاک باشد او ز بر آسمان شود
آواره در سران بقیه که خواجه مراد
دریم وزیر خانه پر آه و فغان شود
از یک طرف غلام بگریه بهای هائے
و از یک طرف کنیز بزاری کسان شود
دُرّ میتم گهر یک دانه راز اشک
بجزع و دیده پر ز عقیق یمان شود
تا بوقت و پنبه و کفن آرند و مرده شوی
اوراد و ذکر آن زکران تا کران شود
آرند لغش تا بلب گور و هر که هست
بعد از نماز باز سر خان و مان شود
هر کس رود به مصلحت خویش و جسم ما
مجبوس و مستمند دران خاک دان شود
پس منکر و نیکو به پر سنج حال ما
دین جمله حکما ز پے امتحان شود
مگر کرده ایم خیر و نماز خلاف نفس
آن خاکدان تیره بس گلستان شود

در جرم و معصیت بود و فسق کار ما
 آتش و رفتہ بہ لحد ہم دُخاں شود
 یک ہفتہ یا دو ہفتہ کم و بیش صبح و شام
 با گریہ دوست ہمدم و ہمدستا شود
 حلوائے چار صحن شب جمعہ چند بار
 بہر ریائجانہ ہر گور خال شود
 و ال مصرعہ یز کہ از سدا رست داشت
 خواہد کہ باز بستہ عفت فلاں شود
 میراث گیر کم خرد آید بہ جستجوئے
 بس گفتگوئے بر سر باغ و دکان شود
 نامی ز ما بماند و اجزائے ماتم
 در زیر خاک با غم و حسرت ہماں شود
 و انگاہ چند سال برین حال بگذرد
 اسی نام نیز گم شود و بے نشاں شود
 و ال صلوٰۃ لطیف شود جملہ زیر خاک
 و ان جسم زورمند کفے استخوان شود
 از خاک گورخانہ ما خشتہا پزند
 و ان خاک و خشت و شکش گل گراں شود
 دوران روزگار بما بگذرد بے
 گلہے شود بہار و دگر گہ خزاں شود
 تا روز رستخیز کہ اصناف خلق را
 تنہا ز بہر عرض قرینے رواں شود

حکم خدائے عزوجل کائنات را
 در فضل ہر فیصلہ بکلی روان شود
 از گفتن و شنیدن و از کردہائے بد
 در موقف محاسبہ یک یک عیاں شود
 میزان عدل نصب کنند از برائے خلق
 یک سر سبک بر آید و یک سر گران شود
 ہر کس نگہ کند بہ بد و نیک خویشتن
 آنجا یکے عنین و یکے شادمان شود
 بندند باز بر سر دوزخ پُل صراط ،
 ہر کس از دگشتہ مقیم جہنماں شود
 و آنکس کہ از صراط بہ لرزید پائے او
 در خواری و عذاب ابد جاوداں شود
 اشرار را عارت دوزخ کند قبول
 و ابرار را عنایت حق سبباں شود
 بس روئے ہچو ماہ ز خجلت شود سیاہ
 بس قد کہ ہچو تیر ز ہدیت کماں شود
 بس شخص بنوا کہ و را از علوق در
 عشرت سرا کے جنت اعلیٰ مکاں شود
 بس پرستمند کہ در گلشن مراد ،
 بوئے بہشت بشنود لوجوان شود
 مسکین اسیر نفس و ہوا کا ندران مقام
 با صد ہزار غصہ قرین ہواں شود

برگے کہ از برائے مطیعان کشد خدائے
 عاصی چہ گوئے بر سر آن برگِ خوان شود
 خرم دے کہ در حرم آباد امن و عیش،
 حق را بخوان لطف و کرم میہمان شود
 این کار دولت مست نداند کسے یقین
 مستعدی یقین بجنّت و خلعت چپاں شود

جمو ۲۳ ذی قعدہ ۱۳۹۵ھ



حقوق الاسلام

بِسْمِ اللَّهِ الرَّحْمَنِ الرَّحِيمِ

الْحَمْدُ لِلَّهِ الَّذِي شَرَّفَنَا فِي كِتَابِهِ بِقَوْلِهِ إِنَّ اللَّهَ يَأْمُرُكُمْ أَنْ تُؤَدُّوا
الْأَمَانَاتِ إِلَى أَهْلِهَا وَإِذَا حَكَمْتُمْ بَيْنَ النَّاسِ أَنْ تَحْكُمُوا بِالْعَدْلِ
وَالصَّلَاةِ وَالسَّلَامِ عَلَى رَسُولِهِ سَيِّدِنَا مُحَمَّدٍ الَّذِي يَقْضِي بَقَوْلِهِ
مَنْ كَانَتْ لَهُ مَظْلَمَةٌ لِأَخِيهِ مِنْ عَرَضٍ أَوْ مَالٍ فَلْيَتَحَلَّلْهُ مِنْهُ الْيَوْمَ قَبْلَ أَنْ لَا
يَكُونَ دِينَارٌ وَلَا دِرْهَمٌ أَيْ يَوْمَ الْفَضْلِ وَعَلَى آلِهِ وَاصْحَابِهِ الَّذِينَ
وَصَلُّوا كُلَّ فَرْعٍ إِلَى الْأَصْلِ

لجل حمد و صلوة واضح ہو کر نقلاً و عقلاً یہ امر ثابت ہے کہ ہم لوگوں سے کچھ حقوق کا مطالبہ کیا گیا ہے جس میں بعض حقوق اللہ تعالیٰ کے ہیں اور بعض بندوں کے۔ اور بندوں کے حقوق میں سے بعض دینی ہیں اور بعض دنیوی، پھر دنیوی میں بعض حقوق اقارب کے ہیں بعض اجانب کے اور بعض حقوق خاص لوگوں کے ہیں۔ بعض عام مسلمانوں کے بعض اپنے سے بڑوں کے ہیں۔ بعض چھوٹوں کے، بعض مساوی درجہ والوں کے و علیٰ ہذا القیاس۔

اور بوجہ لاعلمی کے اکثر لوگوں کو بعض حقوق کی اطلاع بھی نہیں اور بعض کو بوجہ بد عملی ان کے ادا کرنے کا اہتمام نہیں، اس لئے دل نے چاہا کہ ایک مختصر تحریر اس باب میں جمع ہو جائے۔ تو اُمید فائدہ کی ہے چونکہ قاضی ثناء اللہ صاحب کار سالہ "حقیقت الاسلام" جس کا حوالہ احقر نے فروع الایمان میں دیا ہے۔ اس مضمون میں کافی ودانی تھا اس لئے اسی کا خلاصہ کر دینا کافی سمجھا گیا البتہ بعض مضامین کہیں کہیں بصورت بڑھائے گئے ہیں اب اللہ تعالیٰ کے نام سے شروع کرتا ہوں۔

اور اس کا نام "حقوق الاسلام" رکھتا ہوں اور اس میں چند فصلیں ہیں اور ہر ایک فصل میں ایک ایک حق کا بیان ہے۔

اللہ تعالیٰ کے حقوق

سب سے اول بندہ کے ذمہ اللہ جل شانہ کا حق ہے جس نے طرح طرح کی نعمتیں ایجاد و ابقا کی عنایت فرمائیں، مگر اسی سے نکال کر ہدایت کی طرف لائے۔ ہدایت پر عمل کرنے کے صلہ میں طرح طرح کی نعمتوں کی اُمید دلائی، اللہ تعالیٰ کے حقوق بندوں کے ذمہ یہ ہیں۔ (۱) ذات و صفات کے متعلق موافق قرآن و حدیث کے اپنا اعتقاد رکھے (۲) عقائد و اعمال و معاملات و اخلاق میں جو ان کی مرضی کے موافق ہو اختیار کرے اور جو ان کے نزدیک ناپسندیدہ ہو اس کو ترک کرے (۳) اللہ تعالیٰ کی رضا و محبت کو سب کی رضا و محبت پر مقدم رکھے (۴) جس سے محبت یا بغض رکھے یا کسی کے ساتھ احسان یا دروغ کرے سب اللہ کے واسطے کرے۔

پیغمبروں کے حقوق

چونکہ ذات و صفات و مرضیات و نامرضیات آپ کی شناخت ہم لوگوں کو بتوسط حضرات انبیاء علیہ السلام کے ہوئی اور ان کے پاس ملائکہ و جی لائے اس طرح بہت سے دنیوی منافع و مضار بذریعہ انبیاء علیہم السلام کے دریافت ہوئے اور بہت سے ملائکہ ہمارے فائدوں کے کاموں پر متعلق ہیں اور باذن الہی ان کاموں کو انجام دے رہے ہیں۔ اس لئے حضرات انبیاء علیہم السلام و حضرات ملائکہ علیہم السلام کا حق حق تعالیٰ کے حق میں داخل ہو گیا۔ بالخصوص سرور عالم صلی اللہ علیہ وسلم کا احسان سب کے زائد ہم پر ہے اس لئے آپ کا حق بھی سب کے زائد ہے۔ وہ چند حقوق یہ ہیں (۱) آپ کی رسالت کا اعتقاد رکھے (۲) تمام احکام میں آپ کے

۱۵ پیہ اکر نے اور باقی رکھنے کی ۱۲ ۱۵ ترک احسان ۱۲

اطاعت کرے، آپ کی عظمت اور محبت کو دل میں جگہ دے (۴) اور آپ پر صلوٰۃ پڑھائے۔
حضرات ملائکہ علیہم السلام کے یہ حقوق ہیں۔ (۱) ان کے وجود کا اعتقاد رکھے۔
(۲) ان کو گناہوں سے پاک سمجھے (۳) جب ان کا نام آئے علیہ السلام کہے (۴) مسجد
میں بدبودار چیزیں کھا کر جانے سے یا مسجد میں ریخ صادر کرنے سے ملائکہ کو ایذا ہوتی
ہے۔ اس سے احتیاط کرے۔ اور بھی جن امور سے ملائکہ کو تکلیف و تنفر ہو ان سے
استرازالازم سمجھے۔ مثلاً تصویر رکھنا یا بلا ضرورت شرعی کنا پانا یا جھوٹ بولنا یا جنابت میں
براہ سستی پڑا رہنا کہ نماز بھی برباد ہو جلتا بلا ضرورت شرعی یا طبعی برہنہ ہونا گو خلوت میں

صحابہ و اہل بیت کے حقوق

حضرات صحابہ و اہل بیت رضی اللہ تعالیٰ عنہم کو چونکہ حضور مہر عالم صلی اللہ
علیہ وسلم کے ساتھ دینی اور دنیوی دونوں طرح کا تعلق ہے اس لئے آپ کے حق میں ان
حضرات کے حقوق بھی داخل ہو گئے ہیں اور وہ یہ ہیں (۱) ان حضرات کی اطاعت
کرے (۲) ان حضرات سے محبت رکھے (۳) ان کے عادل ہونے کا اعتقاد رکھے۔
(۴) ان کے مجتہدین سے محبت رکھے اور مبغضین سے بغض رکھے۔

علماء اور مشائخ کے حقوق

چونکہ علماء ظاہر و باطن میں مہر عالم صلی اللہ علیہ وسلم کے وارث اور مسند نشین
ہیں۔ اس لئے ان حضرات کے حقوق بھی حضور کے حق میں داخل ہیں وہ یہ ہیں۔
(۱) فقہائے مجتہدین و علمائے محدثین و اساتذہ و مشائخ طریقت و مصنفین و مبیات کے
لئے دعا و خیر کرنا ہے (۲) حسب قاعدہ شرعی ان کا اتباع کرے (۳) جو ان میں زندہ
۱۵ جیسے کچا لسن پیاز، مولی، پان، تمباکو وغیرہ اسی طرح مسجد میں مٹی کا تیل جلانے
یا دیاسلانی کھینچنے سے بھی بدبو پھیلیتی ہے اس سے بھی اجتناب کریں ۱۲۔ ۱۵ محبت
رکھنے والے ۱۲ ۱۵ بغض و عداوت رکھنے والے ۱۲

ہوں ان سے تعظیم اور محبت سے پیش آئے ان سے بغض و مخالفت نہ کرے (۴) حسب وسعت و ضرورت ان حضرات کی مالی خدمات بھی کرتا ہے۔

والدین کے حقوق

یہ حضرات مذکورین تو دینی نعمتوں میں واسطہ تھے۔ اس لئے ان کا حق لازم تھا۔ بعضے لوگ دنیوی نعمتوں کے ذرائع ہیں، ان کا حق شرعاً ثابت ہے مثلاً ماں باپ کے ایجاد اور پرورش ان کی توسط سے ہوتی ہے۔ ان کے حقوق یہ ہیں (۱) ان کو ایذا نہ پہنچائے اگرچہ انکی طرف سے کوئی زیادتی ہو (۲) قولاً و فعلاً ان کی تعظیم کرے (۳) مشروع امور میں ان کی اطاعت کرے (۴) اگر ان کو حاجت ہو مال سے انکی خدمت کرے اگرچہ وہ دونوں کافر ہوں۔

ماں باپ کے انتقال کے بعد ان کے حقوق

(۱) ان کے لئے دعا و مغفرت و رحمت کرتا ہے۔ نوافل و صدقات مالیہ کا ثواب ان کو پہنچتا ہے (۲) ان کے ملنے والوں کے ساتھ رعایت مالی و خدمت بدنی و حسن اخلاق سے پیش آوے۔ (۳) ان کے ذمہ جو قرضہ ہو اس کو ادا کرے (۴) گاہ گاہ انکی قبر کی زیارت کرے۔

دادا، دادی، نانا، نانی کے حقوق

دادا دادی، نانا، نانی کا حکم شرعاً مثل ماں باپ کے ہے۔ پس ان کے حقوق بھی مثل ماں باپ کے سمجھنا چاہئے۔ اس طرح خالہ اور ماموں مثل ماں کے اور چچا اور بھوپھی مثل باپ کے ہیں۔ حدیث میں اس طرف اشارہ آیا ہے۔

اولاد کے حقوق

جس طرح ماں باپ کے حقوق اولاد پر ہیں اسی طرح ماں باپ پر اولاد کے حقوق ہیں وہ یہ ہیں (۱) نیک بخت عورت سے نکاح کرنا تاکہ اچھی اولاد پیدا ہو (۲) بچپن میں محبت کے ساتھ انکو پرورش کرنا کہ اولاد کو پیار کرنے کی بھی فضیلت آئی ہے بالخصوص لڑکیوں سے دل تنگ نہ ہونا، انکی پرورش کرنے کی بڑی فضیلت آئی ہے اگر اتنا کا دودھ پلانا پڑے تو خلق اور دیندار انا تلاش کرنا کہ دودھ کا اثر بچہ کے اخلاق میں آتا ہے (۳) انکو علم دین و ادب سکھانا (۴) جب نکاح کے قابل ہوں انکا نکاح کر دینا۔ اگر لڑکی کا شوہر مرجائے تو نکاح ثانی ہونے تک اس کو اپنے گھر آرام سے رکھنا، اس کے مصارف ضروریہ کا برداشت کرنا۔

دودھ پلانے والی انا کے حقوق

انا بھی بوجہ دودھ پلانے کے مثل ماں کے ہے اس کے حقوق بھی وارد ہیں۔ وہ یہ ہیں (۱) اس کے ساتھ ادب و حرمت سے پیش آنا (۲) اگر اس کو مالی حاجت ہو اور خود کو وسعت ہو تو اس سے دریغ نہ کرنا (۳) اگر میسر ہو تو ایک غلام یا لونڈی خرید کر کے اس کو خدمت کے لئے دینا (۴) اس کا شوہر چونکہ اس کا مخدوم ہے اور یہ اس کی مخدومہ ہے تو اس کے شوہر کو مخدوم المخدوم سمجھ کر اس کے ساتھ بھی احسان کرنا۔

سوتیلی ماں کے حقوق

سوتیلی ماں چونکہ باپ کے قرین ہے اور باپ کے دوست کے ساتھ احسان کرنے کا حکم آیا ہے اس لئے سوتیلی ماں کے بھی کچھ حقوق ہیں۔ ماں باپ کے انتقال کے بعد ان کے تحت جو ذکر ہوا وہ کافی ہے۔

بہن بھائی کے حقوق

حدیث میں ہے کہ بڑا بھائی مثل باپ کے ہے اس سے لازم آیا کہ چھوٹا بھائی مثل

اولاد کے ہے۔ پس ان میں باہمی حقوق دیے ہی ہوں گے جیسے ماہین والدین و اولاد کے ہیں۔ اسی پر بڑی بہن اور چھوٹی بہن کو قیاس کر لینا چاہیے۔

رشتہ داروں کے حقوق

اسی طرح باقی قرابت داروں کے بھی حقوق آئے ہیں جن کا خلاصہ یہ ہے (۱) اپنے محارم اگر محتاج ہوں اور کھانے کھانے کی کوئی قدرت نہ رکھتے ہوں تو بقدر کفالت ان کے نان نفقہ کی خبر گیری مثل اولاد کے واجب ہے اور محارم کا نان و نفقہ اس طرح تو واجب نہیں لیکن کچھ خدمت کرنا ضروری ہے (۲) گاہ بگاہ ان سے ملنا ہے (۳) ان سے قطع قرابت نہ کرے بلکہ اگر کسی قدر ان سے ایذا بھی پہنچے تو صبر افضل ہے (۴) اگر کوئی قریب محرم اس کی ملک میں آجائے تو فوراً آزاد ہو جاتا ہے۔

استاد اور پیر کے حقوق

استاد اور پیر چونکہ باعتبار تربیت باطنی کی مثل باپ کے ہیں اس لئے ان کی اولاد یا اقارب ایسا ہی معاملہ کرنا چاہیے جس طرح اپنے ماں باپ یا اقارب کے ساتھ لا اسألکم علیہ اجرا الا المودة فی القرابی کی یہ بھی ایک تفسیر ہے۔ اس مقام سے حضرات سادات کرام کا اکرام و احترام بھی معلوم کرنا چاہیے اور چونکہ شاگرد مرید مثل اولاد کے ہیں تو اپنے استاد کا شاگرد بنانے پر کامرید بمنزلہ اولاد اپنے باپ کے ہوا۔ پس اس کے حقوق مثل بھائی کے سمجھے قرآن مجید میں نصاحب بانجنب جو آیا ہے اس میں بھی داخل ہے۔

شاگرد اور مرید کے حقوق

چونکہ شاگرد و مرید بمنزلہ اولاد کے ہے شفقت و دلسوزی میں ان کا حق مثل اولاد کے ہے۔

زوجین کے حقوق

حقوق زوجین میں شوہر کے ذمہ یہ ہیں (۱) اپنی وسعت کے موافق اس کے نان نفقہ میں درلیخ نہ کرے (۲) انکو مسائل دینیہ سکھاتا ہے اور عمل نیک کی تائید کرتا ہے (۳) اس کے محارم اقارب گاہ بگاہ اس کو ملنے دے۔ اس کی کم فہمی پر اکثر صبر و سکوت کرے اگر حیائاً ضرورت تادیب کی ہو تو توسط کا لحاظ رکھے اور زوجہ کے ذمہ یہ حقوق ہیں (۱) اس کی اطاعت اور ادب و خدمت و دلجوئی و رضا جوئی پورے طور سے بجالانے البتہ غیر مشروع امر میں عذر کرے (۲) اس کی گنجائش سے زیادہ اس پر فرمائش نہ کرے (۳) اس کا مال بلا اجازت خرچ نہ کرے (۴) اس کے اقارب سے سختی نہ کرے جس سے شوہر کو رنج پہنچے۔ بالخصوص شوہر کے ماں باپ کو اپنا مخدوم سمجھ کر ادب و تعظیم سے پیش آئے۔

حاکم اور محکوم کے حقوق

حاکم و محکوم کے حقوق میں حاکم میں بادشاہ و نائب بادشاہ اور آقا و غیرہ اور محکوم رعیت اور نوکر وغیرہ سب داخل ہیں اور جہاں مالک و مملوک ہوں وہ بھی داخل ہو جائیں گے۔ حاکم کے ذمہ یہ حقوق ہیں (۱) محکوم پر دشوار احکام نہ جاری کرے (۲) اگر باہم محکومین میں کوئی منازعہ ہو جائے عدل کی رعایت کرے کسی جانب میلان نہ کرے (۳) ہر طرح انکی حفاظت و آرام رسانی کی فکر میں ہے۔ دادخواہوں کو اپنے پاس پہنچنے کے لئے آسان طریقہ مقرر کرے۔ (۴) اگر اپنی شان میں اس سے کوئی کوتاہی یا خطا ہو جائے کثرت سے معاف کر دیا کرے اور محکوم کے ذمہ یہ حقوق (۱) حاکم کی خیر خواہی و اطاعت کرے۔ البتہ خلاف شرع امر میں اطاعت نہیں (۲) اگر حاکم سے کوئی امر خلاف طبع پیش آئے صبر کرے، شکایت و بدعا نہ کرے البتہ اس کی نرم مزاجی کے لئے دعا کرے اور خود اللہ تعالیٰ کی اطاعت کا اہتمام کرے کہ اللہ تعالیٰ حکام کے دل کو نرم کر دیں۔ ایک حدیث میں یہ مضمون آیا ہے (۳) اگر حاکم سے آرام پہنچے اس کے ساتھ احسان کی شکر گزاری کرے (۴) براہ نضائیت اس سے سرکشی

نہ کرے اور جہاں غلام پائے جاتے ہوئے غلاموں کا نان نفقہ بھی واجب ہے اور غلام کو اس کی خدمت چھوڑ کر بھاگنا حرام ہے، باقی محکومین آزاد ہیں، دائرہ حکومت میں رہنے تک حقوق ہوں گے اور خارج ہونے کے بعد ہر وقت مختار ہیں۔

سسرالی عزیزوں کے حقوق

قرآن مجید میں حق تعالیٰ نے نسب کے ساتھ علاقہ مصاہرہ کو بھی ذکر فرمایا ہے۔ اس سے معلوم ہوا کہ ساس، سسر اور سالے و بہنوئی اور داماد اور بہو اور ربیب یعنی بیوی کی پہلی اولاد کا بھی حق کسی قدر ہوتا ہے اس لئے ان تعلقات میں بھی رعایت احسان و اخلاق کے کسی قدر خصوصیت کے ساتھ رکھنا چاہئے۔

عام مسلمانوں کے حقوق

علاوہ اہل قرابت کے اجنبی مسلمانوں کے بھی حقوق ہیں۔ اصبہانی نے ترغیب ترہیب میں بروایت حضرت علی رضی اللہ تعالیٰ عنہ یہ حقوق نقل کیے ہیں (۱) بھائی مسلمان کی لغزش کو معاف کرے (۲) اس کے رُنے پر رحم کرے (۳) اس کے عیب کو ڈھانکے (۴) اس کے عذر کو قبول کرے (۵) اس کی تکلیف کو دور کرے (۶) ہمیشہ اس کی خیر خواہی کرتا رہے (۷) اس کی حفاظت و محبت کرے (۸) اس کے ذمہ کی رعایت کرے (۹) بیمار ہو تو عیادت کرے (۱۰) مرجائے تو جنازے پر حاضر ہو (۱۱) اس کی دعوت قبول کرے (۱۲) اس کا ہدیہ قبول کرے (۱۳) اس کے احسان کے مکافات کرے (۱۴) اس کی نعمت کا شکر یہ ادا کرے۔ (۱۵) موقع پر اس کی نصرت کرے (۱۶) اس کے اہل و عیال کی حفاظت کرے (۱۷) اس کی حاجت روائی کرے (۱۸) اس کی درخواست کو سنے (۱۹) اس کی سفارش قبول کرے (۲۰) اس کی مراد سے ناامید نہ کرے (۲۱) وہ چھینک کر الحمد للہ کہے تو جواب میں یرحمک اللہ کہے (۲۲) اس کی گمشدہ چیز کو اس کے پاس پہنچا دے (۲۳) اس کے سلام کا جواب دے۔ (۲۴) نرمی و خوش خلقی کے ساتھ اس سے گفتگو کرے (۲۵) اس کے ساتھ احسان کرے۔

(۲۶) اگر وہ اس کے بھر دوسرے قسم کھا بیٹھے تو اس کو پورا کر دے (۲۷) اگر اس پر کوئی ظلم کرتا ہو اس کی مدد کرے اگر اس پر کوئی ظلم کرتا ہو رک دے (۲۸) اس کے ساتھ محبت کرے دشمنی نہ کرے (۲۹) اس کو رسوا نہ کرے (۳۰) جو بات اپنے لیے پسند کرے اس کے لئے بھی پسند کرے۔

اور دوسری احادیث میں یہ حقوق زیادہ ہیں (۳۱) ملاقات کے وقت اس کو سلام کرے اور مصافحہ بھی کرے تو اور بہتر ہے (۳۲) اگر باہم اتفاقاً کچھ رنجش ہو جائے تین روز سے زیادہ ترک کلام نہ کرے (۳۳) اس پر بدگمانی نہ کرے (۳۴) اس پر حسد و بغض نہ کرے۔ (۳۵) امر بالمعروف و نہی عن المنکر بقدر امکان کرے (۳۶) چھوٹوں پر رحم اور بڑوں کی توقیر کرے (۳۷) دو مسلمانوں میں نزاع ہو جائے ان میں باہم صلح کرانے (۳۸) اس کی غیبت نہ کرے (۳۹) اس کو کسی طرح کا ضرر نہ پہنچائے نہ مال میں نہ آبرو میں (۴۰) اگر سواری پر سوار نہ ہو سکے یا اس پر اسباب نہ لاد سکے تو اس کو سہارا لگا دے (۴۱) اس کو اٹھا کر اس کی جگہ نہ بیٹھے (۴۲) تیسرے کو تنہا چھوڑ کر دو آدمی باتیں نہ کریں اور یاد رکھنا چاہیے کہ جن لوگوں کے حقوق اوپر مذکور ہو چکے ہیں وہ حقوق خاص ہیں اور ان حقوق عام میں وہ بھی شریک ہیں۔

ہمسایہ کے حقوق

اور جن میں علاوہ اس کے اور بھی کوئی صفت ہو اس کے حقوق اور زائد ہو جاتے ہیں مثلاً ہمسایہ کہ اس کے حقوق یہ ہیں (۱) اس کے ساتھ احسان اور مراعات سے پیش آئے۔ (۲) اس کے اہل و عیال کی حفظ آبرو کرے (۳) وقتاً فوقتاً اس کے گھر ہدیہ وغیرہ بھیجتا ہے بالخصوص جب وہ قاقہ زدہ ہو تو ضرور تھوڑا بہت کھانا اس کو دے (۴) اس کو تکلیف نہ دے اور خفیف خفیف امور میں اس سے نہ الجھے۔ اس کی رفع تکلیف کے واسطے شریعت نے اس کے لئے حق شفعہ ثابت کیا ہے۔ علمائے کرام نے کہا ہے کہ جیسے حضر ہمسایہ ہوتا ہے اس طرح سفر میں یعنی رفیق سفر جو گھر سے ساتھ ہوا ہو یا راہ میں اتفاقاً اس کی معیت ہو گئی ہو۔ حدیث میں ایک کو جار مقام دوسرے کو جار بادیہ فرمایا ہے۔ اس کا حق بھی مثل ہمسایہ

حضر کے ہے اس کے حقوق کا خلاصہ یہ ہے کہ اس کی راحت کو اپنی راحت پر مقدم رکھے بعض لوگ سفر ریل میں مسافروں کے ساتھ بہت کشمکش کرتے ہیں یہ بہت بُری بات ہے۔

یتیموں، ضعیفوں کے حقوق

اسی طرح جو دوسروں کا دست نگر ہو جیسے یتیم و بیوہ یا عاجز و ضعیف یا مسکین و بیمار و معذور یا مسافر سائل، ان لوگوں کے یہ حقوق زائد ہیں (۱) ان لوگوں کی مالی خدمت کرنا (۲) ان لوگوں کا کام اپنے ہاتھ پاؤں سے کر دینا (۳) ان لوگوں کی دلجوئی و تسلی کرنا (۴) ان کے حاجت و سوال کو رد نہ کرنا۔

مہمان کے حقوق

اسی طرح مہمان کو اس کے یہ حقوق ہیں (۱) آمد کے وقت بشاشت ظاہر کرنا، جانے کے وقت کم از کم دروازہ تک مشایعت کرنا (۲) اس کی معمولات و ضروریات کا انتظام کرنا کہ جس سے ان کو راحت پہنچے (۳) تواضع و تکریم و مدارات کے ساتھ پیش آنا بلکہ اپنے ہاتھ سے انکی خدمت کرنا (۴) کم از کم ایک روز اس کے لئے کھانے میں کسی قدر متوسط درجہ کا تکلف کرنا مگر اتنا ہی کہ جس میں نہ اپنے کو تردد ہو نہ اس کو حجاب ہو اور کم از کم تین روز تک اس کی مہمانداری کرنا۔ اتنا تو اس کا ضروری حق ہے۔ اس کے بعد جس قدر وہ ٹھہرے میزبان کی طرف سے احسان ہے مگر خود مہمان کو مناسب ہے کہ اس کو تنگ نہ کرے نہ زیادہ ٹھہر کر نہ بے جا فرمائشیں کر کے نہ اس کی تجویز طعام و نشست و خدمت وغیرہ میں دخل دے۔

دوستوں کے حقوق

اسی طرح جس سے خصوصیت کے ساتھ دوستی ہو قرآن مجید میں اس کو اقرار و محارم کے ساتھ ذکر فرمایا ہے۔ اس کے یہ آداب و حقوق ہیں (۱) جس سے دوستی کرنا ہو اول اس کے عقائد و اعمال و معاملات و اخلاق خوب دیکھ بھال لے۔ اگر سب امور میں اس کو مستقیم

صالح پلئے اس سے دوستی کرے ورنہ دُور رہے صحبتِ بد سے بچنے کی بہت تاکید آئی ہے اور مشاہدہ سے بھی اس کا ضرر محسوس ہوتا ہے۔ جب کوئی ایسا ہم جنس ہم مشرب میسر ہو اس سے دوستی کا مضائقہ نہیں بلکہ دنیا میں سب سے بڑھ کر راحت کی چیز دوستی ہے (۱)۔ اپنی جان و مال سے کبھی اس کے ساتھ دریغ نہ کرے (۲) کوئی امر خلاف مزاج اس سے پیش نہ آجائے اس سے چشم پوشی کرے۔ اگر اتفاقاً شکر رنجی ہو جائے فوراً صغائی کر لے اس کو طول نہ دے۔ دوستوں کی شکایت حکایت کبھی لطفِ خالی نہیں مگر اس کو لے کر نہ بیٹھے جائے (۳) اس کی خیر خواہی میں کسی طرح کوتاہی نہ کرے۔ نیک مشورہ سے کبھی دریغ نہ کرے۔ اس کے مشورہ کو نیک نیتی سے سُننے اور اگر قابلِ عمل ہو قبول کرے اور یاد رکھنا چاہیے کہ ہندوستان میں جس طرح متبنے بنانے کی رسم ہے کہ اس کو بالکل تمام احکام میں مثلِ اولاد کے سمجھتے ہیں۔ شریعت میں اس کا کوئی اصل نہیں۔ اثرِ بتنیت کا دوستی کے اثر سے زائد نہیں۔ چونکہ اس کے ساتھ قصداً خصوصیت پیدا کی ہے اس لئے دوستی کے ضابطہ میں اس کو دخل کر سکتے ہیں۔ باقی میراث وغیرہ اس کو کچھ نہیں مل سکتی کیونکہ میراث اضطراری امر ہے۔ اختیار نہیں کہ جس کو چاہا میراثِ دلوا دی جس کو چاہا محروم کر دیا۔

یہاں سے معلوم ہوا کہ ہندوستان میں جو رسم عاق کرنے کی ہے یعنی کسی اولاد کی نسبت کہہ مرنے ہیں کہ اسکی میراث نہ دی جائے شرعاً محض باطل ہے جیسا اوپر معلوم ہوا کہ میراث اضطراری امر ہے اختیارِ امر نہیں۔

غیر مسلموں کے حقوق

جس طرح مشارکتِ قرابت یا اسلام سے بہت سے حقوق ثابت ہوتے ہیں بعضے حقوق محض مشارکتِ نوعی کی وجہ سے ثابت ہو جاتے ہیں یعنی صرف آدمی ہونے کی وجہ سے انکی رعایت واجب ہوتی ہے گو مسلمان نہ ہو وہ یہ ہیں (۱) بے گناہ کسی کو جانی یا مالی تکلیف نہ دیں (۲) بے وجہ شرعی کسی کے ساتھ بدزبانی نہ کرے (۳) اگر کسی مصیبتِ فاقہ و مرض میں مبتلا دیکھے اسکی مدد کرے، کھانا، پانی دے دے، علاج معالجہ کر دے (۴) جس صورت

میں شریعت نے مزارکی اجازت دی ہے اس میں بھی ظلم و زیادتی نہ کرے اس کو ترساؤ نہیں۔

جانوروں کے حقوق

اسی طرح مشارکت حبسی سے بھی ان کی رعایت لازم ہے۔ وہ یہ ہیں۔ (۱) جس جانور سے کوئی معتد بہ غرض متعلق نہ ہو اس کو قید نہ کرے، بالخصوص بچوں کو آتش یا نہ سے نکال لانا اور ان کے ماں باپ کو پریشان کرنا، بڑی بے رحمی ہے (۲) جانور قابل استفاد ہیں ان کو بھی محض مشغلے کے طور پر قتل نہ کرے، اس میں شکاری لوگ بہت مبتلا ہیں (۳) جو جانور اپنے کام میں ہیں انکی خور و نوش و راحت و رسانی و خدمت کا پورے طور سے اہتمام کرے، انکی قوت کے زیادہ ان سے کام نہ لے، ان کو حد سے زیادہ نہ مارے (۴) جن جانوروں کو ذبح کرنا ہو یا بوجہ موذی ہونے کے قتل کرنا ہو، تیز اذنا ر سے جلدی کام تمام کر دے، اس کو ترپائے نہیں، بھوکا پیاسا رکھ کر جان نہ لے۔

خود اپنے پر عائد کردہ حقوق

یہ حقوق مذکورہ تو وہ تھے جو ابتداءً اس کے ذمہ لازم ہیں اور بعض وہ حقوق ہیں جو انسان خود اپنے اختیار سے اپنے ذمہ کر لیتا ہے، ان میں بعض حقوق اللہ تعالیٰ کے ہیں اور وہ بین المم کے ہیں۔

قسم اول

وہ حق جس کا سبب اطاعت ہے وہ نذر ہے، سو اگر عبادت مقصودہ کی نذر ہو تو اس کا ایفاء فرض و واجب ہے اور اگر عبادت غیر مقصودہ کی ہو تو ایفاء مستحب ہے اور اگر مباح کے ہو لغو ہے، اگر معصیت کے ہو ایفاء حرام ہے اور غیر اللہ کی نذر ماننا قریب شرک کے ہے۔

قسم دوم

جس کا سبب امر مباح ہے جیسا کفارة یمین مباح اور فضلے رمضان و مسافر میں

کے لئے یہ حقوق واجب الادا ہیں۔

قسم سوم

جس کا سبب معصیت جیسے حدود اور کفارات جو بلا عذر شرعی روزہ افطار کرنے سے یا قتل خطا یا ظہار سے واجب ہوتے ہوں۔ یہ حقوق بھی واجب الادا ہیں اور جن حقوق کا سبب اختیاری ہے، بعض ان میں حقوق العباد ہیں وہ بھی مثل تقسیم مذکور تین ہیں۔

قسم اول

جس کا سبب اطاعت ہو وہ وعدہ کا پورا کرنا ہے۔ یہ ضروری ہے، اس میں کوتاہی کرنا علامتِ نفاق کی فرمائی گئی۔

قسم دوم

جس کا سبب امر مباح ہو وہ دین ہے اور جو مثل دین کے ہو، جس طرح بیع کا تسلیم کرنا اور منکوحہ کا اپنے نفس کو سپرد کرنا اور شفیع کو جائیداد مطلوبہ دے دینا، قیمت ادا کرنا، مہر ادا کرنا، مزدور کی مزدوری دینا، عاریت اور امانت واپس کرنا یہ سب واجب ہیں۔

قسم سوم

جس کا سبب معصیت ہو، جیسے کسی کو قتل کر دینا، کسی کا مال چھین لینا یا چُر لینا یا خیانت کرنا یا کسی کی آبروریزی کرنا سخت زبانی سے یا غیبت سے۔ ان اُمور کا تدارک اور معاف کرنا فرض ہے ورنہ آخرت کا بدلہ عبادت دینی ہوگی یا سزا جہنمی پڑے گی۔

خاتمہ

جو حقوق ان کے ذمہ ہوں اگر وہ حقوق اللہ ہیں سو اگر عبادت سے ہیں تو ان کو ادا کرے مثلاً اس کے ذمہ نمازیں یا کچھ روزے یا زکوٰۃ وغیرہ گئی ہو ان کو حساب کر کے پورا کرے اور بصورتِ عدم گنجائش وقت یا مال ان کے ادا کرنے کا ارادہ دل میں لکھے جب وسعت ہو اس وقت کوتاہی نہ کرے اور اگر معاصی میں سے ہیں ان سے توبہ صادق کرے انشاء اللہ تعالیٰ سب معاف ہو جائے گا اور اگر وہ حقوق العباد ہیں، جو ادا کرنے کے قابل

ہوں ادا کرے، معاف کرائے مثلاً قرض یا خیانت وغیرہ اور جو صرف معاف کرانے کے قابل ہوں ان کو فقط معاف کرائے مثلاً غیبت وغیرہ اور کسی وجہ سے اہل حقوق سے نہ معاف کرا سکتا ہے نہ ادا کر سکتا ہے تو ان لوگوں کے لئے ہمیشہ استغفار کرتا رہے عجب نہیں کہ اللہ تعالیٰ قیامت میں ان لوگوں کو رضامند کر کے معاف کرا دیں مگر جب قدرت ایفاء یا استغفار کی ہو اس وقت میں دریغ نہ کرے اور جو حقوق خود اوروں کے ذمہ رہ گئے ہوں جن سے اُمید وصول کی ہو بہ نرمی ان سے وصول کرے۔ اور جن سے اُمید نہ ہو یا وہ قابل وصول نہ ہوں جیسے غیبت وغیرہ، سو اگر قیامت میں ان کے عوض حسنت ملنے کی توقع ہے مگر معاف کر دینے میں اور زیادہ فضیلت وارد ہوئی ہے۔ اس لئے بالکل معاف کر دینا بالکل بہتر ہے۔ بالخصوص جب کوئی شخص معذرت و معافی چاہے ————— فقط والسلام



حقوق الوالدین

ازالۃ الدین عن حقوق الوالدین

بسم اللہ الرحمن الرحیم

اما بعد حمد و صلوة کے مولف رسالہ ہذا اپنے برادرانِ اسلامی کی خدمت میں گزارش کرتا ہے کہ عرصے سے دیکھتا تھا کہ بعض اسلامی بھائی ادائے حقوق والدین میں اس قدر زیادتی اور مبالغہ کرتے ہیں کہ جس سے دیگر اہل حقوق کے حق ضائع ہوتے ہیں۔ اور حضرت ذوالجلال والاکرام کی نافرمانی ہوتی ہے اور پھر اس برتاؤ کو عمدہ شمار کرتے ہیں اور کہتے ہیں کہ شریعت نے ہم کو اطاعت والدین اسی طرح سکھائی ہے اور اپنی کج فہم کے موافق آیات و احادیث پیش کرتے ہیں سو اس ناشائستہ حرکت کو دیکھ کر دل دکھتا ہے، اب بفضلِ خالق اکبر ایک مصلحت اس بارے میں لکھنے کا قصد کیا اور اپنے پیارے پُر دگار رحیم و کریم سے اختتام رسالہ اور راہِ صواب کی دعا کی، اللہ تعالیٰ بطریق حق اس کتاب کو پُر و فرما دے، آخر میں ایک مفید تذیل اضافہ کی جائیگی جس میں حقوق شوہر اور حقوق استاد کا مبالغہ بیان ہو کر امر حق واضح کیا جائے گا۔ اصل مقصود رسالے سے اُمُو مذکورہ ہیں مگر ضمناً اور فوائد بھی بیان کئے جاویں گے یہ خوب سمجھ لینا چاہئے اور یاد رکھنا چاہئے کہ ہم کو حق تعالیٰ نے اپنی اُمت کے لئے پیدا کیا ہے اور مقصود اور مستقل بالذات ہمارے ذمہ اس خالق اکبر ہی کی تابعداری ہے اور باقی جن حضرات کی تابعداری ہمارے ذمہ اللہ پاک لازم کی ہے وہ مقصود بالغیر اور تابع ہے اور ظاہر ہے کہ اصل تابع پر ہمیشہ اور مقصود ذریعہ پر دواماً مقدم ہوا کرتا ہے۔ اگر وسیلہ اور فرع کی اطاعت اصل اور مقصود کی تابعداری میں نقصان ہوگا تو وہ تابعداری مذموم اور ناجائز ہوگی، حسبِ قواعد عقلیہ و نقلیہ و عرفیہ و رزناصل کافر و کافر کا اصل ہونا لازم آئے گا اور یہ قلب موضوع ہے جو باطل اور مقصود سے دور ہے پس اس قاعدہ کلیہ کو ملحوظ رکھتے ہوئے آیات اور احادیث وغیرہ سے مقصود کو ثابت کرتا ہوں، خوب غور سے سمجھئے یہ رسالہ انشاء اللہ تعالیٰ عوام و خواص کی غلطی رفع کرے گا۔ بعض خواص بھی لوجہ عدم تدبر اس مغالطہ عظیمہ میں مبتلا ہیں واللہ یتول الخلق ویہدی السبیل اللھم تقبل منا انک انت السميع العولیم

آغاز مقاصد کتاب

وَقَضَىٰ رَبُّكَ أَلَّا تَعْبُدُوا إِلَّا إِيَّاهُ وَبِالْوَالِدَيْنِ إِحْسَانًا ط إِنَّكَ
يَبْلُغُنَّ عِنْدَكَ الْكِبَرَ أَحَدُهُمَا أَوْ كِلَاهُمَا فَلَا تَقُلْ لَهُمَا أُفٍّ
وَلَا تَنْهَرُهُمَا وَقُلْ لَهُمَا قَوْلًا كَرِيمًا ه وَخَفِضْ لَهُمَا جَنَاحَ
الدُّلَىٰ مِنَ الرِّعْمَةِ وَقُلْ رَبِّ ارْحَمْهُمَا كَمَا رَبَّيْنِي صَغِيرًا ه
رَبُّكُمْ أَعْلَمُ بِمَا فِي نُفُوسِكُمْ ط إِنَّ تَكُونُوا صَالِحِينَ فَإِنَّهُ كَانَ
بِالْآثِقِينَ غَفُورًا ه وَآتِ ذَا الْقُرْبَىٰ حَقَّهُ وَالْمِسْكِينَ وَابْنَ
السَّبِيلِ وَلَا تُبَذِّرْ تَبْذِيرًا ه (پارہ پندرہ سورۃ بنی اسرائیل)

ترجمہ یہ ہے : اور قطعی حکم دے دیا تیرے رب نے کہ کسی کو نہ پوجو اس (اللہ) کے سوا اور
ماں باپ کے ساتھ سلوک کرو۔ اگر پہنچ جاؤیں بڑھاپے کو تیرے سامنے والدین میں کا ایک یا دونوں
بڑھاپے کی قید استہمام کے لئے ہے کہ یہ حالت زیادہ تعظیم کی مقتضی ہے اور نیز اس حالت میں
ان کو خدمت کی زیادہ حاجت ہے اور ایسی حالت میں اولاد کو بوجہ شفقت شدید غصہ آنے
کا احتمال ہے ورنہ بڑھاپے کی حالت کا بھی یہی حکم ہے، چنانچہ سورۃ لقمان کی آیت :
وَصَاحِبُهُمَا فِي الدُّنْيَا مَعْرُوفًا (اور ان کا ساتھ دے دنیا میں عمدہ طور پر) اس حکم کو مطلقاً
ثابت کرتی ہے اس لئے کہ ایذائے والدین ایسے ساتھ دینے کے خلاف ہے جس کا حکم ہے اور جس
لفظ کا کہنا حالت بڑھاپے میں حرام کیا گیا ہے وہ ایذا ہے خوب سمجھ لو تو ان کو نہیں بھی نہ کہنا
اور نہ انکو جھڑکنا اور کہہ ان سے تعظیم کی بات اور جھکا دے ان کے آگے عاجزی کا بازو یعنی
عاجزی کا برتاؤ کر (نیاز سے اور کہہ اے میرے پروردگار ان پر رحم فرما جیسا انھوں نے مجھے
چھوٹے سے کو پالا ہے، تمہارا رب خوب جانتا ہے جو تمہارے دلوں میں ہے اگر تم سعادت مند
ہو گے تو وہ رجوع لانے والوں کو بخشا ہے یعنی سعادت سمجھ کر والدین کی خدمت کرنا یا
ایک بوجھ سمجھ کر نباہنا سب کچھ ہم خوب جانتے ہیں۔ البتہ اگر نیت نیکی پر ہو اور کسی
وقت تنگ دلی یا غصہ میں کچھ ناراض کر بیٹھو اور پھر توبہ کر لو تو ہم (اپنی نافرمانی کا گناہ)

معاف کر دیں گے (اور خود ان سے بھی کہ جن کا قصور کیا ہے بحالت قدرت معافی مانگنا ضرور ہے۔ مجبوری میں ان کے لئے کثرت سے استغفار کرے حق تعالیٰ قیامت میں معاف کرادیں گے اور سعادت مند ہونے کی قید خصوصیت سے معافی کے لئے ہے ورنہ گناہ تو کسی طریق پر ہو سکتی تو بہ سے معاف کر دیا جاتا ہے، اور دے قرابت دار کو اس کا حق اور محتاج کو اور مسافر کو مست اڑا کر بکھر کر حق تعالیٰ نے حد اعتدال قائم رکھنے کو حقوق والدین کے متصل دیگر حقوق کا ادا کرنا بھی فرض کر دیا کیونکہ احتمال تھا کہ اس شد و مد کے ساتھ والدین کی اطاعت کا حکم دیکھ کر کوئی شخص کسی دوسرے کے ادائے حقوق کو محض معمولی بات خیال کر کے اس کے ادا کرنے میں کوتاہی کرتا، اور رضائے والدین کو مقدم کرتا۔ مثلاً والدین کہتے کہ تو اپنے اہل عیال کو ایذا دے، خور و نوش واجب میں کمی کر تو یہ کرنے لگتا۔ پس جیم کریم نے بتلادیا کہ ہر چیز کی حد ہے، والدین کی وجہ سے کسی دوسرے کی حق تلفی نہ کر دے۔ یہ وجہ ربط ہے دونوں مضمونوں میں دوسری وجہ یہ ہے کہ اول والدین کا حق بیان کیا، پس اعلیٰ کو مقدم اور ادنیٰ کو مؤخر کیا، فوائد اس آیت سے والدین کو ان (یعنی ہوں) کہنا منع ثابت ہوا اور جو دوسرا لفظ یا برتاؤ ایسا ہی ہوا اس کا بھی یہی حکم ہے) اور وجہ اس لفظ کے ممنوع ہونے کی حضرات فقہاء رحمہم اللہ تعالیٰ نے ایذائے والدین بیان فرمائی ہے یعنی اس لفظ اور مثل اس کے دیگر الفاظ اور برتاؤ سے ان کو رنج پہنچتا ہے کیونکہ یہ کلمہ ہتک اور بے عزتی کا ہے۔ پس قاعدہ کلیۃً ہوا کہ جس بات میں والدین کو واقعی ایذا ہو جو عند الشرع معتبر ہے، وہ ہر برتاؤ قولی ہو یا فعلی ان کے ساتھ منع اور حرام ہو گا اور جس برتاؤ سے رنج مذکور بشرط مذکور نہ ہو وہ منع نہ ہو گا۔ اس علت اور حکم کا ہر جگہ خیال رکھئے تمام احکام کا مدار اسی علت پر ہے اور قرآن میں اس آیت سے زیادہ کسی آیت میں حقوق والدین کی شدت نہیں بیان ہوئی۔ اگر یہ لفظ یا

لے مدی من بعض انما یصح انذ قال من دھا لہو فی کل یوم خمس مرات فقد انا انما لہ تعالیٰ قال ان شکری و لولیکالی الصیر
لشکر اللہ تعالیٰ ان تصلی فی کل یوم خمس مرات و کذا کما لا یلین ان یطو لانی کل یوم خمس مرات کذا قال الفقہ العالیہ فی تفسیرہ
رمول اللہ علیہ السلام لولم ان شیک من الحقوق ادنی من ات نہی عنی دیکہ لعل العاقبہ لشدان لعل علی یخل الخیر و لعل لبارہ اشاران
لعل علی یخل الخیر و لعل لشدان لعل علی یخل الخیر و لعل لشدان لعل علی یخل الخیر و لعل لشدان لعل علی یخل الخیر و لعل لشدان
یجودہ مملو کا لیسر فی فیتہ مروی بسند صحیح ۱۲

اس کے مثل کسی قوم میں بطور تعظیم بولا جاتا ہو تو اس کا اطلاق والدین پر جائز ہوگا۔ چنانچہ فقہانے تصریح کی ہے چند مسائل اس علت پر مبنی کر کے بطور نمونہ ناظرین کو دکھلاتا ہوں، پھر جن احادیث سے لوگوں کو شبہ پڑا ہے ان کو نقل کر کے جواب معقول قلمبند کروں گا اور بعض احادیث جو غیر معتبر ہیں۔ اس باب میں وہ بھی اس کے بیان غیر معتبر کے ساتھ نقل کروں گا۔

محکم دلائل میں والدین کا حکم ماننا ضروری نہیں

۱۔ جو سفر خواہ تجارت کا ہو خواہ حج وغیرہ کا بشرطیکہ وہ سفر فرض واجب ہو، ایسا ہوس میں غالب ہلاکی کا اندیشہ نہیں بغیر اجازت والدین درست ہے۔ اگر والدین اس سفر سے منع کریں تو ان کے کہنے سے سفر نہ کرنا ضروری نہیں چنانچہ یہ مسئلہ درمختار عالمگیری میں موجود ہے اور جو سفر فرض یا واجب ہو اس میں تو بطریق اولیٰ یہ حکم ہوگا جیسا کہ ظاہر ہے اور یہ سب اس صورت میں ہے کہ جب والدین اپنی ضروری خدمت کے محتاج نہ ہوں خواہ ان کو حاجت ہی نہ ہو یا ہو تو دوسرا کوئی خدمت کرنا والا موجود ہو۔ وجہ یہ ہے کہ مذکورہ صورتوں میں والدین کو کوئی رنج و تکلیف واقعی اور قابل اعتبار نہیں جیسا کہ ظاہر ہے اس لئے اس صورت میں والدین کے خلاف کام کرنا درست ہے نہ حرام نہ مکروہ۔

۲۔ اگر والدین کو ضروری حاجت کے لئے جس کو شریعت نے ضروری کہا ہے مثلاً طعام ولباس وغیرہ وادائے قرض، خرچ کی ضرورت نہ ہو اور اولاد کے پاس اپنی ضروری حاجت روپیہ یا دوسری قسم کا مال نالند ہو اور والدین اولاد سے طلب کریں تو اولاد کو دینا ضروری نہیں۔

۳۔ والدین بغیر احتیاج خدمت نوافل پڑھنے کو منع کریں یا کسی دوسرے غیر ضروری کام کرنے سے روکیں تو اس صورت میں ان کا کہنا ماننا ضروری نہیں۔ ہاں اگر وہ خدمت ضروری کے محتاج ہوں اور نوافل وغیرہ میں مشغولی ان کو تکلیف دے اور کوئی دوسرا خادم نہ ہو تو اولاد پر ضرور واجب ہے کہ نوافل وغیرہ چھوڑ کر انکی خدمت کرے۔

(۴) اگر والدین حقہ نوش ہوں اور حقہ پینا بغیر مرض اور معذوری کے ہو اور اولاد سے

حقہ تیار کرنے کی فرمائش کریں حقہ پنیاسخت مکر وہ تیز یہی ہے ہاں اگر کوئی خاص حقہ ہو اور اس سے کسی ضرر اور بدبو منہ میں پیدا ہونے کا اندیشہ نہ ہو یا کوئی ایسا مریض ہو کہ سوائے حقہ کے کسی وجہ سے دوسرا علاج ممکن نہ ہو تو شرعاً بلا کر اہستہ اجازت ہے۔ صاحب مجاہد الدین نے نہایت تحقیق اور تفصیل سے حقہ کی مذمت ثابت کی ہے تو اولاد پر اس کہنے پر عمل کرنا ضروری نہیں بلکہ ایک فعل مکر وہ کا مرتکب ہونا ہے جو شرعاً مذموم ہے اور ضرورت کی حالت میں جس کی تفصیل بیان ہو چکی اس فرمائش کی تعمیل واجب ہے۔

۵۔ اگر کسی کی بیوی سے کوئی واقعی تکلیف اور رنج اس شخص کے والدین کو نہ پہنچتا ہو خواہ مخواہ والدین اس شخص کو حکم کریں کہ تو اپنی عورت کو طلاق دے دے، اس کہنے کی تعمیل اس آدمی پر ضروری نہیں بلکہ اس صورت میں طلاق دینا عورت پر ایک طرح کا ظلم کرنا ہے۔ طلاق اللہ پاک کے نزدیک بڑی بڑی چیز ہے فقط مجبوری میں جائز رکھی گئی ہے خواہ مخواہ طلاق دینا ظلم اور مکر وہ تحریمی ہے۔ نکاح تو وصال کے لئے موضوع ہے یہ فراق بلا وجہ کیے روا ہو سکتا ہے۔ وفصلہ، ابن الہمام رحمہ فی فتح القدیر وحقہ۔

۶۔ اگر والدین کسی گناہ کا حکم دیں کہ فلاں گناہ کر مثلاً فرمائیں کہ اہل حق کی مدد نہ کرو یا زکوٰۃ نہ دو یا دینی تعلیم نہ کرو یا اور کوئی ایسی ہی بات کا حکم دیں تو اس صورت میں ان کا کہنا ماننا حرام ہے اور ان کی مخالفت فرض ہے جب کہ وہ کام ضروری ہو جس سے وہ روکتے ہیں۔ ہاں اگر ان کو کوئی واقعی اور سخت تکلیف ہو مثلاً وہ بیمار ہوں اور کوئی خادم نہ ہو اور نماز کا وقت ہے اگر انکی خبر گیری نہ کی جائے تو سخت تکلیف کا اندیشہ ہے پس ایسی صورت میں اگر نماز قضا کرنے کو کہیں تو قضا کر دے پھر کسی وقت قضا پڑھ لے اور اگر کسی

۱۔ لا تردیہا حال سیدنا حسن بن علی رضی اللہ عنہما بعلقاء شکرۃ لا ندایہ کما ہونہ کوئی اکتب ناخذ لا یقن ارکان الفیعل بغير سبب ولو فرضنا کذا لک فوئاس العصبی فلا یزیم علینا اقباضہ

۲۔ قال شیخ ابن الہمام فی کتابہ بالطلاق من فتح القدیر وہ یخفی ان کلامہم فیما سببوا من التعلیل لقرح بانہ مخور لا یرم کفران نعمۃ النکاح والحدیثین الذکرین ویرسلہ والما ینجی لہما والما یرزانی بیان سببہم تبیین الحکمین منہم تدافع مالا یصح خطوہ الا لاحتہ الاولی الذکوۃ فیکمل نقود المہاج علی ما ینبع فی بعض الاموات معنی اوقات تحقق الحاجۃ لیسوا متہی الی منہا کلا رثم لول کلامہ فلان شہدت فاجب الیہ

مستحب کام سے روکیں اور اپنی کسی ضروری حاجت واقعی اور معتبر کی وجہ سے روکیں تو ان کے حکم کی تعمیل واجب ہے اور خواہ مخواہ روکیں تو واجب نہیں ہے۔

۴۔ اگر والدین کہیں کہ تم ہماری فلانی اولاد کو دکھو وہ صاحب حاجت نہیں ہے اس قدر رقم دے دو تو باوجود گنجائش کے بھی یہ رقم دینا واجب نہیں دیہاں تک مع نظائر یہ بیان ہو گیا کہ کس کس جگہ والدین کے حکم کی تعمیل واجب اور کس مقام پر منع ہے اور کس مقام پر جائز ہے بغرض ہر جگہ اطاعت والدین ضروری نہیں)

والدین کے ساتھ نیکی کرنے کا صحیح مطلب

حدیث میں ہے کہ والدین کے ساتھ نیکی کرنا افضل ہے نماز سے روزہ سے اور حج سے اور عمرہ سے اور جہاد سے راہِ خدا میں (یہ حدیث ثابت نہیں اس لئے قابل اعتبار نہیں اور اس کو حدیث کہنا روا نہیں جیسا کہ امام شوکانیؒ نے مختصر سے نقل کیا ہے۔ فوائد مجموعہ میں اور قاعدہ شرعی کے خلاف ہے جیسا کہ آگے معلوم ہوگا۔

مشکوٰۃ باب البر والصلہ میں برائیت ترمذی مذکور ہے رضائی پُرردگار رضائے والدین میں ہے یعنی والدین اگر راضی رہیں تو اللہ تعالیٰ بھی راضی رہے اور اگر وہ ناراض رہیں تو خدا بھی ناراض رہے اور نانوشتی پُرردگار کی نانوشتی والدین میں ہے۔

۵۔ یہاں سے دہم پیدا ہوتا ہے کہ ہر کام والدین کی رضا پر لازم ہے ورنہ گناہ ہوگا حالانکہ یہ حکم نہیں پس مطلب حدیث کا یہ ہے کہ جن امور میں اطاعت والدین شریعت کے لازم ہے ان امور میں اگر کوتاہی کریگا تو ناراضی حق حاصل ہوگی اور نافرمان جب ہی ہوگا جب کہ حقوقِ ضروریہ ادا نہ کرے پس حکم مطلقاً نہیں بلکہ داخل ہے اس قاعدہ کلیہ میں جو اہمیت قائم کیا گیا ہے کہ جس بات کے کرنے سے والدین کو تکلیف ہو وہ کام نہ کرنا واجب ہے اور اس حدیث کا شانِ نزول خصوصیت بیان حقوق والدین اور مراد مذکور پر دلالت کرتا ہے جس کو اشعۃ الملتعات میں نقل کیا ہے اور راز یہ ہے کہ ہر امر میں اطاعت کا حکم دیا جاتا اور اسی طرح عورت کو ہر امر میں خاوند کی اطاعت کا حکم ہوتا تو بہت سے

لوگ عبادت الہی سے جو پیدائش انسان سے اصلی مقصود ہے محروم ہو جائے اور اپنے اصلی محبوب کی یاد سے اور اس کے ذکر کی حقیقی لذت اور کمالات عالیہ سے محروم رہتے جس بغیر طالب خالق اکبر کو چین ہی نہیں اور مقصود بھی وہی ہے جیسا کہ تمہید میں بیان کر چکا ہوں۔

انسانی پیدائش کا اصل مقصد

قرآن مجید میں فرمایا ہے : وما خلقت الجن والانس الا ليعبدون (اور اُوہم نے جن و انسان کو اپنی عبادت ہی کے لئے پیدا کیا ہے۔) اور حدیث قدسی جو باعتبار سند ضعیف مگر ہمارے مقصود کو غیر مضر اور باعتبار تحقیق حضرات اہل کشف صحیح ہے اسی مضمون کو بتلاتی ہے اور وہ یہ ہے

”میں غزوانہ میں پوشیدہ تھا پس میں نے چاہا کہ بچاؤں جاؤں سو پیدا کیا میں نے مخلوق کو۔“ — پس معلوم ہوا کہ عبادت الہی اور معرفت محبوب حقیقی مقصود ہے پیدائش مخلوق سے پس ہر جگہ اس کو مقدم رکھا جائے۔

والدین کے حکم کی وجہ سے اپنی بیوی کو طلاق دے یا نہیں؟

۴۔ مشکوٰۃ کے مقام مذکور میں حضرت ابوالدرداءؓ سے مروی ہے کہ ایک مرد ان کے پاس آیا اور کہا، کہ میری ایک بیوی ہے جس کے طلاق لینے کا میری ماں حکم کرتی ہے (یا طلاق دو یا نہیں) پس فرمایا اس سے حضرت موصوف نے نہیں نے حضرت رسول مقبول صلی اللہ علیہ وسلم کو یہ فرماتے سنا ہے کہ باپ (اور ماں) افضل دروازہ بہشت کا ہے (یعنی سبب داخل ہونے جنت میں افضل دروازے جنت سے رضائے والد اور والدہ ہے پس اگر تو چاہے تو حفاظت کر دروازے کی یا ضائع کر دے اس کو ایہ حدیث ترمذی اور ابن ماجہ نے روایت کی ہے ظاہر یہ ہے کہ اس عورت سے اس مرد کی والدہ کو تکلیف (واقعی) پہنچتی تھی اس وجہ سے طلاق دلانا چاہتی تھی ورنہ خواہ مخواہ طلاق دلانا ظلم ہے اور ظلم پر مدد کرنا ظلم ہے پس طلاق جو ظلم ہے صورت مذکورہ میں حضرت ابوالدرداءؓ اس کی کیے اجازت دے

سکتے تھے۔ نیز یہی جواب ہے اس حدیث کا جس میں یہ مذکور ہے کہ حضرت عمرؓ چاہتے تھے کہ ان کے صاحبزادے اپنی بیوی کو طلاق دے دیں۔ صاحبزادے طلاق نہیں دینا چاہتے تھے تو انھوں نے جناب سرور عالم سے مسئلہ دریافت کیا آپ نے طلاق دینا ارشاد فرمایا۔ ظاہر ہے کہ حضرت عمرؓ جیسے مقبول صحابی کسی پر کیسے ظلم کرتے، اگر بفرض محال ایسا کرتے تو حضور سرور عالم کیسے گوارا فرماتے اور ظلم کی کس طرح اعانت فرما سکتے تھے۔ اس حدیث کی تقریر قریب اسی تقریر کے حضرت امام غزالی قدس سرہ نے احیاء العلوم میں فرمائی ہے۔

والدین کے حقوق ادا کرنے پر جنت کی بشارت

۵۔ حضرت ابن عباس سے مشکوٰۃ کے باب میں بروایت بیہقی روایت ہے کہ فرمایا جناب رسول مقبول نے جو شخص صبح کرے اس حال میں کہ فرماں بردار ہو۔ حق تعالیٰ کا ماں باپ کے حق ضروری ادا کرنے میں تو وہ ایسے حال میں صبح کرتا ہے کہ دُور جنت کے دروازے اس کے لئے کھلے ہیں اور اگر والدین میں سے ایک زندہ ہو اور یہ برتاؤ اس کے ساتھ کیا جائے تو بطریق مذکور ایک دروازہ جنت کا اس کے لئے کھلا ہوتا ہے۔ اور اسی طرح جو صبح کرے اس حال میں کہ نافرمانی کرے اللہ تعالیٰ کی والدین کے حقوق ضروریہ ہیں تو دُور دروازے جہنم کے کھل جاتے ہیں اور اگر والدین میں سے ایک زندہ ہو تو ایک دروازہ کھل جاتا ہے۔ ایک مرد نے عرض کیا کہ اگرچہ والدین اس پر ظلم کریں یعنی باوجود ان کے ظلم و زیادتی کے بھی ان کی اطاعت ہی کرے حضور اقدسؐ نے تین بار فرمایا کہ اگرچہ وہ دونوں اس پر ظلم کریں (تب بھی اس کو اطاعت ہی چاہیے اور ضرور ہے) و اصفح ہے کہ مطلب ہے کہ والدین کے ظلم کرنے کی وجہ سے جو حقوق ان کے اولاد پر ضرور ہیں ان کے ادا کرنے میں کوتاہی نہ کرے کہ انھوں نے ہمارے ساتھ بُرائی کی ہم بھی ایسا ہی کریں۔

خدا کی نافرمانی کے لئے کسی کا حکم نہیں ماننا چاہیے | یہ غرض نہیں ہے کہ وہ کسی

۱۵ اس حدیث کو ترمذی نے اور ابوداؤد نے روایت کیا ہے ۱۲۰

ایسے کام کا حکم کریں جو شرعاً ظلم ہو اور اس میں ان کا کہنا مانے کیونکہ صحیح حدیث میں ہے "لا طاعة لمخلوق فی معصیۃ الخالق" (انہیں ہے کسی طرح کی تابعداری کسی مخلوق کی خالق کی نافرمانی میں یعنی کسی مخلوق کا کسی قسم کا حکم ماننا جو خالق کے حکم خلاف ہو ہرگز جائز نہیں) اور یہ جملہ صورتہ خبر ہے اور مراد اس سے یہی ہے اور نہ ہی بصوت خبر مبلغ ہوتی ہے خود نہی کے صیغہ سے پس نہایت تاکید سے یہ امر ثابت ہوا کہ کسی مخلوق کا کوئی کہنا ماننا جس میں اللہ تعالیٰ کی نافرمانی ہو ہرگز جائز نہیں..... خوب سمجھ لو

مال باپ کا نفقہ کب واجب ہوتا ہے

۹۔ بیوی کے نفقہ کے ہوا اور اہل قرابت کا نفقہ مرد کے ذمہ اس وقت واجب ہوتا ہے جب کہ وہ اس قدر مال کا مالک ہو جس سے صدقہ فطر واجب ہوتا ہے اور والدین بھی اسی حکم میں داخل ہیں اور بیوی کا نفقہ ہر صورت میں فرض ہے خواہ شوہر فقیر ہو یا امیر ہو یا عاقل یا ضعیف و قایہ پس معلوم ہوا کہ جب تک بقدر مال مذکور مرد کے پاس نہ ہو والدین کا نفقہ (ضروری خرچ) واجب ہو گا۔ اس تقریر سے یہ غرض نہیں کہ انسان والدین سے بے رخی اور ان کے ادائے حقوق میں کوتاہی اور ان کی احسان فراموشی کرے کہ یہ تو بہت بُری بات ہے بلکہ غرض اس تمام تقریر سے یہ ہے کہ مبالغہ رفع کر دیا جائے۔ وہ حقوق بھی بیان ہو جاویں جو واجب ہیں اور وہ بھی جو غیر ضروری اور مستحب یا مباح ہیں۔ والدین رب مجازی ہیں، ان کا بڑا لحاظ اور بڑی اطاعت کرنی چاہیے اور چونکہ حقوق والدین مشہور ہیں ان کے بیان کی حاجت نہیں، نیز یہ کتاب جس مبالغہ رفع کرنے کے واسطے موضوع ہے وہ اس کا اصلی مقصد ہے اور صورت مذکورہ میں مستحب مؤکدہ ہے کہ اگر کوئی خاص مجبوری نہ ہو تو باوجود اس قدر مال نہ ہونے کے بھی انکی خدمت کرے۔ اگرچہ خود کو تکلیف ہو۔

والدین کے حکم سے مشتبہ مال کھانا واجب نہیں

۱۰۔ والدین کے فرمانے سے مشتبہ مال کا کھانا واجب نہیں ہوتا۔ اس لئے کہ اس میں والدین

کو کوئی معتبر اور واقعی تکلیف نہیں، ہاں اگر اولاد مرنے لگے اور سخت تکلیف ہو اور والدین اصرار کریں کہ مشتبہ مال صرف کر۔ اور حلال طیب مال پر ان کو قدرت نہ ہو تو ان کی فرمانبرداری کے لئے بقدر حاجت کھالے۔ ہاں اگر وہ کھانے والا صاحب قلب صافی اور بزرگ ہو تو، جب بھی نہ کھائے کہ ایسا مال ایسے شخص کو حرامی اور ظاہری اور معنوی سخت نقصان دیتا ہے جیسا کہ بندہ کا اور دیگر حضرات کا تجربہ ہے اور ایسی صورت میں والدین کی فرمانبرداری واجب نہیں۔ اس لئے اپنی ذات کو از خود ہلاکی میں ڈالنا ممنوع ہے اور اس میں نافرمانی خالق ہے اور مخلوق کی اطاعت ناراضی خالق میں روا نہیں اور ایسی صورت تکلیف سے اگر مر جائے اور خراب مال نہ کھائے تو بڑا ثواب ہوگا۔

جہاد میں کافر باپ کو قتل کرنا درست ہے

۸۔ باب النقول میں ہے کہ جنگ بدر میں ادھر مسلمانوں کے لشکر خدائی گروہ میں حضرت عبیدہ بن الجراح[ؓ] تھے۔ ادھر کفار کے لشکر شیطانی گروہ میں ان کے باپ جو مشرک تھے اپنے بیٹے کو جان سے مارنے کی تگ و دو میں لگے ہوئے تھے حضرت ابو عبیدہؓ نے جب دیکھا میرا باپ کافر مجھ کو میرے اسلام کی وجہ سے قتل کرنا چاہتا ہے۔ ادھر ادھر بچے پھرتے رہے آخر کار موقعہ پا کر باپ کو مار ڈالا تو آیات نازل ہوئیں۔ نیز حضرت ابو بکر صدیق کے باپ ابو قحافہؓ نے کفر کی حالت میں سرور عالم صلی اللہ علیہ وسلم کی شان میں کوئی ناشائستہ کلمہ منہ سے نکالا۔ حضرت صدیقؓ نے فوراً طمانچہ کھینچ مارا وہ گر پڑے اور حضور سے شکایت کی۔ سرور عالمؐ نے یہ قصہ حضرت ابو بکرؓ سے دریافت فرمایا تو عرض کیا کہ یا رسول اللہ اس وقت میرے پاس تلوار نہ تھی ورنہ ایسے بے جا کلمات پر گردن اڑا دیتا تو یہ آیات نازل ہوئیں (ان آیات کا شان نزول یہ دو سبب ہیں اور وہ آیتیں سورہ مجادلہ پارہ ۲۸ میں درج ہیں جن کا ترجمہ درج کیا جاتا ہے۔

تو نہ پائے گا ان لوگوں کو جو یقین رکھتے ہیں اللہ اور آخرت کے دن پر کہ وہ

۱۵۔ یہ بڑے زاہد صحابی ہیں ۱۵ پھر یہ اسلام لے آئے تھے ۱۶

دوستی کریں۔ ایسوں سے جو مخالفت ہوئے اللہ اور اس کے رسول کے
گودہ ان کے باپ ہوں یا ان کے بیٹے یا ان کے بھائی ہوں یا ان کے
کھنے کے یہی ہیں جن کے دلوں میں اللہ نے ایمان لکھ دیا ہے (یعنی خوب
رُحہا دیا ہے) اور ان کی تائید کی فیضان غیبی سے اور ان کو داخل فرمائے گا۔
ایسے باغوں میں کہ بہتی ہیں ان کے نیچے نہریں ہمیشہ وہیں رہیں گے۔ اللہ

ان سے راضی اور وہ اس سے راضی۔ یہ خدائی لشکر ہے۔
سنو جی۔ اللہ کا لشکر وہی فلاح پانے والے ہیں، یہاں سے بخوبی روشن ہو گیا کہ اللہ پاک
کے حق کے سامنے والدین کے حق کی کیا وقعت ہے اور ثابت ہوا کہ جہاد میں باپ کو خود
قتل کرنا درست ہے اور ہدایہ میں جو مسئلہ لکھا ہے کہ جہاد میں اپنے باپ کے مارنے کو
دوسرے کو اشارہ کر دے خود نہ مارے۔ سو ظاہر یہ ہے کہ یہ حکم مستحب ہے کہ ادب پداری بھی ملحوظ
رہے گا اور مقصود بھی حاصل ہو جائے گا اور یہ بھی جب کہ دوسرا شخص موجود ہو ایسے موقع
پر اس کو بخوبی مار سکے۔ کفر اور شرک کا انجام ذلت ہے پس ادب پداری پورے طور پر
نہیں باقی رہ سکتا۔

فاسق والدین کو اچھے طریق سے نصیحت کرے

پس اگر والدین فاسق ہوں تو خوب اچھے طریق پر نصیحت کرے اور اگر ضرورت ہو
اور جھڑک دے تاہم کچھ گناہ نہیں بلکہ ثواب ہے۔ معاملہ دینی میں کسی کی رعایت جائز نہیں۔
لیکن حتی المقدور خاص طور پر ادب ملحوظ رکھے جہالت سے نہ پیش آئے۔

۱۷۔ یل علیہ ارداد الزمیری عن حفص بن اسامہ عن ابی ہریرۃ عن النبی صلی اللہ علیہ وسلم فی قتل ابیہ وہو فی صفۃ المشرکین فقال وہم علیہ فیکرانی
وہم بلا استجاب تعقیباً ہیما معادیت وصل بذکرہ یث ثابت کس لم اطلع علی وضعہ ولا ثبوت فی غیر کلمات وابیضا وی تتبع
کتب المصنوعات ۱۲

۱۸۔ جھڑکنے کا معنی تو ان کی لغو مزاح ہے اور متعین قہانے ایسی صورت میں کہ والدین کسی گناہ میں مبتلا ہوں سمجھانے پر بھی باز نہ
آئیں یہ لکھا ہے کہ اولاد کو چاہیے کہ ان کے لیے دھار رکھ کر ہے۔ جھڑکنے اور وہ ناری کے طریق سے بچے کذا فی خلاصۃ الفوائد ۱۲
محمد شفیع دیوبند دہلی

ممانعت اور ادب کا برناؤ کرے۔۔۔۔۔ حد شریعت کے اندر اندر خوب سمجھ لو اور حضرت ابراہیم نے جو اپنے کافر باپ کو باوجود کفر اور نصیحت نہ ماننے کے کوئی تکلیف نہیں دی۔ سو اس وجہ سے کہ ان کو بظاہر امید تھی کہ یہ نرمی سے نصیحت قبول کریں گے اور اسی شفقت کی وجہ سے استغفار کرنے کا ان کے لئے وعدہ کیا تھا مگر جب امید منقطع ہو گئی اور معلوم ہوا کہ یہ دشمن خدا ہے اور استغفار بوجہ کفر ان کو مفید نہ ہوگی تب ان سے بیزار ہوئے۔

۹۔ احیاء العلوم میں ہے کہ حضرت موسیٰ علیہ السلام پر اللہ تعالیٰ نے وحی فرمائی کہ جو خدا کا فرماں بردار نہ ہو اور والدین کا فرماں بردار ہو (تو بوجہ اطاعت والدین نامہ اعمال میں) وہ نیک لکھا جاتا ہے اور جو اس کے خلاف ہو وہ بد لکھا جاتا ہے (یہ تو اگر طریق معتبر سے ثابت ہو تو اس سے دہم ہو سکتا ہے کہ اطاعت خالق کا درجہ اور حقوق الہیہ کا مرتبہ ہر موقع پر حقوق والدین سے کم ہے مگر ایسا نہیں ہے۔ معنی حدیث کے یہ ہیں۔۔۔ کہ جو شخص اطاعت والدین کرے ان امور میں جہاں انکی اطاعت جائز ہے۔ خواہ وہ اطاعت واجبہ ہو یا مستحبہ ہو تو اس برکت سے حقوق الہیہ کا ادا کرنا معاف ہو جاتا ہے اور جب کہ والدین کے ضروری حقوق ادا نہ کرے تو دیگر اعمال متعلق حقوق الہیہ ادا کرنے سے یہ نافرمانی والدین معاف نہیں ہوتی۔ پس نافرمان لکھا جاتا ہے اس لئے حقوق العباد باوجود قدرت بغیر ادا کئے یا بغیر معافی اصحاب حقوق ساقط نہیں ہوتے کہ اللہ غنی اور بندہ محتاج ہے۔ یہ مطلب نہیں کہ والدین کا غیر ضروری حکم نہ ماننے سے باوجود اطاعت حقوق الہیہ بندہ نافرمان لکھا جائے خوب سمجھ لو۔

اولاد کو اچھی تعلیم دینا باپ پر فرض ہے

۱۰۔ حضرت عمر فاروق رضی اللہ عنہ کی خدمت میں کسی باپ نے بیٹے کی اس کمر سنج وایذا دینے کی شکایت کی۔ آپ نے بیٹے سے وجہ دریافت کی اور کہا کہ تو خدا سے نہیں ڈرتا باپ کا حق بہت بڑا ہے۔ انھوں نے کہا کہ موافق حکم حدیث میرے ان پر خاص طور پر تین حق تھے۔ نام اچھا رکھنا۔ تعلیم کرانا، اپنی شادی اچھی جگہ رشرعی طور پر کرنا کہ لڑکے کو طعنہ نہ دیں۔

بوجہ ماں کے رذیل و خراب ہونے کے، انھوں نے کوئی حق ادا نہیں کیا بغیر تعلیم کسی کا حق کیسے معلوم ہو سکتا ہے جو ادا کرے، پس حضرت فاروق اعظمؓ نے لڑکے سے کوئی مطالبہ نہیں کیا اور فرمایا باپ سے کہ تو کہتا ہے کہ میرا بیٹا ایذا دیتا ہے بلکہ اس کے ایذا دینے سے پہلے تو اس کو ایذا دے چکا ہے۔ میرے سامنے اسے اٹھ جا، یہ حدیث امام فقیہ ابواللیث نے روایت کی ہے۔ مختصر کر کے نقل کیا ہے، ہر شخص کے حقوق کا لحاظ شریعت میں کیا گیا ہے اور کسی کے موافق مطالبہ ہے، امام علامہ سیوطیؒ نے تذکرہ میں لکھا ہے کہ حضرت سعید بن المسیبؓ (یہ بڑے درجہ کے تابعی ہیں) علم میں کوئی تابعی اس درجہ کو نہیں پہنچا اور بزرگ تھے اور صاحب کرامت تھے اپنے اپنے بیٹے سے علیحدگی اختیار کی اور بالکل چھوڑ دیا (دینی وجہ سے) یہاں تک کہ انکی وفات ہو گئی حضرت موصوف کی یا ان کے باپ کی اسحجان اللہ، اللہ والے کسی کی رعایت نہیں کرتے، خالق اکبر کی مخالفت انکو گوارا نہیں گو کوئی راضی ہو یا ناراض ہو۔

۱۱۔ ذکر کرنا، والدین یا دیگر حضرات کی مالی خدمت و نیز دوسری عزیز ضروری خدمتوں سے افضل ہے اور علمی عبادت تو بطریق اولیٰ افضل ہے یہ مضمون حدیث سے ثابت ہے۔

الحمد للہ کہ یہاں تک بخوبی ثابت ہو گیا کہ خلاف شرع حکم والدین کا ماننا جائز نہیں اور وہ مقامات بھی معلوم ہو گئے جہاں اطاعت والدین فرض مستحب الغرض ہر حکم والدین کی تعمیل لازم نہیں اور معتبر حدیث میں ہے کہ نزلوا الناس منازلہم یعنی لوگوں کو ان کے درجوں پر قائم کرو، نہ کسی کو حد سے زیادہ بڑھاؤ نہ حد سے زیادہ گھٹاؤ۔ خود افضل البشر سید الانبیاءؐ نے اپنی حد سے زیادہ تعریف کرنے سے منع فرمایا ہے حالانکہ آپ کا رتبہ والدین وغیرہ سے زیادہ ہے۔ و آخر دعوانا ان الحمد للہ رب العلمین وصلى اللہ علی سیدنا المرسلین و آلہ اجمعین وسلم۔

۱۲۔ لغز سعید بن المسیب جہاں حق و بات کو لایں تسلیم من ابی علی غات ابن ابی بلی و ام شہد الشہد جہاں حق و بات کو لایں

لأنه اذا تذاوب رفق بکون لا يبلغ درجة الاب بالحقائق فاقم ۱۲

۱۳۔ قد جاء فی فضل الذکر ما یتصل به من میر و اشیئت شرع و فاعلم فی شرح النکوة للشیخ المدنی

۱۴۔ فلا تفتت الی ما قال فی مالکیر فاعلم من شرح شریعة الاسلام من تقدم حقوق التاویلی ابوبی علی بن یسیر فی غیر ولا یقاس

میر و آلہ جماع ۱۲ منہ

مذیل مفید

استاد و مرشد اور زوجین کے حقوق

۱۔ استاد و مرشد کا بڑا حق ہے لیکن والدین سے کم ہے۔ بعض حضرات سے غلطی ہوئی ہے جنہوں نے استاد و مرشد کے حق کو والدین کے حق پر ترجیح دی ہے اور والدین کے حق کو استاد و مرشد کے حق سے کم فرمایا ہے اور شاید انکی دلیل یہ ہوگی کہ والدین تربیت ظاہری و جسمانی کرتے ہیں اور یہ حضرات تعلیم باطنی و تربیت روحانی فرماتے ہیں اور روح و باطن کا فضل جسم پر ظاہر ہے مگر یہ دلیل نہایت ضعیف قابل اعتماد نہیں کہ جزئی فضل ہے کلی فضل نہیں پس ایک جہت سے بزرگی ہونا دوسری جہات سے افضل ہونے کے منافی نہیں اور نہ کہیں قرآن و حدیث میں اس قدر اہتمام کے ساتھ استاد و مرشد کے حقوق کا بیان ہے جیسا کہ والدین کے حقوق کا اہتمام شدت سے فرمایا گیا ہے۔ استاد و مرشد میں فقط تعلیم کی وجہ سے حق قائم ہوتا ہے۔ والدین بے شمار سختیوں اور بے طمع محبت سے اولاد کی پرورش کرتے ہیں۔ باوجود اولاد کی گستاخی اور سرکشی کے اپنی اضطرابی محبت سے اولاد پر شفقت کرنے سے اعراض نہیں فرماتے اور جان و دل ان پر قربان کرتے ہیں بخلاف استاد پر کے تھوڑی خفگی کی بھی اس قدر برداشت دیتا ہے جیسا کہ والدین بے شمار سختیوں کا تحمل کرتے ہیں اور جزا بمقدار عمل ہوا کرتی ہے پس چونکہ والدین کا عمل بہت بڑا ہے لہذا درجہ بھی بڑا ہوا گو بطریق شذوذ و ذنورت بعض والدین میں شفقت مرشد و استاد سے کم پائی جائے اور بعض استاد و مرشد میں والدین کے زائد شفقت پائی جائے۔ پس اس کا اعتبار نہیں اس لئے کہ بہت ہی کم ایسا ہوتا ہے۔ مدار حکم یہ امر نہیں ہو سکتا۔ مدار حکم وہی ہے جو بیان ہوا، خوب سمجھ لو اور مرشد و استاد کا حق دل و جان سے سعی کر کے ادا کر دو کہ ان کے ذریعہ سے انسانیت اور رضائے الہی نصیب ہوتی ہے مگر حد کو ملحوظ رکھو۔ یہ مختصر مضمون اس موقع پر کافی ہے۔ بعض کہتے ہیں کہ استاد کے حکم سے بیوی کو طلاق دینا ضرور ہے۔ یہ غلط محض ہے اور ہر موقع پر تو والدین

کا بھی اتنا حق نہیں جیسا کہ بیان ہو چکا سوائے عظمتِ مکرم اور ضرورت کے وقت مثل خدمت دیگر حضرات انکی خدمت کرنے کے مثل والدین کی اطاعت لازم نہیں ہاں قریب و آج ضرور ہے۔ اس موقع پر جہاں والدین کی اطاعت لازم ہے خوب سمجھ لو اور استاد اگر فاسق یا کافر ہو تو بھی اس کی تعظیم اور ادائے حقوق میں کمی نہ کرے۔

بیوی کے ذمہ خاوند کے حقوق

۱۔ بیوی کے ذمہ خاوند کی خدمت اور اس کی خواہش کو پورا کرنا لازم اور فرض ہے۔ وہ کوئی مباح کام ایسا نہیں کر سکتی جس میں خاوند کی خدمت وغیرہ میں خلل پڑے، دنیا میں بیوی پر خاوند کا جتنا حق ہے، اتنا کسی کا کسی پر نہیں جیسا کہ حدیث مشکوٰۃ میں ہے کہ فرمایا جناب رسول کریم صلی اللہ علیہ وآلہ وسلم نے کہ اگر میں سجدہ کرنے کا غیر خدا نے تعالیٰ کے لئے حکم کرنا تو بیوی کو حکم دیتا کہ وہ اپنے شوہر کو سجدہ کرے۔ یہاں سے کس قدر عظمت شوہر کی ثابت ہوئی کہ عبادت جو مخصوصات خاوندی میں سے ہے اگر غیر خدا کے لئے روا ہوتی تو اس کا اہل شوہر کے سوا کوئی دوسرا نہ ہوتا لیکن ہر حکم خاوند کا مائتاضوری نہیں۔ ہاں خاوند کا وہ حکم جس کے نہ کرنے سے اسے تکلیف ہو اس کی خدمت کا حرج ہو یا کسی کام کے کرنے سے ایسا ہو۔ پس ضرور ہے کہ ایسے امور میں (بشرطیکہ وہ امور خلاف شرع نہ ہوں) خاوند کی تابعداری کرے اور اس کی خدمت میں کوتاہی نہ کرے اور کسی طرح اس کے حقوق میں کمی نہ کرے اور یہ مضمون والدین کے حقوق کے بارہ میں تفصیلی بیان ہو چکا ہے بعینہ وہی حکم یہاں ہے مگر یہاں زیادہ مؤکد ہے سمجھانے کے لئے چند مسائل نمونے کے طور پر لکھتا ہوں۔

بیوی اور شوہر کا مال شرعاً علیحدہ علیحدہ ہے

۱۔ خاوند اور زوجہ کا مال شرعاً جُدا جُدا سمجھا جاتا ہے جس چیز کی فروخت اور ہرقسم کے تصرف کا حق زوجہ کو حاصل ہوگا۔ وہ مال اس کا ملوک ہوگا اور جس مال پر اسی طرح زوج

کا تصرف ہو وہ مال زوج کلہے خلط ملط اور گڑبڑ کرنے سے اگر مال حد نصاب کو پہنچ جائے تو زکوٰۃ وغیرہ ساقط نہ ہوگی پس اگر خاوند کہے کہ میرا تیرا ایک ہی معاملہ ہے تو زکوٰۃ نہ ادا کر تو ہرگز اس کا کہنا نہ مانے کہ اعمیں مخالفت خداوندی ہے اور کسی مخلوق کی اطاعت مخالفت الہی میں جائز نہیں، لوگ اس مسئلہ میں کوتاہی کرتے ہیں۔

شوہر کے حکم سے فرض اور سنت کو نہیں چھوڑا جاسکتا

۲۔ اگر خاوند عورت کے مملوک مال جائز موقع میں صرف کرنے سے روکے تو عورت کو اس کے حکم کی تعمیل واجب نہیں جب کہ بغیر کسی وجہ شرعی کے روکے۔ ہاں یہ ضرور ہے کہ باہم فساد برپا کرنا اچھا نہیں جتنی المقدور خوب موافقت سے رہنا چاہیے، بعضے شوہر چونکہ دین دار نہیں ہوتے اس وجہ سے ایسے موقعوں پر مخالفت کرنے لگتے ہیں، ایسے فساد سے بچنے کے لئے جائز اور مکروہ تنزیہی امور میں اسکی اطاعت کر سکتی ہے، ہاں فرض و واجب سنت مؤکدہ کو اس کہنے سے نہیں چھوڑ سکتی۔

۳۔ بغیر اجازت شوہر کسی بزرگ سے بیعت ہونا جائز ہے، ہاں کسی فساد کا اندیشہ ہو تو اس فساد کو رفع کرنے کی وجہ سے یہ جائز ہے کہ بیعت نہ ہو مثلاً خاوند منع کرے کہ تو بیعت نہ ہو اور وہ بیعت ہونا چاہتی ہے تو اگر باہمت ہو تو اللہ کے بھر دسہ پر بیعت ہو جائے لیکن پھر کوئی ریخ اس وجہ سے پیش آنے تو صبر کرے ناشکری نہ کرے۔ اللہ تعالیٰ کے بندوں کو طرح طرح کی تکلیفیں پیش آتی ہیں، آخرت میں ایسے لوگوں کا بڑا درجہ ہے اور یہی حکم ان کاموں کا ہے جو مکروہ تنزیہی ہیں اور خاوندان کے کرنے کو کہے۔

خاوند کی موجودگی میں نفلی عباد کا حکم

۴۔ اگر خاوند مکان پر موجود ہو تو نفلی روزہ، نماز بغیر اس کی اجازت کے نہ پڑھے، اس لئے کہ شاید اس کی خدمت میں اس وجہ سے کوتاہی ہو جائے ہاں اسکی اجازت سے پڑھے، حدیث شریف میں مکان پر موجود ہونے کی قید آئی ہے، اگر باہر ہو تو بغیر اجازت مضائقہ

ہیں اور اسی حدیث سے ثابت ہوتا ہے کہ جو امور خاوند کے حقوق میں خلل انداز ہوں۔
 انکا کرنا بغیر اس کی اجازت جائز نہیں اور باقی سب کام شرع کے موافق کرنے درست ہیں۔
 ۵۔ اگر شوہر کوئی جائز کام کسی اپنے قرابت دار یا کسی غیر کا عورت سے کر دے بغیر کسی مجبوری
 تو اس کا کرنا عورت کے ذمہ ضروری نہیں، مثلاً کسی کے لئے روٹی پکوانے یا کپڑا سلوانے یا
 کوئی ایسا کام کرانے اگر کسی مجبوری سے کرانے تو چونکہ اس کام نہ کرنے میں خاوند کو تکلیف
 ہوگی اس لیے ضرور ہے کہ کرے۔

(فائدہ جلیلا) اگر عورت کسی غیر محرم کا (بلا سخت مجبوری) پکڑا سیئے تو اگر وہ شخص
 اچھا دیندار ہے اور کوئی فتنہ پیدا ہونے کا اندیشہ نہ ہو تو کوئی گناہ نہیں، اگر وہ شخص بد
 ہو اور فتنہ کا اندیشہ ہو تو سینا درست نہیں بعضے بد چلن لوگ سیون دیکھ کر لذت حاصل
 کرتے ہیں۔ بطور نمونہ یہ تھوڑا سا مضمون مبالغہ سے بچانے کے لئے لکھ دیا گیا، تاکہ وہ موانع
 معلوم ہوں کہ جہاں اطاعت شوہر ضروری اور جہاں غیر ضروری ہے ورنہ خاوند کی اطاعت
 شرع کے موافق جس قدر ہو بڑی عمدہ بات ہے۔ بڑا درجہ جنت میں ایسی عورت کو حاصل
 ہوگا۔ ہاں نوافل وغیرہ عبادات کا بھی خیال رکھے کہ اصلی مقصود پیدائش مخلوق سے طاعت
 الہی ہے اور اس کا تفصیلی حال کہ جس حالت میں ذکر اللہ والدین کی غیر ضروری اطاعت سے
 افضل ہے، پیشتر بیان کر چکے ہیں وہی حکم یہاں بھی ہے ۵

جگہ جی لگائے کی دُنيا نہیں ہے

یہ عبرت کی جا ہے تماشا نہیں ہے

الحمد للہ تعالیٰ کہ تذیل مفید تمام ہو گئی۔ اللہ تعالیٰ مقبول اور نافع فرمائے۔

بطفیل جناب رسول کریم علیہ الصلوٰۃ والسلام۔



آداب معاشرت

حرف آغاز

بِسْمِ اللّٰهِ الرَّحْمٰنِ الرَّحِیْمِ

حمد و صلوٰۃ کے بعد عرض ہے کہ اس وقت دین کے پانچ اجزاء میں سے عوام نے تو صرف دو ہی جُز کو داخل دین سمجھا، یعنی عقائد و عبادات کو اور علماء ظاہر نے تیسرے جُز کو بھی دین اختیار کیا، یعنی معاملات کو اور مشائخ نے چوتھے جُز کو بھی دین قرار دیا، یعنی اخلاق باطنی کی اصلاح کو۔ لیکن ایک پانچویں جُز کو کہ وہ ادب معاشرت ہے۔ قریب قریب ان تینوں طبقوں نے الا ماشاء اللہ اکثر نے تو اعتقاداً دین سے خارج اور بے تعلق قرار دے رکھا ہے (اور اسی وجہ سے اور اجزاء کی تو کم و بیش خاص طور پر یا عام طور پر یعنی وعظ میں کچھ تعلیم و تلقین بھی ہے لیکن اس جُز کا کبھی زبان پر نام تک بھی نہیں آتا۔ اسی لئے علماء و عملاء یہ جُز بالکلہ لیا سنیاً ہو چلا ہے اور میرے نزدیک باہمی اُلفت و اتفاق میں جس کی شریعت نے سخت تاکید کی ہے اور اس وقت عقلاً بھی بہت چنج و پکار کر رہے ہیں) جو کمی ہے۔ اس کا سب سے بڑا سبب یہ ہے یہ سوغِ معاشرت بھی ہے کیونکہ اس سے ایک کو دوسرے سے تکدر و انقباض ہوتا ہے اور وہ رافع مانع ہے۔ انبساط و انشراح کا اعظم مدار ہے اُلفت باہم و گہ کا۔ حالانکہ خود اس خیال کو کہ اس کو دین سے کوئی منس نہیں، آیات و احادیث و اقوال حکمائے دین کے رد کرتے ہیں چنانچہ ان میں سے بعض بطور نمونہ کے پیش کرتا ہوں۔

حق تعالیٰ کا ارشاد ہے :

اے ایمان والو! جب تم سے کہا جائے کہ مجلس میں جگہ فراخ کرو تو جگہ کو فراخ کر دیا کرو۔ اور جب تم سے کہا جائے کہ کھڑے ہو جاؤ، تو کھڑے ہو جایا کرو۔

۱۲ خراب برتاؤ ۱۵ سورہٴ مجادلہ

اور ارشاد ہے کہ :

دوسرے کے گھر میں (گو وہ مردانہ ہو مگر خاص خلوت گاہ ہو) بے اجازت لئے مت
جایا کرو۔ دیکھئے اس میں اپنے جلیسوں کی راحت کی رعایت کا کس طرح حکم فرمایا ہے۔
رسول اللہ صلی اللہ علیہ وسلم کا ارشاد ہے کہ "ایک ساتھ کھانے کے وقت دو چھوٹے ایک
دم سے نہ لینا چاہیے تا دقتیکہ پتے رفیقوں سے اجازت نہ لے لے۔ دیکھئے اس میں ایک
ہنایت خفیف امر سے محض اس وجہ سے کہ بدتمیزی ہے اور دوسروں کو ناگوار ہوگا، ممانعت
کر دی اور حضورؐ ہی کا ارشاد ہے کہ "جو شخص لہسن اور پیاز (خام) کھائے تو ہم سے یعنی
(مجمع سے) علیحدہ ہے۔ دیکھئے اس خیال سے کہ دوسروں کو ایک خفیف سی اذیت ہوگی
منع فرما دیا اور ارشاد فرمایا ہے کہ "مہمان کو حلال نہیں کہ میزبان کے پاس اس قدر قیام کرے
کہ وہ تنگ ہو جائے۔ اس میں ایسے ممانعت ہے جس سے دوسروں کے قلب پر تنگی ہو۔ اور
ارشاد فرمایا ہے کہ "لوگوں کے ساتھ کھانے کے وقت گویٹ بھر جائے مگر جب تک دوسرے
لوگ فارغ نہ ہو جائیں ہاتھ نہ کھینچے۔ کیونکہ اس سے دوسرا کھانے والا شرمناک ہوتا ہے کھینچ لیتا
ہے اور شاید اس کو ابھی کھانے کی حاجت باقی ہو۔ اس سے ثابت ہوتا ہے کہ ایسا کام
نہ کرے جس سے دوسرا آدمی شرمناک ہو جائے۔ بعض آدمی طبعی طور پر مجمع میں کسی چیز سے
شرماتے ہیں اور انکو گرائی ہوتی ہے یا ان سے مجمع میں کوئی چیز مانگی جائے تو انکار و غدر
کرنے سے شرماتے ہیں۔ گو پہلی صورت میں لینے کو جی چاہتا ہے اور دوسری صورت میں
دینے کو جی نہ چاہتا ہو۔ ایسے شخص کو مجمع میں نہ دے نہ مجمع میں اس سے مانگے۔ اور
حدیث میں وارد ہے کہ ایک بار حضرت جابرؓ در دولت پر حاضر ہوئے اور دروازہ
کھٹکھٹایا۔ آپؐ نے پوچھا کون ہے، انھوں نے عرض کیا میں ہوں۔ آپؐ نے ناگواری سے
فرمایا۔ میں ہوں میں ہوں۔ اس سے معلوم ہوا کہ بات صاف کہے کہ جس کو دوسرا سمجھ
سکے، ایسی گول بات کہنا جس کے سمجھنے میں تکلیف ہو، الجھن میں ڈالنا ہے اور حضرت

۱۰ سورۃ نور ۱۰ متفق علیہ ۱۱ متفق علیہ ۱۲ متفق علیہ

۱۳ رواہ ابن ماجہ

انسؓ فرماتے ہیں کہ صحابہ رضی اللہ عنہم کو حضور صلی اللہ علیہ وسلم سے زیادہ کوئی شخص محبوب نہ تھا مگر آپؐ کو دیکھ کر اس لئے کھڑے نہ ہوتے تھے کہ جانتے تھے کہ آپؐ کو ناگوار ہوتا ہے۔ اس سے مفہوم ہوتا کہ اگر کوئی خاص، ادب و تعظیم یا کوئی خاص خدمت کسی کے مزاج کے خلاف ہو۔ اس کے ساتھ وہ معاملہ نہ کرے۔ گواہی خواہش ہو مگر دوسرے کی خواہش کو اس پر مقدم رکھے۔ بعضے لوگ جو بعض خدمات میں اصرار کرتے ہیں۔ بزرگوں کو تکلیف دیتے ہیں اور ارشاد ہے کہ "ایسے دو شخصوں کے درمیان میں جو قصداً پاس پاس بیٹھے ہوں (جا کر بیٹھنا حلال نہیں۔ بدون ان کے اذن) کے" اس سے صاف ظاہر ہے کہ کوئی ایسی بات کرنا جس سے دوسروں کو کدورت ہو، نہ چاہیے۔ اور حدیث میں ہے کہ حضور صلی اللہ علیہ وسلم کو جب جینک آتی تو اپنا منہ ہاتھ یا کپڑے سے ڈھانپ لیتے اور آواز کو پست فرماتے، اس سے معلوم ہوا کہ اپنے جلس کی اتنی رعایت کرے کہ اس کو سخت آواز سے بھی اذیت اور وحشت نہ ہو اور حضرت جابرؓ سے روایت ہے کہ ہم جب بنی کریم صلی اللہ علیہ وسلم کے پاس آتے جو شخص جس جگہ پہنچ جاتا وہاں ہی بیٹھ جاتا، یعنی لوگوں کو پیر پھاڑ کر آگے نہ بڑھتا، اس سے بھی مجلس ادب ثابت ہوتا ہے کہ ان کو اتنی ایذا بھی نہ پہنچائے اور حضرت ابن عباسؓ سے موقوفاً اور حضرت انسؓ سے مرفوعاً ہے اور حضرت سعید بن المسیبؓ سے مرسلاً مروی ہے کہ عیادت میں بیمار کے پاس زیادہ نہ بیٹھے تھوڑا بیٹھ کر ہی جلد اٹھ کھڑا ہو۔ اس حدیث میں کسی قدر دقیق رعایت ہے اس امر کی کہ کسی کی گرانی کا سبب بھی نہ بنے کیونکہ بعض اوقات کسی کے بیٹھنے سے مرصع کو کڑوٹ بدلنے میں یا پاؤں پھیلانے میں یا بات چیت کرنے میں ایک گونہ تکلف ہوتا ہے۔ جس کے بیٹھنے سے اس کو راحت ہو وہ اس سے مستثنیٰ ہے اور حضرت ابن عباسؓ نے عنہل جمعہ کے ضروری ہونے کی یہی علت بیان فرمائی ہے کہ ابتدائے اسلام میں اکثر لوگ غریب مزدوری پیشہ تھے، میلے کپڑوں میں پسینہ نکلنے سے بدبو پھلتی ہے اس لئے عنہل واجب لیا گیا تھا۔ پھر بعد میں یہ وجوب منسوخ ہو گیا۔ اس سے بھی معلوم ہوا کہ اس کی کوشش

واجب ہے کہ کسی سے معمولی اذیت بھی نہ پہنچے اور سنن نسائی میں حضرت عائشہ سے مروی ہے کہ شب برات کو حضور صلی اللہ علیہ وسلم بستر پر سے اُہستہ سے اُٹھے اور اس خیال سے کہ حضرت عائشہ سوتی ہوں گی، بے چین نہ ہوں۔ اُہستہ نعل مبارک پہنے اور اُہستہ سے کواڑ کھولے اور اُہستہ سے باہر تشریف لے گئے اور اُہستہ سے کواڑ بند کئے۔ اس میں سونے والے کی کس قدر رعایت ہے کہ ایسی آواز یا کھڑکا بھی نہ کیا جائے جس سے سونے والا دفعتاً جاگ اُٹھے۔ اور پریشان ہو اور صبحِ مسلم میں حضرت مقداد بن اسودؓ سے ایک طویل قصے میں مروی ہے کہ ہم رسول اللہ صلی اللہ علیہ وسلم کے مہمان تھے اور آپ ہی کے یہاں مقیم تھے، بعدِ عشاء اگر لیٹ رہتے حضور اقدس دیر میں تشریف لاتے تو چونکہ مہمانوں کے سونے اور جاگنے دونوں کا احتمال ہوتا تھا۔ اس لئے سلام تو کرتے تھے کہ شاید جاگتے ہوں اور ایسا اُہستہ سلام کرتے کہ اگر جاگتے ہوں تو سُن لیں اور اگر سوتے ہوں تو اُنکھ نہ کھلے۔ اس سے بھی دہی اہتمام معلوم ہوا جو اس سے پہلی حدیث میں معلوم ہوا تھا اور بکثرت حدیثیں اس باب کی موجود ہیں روایات فقہیہ میں ایسے شخص کو جو طعام وغیرہ یا درس یا اوراد میں مشغول ہو سلام نہ کرنا مصرح ہے جس سے صاف معلوم ہوتا ہے کہ بلا ضرورت کسی مشغول مشغل ضروری کے قلب کو منتشر اور جانب کرنا شرعاً ناپسند ہے۔ اسی طرح گندہ دہنی کے مرض میں جو شخص مبتلا ہو اس کو مسجد میں نہ آنے دینا بھی فقہانے نقل کیا ہے جس سے صاف معلوم ہوتا ہے کہ لوگوں کی اذیت کے اسباب کا انسداد نہایت ضروری ہے، ان دلائل میں مجموعی طور پر نظر کرنے سے بدلات واضح معلوم ہوتا ہے کہ شریعت نے نہایت درجہ پر اس کا خاص طور سے اہتمام کیا ہے کہ کسی شخص کی کوئی حرکت، کوئی حالت دوسرے شخص کے لئے ادنیٰ درجہ میں بھی کسی قسم کی تکلیف اذیت یا ثقل و گرائی، یا ضیق و تنگی یا کدّر یا انقباض یا کراہت و ناگواری یا تشویش و پریشانی یا توحش و خلیجان کا سبب و موجب ہو اور شارع علیہ السلام نے اپنے قول و اپنے فعل ہی سے صرف اس کے اہتمام کرنے پر اکتفا نہیں کیا بلکہ خدام کے قلت و اعتبار کے موقع

۱۵ ابو داؤد ۵۲ اور جن احادیث کے حوالے متن میں نہیں ہیں وہ سب مشکوٰۃ و تعلیم الدین سے نقل کیے ۵۳ و طیفوں ۱۶ ۵۴ لا پرواہی

پر ان آداب کے عمل کرنے پر بھی مجبور فرمایا اور ان سے کام لے کر بھی بتلایا ہے چنانچہ ایک صحابی ایک ہدیہ لے کر آپ کی خدمت میں بدون سلام اور بدون استیذان داخل ہو گئے ، آپ نے فرمایا باہر واپس جاؤ السلام علیکم کیا میں حاضر ہوں کہہ کر پھر آؤ اور فی الحقیقت حسن اخلاق مع الناس کا اس واسطے ایک امر ہے کہ کسی سے کلفت و ایذا نہ پہنچے جس کو حضور پر نور صلی اللہ علیہ وسلم نے نہایت جامع الفاظ میں ارشاد فرمایا ہے۔ **المسلم من سلم المسلمون من لسانہ ویدہ** (رواہ البخاری) اور جس امر سے اذیت ہو گو وہ صورت خدمت مالی ہو یا جانی ہو یا ادب و تعظیم ہو جو عرف میں حسن خلق سمجھا جاتا ہے مگر اس حالت میں وہ سب سوء خلق میں داخل ہے کیونکہ راحت، اگر جان خلق ہے مقدم ہے خدمت پر کہ پوست خلق ہے اور قشر باللب کا بیکار ہونا ظاہر ہے اور گوشعائر ہونے کے مرتبہ میں باب معاشرت مؤخر ہے باب عقائد و عبادات فریضہ ہے لیکن اس اعتبار سے کہ عقائد و عبادات کے اضلال سے اپنا ہی ضرر ہے اور معاشرت کے اضلال سے دوسروں کا ضرر ہے اور دوسروں کو ضرر پہنچانا اشد ہے اپنے نفس کو ضرر پہنچانے سے) اس درجہ میں اس کو ان دونوں پر تقدم ہے، آخر کوئی بات تو ہے جس کے سبب اللہ تعالیٰ نے سورۃ فرقان میں: **الَّذِينَ يَمْشُونَ عَلَى الْأَرْضِ هُمْ** **هُنَا وَإِذَا أَخَاطَهُمُ الْجَاهِلُونَ قَالُوا سَلَامًا** کو، کہ وال ہے حسن معاشرت پر ذکر میں مقدم فرمایا، **صلوة و خشیت و اعتدال فی الانفاق و توحید پر جو کہ باب طاعات مفروضہ و عقائد سے ہیں اور یہ تقدم علی الفرائض تو محض بعض وجوہ سے ہے لیکن نفل عبادت پر اس کا تقدم من کل الوجوہ ہے چنانچہ حدیث میں ہے کہ حضور صلی اللہ علیہ وسلم کے دُوبر و دُوعوتوں کا ذکر کیا گیا، ایک تو نماز روزہ کثرت سے کرتی تھی (یعنی نوافل، کیونکہ کثرت اسی میں ہو سکتی ہے، مگر اپنے ہمسایوں کو ایذا پہنچاتی تھی، دوسری زیادہ نماز روزہ نہ کرتی تھی (یعنی ضرورت پر اکتفا کرتی تھی، مگر ہمسایوں کو ایذا نہ دیتی تھی، آپ نے پہلی کو دوزخی دوسری کو جنتی**

۱۱ بغیر اجازت سے مسلمان کا دل، تو وہ ہے جس کی زبان اور ہاتھ سے بھی کسی کو تکلیف نہ ہو، اس کو بخاری نے روایت کیا ہے ۱۲ اچھی عادت ۱۳ بڑی عادت ۱۴ جھلکا بغیر مغز کے ۱۵ جو لوگ کہ زمین پر متواضع چلتے ہیں اور جب ان کوئی بات چیت کرتے ہیں تو اچھی بات کہتے ہیں ۱۶ نماز اور خوف و خرج میں اعتدال کرنے اور توحید ۱۷ سے فرائض پر مقدم کرنا ۱۸

فرمایا اور باب معاملات سے گو اس حیثیت مذکورہ سے یہ مقدم نہیں کیونکہ اس کے اخلاص سے بھی دوسروں کو ضرر پہنچتا ہے مگر ایک دوسری حیثیت سے یہ اس سے بھی اہم ہے اور وہ یہ کہ گوعوام نہ سہی مگر خواص باب معاملات کو داخل دین سمجھتے ہیں اور باب معاشرت کو مجزبہ اخص الخواص کے بہت خواص بھی داخل دین نہیں سمجھتے اور جو بعض سمجھتے ہیں مگر معاملات کے برابر اس کو مہتمم بالشان اعتقاد نہیں کرتے اور اسی وجہ سے عملاً بھی اس کا اعتبار کم کرتے ہیں اور اخلاق باطنی کی اصلاح عبادات مفروضہ کے حکم میں ہے، جو حیثیت تقدم معاشرت علی العبادات کی اوپر مذکور ہو چکی ہے وہ یہاں بھی جاری ہے، غرض اس مجزبہ یعنی باب معاشرت کا سبب اجزاء دین سے مقدم و مہتمم بالشان ہونا کسی سے من وجہ اور کسی سے من وجہ ثابت ہو گیا، مگر باوجود اس کے عوام کا تو بکثرت اور خواص کا سے بعض کا اس کی طرف خود عملاً بھی التفات کم ہے اور جو کسی نے خود عمل بھی کیا مگر دوسروں کو خواہ وہ اجانب ہوں یا اپنے متعلقین ہوں، روک ٹوک یا تعلیم و اصلاح کرنا تو مفقود محض ہے اس وجہ سے مدت سے اس کی ضرورت محسوس ہوتی ہے کہ کچھ ضروری آداب معاشرت جن کا اکثر اوقات موقع اور اتفاق پڑتا ہے، تحریراً ضبط کر دیئے جائیں، اور گویہ احقر مدلول سے اپنے متعلقین کو ایسے موقع پر زبانی احتساب کرتا رہتا ہے گو اس میں میری اتنی خطا ضرور ہے کہ بعض وقت مزاج میں حدت پیدا ہوتی ہے۔ اللہ تعالیٰ معاف کر کے اصلاح فرمائے اور اکثر واعظ میں بھی ایسے امور کی تعلیم و تبلیغ کرتا ہوں، مگر حسب قول مشہور "العلم صید و لکتابہ قید" جو بات تحریر میں ہے تقریر میں کہاں، اس لئے تحریر ہی کرنے کی ضرورت معلوم ہوتی تھی مگر اتفاق سے دیر ہی ہوتی گئی۔ خدائے تعالیٰ کے علم میں اس کا یہی مقدر تھا۔ اور "کیف ما اتفق" جو بات یاد آئے گی یا پیش آئے گی بلا کسی خاص ترتیب کے نکھتا چلا جاؤں گا۔ اگر یہ رسالہ بچوں بلکہ بڑوں کو بھی پڑھایا جائے تو انشاء اللہ تعالیٰ دنیا ہی میں لطف جنت نصیب ہونے لگے گا : جیسا کہا گیا ہے

بہشت آنجا کہ آزارے نباشد : کسے را با کے کارے نباشد

۱۷ ترغیب ترہیب مندری عن احمد وینار و ابن جہان و حاکم و ابو بکر بن ابی ۱۷ اہتمام کے قابل
۱۷ پر وہ ۱۷ الحمد للہ کہ اب اس کی نوبت آئی میں ہر تعلیم کے لئے لفظ "کو سرخی" فرادوں

بِسْمِ اللّٰهِ الرَّحْمٰنِ الرَّحِیْمِ ۝

ادب ۱ : جب کسی کے پاس ملنے یا کچھ کہنے جاؤ اور اس کو کسی شغل کی وجہ سے فرصت نہ ہو، مثلاً قرآن مجید کی تلاوت کر رہا ہے یا وظیفہ پڑھ رہا ہے یا قصداً مقام خلوت میں بیٹھا کچھ لکھ رہا ہے یا سونے کے لئے آمادہ ہے، یا قرائن سے اور کوئی ایسی حالت معلوم ہو جس سے غالباً اس شخص کی طرف متوجہ ہونے سے اس کا حرج ہوگا یا اس کو گرانی و پریشانی ہوگی، ایسے وقت میں اس سے کلام و سلام مت کرو بلکہ یا تو چلے جاؤ اور اگر بہت ہی ضرورت کی بات ہو تو مخاطب کے پہلے پوچھ لو کہ میں کچھ کہنا چاہتا ہوں، پھر اجازت کے بعد کہہ دے، اس سے تنگی نہیں ہوتی اور یا فرصت کا انتظار کرو، جب اس کو فارغ دیکھو مل لو۔

ادب ۲ : جب کسی کے انتظار میں بیٹھا ہو تو ایسے موقع پر اور اس طور سے مت بیٹھو کہ اس شخص کو یہ معلوم ہو جائے کہ تم اس کا انتظار کر رہے ہو، اس سے خواہ مخواہ اس کا دل مشغوش ہو جاتا ہے اور اس کی یکسوئی میں خلل پڑتا ہے۔ بلکہ اس دور اور نگاہ سے پوشیدہ ہو کر بیٹھو۔

ادب ۳ : مصافحہ ایسے وقت مت کرو کہ دوسرے کے ہاتھ ایسے شغل میں رُکے ہوں کہ ہاتھ خالی کرنے میں اس کو غلبان ہوگا، بلکہ سلام پر کفایت کرو اور اسی طرح مشغولی کے وقت میں بیٹھنے کے لئے منتظر اجازت مت رہو بلکہ خود بیٹھ جاؤ۔

ادب ۴ : بعض آدمی صاف بات نہیں کہتے، تکلف کے کنایات کے استعمال کو ادب سمجھتے ہیں اس سے بعض اوقات مخاطب نہیں سمجھتا یا غلط سمجھتا ہے جس سے فی الحال یابی المال پریشانی ہوتی ہے، بات بہت واضح کہنا چاہیے۔

ادب ۵ : بعض آدمی بلا ضرورت دوسرے شخص کی پشت کے پیچھے بیٹھ جاتے ہیں اس سے دل الجھتا ہے یا پشت کے پیچھے نماز کی نیت باندھ لیتے ہیں، سو اگر وہ اپنی جگہ سے اٹھنا چاہے تو پیچھے والے کی وجہ سے اٹھ نہیں سکتا اور محبوس ہو جاتا ہے اور اس سے تنگی ہوتی ہے۔

ادب ۶ : بعض آدمی مسجد میں ایسی حکم نیت باندھتے ہیں کہ گزرنے والوں کا راستہ بند ہو جاتا ہے، مثلاً در کے سامنے یا دیوار شرقی سے بالکل مل کر نہ پشت کی طرف

سے نکلنے کی گنجائش ہے اور نہ سامنے سے بوجہ گناہ کے گزر سکے۔ سو ایسا نہ کرے بلکہ دیوارِ قبلہ کے قریب ایک گوشہ میں نماز پڑھے۔

ادب : کسی کے پاس جاؤ تو سلام سے یا کلام سے یا رو بردہ بیٹھے سے غرض کسی طرح سے اس کو اپنے آنے کی خبر دو اور بدون اطلاع کے، آڑ میں ایسی جگہ مت بیٹھو کہ اس کو تمہارے آنے کی خبر نہ ہو، کیونکہ شاید وہ کوئی ایسی بات کرنا چاہے جس تم کو مطلع نہ کرنا چاہے تو بدن اسکی رضا کے اس کے راز پر مطلع ہونا بُری بات ہے، بلکہ اگر کسی بات کے وقت یہ احتمال ہو کہ بے خبری کے گمان میں وہ بات ہو رہی ہے تو تم فوراً وہاں سے جدا ہو جاؤ یا اگر تم کو سوتا سمجھ کر ایسی بات کرنے لگے تو فوراً اپنا بیدار ہونا ظاہر کر دو۔ البتہ اگر تمہارے یا کسی اور مسلمان کی ضرر رسانی کی کوئی بات ہوتی ہو تو اس کو ہر طرح سُن لینا درست ہے تاکہ حفاظتِ ضرر سے ممکن ہو۔

ادب : کسی ایسے شخص سے کوئی چیز مت مانگو کہ قرائن سے یقین ہو کہ وہ باوجود گرانی کے بھی انکار نہ کر سکے گا۔ اگرچہ یہ مانگنا بطورِ قرض یا رعایت ہی کے ہو البتہ اگر یہ یقین ہو کہ اس کو گرانی ہی نہ ہوگی یا اگر گرانی ہوئی تو یہ آزادی سے عذر کر دے گا تو مضائقہ نہیں اور یہی تفصیل ہے کسی کام بتلانے میں، کوئی فرمائش کرنے میں، کسی سے کسی کی سفارش کرنے میں اس میں آج کل بہت ہی شامل ہے۔

ادب : اگر کسی بزرگ کا جوئے اٹھانا چاہو تو جس وقت وہ پاؤں سے نکال رہے ہوں اس وقت ہاتھ میں مت لو۔ اس سے بعض اوقات دوسرا آدمی گر پڑتا ہے۔

ادب : بعض اوقات بعض خدمت دوسرے سے لینا پسند نہیں ہوتا سو ایسی خدمت پر اصرار نہ کرنا چاہیے کہ خودِ مخدوم کو تکلیف ہوتی ہے اور یہ بات اس مخدوم کی صریح مخالفت یا قرائن سے معلوم ہوتی ہے۔

ادب : کسی کے پاس بیٹھنا ہو تو نہ اس قدر مل کر بیٹھو کہ اس کا دل گھرائے اور نہ اس قدر فاصلے سے بیٹھو کہ بات چیت کرنے میں تکلف ہو۔

ادب : مشغول آدمی کے پاس بیٹھ کر اس کو مت تنکو کہ اس سے دل بٹتا ہے

اور دل پر بوجھ معلوم ہوتا ہے بلکہ خود اس کی طرف متوجہ ہو کر بھی مت بیٹھو۔

مہمانی کے آداب

ادب ۱: اگر کسی کے ہاں مہمان جاؤ اور تم کو کھانا کھانا منظور نہ ہو، خواہ تو اس وجہ سے کہ کھا چکے ہو یا روزہ ہو یا کسی وجہ سے کھانے کا ارادہ نہ ہو تو فوراً جاتے ہی ان کو اطلاع کر دو کہ میں اس وقت کھانا نہ کھاؤں گا، ایسا نہ ہو کہ وہ انتظام کرے اور انتظام میں اس کو تعب بھی ہو پھر کھانے کے وقت اس سے یہ اطلاع کر دو تو اس کا یہ سب اہتمام و طعام ضائع ہی گیا۔

ادب ۲: اسی طرح مہمان کو چاہیے کہ کسی کی دعوت بدون میزبان سے اجازت حاصل کئے ہوئے قبول نہ کرے۔

ادب ۳: اسی طرح مہمان کو چاہیے کہ جہاں جائے میزبان سے اطلاع کر دے تاکہ اس کو کھانے کے وقت تلاش میں پریشانی نہ ہو۔

ادب ۴: کوئی حاجت لے کر کہیں جانے تو موقع پا کر فوراً اپنی بات کہہ دے، انتظار نہ کرانے بعض آدمی پوچھنے پر تو کہہ دیتے ہیں کہ صرف ملنے آئے ہیں، جب وہ بے فکر ہو گیا اور موقع بھی نہ رہا۔ اب کہتے ہیں کہ ہم کو کچھ کہنا ہے تو اس سے بہت اذیت ہوتی ہے۔ اس طرح جب بات کرنا ہو سامنے بیٹھ کر بات کرے پشت پر سے بات **ادب ۵:** کرنے سے الجھن ہوتی ہے۔

ادب ۶: کوئی چیز کسی شخصوں کے استعمال میں آتی ہے تو جو شخص اس کو اٹھا کر کام لے بعد فراغ جس جگہ سے اٹھانی تھی وہاں ہی رکھ دے اس کا بہت اہتمام کرے۔

ادب ۷: بعض دفعہ کسی ایسے موقع پر جہاں ہر وقت چارپائی نہیں بچھی رہتی۔ سونے یا بیٹھنے کے لئے چارپائی پکھائی جاتی ہے۔ سو جب فارغ ہو جانے اس جگہ سے اٹھا کر کہیں ایک طرف رکھ دے تاکہ کسی کو تکلیف نہ ہو۔

ادب ۸: کسی کا خط جس کے تم مکتوب الیہ نہ ہو مت دیکھو، نہ حاضرانہ جیسے

بعض آدمی لکھتے ہیں۔ دیکھتے جاتے ہیں اور نہ غائبانہ۔

ادب ۲۱: اسی طرح کسی کے سامنے کاغذات رکھے ہوں، ان کو اٹھا کر مت دیکھو، شاید وہ شخص کسی کاغذ کو تم سے پوشیدہ کرنا چاہتا ہے گو وہ چھپا ہوا کیوں نہ ہو، کیونکہ بعض دفعہ وہ اس کو پسند نہیں کرتا کہ اس کاغذ کا اس شخص کے پاس ہونا تم کو معلوم ہو۔

ادب ۲۲: جو شخص کھانے کے لئے جا رہا ہو یا بلایا گیا ہو اس کے ساتھ اس مقام تک مت جاؤ کیونکہ صاحب خانہ شرما کر کھانے کی توضیح کرتا ہے اور دل اندر سے نہیں چاہتا اور بعض جلدی قبول کر لیتے ہیں تو صاحب خانہ کی بلا رضا کھانا کھایا اور اگر قبول نہ کیا ہو تو صاحب خانہ کی سبکی ہے۔ پھر خود صاحب خانہ کا اول دہلہ میں تردد یہ بھی مستقل ایذا ہے۔

ادب ۲۳: جب کسی شخص سے کوئی حاجت پیش کرنا ہو جس کو پہلے بھی ذکر کر چکا ہو تو دوبارہ پیش کرنے کے وقت بھی پوری بات کہنا چاہیے۔ قرائن پر یا پہلی بات کے بھروسہ پر نا تمام بات کہے۔ ممکن ہے مخاطب کو پہلی بات یاد نہ رہی ہو اور غلط سمجھ جائے یا نہ سمجھنے سے پریشان ہو۔

ادب ۲۴: بعض آدمی پیچھے بیٹھ کر کھنکرا کرتے ہیں تاکہ کھنکرنے کی آواز سن کر یہ شخص ہم کو دیکھے اور پھر ہم سے بات کرے، سو اس حرکت سے سخت اذیت ہوتی ہے اس سے تو یہی بہتر ہے کہ سامنے آ بیٹھے اور جو کچھ کہنا ہو کہہ دے اور مشغول آدمی کے ساتھ یہ بھی جب کرے کہ سخت ضرورت ہو۔ ورنہ یہی بہتر ہے کہ اس کے فارغ ہونے تک ایسی جگہ بیٹھ جائے کہ اس کو اس کے آنے کی اطلاع بھی نہ ہو۔ ورنہ اس سے بھی احیانا پریشان ہو جاتا ہے۔ پھر جب یہ فارغ ہو جائے پاس آ بیٹھے اور جو کچھ کہنا ہو کہ سن لے۔

ادب ۲۵: جو آدمی تیزی کے ساتھ جا رہا ہو راستہ میں اس کو مصافحہ کے لئے

مت رو کو کہ شاید اس کا کوئی حرج ہو، اسی طرح اس کو ایسے وقت میں کھڑا کر کے بات مت کرو۔

ادب ۲۶: بعض آدمی مجلس میں پہنچ کر سب الگ الگ مصافحہ کرتے ہیں، اگرچہ سب تعارف نہ ہو، اس میں بہت وقت صرف ہوتا ہے اور فراغ تک تمام مجلس مشغول اور پریشان رہتی ہے۔ مناسب یہ ہے کہ جس کے پاس قصہ کر کے آئے ہو اس سے مصافحہ پر کفایت کرو، البتہ اگر دوسروں سے بھی تعارف ہو تو مضائقہ نہیں۔

ادب ۲۷: اگر کہیں جائے اور صاحب خانہ سے کچھ حاجت یا فرمائش کرنا ہو مثلاً کسی بزرگ سے کوئی تبرک لینا ہو تو ایسے وقت میں اس کو ظاہر کر دو اور درخواست کر دو کہ اس شخص کو اس کے پورا کرنے کا وقت بھی ملے، بعض آدمی عین جانے کے وقت فرمائش کرتے ہیں تو آپس صاحب خانہ کو بڑی تنگی پیش آتی ہے۔ وقت محدود ہوتا ہے کیونکہ یہاں جانے پر تیار ہے اور ممکن ہے کہ اس محدود وقت کے اندر اس کو ہمت نہ ہو کسی کام میں مشغول ہو پس نہ تو اس کے کام کا حرج گوارا ہے نہ اس درخواست کا رد کرنا گوارا ہے۔ تو اس سے بہت تنگی پیش آتی ہے تو ایسا کام کرنا جس سے دوسرے شخص کو تنگی ہو روا نہیں اور تبرک مانگنے میں اس کا بھی لحاظ رکھو کہ وہ چیراں بزرگ سے بالکل زائد ہو ورنہ سہل یہ ہے کہ چیز اپنے پاس سے یہ کہہ کر ان کو دے دو کہ آپ اس کا استعمال کر کے ہم کو دیجئے۔

ادب ۲۸: بعض آدمی تھوڑی بات پکار کر کہتے ہیں اور تھوڑی بات باطل آہستہ کہ سنائی بھی نہ دے، یا ناقص سنائی دے اور دونوں صورتوں میں ممکن ہے کہ سامع کو غلط فہمی یا تردد و الجھن ہو اور دونوں کا نتیجہ ناگوار ہے بات کے ہر ججز کو بہت صاف کہنا چاہیے۔

ادب ۲۹: بات کو اچھی طرح توجہ سے سننا چاہیے اور اگر کچھ شبہ ہے تو مکالمہ سے دوبارہ تحقیق کرنا چاہیے بے سمجھے محض اجتہاد سے عمل نہ کرے، بعض اوقات غلط فہمی کیساتھ عمل کرنے سے مکالمہ کو اذیت ہوتی ہے۔

ادب ۳۰: اگر کوئی اپنا مطاع کوئی کام بتلائے تو اس کو پورا کر کے ضرور اطلاع دینا چاہیے۔ اکثر اوقات وہ انتظار میں رہتا ہے۔

ادب ۳۱: کہیں مہمان آجائے تو وہاں کے انتظامات میں مہمان ہونے کی حیثیت سے ہرگز دخل نہ دے البتہ اگر میزبان کوئی خاص انتظام اس کے سپرد کر دے تو اس کے اہتمام کا مضائقہ نہیں۔

ادب ۳۲: جب اپنے سے بڑے کے ساتھ ہو بدون اسکی اجازت کے مستقل کوئی کام نہ کرنا چاہیے۔

ادب ۳۳: ایک نو وارد شخص سے پوچھا گیا کہ تم کب جاؤ گے؟ اس نے جواب دیا جب حکم ہو۔ اس پر تعلیم کی گئی کہ یہ مہمل جواب ہے۔ مجھ کو کیا خبر کہ تمہاری کیا حالت ہے، کیا مصلحت ہے کس قدر گنجائش وقت میں ہے۔ یوں چاہئے کہ جواب میں اپنے ارادہ سے اطلاع دے اور اگر ایسا ہی ادب و اطاعت و تفویض کا غلبہ ہے تو بعد اطلاع ارادہ کے اتنا اور کہہ دے کہ میرا ارادہ تو اس طرح ہے۔ آگے جس طرح حکم ہو، غرض ایسا جواب مسترد کہ پوچھنے والے پر بار پڑے۔

ادب ۳۴: ایک طالب علم نے کسی کے لئے تعویذ در درزہ مانگا، اس کو تعلیم کیا گیا کہ طالب علم کو دوسروں کے حوائج دنیویہ پیش نہ کرنا چاہئے۔ اگر کوئی شخص اس سے ایسی فرمائش کرے تو غدر کر دے کہ ہم کو اس سے معاف کر دو۔ خلاف ادب ہے۔

ادب ۳۵: ایک طالب علم مہمان آئے جو پہلے بھی آئے تھے اور دوسری جگہ ٹھہرے تھے اور اب کی بار یہاں ٹھہرنے کے قصد سے آئے مگر ظاہر نہیں کیا کہ اس دفعہ تمہارے پاس ٹھہرا ہوں۔ اس لئے کھانا نہ بھیجا گیا۔ بعد میں پوچھنے سے معلوم ہوا، کھانا منگایا گیا اور ان کی فہمائش کی کہ ایسی حالت میں از خود ظاہر کر دینا چاہئے تھا۔ کیونکہ بے کچے کیسے معلوم ہو اور بوجہ اس کے کہ پہلے اور جگہ قیام کیا تھا۔ کیسے احتمال ہو کہ خود ہی پوچھ لیا جائے۔

ادب ۳۶: مہمان را با فضولے چہ کار، ایک مہمان نے دوسرے مہمان سے کہا تھا کہ کھانا تیار ہے

ادب ۳۷: ایک مہمان صاحب نے میزبان کے خادم سے پانی یہ کہہ کر مانگا کہ پانی لاؤ۔ فرمایا کہ حکم کا اجر ہرگز نہیں چاہئے۔ یہ بد اخلاقی ہے۔ یوں کہنا چاہئے کہ تھوڑا پانی دیجئے گا۔

ادب ۳۸: ہدیہ کے آداب میں یہ ہے کہ اگر کچھ درخواست کرنی ہو تو ہدیہ نہ دے۔

اس میں مہدی الیہ کو یا تو مجبور ہونا پڑتا ہے یا ذلیل۔ اسی طرح ہدیہ سفر میں بعض اتنی مقدار میں دیتے ہیں کہ لے جانا زحمت ہوتا ہے۔ اگر ایسا شوق ہو مقام قیام پر پارسل کے ذریعہ سے بھیج دے۔

ادب ۲۹: (بدنی) خدمتِ شیخ پہلی ملاقات میں کرنا سخت بار معلوم ہوتا ہے۔ اگر شوق ہے، پہلے بے تکلفی پیدا کرے۔

ادب ۳۰: اگر مجلس میں کوئی خاص گفتگو ہو رہی ہو تو نئے آنے والے کو چاہیے کہ خواہ مخواہ سلام کر کے اپنی طرف متوجہ کر کے سلسلہ گفتگو میں مزاحم نہ ہو بلکہ چاہیے کہ چپکے سے نظر بچا کر بیٹھ جائے پھر موقع سے سلام وغیرہ کر سکتا ہے۔

ادب ۳۱: کھانے پر اصرار تکلف کے ساتھ خلاف مصلحت مہمان نہ چاہیے۔

ادب ۳۲: خواہ مخواہ پیٹھ کے پیچھے بیٹھنا سخت بار معلوم ہوتا ہے، تعظیم کے لئے ہر نشست و برخاست کے موقع پر اکثر باوجود ضرورت اٹھنے سے مانع ہوتا ہے، انہیں چاہیے۔

ادب ۳۳: جہاں جس کا جوتہ رکھا ہو اس کو ہٹا کر اپنا جوتہ رکھ کر، جگہ کر کے مسجد وغیرہ میں نہ جانا چاہیے۔ جہاں جس کا جوتہ رکھا ہو وہ اسی کا حق ہے، وہیں آکر دیکھے گا۔ نہ ملے گا پریشان ہو گا۔

بہشت آجنا کہ آزارے نباشد

ادب ۳۴: وظیفہ پڑھتے وقت خاص طور سے قریب بیٹھ کر انتظار کرنا قلب کو متعلق کر کے وظیفہ کو مختل کرتا ہے۔ البتہ اپنی جگہ بیٹھا ہے تو کچھ حرج نہیں۔

ادب ۳۵: بات ہمیشہ صاف اور بے تکلف کہہ دے۔ تکلیف کی تمہید وغیرہ نہ کرے۔

ادب ۳۶: کسی کے توسط سے بلا ضرورت پیغام نہ پہنچانے، جو کچھ کہنا ہو خود بے تکلف

کہہ دے۔

ادب ۳۷: ہدیہ کے بعد فوراً ہدیہ دینے والے کے سامنے اس رقم کو چنہ خیر میں بھی دینا دل شکنی ہے۔ ایسے وقت میں دے کہ اس کو معلوم نہ ہو۔

ادب ۳۸: ایک دیہاتی کچھ باتیں کر رہا تھا، بعض باتیں بے تمیزی کی بھی کرنے لگا ایک

شخص نے اہل مجلس میں سے اشارہ سے اس کو روک دیا۔ اس شخص کو سختی سے تنبیہ کی کہ تم کو اس کے روکنے کا کیا حق تھا تم لوگوں کو مرعوب کرتے ہیں۔ میری مجلس کو فرعون کی مجلس بنائے ہو، اگر کہا جائے کہ بے تمیزی کرتا تھا، سو بے تمیزی سے روکنے کے لئے خدا نے مجھ کو بھی زبان دی ہے۔ تم کیوں دخل دیتے ہو اور اس دیہاتی سے کہا کہ جو کچھ کہنا ہے آزادی سے کہو۔

ادب ۲۹: اپنے بزرگ کے ساتھ اگر ان کے بعض متعلقین کی بھی دعوت کرے تو خود ان سے نہ کہے کہ فلاں کو بھی لیتے کیئے بعض اوقات یاد نہیں رہتا نیز اپنا کام ان سے لینا خلاف ادب بھی ہے بلکہ ان سے اجازت لے کر اس متعلق سے خود کہہ دے اور اس متعلق کو بھی چاہیے کہ اپنے بزرگ سے پوچھ کر منظور کرے۔

ادب ۳۰: ایک شخص گلاس میں پانی لاتا تھا۔ کبھی اپنے لئے پڑھواتا تھا، کبھی کسی اور کے لئے مگر بدون پوچھے یہ نہیں بتلاتا تھا کہ اس وقت کس کے لئے پڑھواتا ہوں، اس کو فہمائش کی گئی کہ مجھ کو علم غیب نہیں امتیاز کا اور کوئی قرینہ اصطلاحیہ بھی مقرر نہیں کیا گیا تو ہر بار میں استفسار کا بار مجھ پر رکھنا یہ بھی خلاف تہذیب ہے۔ گلاس رکھ کر از خود یہ کہہ دیا کہ وہ فلاں شخص کے لئے پڑھواتا ہے۔

ادب ۳۱: بعض لوگ صرف اتنا کہتے ہیں کہ ایک تعویذ دے دو اور بدون پوچھے نہیں بتلاتے کہ کس بات کا، اس میں بھی تکلیف ہوتی ہے۔

ادب ۳۲: ایک شخص نے کچھ آٹا لاکر رکھ دیا کہ یہ لایا ہوں اور یہ نہیں کہا کس واسطے، اس کو واپس کر دیا کہ جب تک پیش کرنے کے ساتھ از خود یہ نہ کہو گے کہ میرے واسطے لائے ہو یا مدرسہ کے لئے۔ اس وقت تک نہ لیا جائے گا۔

ادب ۳۳: استنجا خانہ کو جاتے ہوئے دیکھا کہ ایک طالب علم وہاں پیشاب کر رہا ہے اس کے فارغ ہونے کے انتظار میں ذرا فاصلے سے آڑ میں کھڑا ہو گیا۔ جب زیادہ دیر ہو گئی تو سامنے ہو کر دیکھا تو وہ طالب علم صاحب پیشاب کے فارغ ہو کر استنجا خشک کرنے کے لئے بھی وہیں کھڑے ہیں۔ اس پر ان کو فہمائش کی گئی کہ اب اس جگہ کو مجھوس کرنے کی کیا ضرورت ہے۔ یہاں سے ہٹ کر استنجا خشک کرنا چاہئے تھا۔ بعضے لوگ لحاظ کے

سبب اس جگہ کے خالی ہونے کے منتظر رہتے ہیں۔ دوسرے کے ہوتے ہوئے آتے ہوئے
شرماتے ہیں۔

ادب ۵: ایک شخص کو دیکھا کہ استنجا سکھانا ہوا ایک عام گزرگاہ پر ٹہل رہا ہے
اس پر فہمائش کی کہ حتی الامکان لوگوں کی نظر سے چھپ کر استنجا سکھانا چاہیے، جس قدر بھی
دوری ممکن ہو۔

ادب ۶: مجھ کو مدرسہ کی ایک کتاب کی ضرورت ہوئی جو میرے ایک دوست
کے پاس امانت تھی۔ وہ اس وقت موجود نہ تھے۔ میں نے ان کے بیٹھنے کی جگہ اس کی
تلاش کرائی نہ ملی۔ خود دیکھنے اٹھا نہ ملی۔ دفعۃً کسی کی نظر پڑی کہ اسی جگہ ایک طالب علم
وہاں ہی بیٹھے تکرار کسی کتاب کا کر رہے ہیں اور سر کے نیچے بطور تکیہ کے وہ مدرسہ کی کتاب
رکھ چھوڑی ہے جو ان کے کتاب کے نیچے ہونے کی وجہ سے نظر نہیں آتی۔ دفعۃً وہ پہچانی
گئی تب وہ ملی۔ ان طالب علم صاحب کو ملامت کی گئی کہ بلا اطلاع کسی کی چیز کا استعمال
کرنا اول تو ناجائز ہے۔ دوسرے ہمیں خرابی یہ ہے کہ تمہاری بدولت اتنی دیر تک کئی آدمی
پریشان رہے۔ ایسی حرکتیں مت کیا کرو۔

ادب ۷: کوئی اپنا بزرگ کسی کام کی فرمائش کرے تو اس کو سرانجام دے کر اطلاع بھی
دینا چاہیے۔ تاکہ اس بزرگ کو انتظار سے انتشار نہ ہو۔

ادب ۸: پنکھا جھلنے والوں کو کئی رعایت رکھنے کے لئے کہا گیا۔ اول تو یہ کہ پہلے
پنکھے کو ہاتھ سے یا کپڑے سے خوب جھاڑو، کیونکہ بعض اوقات پنکھے کے فرش پر پڑے
رہنے سے اس میں کچھ گرد وغبار کبھی کوئی باریک ساریزہ مٹی کا یا چونے کا یا کنکر کا لگا رہتا
ہے اور حرکت لینے سے وہ آنکھ وغیرہ میں جا پڑتا ہے جس سے تکلیف ہوتی ہے، دوسرے
ہاتھ ایسے انداز سے رکھو کہ نہ تو سر وغیرہ میں لگے اور نہ اس قدر اونچا ہے کہ ہوا ہی نہ
لگے اور ایسے زور سے بھی مت جھلو، جس سے دوسرا پریشان ہو۔ تیسرے اس کا خیال
رکھو کہ کسی پاس بیٹھے ہوئے آدمی کو ایذا نہ ہو، مثلاً پنکھا اس کے منہ سے اڑا دیا جائے

یاد یوار کی طرح اس کے سامنے بطور آڑ کے ہو جائے۔ چوتھے جب مخدوم اٹھنے کو ہو تو خیال رکھو کہ پہلے ہی پنکھا ہٹا لو تاکہ لگش جلنے۔ پانچویں اگر کوئی کاغذ وغیرہ لکانے لگیں تو پنکھا روک لو۔ مشین کی طرح تار نہ باندھ دو۔

ادب ۵۸: بعض طبائع پر ایسے شخص سے ہدیہ لینا گراں گزرتا ہے، جن کی کوئی حاجت ان سے متعلق ہو، مثلاً دُعا کرانا، کوئی تعویذ لینا، سفارش کرانا، مرید ہونا و مثل ذالک، سو اس کی بہت احتیاط رکھے۔ ہدیہ تو محض محبت سے ہونا چاہیے جس میں کوئی غرض نہ ہو، اگر کوئی حاجت ہی ہو تو اس کے ساتھ نہ بلائے، بلکہ جب حاجت پیش کر دے تو یہ شبہ نہ ہو کہ وہ ہدیہ اس واسطے دیا تھا اور جب ہدیہ پیش کرے تو یہ شبہ نہ ہو کہ کسی حاجت کے لئے دیا تھا۔

ادب ۵۹: ایک صاحب تو میرے لئے قبل از نماز صبح اس خیال سے کہ میں گھر سے آ کر وضو کروں گا، لوٹنا پانی کا بھر کر اور اس پر مسواک رکھ کر رکھ دیا، جب میں مسجد میں آیا تو اتفاق سے مجھ کو وضو تھا، سیدھا مسجد میں چلا گیا، مگر مسجد میں پہنچ کر اتفاق سے بلا قصد اس لوٹے پر نظر پڑی، اپنی مسواک پہچان کر سمجھا کہ یہ لوٹا میرے لئے رکھا گیا ہے، میں نے تحقیق کیا کہ کس نے رکھا ہے بہت تشویش کے بعد رکھنے والے نے خود ظاہر کیا، میں نے اس وقت مجھ کو اور نماز پڑھ کر مفضلان صاحب کو ہمائش کی کہ دیکھو تم نے محض احتمال پر کہ شاید میں وضو کروں لوٹا بھر کر رکھ دیا اور یہ احتمال نہ ہوا کہ شاید وضو ہو، چنانچہ وہ مہربان واقع میں غلط نکلا اور یہ دوسرا احتمال واقع ہوا تو اس سورت میں اگر اتفاق سے میری نظر لوٹے پر نہ پڑتی اور رکھنے والے خود بھی غائب تھے تو یہ لوٹا یوں ہی بھرا ہوا رکھا رہتا اور کوئی برت نہ سکتا۔ اول تو اس کے بھرے ہونے کی وجہ سے کہ یہ قرینہ ہے کہ کسی نے اپنے لئے رکھا ہے اور دوسرے اس پر مسواک رکھے رہنے کے سبب کہ یہ تو عادتاً قرینہ قطعہ ہے۔ دوسروں کو استعمال سے رکھنے کا پس جب اس کو کوئی نہیں خرچ کر سکتا تو تم نے ایسی چیز کو بلا ضرورت مجبوس کیا جس کے ساتھ نفع عام متعلق ہے جو کہ اسکی وضع و نیت واقف کے خلاف ہے تو یہ کیسے جائز ہو سکتا ہے یہ لوٹے

کے متعلق ہوا۔ اب مساک رہی، سو تم نے بلا ضرورت اس کو محفوظ جگہ سے ہٹا۔ ایک غیر محفوظ جگہ میں رکھ دیا اور چونکہ اس کا انتظام نہیں کیا گیا کہ رکھنے کے بعد اسکی نگرانی بھی کی جائے کہ بعد فراغ اس کو پھر پہلی جگہ رکھ دیا جائے کیونکہ لوٹے پر رکھ کر بے غم خود یقین کر لیا گیا کہ فلاں شخص اس کو استعمال کرے گا اور استعمال کر کے اٹھا کر بھی رکھ دے گا تو اس لئے اس کو ضیاع کے خطرہ میں ڈال دیا۔ تمہاری یہ خدمت اتنے ناجائز امور اور کلفتوں کا سبب ہوئی، آئندہ سے کبھی ایسا مت کرو یا تو اجازت لے کر ایسا کرو یا جس وقت دیکھو کہ وضو کے لیے آمادہ ہے اسوقت مضائقہ نہیں ورنہ بے قاعدہ خدمت سے بچائے راحت کے اور اٹھی کوفت ہوتی ہے۔

لطیفہ: یہی حال ہے بدعات کا کہ صورت انکی طاعت کی ہے جیسے یہ صورت خدمت تھی مگر اس میں مفاسد مخفی و مضمحل ہوتے ہیں جن کو کم فہم نہیں جانتے، جیسے اس خدمت میں باریک خرابیاں تھیں جن کو خدمت کرنے والے نے نہ جانا۔

ادب: ایک طالب علم نے مدرسہ ہی میں ایک رقعہ میں حاجت کپڑے کی لکھوا کر دوسرے طالب علم کے ہاتھ بھیجا۔ درخواست کنندہ کو بلا کر اسکی وجہ پوچھی گئی، اس نے بیان کیا کہ مجھ کو کوئی کام نکل آیا تھا، اس لئے دوسرے کے ہاتھ بھیج دیا۔ اس پر فہمائش کی گئی کہ ایک تو اس میں قلت ادب ہے کہ باوجود ہر وقت ایک جگہ رہنے کے محض بسبب ایک کام نکل آنے کے، نہ کہ بسبب خجالت و حیا کے کہ وہ بھی ایک درجہ میں غدر ہوتا ہے، خود اگر استاد عا نہیں کی دوسرے کے ہاتھ پیام بھیجا جو کہ مساوات کے درجہ میں ہوتا ہے۔ دوسرے اس میں بے رغبتی کی صورت ہے کہ بیچارہ کسی ٹال دے۔ تیسرے اس میں دوسرے سے خدمت لینا ہے ابھی سے مخدومیت سیکھتے ہو۔ اور یہ بھی کہا کہ اس بے تمیزی کی سزا یہ ہے کہ چار روز کے لئے یہ درخواست واپس کرتا ہوں پھر اپنے ہاتھ سے دینا۔ چنانچہ چوتھے روز پھر اپنے ہاتھ سے درخواست دی اور خوشی سے لے لی گئی۔

ادب: چند مواقع پر کئی شخصوں کو فہمائش کی گئی کہ بات بہت صاف لفظوں

میں کہو کہ سمجھنے میں غلطی نہ ہو۔

ادب ۱۲: آج کل کی سفارش جبراً کراہ ہے کہ اپنے اثر سے دوسروں پر زور ڈالتے ہیں جو شرعاً جائز نہیں۔ اگر سفارش کرو تو اس طرح سے کہ مخاطب کی آزادی میں ذرہ برابر خلل نہ پڑے۔ وہ جائز بلکہ صواب ہے۔

ادب ۱۳: اسی طرح کسی کی وجاہت سے کام لگانا مثلاً کسی بڑے آدمی سے قربت ہے اور اس کے کسی معتقد یا اثر ماننے والے کے پاس اپنی کوئی حاجت لے جائے اور قرائن سے معلوم ہو کہ وہ لطیف خاطر اس حاجت میں سہی نہ کرے گا بلکہ محض اس بڑے آدمی کے تعلق اور اثر سے کہ بے توجہی میں وہ ناراض نہ ہو جائے تو اس طرح سے کام لگانا یا کام کی فرمائش کرنا حرام ہے۔

ادب ۱۴: ایک شخص نے تعویذ مانگا۔ اس کو ایک وقت معین پر آنے کو کہا۔ وہ دوسرے وقت آیا اور تعویذ مانگا اور کہا کہ مجھ کو تم نے بلایا تھا آیا ہوں اور یہ نہیں ظاہر کیا کہ کس وقت بلایا تھا، میں نے پوچھا کہ بھائی کس وقت آنے کو کہا تھا، تب اس نے وقت بتایا، میں نے کہا کہ اب تو دوسرا وقت ہے جس وقت بلایا تھا، اس وقت آنا چاہیے تھا، اس نے کسی کام کا عذر کیا۔ میں نے کہا کہ جس طرح تم کو اس وقت عذر تھا، ہم کو اس وقت عذر ہے اب یہ کیسے ہو کہ ہر وقت ایک ہی کام کے لئے بیٹھا رہوں، اپنا کوئی کام نہ کروں۔

ادب ۱۵: ایک طالب علم نے دوسرے طالب علم کے ذریعہ سے ایک مسئلہ دریافت کیا اور خود پوشیدہ سننے کھڑا ہو گیا۔ اتفاقاً میں نے دیکھ لیا، پاس بلا کر دھمکا کر سمجھایا کہ چوروں کی طرح چھپ کر سننے کے کیا معنی؟ کیا کسی نے یہاں آنے سے منع کیا ہے؟ اور اگر مہرم آتی تھی تو اپنے فرستادہ سے جواب پوچھ لیتے۔ چھپ کے کسی کی باتیں سننا عیب اور گناہ کی بات ہے کیونکہ ممکن ہے کہ متکلم کوئی ایسی بات کرے جس کو مخفی سے مخفی کرنا چاہیے۔

ادب ۱۶: ایک شخص فرشی پٹکھا کھینچنے لگے۔ میں کسی کام کو اٹھنے لگا، تو

انہوں نے پنکھے کی رستی اپنی طرف زور سے کھینچ لی تاکہ پنکھا میرے سر میں نہ لگے۔ میں نے سمجھا یا کہ ایسا مت کرو۔ اگر میں پنکھے کی جگہ خالی دیکھ کر اسی جگہ کھڑا ہو جاؤں اور اتفاق سے رسی تمہارے ہاتھ سے چھوٹ جائے تو پنکھا سر میں آکر نہ لگے، بلکہ یہ چاہیے کہ رستی بالکل چھوڑ دو تاکہ پنکھا اپنی جگہ آکر مستقر ہو جائے، پھر اٹھنے والا خود سنبھل کر اٹھ جائے۔

ادب ۶: مہمان کو چاہیے کہ اگر مرج کم کھانے کا عادی ہو یا پرہیزی کھانا کھاتا ہو تو پہنچتے ہی میزبان سے اطلاع کر دے۔ بعض لوگ جب کھانا دسترخوان پر آ جاتا ہے اس وقت نخرے پھیلاتے ہیں۔

ادب ۷: دسترخوان پر بعض اوقات شکر بھی ہوتی ہے۔ اس وقت بعض خادم اس طرح پنکھا جھلکتے ہیں کہ شکر برتن سے اڑنے لگتی ہے اور بعض اوقات اس برتن سے سب چمچہ میں لیتے ہیں تو چمچہ میں سے اڑنے لگتی ہے سو خادم کو ان باتوں کی تمیز چاہیے۔

ادب ۸: بھائی کے گھر سے ایک بند خط میرے پاس اپنے کارندہ کے ہاتھ بھجوا یا گیا تاکہ اس کو ڈاک میں چھوڑ دیا جائے اور میں ہی اس کی فرمائش کر آیا تھا کیونکہ اس خط کا مجھ سے تعلق تھا۔ راہ میں کارندہ نے دیکھا کہ اس وقت ڈاک لے کر ہرکارہ اسٹیشن جاتا ہے کارندہ صاحب نے یہ خیال کر کے کہ ڈاک خانہ میں جانے سے کل نکلے گا۔ کیونکہ ہرکارہ ریل کے سب پوسٹ ماسٹر کو لے گا، اب میں اس کا منتظر کہ بھائی کے گھر والے میرے پاس خط بھیجیں گے۔ جب وہ خط نہ آیا تو میں نے تحقیق کیا کہ اس وقت یہ سب قصہ معلوم ہوا۔ میں نے کارندہ صاحب کو بلا کر فرمائش کی کہ تم نے امانت میں بلا اذن کیسے تصرف کیا تم کو کیا معلوم کہ میرے پاس بھیجنے میں کیا مصلحت تھی، اور تم کو کیا معلوم کہ ڈاک خانہ کے ذریعہ سے بھیجنے کو ہرکارہ کے ہاتھ بھیجنے پر کس مصلحت سے ترجیح دیتا، تم نے اپنے اجتہاد فاسد سے یہ سب مصلحتیں برباد کیں۔ تم کو دخل دینا کیا ضرور تھا۔ تمہارا کام صرف اس قدر تھا کہ وہ خط میرے پاس پہنچا دیتے۔ کارندہ نے معذرت کی کہ آئندہ ایسا نہ ہوگا۔

ادب ۹: ایک طالب علم بازار میں جانے کی اجازت لینے کے لئے آیا اور کھڑا ہو

گیا۔ وہ میرے انتظار فراغ میں کھڑا رہا اور مجھ کو اس کا کھڑا ہونا بوجہ صورت تقاضہ کے بار معلوم ہوا۔ میں نے سمجھایا کہ اس سے طبیعت تنگ ہوتی ہے، تم کو چاہیے تھا کہ جب مشغول دیکھا تھا بیٹھ جاتے اور جب فارغ دیکھتے گفتگو کرتے۔

ادب ۱: ایک مہمان نے بقصد ہدیہ دینے کے دو روپے میرے قلمدان میں رکھ دیئے اور مجھ کو خبر نہیں کی، میں نماز عصر کو اٹھا، قلمدان وہیں رکھا۔ نماز کے بعد کسی ضرورت سے قلمدان منگایا تو اس میں روپے دیکھے پوچھا گیا تو کسی قدر توقف سے ان صاحب نے اس کی اطلاع کی۔ میں نے وہ روپے یہ کہہ کر واپس کر دیئے کہ جب تم کو ہدیہ دینا نہیں آیا تو ہدیہ دینا ہی کیا ضرور کیا یہی طریقہ ہے دینے کا۔ اول تو ہدیہ دیتے ہیں راحت و سرت پہنچانے کو اور جب کہ اس کی تحقیقات میں اس قدر پریشانی ہوئی تو اس کی غرض ہی فوت ہو گئی۔ دوسرے اگر قلمدان میں سے کوئی لے جاتا جس کی نہ تم کو خبر ہوتی اور نہ مجھ کو تو تم اس گمان میں رہتے کہ ہم نے دو روپے دیئے اور میں اس سے ذرا بھی منفع نہ ہوتا تو مفت کا احسان ہی میرے سر پر رہتا۔ تیسرے اگر کوئی لے بھی نہ جاتا اور میرے ہی ہاتھ آتے تب بھی مجھ کو یہ کیسے معلوم ہوتا کہ یہ کس نے دیئے اور کس کو دیئے اور جب معلوم ہوتا تو چند روز امانت لکھنے پر مجھ کو بار ہوتا پھر لفظ کی مد میں صرف کر دیا جاتا۔ یہ ساری مصیبت تکلف کی ہے سیدھی بات تو یہ ہے کہ جس کو دینا ہو اس کے ہاتھ میں پُر دکر لے اور اگر مجمع سے لحاظ معلوم ہو تو تنہائی میں دے دے اور اگر تنہائی میں نہ ہو تو کہہ دے کہ میں تنہائی میں کچھ کہوں گا، پھر تنہائی ہو دے دے اور مہدی الیہ کو مناسب ہے کہ اس ہدیہ کو ظاہر کر دے خواہ مہدی کے ہوتے ہوئے خواہ اس کے چلے جانے کے بعد جب کہ اس کے مٹانے کا احتمال ہو۔

ادب ۲: ایک سفر میں ایک موضع میں لوگوں نے بتلایا۔ وہاں سے جب رخصت ہو کر چلنے لگا تو گاؤں والوں نے چاہا کہ تھوڑا تھوڑا سب یکجا جمع کر کے کچھ ہدیہ پیش کریں۔ مجھ کو اطلاع ہوئی۔ میں نے منع کر دیا کہ ایسی حرکت ہرگز نہ کریں، اس میں ایک خرابی تو یہ ہے کہ بعض اوقات تحریک کرنے والے اس کا لحاظ نہیں کرتے کہ مخاطب طیب خاطر

سے دے رہا ہے یا محرک کے الفاظ سے۔ دوسرے اگر طیب خاطر کی بھی رعایت کر لی تب بھی جو مصلحت ہے، ہدیہ میں کہ باہم محبت بڑھے، جب یہی پتہ نہ لگا کہ کس نے کیا دیا ہے تو وہ مصلحت مرتب نہ ہوئی، تیسرے بعض اوقات کسی عذر سے بعض ہدایا کا قبول کرنا خلاف مصلحت ہوتا ہے اور اس عذر کی تحقیق مہدی ہی سے ہو سکتی ہے سو مجتمع ہدایا میں یہ تحقیق بھی دشوار ہے۔ اس لئے جس کو دینا ہو وہ اپنے ہاتھ سے اس کو دے یا بلا تخریک بطور خود کسی اپنے معتمد کے ہاتھ بھیجے یا ہدیہ کے ساتھ مہدی کا رقعہ ہو۔

ادب ۳: ایک سفر میں بعض لوگ اپنے مکان پر لے جا کر ہدیہ دینے لگے، ان کو سمجھا دیا گیا کہ ایسا کرنے سے دیکھنے والے گھر لے جانے کے واسطے اس کو لازم سمجھیں گے تو غرُ بارُ بلا کر تردد میں پڑیں گے یا نہ بلانے کی حسرت ہوگی، جس کو کوئی چیز دینا ہو میری فرد و گاہ پر آکر گفتگو کر و تاکہ میری آزادی میں خلل نہ پڑے۔

ادب ۴: ایک شخص سیہارنپور سے جمعہ کے روز بارہ بجے دن کی گاڑی میں آئے۔ ایک عزیز نے ان کے ہاتھ کچھ برف بھیجا تھا، وہ مدرس میں ایسے وقت پہنچے کہ طلبہ جمعہ میں نہ گئے تھے، وہ شخص برف ایک طباق میں رکھ کر جامع مسجد چلے گئے۔ بعد جمعہ ایک دوست جن سے میں نے وعظ کی درخواست کی تھی وعظ کہنے لگے چونکہ وہ مجھ سے شرفاتے تھے، میں مدرس چلا آیا وہ شخص وعظ میں شریک ہے۔ بہت دیر کے بعد مدرس میں آئے اور اس وقت وہ برف پیش کیا جو ایک رومال میں لپٹا ہوا تھا۔ اول تو یہی بات نامناسب معلوم ہوئی، برف کے ساتھ کھل یا ٹاٹ یا بُرا دہ لاتے مگر یہ فعل دوسرے کا تھا اور ان کے اختیار سے باہر تھا لیکن جو کام ان کے کرنے کا تھا انہوں نے اس میں بھی کوتاہی کی۔ یعنی اول تو کہتے ہی برف کھ پھینچاتے، اگر یہ کسی وجہ سے ذہن میں نہیں آتا تھا تو بعد نماز فوراً آجاتے اور اگر آنے کو جی نہیں چاہتا تھا تو جب بھی آنے لگا تھا تو اس وقت مجھ سے اس کی اطلاع کر دیتے میں اس کو لے لیتا۔ اب دو گھنٹہ کے بعد آکر سپرد کیا جو قریب قریب کل کے گھل گیا۔ برائے نام تھوڑا باقی رہ گیا۔ مجھ کو تمام قصہ معلوم ہوا تو میں نے فہمائش بھی کی اور چونکہ میری رائے میں باقتضائے خصوصیت ان کی طبیعت کے خالی فہمائش کافی

ہوئی اس لئے میں نے اس کے لینے سے انکار کر دیا تاکہ ان کو ہمیشہ یاد رہے وہ بہت پریشان ہوئے۔ میں نے کہا کہ تم نے ایک شخص کی امانت ضائع کی اور جب ضائع ہو گئی اب مجھ کو دینا چاہتے ہو۔ بلاوجہ احسان لینا نہیں چاہتا۔ اب اس بقیہ کو آپ ہی خرچ کرو، تم کو یا تو امانت نہ لینا چاہیے تھا اور اگر لی تھی تو اس کا حق پورا پورا ادا کرنا چاہیے تھا۔

ادب : میں صبح کو صحرا سے مدر میں آیا اور سہ دہری میں آکر بیٹھا۔ وہاں ایک عزیز سوتے تھے۔ میں آہستہ سے بیٹھ گیا۔ ڈاک لے جانے والا دکھلانے کے لئے رنگی کے خطوط لایا، میں نے دیکھ کر لے جانے کے لئے حوالے کر دیئے تو اس نے ٹین کے نلکے میں جو اسی کام کے لئے موضوع ہے زور سے خط چھوٹے جس سے کارڈ اس سے لگ کر بولے۔ میں نے فہمائش کی کہ سوتے ہوئے کی رعایت کرنا چاہیے۔

ادب : عشاء کی نماز کے بعد میں مسجد میں اتفاقاً لیٹ گیا۔ ایک شخص مسافر نماز ادا کر پاؤں دبانے لگے مجھ پر بار ہوا، پوچھا کون؟ انہوں نے اپنا نام اور پتہ بتلایا مگر میں نے نہیں پہچانا، میں نے پاؤں دبانے سے روک دیا، اور کہا اول ملاقات کرنا چاہیے پھر اجازت لے کر خدمت کا مضائقہ نہیں ورنہ خدمت سے گرانی ہوتی ہے اور اگر مقصود اس سے ملاقات ہے تو ملاقات کا یہ طریقہ نہیں پھر میں نے سمجھا دیا کہ اب عشاء کے بعد آرام کا وقت ہے کہ تم بھی آرام کرو، صبح کو ملنا، چنانچہ صبح ملے، اس وقت پھر اچھی طرح سمجھا دیا۔

ادب : ایک صاحب نے خط میں بعض مضامین جواب طلب لکھے اور اس میں یہ بھی لکھ دیا کہ پانچ روپے کا منی آرڈر بھیجتا ہوں، اس مضمون کی وجہ سے اس کے انتظار میں اس خط کا جواب نہ گیا کہ وصول ہونے کے بعد ساتھ ہی ساتھ رسید بھی لکھ دی جائے گی، اس میں کئی روز گزر گئے اور معلوم نہیں کیا سبب روپیہ وصول نہ ہوا اور دوسرے مضامین کے سبب قلب پر تقاضہ جواب کا ہوتا تھا۔ کئی روز یہی کشمکش و انتظار رہا۔ آخر ان کو لکھا گیا کہ یا تو خط میں اس کی اطلاع نہ دینا تھا یا اور کچھ جواب طلب مضامین نہ لکھنے تھے۔

ادب : ایک صاحب اپنے لڑکے کو ساتھ لائے اور ایک مکتب کی شکایت کی

کہ اس کے ہتھم نے میرے لڑکے کو نکال دیا۔ بندہ نے نرمی سے سمجھا دیا کہ میرا اس مکتب میں کوئی دخل نہیں۔ کہنے لگے کہ میں نے سنا تھا کہ تم اس کے سرپرست ہو، میں نے کہا کہ البتہ وہاں کی تنخواہ میری معرفت دی جاتی ہے باقی انتظامی امور میں میرا کچھ دخل نہیں۔ وہ پھر اس ہتھم کے شکایت کرنے لگے۔ میں نے کہا اس تذکرہ کا کوئی نتیجہ نہ ہوگا۔ اس سے کیا فائدہ بجز غیبت سنانے کے، اٹھوڑی دیر کے بعد رخصت ہونے لگے اور وداعی مصافحہ کرتے وقت پھر کہا کہ اس ہتھم نے بڑی زیادتی کی کہ میرے لڑکے کو خارج کر دیا چونکہ میں مناسب تصریح کے ساتھ اصل حقیقت ظاہر کر کے ان کو اس شکایت سے منع کر چکا تھا۔ ان کی اس مکرر سہ کمر شکایت سے مجھ کو برہمی ہوئی اور میں نے ان سے تیزی کے ساتھ باز پرس کی کہ افسوس باوجود اس تمام تر اہتمام کے پھر وہی بات کی جو طبیعت کے خلاف اور محض بے نتیجہ، انہوں نے کچھ تاویلیں کرنا چاہیں مگر سب لغو، اسی حالت سے ان کو رخصت کیا۔

ادب ۹: ایک صاحب جو پہلے بل چکے تھے، عشاء کے بعد جس جگہ بیٹھا ہوا کچھ پڑھ رہا تھا، ادھر کو آنے لگے اور ذرا رُک رُک کر اور مجھ کو دیکھ، دیکھ کر کہتے تھے جس سے معلوم ہوتا تھا کہ میرے پاس آنا چاہتے ہیں مگر انتظارِ اجازت میں رُکتے ہیں۔ ایک تو عشاء کے بعد کا وقت پینے پلانے کا نہیں ہوتا، خاص کر جو شخص کہ پہلے بل چکا ہو، پھر جب کہ معلوم ہو کہ کوئی کام نہیں محض مجلس آرائی و دربار داری ہی غرض ہے جیسا کہ اکثر کی عادت ہے پھر وظیفہ میں دوسری طرف متوجہ ہونا گراں گزرتا ہے بالخصوص بلا ضرورت پھر طلبِ اجازت کی صورت سے تقاضہ ہوتا ہے کہ کچھ بولو، یہ سب امور جمع ہو کر ناگواری برپا ہوتی، آخر وظیفہ چھوڑ کر کہنا پڑا کہ صاحب یہ وقت پاس بیٹھنے کا نہیں ہے، کہنے لگے میں تو پانی پینے جاتا تھا۔ اس پر اور زیادہ ناگواری ہوئی کہ اوپر سے بات بناتے ہیں مگر انہوں نے کہا کہ واقعی پانی پینے جاتا تھا۔ میں نے کہا کہ پھر ایسی ہیئت کیوں اختیار کی جس سے پورا شبہ ہو اور دوسری طرف سے اور بے رُکے جانا چاہئے تھا۔

ادب ۱۰: ایک طالب علم مثلاً زید نے مجھ سے اجازت چاہی کہ فلاں طالب علم

مثلاً عمرو کے ساتھ شام کو جنگل چلا جایا کروں اور اس طالب علم یعنی عمرو کے ساتھ ایک اور طالب علم کم عمر مثلاً بکر پہلے باجارت استاد کے جایا کرتا تھا اور زید کا اجتماع بکر کے ساتھ ہم لوگوں کے نزدیک خلاف مصلحت تھا تو زید کے ذمہ لازم تھا کہ اس کی اجازت مانگنے کے وقت یہ بھی ظاہر کرتا کہ اس کے ساتھ بکر بھی جاتا ہے تاکہ پورے واقعہ پر نظر کر کے رائے قائم کی جاتی۔ مگر نہیں معلوم قصداً یا لاپرواہی سے اس کا اخفا کیا، سو اگر مجھ کو احتمال نہ ہوتا تو صرف مضمون درخواست میں کسی مانع کے نہ ہونے سے میں ضرور اجازت دیتا اور یہ بہت بڑا دھوکہ ہوتا مگر اتفاق سے مجھ کو یہ بات معلوم تھی اس لئے مجھ کو یاد آ گیا اور پوچھا کہ عمرو کے ساتھ کوئی اور بھی جاتا ہے؟ کہا کہ بکر جاتا ہے۔ میں نے پوچھا کہ پھر تم نے اس کا ذکر کیوں نہیں کیا؟ دھوکہ دینا چاہتے تھے اور میں نے اس کو تا ہی پر سخت ملامت کی اور سمجھایا کہ خبردار جس کو اپنا بڑا اور خیر خواہ سمجھتے ہیں اس کے ساتھ ایسا معاملہ ہرگز نہ کرنا چاہیے۔

ادب: ایک طالب علم سے ایک ملازم کی نسبت دریافت کیا کہ کیا کر رہا ہے۔ اس نے کہا کہ سو رہا ہے۔ بعد میں معلوم ہوا کہ اپنی کوٹھری میں جاگتا تھا۔ اس پر اس طالب علم کو ہمائش کی کہ اول تو محض تخمین پر ایک بات کو تحقیقی سمجھنا غلط ہے، اگر خود اس کو غیر تحقیقی سمجھتے تھے تو مخاطب پر اس کے تخمین ہونے کو ظاہر کرنا چاہیے تھا۔ یوں کہتے کہ شاید سو رہے ہوں اور یہ بھی علی سبیل التزیل کہا جاتا ہے در نہ اصل جواب تو یہ ہے کہ معلوم نہیں دیکھ کر بتاؤں گا۔ پھر تحقیق کر کے صحیح جواب دیتے، دوسرے ہمیں یہ عرابی ہے کہ اگر مجھ کو اس کا جاگنا بعد میں معلوم نہ ہوتا اور اسی خیال میں رہتا کہ وہ سوتا ہے تو بعض اوقات بلکہ مجھ کو تو بہت اوقات ایسے موقع پر یہی خیال ہوتا ہے کہ سوتے آدمی کو جگانا بے آرام کرنا بدون ضرورت کے بے رحمتی ہے اور اسی خیال سے نہ جگانا اور ممکن ہے کہ اس وقت اس سے کسی ضروری کام میں حرج ہو جانا، گو وہ ضرورت شدت کے درجہ تک نہ ہوتی، مگر اس حرج کو اس نے گوارا کر لیا جاتا کہ سوتے کو جگانا اس سے زیادہ ناگوار تھا پھر جب بعد میں معلوم ہوتا کہ وہ سوتا نہ تھا، اب اس حرج کی ناگواری کا اثر قلب پر ہوتا اور اس راوی پر غصہ آتا تو تمام تر پریشانیوں بدو اسکے ہوتیں کہ بلا تحقیق ایک بات مجھہ دی تھی، اسکی ہمیشہ احتیاط رکھنی چاہیے۔

مرقومہ ایک طالب علم

و اصلاح دادہ مؤلف

ادب : ایک شخص آئے، دریافت فرمایا کیسے تشریف لائے کچھ فرمانا ہے؟ جواب میں کہا جی نہیں دیے ہی ملاقات کے لئے حاضر ہوا تھا، جب جانے لگے مغرب کے بعد فرض و سنت کے درمیان میں تعویذ کی فرمائش کی، فرمایا ہر کام کے واسطے ایک موقع اور محل ہوتا ہے، یہ وقت تعویذ کا نہیں۔ جب آپ تشریف لائے تھے تو میں نے استفسار کیا تھا، آپ نے فرمایا تھا کہ دیے ہی ملاقات کے واسطے آیا ہوں۔ اب اس وقت یہ فرمائش کیسی اسی وقت پوچھنے کے ساتھ ہی آپ کو فرمائش کرنا چاہیے تھا، لوگ اس کو ادب سمجھتے ہیں، میرے نزدیک یہ بڑی بے ادبی ہے، اس کے معنی تو یہ ہیں کہ دوسرا شخص ہمارا ذکر ہے کہ جس وقت چاہیں فرمائش کریں اس کی تعمیل ہونا چاہئے۔ اب آپ ہی ذرا غور سے کام لیجئے کہ مجھ کو اس وقت کتنے کام ہیں۔ ایک تو سنتیں و نوافل پڑھنا، پھر بعض ذاکرین شاغلیں کو کچھ کہنا ہے، ان کو سننا، مہمانوں کو کھانا کھلانا، افسوس ہے کہ فی زمانہ دنیا سے بالکل ادب و تہذیب مرفوع ہو گیا۔ اب تعویذ کے لئے پھر تشریف لائیے، یاد رکھئے جہاں جائے اول مقصود کا ذکر کرنا چاہئے، بالخصوص پوچھنے پر، میں تو ہر شخص سے آتے کے ساتھ ہی دریافت کر لیتا ہوں تاکہ جو کچھ کہنا ہے کہہ دے اور اس کا حرج نہ ہو اور نہ میرا حرج ہو اور میں خود اس وجہ سے پوچھتا ہوں کہ اکثر اہل حوائج آتے ہیں اور بعض اشخاص بوجہ شرم و حیا خود نہیں کہہ سکتے یا مجمع کی وجہ سے پوشیدہ بات کو ظاہر نہیں کر سکتے پوچھنے سے وہ بتا دیتے ہیں یا کہہ دیتے ہیں کہ خلوت میں کہنے کی بات ہے۔ میں جب موقع پاتا ہوں علیحدگی میں ان کو بلا کر سن لیتا ہوں اور جب آدمی منہ ہی سے نہ بولے تو کیسے خبر ہو سکتی ہے۔ مجھے علم غیب تو ہے ہی نہیں۔

ادب : بعد مغرب ایک ذاکر شاغل کو جس کی استدعا پر اس کو یہ وقت دیا گیا

تھا۔ کچھ یقین کے واسطے پکارا کیونکہ ذرا دُور تھے۔ ان صاحب نے زبان سے ہاں تک نہیں کیا بلکہ خود اپنی جگہ سے اُٹھ کر رُانہ ہوئے جس کی اطلاع نہ ہوئی، اس لئے دوبارہ اس خیال سے پکارا کہ شاید سُنا نہیں۔ اتنے میں وہ خود آگئے، استفسار فرمایا کہ آپ نے جواب کیوں نہیں دیا یا جواب کے لائق مجھ کو نہیں سمجھا، جواب دینے سے داعی کو معلوم ہو جاتا ہے کہ مدعو نے سُنی لیا اور جواب دینے میں کلفت ہوتی ہے کہ وہ دوسری مرتبہ پکارے، تیسری دفعہ آواز دے تو دوسرے کو یہ تکلیف محض آپ کی لا پڑا ہی اور سستی کی وجہ سے ہوئی کہ آپ نے زبان نہیں ہلائی گئی۔ اگر آپ ہاں کہہ دیتے تو کیا مشکل تھا، آج کل علوم کی تعلیم ہر جگہ ہے لیکن اخلاق کی تعلیم مثل عنقا ہے۔ اب طبیعت پریشان ہو گئی پھر دوسرا وقت آپ کو دیا جائے گا، اس میں اس امر کا لحاظ رکھنا۔

ادب ۸: ایک ذاکر نے اثناءِ تعلیم میں کہ ابھی تقریر ختم بھی نہیں ہوئی تھی کہ اپنا خواب بیان کرنا شروع کیا، فرمایا یہ کیا حرکت ہے کہ ایک گفتگو ابھی ختم نہیں ہوئی، دوسری بات اس میں داخل کر دی ہے

سخنِ راسرست لے خردمندانِ بن میاں در سخن در میانِ سخن
خداوند تدبیر و فرہنگ و ہوش نگوید سخن در میانِ سخن
آپ کی دخل دہی کے یہ معنی ہیں کہ مقصود خواب بیان کرنا تھا اور تعلیم و یقین آپ کے نزدیک فضول ہے، گویا میرا اتنی دیر تقریر کرنا ضائع گیا، اُسندہ ایسی حرکت کبھی نہ کرنا، اب اُٹھو دوسرے وقت بتلا دیا جائے گا اس وقت تم نے تعلیم کی بے قدری کی ہے۔
تمام ہوا مضمون لکھا ہوا ان طالب علم صاحب کا

ادب ۹: جب کوئی تم سے بات کرے، بے توجہی سے نہ سنانا کہ متکلم کا دل اس سے افسردہ ہو جاتا ہے خصوصاً جو تمہاری ہی مصلحت کے لئے کوئی بات کہے یا تمہارے سوال کا جواب دیتا ہو اور اس میں بھی خصوص جس کے ساتھ تم کو نیاز مندی کا بھی تعلق ہو وہاں بے التفاتی کرنا اور بھی قبیح ہے۔

ادب ۱۰: جس سے تم خود اپنی کوئی حاجت دینوی یا دینی پیش کر رہے اور وہ اس کے

متعلق تم سے کسی بات کی تحقیق کرے تو اس کو گول جواب مت دو اس سے تلبیس نہ کر د جس سے اس کو غلط فہمی یا الجھن ہو۔ پریشانی ہو، خواہ مخواہ بار بار پوچھنے میں اس کا وقت ضائع ہو کیونکہ وہ تمہاری غرض کے لئے پوچھ رہا ہے۔ اس کا کوئی مطلب نہیں۔ پھر اگر اس کا صاف جواب دینا منظور نہ تھا تو اپنی حاجت پیش نہ کی ہوتی، خود ہی اس کو اس مضمون کی طرف متوجہ کیا اور پھر اس کو وق کرتے ہو۔

ادب: گفتگو میں متکلم جس دلیل پر رو دیا، جس دعوے کے خلاف ثابت کر چکا ہو تم کو ان مقدمات پر کلام کرنا تو مضائقہ نہیں مگر بعینہ اسی دعویٰ یا دلیل کا اعادہ کرنا اپنے مخاطب کو ایذا پہنچانا ہے اس کا بہت خیال رکھو۔

ادب: تجربہ سے معلوم ہوا ہے کہ کام کرنے والے آدمی کے پاس بلا ضرورت بیکار آدمی کا بیٹھ کر اس کے قلب کو مشغول و مشوش کرتا ہے خاص کر جب اس کے پاس بیٹھ کر اس کو تکتا ہے۔ اس کا بہت لحاظ رکھنا چاہیے۔

ادب: بالا خانہ کے بعض پر نالے لب سڑک خاص برسات کے لئے ہوتے ہیں، دوسرے اوقات میں ان میں پانی چھوڑنا راہگیروں کو تکلیف دینا ہے گو کوئی تمہارے لحاظ سے نہ بولے مگر تم کو بھی تو خیال و لحاظ رکھنا چاہیے۔

ادب: ایک مقام سے ایک لفافہ میں پچاس روپے کا بمیہ آیا چونکہ بدون لفافہ کھولے ہوئے معلوم نہ ہو سکتا تھا کہ کس غرض سے یہ رقم آئی ہے اور ممکن ہے کہ بعد کھولنے کے کوئی ایسی غرض معلوم ہوتی جس کو میں پورا نہ کر سکتا اور اس لئے وہ رقم واپس کرنی پڑتی یا اس غرض میں کوئی ابہام ہوتا جس کی مکمل تحقیق کی حاجت ہوتی اور اس کی تحقیق تک اس رقم کو بلا ضرورت امانت رکھنا پڑتا اور واپسی میں بلا ضرورت مجھ کو پھر صرف کا بار اٹھانا پڑتا کیوں کہ بعض اوقات ایسا ہو چکا ہے کہ بلا استفسار میرے بلانے کے لئے خرچ بھیج دیا اور میں نہ جاسکا، یا کوئی مصرف بہم یا غیر بہم مگر جس کا کوئی جزو قابل تحقیق تھا، لکھا اور یہاں سے استفسار کرنا پڑا اور جواب میں دوسری جانب سے دیر ہوئی تو بس اب ان کی محتاجی ہو گئی اور جس شخص کو مشاغل زیادہ ہوں اس کو ان امور سے کوفت ہوتی ہے اس لئے وہ لفافہ میں نے واپس کر دیا، جس شخص کی حالت مجھ جیسی ہو اس کے ساتھ لزوماً اور

دوسروں کے ساتھ استھانائے موقع پر یہ طریقہ برتنا چاہیے کہ اول اطلاع یا استفسار کر کے اجازت حاصل کر لیں۔ تب بھیجیں یا منی آرڈر کے کوپن میں صاف لکھ دیں تاکہ مرسل الیہ کو معلوم تو ہو جائے پھر خواہ وصول کر لے یا واپس کرے۔

ادب ۹۱: جلال آباد میں ایک مکتب کے مدرس بریض ہو گئے۔ مہتمم مکتب نے مجھ سے درخواست کی کہ دو چار روز کے لئے کسی شخص کو تعلیم کے واسطے بھیج دیا جائے، میں نے اس خیال سے کہ میرے کہنے سے مجبور نہ ہوں ہی سے کہہ دیا کہ یہاں کے رہنے والوں سے پوچھ لیا جائے جو آزادی کے ساتھ راضی ہو۔ میری طرف سے اجازت ہے، انہوں نے ذکر کو راضی کیا اور اس ذکر نے یہ شرط لگائی کہ فلاں شخص سے (یعنی مجھ سے) پوچھ کر آ جاؤں گا وہ مہتمم تو چلے گئے، اگلے دن مجھ سے آ کر عذر بیان کرتے ہیں کہ میں نہیں جاسکتا، میں نے کہا کہ یہ عذر ان مہتمم صاحب کے کہنا چاہیے تھا۔ ان سے بشرط میری اجازت کے وعدہ کر لیا اب نہ جانے وہ اپنے دل میں کہیں گے کہ وہ تو آنے پر رضامند تھے، فلاں شخص نے منع کر دیا ہو گا، تو تم مجھ پر الزام رکھنا چاہتے ہو، کیسی ناشائستہ حرکت ہے، اب تم جلال آباد جاؤ کہ فلاں شخص نے مجھ کو اجازت دے دی تھی مگر فلاں عذر ہے، میں نہیں رہ سکتا، چنانچہ میں نے ان کو بھیجا، یہ نصیحت عام ہے، خود کو مُرُخ نہ ہونا اور دوسرے کو مہتمم کرنا نہایت ہی مہمل بات ہے۔

ادب ۹۲: ایک دفعہ ایک دوسرے شخص کا یہ ہوا کہ ان کو ایک اور شخص سے بھی کچھ کہنا تھا اور آنے سے یہ بھی مقصود تھا۔ انہوں نے جانا چاہا تھا مگر خود ناواقف تھے اور وہ آدمی اس وقت ملا بھی نہیں، اس لئے ان کو مشورہ دیا گیا کہ شام کو ملنا، گو اس میں کوئی خلیجان پیش نہیں آیا، لیکن اور بعض مہانوں کو ایسا قصہ پیش آیا کہ اس دوسرے کام میں چلے گئے اور دیر ہو گئی، یہاں کھانے میں انتظار کی تکلیف ہوئی پھر گھر والے دیر تک کھانا یہ بیٹھے رہے جس میں حرج بھی ہوا دل بھی تنگ ہوا۔ اس لئے مناسب یہ ہے کہ جہاں طلبہ و تابعین کو جانے دوسرے خواجے نہ لے جانے، بعض اوقات غیر مقصود قصوں میں ضروری مقصود کی رعایت فوت ہو جاتی ہے اور ضرر ہوتا ہے۔

ادب ۹۳: ایک شخص کا اور قصہ ہوا، غشاء کے بعد آپ کہنے لگے کہ میں ایک جگہ سے رضائی اوڑھنے کے لئے آؤں تب ان سے کہا گیا کہ اس وقت مدرسہ کا دروازہ بند ہو جاتا ہے، تم پکار کر سب کو بے آرام کر دو گے اور ان کو کپڑا دیا گیا اور اس وقت افسوس ہوا کہ یہ دن میں کیا سوتے تھے یہ کام کرنا جب ضروری تھا تو سویرے سے کر کے فالغ ہونا لازم تھا۔

ہدیہ دینے کے آداب

ادب ۹۴: اس میں کچھ آداب ہدیہ کے مختصر لکھتا ہوں، جن کا لحاظ نہ رکھنے سے ہدیہ کا لطف اور اصلی غرض یعنی از دیا و محبت فوت ہو جاتی ہے (۱)، جس کو ہدیہ دے پوشیدہ دے، آگے اس کو مناسب ہے کہ ظاہر کر دے (۲)، اگر ہدیہ غیر نقد ہو تو حتی الامکان مہدی الیہ کی رغبت کی تحقیق کرے ایسی چیز دے جو اسے مرغوب ہو (۳) ہدیہ دے کر یا ہدیہ سے پہلے اپنی کوئی غرض پیش نہ کرے کہ مہدی الیہ کو شبہ خود غرضی کا ہوتا ہے (۴)، مقدار ہدیہ کی اتنی زیادہ نہ ہو کہ مہدی الیہ کی طبیعت پر بار ہو اور کم جتنا چاہے ہو، مضائقہ نہیں، اہل نظر کی نظر مقدار پر نہیں ہوتی خلوص پر ہوتی ہے اور زیادہ ہونے کی صورت میں واپسی کا احتمال ہو (۵)، اگر مہدی الیہ کسی مصلحت سے واپس کرنے لگے تو وجہ واپسی کی تحقیق کر کے آئندہ اس کا خیال رکھے لیکن اس وقت اصرار نہ کرے البتہ جو وجہ بنا واپسی کی ہے اگر وہ وجہ واقعی نہ ہو تو اس کے عدم وقوع کی اطلاع فوراً کرنا بھی مضائقہ نہیں بلکہ مستحسن ہے (۶)، جب تک مہدی الیہ پر اپنا خلوص ثابت نہ کر دے ہدیہ پیش نہ کرے (۷)، حتی الامکان ریلوے پارسل کے ذریعہ ہدیہ نہ بھیجے کہ مہدی الیہ کو کئی طرح کا اس میں تعب ہے۔

آداب خط و کتابت

ادب ۹۵: اس میں کچھ آداب خط و کتابت لکھتا ہوں (۱)، خط کی عبارت و مضمون اور خط بہت صاف ہو (۲)، ہر خط میں اپنا پورا پتہ لکھنا ضروری ہے، مکتوب الیہ کے ذمہ

نہیں ہے کہ اس کو حفظ یاد رکھا کرے (۳)، اگر کسی خط میں پہلے خط کا کسی مضمون کا حوالہ دینا ہو تو پہلا خط بھی اس مضمون پر نشان بنا کر ہمراہ بھیجے تاکہ سوچنے میں تعجب ہو اور بعض اوقات یاد ہی نہیں آتا (۴)، ایک خط میں اتنے سوالات نہ بھر دے کہ مجیب پر بار ہو، چار پانچ سوال بھی بہت ہیں، بقیہ جواب آنے کے بعد پھر بھیج دے (۵)، کثیر المشاغل مکتوب الیہ کو پیام و سلام پہنچانے سے معاف رکھے، اسی طرح اپنے معظّم کو بھی تکلیف نہ دے، خود ان لوگوں کو براہ راست جو لکھنا ہو وہ لکھ دے اور جو کام مکتوب الیہ کے لئے مناسب ہو اس کی فرمائش لکھنا تو اور بھی بے تمیزی ہے (۶)، اپنے مطلب کے لئے بیرنگ خط نہ بھیجے (۷)، بیرنگ جواب بھی نہ منگائے، بعض اوقات یہ شخص ڈاکیہ کو نہیں ملتا اور وہ اس خط کو واپس کر دیتا ہے تو بلا ضرورت مجیب پر تاوان پڑتا ہے (۸)، جوابی رجسٹری خط بھیجنا خلاف تہذیب و حفاظت میں غیر جوابی رجسٹری کے برابر ہوتی ہے، پھر اتنی بات اس میں زیادہ ہے کہ مکتوب الیہ لے کر انکار نہیں کر سکتا، سونپا ہر ہے کہ اپنے معظّم کو بھیجنا گویا اس کے یہ معنی ہیں کہ اس پر بھی جھوٹ بولنے کا شبہ کیا جاتا ہے، سو کتنی بڑی بے ادبی ہے، یہ قریب تنوّر آداب کے ہیں اور اسی قسم کے آداب معاشرت کسی قدر بہشتی زیور کے دسویں حصّہ میں لکھ دیئے ہیں ان کو بھی ملاحظہ فرمایا جائے جن میں سے بعضے عنقریب ذیل میں بھی مذکور اور خلاصہ ان تمام تر آداب کا یہ ہے کہ اپنے کسی قول و فعل یا حال سے دوسرے کی طبیعت پر کوئی بار یا پریشانی یا تنگی نہ ڈالے، یہی خلاصہ ہے حسن اخلاق کا جو شخص اس قاعدہ کو مستحضر کر لے گا وہ زیادہ تفصیل سے مستغنی ہو جائے گا۔ اس لئے اس فہرست کو بڑھایا نہیں گیا، البتہ اس قاعدہ کے لحاظ کے ساتھ اتنا کام اور کرنا پڑے گا کہ ہر قول و فعل کے قبل ذرا سوچا ہو گا کہ ہماری یہ حرکت موجب ایذا تو نہ ہوگی پھر غلطی بہت کم ہوگی اور چند روز کے بعد خود طبیعت میں صحیح مذاق پیدا ہو جائے گا کہ پھر سوچنا بھی نہ پڑے گا، یہ سب امور مثل طبعی کے ہو جائیں گے۔

بعض آداب ہستی زیو سے

- ادب ۹۶:** اگر کسی سے ملنے جاؤ تو وہاں آنا مت بیٹھو یا اس سے اتنی دیر باتیں مت کرو کہ وہ تنگ ہو جائے یا اس کے کسی کام میں عرج ہونے لگے۔
- ادب ۹۷:** جب تم سے کوئی کسی کام کو کہے تو اس کو سن کر ہاں یا نہیں ضرور زبان کچھ کہہ دیا کرو کہ کہنے والے کا دل ایک طرف ہو جائے نہیں ایسا نہ ہو کہ کہنے والا تو سمجھے کہ اس نے سن لیا ہے اور تم نے سنا نہ ہو یا وہ سمجھے کہ تم یہ کام کر دو گے اور تم کو کرنا منظور نہ ہو تو ناحق دوسرا آدمی بھروسہ میں رہا۔
- ادب ۹۸:** کسی کے گھر میں مہمان جاؤ تو اس سے کسی چیز کی فرمائش مت کرو۔ بعض دفعہ چیز تو ہوتی ہے بے حقیقت، مگر وقت کی بات ہے، گھر والا اس کو پوری نہیں کر سکتا ناحق اس کو شرمندگی ہوگی۔
- ادب ۹۹:** جہاں دو آدمی بیٹھے ہوں وہاں بیٹھ کر تھو کو مت، ناک مت صاف کرو اگر ضرورت ہو تو ایک کناٹے جا کر فراغت کر آؤ۔
- ادب ۱۰۰:** کھانا کھانے میں ایسی چیزوں کا نام مت لو جس سے سُننے والوں کو گھن پیدا ہو۔ بعضے نازک مزاجوں کو تکلیف ہوتی ہے۔
- ادب ۱۰۱:** بیمار کے سامنے یا اس کے گھر والوں کے سامنے ایسی باتیں مت کرو جس سے زندگی کی ناامیدی پائی جائے۔ ناحق دل ٹوٹے گا، بلکہ تسلی کی باتیں کرو کہ انشاء اللہ سب دکھ جاتا رہے گا۔
- ادب ۱۰۲:** اگر کسی کی پوشیدہ بات کرنی ہو وہ بھی اس جگہ موجود ہو تو آنکھ سے یا ہاتھ سے اشارہ مت کرو ناحق اس کو شبہ ہوگا اور یہ جب ہے کہ اس بات کا کرنا شرع سے بھی درست ہو اور اگر درست نہ ہو تو ایسی بات کرنا گناہ ہے۔

ادب ۱: بدن اور کپڑے میں بدبو پیدا نہ ہونے دو۔ اگر دھوبی کے دھلے ہوئے کپڑے نہ ہوں تو بدن کے کپڑے ہی دھو ڈالو۔

ادب ۲: آدمیوں کے بیٹھے ہوئے جھاڑومت دلواد۔

ادب ۳: مہمان کو چاہیے کہ اگر پیٹ بھر جائے تو تھوڑا سا لیں رٹنی دسترخوان پر ضرور چھوڑ دے تاکہ کھر والوں کو یہ شبہ نہ ہو کہ مہمان کو کھانا کم ہو گیا۔ اس سے وہ شرمندہ ہوتے ہیں۔

ادب ۴: راہ میں چارپائی یا پیڑھی یا کوئی برتن یا اینٹ پتھر وغیرہ مت ڈالو۔

ادب ۵: بچوں کو ہنسی میں اچھا لومت اور کسی کھڑکی و عینہ سے مت لٹکاؤ شاید گر پڑے۔

ادب ۶: پردہ کی جگہ کسی کے پھوڑا پھنسی ہو تو اس سے مت پوچھو کہ کہاں ہے۔

ادب ۷: گھٹلی چھلکا کسی آدمی کے اوپر سے مت پھینکو۔

ادب ۸: کسی کو کوئی چیز ہاتھ میں دینا ہو تو دور سے مت پھینکو کہ وہ ہاتھ میں لے لے گا۔

ادب ۹: جس سے بے تکلفی نہ ہو اس سے ملاقات کے وقت اس کے گھر کا حال مت پوچھو۔

ادب ۱۰: کسی کے غم یا پریشانی یا دکھ بیماری کی کوئی خبر سنو تو قبل پختہ تحقیق کے کسی سے

نہ کہو، بالخصوص اس کے عزیزوں سے۔

ادب ۱۱: دسترخوان پر سالن کی ضرورت ہو تو کھانے والے کے سامنے سے مت

ہٹاؤ، دوسرے برتن میں لے آؤ۔

ادب ۱۲: لڑکوں کے سامنے کوئی بات بے شرمی کی مت کہو۔

تمام ہوئے بعض آداب بہشتی زیور سے اور یہاں تک اکثر آداب وہ ہیں جن کا برابر

والوں یا اکابر کے ساتھ لحاظ رکھنا ضروری ہے اب دو چار آداب ایسے بتلاتا ہوں جن کا

لحاظ بڑوں کو چھوڑوں کے ساتھ رکھنا مناسب یا واجب ہے۔

بڑوں کے لئے ضروری آداب

ادب ۱: بڑوں کو بھی بہت نازک مزاج نہ ہونا چاہیے کہ بات بات میں بگڑا کریں۔

بات بات پر چھٹکا کریں، یہ یقینی بات ہے کہ جیسے دوسرے تم سے بے تمیزی کرتے ہیں تم اگر اپنے سے بڑوں کے ساتھ رہو سہو تو تم سے بھی بہت بدتمیزیاں ہوا کریں یہ سمجھ کر کچھ تسامح بھی کیا کرو اور ایک بار دو بار نرمی سے سمجھا دو جب اس سے کام نہ چلے تو مخاطب کی مصلحت کی نیت سے تندی و درستی کا بھی مضائقہ نہیں۔ اگر تم نے تحمل نہ کیا تو صبر کی فضیلت سے ہمیشہ محروم رہے اور جب خدا نے تم کو بڑا بنایا ہے تو ہر طرح کے لوگ تمہاری طرف رجوع کریں گے، ان میں مختلف طبائع مختلف عقول کے لوگ ہوتے ہیں۔ ایک ہی تاریخ میں سب یکساں کیسے ہو جائیں۔ یہ حدیث قابل یاد رکھنے کے ہے۔

الذی یخاطب الناس ویصبر علی اذا ہم یحیی من الذی لا یخاطب الناس ولا یصبر علی اذا ہم۔

ادب ۱۱: جس شخص کی نسبت تم کو قرآن سے متیقن یا مطمئن ہو کہ تمہارے کہنے کو ہرگز نہ ٹالے گا تو اس سے کسی ایسی چیز کی فرمائش نہ کرو جو شرعاً واجب نہیں۔

ادب ۱۲: اگر بلا فرمائش کے کوئی تمہاری مالی یا بدنی خدمت کرے تب بھی اس کا خیال رکھو کہ اس کی راحت یا مصلحت میں خلل نہ پڑے۔ یعنی اس کو زیادہ جلاگنے مت دو۔ اس کی گنجائش سے زیادہ اس کا ہدیہ مت لو، اگر وہ تمہاری دعوت کرے بہت سے کھانے مت پکانے دو۔ ہمراہی میں بہت سے آدمیوں کی دعوت مت کرنے دو۔

ادب ۱۳: اگر کسی شخص پر قصداً ناخوش ہونا پڑے یا اتفاقاً ایسا ہو جائے تو دوسرے دن اس کا دل خوش کر دو، اگر تم سے واقعی زیادتی ہو گئی ہے تو بے تکلف اس سے معذرت کر کے اپنی زیادتی کی معافی مانگ لو، عار مت کرو، قیامت میں وہ تم برابر ہو گے۔

ادب ۱۴: اگر گفتگو میں کسی کی بدتمیزی پر زیادہ تغیر مزاج میں ہونے لگے تو بہتر ہے کہ بلا واسطہ اس سے گفتگو مت کرو، کسی اور مزاج شناس سلیقہ شعار کو بلا کر اس کے واسطے سے گفتگو کرے تاکہ تمہارا تغیر دوسرے پر اور اس کی بدتمیزی تم پر اثر نہ کرے۔

ادب ۱۵: اپنے کسی خادم یا متعلق کو اپنا ایسا مقرب مت بناؤ کہ دوسرے لوگ اس سے ذہن لگیں یا وہ دبانے لگے، اسی طرح اگر وہ لوگوں کی روایات و حکایات تم

سے کہنے لگے منع کر دو۔ ورنہ لوگ اس سے خائف ہو جائیں گے اور تم لوگوں سے بدگمان ہو جاؤ گے، اسی طرح اگر وہ کسی کا پیام یا سفارش تمہارے پاس لائے سختی سے منع کر دو۔ تاکہ لوگ اس کو واسطہ سمجھ کر اس کی خوشامد نہ کرنے لگیں، اس کو نذرانے نہ دینے لگیں یا وہ لوگوں سے فرمائش نہ کرنے لگے، خلاصہ یہ ہے کہ تمام لوگوں کا تعلق براہ راست اپنے سے رکھو، کسی شخص کو واسطہ مت بناؤ، ہاں اپنی خدمت کے لئے ایک آدھ شخص خاص کر لو۔ مضائقہ نہیں، مگر اس کو لوگوں کے معاملات میں ذرہ برابر دخل نہ دینے دو اس طرح ہمانوں کا قصہ کسی پر مت چھوڑو، خود سب کی دیکھ بھال کرو گواہیں تم کو تعجب زیادہ ہو گا، مگر دوسروں کو تو راحت و سہولت ہے گی اور بڑے تو تعجب کے لئے ہوا ہی کرتے ہیں، خوب کہا گیا ہے

آں روز کہ مر شدی منی دانستی
کانگشت نمائے عالمے خواہی شد

اب ان آداب و قواعد کو ایک بے قاعدگی کے قاعدہ پر ختم کرتا ہوں، وہ یہ ہیں کہ ان میں بعض آداب تو عام ہیں، ہر حالت اور ہر شخص کے لئے اور بعض آداب وہ ہیں جن سے بے تکلف مخدوم یا بے تکلف خادم مستثنیٰ بھی ہیں، چونکہ اس درجہ کی بے تکلفی تک پہنچ جانے کا ادراک وجدانی و ذوقی ہے، اس لئے ایسے آداب کی تعیین بھی وجدانِ ذوق پر چھوڑنا ہے اور اس رسالہ کو اس شعر پر جو کہ ادبِ تکلف اور ادبِ تکلفی دونوں کے لئے جامع ہے، تمام کرتا ہوں۔

طرق العشق کلہا آداب
او بولنفس ایہا الاصحاب

دیوم خاتمہ ہو یوم ختام رسالہ اغلاط العوام بفضل قدر اکثر من ساعۃ و اقل من ساعتین
و ہوتا من المحرم ۱۳۳۲ھ فی تھانہ بھون۔

۱۱ اما الاول فبان یقال فی معناه ان حلق العشق منحصرة فی لا داب من لا ادب له لا عشق له
واما لثانی فان یقال فی معناه ان ما هو من طوق العشق کلہا ادب ما کان عشقا
نحو ادب وان کان خلواً ادب فی ظاہر و تطبیق النوع الثانی علی المعین میر خلی ۱۲ منہ

اغلاط العوام

حرف آغاز

بعد الحمد والصلوة مقصود بالظہار یہ امر ہے کہ باوجود اس کے کہ اس وقت بفضلہ تعالیٰ علم دین کا سامان یعنی کتب مطبوعہ کی دستیابی اور ارزانی پھر ان کا اردو ترجمہ ہو جانا اور علماء حقانی کا جابجا وجود اور دین پر وعظ کہنا اور بعض حضرات کا حسب ضرورت از خود یا بلانے پر جانا بھی یہ سب جس کثرت سے ہے ظاہر ہے اور محل شکر ہے، مگر باوجود اس کے پھر بھی اکثر عوام بلکہ بعض خواص کا عوام میں بھی بعض ایسے غلط مسئلے مشہور ہیں جن کی کوئی اصل شرعی نہیں اور وہ ان کا ایسا یقین کئے ہوئے ہیں کہ ان کو ان میں شبہ بھی نہیں پڑتا تاکہ علماء سے تحقیق ہی کر لیں اور اکثر علماء کو بھی ان غلطیوں میں عوام کے مبتلا ہونے کی اطلاع نہیں تاکہ وہی وقتاً فوقتاً ان کا ازالہ کرتے رہیں جب نہ عوام کی طرف سے تحقیق ہو اور نہ علماء کی جانب سے تنبیہ ہو تو ان غلطیوں کی اصلاح کی کوئی صورت ہی نہ رہی۔ اس لئے مدت سے خیال تھا جو بفضلہ تعالیٰ اب ظہور میں آیا کہ ایسی غلطیوں پر جہاں تک اطلاع ہو ان کو ضبط کر دیا جائے جس طرح علماء نے احادیث میں موضوعات کو مدون کیا ہے یہ رسالہ فقہات کا موضوعات ہے اور گویا مسائل مختلف ابواب کے ہیں مگر ترتیب وار لکھنا دشواری سے خالی نہ تھا۔ اس لئے مختلط طور پر لکھ دیا ہے۔ بعد ضبط ہو جانے کے اگر کوئی صاحب نظر ثانی کر کے اس کا مرتب کرنا چاہیں اس وقت سہل ہو گا۔

ان ارید الاصلاح ما استطعت وما توفیقی الا باللہ

علیہ توکلت والیہ انیب



عقیدہ

مسئلہ : مشہور ہے کہ جو شخص نیا مسلمان ہو اس کو مہل دینا چاہیے ورنہ وہ پاک نہیں ہوتا۔ سو یہ بات محض بے اصل ہے۔

مسئلہ : مشہور ہے کہ گالی دینے سے چالیس روز تک ایمان سے دور ہو جاتا ہے، اگر اس مدت میں مرجائے تو بے ایمان مرنے سے سو یہ محض غلط ہے، ہاں گالی دینے کا گناہ الگ بات ہے۔

مسئلہ : بعض عوام کا یہ اعتقاد ہے کہ جس کا کوئی پیر نہ ہو اس کا پیر شیطان ہے۔ یہ بھی غلط ہے۔

مسئلہ : بعض عوام یہ سمجھتے ہیں کہ مسجد اقصیٰ جو تھے آسمان پر ہے، جامع مسجد دہلی اس کی نقل ہے، یہ دونوں باتیں غلط ہیں مسجد اقصیٰ شام میں ہے اور جامع مسجد دہلی اس کی نقل نہیں ہے۔

مسئلہ : اکثر عوام اور خصوصاً عورتیں مرض چھپک اور کنٹھی میں علاج کرنے کو برا سمجھتے ہیں اور بعض عوام اس مرض کو بھوت پریت کے اثر سے سمجھتے ہیں، یہ خیال بالکل غلط ہے۔

مسئلہ : بعضی عورتیں سمجھتی ہیں کہ اگر نئی دلہن اپنے گھر یا صندوق وغیرہ کو قفل لگا دے تو اس کے گھر کا تالا لگ جاتا ہے یعنی ویران ہو جاتا ہے، یہ خیال بالکل غلط ہے۔

مسئلہ : بعض عوام سمجھتے ہیں کہ جو کوئی قل اعوذ برب الناس کا وظیفہ پڑھے اس کا ناس ہو جاتا ہے، یہ خیال محض غلط ہے بلکہ اسکی برکت ہے تو وہ مصائب سے نجات پاتا ہے۔

مسئلہ : بعض عوام خصوصاً عورتیں کہتی ہیں کہ دروازہ کی چوکھٹ پر بیٹھ کر کھانا کھانے سے مقروض ہو جاتا ہے، یہ خیال غلط ہے۔

مسئلہ : بعض عوام کا یہ عقیدہ ہے کہ ہر جمعرات کی شام کو مردوں کی رُحیں اپنے اپنے گھر میں آتی ہیں اور ایک کونے میں کھڑے ہو کر دیکھتی ہیں کہ ہم کو کون ثواب بخشا

اگر کچھ ثواب ملے گا تو خیر ورنہ مایوس ہو کر لوٹ جاتی ہیں۔
مسئلہ : بعض عورتیں ایسی عورت کے پاس کہ جس کے بچے اکثر مر جاتے ہوں۔
 خود جانے اور بیٹھنے سے رکتی ہیں اور اپنے بچوں کو بھی ایسی جگہ جانے سے روکتی ہیں
 اور یوں کہتی ہیں کہ مَرت بیائی لگ جائے گی، یہ بہت بُری بات ہے، ایسا کرنے سے
 گناہ ہوتا ہے۔

مسئلہ : بعض عوام خصوصاً عورتیں یہ سمجھتی ہیں کہ ہر آدمی پر اس کی عمر کا تیسرا اور
 آٹھواں اور تیرھواں اور اٹھارہواں اور اکیسواں اور اڑتیسواں اور تینتالیسواں اور اڑتالیسواں
 سال بھاری ہوتا ہے۔ یہ خیال غلط ہے اور بُرا عقیدہ ہے۔

مسئلہ : اکثر عوام سمجھتے ہیں کہ کتے کے دفن سے کوئی دُبا یا بیمار پھیلتی ہے، یہ
 بھی محض بے اصل ہے۔

مسئلہ : مشہور ہے کہ اگر کسی گھر میں لڑائی کر دانی منظور ہو تو اس گھر میں سہ (قنفذ)
 کا کاٹا رکھ دو جب تک وہ کاٹا اس گھر میں رہے گا اہل خانہ لڑتے رہیں گے، سو یہ
 محض غلط بات ہے۔

مسئلہ : جہلا میں دستور ہے کہ جب کوئی سفر کو جاوے تو عورتیں کہتی ہیں کہ ابھی جھاڑو
 نہ دو کیونکہ فلاں ابھی ابھی سفر کو گیا ہے سو یہ لغو بات ہے۔
مسئلہ : مشہور ہے کہ جب اولاد پڑے تو موس کو سیاہ کر کے باہر پھینک دیا جائے
 تو اولادے بند ہو جاتے ہیں، سو یہ غلط ہے۔

مسئلہ : مشہور ہے کہ خرمن میں ہاتھ دھو کر کھانا نہ کھانا چاہیے اور اس سے
 اخذ کیا جاتا ہے کہ خرمن ہی سے ہاتھ دھو بیٹھتے ہیں سو یہ غلط ہے۔

مسئلہ : مشہور ہے کہ عورت حالت حیض یا حمل میں فوت ہو جائے اس کو سنگل
 ڈال کر دفن کیا جاوے کیونکہ وہ ڈائن ہو جاتی ہے اور جو اس سے ملے اسے کھاتی ہے سو یہ شرک ہے۔
مسئلہ : مشہور ہے کہ جہاں میت کو غسل دیا جائے وہاں تین دن چراغ کیا

۱۰ قنفذ ایک جانور ہے جس کو سہ کہتے ہیں۔ اس کے بدن پر کانٹے ہوتے ہیں

جائے۔ سو یہ بات بے اصل ہے۔

کتاب الطہارۃ والنجاستہ

مسئلہ : بعض عورتوں میں مشہور ہے کہ گوا وغیرہ گھڑے میں چونچ ڈال دے تو اس میں اتنا پانی بھرے کہ باہر کو نکل جائے، اس سے پاک ہو جاتا ہے تو اس کی کچھ اصل نہیں جس جانور کا جھوٹا مکروہ یا ناپاک ہے، پانی تر جانے سے بھی ویسا ہی رہے گا اور اگر پاک ہے تو اسکی حاجت نہیں۔

مسئلہ : بعض عوام کہتے ہیں کہ اگر پانی میں ناخن ڈوب جائے تو اس کا استعمال کرنا مکروہ ہے سو یہ محض غلط ہے، البتہ اگر ناخن میں میل مجتمع ہو تو ایسا کرنا لطافت کے خلاف ہے۔

مسئلہ : عوام میں مشہور ہے کہ چراغ کا تیل ناپاک ہوتا ہے مگر یہ محض بے اصل ہے عجب نہیں کہ کسی نے اس سے احتیاط رکھنے کو اس بنا پر کہا ہو کہ لوگ چراغ کو جگہ بے جگہ رکھ دیتے ہیں اور اس وجہ سے ایسا بھی اتفاق ہو جاتا ہے کہ اس میں سے کتا چاٹ جاتا ہے اس لئے اس تیل سے احتیاط کا مشورہ کسی نے دیا ہو گا عوام نے اس کو یقینی ناپاک قرار دے دیا اور اس کی وجہ بھی بعض عوام سے سنی گئی ہے کہ وہ جلتا ہے اس لئے ناپاک ہو جاتا ہے حالانکہ جلنے کو ناپاک ہونے میں کوئی دخل نہیں، غرض دعویٰ اور دلیل دونوں مبہل ہیں۔

مسئلہ : حقہ کے پانی کو بھی عوام ناپاک سمجھتے ہیں اگرچہ اس سے بچنا لطافت کے لئے ضروری ہے لیکن اس سے نجس ہونا لازم نہیں آتا۔

مسئلہ : بعض عوام سمجھتے ہیں کہ اگر کتے سے کوئی چیز، پکڑا برتن وغیرہ چھو جائے تو وہ چیز ناپاک ہو جاتی ہے۔ یہ غلط ہے، البتہ رال لگنے سے ناپاک ہو جاوے گا۔

وضو وغسل

مسئلہ : مشہور ہے کہ کسی کا ستر کھلا ہوا نظر پڑنے سے وضو ٹوٹ جاتا ہے سو

یہ محض غلط ہے۔

مسئلہ : مشہور ہے کہ سورج دیکھنے سے وضو ٹوٹ جاتا ہے۔ اس کی کچھ اصل نہیں۔
مسئلہ : مشہور ہے کہ استنجا کے پکے ہوئے پانی سے وضو نہ کرنا چاہیے۔ سو یہ محض غلط ہے۔
مسئلہ : بعض کہتے ہیں کہ جس وضو سے جنازہ کی نماز پڑھی ہو اس سے پنجگانہ نماز دلیا
 میں سے کوئی نماز نہ پڑھے سو یہ بھی محض غلط ہے۔
مسئلہ : بعضی عورتیں سمجھتی ہیں کہ باہر پھرنے سے وضو ٹوٹ جاتا ہے۔ سو یہ محض غلط
 ہے البتہ بے ضرورت باہر نکلنا بُرا ہے۔

تیمم و مسح

مسئلہ : بعض آدمی کپڑے یا ٹیکہ پر تیمم کر لیتے ہیں۔ اگرچہ اس پر زیادہ غبار نہ ہو
 سو یہ بالکل درست نہیں۔

حیض و نفاس

مسئلہ : مشہور ہے کہ زچہ جب تک غسل نہ کرے اس کے ہاتھ کی کوئی چیز کھانا
 درست نہیں، یہ بھی غلط ہے حیض اور نفاس میں ہاتھ ناپاک نہیں ہوتے۔
مسئلہ : بعض عوام کہتے ہیں کہ چلے کے اندر زچہ خانے میں عاوند کو نہ جانا چاہیے
 سو اس کی کوئی اصل نہیں۔
مسئلہ : عوام کہتے ہیں کہ جو عورت حالت حیض میں ہو اور زچہ مر جائے اس کو دوبارہ
 غسل دینا چاہیے یہ محض بے اصل ہے۔
مسئلہ : عام عورتیں زچہ خانہ میں چالیس روز تک نماز پڑھنا جائز نہیں سمجھتیں
 اگرچہ پہلے ہی پاک ہو جائیں سو یہ بالکل دین کے خلاف بات ہے چالیس دن نفاس کی زیادہ
 سے زیادہ مدت ہے۔ باقی اقل مدت کی کوئی حد نہیں جس وقت پاک ہو جائے غسل کر کے
 فوراً نماز شروع کرے اسی طرح اگر چالیس دن میں بھی خون موقوف نہ ہو تو چالیس دن کے
 بعد پھر اپنے آپ کو پاک سمجھ کر نماز شروع کر دے۔

اذان و اقامت و امامت

مسئلہ: مشہور ہے کہ اذان نماز کے لئے مسجد میں بائیں طرف اور اقامت یعنی تکبیر دائیں طرف شریعت میں اسکی کوئی اصل نہیں۔

مسئلہ: مشہور ہے اگر مقتدی عمامہ باندھے ہو اور امام صرف ٹوپی پہنے ہو تو نماز مکروہ ہے، یہ محض بے اصل بات ہے، البتہ جو شخص خالی ٹوپی سے بازار اور مجمع اجاب میں جاتا ہوا منقبض ہو، اس کو بدون عمامہ کے نماز پڑھنا مکروہ ہے خواہ وہ امام یا مقتدی ہو۔
مسئلہ: بعض لوگ اذان کے سامنے سے یا دعا کے سامنے سے جانا ناجائز سمجھتے ہیں، اس کی کچھ اصل نہیں۔

مسئلہ: عوام متکبرین میں مشہور ہے کہ جس امام کے گھر میں پردہ نہ ہو اس کے پیچھے نماز درست نہیں سو سمجھ لیا جائے کہ معتز ضیین کی بیبیاں اگر ایک نامحرم کے رُوبرُو بھی آتی ہوں تو ان کو بھی بے پردہ کہا جائے گا اور امام و مقتدی سب یکساں ہوں گے۔
مسئلہ: بعض کو طاعون میں اذانیں دیتے ہوئے دیکھا ہے اس کی بھی کوئی اصل نہیں۔

نماز و جماعت و خطبہ

مسئلہ: مشہور ہے کہ چار پائی پر نماز پڑھنے سے بندر ہو جاتا ہے سو یہ محض بے اصل ہے۔

مسئلہ: مشہور ہے کہ چاند اور سورج کے گھرنے کے وقت کھانا پینا منع ہے سو اس کی بھی کوئی اصل نہیں البتہ وہ وقت توجہ الی اللہ کا ہے اس وجہ سے کھانے پینے کا شغل ترک کر دینا اور بات ہے۔ رہا یہ کہ دنیا کے تمام کاروبار بلکہ گناہ تک تو کرتا ہے اور صرف کھانا پینا چھوڑ دے یہ شریعت کو بدل ڈالنا اور بدعت ہے۔

مسئلہ: بعض عورتیں نماز پڑھ کر جانماز کا گوشہ یہ سمجھ کر اُٹ دینا ضروری سمجھتی ہیں کہ شیطان اس پر نماز پڑھے گا سو اس میں کسی بات کی بھی اصل نہیں۔

مسئلہ: اکثر عوام کا معمول ہے کہ مریض جب جماعت میں شریک ہوتا ہے تو تمام

صف کے کنارے پر اور بائیں طرف بیٹھا ہے۔ گویا درمیان میں کھڑے ہونے کو برا سمجھتے ہیں۔ سو یہ امر محض بے اصل ہے۔

مسئلہ: بعض کا خیال ہے کہ تہجد کے بعد سونا نہ چلے دینا ورنہ تہجد جاتا رہتا ہے سو اس کی کوئی اصل نہیں اور بہت آدمی اس وجہ سے تہجد سے محروم ہیں کہ صبح تک جاگنا مشکل ہے اور سونے کو ممنوع سمجھتے ہیں سو جان لینا چاہیے کہ سونا بعد تہجد کے درست ہے۔
مسئلہ: مشہور ہے کہ اندھیرے میں نماز پڑھنا ناجائز ہے سو یہ محض غلط ہے البتہ اتنی آکل ضرور ہے کہ قبلہ سے بے رخ نہ ہو۔

مسئلہ: بعض عورتیں کہتی ہیں کہ اگر کئی عورتیں ایک جگہ کھڑی ہو کر نماز پڑھیں تو آگے پیچھے کھڑا ہونا درست نہیں محض غلط ہے۔

مسئلہ: بعض لوگ کہتے ہیں کہ سجدہ تلاوت کر کے دونوں طرف سلام بھی پھیرے یہ بھی محض غلط ہے۔

مسئلہ: عوام میں مشہور ہے کہ نماز عشاء سے پہلے سوہنے سے عشاء کی نماز قضا ہو جاتی ہے یعنی اگر پھر پڑھے تو قضا کی نیت کرے سو یہ بالکل غلط ہے البتہ بلا غدر سونا درست نہیں اور نصف شب کے بعد مکروہ وقت ہو جاتا ہے اگرچہ سو یا بھی نہ ہو۔

مسئلہ: عورتوں میں مشہور ہے کہ عورتیں مردوں سے پہلے نماز پڑھیں سو یہ محض غلط ہے۔
مسئلہ: بعض عورتیں سمجھتی ہیں کہ تلاوت کے سجدہ دو ہونے چاہئیں یعنی پہلے ایک آیت پڑھے تو دو سجدے واجب ہو جاتے ہیں سو یہ محض غلط ہے۔

مسئلہ: عوام میں مشہور ہے کہ نماز میں داہنا انگوٹھا سرک جانے سے نماز جاتی رہتی ہے سو یہ محض غلط ہے البتہ بلا ضرورت اٹھانا بہت عیب ہے۔

مسئلہ: بعض عوام کہتے ہیں کہ سنت کے بعد نہ بولے اگرچہ گھوڑے کی ٹاپ میں دب گیا ہو اس کی کچھ اصل نہیں بلکہ اس پر عمل کرنے میں علاوہ فساد عقائد کے بعض اوقات کوئی واجب شرعی بھی ترک ہو جائے گا مثلاً کسی نے مسئلہ پوچھا یا کسی امر میں اعانت چاہی۔

مسئلہ: بعض کو دیکھلے کہ ریل میں سوار ہو کر بلا عذر بھی نماز بیٹھ کر یا بے رُخ پڑھ لینے سے جائز سمجھتے ہیں سو ریل میں کوئی حکم نہیں بدلتا اور جاننا چاہیے کہ تھوڑی سی دشواری بھی نہیں، معمولی دقیقے تو گھر میں بھی پیش آ جاتی ہیں۔ اسی طرح نماز میں بیاباں بہلی میں بیٹھ کر نماز پڑھ لیتی ہیں۔ یاد رکھنا چاہیے کہ جہاں بہلی کے ٹھہرانے میں خطرہ نہ ہو وہاں زمین پر اتر کر نماز پڑھنی چاہیے، پردہ برقعہ کا کافی ہے۔

مسئلہ: بعض عوام ایسے مرض میں نماز چھوڑ دیتے ہیں جس میں بدن اور کپڑا پاک رہنا مشکل ہے اور یہ سمجھتے ہیں کہ اس حالت میں نماز جائز ہونے کی کوئی صورت نہیں سو یہ خیال محض غلط ہے کہ علماء سے مسائل پوچھ کر نماز پڑھنا ضروری ہے ایسی حالت میں بھی نماز درست ہو جاتی ہے۔ جب دھونے سے سخت تکلیف ہو یا مرض بڑھنے کا ڈر ہو اور کپڑے بدلنے کے لئے زیادہ نہ ہوں تو اسی طرح نماز درست ہو جاتی ہے۔

مسئلہ: بعض عوام کو اس کا بھی پابند دیکھلے کہ جب جمعہ کے لئے آتے ہیں آول مسجد میں تھوڑی دیر بیٹھ کر پھر سُنیٹ پڑھتے ہیں گو نزدیک ہی سے آئے ہوں اور گو سانس درست کرنے کی بھی ضرورت نہ ہو سو اس کی کوئی اصل نہیں اور سانس کی درستگی تھوڑی دیر کھڑے رہنے سے بھی ممکن ہے یہ کیا ضرور ہے کہ بیٹھ ہی جاویں۔

مسئلہ: مشہور ہے کہ جن کی سُنیٹ صبح کی رہ جاویں اس کے درست ہونے کی یہ شرط ہے کہ سُوُج نکلنے تک اسی جگہ بیٹھا رہے سو یہ بھی غلط ہے بلکہ یہ جائز ہے کہ کسی کام میں لگ جاوے اور بعد آفتاب نکلنے کے ان کو پڑھ لے۔

مسئلہ: بعض عوام کہتے ہیں کہ مسجد کا چراغ خود گل نہ کرے سو یہ بات لغو ہے بلکہ جب حاجت نہ ہے گل کر دینا چاہیے ورنہ اسراف بھی ہے اور تنہائی میں چراغ جلنا چھوڑنا منع بھی ہے۔

مسئلہ: اکثر عوام کو دیکھا ہے کہ جماعت میں صف بندی کے وقت پاؤں کا

انگوٹھا ملا کر سیدھی کیا کرتے ہیں حالانکہ کندھے اور ٹخنے کی سیدھ کرنے سے صاف سیدھی کرنی چاہیے۔

مسئلہ: اکثر عوام کو اس کا التزام کرتے ہوئے دیکھا ہے کہ جمعہ کا پہلا خطبہ سننے کے وقت دونوں ہاتھ زانو پر رکھ لیتے ہیں۔ یہ بھی بے اصل بات ہے۔

مسئلہ: اکثر عوام جمعہ کے خطبہ میں حضور صلی اللہ علیہ وسلم کا اسم مبارک سن کر بلند آواز سے درود شریف پڑھتے ہیں یہ جائز نہیں زبان سے درود شریف نہ پڑھے ہاں دل ہی دل میں پڑھ لینے کا مضائقہ نہیں۔

مسئلہ: بعض عوام نماز میں بایں کہنی کھلی رہنے سے نماز میں خرابی آنا سمجھتے ہیں یہ خاص بایں کہنی کی تخصیص غلط ہے بلکہ دونوں میں سے خواہ دائیں ہو یا بایں کھلی رہنے سے نماز مکروہ مندرجہ ہوگی۔

قرأت و تجوید

مسئلہ: قرآن مجید میں بعضے مقامات پر بے موقع وصل کرنے سے کفر کا فتویٰ بعض نے لکھ دیا ہے اور اس سے بڑھ کر یہ کہ الحمد شریف میں بعضے حروف کے وصل شیطان کا نام پیدا ہونا لکھ دیا ہے سو ان دونوں امر کی کچھ اصل نہیں البتہ قواعد و قرأت کے اعتبار سے یہ دونوں وصل بے قاعدہ اور قبیح ہیں مگر کفر یا شیطان کے نام کا دعویٰ محض تصنیف ہے۔

مسئلہ: حفاظ و غیر ہم میں مشہور ہے کہ سورۃ برأت پر کسی حالت میں بسم اللہ نہیں پڑھی جاتی۔ سو بات یہ ہے کہ صرف ایک حالت میں اس میں بسم اللہ نہیں ہے کہ اوپر سے پڑھتے پڑھتے سورۃ برأت شروع کرے باقی اگر تلاوت اسی سورۃ سے شروع کرے یا درمیان میں کچھ وقفہ کر کے بقیہ سورۃ پڑھے تو بالتمم کہے۔

دُعَاء و ذکر و اذکار

مسئلہ: عوام میں مشہور ہے کہ بے دُعو درود شریف پڑھنا درست نہیں

سویہ بالکل غلط ہے بلکہ قرآن بھی پڑھنا بلا وضو درست ہے البتہ قرآن شریف کو ہاتھ لگانا بلا وضو درست نہیں۔

مسئلہ ۱: مشہور ہے کہ دوپہر کے وقت قرآن پڑھنا ممنوع ہے۔ سویہ محض غلط ہے البتہ نماز پڑھنا اس وقت ممنوع ہے۔

مسئلہ ۲: اس طرف اکثر عامل بھی التفات نہیں کرتے کہ آیات قرآنیہ کو بے وضو لکھ دیتے ہیں، اسی طرح بے وضو آدمی کے ہاتھ میں دے دیتے ہیں اس کا لکھنا اور سُک کرنا دونوں بلا وضو ناجائز ہیں۔

مسئلہ ۳: ذکر جہر کو بعض مشائخ بلا کسی شرط کے جائز سمجھتے ہیں۔ یہ غلط ہے اس کے جواز کی ایک بہت ضروری شرط یہ ہے کہ اس سے کسی نماز پڑھنے والے کا دل پریشان نہ ہو اور سونے والے کی نیند خراب نہ ہو اور جہاں اس کا احتمال ہو آہستہ ذکر کرے اگرچہ پکار کر کرنے کی تعلیم کی گئی ہو۔

مرض الموت وجنازہ

مسئلہ ۱: مشہور ہے کہ خاوند بیوی کے جنازہ کا پایا بھی نہ پکڑے سویہ بھی محض غلط ہے۔ اجنبی لوگوں سے وہ زیادہ مستحب ہے۔

مسئلہ ۲: مشہور ہے کہ میت اگر گھر میں یا محلہ میں ہو اس کو لے جانے تک کھانا پینا گناہ ہے۔ یہ بات بھی محض بے اصل ہے۔

مسئلہ ۳: عوام کہتے ہیں کہ میت کے غسل کے پانی پر پاؤں رکھنا درست نہیں اور اسی خیال سے غسل دینے کے لئے ایک لحد کھودتے ہیں کہ سب پانی اسی میں رہے سویہ بالکل غلط ہے۔

مسئلہ ۴: بعض عوام محرم میں قبروں پر تازہ مٹی ڈالنے کو ضروری سمجھتے ہیں سواں کی بھی کوئی اصل نہیں ہے۔

مسئلہ ۵: بعض عوام میں اس کا بڑا اہتمام ہے کہ مُردے کو گھر کے برتنوں سے غسل

نہ دینا چاہیے بلکہ کورے منگا کر غسل دیویں اور پھر ان برتنوں کو گھر میں استعمال نہ کریں بلکہ مسجد میں بھیج دیں یا پھوڑ دیں یہ بھی محض بے اصل ہے۔

مسئلہ: عوام کو دیکھا ہے کہ نماز جنازہ کی تکبیرات کہتے وقت منہ آسمان کی طرف اٹھایا کرتے ہیں یہ بے اصل بات ہے۔

مسئلہ: اکثر جگہ دستور ہے کہ جنازہ دفن کرتے وقت مُردہ کو قبر میں چپت لٹا کر صرف اس کا منہ قبلہ کی طرف کر دیتے ہیں۔ یہ ٹھیک نہیں بلکہ قبلہ کی طرف بالکل کر دے دینا چاہیے۔

مسئلہ: اکثر عوام نزع کی حالت میں شربت پلانے کو ضروری سمجھتے ہیں اور نہ پلانے والے کو ملامت کرتے ہیں۔ حالانکہ نہ یہ ضروری ہے نہ قابلِ ملامت، بلکہ ایسا سمجھنا خود بُرا ہے۔

روزہ

مسئلہ: مشہور ہے کہ ایک روزہ رکھنا اچھا نہیں۔ اس مشہور کی بھی کوئی اصل نہیں۔

مسئلہ: بعض میں مشہور ہے کہ محرم کی دسویں تاریخ کا روزہ نہ رکھے کیونکہ یزید کی ماں نے رکھا تھا۔ محض غلط ہے۔

مسئلہ: عوام میں مشہور ہے کہ جو شخص شش عید کے روزے رکھنا چاہے اسکو چاہیے کہ ایک روزہ ضرور عید سے لگے ہی دن رکھے ورنہ پھر وہ روزے نہ ہوں گے سو یہ بالکل بے اصل بات ہے۔

مسئلہ: بعض لوگ سمجھتے ہیں کہ نفل روزہ کی سحری نہیں ہوتی سو یہ غلط ہے اس میں فرض اور نفل روزے سب برابر ہیں۔

مسئلہ: بعض عوام سے سنا گیا ہے کہ نفل روزہ بعد نماز مغرب کے افطار کرے سو اس کی بھی کچھ اصل نہیں۔

زکوٰۃ وج و قربانی و عقیقہ و نذر

مسئلہ: بعض عوام کہتے ہیں کہ بقر عید کے روز قربانی کرنے تک روزہ سے

ہے۔ یہ محض بے اصل ہے البتہ قربانی سے اول کھانا کھانا مستحب ہے لیکن وہ روزہ نہیں ہے نہ تو کھانا فرض ہے نہ روزہ کا ثواب ہے نہ روزہ کی نیت ہے۔

مسئلہ: بعض لوگ سمجھتے ہیں کہ احرام میں دوپاٹ کی چادر جس کے درمیان میں سلائی ہو درست نہیں یہ محض بے اصل ہے۔ مرد کو ممنوع وہ سلائی ہے جس سے کپڑے کو بدن کی ہنیت پر بنایا جاتا ہے جیسے کرتہ پاجامہ وغیرہ۔

مسئلہ: بعض لوگ بدھیا جانور کی قربانی درست نہیں سمجھتے سو یہ خیال غلط ہے بلکہ بدھیا جانور کی تو اور زیادہ فضیلت ہے۔ ہمارے پیغمبر صلی اللہ علیہ وسلم نے بدھیا دنبہ کی قربانی فرمائی ہے۔

مسئلہ: بہت مشہور ہے کہ عقیقہ کا گوشت بچہ کے ماں باپ، نانا نانی، دادا دادی کو کھانا درست نہیں سو اس کی کچھ اصل نہیں، اس کا حکم قربانی کا سا ہے۔

مسئلہ: بعض عوام کا خیال ہے کہ اگر کسی کو زکوٰۃ کی رقم دی جائے اور کھانا جادے کہ یہ زکوٰۃ ہے تو شاید زکوٰۃ ادا نہیں ہوتی سو یہ خیال بالکل غلط ہے بدون کہے بھی زکوٰۃ ہو جاتی ہے مگر دل میں ارادہ کرنا ضروری ہے۔

مسئلہ: بعض عوام کا یہ خیال ہے کہ جو زیور چاندی سونے کا روز پہنا جاتا ہے اس میں زکوٰۃ نہیں سو جان لینا چاہیے کہ رکھا ہوا زیور اور استعمال میں آنے والا زیور سب برابر ہیں۔ سب میں زکوٰۃ ہے۔

مسئلہ: بعض عوام سے سنا گیا ہے کہ قسم کھاتے وقت بائیں ہاتھ کا انگوٹھا موڑ لیا جائے تو قسم نہیں ہوتی سو یہ محض غلط ہے۔

مسئلہ: اکثر عوام کو دیکھا ہے کہ منت و نذر کی شیرینی مسجد میں لا کر عام طور پر تقسیم کر دیتے ہیں وہاں ان میں بعض سید اور غنی بھی ہوتے ہیں، پس سید اور غنی کو دینے سے نذر ادا نہیں ہوتی ہے۔



نکاح و طلاق و خلع و ظہار

مسئلہ: بعض جگہ عوام کا یہ گمان ہے کہ بلاگواہ بھی محض مرد و زن کی رضامندی سے نکاح ہو جانے کو درست سمجھتے ہیں اور اس کا نام تن بخشی رکھا ہے سو یہ گمان باطل محض ہے، اس طرح ہرگز نکاح نہیں ہوتا وہ زنا ہوگا۔

مسئلہ: مشہور ہے کہ پیر کو مریدی سے نکاح درست نہیں یہ محض غلط ہے ہمارے پیغمبر صلی اللہ علیہ وسلم اپنی سب بیویوں کے پیر تھے۔

مسئلہ: مشہور ہے کہ بیٹس اولاد ہونے سے نکاح ٹوٹ جاتا ہے یہ بھی محض غلط ہے۔

مسئلہ: بعض عوام کہتے ہیں کہ خوا کو بُرا کہنے سے نکاح ٹوٹ جاتا ہے یہ بھی محض غلط ہے البتہ خوا کو بُرا کہنا جائز نہیں۔

مسئلہ: عوام میں مشہور ہے کہ اگر شوہر کے مرنے پر اس کا جنازہ گھر سے نکلنے سے پہلے اس کی عورت گھر سے دوسرے گھر چلی جائے تو جائز ہے۔ بعد جنازہ نکلنے کے جائز نہیں گویا ان عوام کے خیال میں عدت وفات کے وقت سے شروع نہیں ہوتی بلکہ جنازہ لے جانے کے وقت سے شروع ہوتی ہے یہ محض غلط ہے۔

مسئلہ: عام دستور ہے کہ کوئی کافر عورت مسلمان ہو تو مسلمان کرتے ہی اس کا نکاح کسی مسلمان سے کر دیتے ہیں سو یہ بڑی غلطی ہے اگر کافروں کی عملداری میں کوئی کافر عورت مسلمان ہو جائے تو تین حیض گزرنے سے تو اس پر طلاق پڑے گی۔ اس کے بعد پھر تین حیض عدت — چھ حیض کے بعد نکاح درست ہوگا۔

مسئلہ: بیوی اگر شوہر کو باپ کہہ دے تو عوام سمجھتے ہیں کہ نکاح میں خلل ہو جاتا ہے سو یہ محض بے اصل بات ہے بلکہ اگر شوہر بھی بیوی کو ماں یا بیٹی کہہ دے تو نکاح میں فرق نہیں آتا۔ البتہ یہودہ بات ہے۔ ہاں اگر یوں کہہ دے کہ تو مجھ پر مثل ماں بیٹی کے ہے تو اسیس بعض صورتوں میں عورت حرام ہو جاتی ہے جس کی تفصیل مزدورت کے وقت علماء سے معلوم ہو سکتی ہے۔

مسئلہ: بعض عوام کو اس میں شبہ رہتا ہے کہ حالت حیض میں نکاح شاید درست نہیں ہوتا سو یہ شبہ بے اصل ہے۔ اس حالت میں بھی نکاح درست ہوتا ہے، البتہ نفاس سے زانو تک اس حالت میں دیکھنا ہاتھ لگانا درست نہیں۔

مسئلہ: عوام الناس ممانی اور چچی اور سوتیلی ساس سے نکاح کرنے کو جائز نہیں سمجھتے سو یہ اعتقاد باطل ہے اور یوں کوئی لحاظ کی وجہ سے ان رشتوں سے نکاح نہ کرے وہ اور بات ہے۔

مسئلہ: بعض عوام سمجھتے ہیں کہ غصہ میں یا دھمکانے کی نیت اگر طلاق دیدے تو طلاق نہیں پڑتی سو یہ بالکل غلط ہے۔

مسئلہ: عوام میں مشہور ہے کہ دونوں عیدوں کے درمیان نکاح نہ کیا جائے کیونکہ میاں بیوی کا نباہ نہیں ہوتا۔ سو یہ خیال خلاف شریعت ہے۔

خرید و فروخت، کرایہ، رہن حق شفعہ وغیرہ

مسئلہ: مشہور ہے کہ غلہ کی تجارت ناجائز ہے مگر یہ امر بالکل غلط ہے البتہ جب قحط کی ایسی حالت ہو کہ غلہ کسی قیمت سے بھی دستیاب نہیں ہوتا اور اب اس کے نہ بیچنے سے خلائق کو تکلیف ہونے لگے ایسی حالت میں غلہ روکنا حرام ہے۔

مسئلہ: مشہور ہے کہ کسی چیز کے خریدنے کے بعد بائع سے کچھ زیادہ بھگنا گناہ ہے جس کو روٹکا کہتے ہیں سو یہ بالکل غلط ہے۔ البتہ بائع کو تنگ کرنا حرام ہے لیکن اگر خوشی سے دے دے تو کچھ حرج نہیں۔

مسئلہ: بعض زمیندار سمجھتے ہیں کہ خود روٹکا اس محض روکنے سے ملک ہو جاتی ہے اور اس کا فروخت کرنا درست ہے یہ دونوں باتیں محض غلط ہیں۔

مسئلہ: یہ بھی بعض زمینداروں کو کہتے سنا ہے کہ بھل آنے سے پہلے بہار کا بیچنا دلیے تو درست نہیں لیکن اگر اس بیع کے ساتھ کچھ زمین کا بھٹیکہ یعنی اجارہ بھی شامل ہو تو درست ہے سو یہ بات بالکل غلط ہے۔ اس اجارہ سے وہ بیع درست نہیں ہو جاتی۔

مسئلہ: عام زمینداروں کا یہ خیال ہے کہ اگر رہن میں رہن زمین مرہونہ کے منافع کو حلال کر دے تو وہ حلال ہو جاتا ہے سو یہ بالکل صحیح نہیں بلکہ جب رہن میں انتفاع مشروط یا معروف ہوگا حرام ہوگا۔

مسئلہ: بعض عوام کہہ دے اور گھوڑے کی خفتی کو برا سمجھتے ہیں سو اس کی بھی کچھ اصل نہیں البتہ اسکی اجرت لینا جائز نہیں۔

مسئلہ: بعض عوام سمجھتے ہیں کہ حق شفعہ رشتہ دار جدی کے ساتھ خاص ہے سو یہ محض غلط بات ہے۔

مسئلہ: بعض عوام میں مشہور ہے کہ اولاد کے ہوتے ہوئے اگر اپنی جائیداد کا جزو یا کل کسی کو ہبہ کرنا چاہے تو اس کے نافذ ہونے کی شرط یہ ہے کہ وہ جائیداد اس مہب کی مکسوبی ہو اگر جدی ہو تو جائز نہیں یہ محض غلط ہے مکسوب مورث کا شرعاً ایک ہی علم ہے۔

شکار و ذبح کا بیان

مسئلہ: مشہور ہے کہ ذبح کرنے والے کی بخشش نہ ہوگی سو یہ محض غلط ہے۔

مسئلہ: بعض کہتے ہیں کہ جس چاقو سے جانور ذبح کیا جاوے اس کے حلال ہونے کی شرط یہ ہے کہ اس چاقو میں تین کیلیں ہوں سو یہ محض غلط ہے۔

مسئلہ: مشہور ہے کہ ولد الزنا کا ذبیحہ درست نہیں سمجھتے سو یہ محض غلط ہے۔

مسئلہ: بعض عوام عورتوں کے ذبیحہ کو درست نہیں سمجھتے۔ سو یہ محض غلط ہے۔

مسئلہ: بعض عوام میں مشہور ہے کہ ذابح کے معین پر اللہ اکبر کہنا واجب ہے سو یہ محض غلط ہے۔

مسئلہ: بعض عوام سمجھتے ہیں کہ ذبح کی اعانت کرنے والا مثلاً جانور پکڑنے والا کافر ہو تو ذبیحہ حلال نہیں یہ سمجھنا بالکل غلط ہے۔

مسئلہ: مشہور ہے کہ جب انڈا توڑا جاتا ہے تو اس پر پہلے یہ تکبیر پڑھ لی جائے۔ سفید انڈہ ترتر نہ اس کے ٹانگیں نہ اس کا سر نشت خلیل اللہ اکبر سو اس کی اصل نہیں۔

مسئلہ : مشہور ہے کہ عورت کا ذبیحہ کھانا جائز نہیں سو یہ غلط بات ہے۔
لباس و زینت و پردہ

مسئلہ : عوام میں مشہور ہے کہ مریدنی کو پیر سے پردہ نہیں سو یہ محض غلط ہے
جیسے اور مرد ہیں ایسا ہی پیر ہے۔

مسئلہ : بعض عورتیں سمجھتی ہیں کہ جس عورت کے ہاتھ میں چوڑی نہ ہو یا کم از کم
ایک بھی ناخن میں مہندی نہ ہو اس کے ہاتھ کا پانی مکروہ ہے سو یہ محض غلط ہے۔
مسئلہ : بعض عوام یہ سمجھتے ہیں کہ نیا جوٹا اور نیا کپڑا پہننے سے اس کے ذمہ حساب
ہو جاتا ہے لیکن رجب و رمضان کے آخری جمعہ تک یا آخری جمعہ کو پہننے سے وہ بے حساب ہو
جاتا ہے۔ اسی واسطے نئے کپڑے اسی مدت میں پہن لے، بعضے کئی کئی جوڑے ایک دم پہن
لیتے ہیں سو یہ سب محض غلط ہے۔

مسئلہ : بعض عورتیں سمجھتی ہیں کہ عورت کے بایں ہاتھ میں کوئی نشانی عورت ہونے
کی جیسے چوڑی، چھتہ ہونا ضروری ہے سو یہ محض غلط ہے۔
مسئلہ : بعض عورتیں صرف عدت میں نامحرم سے سر ڈھانپنے کو لازم سمجھتی ہیں اور
وہیں نہیں یہ محض غلط ہے۔

مسئلہ : بعض لوگوں کو دیکھا ہے کہ عمامہ باندھنے کے لئے بیٹھ جاتے ہیں اور بعض
بیٹھے ہوئے کھڑے ہو جاتے ہیں اس کی کوئی اصل نہیں۔

سلام، مصافحہ، اٹھنا، بیٹھنا، ملنا جلنا (معاشرات)

بعض لوگ سلام علیک کرتے وقت ہاتھ پر ہاتھ رکھ لیتے ہیں یا جھک جاتے ہیں
اور بعض مصافحہ کر کے سینے پر ہاتھ رکھتے ہیں یہ سب خلاف شرع اور بے اصل ہے۔

کھانا پینا

مسئلہ : مشہور ہے کہ دعوت میں سے بھوکا اٹھنا منع ہے سو اس کی کوئی اصل نہیں۔

مسئلہ: بہت مشہور ہے کہ جھوٹا پانی کھڑے ہو کر پینا ثواب سمجھتے ہیں سو اسکی کوئی اصل نظر سے گزری نہ کسی محقق سے سنا۔

مسئلہ: بعض عوام کہتے ہیں کہ اگر گوشت میں ہڈی نہ ہو تو وہ گوشت مکروہ ہو جاتا ہے سو یہ محض بے اصل ہے۔

مسئلہ: اکثر عورتیں مردوں پہلے کھانا کھانے کو شرعاً معیوب سمجھتی ہیں، یہ بے اصل بات۔
مسئلہ: اکثر عوام میں دستور ہے کہ اگر کوئی شخص کھانا کھاتے وقت دوسرے شخص کو کھانا کھانے کے لئے بلاتا ہے اور اس کو منظور نہیں ہوتا تو اس کے جواب میں کہا کرتے ہیں کہ بسم اللہ کرو بس چونکہ اس لفظ کا استعمال کرنا شرعاً ثابت نہیں ہے لہذا ترک کر دینا چاہئے اور اس کی جگہ اور کلمے جیسے بارک اللہ وغیرہ کہہ دینا چاہئے۔

شگون و فال

مسئلہ: بعض کہتے ہیں کہ فلاں جانور کے بولنے سے موت بھیلیتی ہے، سو یہ محض بے اصل ہے۔

مسئلہ: بعض طلبہ کو سبق کے باب میں اس کا معتقد دیکھا ہے، اذا ناسبت فالت سبت سو اس کو اگر قضیہ اتفاقیہ سمجھا جاوے تو خیر لیکن لزومیہ سمجھنا بے اصل اور اختراع ہے اور شعبہ ہے تاثر ایام کے قائل ہونے کا جو شعبہ ہے نجوم کا۔

مسئلہ: اسی طرح بعض طلبہ کو بدھ کے روز کتاب شروع کرنے کا اہتمام کرتے ہوئے دیکھا ہے اور اس کو کسی روایت کی طرح مستند سمجھتے ہیں سو اس بات میں کوئی روایت ثابت نہیں۔

مسئلہ: بعض عوام سمجھتے ہیں کہ مرد کی بائیں آنکھ اور عورت کی دائیں آنکھ پھڑکنے سے کوئی مصیبت، رنج اور اس کے برعکس ہونے سے خوشی پیش آتی ہے، سو یہ محض غلط خیال ہے۔

مسئلہ: بعض عوام صبح کے وقت کسی مقام جیسے نانوتہ، کیرانہ وغیرہ یا کسی جانور

جیسے سانپ سُر وغیرہ کے نام لینے کو منحوس اور بُرا سمجھتے ہیں یہ بالکل لغو بات ہے۔
مسئلہ ۶: بعض عوام کسی خاص دن یا کسی وقت میں سفر کرنے کو بُرا یا اچھا سمجھتے ہیں یہ کفار یا بخومیوں کا اعتقاد ہے۔

مسئلہ ۷: اکثر عوام کہتے ہیں کہ ہتھیلی میں خارش ہونے سے مال ملتا ہے اور تلوے میں خارش ہونے سے یا بُوتے پر جو تا چڑھنے سے سفر دریش ہوتا ہے یہ سب لغو اور مہمل بات ہے۔

مسئلہ ۸: بعض عورتیں مکان کی منڈیر پر کوتے کے بولنے سے کسی مہمان کی آمد کا شگون لیتی ہیں۔ یہ خیال گناہ ہے۔

مسئلہ ۹: اکثر عوام سمجھتے ہیں کہ ڈوئی مارنے سے ہوکا ہو جاتا ہے یعنی جس کے ڈوئی ماری جائے وہ کھانا زیادہ کھانے لگتا ہے یہ بالکل بے اصل بات ہے۔

مسئلہ ۱۰: عوام میں رائج ہے کہ کسی دوسرے کے ہاتھ سے جھاڑو لگ جانے تو وہ معیوب سمجھتا ہے۔ اور بُرا مان کر کہتا ہے کہ میں کنوئیں میں نمک ڈال دوں گا جس سے تیرے منہ پر چھائیاں پڑ جائیں گی۔ یہ بھی محض بے اصل ہے۔

مسئلہ ۱۱: بعض لوگوں کا خیال ہے کہ جھاڑو مارنے سے مضروب الیہ کا جسم سوکھ جاتا ہے۔ جھاڑو پر تھکاردو۔ سو یہ بات محض بے اصل ہے۔

مسئلہ ۱۲: ہمارے یہاں مروج ہے کہ جب کوئی آدمی کہیں جا رہا ہو اور اس کو پیچھے سے بلایا جائے تو وہ لڑائی لڑنے پر تیار ہو جاتا ہے کہ مجھے پیچھے سے تم نے کیوں بلایا ہے کیونکہ میرا کام نہیں ہوگا سو اس بات کی مشریت میں کوئی اصل نہیں۔

مسئلہ ۱۳: ہمارے یہاں عورتیں کوتے کے بولنے سے مہمان کے آنے کا شگون لیتی ہیں۔ سو یہ بے اصل ہے۔

مسئلہ ۱۴: ہمارے یہاں عورتیں چکی کا ہاتھ اچھوٹنے سے مہمان کے آنے کا شگون لیتی ہیں سو یہ مہمل بات ہے۔

مسئلہ ۱۵: عموماً عورتوں میں شہور ہے کہ صحنک سے اٹھا اڑنے سے مہمان آتا ہے

سویہ محض غلط ہے۔

مسئلہ ۱۶: بعض لوگ جوتے پر جوتا چرمہ جانے سے سفر درپیش آنے کا شگون لیتے

ہیں سویہ بے اصل اور لغو بات ہے۔

مسئلہ ۱۷: مشہور ہے کہ ہاتھ کی تحصیل میں خارش ہونے سے کچھ ملتا ہے اس کی

کچھ اصل نہیں۔

مسئلہ ۱۸: ہمالے یہاں ایک شعر مشہور ہے ۵ منگل بدھونہ جادیں ہاڑ، جوتی ہاڑی

آویں ہاڑ اس کی بھی کوئی اصل نہیں۔

مسئلہ ۱۹: لوگوں میں مشہور ہے کہ شام کے وقت مرغ اذان دے تو اسے فوراً ذبح

کر لو کیونکہ یہ اچھا نہیں۔ سو اس کی کوئی اصل نہیں۔

مسئلہ ۲۰: لوگوں میں مشہور ہے کہ اگر مرغی اذان دے تو اسے فوراً ذبح کر لو کیونکہ

اس سے وبا پھیلتی ہے۔ سویہ غلط بات ہے۔

مسئلہ ۲۱: اگر مریض کے لئے دو آدمی حکیم کو بلانے جادیں تو اسے برا سمجھا جاتا ہے

اور کہا جاتا ہے۔ اب مریض صحت یاب نہیں ہوگا سویہ غلط بات ہے۔

مسئلہ ۲۲: جب کوئی نئی دہن کنوئیں پر پانی لینے جاوے تو اس کو تاکید کی جاتی ہے

پہلے کنوئیں پر چراغ جلایا جاوے پھر پانی لایا جاوے سویہ غلط بلکہ شرک ہے۔

مسئلہ ۲۳: دستور ہے کہ جب کہیں کوئی جارہا ہو اور کوئی چھینک دیوے تو جانے

والا واپس چلا جاتا ہے، اور کہتا ہے کہ اب کام نہیں ہوگا سویہ غلط ہے۔

متفرق مسئلے

مسئلہ ۲۴: عوام میں مشہور ہے کہ رپے نے بہت دنوں تک (یا عزیز) کا وظیفہ

پڑھا ہے سو اس کی کچھ اصل نہیں۔

مسئلہ ۲۵: مشہور ہے کہ عصر اور مغرب کے درمیان کھانا پینا بُرا ہے اور اس کی وجہ

یہ تصنیف کی ہے کہ مرتبہ وقت ہی وقت نظر آتا ہے اور شیطان پیشاب کی پیالہ پینے کے لئے لاتا ہے

سواگر کھانے پینے کی عادت نہ ہوگی تو انکار کر دیگا۔ شرع میں اس کی بھی کوئی اصل نہیں۔
مسئلہ : مشہور ہے کہ ہاتھ میں بند رکھنا درست نہیں یزید نے ہاتھ میں رکھا
 تھا یہ بھی محض غلط ہے۔

مسئلہ : مشہور ہے کہ جھاؤ کی بکڑی کا استعمال درست نہیں سو یہ بھی محض غلط ہے۔
مسئلہ : مشہور ہے کہ میاں بیوی ایک پیر کے فرید نہ ہوں ورنہ بہن بھائی ہو
 جاتے ہیں یہ محض غلط ہے۔

مسئلہ : مشہور ہے کہ حرام مال مطلقاً مول لینے سے پاک اور صاف ہو جاتا ہے۔
 اسی طرح بدل لینے سے حلال ہو جاتا ہے مثلاً کسی نے کوئی چیز چرائی یا پھل آنے سے پہلے
 بہار خرید لی پھر وہ چیز یا پھل بازار میں فروخت ہونے کے لئے آیا تو بعض آدمی یوں سمجھتے
 ہیں کہ جب ہم نے دم لے کر مول لیا تو وہ ہمارے لئے درست ہے اسی طرح اگر کسی نے
 رشوت لی پھر کسی سے روپیہ بدل لیا تو یوں سمجھتے ہیں کہ بدلہ کار روپیہ درست ہو گیا۔ سو یہ دونوں
 باتیں محض غلط ہیں وہ مسئلہ اور ہے جس کو لوگوں نے غلط سمجھ لیا ہے۔

مسئلہ : مشہور ہے کہ ڈھیکلی کا پانی پینا درست نہیں سو یہ بھی محض غلط ہے۔
مسئلہ : مشہور ہے کہ رات کے وقت درخت نہ ہلانے کہ وہ بے چین ہوتا ہے۔
 یہ بھی محض بے اصل ہے۔

مسئلہ : مشہور ہے کہ تبیخ اس طرح سیدھی اس طرح الٹی اور اس طرح پڑھے
 اور اس طرح نہ پڑھے۔ شریعت میں اس کی کوئی اصل نہیں۔
مسئلہ : مشہور ہے کہ سوتے میں قطب شمالی کی طرف پاؤں نہ کرے سو اس کی
 کچھ اصل نہیں۔

مسئلہ : بعض عورتیں سمجھتی ہیں کہ اگر بتی نقصان بھی کرے تو بس صرف مومل میں
 کالا روئی کا باندھ کر مارنا درست ہے۔ پیغمبر صلی اللہ علیہ وسلم نے اس طرح مارا تھا تو یہ
مسئلہ اور حدیث دونوں غلط ہیں۔

مسئلہ : غسل خانہ اور پاخانہ میں بات کرنے کو عوام ناجائز سمجھتے ہیں سو اس

کی کچھ اصل نہیں۔ البتہ بلا ضرورت بائیں نہ کریں۔
مسئلہ ۱۳: عوام میں بعض اعمال چور کے معلوم کرنے کے لئے جائز اور حجت سمجھتے ہیں سو سمجھ لینا چاہیے۔ نہ جائز ہیں نہ شرعاً حجت ہیں اور جس فن کا وہ عمل ہے اس کے اصول سے وہ عمل قابل اعتماد نہیں وہ بالکل خیال کے تابع ہے حتیٰ کہ اگر دو عامل مختلف دو شخصوں پر گمان چوری کا رکھتے ہیں تو ہر عامل کے عمل کا الگ الگ نام نکل آوے گا بلکہ ان عاملوں کو فرضی نام بھی بتلا دیئے جاویں تو اس عمل سے وہی نام نکل آویں گے جس سے صاف معلوم ہوتا ہے کہ عمل کوئی چیز نہیں۔

مسئلہ ۱۴: یہ عادت بہت شائع ہے کہ اگر نعوذ باللہ قرآن مجید کی بے ادبی ہو جائے تو اس کے برابر اناج تول کر تصدق کرتے ہیں اس میں اصل مقصود تو بہت مستحسن قرین مصلحت ہے کہ بطور کفارہ اور جرمانہ کے صدقہ دیا جاتا ہے اس میں نفس کا بھی انتظام ہے کہ اس نے احتیاط رکھے لیکن دو امر اس میں بے اصل اور قابل اصلاح ہیں۔ ایک یہ کہ قرآن مجید کو ترازو میں اناج کے برابر کرنے کے لئے رکھتے ہیں۔ دوسرا یہ کہ اس کو واجب شرعی سمجھتے ہیں۔ اگر ایسا کریں کہ محض مصلحت مذکورہ کی بنا پر تخمینہ سے کچھ غلہ دے دیں تو کچھ مضائقہ نہیں۔

مسئلہ ۱۵: بعض کہتے ہیں کہ عورتوں کو استرہ سے ناپاکی کے بال لینا منع ہے سو یہ غلط بات ہے۔ طباً مناسب ہو مگر شرعاً گناہ نہیں۔

مسئلہ ۱۶: بعض لوگ رات کو جھاڑو دینے کو یا منہ سے چراغ گل کرنے کو یا دوسرے کے گنگھا کرنے کو اگرچہ با اجازت ہو برا سمجھتے ہیں۔ اسکی کچھ اصل نہیں۔

مسئلہ ۱۷: بعض سے مہر کے بالے میں سناگیل ہے کہ اذنی ثلث یعنی اگر کسی ضرورت سے دوسری بار مہر لگانا پڑے تو تیسری بار بھی ضرور لگا دے۔ اسکی کچھ اصل نہیں۔

مسئلہ ۱۸: بعض کو خاص استخارہ اس غرض سے بتلاتے دیکھا ہے کہ اس سے کوئی واقعہ ماضیہ یا مستقبلہ معلوم ہو جاوے گا سو استخارہ اس غرض کے لئے شریعت میں منقول نہیں بلکہ وہ تو محض کسی امر کے کرنے نہ کرنے کا تردد رفع کرنے کے لئے

ہے نہ کہ واقعات معلوم کرنے کے لئے بلکہ ایسے استخارہ کے ثمرہ پر یقین کرنا بھی ناجائز ہے۔
مسئلہ ۱۹: بعض عاملوں کو تو گو وہ اہل علم ہی ہوں بعض عملیات میں دن وغیرہ کی قید کی رعایت کرتے ہوئے دیکھا ہے سو یہ شعبہ نجوم کا ہے اور واجب ترک ہے اور یہ خیال کہ یہ عمل کی شرط ہے محض غلط ہے۔ میں نے ایسے اعمال میں یہ قید بالکل حذف کر دی ہے اور پھر بھی بفضلہ تعالیٰ اثر میں کوئی کمی نہیں ہوتی عمل کا اثر زیادہ تر خیال سے ہوتا ہے۔ ان قیود کو اس میں کوئی دخل نہیں۔ یہ سب دعوے ہیں عاملوں کے۔
مسئلہ ۲۰: مشہور ہے کہ زمین پر نمک گرا دینے سے قیامت کے دن پلکوں سے اٹھانا پڑے گا یہ بھی محض بے اصل ہے۔

مسئلہ ۲۱: بعض عوام کہتے ہیں کہ جمائی آنے پر ہاتھ نہ لکھنے سے شیطان منہ میں تھوک دیتا ہے۔ یہ غلط ہے البتہ حدیث سے اتنا ضرور ثابت ہے کہ اس وقت ہاتھ نہ لکھنے سے شیطان پیٹ میں گھس کر ہنستا ہے۔

مسئلہ ۲۲: مشہور ہے کہ مریض کے لئے جب حکیم کو بلانے جانا ہو تو گھوڑے پر زین مت لگاؤ۔ سو یہ غلط ہے۔

مسئلہ ۲۳: بعض عوام کہتے ہیں کہ سرمہ کی سلامتی پر تین مرتبہ سورہ اخلاص دم کر کے آنکھوں میں سرمہ لگانا چاہیے۔ یہ بے اصل بات ہے۔



قصد السبیل المولیٰ الجلیل

بسم اللہ الرحمن الرحیم

الحمد لله الذی هو المولیٰ الجلیل - وعلیه منتهی قصد السبیل -
والصلوة والسلام علی سیدنا محمد نبیہ الذی لیس لہ فی الکمال
عدیل - وهو فذلک السبیل خیر دلیل - وعلیٰ آلہ واصحابہ الیاذلین
انفسہم واصوالہم فی اللہ من کل کثیر وقلیل المبلغین للآیات
والروایات بعز عزیز وذل ذلیل -

اما بعد، یہ چند ہدایات ہیں جن میں مختصر مختصر مگر بہت ضروری کچھ مضامین سلوک
کے مذکور ہیں جن کے قلم بند کرنے کی وجہ صرف یہ ہوئی کہ اکثر لوگوں کی طبیعت میں اس کا
مذاق پیدا ہوتا ہے لیکن بعضے تو نادان قفنی طریق سے اغلاط و ضلالت میں مبتلا ہو جاتے
ہیں اور بعضے کو اغلاط سے محفوظ ہیں مگر عدم معرفت مقصود سے ان اشعار کا مصداق بن
جاتے ہیں ۔

یک سید پر نان ترا بر سر ق سر تو ہسی جوئی لب نان در بدر
تا بنزانی میان جوئے آب وز عطرش وز جور گشتی خراب

اس لئے طریق و مقصود دونوں کی توضیح و تعیین باہل و انحراف و ضروری سمجھی گئی۔ اس کے قبل ایک وقت میں بعض صاحبوں نے اسکی فرمائش بھی کی تھی مگر اسوقت یہ ہیئت ذہن میں نہ آئی تھی اس لئے غدر کر دیا گیا تھا اب اس کا وقت آگیا تاخذ ان مضامین کا یہ چیزیں ہیں گو ہر مضمون میں تصریح دلیل و توجیہ استدلال بوجہ طول کے ترک کر دی گئی کتاب اللہ جل و علا شانہ ﷺ رسول اللہ صلی اللہ علیہ و علی آلہ وسلم تحقیقات ائمہ فن ملفوظات اپنے شیوخ رحمہم اللہ تعالیٰ کے علوم موہوبہ حق تعالیٰ کے اللہ تعالیٰ اس کو اس کے نام کی طرح اہل سلوک کے لئے مقصود حقیقی تک پہنچنے کا مختصر اور موصل طریق بنا دیں اور مجھے ادارہ کو اچھے ٹھکانے لگا دیا
وما ذلک علی اللہ بعزیز

ہدایت اول — سلوک جس کو عرف میں تصوف کہتے ہیں

اسکی حقیقت یہ ہے تعمیر الظاہر و الباطن یعنی اپنے ظاہر و باطن کو آراستہ و معمور کرنا ظاہر کو اعمال جوارح ضروریہ سے اور باطن کو عقائد حقہ و اخلاق باطنہ مثل اخلاص و شکر و صبر و زہد و تواضع وغیرہ سے اس کا ایک مرتبہ تو یہ ہے اور دوسرا مرتبہ یہ ہے کہ مرتبہ اولیٰ کے ساتھ ظاہر کو طاعات غیر ضروریہ میں اور باطن کو دوام ذکر میں بھی مشغول کرنا مرتبہ اولیٰ کی تحصیل ہر مسلمان پر فرض عین ہے اور اس کے لئے دو چیزوں کی حاجت ہوگی اس لئے ان کا اہتمام بھی ضرور ہوگا۔ ایک بقدر ضرورت علم دین حاصل کرنا خواہ پڑھ کر خواہ علمائے بوجہ پوچھ کر اور پڑھنا بھی خواہ عربی میں ہو یا فارسی میں خواہ اردو میں احقر نے ایک بہشتی زیور شائع کرایا ہے وہ اور رسالہ صفائی معاملات اور تفسیر باب مفتح الجنۃ کا یہ ضروریات روزمرہ کے لئے کافی ہیں دوسرے علم پر عمل کرنے کی ہمت قوی رکھنا کہ تقاضائے نفس یا ملامت خلق سنگ راہ نہ ہو یہ تو مرتبہ اولیٰ کا بیان ہوا اور دوسرا مرتبہ مندوب ہے اور اکثر عرف میں آج کل

۱۔ ایک ٹوکرا روٹیوں سے بھرا ہوا تیرے سر پر ہے اور تیرا حال یہ ہے کہ ایک ٹوکرا روٹی کا در بدر
۲۔ گھٹنے تک تو پانی کی نہر میں کھڑا ہے مگر تیرا حال یہ ہے کہ پیاس اور بھوک سے تباہ ہو رہا ہے

ای کو تصوف اور روشی کہتے ہیں لیکن اگر دوسرے مرتبہ میں مشغول ہونے سے کوئی ضروری طاعت مرتبہ اولیٰ کی فوت یا اصل بندہ ہو جائے تو پھر اس میں مشغول ہونا ممنوع و غیر مشروع ہو جائے گا جیسا بعض نادان کرتے ہیں کہ بوی بچوں کو بھوکا ننگا چھوڑ کر روشی کا دم بھرتے ہیں ہدایت دوم — صحیح ترتیب و سلوک مرتبہ دوم کی یہ ہے کہ اول گناہوں سے توبہ حاصل کرے اور اگر کچھ عبادات واجبہ نماز وغیرہ اس کی فوت ہوئی ہو تو انکو تضا کرنا شروع کرے اور اگر اس کے ذمے کچھ حقوق العباد ہوں تو ان کے ادا کرنے کے بند و بست میں لگ جائے با اصل حقوق سے معاف کرانے کیونکہ بدون اس کے کہ ان سے سبکدشی حاصل کرنے کی کوشش کرے اگر عمر بھر بھی ریاضت مجاہدہ کرے گا ہرگز مقصود حقیقی تک رسائی نصیب ہوگی اور توبہ کے ساتھ آئندہ کے لیے بھی قوی عزم رکھے کہ اللہ و رسول کی اطاعت میں گو نفس کو کتنی ہی ناگواری ہو اور گو مال کا یا جان کا کتنا ہی بڑا ضرر ہو — اور کوئی نفسانی دینی مصلحت کیسی ہی فوت ہوتی ہو اور گو خلق کتنی ملامت کرے سب برداشت کریں گے اور اللہ و رسول کی اطاعت کو ماتھے سے نہ دیں گے اگر اتنی ہمت نہیں ہے تو وہ طالب حق نہیں ہے کیونکہ طالب کی توبہ شان ہوتی ہے رباعی —

لے دل آن بہ کہ غراب از مے گلگون باشی بے زرد گنج بصد حشمت قرارن باشی
در رہ منزل لبلی کہ خطر ہاست بجان شرط اول قدم آنست کہ مجنون باشی
جب توبہ و عزم دونوں ٹھیک ہو گئے تو علم دین بقدر ضرورت حاصل کرے جیسا ہدایت اول میں اس کا طریقہ بیان کیا گیا پھر شیخ کامل کی تلاش میں لگے جس کی پہچان آگے آتی ہے ہدایت سوم — شیخ کامل وہ ہے جس میں یہ علامات ہوں بقدر ضرورت علم دین رکھتا ہو عقائد و اعمال و اخلاق میں شرع کا پابند ہو دنیا کی حرص نہ رکھتا ہو کمال کا دعویٰ نہ کرنا ہو کہ یہ بھی شعبہ دنیا ہے کسی شیخ کامل کی صحبت میں چندے رہا ہو وہ اس لے ہر پنج وقت فرضہ کے بعد ان فوت شدہ نمازوں کے پڑھنے کا انتظام کرے ۱۲ لے دل یہ بہتر ہے کہ شراب محبت پی کرے خود ہو جائے بغیر سونے اور غزالے کے تارن کی طرح ہو کر رہے ۱۳ محراب کی راہ میں جان کو بڑے خطرے میں اس میں قدم رکھنے کی پہلی شرط یہ ہے کہ توبہ و ایمان ہو جائے۔

زمانے کے منصف علماء و مشائخ اس کو اچھا سمجھتے ہوں۔ یہ نسبت عوام کے خواص یعنی فہیم
 دیندار لوگ اس کی طرف زیادہ مائل ہوں۔ جو لوگ اس کے مرید ہیں ان میں اکثر کی حالت با مقبار
 اتباع شرع و قلت حرص دنیا کے اچھی ہو۔ وہ شیخ تعلیم و تقیین میں اپنے مریدوں کے حال پر شفقت
 رکھتا ہو اور ان کی کوئی بُری بات سن کر یاد دیکھ کر ان کو روک ٹوک کرتا ہو یہ نہ ہو کہ ہر ایک کو اس
 کی مرضی پر چھوڑ دے۔ اس کی صحبت میں چند بار بیٹھنے سے دنیا کی محبت میں کمی اور حق تعالیٰ کی
 محبت میں ترقی محسوس ہوتی ہو۔ خود بھی وہ ذا کثر شافل ہو کہ بدو ن عمل یا غزم عمل تعلیم میں
 برکت نہیں ہوتی جس شخص میں یہ علامات ہوں پھر یہ نہ دیکھے کہ اس سے کوئی کرامت بھی صادر
 ہوتی ہے یا نہیں یا اس کو کشف بھی ہوتا ہے یا نہیں یا یہ جو دعا کرتا ہے وہ قبول ہو جاتی ہے یا
 نہیں یا یہ صاحب تصرفات ہے یا نہیں کیونکہ یہ امور لوازم شیخت یا ولایت میں سے نہیں
 اسی طرح یہ نہ دیکھے کہ اس کی توجہ سے لوگ مرض بسمل کی طرح تڑپنے لگتے ہیں یا نہیں کیونکہ
 یہ بھی لوازم بزرگی سے نہیں اصل میں یہ ایک نفسانی تصرف ہے جو مشق سے بڑھ جاتا ہے
 غیر متقی بلکہ غیر مسلم بھی کر سکتا ہے اور اس سے چنداں نفع بھی نہیں کیونکہ اس کے اثر کو
 بقا نہیں ہوتی صرف مرید غیبی کے لئے جو ذکر سے اسلما متاثر نہیں ہوتا ہے چند روز تک
 شیخ کے اس عمل کرنے سے اس میں ایک گونہ تاثر و انفعال قبول آتا رہ ذکر کا پیدا ہو جاتا ہے
 یہ نہیں کہ خواہ مخواہ لوٹ پوٹ ہی ہو جلد سے

ہدایت چہارم ————— جب شیخ کامل میسر ہو

جلد سے اور اس سے بیعت کا ارادہ کرے تو اول یہ سمجھ لے کہ بیعت سے غرض کیا ہے؟ کیا
 اس میں لوگوں کی مختلف غرضیں ہوتی ہیں بعض تو صاحب کشف و کرامت بننا چاہتے ہیں
 سو ہدایت سوم میں ابھی گزر چکا ہے کشف و کرامت خود شیخ میں ہر نا ضرور نہیں تو ہمارے
 مرید تو اس کی کیا ہوس کرے بعض یہ سمجھتے ہیں کہ سلسلہ میں داخل ہونے سے پریشانی کے
 ذمہ دار ہو جائیں گے قیامت میں دوزخ میں نہ جانے دیں گے خواہ کبھی ہی عمل کرتے
 رہو یہ بھی محض غلط ہے خود جناب رسول اللہ صلی اللہ علیہ وسلم نے حضرت فاطمہؓ کو فرمایا ہے
 یا فاطمۃ السّدیٰ ففسدک من الناس بعضہ یہ جانتے ہیں کہ ہر صاحب ایک نظر میں کامل
 ہے ترجمہ: اے فاطمہ! اپنے نفس کو (اعمال صالحہ کی وجہ سے) آگ سے بچا

کر دیں گے ہم کو نہ محنت پڑے گی نہ معاصی کے ترک کا قصد کرنا پڑے گا اگر اس طلق سے کام بن جاتا تو صحابہ رضی اللہ تعالیٰ عنہم کو کچھ بھی نہ کرنا پڑتا جناب رسول مقبول صلی اللہ علیہ وسلم سے زیادہ کون کامل النظر ہوگا کہیں بطور خرق عادت ایسا بھی ہو گیا ہے لیکن خوارق میں دوام اور لزوم نہیں ہوتا اس بھروسہ پر رہنا بڑی غلطی کی بات ہے بعض نے یہ چاہتے ہیں کہ خوب جوش و خروش و شورش و متی پیدا ہو خوب لغرے لگایا کریں گناہ آپ سے آپ چھوٹ جاویں، خواہش ہی مٹ جاوے نیک کاموں میں ارادہ بھی نہ کرنا پڑے آپ سے آپ ہو جایا کریں۔ دساکس و خطرات سب فنا ہو جاویں بس ایک عالم محویت کا رہا کرے یہ خیال پہلے سب خیالوں سے پاکیزہ سمجھا جاتا ہے لیکن منشا اس کا بھی نادانفہی ہے یہ امور منجملہ کیفیات و احوال کے ہیں جو اختیار سے خارج ہیں اور گو محمود ہیں مگر مقصود نہیں غور و فکر کرنے سے معلوم ہوا کہ ایسی خواہشوں میں نفس کا ایک خفی کید ہوتا ہے وہ یہ کہ نفس طالب ہے رحمت اور لذت اور شہرت کا ان کیفیات میں یہ سب امور حاصل ہیں طالب رضا کو جس کا کہ مقصود ہونا عنقریب آتا ہے ان خواہشوں سے کیا علاقہ وہ تو بزبان حال یہ کہتا ہے ۵

فراق و وصل چہ باشد رنمائے دوست طلب کہ حیف باشد از و غیر او تمنائے
دیگر روز ہا گرفت گو رو پاک نیست تو بمان اے آنکہ چوں تو پاک نیست
دیگر لبس ز لون دوسرہ باشی دلا گر طرب را باز دانے از بلا

پھر یہ کہ ایسا شخص ڈوٹم کی خرابیوں میں مبتلا ہو جاتا ہے کیونکہ یہ کیفیات یا حاصل ہوں گی یا نہ ہوں گی۔ اگر حاصل ہو گئیں تب تو بوجہ اس کے کہ یہ شخص اس کو غایت اور ثمرہ سمجھتا تھا اپنے کو صاحب کمال سمجھنے لگتا ہے اور ان ہی کیفیات پر قناعت کر کے تقویٰ و طاعات سے بے فکر اور مستغنی ہو جاتا ہے یا کم از کم طاعات کو حقیر ضرر سمجھنے لگتا ہے اور اگر حاصل لے جلدانی اور ملاپ کیا چیز ہے دوست کی رضا طلب کوئی چاہیے دوست سے اسکی رضا کے علاوہ کوئی چیز چاہنا ہے انصافی ہے ۶ دن (یعنی کیفیات) اگر چلے گئے ہیں تو کہہ دو چلے جائیں کچھ اندیشہ نہیں لے وہ ذات کہ تیرے سوا کوئی پاک نہیں تو ہمارے ساتھ ہے ۷ لے دل تو برے خیال میں مبتلا ہے اگر راحمت کو مصیبت سے جدا سمجھے۔

نہ ہو میں تو غم میں مرنے گھٹنے لگتا ہے اور جو شخص غیر اختیاری امور کا طالب ہو گا ہمیشہ مبتلا
 غم و پریشانی رہے گا۔ بعضے یہ سمجھتے ہیں کہ پیر صاحب کے عملیات بڑے مجرب ہیں ضرورت
 کے وقت ان سے تعویذ گنڈے لے لیا کریں گے یا پیر صاحب بڑے مقبول الدعوات ہیں مقدما
 وغیرہ میں ان سے دعا کروایا کریں گے اور سب کام اپنی مرضی موافق ہو جایا کریں گے گو یا ساری
 خدائی پیر صاحب کے قبضہ میں ہے یا ہم خود ان سے ایسی چیز سیکھ لیں گے کہ ہم بھی بابرکت
 ہو جاویں گے کہ ہمارے دم کو دینے سے یا ہاتھ پھر دینے سے مر لیض اچھے ہو جاویں گے بلکہ ایسے
 لوگ تمام تر بزرگی کا خلاصہ ان ہی عملیات کو اور ان کے آثار کو سمجھتے ہیں چونکہ اس کو بزرگی
 سے کوئی تعلق نہیں ہے اور یہ نیت محض دنیا کی طلب ہے اس لئے بالکل فاسد و زنا سد
 ہے بعضے یہ سمجھتے ہیں کہ ذکر و شغل کرنے سے یہ فائدہ ہے کہ کچھ انوار نظر آیا کریں گے یا کچھ
 آوازیں سنائی دیں گی یہ بھی محض ہوس اور ناہمی ہے کیونکہ اول تو ذکر و شغل پر ان آثار کا
 مرتب ہونا ضرور نہیں اور نہ ذکر و شغل سے یہ مقصود ہے دوسرے یہ انوار و الوان و اصوات
 بعض اوقات اسی کے دماغ کا تصرف ہوتا ہے عالم غیب کے اشیاء میں سے نہیں ہوتیں
 تیسرے اگر بالفرض اسی عالم کی چیزیں منکشف ہو گئیں تو اس کو کیا فائدہ کسی عالم کے منکشف
 ہونے سے قرب نہیں بڑھ جاتا قرب کے لئے تو طاعات موضوع ہیں بعض اوقات شیاطین کو
 ملائکہ نظر آ جاتے ہیں مگر وہ شیطان کے شیطان ہی رہتے ہیں پھر مرنے کے بعد ظاہر ہے کہ سب
 کھار کو اس عالم کے بہت سے حقائق کا انکشاف ہو جائے گا تو جو امر کفار میں بھی مشترک ہو
 اس میں کیا کمال ہو چونکہ امور مذکورہ میں سے صحیح غرض کوئی نہیں اس لئے ان سب کو دل سے
 نکال کر اصلی غرض اور مقصود سلوک کا رضائے حق کو سمجھے جس کا طریق احکام شرعیہ کا بجالانا اور
 ذکر پر مداومت کرنے ہے شیخ اسی کی تعلیم و تلقین کرتا ہے اور مرید اس پر کاربند ہوتا ہے اگرچہ
 کوئی کیفیت معلوم نہ ہو اور نہ کوئی کمال اس کے زعم میں حاصل ہو تب بھی آخرت میں اس
 کا ثمرہ کثافتاً ظاہر ہو گا اور رضا سے دخول جنت و بقا حق اور دوزخ سے نجات میسر ہوگی اور
 شیخ کی طرف سے اسی کی تلقین کا وعدہ اور مرید کی طرف سے اتباع کا عہد یہی حقیقت
 ہے پیری مریدی کی اور گویہ تعلیم و عمل بدول بیعت متعارفہ بھی ممکن ہے لیکن خاص طور پر

بیعت کرنے میں طبعاً یہ خاصہ ہے کہ شیخ کو توجہ زیادہ ہو جاتی ہے اور سرید کو پاس فرمانبرداری زیادہ ہو جاتا ہے اور یہی حکمت ہے شیخ کی تعیین اور وحدۃ میں بھی کہ اس سے جانبین کو خصوصیت بڑھ جاتی ہے اور باقی ہاتھ میں لینا یا کوئی کپڑا وغیرہ عورت کو پکڑا دینا جبکہ وہ پاس ہو یہ محض ایک عادت صالحہ مستحسنہ ہے اسی معاہدہ کے تاکد کے لئے اور معاہدہ کا جز نہیں اسی وجہ سے غائب کے لئے اسکی رسم نہیں اور استحسان اس کا سنت میں بھی وارد ہے چنانچہ مردوں کے لئے ہاتھ میں ہاتھ پکڑنا منقول ہے اور کپڑا وغیرہ ہاتھ میں دینا یہ اخذیہ کے قائم مقام ہے۔

ہدایت پنجم — جب سلوک کا طریق کہ بجائے اداری احکام ہے اور اس کا اثر کہ حصولِ رضائے حق ہے معلوم ہو گیا تو اس سے یہ بھی سمجھ میں آگیا ہوگا کہ یہ طریق مخالف شریعت کے نہیں پس بعض جہال کا یہ کہنا کہ شریعت اور ہے طریقت اور ہے با این معنی کہ ایک دوسرے کے مخالف ہے باطل محض وضالتِ خالصہ ہے اور اگر کسی مستند عارف سے اس کا ایہام و شبہ ہوتا ہو تو اس کی حقیقت یہ ہے کہ تغائر یعنی اور ہونے کے دو معنی ہیں ایک تعدد دوسرے تخالف و تنافی مثلاً اسلام اور کفر میں تغائر بمعنی تنافی ہے یعنی ایک چیز کو قانونِ اسلام حرام بتلاتا ہے اور قانونِ کفر اس کو حلال کہتا ہے اور بالعکس بھی بخلاف احکام متعددہ اسلامیہ کے کہ باہم و گمراہی کے معنی کے متغائر نہیں لیکن متعدد ہیں مثلاً کتاب الصلوٰۃ کے مسائل اور ہیں کتاب الزکوٰۃ کے اور ہیں لیکن یہ نہیں کہ ایک امر کو کتاب الصلوٰۃ میں ناجائز لکھا ہو اور کتاب الزکوٰۃ میں جائز لکھا ہو یا بالعکس پس شریعت اور طریقت میں تغائر بمعنی تنافی کا دعویٰ و اعتقاد تو الحاد و بددینی ہے جیسے جہلا سمجھتے ہیں کہ فلاں بات گو شریعت میں ناجائز ہے مگر فقیہی میں جائز ہے انھوں نے اللہ منہ البتہ تعدد کا قائل ہونا اسوقت صحیح ہو سکتا ہے جب شریعت کو افعالِ جوارح کے ساتھ خاص کر لیا جائے اور طریقت کو اعمالِ قلبیہ کے ساتھ مخصوص کہا جاوے تو یہ ایک اصطلاح ہوگی اور اصطلاح میں کچھ مناقشہ نہیں اسوقت کنز و ہدایہ وغیرہ کتب فقہیہ کو مسائل شریعت اور احیاء و عوارف وغیرہ کتب اخلاق و سلوک کو مسائل طریقت کہنا صحیح ہوگا اور ان میں باہم وہی نسبت ہوگی

جو کتاب الصلوٰۃ اور کتاب الزکوٰۃ میں ہے سو اس طور سے تعدد کا کسی کو انکار نہیں اور اگر شریعت کو سب احکام کے لیے جامع کہا جائے جیسا فقہ کی تعریف میں معرفۃ النفس بالہا ما علیہا کہا گیا ہے اور طریقت کو مرادف تصوف کہا جائے جس کا عام ہونا تمام احکام ظاہر باطن کے لئے ہدایت اول میں گزر چکا ہے تو پھر تعدد کے قائل ہونے کی بھی گنجائش نہیں ماضی تفادات عنوان ہی کا ہو گا اور جس شخص نے کہا ہے ع

درکنز و ہدایہ نتواں یافت خدا را

وہ مبنی ہے اصطلاح اول پر یعنی احکام خدا را کہ متعلق بہ اصلاح باطن ہوتا ہے۔ ہدایت ششم جب حسب ہدایت چہارم و پنجم غرض اور نیت درست ہو جائے تو اب بعد بیعت کے اگر وقت اور مہلت میسر ہو تو چندے اسکی خدمت میں رہے اور اگر اس کی نوبت نہ آئے تو غائبانہ ہی اسکی تعلیم پر کار بند ہو بلکہ اگر بیعت کے لیے بھی حاضر نہ ہو سکے تو غائبانہ بذریعہ خط یا کسی معتبر آدمی کے بیعت ہو جاتی ہے طرز تعلیم ہر شیخ کا جدا ہے اس کی تفصیل اس رسالہ میں لکھنا ضرور نہیں لیکن ایک مختصر دستور العمل جو کہ غایت نافع ہونے کے اعتبار سے میرے نزدیک عطر تصوف کہنے کے قابل ہے جو بہت سی خاک بیزی کے بعد ہاتھ آیا ہے اور اصل محرک اس رسالہ کی تحریر کا اسی کا مضمون ہے جس کو عام طالبین کے لیے عموماً اپنے شیخ کی خدمت میں پہنچنے تک کے واسطے اور اپنے دوستوں کے لئے خصوصاً ہمیشہ کے لئے عمل کرنے کے واسطے ضبط کئے دیتا ہوں اور اللہ تعالیٰ سے قوی امید کرتا ہوں کہ اس کے موافق عمل کرنے والا محروم نہ رہے گا پھر اگر کسی کا شیخ اسی کو منظور و جائز رکھے تب تو قصہ سہل ہوا اور اگر اوراد و اذکار و اشغال کے متعلق کچھ اور تجویز کرے تو اس کے موافق کرنا چاہئے البتہ اسمیں جتنے امور شرعاً ضروری ہیں انہیں تغیر و تبدل کی گنجائش نہیں ہے وہ بحال رہیں گے پس خلاصہ اس دستور العمل کا یہ ہے کہ طالب یا عامی ہے یا عالم اور ہر ایک ان میں سے یافت کر معاش و حقوق عباد سے فارغ ہے یا مشغول۔ یہ کل چار قسمیں طالب کی ہونیں ایک عامی فارغ دوسرا عامی مشغول تیسرا عالم فارغ چوتھا

۱۵ کنز اور ہدایہ میں خدا نہیں دتا

عالم مشغول اُن میں ہر ایک کے لئے ایک ایک دستور العمل خاص ہے — پس

عامی مشغول کا خاص دستور العمل

یہ ہے کہ وہ اول عقائد و مسائل ضروریہ سیکھے اور بہت اہتمام سے اس کا پابند رہے اور جو نئی بات اس کو پیش آوے اس کو علمائے پُرچھے اور اگر پیر اس کا عالم ہے تو وہ سب بہتر ہے اور اگر ممکن ہو تو تہجد اخیر شب میں پڑھے ورنہ عشاء کے بعد ہی وتر سے پہلے کچھ نفلیں بجائے تہجد کے پڑھ لے اور بعد پانچوں نمازوں کے یا جن نمازوں کے بعد فرصت ہو سبحان اللہ تلو بار اور لا الہ الا اللہ تلو بار اور اللہ اکبر سو بار اور سوتے وقت استغفار تلو بار پڑھا کرے اور ہر وقت اُٹھتے بیٹھتے درود شریف زبان سے جاری رکھے اس میں وضو اور کسی حد کی قید نہیں لیکن ہر وقت تسبیح ہاتھ میں لئے نہ پھرے اور اگر قرآن پڑھا ہوا ہو تو روزانہ کسی قدر قرآن کی تلاوت بھی کر لیا کرے اور اس رسالہ کے اخیر میں جو مردوں اور عورتوں کو نصیحتیں لکھی ہیں اُن کو کبھی کبھی دیکھ لیا کرے یا سُن لیا کرے اور اُن پر عمل کرتا ہے اور کبھی کبھی اپنے پیر کے پاس یا اور کوئی خوش عقیدہ متقی بزرگ جو موجود ہو اُس کے پاس جا بیٹھا کرے لیکن پیر کے پاس جانے میں اس کی پابندی نہ کرے کہ کچھ نہ کچھ لے کر ہی جانا چاہیے کیونکہ یہ تکلف خلاف ہے اخلاص کے اور باقی اوقات میں بال بچوں کے لئے کسبِ حلال میں مشغول رہنا بھی عبادت ہے اور اگر یہ عامی عورت ہے تو ان باقی اوقات میں گھر کا کاروبار خصوص شوہر کی خدمت اس کے لئے عبادت ہے اور یہ بدوینِ اذن شوہر کے پیر کے یہاں نہ جاوے اور ایام حیض میں بھی وظیفوں کے وقت میں وضو کر کے وظیفے پڑھ لیا کرے بجز قرآن مجید کے کہ اس کا پڑھنا اس حالت میں درست نہیں۔ اور

عامی فالغ کا خاص دستور العمل

بھی وہی ہے جو عامی مشغول کے لئے بیان کیا گیا مگر اتنے امور اور زائد ہیں وہ یہ کہ

اگر ممکن ہو تو پیر کی خدمت میں جا پڑے لیکن اپنے کھانے پینے کا انتظام ایسے طور پر کر لے کہ کسی دوسرے پر اس کا بار نہ پڑے اور اگر کوئی انتظام و سامان ظاہری نہ ہو تو اتنا ضرور ہے کہ دوسرے کے بھروسے پر نہ رہے یا تو کچھ محنت مزدوری کر لے اور اگر ہمت ہو تو اللہ پر توکل کرے مل جائے کھالے نہ ملے صبر کر لے اور اگر پیر کے پاس نہ رہ سکے تو اپنے وطن ہی میں رہے خواہ گھر میں یا کسی مسجد میں مگر جہاں تک ہو سکے خلوت سے علیحدہ رہے کسی کے پاس زیادہ آمد و رفت نہ لکھے جب تک کوئی دنیا یا دین کی ضرورت نہ ہو مخالفت نہ کرے اور جب کسی ضرورت سے ملنا ہو تو زبان کا بہت خیال رکھے کوئی کلمہ خلاف شرع مثل غیبت وغیرہ کے منہ سے نہ نکل جائے لیکن نماز جماعت کیساتھ پڑھے اور تنہائی میں جو اوقات اپنی ضروری حاجت و آرام سے بچیں اُس میں خواہ قرآن کی تلاوت مع مناجات مقبول خواہ نوافل خواہ درود شریف خواہ استغفار میں مشغول رہے اور اگر کچھ خواندہ ہو تو تھوڑے وقت دین کی کتابیں بھی جو اردو فارسی میں ہیں کسی معتبر عالم کو دکھا کر مطالعہ کیا کرے لیکن جہاں شہر ہے اپنی رائے سے مطلب بٹھرائے کسی محقق عالم سے پوچھ لے اور اگر اس بستی میں کہیں طالب علم یا اللہ اللہ کرنے والے موجود ہوں تو ان کی خدمت گزاری میں اپنے وقت کا ایک بڑا حصہ خرچ کرے اس سے قلب میں برکت بھی پیدا ہوتی ہے اور خود بینی سے حفاظت رہتی ہے اور کبھی کبھی نفل روزہ بھی رکھ لیا کرے باقی دنوں قسم کے عامی کو اشغال کی طرف توجہ نہ کرنا چاہیے کہ اس میں طرح طرح کے خطرات ہیں جن کا تحمل عامی سے نہیں ہو سکتا البتہ اگر اپنے میں شوق و استعداد دیکھے تو اہم ذات تین ہزار سے چھ ہزار تک تنہائی میں بیٹھ کر پڑھ لیا کرے مگر بدون ضرب و بدون جہر کے اس سے زیادہ مناسب نہیں باقی دوسرے اوراد و نوافل جس قدر جی چاہے پڑھے البتہ اگر کوئی عامی صحبت علماء سے مثل علماء کے خوش فہم ہو گیا ہو وہ اس سے مستثنیٰ ہے

عالم مشغول کا خاص دستور العمل

یہ ہے کہ اوقات فراغ میں کوئی وقت ایسا جس میں قلب افکار و تشریحات سے کسی

قدر خالی ہو اور معدہ نہ پُر ہو نہ بھوک کا تقاضا ہو معین کر کے اس میں بارہ ہزار سے چوبیس ہزار تک جس قدر ممکن ہو خلوت میں بیٹھ کر اسم ذات یعنی اللہ اللہ با وضو حقیف جہر و ضرب کے ساتھ قلب کو متوجہ کر کے پڑھا کریں اور تہجد کی پابندی کریں اور کسی وقت میں قرآن شریف کی تلاوت اور مناجات مقبول کی اصل عربی کی ایک منزل کا التزام رکھیں اور اگر مدرس ہیں، فہماور نہ ایک معتد بہ وقت تدریس طلبہ علم دین میں ضرور صرف کیا کریں اور گاہ گاہ جب ضرورت دیکھی جائے یا سامعین رغبت کریں ضروری احکام کا وعظ کہہ دیا کریں مگر وعظ میں غیر ضروری مضامین بیان نہ کریں اور جو ضروری مضمون ہو مگر عوام کی طبیعت کے خلاف ہو اس کو نہ تو مبہم طور سے کہیں اور نہ خشونت و درستی سے کہیں بلکہ صاف اور نرم زبان سے کہیں اور وعظ پر اجرت نہ لیں اور نہ عوام کے زیادہ درپے ہوں نہ اُن کو سخت کہیں کہ اس سے خواہ مخواہ عداوت پیدا ہوتی ہے اور احیاء العلوم وغیرہ مطالعہ میں رکھیں لیکن شیخ سے دُور رہ کر شغل نہ کریں البتہ چندے شیخ کے حضور میں اگر یہ کام کیا ہو اور وہ اب بھی تجویز کرے تو مضائقہ نہیں گو برائے چندے ہی فارغ ہو جس کی مدت اقل درجہ چھ ماہ ہیں

عالم فارغ کا خاص دستور العمل

یہ ہے کہ چند روز جس قدر موقع میسر ہو شیخ کی خدمت میں رہ کر مشغول ذکر رہے ہو اس کے لئے اذکار میں سے اس قدر کافی ہے کہ بعد تہجد کے بارہ تسبیح پڑھے یعنی لا الہ الا اللہ دو سو بار اور الا اللہ چار سو بار اور اللہ اللہ بضم ہائے اول سکون ہائے ثانی چھ سو بار اور صرف اللہ سو بار یہ تیرہ تسبیح ہیں مگر اصطلاح میں بارہ کہلاتی ہیں ان میں خفیف سا جہر اور معتدل ضرب قلب پر کرے مگر جہر مقصود بالذات اول قربت فی نفسہا نہیں ایسا اعتقاد کرنا بدعت ہے اور حدیث میں جو وارد ہے ارجعوا علی انفسکم انکم لا تدعون اھم ولا غائباً میرے نزدیک اسی اعتقاد کی نہیں پڑے محمول ہے اور بعض نے جہر مفطر کو اس کا محمل بنایا ہے جس سے دوسرے لوگ متاثر ہوئے مثلاً

نائین کو تشویش ہو۔ اور امام ابو حنیفہ رحمہ کے منع فرمانے کے بھی یہی توجہات ہیں ورنہ جہر فی
 لفسہ جائز ہے جیسا بخاری میں حضرت ابن عباس رضی سے رفع الصوت بالتکبیر کا علامت النصرف
 عن الصلوٰۃ ہونا عہد نبوی صلی اللہ علیہ وآلہ وسلم میں اور سنن میں وتر کے بعد سبحان الملك
 القدوس میں رفع صوت مروی ہے اور جو حکمت جہر میں یہ سمجھی گئی ہے کہ اس میں وساوس
 خطرات کم آتے ہیں کیونکہ اپنی آواز جو کان میں آتی رہتی ہے قلب آسانی سے اُدھر متوجہ رہ
 سکتا ہے سو یہ فائدہ خفیف جہر سے بھی حاصل ہے اسی طرح ضرب بھی قربت نہیں ہے اس میں
 بھی ایسی ہی حکمت طبئیہ ہے وہ یہ ہے کہ حرکت غلیظہ سے حرارت پیدا ہوتی ہے اور حرارت سے
 رقت اور رقت سے تاثر اور تاثر معین ہوتا ہے اطاعت اور محبت میں اور وہ مقاصد میں
 سے ہے پس ضرب ذریعہ مقصود ہونے سے مقصود بالغیر بن جاتا ہے لیکن زیادہ ضرب سے
 قلب میں خفقان پیدا ہونے کا ڈر ہے لہذا اعتدال سے تجاوز نہ کرے یہ تو اس کے متعلق
 تحقیق علمی ہے اور ایک امر عملی اس میں قابل تنبیہ ہے وہ یہ کہ اکثر کتب فن میں اس ذکر کے
 ساتھ گردن کو داہنے اور بائیں لے جانے اور لانے کو لکھا ہے سو جان لینا چاہیے کہ پہلے لوگوں
 کے مزاج اور دماغ قوی تھے اس کے متحمل ہوتے تھے بلکہ بوجہ قوت مزاج کے وہ بدن
 اس کے متاثر نہ ہوتے تھے اس لئے ان کو اس کی ضرورت تھی اب خود ضعف غالب ہے
 تھوڑے فاعل سے قلب متاثر ہو سکتا ہے اس لئے ایسا نہ کیا جائے ورنہ دماغ کے ماذن
 ہونے کا اندیشہ ہے صرف اسی قدر کافی ہے کہ لا الہ کے ساتھ سارے بدن کو تدریجاً داہنی
 طرف ذرا حرکت دے دیں اور الا اللہ کے ساتھ بائیں طرف لے آئیں اور یہ بھی
 محض اس لئے ہے کہ بدن کو ایک حالت پر قائم رکھنے میں تکلف یقیناً ہے اس حرکت
 سے قدرے سہولت ہو جاتی ہے ورنہ اس کی بھی حاجت نہیں اور ضرب کے وقت بھی گردن
 کو جھٹکا دینے کی ضرورت نہیں صرف مخرج پر آواز کا زور ڈال دینا کافی ہے قرب مکانی کے
 سبب سینہ پر اس کا اثر پہنچ جائے گا علیٰ ہذا القیاس بقیہ اذکار میں بھی ضرب تو اسی طور پر
 کر لے اور تحریک بدن اس سے بھی کم کافی ہے یہ کلام تمام تر دوازدہ تبیع کے متعلق تھا
 اس ذکر کے بعد اگر غیند کا تقاضا ہو تو ذرا سو جائے ورنہ خواہ ان اذکار میں سے کسی خاص

ذکر کو اور زیادہ کر لے یا یوں ہی فارغ رہے پھر بعد نماز صبح تلاوت قرآن اور ایک منزل مناجا مقبول پڑھنے کے بعد بارہ ہزار سے چوبیس ہزار تک جس قدر سہل ہو اسم ذات خفیف بہر اور معتدل ضرب سے خلوت میں بیٹھ کر کرے اور دوپہر کو قیلولہ کرے پھر بعد ظہر اسی طرح بارہ ہزار سے چوبیس ہزار تک سہولت کے ساتھ کہ عصر کے قبل قبل ہو جائے اسم ذات کا ورد کرے اول عصر کے بعد اگر شیخ فارغ ہو تو مغرب تک شیخ کی خدمت میں حاضر رہے اور اگر فارغ نہ ہو یا وہاں موجود ہی نہ ہو یا اس کے قلب میں زیادہ اشتیاق نہ ہو تو جنگل باغ ہرندی وغیرہ کی سیر کر چلا جائے اگر شیخ موجود ہو تو اس سے اجازت لے کر جائے اور اسی وقت میں کبھی کبھی مقابر عامہ مسلمین و مزارات اولیائے کرام پر ہو آیا کرے پھر بعد مغرب گھنٹہ آدھ گھنٹہ جب تک دلچسپی ہو خلوت میں بیٹھ کر مراقبہ موت و مابعد الموت الی الحساب کا کرے کہ یہ واقعات اس اس طرح ہوں گے بلکہ ان وقائع کو کل حاضر فرض کر لے کثرت ذکر اللہ سے اللہ تعالیٰ کی محبت اور اس مراقبہ سے دنیا کی نفرت پیدا ہوگی یہی حب و بغض اس کا کام بنادینے کے لئے انشاء اللہ تعالیٰ کافی ہوں گے اور بقیہ اوقات میں چلتے پھرتے اور اٹھتے بیٹھتے ورد شریف پڑھتا رہے یا اور جس ذکر سے دلچسپی ہو اور پاس انفاس کی حقیقت بھی یہی ہے کہ کوئی دم غفلت میں نہ گزے خواہ کوئی بھی ذکر معمول کر لے مشہور معنی اس کی حقیقت نہیں بلکہ وہ بھی ایک طریق ہے منجملہ اس کے طرق کے پھر اگر اس ذکر کے وقت قلب میں جمعیت و خشوع معلوم ہو اور وہ روزانہ بڑھتی جائے اور دساویں خطرات میں کمی ہونے لگے اور دل لگا کرے تب تو میرے نزدیک اشغال کی حاجت نہیں ملازمت تقویٰ اور یہ ذکر اور یہ مراقبہ بس ہے عمر بھر اپیر مداومت رکھے آخرت میں تو ثمرہ یقینی ہے اور اصل وعدہ عظمائے ثمرات کا آخرت ہی میں ہے لیکن دنیا میں بھی اگر اللہ تعالیٰ کو منظور ہو گا تو اس کے قلب پر علوم عجیبہ و معارف جن کے باب میں مولانا کا ارشاد ہے ۵

یعنی اندر خود علوم انبیاء بے کتاب بے معید و اوستا

۵ تولد اندر انبیاء کے علوم کو دیکھے گا اور یہ سب کچھ بغیر کتاب کے اور بغیر کلمانے والے کے اور بغیر استاد کے ہو گا ۵ لزوم

اور واردات غریبہ و مواجید مثل ذوق شوق و محبت و انس و ہریت و انکشاف اسرار
احکام و حسن معاملہ فیما بینہ و بین اللہ اور تعنیہ علی ما یصلح للتنبیہ و امثالہا
فالفن ہوں گے جن کی لذت کے سامنے ہفت اقلیم کی سلطنت گرہے اور یہ امور حالات کہلاتے
ہیں چونکہ اول تو ہر شخص کو جدا جدا حالات پیش آتے ہیں ان کا احاطہ اور ضبط مشکل ہے دوسرے
بعض حالات یا ان کے متعلق کچھ معاملات از بس نازک ہیں اس لئے وہ تحریر میں نہیں آ سکتے
ایسے وقت شیخ کا قریب ہونا مناسب وہی ان کی تفسیر یا اگر حاجت ہوتی تو معمولات میں
کچھ تغیر کرتا رہے گا اور منجملہ فوائد صحبت شیخ کے ایک نامہ یہ بھی ہے اور دوسرے اور فوائد
بھی ہیں جو اس ہدایت کے ختم پر مذکور ہوں گے یہی علوم کشف الہی کہلاتے ہیں کشف کوئی
نہ لذت میں اسکی گرد کو پہنچتا ہے نہ قرب میں اس کو اس کا سادخل ہے حضرت موسیٰ علیہ السلام
کشف الہی میں زیادہ تھے اور حضرت علیہ السلام کشف کوئی میں پھر ظاہر ہے کس کا رتبہ اعلیٰ ہے
رہا یہ کہ ان کو ان کے پاس کیوں بھیجا گیا سو اس میں مقصود اس امر کی تعلیم تھی کہ بولنے میں
و قائل کلام کی رعایت و احتیاط رکھا کریں کیونکہ انہوں نے ایک سوال کے جواب میں انا اعلم
فرمایا تھا جو واقع میں علوم مقصودہ کے اعتبار سے صحیح بھی تھا لیکن لفظ کے اطلاق سے ایہام
عموم ہوتا تھا اس لئے یہ بات دکھلا دی کہ کشف کوئی میں حضرت علیہ السلام زائد ہیں گو وہ
کشف الہی کے برابر کمال نہ ہو مگر عموم تو منفی ہے اس لئے یہ لفظ مدلول کلام بھی ہونا چاہیے
تھا اور اس کشف الہی والے کے متعلق اگر ارشاد و شیخت و روحانی تربیت خلق کی ہو
جائے تو وہ قطب الارشاد کہلاتا ہے۔ اور کشف کوئی والے کے متعلق اگر دنیوی تربیت
خلق کی ہو جائے وہ قطب التکوین کہلاتا ہے۔ اور اگر ایک مدت تک ذکر کرنے سے
قلب میں یکسوئی و خشوع نہ ہو تو مناسب ہے کہ کوئی شغل بھی کر لیا جائے اشغال بہت ہیں
میرے نزدیک انفع اور اسہل شغل الحمد ہے اور اچھا وقت اس کا آخر شب ہے بعد بارہ
تبیح کے لیکن جس نہ کرے آج کل اکثر اس سے قلب دماغ دونوں ماؤف ہو جاتے ہیں
صرف آنکھیں ویسے ہی بند کر لے اور کانوں کو انگشت شہادت سے ذرا زور سے بند
کر لے اس سے کان میں ایک صوت لَا تَقِفْ عِنْدَ حَدِّ پید اہوگی اور غالباً یہی اس کی

وجہ تسمیہ بھی ہے کیونکہ ان لغت ہندیہ میں کلمہ نفی کلمہ ہے یعنی بجد اور اس آواز کی طرف قلب کو متوجہ رکھے اور زبان سے یا قلب سے اسم ذات کا ورد رکھے تاکہ اتنا وقت غفلت میں نہ گزرے کیونکہ اس صوت میں مشغول ہونا ذکر نہیں کیونکہ یہ صوت لغو واللہ حق تعالیٰ کی صفت تو ہے نہیں جیسا بعض کو دھوکا ہو گیا ہے بلکہ عالم غیب میں سے کسی مخلوق کی بھی نہیں صرف اسی کے دماغ میں ہوا بند ہو کر متوجہ ہونے لگتی ہے باوجود اس کے پھر اس کی طرف مشغول کرنا صرف اس لئے تجویز کیا جاتا ہے کہ وہ صوت محسوس ہے اور لذیذ ہے بلکہ بعض اوقات اس کے اندر نہایت دلربا و دلغریب آوازیں پیدا ہوتی ہیں کہ شاعر کو محو کر دیتی ہیں اور محسوس و لذیذ چیز کی طرف متوجہ ہونے سے طبعاً دوسرے خطرات کم ہو جاتے ہیں تو اس سے ذہن کو عادت ہوتی ہے ایک طرف توجہ تمام کرنے کی پھر شغل چھڑا کر اس توجہ کو مقصود حقیقی کی طرف منصرف کر دیتے ہیں جس کی طرف اولاً متوجہ ہونا بوجہ اس کے غائب عن الحواس ہونے کے احیاناً محتاج تکلف تھا الحاصل اس تقریر سے معلوم ہو گیا کہ شغل خود ذکر نہیں البتہ معین ذکر ہے جیسا گزرا اسی لئے اس کو بدعت نہیں کہہ سکتے کہ مامور بہ کا ذریعہ ہے بلکہ عند التامل سنت سے بھی اسکی کچھ اصل نکل سکتی ہے چنانچہ نماز میں موضع سجود پر نگاہ رکھنا مسنون ہے اور اس میں حکمت بھی نفی خواطر و اجتماع قلب معلوم ہوتی ہے واللہ اعلم۔ اور جس طرح اس آواز کا محل دماغ ہے اسی طرح کبھی دوسرے اشغال میں اور کبھی اذکار میں بھی مختلف الوان کے انوار جو نظر آنے لگتے ہیں وہ بھی اکثر صود و غنیہ ہوتے ہیں چنانچہ غیر شافل بھی اگر اسی طرح آنکھیں بند کر کے دیکھا ہے تو بعض اوقات اس کو بھی مختلف رنگ نظر آیا کرتے ہیں اس سے کبھی دھوکہ نہ کھاوے اور نہ ان اشیاء کی طرف کبھی ملتفت ہو بلکہ اگر اس سے زیادہ واقعی غائبات کا بھی کشف ہوئے لگے چنانچہ بعض اوقات بوجہ یکسوئی کے ایسا بھی ہو جاتا ہے تب بھی اصلاً ادھر متوجہ نہ ہو نہ اس سے لذت حاصل کرے خواہ وہ مکشوفات ناسوت کے ہوں یا ملکوت کے لیکن ہیں تو غیر مطلوب بلکہ حسب ارشاد حضرت مرشد علیہ الرحمۃ حجاب ظلمانی سے حجاب نورانی زیادہ اشد ہے حجاب نورانی کی نفی کرنا چاہیے اور اس مسنون پر نظر رکھنا چاہیے ۵

عشق آں شعلہ مست کو چوں بر فروخت
ہر چہ جز معشوق باقی جملہ سوخت

تیغ لادرتل غیر حق براند
درنگمہ آخر کہ بعد لاپہ ماند

ماند الا اللہ و باقی جملہ رفت
مرحبائے عشق شرکت سوز رفت

اور اگر شیخ کامل کوئی اور مراقبہ یا شغل مناسب تجویز کرے اس کا اتباع کرے لیکن
اشغال میں شغل رابطہ و تصور شیخ اور مراقبات میں مراقبہ و حذق الوجود بوجہ اس کے کہ
اکثر خواص کو بھی مضر ہوتا ہے موقوف ہے کما قال اللہ تعالیٰ فی المنہ
والمیسر اذ کان احلا لہین الشہما اکبر من نفعہما اور ان اذکار و اشغال سے
جو وقت بچے ان میں کچھ نہ کچھ ذکر زبان سے توجہ قلب کے ساتھ جاری رکھے خواہ در در شریف
اور میرے نزدیک یہ سب بہتر ہے خواہ استغفار خواہ کلمہ طیبہ خواہ اور کچھ جس سے
دلچسپی ہو اور ان اوقات میں صرف ذکر قلبی پر اکتفا نہ کرے کیونکہ اس میں اکثر یہ دھوکا ہو
جاتا ہے کہ ذہول کی اطلاع نہیں ہوتی یا اس سے بڑھ کر یہ کہ ذہول کو کبھی استغراق و محویت
سمجھ جاتا ہے اور دو چیزوں سے بچنے کا ہر وقت خیال رکھے ایک غفلت جس کا علاج
ذکر ہے جیسا کہ ابھی بیان ہوا دوسرے معصیت صغیرہ ہو یا کبیرہ قلب کے ہو یا زبان
سے یا ہاتھ پاؤں آنکھ کان سے غفلت سے قلب کی نورانیت برباد ہو جاتی ہے اور
معصیت سے علاوہ نور قلب فوت ہونے کے مقبولیت عند اللہ بھی زائل ہو جاتی ہے اور
یہ بڑا خسارہ ہے اور اگر حیانا غفلت سے یا نفس کی شرارت سے کوئی معصیت قولی یا فعلی
مرزد ہو جائے فوراً نہایت ندامت اور عاجزی سے استغفار اور توبہ کرے بالخصوص بعض
معاصی خصوصیت کیساتھ زیادہ مضر ہیں ان سے بچنے کا اور زیادہ اہتمام رکھے ایک ریا
دوسرے کبر اور اسی سے گاہے تفاخر و عجب پیدا ہو جاتا ہے خواہ کمال دنیوی پر ہو یا کمال دینی
پر تیسرے زبان سے کسی کی غیبت یا شکایت یا کسی پوچھنے پر عجز کرنا بلکہ اکثر فضول کلام بھی
۱۰ عشق وہ شعلہ ہے جب وہ بھڑک اٹھتا ہے تو جو شئی معشوق کے علاوہ ہو سب جل جاتے ہیں ۱۱ لاک
توار کو غیر اللہ کے قتل کرنے کیلئے پلا پھر دیکھ کہ لاکے بعد کیا رہا ہے ۱۲ صرف اللہ کی ذات رہ گئی باقی سب
وخصت ہو گئے ۱۳ عشق جو شرکت کو ختم کرنے والا ہے تجھ کو خوش آمدید ہو۔

نورِ انبیتِ قلب کو مضر ہوتا ہے اور اسی لئے طالبِ حق کو لوگوں سے زیادہ میل جول کرنا نہ چاہیے مگر بضرورت چوتھے محل نام شروع میں رغبتِ شہوتہ سے کسی کی طرف توجہ کرنا خواہ آنکھ سے یا دل کے خیال سے پانچویں بے جایا اعتدال سے زیادہ غصہ کرنا یا بدخلقی و سختی کے ساتھ کسی سے پیش آنار اسی طرح بعضی غفلت بھی خصوصیت کے ساتھ زیادہ مضر ہے یعنی وہ غفلت جس کا سبب دنیوی تعلقات ہوں کیونکہ ایسی غفلت تجدیدِ ذکر سے بھی ختم نہیں ہوگی بار بار قلب اُدھر کشش کرے گا اور منجملہ اس دستورِ العمل کے ایک امر یہ بھی ہے کہ جب تک ایسے شخص کو جس میں کلام ہو رہا ہے کسی قدر روشن و استحکام کے ساتھ نسبتِ باطنی نصیب ہو جائے اس وقت تک نہ تو افادۂ ظاہری میں مشغول ہو

نہ افادۂ باطنی پر اتمام کرے یعنی نہ طلبہ کو پڑھائے نہ عوام میں وعظ کہ نہ مطلب کرے نہ تعویذ گندہ لکھے نہ پیری مُردی کرنے لگے بالکل زاویہٴ خمول میں پڑا ہے الا ان یضطرالی شئی من ذلک اور علامت حصول نسبتِ باطنی کے دو امر ہیں ایک یہ کہ ذکر اور یادداشت کا ایسا ملکہ ہو جائے کہ کسی وقت غفلت اور ذہول نہ ہو اور اس میں زیادہ تکلف نہ کرنا پڑے دوسرے یہ کہ اطاعتِ حق یعنی اتباعِ احکامِ شرعیہ کی عبادۂ و معاملۂ و علقاً و اقوالاً و انشالاً اس کو ایسی رغبت اور منہیات و مخالفات سے ایسی نفرت ہو جائے جیسی مرغوبات و مکروہاتِ طبعیہ کی ہوتی ہے اور حرصِ دنیا کی قلب سے نکل جائے کان خلقتہ القسران اس کی شان بن جائے البتہ کسل عارضی یا وسوسہ جس کے مقتضاً پر عمل نہ ہو اس رغبت و نفرت کے منافی نہیں اور یہی درجہ یادداشت اور فرمانبرداری کا ہے جو علامت ہے نسبتِ باطنی کی حاصل ہے محبتِ حق کا اور اگر حصول نسبتِ کیساتھ کچھ علوم و امرا بھی قلب پر دار دہونے لگیں تو یہ شخص عارف بھی کہلائے گا۔ اب بعد حصول نسبت کے درس و وعظ یا تصنیف و تالیف کا مضائقہ نہیں بلکہ یہ خدمتِ علمِ دین افضل العبادات ہے اور اگر شیخِ تعلیم و طہقین اذکار اور بیعت کرنے کی بھی اجازت دیدے تو بندگانِ خدا سے یہ افادہ بھی دریغ نہ کرے لیکن ہمیشہ اپنے کو خادمِ خلق سمجھے مخدوم نہ سمجھے اور اگر وہ اجازت نہ دے تو ہرگز ایسی جبرأت نہ کرے اور نہ از خود درخواست

اجازت کی کرے کہ ہوس محض ہے ایسی رعایتی اجازت معتد بہ نہیں بلکہ بڑے ہونے سے چھوٹا رہنا بدرجہا اسلم ہے البتہ حکم ہو جانے پر خلاف مناسب نہیں ورنہ سلسلہ ہی نہ چلتا لیکن مریدوں سے منتظر و متوقع حصول مال کا نہ ہے بلکہ اگر وہ کچھ نذرانہ بھی دیں تو بیعت کے وقت تو اصلاً قبول نہ کرے کہ یہ صورت معاوضہ و مبادلہ کی ہے اور دوسرے وقت اگر بطیب خاطر حلال مال سے اپنی گنجائش کے موافق دیں جس سے ان پر کوئی نقیب یا بار نہ پڑے تو ایسی صورت میں ہدیہ قبول کر لینا سنون ہے اور انکار کرنا موجب دل شکنی مسلم و ناشکری حق تعالیٰ ہے گو وہ تخیل ہی ہو اور گو وہ مجمع میں دے جب بھی عار و ننگ نہ کرے کہ یہ شیعہ تکبر کا ہے۔ یہاں تک دستور العمل مذکور تمام ہوا اور اس دستور العمل کی عبارت اس وجہ سے ذرا مطول ہو گئی ہے کہ اس کے مخاطب اہل علم ہیں ان کو بدوین اس قدر تفصیل کے نہ اطمینان ہوتا نہ حظ آتا و نہ اصل حاصل اس کا مختصر ہے جس کا ملخص اس لئے مکرر لکھے دیتا ہوں کہ اس کے اجزاء تقریر مذکور میں متفرق و منتشر ہو گئے ہیں اس ملخص کی یہ فہرست ہے۔ تہجد تہجد کے بعد بارہ تسبیح بعد نماز فجر تلاوت قرآن مجید و منزل مناجات مقبول تلاوت کے بعد اہم ذات بارہ ہزار سے چوبیس ہزار تک دوپہر کا قیلولہ بعد ظہر اہم ذات بشمار مذکور بعد عصر حاضری خدمت شیخ یا سیر صحرا و مقابر بعد مغرب مراقبہ موت بقیہ اوقات میں درود شریف بلا تعدا و اگر حاجت ہو شغل الخ ملازمت تقویٰ مداومت ذکر اجتناب معاصی و غفلت خصوصاً یاد و کبر و دعویٰ و تفاخر و عجب و غیبت و اعتراس و فضول کلام و کثرت مخالفت خلق و رعبت شہوت حرام و غضب بد خلقی و تکبر تعلقات دنیویہ اور جو امور مثل ان کے ہوں نسبت باطنی کے حصول تک و غلط و درس وغیرہ کی تعلیل بدوین اجازت شیخ کے تلقین طریقت کی جرأت نہ کرنا غرض میزان کل اور خلاصہ طریق الی اللہ کا کل دو چیزیں ہیں طاعت اور ذکر معصیت سے طاعت فوت ہو جاتی ہے اور غفلت سے ذکر مختل ہو جاتا ہے اس لئے اپنا اصلی کام طاعت و ذکر پر دوام رکھنے کو اور معصیت و غفلت سے بچنے کو سمجھے۔ اگر ایک مدت تک اپراستقامت امتداد رہے گی تو انشاء اللہ تعالیٰ محروم نہ رہے گا اور یوں فائدہ تو اول ہی سے ہونے لگتا ہے لیکن

اس کی سمجھ میں نہیں آتا ایک وقت ایسا آئے گا کہ یہ بھی سمجھنے لگے گا لیکن نہ گھبرائے نہ جلدی کرے نہ سستی کرے نہ کمی کرے کیونکہ نہ اسکی کوئی معیاد معین نہ کوئی ذمہ وار ہو سکتا ہے البتہ اسقدر اُمید وار کر سکتے ہیں کہ ۵

اندریں رہے ترش دے خراش تادم آخر دے نارغ مباحث
تادم آخر دے آخر بود کہ عنایت با تو صاحب سر بود
اور اگر با وجود اس کے ابتدا میں ذرا زیادہ اور اس کے بعد کبھی کبھی شیخ کی صحبت بھی نصیب ہو جائے تو نور علی نور ہے اس کی صحبت کے فوائد میں سے ایک یہ بھی ہے کہ اخلاق و عادات میں اس کا اتباع کرے گا اذکار و عبادات میں نشاط اور بہت کثرت ہوگی جو حال غریب پیش آئے گا اس باب میں اس سے تشفی ہو جائے گی اور بہت سے فوائد ہیں جن کا خود مشاہدہ ہوتا ہے موٹی بات ہے کہ مریض کا طبیب کے پاس ہونا اور دور رہنا دونوں میں زمین و آسمان کا فرق ہے خوب کہا گیا ہے ۵

مقام امن وئے بے غش و رفیق شفیق گرت مدام میسر شود زہے توفیق
واللہ یقول الحق وهو یهدی السبیل

ہدایت ہفتم ذکر کو چاہیے کہ جمیع اسباب مشوشہ قلب سے بچے کیونکہ جمعیت قلب کی بڑی دولت ہے اور یہ اسباب متعدد ہیں ایک اپنی بے عزانی سے صحت خراب کر لیا۔ اس لئے صحت کی بہت حفاظت کرے دماغ کی تربیت اور قلب کی تفریح و تقویت ہمیشہ غذا و دوا کرتا ہے غذا میں نہ اتنی کمی کرے کہ ضعف و بوسست ہو جائے نہ اس قدر افراط کرے کہ ہضم میں فتور آجائے کہ اس سے بھی صحت خراب ہوتی ہے جماع کی کثرت نہ کرے کہ اس سے بھی اعضاء رنیہ خصوص قلب و دماغ مآذ ہوتے ہیں جب تک صادق رغبت نہ ہو کھانا نہ کھاوے آدھ ایک لقمہ کے اشتیاق باقی رہنے پر چھوڑ دے اور جب تک طبیعت میں سخت تقاضا نہ ہو صحبت نہ کرے اسی طرح سونے میں اعتدال رکھے نہ

۱۔ اس راہ میں کانٹ چھانٹ لگائے رہو اور آخری سالن تک نارغ نہ بیٹھو ۲۔ تاکہ جب تیرا آخری سالن ہو تو حق تعالیٰ کی عنایت تیرا ساتھی بن چسکی ہو ۳۔ امن کی جگہ اور محبت کی شراب خالص اور مہربان دوست اگر تجھے مل جائے تو بہت بڑی توفیق ہے ۴۔ تیرا تازہ رکھا ہے خشکی

بہت زیادہ سوئے کہ کسل ہو نہ بہت کمی کرے کہ جو مست ہو جائے دوسرا امر مشوش
 قلب بلا ضرورت عمدہ لذیذ غذاؤں کے اہتمام میں لگا رہنا ہے تیسرا امر ہر وقت اپنے بدن
 کی آراستگی اور لباس کی نفاست میں مشغول رہنا کہ اسی باب میں کہا گیا ہے ۵
 عاقبت سازد ترا از دینے بری ۶ ایں تن آرائی و ایں تنے پوری
 اے از کمال دین البتہ بالکل میل کچلا بھی نہ رہے کہ اس سے بھی قلب مکر رہتا ہے
 سادہ اور صاف رہے البتہ بدون اہتمام اگر خوراک پوشاک عمدہ میسر ہو اور نفس میں کسی رذیلہ
 کے پیدا ہونے کا اندیشہ نہ ہو تو خدا تعالیٰ کی نعمت ہے استعمال کرے اور شکر بجالائے چوتھا
 امر مال کی حرص اور اس کے جمع کرنے کی فکر میں رہنا یا یہ کہ موجودہ ذخیرہ کو اسراف کر کے
 اڑا ڈالنا کہ دونوں کا انجام تشویش قلب ہے حریص تو ہر وقت اسی دھن میں رہے گا اور
 مسرف ذخیرہ ختم ہونے کے بعد آخر پریشانی میں مبتلا ہوگا یا پرلے مال پر نگاہ کرے گا پانچواں
 امر کسی سے دوستی یا دشمنی باندھ لینا ہے دوست تو اس پر هجوم کر کے اس کے وقت کو مشوش
 کریں گے اور دشمن اس کو ایذا میں پہنچا کر پریشانی میں ڈالیں گے اسی طرح جو امور موجب
 تشویش قلب ہوں اور فی نفسہ ضروری نہ ہوں ان سے حتی الامکان بہت احتراز رکھے البتہ
 اگر کوئی تشویش بلا اسکے اکتساب و ارتکاب کے پیش آجائے یا اس نے کسی شرعی ضرورت سے
 کوئی فعل کیا تھا اور اس میں کوئی تشویش پیش آگئی مثلاً کسی سود خوار کے ہدیہ لینے سے انکار
 کیا وہ اس کا دشمن ہو گیا تو وہ مضر نہیں پس اس میں مضطرب ہونے تعالیٰ پر نظر توکل رکھے
 وہ مدد فرمادیں گے اگر کچھ تکلیف بھی پہنچے تو اس کو مقصدائے حکمت الہیہ سمجھ کر اس پر رضی
 رہے وہ اس کے لئے زیادہ موجب قرب ہے۔

ہدایت ہشتم جو امور اختیاری ہیں ان میں توخل نہ ڈالے اور جو امور اختیار سے
 خارج ہیں اگر وہ مرغوب ہیں تو ان کے حصول کے لیے نہ ہو او اگر وہ نامرغوب ہیں تو ان کے
 دفع میں تن دہی نہ کرے مثلاً نماز کے اور تلاوت یا ذکر اندر یہ تو اختیار میں ہے کہ اپنے
 قلب کو کو تکلیف ہو حاضر رکھے جس کے کئی طریق ہیں مثلاً حق تعالیٰ کی ذات کا تصور

۱۔ انجام کار تجھے یہ بدن کی آرائش اور بیٹ پانا دین سے دور کرے گا۔

کرنا بمعانی الفاظ کی طرف توجہ کرنا یا خود الفاظ کی طرف خیال رکھنا اس طرح کہ ہر ہر لفظ کو مستقل ارادہ سے زبان سے ادا کرے پس اس میں تو کمی نہ کرے اور نماز کے اندر یا تلاوت کے وقت جب نہ لگنا یا لذت نہ ہونا یا دساوس و خطرات کا ہجوم کرنا خواہ وہ کتنے ہی ناپاک ہوں یہ امر غیر اختیاری ہے اسکی منکر نہ کرے اپنا اختیاری کام کیے جانے اسی سے بالخاصہ انکی اصلاح ہو جاتی ہے بالخصوص و ساوس کی طرف تو اصلاً التفات نہ کرے نہ اُسپر مغموم ہو کہ اس سے انکو دینی ترقی ہوتی ہے پھر سخت پریشانی میں مبتلا ہونا پڑتا ہے اس کا عمدہ علاج یہی ہے کہ اپنے ذکر و عیزہ کی طرف توجہ پھر تازہ کرے اور اس دوسرے سے بالکل بے پرائی اختیار کر لے اس سے وہ از خود مندفع ہو جاتا ہے اور مثلاً طاعت اختیار ہے اُمیں سستی نہ کرے اور یہ امور خارج از اختیار ہیں اچھا خواب قبول دعا و جہد و رقت وغیرہ ان کا طالب ہو یا مثلاً معصیت اختیار ہے اس کے پاس نہ جلدے اور یہ چیزیں غیر اختیاری ہیں بُرا خواب البیعت کا انقباض بزرگ کی کمی ذکر میں کسی چیز کا نظر نہ آنا یا کوئی اثر محسوس نہ ہونا بیمار ہو جانا وغیرہ ان سے مغموم نہ ہو یا مثلاً کسی کے ساتھ بلا قصد تعشق ہو جانا غیر اختیاری ہے اُمیں کوئی معصیت و معصرت نہیں گو تکلیف ہے لیکن یہ امور اختیار میں ہیں اس کو دیکھنا اس سے باتیں کرنا قصد اس کی آواز سننا اس کے پاس آنا جانا اس کا خیال دل میں لانا اس کو سوچ سوچ کر دل سے اذیت ایسا ان سے بچنا واجب ہے اور اکثر اس تدبیر سے وہ عشق بھی مضنحل ہو جاتا ہے اور اگر اس میں کوتاہی کرے گا گنہگار ہوگا اور قلب تاریک ہو جائے گا یا مثلاً کسی معصیت کی طرف بار بار طبیعت کا مائل اور راغب ہونا غیر اختیار کا ہے اس کی فکر میں نہ پڑے البتہ معصیت اختیار ہے اس سے بچے اس میلان پر عمل نہ کرے جو شخص غیر اختیاری چیزوں کی تحصیل یا دفع کی فکر میں رہتا ہے تمام عمر اسکی تشویش و تنگی میں گزرتی ہے حتیٰ کہ بعض لوگوں نے ان وجوہ سے اپنے کو مردود سمجھ لیا ہے پھر بعضوں نے تو خود کشی کر لی ہے اور بعضوں نے ذکر و طاعت کو چھوڑ دیا ہے غرض ایمان کا نقصان کیا یا جان کا بھی۔ اصل یہ ہے کہ امور غیر اختیاریہ میں جو مرغوب ہیں گلے اُن کا حصول مالک کے لئے موجب فتنہ ہو جاتا ہے مثلاً اپنے کو صاحب کمال سمجھنے لگا عجب و

دعویٰ یا شہرت میں مبتلا ہو گیا اور اسی طرح عدم حصول کبھی موجب نفع ہوتا ہے مثلاً اپنے کو ناکارہ و حقیر سمجھنے لگا اور جو امور نامرغوب ہیں کبھی ان کا ہونا اس کے لئے نافع ہوتا ہے مثلاً اسمیں مشقت ہوتی ہے جو ایک قسم کا مجاہدہ ہے تنگی ہوتی ہے غم ہوتا ہے جس سے تصفیہ باطن کا ہوتا ہے ایسے ہی مواقع کے لئے ارشاد ہے عسیٰ ان تکرہوا شیئا و هو خیر لکم و عسیٰ ان تحبوا شیئا و هو شر لکم البتہ امور مرغوبہ اگر خود حاصل ہو جاویں نعمت سمجھ کر شکر کرے جیسا کہ عدم حصول کو بھی ایک اعتبار سے جیسا مذکور ہوا نعمت سمجھے اور شکر کرے خوب سمجھ لو۔

ہدایتِ نہم ————— آج کل اکثر درویشوں میں بعض رسوم

متعارف ہیں تو بعض خلاف شرع ہیں جیسے قبر کا طواف اور اس پر بوسہ اور اس پر خلاف ڈالنا یا ان کی نذر ماننا یا ان سے کچھ مانگنا اور بعض انصاف مفاسد سے نامشروع ہو گئی ہیں جیسے عرس یا سماع یا قتل پنج آیت یا مجلس مولد کہ عوام ان امور کے منع یا ترک کو درویشی کے خلاف سمجھتے ہیں ان کے مفاسد کی تحقیق اور بحث مفصل احقر نے اصلاح الرسوم و حقوق السماع تعلیم الدین کے حصہ پنجم و حفظ الایمان میں لکھ دی ہے اور بعض امور ایسے ہیں کہ اگر ان کو داخل بزرگی و موجب زیادت قرب سمجھے تو بدعتِ قبیحہ ہے اور اگر اعتقاد میں کوئی فساد نہ ہو تب بھی محض دنیا ہے جیسے عملیات یا ترک حیوانات اور بعض امور فی نفسہ نیک ہیں اگر اُنمیں فسادِ عقیدہ نہ ہو مثلاً شجرہ پڑھنا کہ حقیقت اس کی مقبولان اکہی کے ساتھ تو سَل ہے دعائیں جو سنت سے ثابت ہے لیکن اگر اس میں یہ سمجھا جاوے کہ ان حضرات کے نام پڑھنے سے وہ ہمارے حال پر متوجہ رہیں گے تو محض بے سند غلط عقیدہ ہے جو حسب آیت و لا تقفوا علیٰ علم ممنوع ہے اور مثلاً مطالعہ کتب تصوف کا اگر کوئی عالم جامع منقول و معقول اور عارفین کا صحبت یافتہ ہو اس کے لئے مضائقہ نہیں ورنہ برہم زن دین و ایمان ہے اس لئے اس قسم کی کتابیں ہرگز نہ دیکھی جاویں جیسے مثنوی مولوی رومی دیوان حافظ یا دوسرے بزرگوں کے ملفوظات و مکتوبات جن میں تحقیقات اسرار یا ان کے مواجید و احوال ہیں بلکہ ان حضرات کی حکایات بھی نہ دیکھیں یہ سب عام افہام سے خارج ہیں۔

ہدایت دہم چونکہ بعض آدمی خواہ مرد ہوں یا عورت مرید ہو کر بھی اپنی حالت اور عادت کی کچھ اصلاح نہیں کرتے اس لئے اس کے متعلق بھی کچھ ضروری امور لکھتا ہوں باقی مفصل احکام کتب دینیہ میں مذکور ہیں۔

عام مردوں کو نصیحت

علماء سے بکثرت ملتے رہو۔ ان سے مسائل پوچھتے رہو اگر پڑھے ہوئے ہو تو بہشتی زلی اور صفائی معاملات اور قیاس باب مفتاح الجنۃ کا یا بہشتی گوہر جو من تصنیفات احقر ہے۔ بجائے صفائی معاملات و مفتاح الجنۃ کے اسی کو دیکھتے رہو اور اُس پر عمل رکھو۔ لباس خلاف شرع مت پہنو جیسے ٹخنوں سے نیچے پانجامہ یا کوٹ پستون یا ریشمی یا زردوزی کا کپڑا یا چار انگل سے چوڑی لمبی دار لٹوپ یا اتنے ہی کام کا سچا کا مدار جو تار دار صحنی مت کٹاؤ نہ اُس کو منڈاؤ۔ البتہ ایک مٹھی سے جتنی زائد ہو اس کا اختیار ہے جتنی رسمیں سنت کے خلاف رائج ہو رہی ہیں سب کو چھوڑ دو خواہ وہ دنیا کے رنگ میں ہوں خواہ دین کے رنگ میں جیسے مولد فاتحہ عرس شادی میں ساچو اور برات اور مہمانداری یا نام کے لئے کھانا پکوانا کھلانا یا شہرت و ناموری کے لئے دنیا دلانا۔ عقیقہ و ختنہ و بسم اللہ کے مکتب میں جمع ہونا یہ سب ترک کر دو نہ اپنے گھر کرو نہ دوسرے کے یہاں شریک ہو یا غمی میں تیجا دشواں چالینسواں وغیرہ شب برات کا حلوا یا محرم کو تیو یا رمنانا نہ خود کرو نہ دوسرے کے یہاں جا کر ان کاموں میں شریک ہو میلوں ٹھیلوں میں مت جاؤ نہ اپنے بچوں کو جانے دو اور ان کو ایسی بیہودہ باتوں کے لئے پیسے بھی مت دو جیسے کنکوا آتش بازی تصویر دار کھلونے وغیرہ زبان کو غیبت اور گالی گلوچ سے بچاؤ جماعت کے ساتھ پانچوں وقت کی نماز پڑھو کستی عودت یا لڑکے کی طرف بُری نگاہ سے مت دیکھو گانا بجانا مت سنو پیر سے ہر کام کے لئے تعویذ گڈے مت مانگا کرو بلکہ اُس سے دین سیکھو۔ البتہ دعا کرانے کا مضائقہ نہیں ایسا مت سمجھو کہ اگر نذرانہ موجود نہ ہو تو پیر کے پاس کیا جاویں یہ مت سمجھو کہ پیر کو سب خبر رہتی ہے ان سے کچھ کہنے کی کیا ضرورت ہے۔ تصوف کی کتابیں مت دیکھو اور نہ ایسی باتیں پوچھو تقدیر کے مسئلہ میں کبھی گفتگو مت کرو پیر نے جو بتلایا وہ کہئے جاؤ رشوت اور سود مت لو رہن کی آمدنی بھی

سورہ ہے اس سے بھی بچو اور جتنے لین دین خلاف شرع ہیں سب بچو خواب پر بدن مسئلہ
 پلوچھے عمل مت کرو اگر پیر کے پاس جاؤ اور وہ اپنے کسی کام میں مشغول ہو تو اس کے کام میں
 صرح مت ڈالو نہ ایسی جگہ مٹیجو کہ اس کا دل تمکو دیکھ دیکھ بٹ جائے کہیں کنائے پر بیٹھ جاؤ،
 جب وہ فرصت پاویں سامنے جاؤ تعلیم الطالب منگاؤ اور دیکھو تعلیم الدین کے چار حصے پہلے
 بھی دیکھ لو جزاء الاعمال بھی دیکھ لو۔

عام عورتوں کو نصیحت

شرک کی باتوں کے پاس مت جاؤ۔ اولاد کے ہونے یا زندہ رہنے کے لیے ٹونے
 ٹوٹکے مت کرو۔ فال مت کھلو اور فاتحہ میا ز دیوں کو مت کر دو بزرگوں کی منت مت
 مانو شب برات محرم عرفہ تبارک کی روٹی تیر تیزی کی گھونگھنیاں کچھ مت کرو جس سے شرع
 میں پردہ ہے چاہے وہ پیر ہو اور چاہے اور کیسا ہی نزدیک ناہ دار ہو جیسے دیور بیٹھ
 خالہ یا پھوپھی یا چچا یا ماموں کا بیٹا یا بہنوئی یا نندوئی یا منٹھ بولا بھائی باپ ان سب سے
 خوب پردہ کرو۔ خلاف شرع لباس مت پہنو۔ جیسے کلیوں دار پانجامہ یا ایسا کرتہ جس میں
 پیٹ پیٹھ یا کلائی یا بازو کھلے ہوں یا ایسا باریک کپڑا جسمیں بدن یا سر کے بال جھلکتے ہوں
 یہ سب چھوڑ دو لائبرائی استینوں کا اور نیچا اور دبیز کپڑے کا کرتہ بناؤ اور ایسے ہی کپڑے کا
 دوپٹہ ہو اور دھیان کر کے سر پر سے مت ہٹنے دو ہاں اگر گھر میں خالی عورتیں ہوں یا
 اپنے ماں باپ حقیقی بھائی و عہد کے سوا گھر میں کوئی اور نہ ہو تو اس وقت سر کھونٹا ڈرنیں
 کسی کو جھانک تا کہ کر مت دیکھو کہیں بیاہ شادی منڈان چلے چھٹی ختنہ عقیقہ منگنی چوٹی وغیرہ
 میں مت جاؤ نہ اپنے یہاں کسی کو بلاؤ کوئی کام نام کے واسطے مت کر دو کو سننے اور طعنہ
 دینے اور غیبت سے زبان کو بچاؤ پانچوں وقت نماز اول وقت پر پڑھو اور جی لگا کر تمام
 تھام کر پڑھو رکوع سجدہ اچھی طرح کرو ایام سے جب پاک ہو خوب خیال رکھو کسی وقت کی
 نماز ایام بند ہونے کے بعد رہ نہ جائے اگر تمہارے پاس زیور گوٹہ لچک وغیرہ ہو تو حساب
 کر کے زکوٰۃ لگا لو بہشتی زیور ایک کتاب ہے اس کو یا تو پڑھ لو یا سن لیا کرو اور اس

پر چلا کر دکاند کی مال بھاری کر د اس کا مال اس سے چھپا کر خرچ مت کرو گانا کبھی مت سنو
اگر قرآن پڑھی ہوئی ہو تو روزانہ قرآن پڑھا کر و توجہ کتاب پڑھنے یا دیکھنے کے لئے مول لینا
ہو پہلے کسی عالم کو دکھا لو اگر وہ صحیح معتبر بتلا دیں تو خریدو ورنہ مت لو جہاں رسم رسوم کی مٹھانی
وغیرہ تقسیم ہوتی ہو وہاں مت جاؤ اور نہ بانٹنے میں شریک ہو۔

خاص ذکر شاغل لوگوں کی وصیت

اوپر کی نصیحتیں دیکھ لو ہر امر میں سنت پر عمل کرنے کا اہتمام کرو اس سے قلب میں
بڑا نور پیدا ہوتا ہے اگر کسی سے کوئی بات خلاف مزاج پیش آئے صبر و تحمل کیا کرو جلدی
سے کچھ کہنے سننے میں مت لگو خاص کر غصہ کی حالت میں بہت سب بھلا کر و کبھی اپنے کو صاحب
کمال مت سمجھو جو بات زبان سے کہنا چاہو پہلے خوب سوچ لیا کرو جب خوب اطمینان ہو جاؤ
کہ اس میں کوئی خرابی نہیں اور یہ بھی متحقق ہو جاوے کہ اس میں کوئی دنیوی ضرورت یا دینی
منفعت ہے اس وقت زبان سے نکالو کسی بُرے آدمی کی بھی بُرائی نہ کرو نہ سنو کسی صاحب
حال پر طعن مت کرو کسی مسلمان کو گو وہ خطا کار یا کم رتبہ ہو حقیر مت سمجھو مال و جاہ کی طمع و
حرص مت کرو و تعویذ گنہگاروں کا شغل مت رکھو اس سے غلام کا ہجوم ہوتا ہے جہاں تک
ممکن ہو ذکرین کی جماعت میں شامل اور داخل رہو اس سے نور اور عزیم اور شوق سب
میں قوت ہوتی ہے دنیوی تعلقات مت بڑھاؤ بے ضرورت بہت سا سامان مت
جمع کرو جتنی الامکان خلوت میں رہو بدون ضرورت و مصلحت لوگوں سے زیادہ مت
ملو اور جب ملنا ہو خوش خلقی سے پیش آؤ اور بعد رفع ضرورت جلدی اُن سے جدا
ہو جاؤ۔ ————— بالخصوص شناسا دنیا داروں سے بہت بچو۔ یا تو

اہل اللہ کی محبت ڈھونڈو یا عوام میں ناشناسا لوگوں سے ملو ان سے ضرر کم پہنچتا ہے
اگر قلب پر کچھ احوال یا علوم وارد ہوں شیخ سے اطلاع کرو شیخ سے کسی خاص شغل کی
درخواست مت کرو و ثمرات ذکر کے بجز شیخ کے کسی پر ظاہر مت کرو۔ ————— اگر
تصوف کی کتابیں دیکھنے کا شوق ہو تو پہلے تسلیم الدین کا حصہ چم اور کلید مثنوی

مطالعہ کر لو جب کہ تم معقول اور منقول کے جامع عالم ہو سخن پروری کبھی مت
 کرو۔ بلکہ جب تم کو اپنی غلطی ثابت ہو جاوے فوراً اقرار کر لو۔ ————— ہر
 حالت میں اللہ تعالیٰ پر اعتماد رکھو اسی سے التجا رکھو۔ ————— اور استقامت
 کی درخواست کرو۔

والسلام ————— خیر تمام

تمت



يَا أَيُّهَا الَّذِينَ آمَنُوا صَلُّوا وَسَلِّمُوا

زَادُ السَّعِيدِ

ص

عَلَى النَّبِيِّ الْوَحِيدِ صَلَّى اللَّهُ عَلَيْهِ وَسَلَّمَ

نَبِيِّ الشَّيْفَانِ عَلِ الْمُصْطَفَى صَلَّى اللَّهُ عَلَيْهِ وَسَلَّمَ

واضافات جدیدہ

اِسْمُهَا لِمَقَالَةٍ فِي بَعْضِ احْكَامِ التَّمَثُّلِ

بِسْمِ اللَّهِ الرَّحْمَنِ الرَّحِيمِ

اللَّهُمَّ رَبَّنَا لَكَ الْحَمْدُ حَمْدًا اُمْتَوَافَرًا وَالصَّلَاةُ وَالسَّلَامُ عَلَى نَبِيِّكَ وَ

رَسُولِكَ سَلَامًا مُتَكَثِّرًا وَالْوَرَعُونَ عَلَى الْإِلَهِ وَأَصْحَابِهِ مُتَوَاتِرًا

آمال بعد

احقر کو ایک بار سفرِ قصبتہ کیرانہ کا اتفاق ہوا تو جامع الاخلاق والبرکات حافظ سعید احمد صاحب کلمہ اللہ تعالیٰ نے بروقت ملاقات یہ تمنا ظاہر فرمائی کہ اگر کوئی رسالہ درباب فضائل درود شریف کے لکھ دیا جائے تو خوب ہے۔ احقر نے دوسرے مولفین کے رسائل کے کافی ہونے کا غور کیا مگر چونکہ ہر ایک کا مذاق جدا ہوتا ہے اس لئے جو طرزِ خاص ان کے ذہن میں تھا، اس کے لئے پھر اصرار فرمایا میں نے یہ سوچ کر کہ ایک بزرگ کی فرمائش پوری ہوتی ہے اگر مرتبہ ضرورت میں بھی نہ ہو، تاہم استحسان میں تو کوئی شبہ ہی نہیں۔ ناظرین کو نفع بھی ضرور ہی ہوگا۔ اس لئے بنامِ خدائے تعالیٰ اس کو شریع کیا اور چونکہ درود شریف طالبِ سعادت کا توشہ آخرت ہے اس معنی کا لحاظ اور حافظ صاحب کے نام کی رعایت

کر کے زَادُ السَّعِيدِ اس کا نام رکھا گیا۔ اللہ تعالیٰ قبول فرما کر میرے لئے بھی اس کو زَادِ سَعَادَتِ بنادیں۔ اور اس رسالہ میں ایک مقدمہ اور دس فصلیں اور ایک خاتمہ ہے۔ مقدمہ میں کتب منقول عنہا کے رموز کی شرح ہے۔ فصلوں میں مختلف مقاصد ہیں۔ خاتمہ میں ایک دُرود شریف منظوم ہے جو موجب از دیاد شوق ہے۔

مقدمہ

شرح رموز کتب منقول عنہا

س	نسائی	د	ابوداؤد
حب	ابن حبان	ق	ابن ماجہ
طس	معجم اوسط طبرانی	ص	ابویعلیٰ موصلی
ی	مسند امام احمد	ی	عمل الیوم واللیلۃ لابن السنی
مس	صحیح المستدرک للحاکم	ت	ترمذی
ط	معجم کبیر طبرانی	فض	فضائل دُرود اسلام
مو	حدیث موقوف	سع	سعایہ
نز	نزل الابرار	خ	صحیح البخاری
ہ	صحیح مسلم	طا	مؤملات
حص	حسن حصین	مص	مُصَنَّف ابن ابی شیبہ
عہ	سنن اربعہ - ابوداؤد، ترمذی، نسائی، ابن ماجہ		

باقی کتابوں کے پورے نام لکھ دیئے ہیں۔



فصل اول دُرود شریف پڑھنے کا امر و حکم

- ۱۔ اللہ تعالیٰ نے فرمایا ہے اے لوگو! جو ایمان لائے ہو رسول اللہ صلی اللہ علیہ وسلم پر صلوٰۃ و سلام پڑھو۔
- ۲۔ حدیث شریف میں ہے ارشاد فرمایا رسول مقبول صلی اللہ علیہ وسلم نے کہ جمعہ کے روز مجھ پر کثرت سے دُرود پڑھا کر دو کہ مجھ پر درود پیش ہو تلبہ دس قحب
- ۳۔ اور ارشاد فرمایا رسول اللہ صلی اللہ علیہ وسلم نے کہ مجھ پر دُرود کثرت سے پڑھا کر دو کہ وہ تمہارے لئے موجب پاکی ہے۔ ص
- ۴۔ اور ارشاد فرمایا رسول اللہ صلی اللہ علیہ وسلم نے جس کے سامنے میرا ذکر آوے اس کو چاہیے کہ مجھ پر دُرود پڑھے۔ سس طس ص ی
- ۵۔ اور ارشاد فرمایا رسول اللہ صلی اللہ علیہ وسلم نے جو شخص میرا ذکر کرے تو اس کو چاہیے کہ مجھ پر دُرود بھیجے۔ ص
- ۶۔ ارشاد فرمایا رسول اللہ صلی اللہ علیہ وسلم نے دُرود پڑھا کر دو مجھ پر تمہارا درود مجھ کو پہنچتا ہے خواہ تم کہیں ہو۔ روایت کیا اس کو نسائی نے۔ گلشن رحمت۔

فصل دوم تاریک درود پر زہر اور عیب

- ۱۔ حدیث شریف میں ہے ارشاد فرمایا رسول اللہ صلی اللہ علیہ وسلم نے کہ جس مجلس میں اللہ تعالیٰ کا ذکر اور رسول اللہ صلی اللہ علیہ وسلم پر درود نہ ہو قیامت کے روز وہ مجلس ان لوگوں کے حق میں باعثِ حسرت ہوگی گو ثواب کے لئے جنت ہی میں داخل ہو جاویں۔

۲۔ اور ارشاد فرمایا رسول اللہ صلی اللہ علیہ وسلم نے بڑا نبیل وہ شخص ہے کہ اس کے رُوبرو میرا ذکر کئے اور وہ مجھ پر درود نہ پڑھے۔ ت، حب، مس ۝

۳۔ اور ارشاد فرمایا رسول اللہ صلی اللہ علیہ وسلم نے یلیامیٹ ہو جاوے وہ شخص کہ اس کے رُوبرو میرا ذکر ہو اور وہ مجھ پر درود نہ پڑھے۔ ترمذی

۴۔ ابن ماجہ نے بسند حسن اور حافظ البغیم نے علیہ میں روایت کیا ہے کہ رسول اللہ صلی اللہ علیہ وسلم نے فرمایا جو کوئی بھول گیا مجھ پر درود بھیجنا بہک گیا وہ راہِ حنت سے۔ فض ۝

فصل سوم

فضائل درود شریف

۱۔ سب بڑھ کر توفیصلت اس کی یہ ہے کہ اللہ تعالیٰ نے خود صلوٰۃ کی نسبت اپنی اور

اپنے ملائکہ کی طرف فرمائی ہے چنانچہ ارشاد فرمایا: اِنَّ اللّٰهَ وَمَلَائِكَتَهُ يُصَلُّوْنَ عَلَی النَّبِیِّ ط

۲۔ حدیث شریف میں ہے ارشاد فرمایا رسول اللہ صلی اللہ علیہ وسلم نے کہ جمعہ کے روز جو

شخص مجھ پر درود بھیجتا ہے وہ مجھ پر پیش کیا جاتا ہے۔ مس ۝

۳۔ اور ارشاد فرمایا رسول اللہ صلی اللہ علیہ وسلم نے جب کوئی شخص مجھ پر سلام بھیجتا ہے

اللہ تعالیٰ میری روح مجھ پر واپس کر دیتے ہیں یہاں تک کہ میں اس کے سلام کا جواب

دے لیتا ہوں۔

۴۔ اور ارشاد فرمایا رسول اللہ صلی اللہ علیہ وسلم نے سب سے زیادہ قیامت کے روز میرے

ساتھ اس کو قرب ہو گا جو مجھ پر کثرت سے درود پڑھتا ہو گا۔ ت، حب ۝

۵۔ اور ارشاد فرمایا رسول اللہ صلی اللہ علیہ وسلم نے اللہ تعالیٰ کے مقرر کئے ہوئے بہت

سے فرشتے اسی کام کے ہیں کہ سیاہی کرتے رہتے ہیں اور جو شخص میری امت میں

سلام بھیجتا ہے اس کو میرے پاس پہنچاتے ہیں۔ مس۔ حب۔ مص۔

عہ تحقیق اللہ تعالیٰ اور اس کے فرشتے درود بھیجتے ہیں نبی صلی اللہ علیہ وسلم پر۔

۶۔ اور ارشاد فرمایا رسول اللہ صلی اللہ علیہ وسلم نے کہ میں حضرت جبریل علیہ السلام سے ملا۔ انہوں نے مجھ کو خوشخبری سنائی کہ پروردگار عالم فرماتے ہیں کہ جو شخص آپ پر درود بھیجے گا میں اس پر رحمت بھیجوں گا اور جو شخص آپ پر سلام پڑھے گا میں اس پر سلامتی نازل کروں گا۔ میں نے یسین کر سجدہ شکر ادا کیا۔ ہمس :

۷۔ حضرت ابی بن کعب رضی اللہ تعالیٰ عنہ سے روایت ہے کہ میں نے عرض کیا یا رسول اللہ صلی اللہ علیہ وسلم میں آپ پر صلوٰۃ کی کثرت کیا کرتا ہوں تو کس قدر صلوٰۃ اپنا معمول رکھوں۔ فرمایا جس قدر تمہارا دل چاہے۔ میں نے کہا کہ ایک رُبع، یعنی تین رُبع اور وظائف رہیں۔ فرمایا جس قدر تمہارا دل چاہے اور اگر بڑھادو تو تمہارے لئے زیادہ بہتر ہے۔ میں نے عرض کیا نصف۔ فرمایا جس قدر چاہو اور اگر زیادہ کر دو تو اور بہتر ہے۔ میں نے کہا تو پھر سب درود ہی درود رکھوں گا۔ فرمایا۔ تو اب تمہارے سب فکروں کی بھی کفایت ہو جائے گی اور تمہارا گناہ بھی معاف ہو جائے گا۔ ت، ہمس :

۸۔ اور ارشاد فرمایا رسول اللہ صلی اللہ علیہ وسلم نے، جو شخص مجھ پر ایک بار درود پڑھے اللہ تعالیٰ اس پر دس رحمتیں نازل فرماویں اور اس کے دس گناہ معاف ہوں اور اس کے دس درجے بڑھیں اور دس نیکیاں اس کے نامہ اعمال میں لکھی جائیں۔^ط ۹۔ اور ایک روایت میں ہے کہ درود پڑھنے والے پر اللہ تعالیٰ ستر رحمتیں نازل فرماتے ہیں اور ملائکہ اس کے لئے ستر بار دُعا کرتے ہیں۔

۱۰۔ کعب الاحبار رضی اللہ تعالیٰ عنہ سے روایت ہے کہ اللہ تعالیٰ نے حضرت موسیٰ علیہ السلام کو وحی فرمائی کہ تم چاہتے ہو کہ قیامت کے روز تم کو پیاس نہ لگے عرض کیا، ہاں۔ ارشاد ہوا کہ محمد صلی اللہ علیہ وسلم پر درود کی کثرت کیا کرو۔ روایت کیا اس کو اصہبہانی نے۔ حاشیۃ الحزب

۱۱۔ حضرت انس رضی اللہ تعالیٰ عنہ سے روایت ہے کہ فرمایا رسول اللہ صلی اللہ علیہ وسلم نے جو شخص مجھ پر درود کی کثرت کر لگا وہ عرش کے سایہ میں ہوگا۔ روایت کیا

اس کو دینی نے ۔

۱۲۔ اور ارشاد فرمایا رسول اللہ صلی اللہ علیہ وسلم نے جو شخص مجھ پر میری قبر کے پاس درود شریف پڑھتا ہے اس کو میں خود سنا ہوں اور جو کچھ مجھ سے فاصلے پر درود پڑھتا ہے وہ مجھ کو پہنچا دیا جاتا ہے۔ یعنی بذریعہ ملائکہ کے روایت کیا اس کو بیہقی نے شعب الایمان میں

۱۳۔ در مختار میں اصہبانی سے نقل کیا ہے کہ ارشاد فرمایا رسول اللہ صلی اللہ علیہ وسلم نے جو شخص مجھ پر درود پڑھے اور وہ قبول ہو جائے تو انسی سال کے گناہ اس کے محو ہو جاتے ہیں ۔

۱۴۔ شفاء میں ہے ارشاد فرمایا رسول اللہ صلی اللہ علیہ وسلم نے جو مسلمان مجھ پر درود بھیجتا ہے ۔ فرشتہ اس درود کو لے کر مجھ تک پہنچاتا ہے اور نام لے کر کہتا ہے کہ فلانا ایسا ایسا کہتا ہے یعنی اس طرح درود بھیجتا ہے ۔ فضل :

۱۵۔ ابویعلیٰ نے روایت کیا ہے کہ ارشاد فرمایا رسول اللہ صلی اللہ علیہ وسلم نے کہ کثرت کر دو مجھ پر درود بھیجنے کی ۔ تحقیق وہ پاکیزگی ہے واسطے تمہارے یعنی بسبب درود کے گناہوں سے پاکی اور ہر طرح کی ظاہری و باطنی جانی و مالی پاکیزگی حاصل ہوتی ہے ۔ فضل :

۱۶۔ امام احمد اور ابن ماجہ نے روایت کیا ہے کہ ارشاد فرمایا رسول اللہ صلی اللہ علیہ وسلم نے جو آدمی مجھ پر درود بھیجتا ہے فرشتے اس پر درود بھیجتے ہیں یعنی اس کے لئے دعائے رحمت کرتے ہیں جب تک وہ مجھ پر درود بھیجتا رہتا ہے ۔ اب اختیار ہے خواہ کم درود بھیجو مجھ پر یا زیادہ ۔ مقصود یہ ہے کہ درود بکثرت پڑھنا چاہیے ۔ فضل :

۱۷۔ طبرانی نے اوسط میں روایت کیا ہے کہ رسول اللہ صلی اللہ علیہ وسلم نے فرمایا جو شخص درود بھیجے کسی کتاب میں ہمیشہ فرشتے اس پر درود بھیجتے رہیں گے جب تک میرا نام اس کتاب میں ہے گا ۔ فضل :

۱۸۔ امام مستغفری رحمہ اللہ نے روایت کیا ہے کہ ارشاد فرمایا رسول اللہ صلی اللہ علیہ وسلم

نے جو کوئی ہر روز توبہ بار درود پڑھے اس کی توبہ جہتیں پوری کی جا دیں تیس دنیا کی باقی آخرت کی - فض

۱۹۔ طبرانی نے روایت کیا ہے کہ ارشاد فرمایا رسول اللہ صلی اللہ علیہ وسلم نے جو شخص صبح کو مجھ پر کس بار درود بھیجے اور شام کو کس بار، قیامت کے روز اس کے لئے میری شفاعت ہوگی - فض

۲۰۔ ابو حفص ابن شاہین نے حضرت انس رضی اللہ تعالیٰ عنہ سے روایت کیا ہے کہ ارشاد فرمایا رسول اللہ صلی اللہ علیہ وسلم نے جو شخص مجھ پر ہزار مرتبہ درود پڑھے، نہ مرے گا جب تک کہ اپنی جگہ جنت میں نہ دیکھ لے گا - سع

۲۱۔ دیلمی نے حضرت انس رضی اللہ تعالیٰ عنہ سے روایت کیا ہے کہ ارشاد فرمایا رسول اللہ صلی اللہ علیہ وسلم نے کہ قیامت کے ہول اور خطرات سے وہ شخص زیادہ نجات پائے گا جو دنیا میں مجھ پر درود زیادہ بھیجتا ہوگا - سع ۛ

فصل چہارم

درود شریف کے خواص

۱۔ حضرت علی مرتضیٰ کرم اللہ وجہہ فرماتے ہیں کہ تمام دعائیں رُکھی رہتی ہیں جب تک

محمد رسول اللہ صلی اللہ علیہ وسلم اور آپ کی آل پر درود نہ پڑھو - طس

۲۔ حضرت عمر فاروق رضی اللہ تعالیٰ عنہ فرماتے ہیں کہ دعا آسمان و زمین کے درمیان معلق

رہتی ہے اوپر نہیں جاتی جب تک کہ اپنے نبی پر درود نہ پڑھو - ت

۳۔ حضرت ابو رافع رضی اللہ تعالیٰ عنہ سے روایت ہے کہ جس کا کان بولنے لگے وہ

بنی صلی اللہ علیہ وسلم کو یاد کرے اور آپ پر درود پڑھے اور یوں کہے کہ جس نے

مجھ کو یاد کیا ہو اللہ تعالیٰ اس کو خیر و رحمت سے یاد فرما دیں - ط ی

حضرت ابو سعید رضی اللہ عنہ سے روایت ہے جس شخص کو منظور ہو کہ میرا مال بڑھ

دے وہ یوں کہا کرے - اَللّٰهُمَّ صَلِّ عَلٰی مُحَمَّدٍ عَبْدِكَ وَرَسُولِكَ

وَعَلَى الْمُؤْمِنِينَ وَالْمُؤْمِنَاتِ وَعَلَى الْمُسْلِمِينَ وَالْمُسْلِمَاتِ -

۵۔ حضرت ابن عباس رضی اللہ تعالیٰ عنہما کے پاس ایک شخص بیٹھا تھا۔ اس کا پاؤں سو گیا۔ آپ نے فرمایا جو شخص تجھ کو سب سے زیادہ محبوب ہو اس کا نام لے۔ اس نے کہا : مُحَمَّدٌ صَلَّى اللَّهُ عَلَيْهِ وَسَلَّمَ۔ اسی وقت سُسن اتر گئی۔ موسیٰ

۶۔ ایک بار حضرت عبداللہ ابن عمر رضی اللہ تعالیٰ عنہما کا پاؤں سو گیا۔ آپ نے یہی عمل کیا۔ اسی وقت سُسن اتر گئی۔ حاشیہ حصن از ماثۃ الفوائد -

۷۔ حدیثوں میں نماز حاجت تمام حوائج پوری ہونے کے لئے آئی ہے اس میں بھی بعد نماز کے درود شریف پڑھا جاتا ہے تو درود شریف کو کامیابی حوائج میں دخل ٹھہرا۔
۸۔ حفظ قرآن مجید کی دعا حدیث شریف میں آئی ہے اس دعا کے ساتھ بھی درود شریف پڑھا جاتا ہے پس درود شریف کو حفظ قرآن مجید میں بھی دخل ہوا۔

۹۔ ابو موسیٰ مدینی نے بسند ضعیف روایت کیا ہے کہ ارشاد فرمایا رسول اللہ صلی اللہ علیہ وسلم نے جب تم کسی چیز کو بھول جاؤ، مجھ پر درود بھیجو وہ چیز یاد آجائے گی۔
انشاء اللہ تعالیٰ۔ فض

۱۰۔ سب سے لذیذ تر اور شیریں تر خاصیت درود شریف کی یہ ہے کہ اس کی بدولت عشاق کو خواب میں حضور پُر نور صلی اللہ علیہ وسلم کی دولت زیارت میسر ہوتی ہے۔ بعض درود کو بالخصوص بزرگوں نے آزمایا ہے شیخ عبدالحق دہلوی رحمۃ اللہ نے کتاب ترغیب اہل السادات میں لکھا ہے کہ شب جمعہ میں دو رکعت نماز نفل پڑھے اور ہر رکعت میں گیارہ بار آیتہ الکرسی اور گیارہ بار قل ہو اللہ اور بعد سلام تنواریہ درود شریف پڑھے انشاء اللہ تعالیٰ تین جمعے نہ گزرنے پاویں گے کہ زیارت نصیب ہوگی۔ وہ درود شریف یہ ہے۔ اَللّٰهُمَّ صَلِّ عَلٰی مُحَمَّدٍ النَّبِيِّ الْاُمِّيِّ وَالْاَبِ وَاصْحَابِهِ وَسَلَّمَ
دیگر : نیز شیخ موصوف نے لکھا ہے کہ جو شخص دو رکعت نماز پڑھے ہر رکعت میں بعد الحمد کے پچیس بار قل ہو اللہ اور بعد سلام کے یہ درود شریف ہزار مرتبہ پڑھے۔
دولت زیارت نصیب ہو وہ یہ ہے : صَلِّی اللہُ عَلَی النَّبِیِّ الْاُمِّیِّ -

دیگر : نیز شیخ موصوف نے لکھا ہے کہ سوتے وقت ستر بار اس درود شریف پڑھنے

سے دولت زیارت نصیب ہو : — اللَّهُمَّ صَلِّ عَلَى سَيِّدِنَا مُحَمَّدٍ بِحُجْرٍ

أَنْوَارِكَ وَمَعْدَنِ أَسْرَارِكَ وَلِسَانِ حُجَّتِكَ وَعُرْوَسِ مُمْلَكَتِكَ وَإِمَامِ

حَضْرَتِكَ وَطِرَازِ مُلْكِكَ وَخَزَائِنِ رَحْمَتِكَ وَطَرِيقِ تَرْفِيعَتِكَ الْمُتَكَلِّفِ ذِ

بِتَوْحِيدِكَ الْإِسْلَامِ عَيْنِ الْوُجُودِ وَالسَّبَبِ فِي كُلِّ مَوْجُودٍ عَيْنِ أَعْيَانِ خَلْقِكَ

الْمُقَدِّمِ مَزْنِ تَوْضِئَاتِكَ صَلَوةً تَذْوَ مُرِيدًا وَامِكَ وَتُبْقِي بِبَقَائِكَ لَامَتَهُ

لَهَا دُونَ عِلْمِكَ صَلَوةً تُؤْضِيكَ وَتُؤْضِيهِ وَتُؤْضِي بِهَا عَنَّا يَا رَبَّ الْعَالَمِينَ

دیگر : اس کو بھی سوتے وقت چند بار پڑھنا زیارت کے لئے شیخ نے لکھا ہے :

اللَّهُمَّ رَبَّ النُّجُومِ وَالْحَوَارِ وَرَبَّ الْبَيْتِ الْحَرَامِ وَرَبَّ

الزُّكُنِ وَالْمَقَامِ أَبْلَغُ لِرُوحِ سَيِّدِنَا وَمَوْلَانَا مُحَمَّدٍ مِنَّا السَّلَامَ

مگر بڑی شرط اس دولت کے حصول میں قلب کا شوق سے پڑھنا اور ظاہری و باطنی

معصیتوں سے بچنا ہے۔ فضل :

فصل پنجم

حکایات و اخبار متعلقہ درود شریف

۱۔ موابہب لدنیہ میں تفسیر قشیری سے نقل کیا ہے کہ قیامت میں کسی مومن کی نیکیاں کم وزن ہو جائیں گی تو رسول اللہ صلی اللہ علیہ وسلم ایک پرچہ سرانگشت کے برابر نکال کر میزان میں رکھ دیں گے جس سے نیکیوں کا پلہ وزنی ہو جائے گا۔ وہ مومن کہے گا میرے ماں باپ آپ پر قربان ہو جائیں۔ آپ کون ہیں؟ آپ کی صورت اور سیرت کیسی اچھی ہے۔ آپ فرمادیں گے میں تیرا نبی ہوں اور یہ درود ہے جو تو نے مجھ پر پڑا تھا میں نے تیری حاجت کے وقت اس کو ادا کر دیا۔ حاشیہ حصن۔

۲۔ حضرت عمر بن عبدالعزیز رحمہ اللہ کہ جلیل القدر تابعی اور خلیفہ راشد ہیں، شام سے مدینہ منورہ کو خاص قاصد بھیجتے تھے کہ ان کی طرف سے روضہ شریف پر حاضر

ہو کر سلام عرض کرے۔ حاشیہ حصن اذ فتہ القدیر۔

۳۔ روضۃ الاجباب میں امام اسماعیل بن ابراہیم مزنی سے جو امام شافعی رحمہ اللہ کے بڑے شاگردوں میں ہیں نقل کیا ہے کہ میں نے امام شافعیؒ کو بعد انتقال کے خواب میں دیکھا اور پوچھا کہ اللہ تعالیٰ نے آپ سے کیا معاملہ فرمایا۔ وہ بولے مجھے بخش دیا اور حکم دیا کہ مجھ کو تعظیم و احترام کے ساتھ بہشت میں لے جاؤں اور یہ سب برکت ایک درود کی ہے جس کو میں پڑھا کرتا تھا۔ میں نے پوچھا وہ کون درود ہے؟ فرمایا یہ ہے:

اللَّهُمَّ صَلِّ عَلَى مُحَمَّدٍ كُلَّمَا ذَكَرَهُ الذَّاكِرُونَ وَكُلَّمَا غَفَلَ عَنْ ذِكْرِهِ الْغَافِلُونَ۔ حاشیہ حصن

۴۔ مناقب الحسنات ابن فاکہانی کی کتاب فخر منیر سے نقل کیا ہے کہ ایک بزرگ شیخ صالح موسیٰ ضریر (نابینا) تھے۔ انہوں نے اپنا گزرا ہوا قصہ مجھ سے نقل کیا کہ ایک جہاز ڈوبنے لگا اور میں اس میں موجود تھا۔ اس وقت مجھ کو غنودگی سی ہوئی۔ اس حالت میں رسول اللہ صلی اللہ علیہ وسلم نے مجھ کو یہ درود تعلیم فرما کر ارشاد فرمایا کہ جہاز والے اس کو ہزار بار پڑھیں۔ مہنوز تین سو بار پر نوبت نہ پہنچی تھی کہ جہاز نے نجات پائی اور بعد اَلْمَمَات کے اِنَّكَ عَلَى كُلِّ شَيْءٍ قَدِيرٌ بھی اس میں معمول ہے اور خوب ہے۔ وہ درود یہ ہے۔

اللَّهُمَّ صَلِّ عَلَى سَيِّدِنَا مُحَمَّدٍ صَلَوةً تُنْجِنَا بِهَا مِنْ جَمِيعِ الْاَهْوَالِ وَالْاَفَاتِ وَتُقْضَىٰ لَنَا بِهَا جَمِيعُ الْحَاجَاتِ وَتَطْفَرُ نَابِهَا مِنْ جَمِيعِ الشَّيْئَاتِ وَتَوْفَعُنَا بِهَا اَعْلَى الدَّرَجَاتِ وَتُبَلِّغُنَا بِهَا اَنْصَى الْغَايَاتِ مِنْ جَمِيعِ الْخَيْرَاتِ فِي الْحَيَاةِ وَبَعْدَ الْمَمَاتِ

۵۱ اس درود شریف کا بکثرت پڑھنا اور مکان میں کھڑے ہو کر تمام امراض و بایہ ہضہ و طبع وغیرہ سے حفاظت کے لئے مفید اور مجرب ہے اور قلب کو عیب غریب الینان نبٹاتا ہے اور توفعنا بہا کے بعد بعض لوگ لفظ عِنْدَكَ بھی پڑھتے ہیں۔ حضرت مولانا غلام نے ایک والا نامہ میں احقر کو اسی طرح تحریر فرمایا تھا۔ حررہ محمد الغام اللہ غفرلہ اللہ ۱۲۔

- اور شیخ محمد الدین صاحب قاسم نے بھی اس حکایت کو بسند خود ذکر کیا ہے۔ فض۔
- ۵۔ بعض رسائل میں عبید اللہ بن عمر قواریر سے نقل کیا ہے کہ ایک کاتب میرا ہمسایہ تھا وہ مر گیا۔ میں نے اس کو خواب میں دیکھا اور پوچھا کہ خدا تعالیٰ نے تیرے ساتھ کیا معاملہ کیا۔ کہا، مجھے بخش دیا۔ میں نے سبب پوچھا۔ کہا، میری عادت تھی جب نام پاک رسول اللہ صلی اللہ علیہ وسلم کا کتاب میں لکھتا تو صلی اللہ علیہ وسلم بھی بڑھاتا، خدا نے تعالیٰ نے مجھ کو ایسا کچھ دیا کہ نہ کسی آنکھ نے دیکھا اور نہ کسی کان نے سنا، نہ کسی دل پر گزرا۔ جنت۔
- ۶۔ دلائل الخیرات کی وجہ تالیف مشہور ہے کہ مؤلف کو سفر میں وضو کے لئے پانی کی ضرورت تھی اور ڈول رستی کے نہ ہونے سے پریشان تھے۔ ایک لڑکی نے یہ حال دیکھ کر دریافت کیا اور کنوئیں کے اندر ٹھوک دیا۔ پانی کنائے تک اُبل آیا۔ مؤلف نے حیران ہو کر اس کی وجہ پوچھی۔ اس نے کہا، یہ برکت درود شریف کی ہے جس کے بعد انہوں نے یہ کتاب دلائل الخیرات تالیف کی۔
- ۷۔ شیخ زروق رحمۃ اللہ نے لکھا ہے کہ مؤلف دلائل الخیرات کی قبر سے خوشبو مشک و عنبر کی آتی ہے اور یہ سب برکت درود شریف کی ہے۔
- ۸۔ ایک معتمد دوست نے راقم سے ایک خوشنویس لکھنؤ کی حکایت بیان کی کہ ان کی عادت تھی کہ جب صبح کے وقت کتابت شروع کرتا تو اوّل ایک بار درود شریف ایک بیاض پر جو اسی غرض سے بنائی تھی لکھ لیتے اس کے بعد کام شروع کرتے۔ جب ان کے انتقال کا وقت آیا تو غلبۂ فکر آخرت سے خوف زدہ ہو کر کہنے لگے کہ دیکھئے وہاں جا کر کیا ہوتا ہے۔ ایک مجذوب آنکھ لگے اور کہنے لگے بابا کیوں گھبراتا ہے۔ وہ بیاض سرکار میں پیش ہے اور اس پر صادق بن رہے ہیں۔
- ۹۔ مولانا فیض الحسن صاحب سہارنپوری مرحوم کے داماد نے مجھ سے بیان کیا کہ جس مکان میں مولوی صاحب کا انتقال ہوا وہاں ایک مہینے تک خوشبو عطر کی آتی رہی۔ حضرت مولانا محمد قاسم صاحب رحمۃ اللہ علیہ سے اس کو بیان کیا۔ ارشاد فرمایا: یہ برکت درود شریف کی ہے۔ مولوی صاحب کا معمول تھا کہ ہر شب جمعہ کو بیدار رہ کر

دُرود شریف کا شغل فرماتے ۔

۱۰۔ ابو زرعمہ رحمۃ اللہ علیہ نے ایک شخص کو خواب میں دیکھا کہ آسمان میں فرشتوں کے ساتھ نماز پڑھ رہا ہے۔ اس سے سبب حصول اس درجے کا پوچھا۔ اس نے کہا میں نے دس لاکھ حدیثیں بھی ہیں۔ جب نام مبارک آنحضرت صلی اللہ علیہ وسلم کا آتا میں دُرود لکھتا تھا۔ اس سبب مجھے یہ درجہ ملا۔

۱۱۔ امام شافعی رحمۃ اللہ علیہ کی ایک اور حکایت ہے کہ ان کو بعد انتقال کے کسی نے خواب میں دیکھا اور مغفرت کی وجہ پوچھی۔ انہوں نے فرمایا یہ پانچ دُرود شب جمعہ کو میں پڑھا کرتا تھا۔

اللَّهُمَّ صَلِّ عَلَى مُحَمَّدٍ بَعْدَ مَنْ صَلَّيْتَ عَلَيْهِ وَصَلِّ عَلَى مُحَمَّدٍ
بَعْدَ مَنْ لَمْ يُصَلِّ عَلَيْهِ وَصَلِّ عَلَى مُحَمَّدٍ كَمَا أَمَرْتَ بِالْقُلُوبَةِ عَلَيْهِ
وَصَلِّ عَلَى مُحَمَّدٍ كَمَا تُحِبُّ أَنْ تُصَلِّيَ عَلَيْهِ وَصَلِّ عَلَى مُحَمَّدٍ كَمَا
يَنْبَغِي أَنْ تُصَلِّيَ عَلَيْهِ۔ اس دُرود کو دُرودِ خمسہ کہتے ہیں۔ فض۔

۱۲۔ شیخ ابن حجر مکی نے نقل کیا ہے کہ ایک صالح کو کسی نے خواب میں دیکھا۔ اس کے حال پوچھا۔ اس نے کہا کہ خُدا نے تعالیٰ نے مجھ پر رحم کیا اور مجھے بخش دیا اور جنت میں داخل کیا۔ سبب پوچھا گیا تو اس نے کہا کہ فرشتوں نے میرے گناہ اور میرے دُرود کو شمار کیا۔ سو شمار دُرود کا زیادہ نکلا۔ حق تعالیٰ نے فرمایا۔ اتنا بس ہے اس کا حساب مت کرو اور اس کو بہشت میں لے جاؤ۔ فض۔

۱۳۔ شیخ ابن حجر مکی نے لکھا ہے کہ ایک مرد صالح نے معمول مقرر کیا تھا کہ ہر رات کو سوتے وقت دُرود بعدِ معین پڑھا کرتا تھا۔ ایک رات خواب میں دیکھا کہ جناب رسول اللہ صلی اللہ علیہ وسلم اس کے پاس تشریف لائے اور تمام گھر اس کا روشن ہو گیا۔ آپ نے فرمایا۔ وہ منہ لاؤ جو دُرود بہت پڑھتا ہے کہ بوسہ دوں۔ اس شخص نے شرم کی وجہ سے رخسارہ سامنے کر دیا۔ آپ نے اس کے رخسارے پر بوسہ دیا۔ بعد اس کے وہ بیدار ہو گیا تو سارے گھر میں مشک کی خوشبو باقی رہی۔ فض۔

۱۴۔ شیخ عبدالحق محدث دہلوی رحمۃ اللہ تعالیٰ علیہ نے مدارج النبوة میں لکھا ہے کہ جب حضرت خوالیہا السلام پیدا ہوئیں حضرت آدم علیہ السلام نے ان پر ہاتھ پڑھانا چاہا۔ ملائکہ نے کہا صبر کرو جب تک نکاح نہ ہو جائے اور مہر ادا نہ کر دو۔ انہوں نے پوچھا مہر کیا ہے۔ فرشتوں نے کہا کہ رسول مقبول صلی اللہ علیہ وسلم پر تین بار درود پڑھنا اور ایک روایت میں بیس بار آیا ہے۔

فصل ششم

مسائل متعلقہ درود شریف

مسئلہ ۱۔ عمر بھر میں ایک بار درود شریف پڑھنا فرض ہے بوجہ حکم صلوا کے جو شعبان ۲ھ میں نازل ہوا۔

۲۔ اگر ایک مجلس میں کئی بار آپ کا نام پاک ذکر کیا جائے۔ طحاوی رحمۃ اللہ تعالیٰ کا مذہب یہ ہے کہ ہر بار میں ذکر کرنے والے اور سُننے والے پر درود پڑھنا واجب ہے۔ مگر مفتی بر یہ ہے کہ ایک بار واجب کبھی مستحب ہے۔

۳۔ نماز میں بجز تہتہ اخیر کے دوسرے ارکان میں درود پڑھنا مکروہ ہے۔ در مختار

۴۔ جب خطبہ میں حضور صلی اللہ علیہ وسلم کا نام مبارک آئے یا خطیب آیت پڑھے
يَا أَيُّهَا الَّذِينَ آمَنُوا صَلُّوا عَلَيْهِ وَسَلِّمُوا تَسْلِيمًا اپنے دل میں بلا جوش زبان کے صلی اللہ علیہ وسلم کہہ لے۔ در مختار

۵۔ بے وضو درود شریف پڑھنا جائز ہے اور با وضو نور علی نور ہے۔

۶۔ بجز حضرات انبیاء و حضرات ملائکہ علی جمیعہم السلام کے کسی اور پر استغلا

درود شریف نہ پڑھے۔ البتہ تبعاً مضائقہ نہیں مثلاً یوں نہ کہے اَللّٰهُمَّ صَلِّ عَلَى اَبِي مُحَمَّدٍ بَلْکے یوں کہے اَللّٰهُمَّ صَلِّ عَلَى مُحَمَّدٍ وَعَلَى اٰلِ مُحَمَّدٍ۔

(در مختار)

۷۔ در مختار میں ہے کہ اسباب تجارت کھولنے کے وقت یا ایسے ہی کسی موقع پر یعنی جہاں درود شریف پڑھنا مقصود نہ ہو بلکہ کسی دنیوی غرض کا اس کو ذریعہ بنایا جائے، درود شریف پڑھنا ممنوع ہے۔

۸۔ در مختار میں ہے کہ درود شریف پڑھتے وقت اعضاء کو حرکت دینا اور آواز بلند کرنا جہل ہے۔ اس سے معلوم ہوا کہ بعض جگہ جو رسم ہے کہ نمازوں کے بعد حلقہ باندھ کر بہت چلا چلا کر درود شریف پڑھتے ہیں قابل ترک ہے۔

فصل ہفتم

مواقع درود شریف

- ۱۔ جب نام مبارک زبان پر یا کان میں آئے جیسا کہ مسائل میں گزرا۔
- ۲۔ جب کسی مجلس میں بیٹھے تو اٹھنے سے پہلے درود شریف پڑھ لے جیسا زہر افضل دوم میں گزرا۔
- ۳۔ دعا کے اول و آخر میں پڑھے جیسا خواص میں گزرا۔
- ۴۔ مسجد میں جانے اور اس سے باہر آنے کے وقت حدیث شریف میں یہ پڑھنا آیا ہے۔ بِسْمِ اللّٰهِ وَالسَّلَامُ عَلٰی رَسُوْلِ اللّٰهِ۔ فض
- ۵۔ بعد اذان کے مسلم اور ترمذی میں ہے کہ درود بھیجے بنی صلی اللہ علیہ وسلم پر اور مانگے آپ کے لئے وسیلہ اللہ تعالیٰ سے۔ فض
- ۶۔ بوقت وضو کے۔ ابن ماجہ میں ہے ارشاد فرمایا رسول اللہ صلی اللہ علیہ وسلم نے، نہیں وضو ہوتا اس شخص کا جو صلوٰۃ نہ بھیجے بنی صلی اللہ علیہ وسلم پر۔ فض۔ یعنی پورا ثواب نہیں ملتا۔
- ۷۔ بوقت زیارت قبر شریف کے بیہقی نے روایت کیا ہے۔ ارشاد فرمایا رسول اللہ صلی اللہ علیہ وسلم نے جو میری قبر کے پاس مجھ پر درود بھیجتا ہے میں سُن

لیتا ہوں۔ فضل

- ۸۔ ابتدائی رسائل و کتب میں بعد بسم اللہ اور حمد کے درود و سلام لکھنا ابن حجر مکیؒ نے لکھا ہے کہ یہ رسم اول حضرت سیدنا ابو بکر صدیق رضی اللہ تعالیٰ عنہ کے زمانہ میں جاری ہوئی۔ خود انھوں نے اپنے خطوط میں اسی طرح لکھا۔ فضل
- ۹۔ بوقت جلگنے کے رات میں واسطے ہتھ کے۔ نسائی نے سنن کبیر میں ایک حدیث طویل میں نقل کیا ہے کہ خدائے تعالیٰ پسند کرتا ہے ایسے آدمی کو جو رات کے سوچ میں اُٹھے اور کسی کو خبر نہ ہو۔ پھر وضو کرے۔ پھر حمد الہی کرے اور درود پڑھے۔ پھر قرآن مجید پڑھنا شروع کرے۔ فضل
- ۱۰۔ واسطے دفع بیات مثل وبا و زلزلہ وغیرہ کے جلال الدین سیوطی نے اور دوسرے محدثین نے احادیث سے اس کو استنباط کیا ہے۔ فضل

فصل ششم

آداب متفرقہ متعلقہ درود شریف

- ۱۔ جب اسم مبارک لکھے، صلوٰۃ و سلام بھی لکھے یعنی صلی اللہ علیہ وسلم پورا لکھے۔ اس میں کوتاہی نہ کرے۔ صرف ص یا صلعم پر اکتفا نہ کرے۔ فضل
- ۲۔ ایک شخص حدیث شریف لکھتا تھا اور بسبب نجل کاغذ کے نام مبارک کے ساتھ درود شریف نہ لکھتا تھا۔ اس کے سیدھے ہاتھ کو مرض آکله عارض ہوا یعنی ہاتھ اس کا گل گیا۔
- ۳۔ شیخ ابن حجر مکیؒ نے نقل کیا ہے کہ ایک شخص صرف صلی اللہ علیہ وسلم پر اکتفا کرتا تھا، وسلم نہ لکھتا تھا۔ حضور انور صلی اللہ علیہ وسلم نے اس کو خواب میں ارشاد فرمایا۔ تو اپنے آپ کو چالیس نیکیوں سے کیوں محروم رکھتا ہے۔ یعنی وسلم میں چار حرف ہیں۔ ہر حرف پر ایک نیکی اور ہر نیکی پر دس گنا ثواب۔ لہذا وسلم میں چالیس نیکیاں

ہوئیں۔ فض

- ۴۔ درود شریف پڑھنے والے کو مناسب کہ بدن اور کپڑا پاک و صاف رکھے۔
 ۵۔ آپ کے نام مبارک سے پہلے سیدنا بڑھا دینا مستحب اور افضل ہے۔ در مختار

فصل نہم بعض نکات متعلقہ درود شریف

نکتہ۔ ایک سوال شہو ہے کہ کَمَا صَلَّيْتَ میں آپ کے صلوٰۃ کو صلوٰۃ ابراہیم سے تشبیہ دی گئی ہے مثبہ بہ مثبہ سے اکمل ہوتا ہے۔ اس سے صلوٰۃ محمدیہ کا نقصان لازم آتا ہے۔ سب سے مختصر اور سہل جواب ہے کہ یہ ضرور نہیں کہ مثبہ بہ اکمل ہو البتہ اوضح و آشہر ہونا ضروری ہے۔ سو صلوٰۃ ابراہیم سے چونکہ تمام اہم و عظیم احل کتاب و مشرکین میں مشہور و مسلم تھی اسی لئے اس کو مثبہ بہ قرار دیا گیا۔

۲۔ باوجودیکہ صلوٰۃ و سلام سب انبیاء پر نازل و متوجہ رہا ہے پھر حضرت ابراہیم علیہ السلام کی کیا تخصیص ہے۔ اس کی چند وجوہ ہیں۔

اول یہ کہ ہمارے حضور صلی اللہ علیہ وسلم اور حضرت ابراہیم علیہ السلام کی شریعت کا طرز بہت ملتا ہوا ہے اور انبیاء علیہم السلام کے ساتھ تو صرف اصول ہی میں توافق ہے اور آپ کے ساتھ بہت فروع میں بھی۔ اسی بنا پر ارشاد ہے :
 اِنَّ اَوَّلَى النَّاسِ بِاَبْرٰهِيْمَ الَّذِيْنَ اتَّبَعُوْهُ وَهَذَا النَّبِيُّ
 وَالَّذِيْنَ اٰمَنُوْا

دوسری وجہ یہ ہے کہ شب معراج میں حضرت ابراہیم علیہ السلام نے ہمارے حضور صلی اللہ علیہ وسلم سے فرمایا تھا کہ اپنی امت کو ہمارا سلام کہئے گا۔ اس لئے اس امت کو حکم ہوا کہ صلوٰۃ ابراہیمی کو نماز میں داخل کریں اور خارج نماز بھی پڑھا کریں۔

۳۔ بلاشبہ سب آدمیوں میں زیادہ خصوصیت رکھنے والے حضرت ابراہیم کے ساتھ البتہ وہ لوگ تھے جنہوں نے ان کا اتباع کیا تھا اور یہ نبی صلی اللہ علیہ وسلم ہیں اور یہ ایمان والے۔

تیسری وجہ یہ ہے کہ حضرت ابراہیم علیہ السلام نے اس اُمت کی حالت پر نہایت شفقت فرمائی تھی کہ ہمارے حضور صلی اللہ علیہ وسلم کے مبعوث ہونے کے لئے دُعا فرمائی تھی۔ اس آیت میں رَبَّنَا وَابْعَثْ فِيهِمْ رَسُولًا اَلَا يَٰۤاُدُّ اٰبَۡۤاۤسُ اُمّت کا لقب اُمّۃ مسلمۃ اس آیت میں وَبِیْنِ ذُرِّیَّتِنَا اُمّۃً مُّسْلِمَةً لِّكَ رکھا تھا۔ اسی لئے ارشاد ہوا ہے۔ هُوَ سَمَّاكَهُ الْمُسْلِمِیْنَ۔

۳۔ اس میں کیا حکمت ہے کہ اللہ تعالیٰ کا ہم کو یہ حکم ہوا تھا کہ تم صلوٰۃ بھیجو، اس آیت میں صَلُّوْا عَلَیْہِ تو ہماری طرف سے بظاہر نُصَلِّیْ عَلٰی مُحَمَّدٍ مناسب ہوتا مگر پھر بھی ہم کو اَللّٰهُمَّ صَلِّ سکھایا گیا جس میں اللہ تعالیٰ ہی سے درخواست ہے کہ آپ صلوٰۃ بھیج دیجئے حکمت اس میں یہ ہے کہ ہمارے حضور صلی اللہ علیہ وسلم بالکل پاک اور ہم ناپاک ہماری صلوٰۃ آپ کی شایان نہ ہوتی۔ اس لئے گویا بزبانِ حال یہ کہا جاتا ہے کہ اے اللہ تبارک و تعالیٰ ہماری صلوٰۃ تو آپ کے شانِ عالی کے لائق نہیں ہے۔ اس لئے آپ ہی سے درخواست کرتے ہیں کہ آپ اپنی صلوٰۃ بھیج دیجئے تاکہ بنی طاہر پر ربِ طاہر کی طرف سے صلوٰۃ ہو۔

۴۔ شیخ ابوسلیمان دارانی رحمۃ اللہ تعالیٰ علیہ فرماتے ہیں کہ دعا سے پہلے اور پیچھے درود شریف پڑھ لیا کرو بخیر کہ اللہ تعالیٰ دونوں طرف کے درودوں کو تو ضرور ہی قبول فرما دیں گے اور یہ ان کے کرم سے بعید ہے کہ درمیان کی چیز کو رد کر دیں۔

۵۔ جس طرح حدیث شریف کی تصریح سے معلوم ہوتا ہے کہ ایک بار درود پڑھنے سے دس رحمتیں نازل ہوتی ہیں۔ اسی طرح قرآن مجید کے اشائے سے معلوم ہوتا ہے کہ حضور صلی اللہ علیہ وسلم کی شانِ ارفع میں ایک گستاخی کرنے سے (نمودہ باللہ منہا) اس شخص پر منجانب اللہ دس لعنتیں نازل ہوتی ہیں۔ چنانچہ ولید بن مغیرہ کے حق میں اللہ تعالیٰ نے بسرائے استہزایہ دس کلمات ارشاد فرمائے۔ حَلَّافٌ مِّمَّیْنِ۔ هَمَّازٌ مَشَّاءٌ بِنِیْمٍ۔ مَنَّاۤیْ لِّلْخَیْرِ مُعْتَدٌ

۱۱۔ اے ہمارے پروردگار اور اس جماعت کے اندر ان ہی کا ایک ایسا پیغمبر بھی مقرر کیجئے ۱۲۔

۱۳۔ یعنی رسول اللہ صلی اللہ علیہ وآلہ و اصحابہ کی شانِ عالی کے ۱۴۔

۱۵۔ بہت تسمیں کھانے والا بے وقعت ہو۔ طعنے دینے والا ہو۔ چغلیاں لگاتا پھرتا ہو (بقایا الکلمہ ص ۶۶)

اَتَيْمٍ مُّعْتَلٍ . زَيْنُومٍ . مُّكَذِّبِ اللَّيَالِي . بَدَلَاتِ قَوْلُهُ تَعَالَى اِذَا مَثَلَى
عَلَيْهِ اَيَاتُنَا قَالَ اَسَاطِيرُ الْاَوَّلِينَ ۝

فصل دہم درود شریف کے صیغے

یوں تو مشائخ کرام سے صدہا صیغے اس کے منقول ہیں۔ دلائل الخیرات اس کا ایک
نمونہ ہے مگر اس مقام پر صرف جو صیغے صلوٰۃ و سلام کے احادیث مرفوعہ حقیقیہ یا
حکمیہ میں وارد ہیں ان میں سے چالیس صیغے مرقوم ہوتے ہیں جن میں ۲۵ صلوٰۃ اور ۱۵
سلام کے ہیں۔ گویا یہ مجموعہ درود شریف کی پہلی حدیث ہے جس کے باب میں بشارت آئی
ہے کہ جو شخص امر دین کے متعلق چالیس حدیثیں میری امت کو پہنچائے اس کو اللہ تعالیٰ
زمرہ علماء میں محشور فرمائیں گے اور میں اس کا شفیع ہوں گا۔ درود شریف کا امر دین ہونا جو
اس کے مامور بہ ہونے کے ظاہر ہے تو ان احادیث شریف کے جمع کرنے سے مضاعف
ثواب و اجر و اجر تبلیغ پہل حدیث کی توقع ہے۔ ان احادیث سے قبل دو صیغے
قرآن مجید سے تبرکاً لکھے جاتے ہیں جو اپنی عموم لفظی سے صلوٰۃ بنوٰیہ کو بھی شامل ہیں ان
احادیث کے بعد تین صیغے، دو صحابی سے ایک تابعی سے مرقوم ہوں گے۔ اب سب
مل کر ۴۵ صیغے ہیں۔ اگر کوئی شخص ان سب صیغوں کو روزانہ پڑھ لیا کرے تو تمام
فضائل و برکات جو جدا جدا ہر صیغے کے متعلق ہیں بتمامہ اس شخص کو حاصل ہو جائیں
اور ان احادیث و آثار کے بعد نمبر وار ہر ایک کی سند یک جا ذکر کر دی جائے گی۔

صیغہ قرآنی

۱۔ سَلَامٌ عَلَىٰ عِبَادَةِ الَّذِينَ اصْطَفَىٰ (پارہ ۱۱ : سورہ نمل : رکوع ۱۲)

(بقایا حاشیہ پچھلا) نیک کام سے رکھنے والا ہو۔ حد سے گزرنے والا ہو۔ گناہوں کرنے والا ہو۔ سنت
مزاج ہو۔ حرام زادہ ہو۔ آیتوں کا جھٹلانے والا ہو۔

۲۔ سَلَامٌ عَلَى الْمُرْسَلِينَ (پارہ ۲۳، سورہ صفات کے ختم پر)

چہل حدیث مشتمل بر صلوٰۃ وسلام

صیغ صلوٰۃ

۱۔ اَللّٰهُمَّ صَلِّ عَلَى مُحَمَّدٍ وَعَلَىٰ اٰلِ مُحَمَّدٍ وَاَنْزِلْهُ الْمَقْعَدَ الْمَقْرَبَ عِنْدَكَ۔

۲۔ اَللّٰهُمَّ رَبِّ هَذِهِ الدَّعْوَةِ الْقَائِمَةِ وَالصَّلٰوةِ النَّافِعَةِ صَلِّ عَلَى مُحَمَّدٍ وَاَرْضْ عَنِّي رِضًا لَا تَسْخُطُ بَعْدَهُ اَبَدًا۔

۳۔ اَللّٰهُمَّ صَلِّ عَلَى مُحَمَّدٍ عَبْدِكَ وَرَسُولِكَ وَصَلِّ عَلَى

الْمُؤْمِنِينَ وَالْمُؤْمِنَاتِ وَالْمُسْلِمِينَ وَالْمُسْلِمَاتِ۔

۴۔ اَللّٰهُمَّ صَلِّ عَلَى مُحَمَّدٍ وَعَلَىٰ اٰلِ مُحَمَّدٍ وَبَارِكْ عَلَى

مُحَمَّدٍ وَعَلَىٰ اٰلِ مُحَمَّدٍ وَارْحَمْ مُحَمَّدًا اَوْ اَلِ مُحَمَّدٍ

كَمَا صَلَّيْتَ وَبَارَكْتَ وَرَحِمْتَ عَلَىٰ اِبْرَاهِيْمَ وَعَلَىٰ

اٰلِ اِبْرَاهِيْمَ اِنَّكَ حَمِيْدٌ مَّجِيْدٌ۔

۵۔ اَللّٰهُمَّ صَلِّ عَلَى مُحَمَّدٍ وَعَلَىٰ اٰلِ مُحَمَّدٍ كَمَا صَلَّيْتَ

عَلَىٰ اٰلِ اِبْرَاهِيْمَ اِنَّكَ حَمِيْدٌ مَّجِيْدٌ اَللّٰهُمَّ بَارِكْ عَلَىٰ

مُحَمَّدٍ وَعَلَىٰ اٰلِ مُحَمَّدٍ كَمَا بَارَكْتَ عَلَىٰ اٰلِ اِبْرَاهِيْمَ

اِنَّكَ حَمِيْدٌ مَّجِيْدٌ۔

۶۔ اَللّٰهُمَّ صَلِّ عَلَى مُحَمَّدٍ وَعَلَىٰ اٰلِ مُحَمَّدٍ كَمَا صَلَّيْتَ

عَلَىٰ اٰلِ اِبْرَاهِيْمَ اِنَّكَ حَمِيْدٌ مَّجِيْدٌ وَبَارِكْ عَلَىٰ

مُحَمَّدٍ وَعَلَىٰ اٰلِ مُحَمَّدٍ كَمَا بَارَكْتَ عَلَىٰ اِبْرَاهِيْمَ

اِنَّكَ حَمِيْدٌ مَّجِيْدٌ۔

۷۔ اَللّٰهُمَّ صَلِّ عَلَى مُحَمَّدٍ وَعَلَىٰ اٰلِ مُحَمَّدٍ كَمَا صَلَّيْتَ

عَلَىٰ إِبْرَاهِيمَ إِنَّكَ حَمِيدٌ مَّجِيدٌ اللَّهُمَّ بَارِكْ عَلَىٰ
مُحَمَّدٍ وَعَلَىٰ آلِ مُحَمَّدٍ كَمَا بَارَكْتَ عَلَىٰ إِبْرَاهِيمَ إِنَّكَ
حَمِيدٌ مَّجِيدٌ ۝

٨ — اللَّهُمَّ صَلِّ عَلَىٰ مُحَمَّدٍ وَعَلَىٰ آلِ مُحَمَّدٍ كَمَا صَلَّيْتَ عَلَىٰ
إِبْرَاهِيمَ وَعَلَىٰ آلِ إِبْرَاهِيمَ إِنَّكَ حَمِيدٌ مَّجِيدٌ وَ
بَارِكْ عَلَىٰ مُحَمَّدٍ وَعَلَىٰ آلِ مُحَمَّدٍ كَمَا بَارَكْتَ عَلَىٰ
إِبْرَاهِيمَ إِنَّكَ حَمِيدٌ مَّجِيدٌ ۝

٩ — اللَّهُمَّ صَلِّ عَلَىٰ مُحَمَّدٍ وَآلِ مُحَمَّدٍ كَمَا صَلَّيْتَ عَلَىٰ
إِبْرَاهِيمَ وَبَارِكْ عَلَىٰ مُحَمَّدٍ وَآلِ مُحَمَّدٍ كَمَا بَارَكْتَ
عَلَىٰ إِبْرَاهِيمَ إِنَّكَ حَمِيدٌ مَّجِيدٌ ۝

١٠ — اللَّهُمَّ صَلِّ عَلَىٰ مُحَمَّدٍ وَعَلَىٰ آلِ مُحَمَّدٍ كَمَا صَلَّيْتَ
عَلَىٰ إِبْرَاهِيمَ إِنَّكَ حَمِيدٌ مَّجِيدٌ اللَّهُمَّ بَارِكْ عَلَىٰ
مُحَمَّدٍ وَعَلَىٰ آلِ مُحَمَّدٍ كَمَا بَارَكْتَ عَلَىٰ إِبْرَاهِيمَ
إِنَّكَ حَمِيدٌ مَّجِيدٌ ۝

١١ — اللَّهُمَّ صَلِّ عَلَىٰ مُحَمَّدٍ وَعَلَىٰ آلِ مُحَمَّدٍ كَمَا صَلَّيْتَ
عَلَىٰ آلِ إِبْرَاهِيمَ وَبَارِكْ عَلَىٰ مُحَمَّدٍ وَعَلَىٰ آلِ
مُحَمَّدٍ كَمَا بَارَكْتَ عَلَىٰ آلِ إِبْرَاهِيمَ فِي الْعَالَمِينَ إِنَّكَ
حَمِيدٌ مَّجِيدٌ ۝

١٢ — اللَّهُمَّ صَلِّ عَلَىٰ مُحَمَّدٍ وَآزْوَاجِهِ وَذُرِّيَّاتِهِ كَمَا صَلَّيْتَ عَلَىٰ
آلِ إِبْرَاهِيمَ وَبَارِكْ عَلَىٰ مُحَمَّدٍ وَآزْوَاجِهِ وَذُرِّيَّاتِهِ
كَمَا بَارَكْتَ عَلَىٰ آلِ إِبْرَاهِيمَ إِنَّكَ حَمِيدٌ مَّجِيدٌ ۝

١٣ — اللَّهُمَّ صَلِّ عَلَىٰ مُحَمَّدٍ وَعَلَىٰ أَزْوَاجِهِ وَذُرِّيَّاتِهِ كَمَا
صَلَّيْتَ عَلَىٰ إِبْرَاهِيمَ وَبَارِكْ عَلَىٰ مُحَمَّدٍ وَعَلَىٰ أَزْوَاجِهِ
وَذُرِّيَّاتِهِ كَمَا بَارَكْتَ عَلَىٰ آلِ إِبْرَاهِيمَ إِنَّكَ حَمِيدٌ
مَّجِيدٌ ۝

١٢ — اللَّهُمَّ صَلِّ عَلَى مُحَمَّدٍ وَآلِ مُحَمَّدٍ وَآزْوَاجِهِ أُمَّهَاتِ
الْمُؤْمِنِينَ وَذُرِّيَّاتِهِ وَأَهْلِ بَيْتِهِ كَمَا صَلَّيْتَ عَلَى
إِبْرَاهِيمَ إِنَّكَ حَمِيدٌ مُجِيدٌ

١٥ — اللَّهُمَّ صَلِّ عَلَى مُحَمَّدٍ وَعَلَى آلِ مُحَمَّدٍ كَمَا صَلَّيْتَ عَلَى
إِبْرَاهِيمَ وَعَلَى آلِ إِبْرَاهِيمَ وَبَارِكْ عَلَى مُحَمَّدٍ وَعَلَى
آلِ مُحَمَّدٍ كَمَا بَارَكْتَ عَلَى إِبْرَاهِيمَ وَتَرَحَّمْ عَلَى مُحَمَّدٍ
وَعَلَى آلِ مُحَمَّدٍ كَمَا تَرَحَّمْتَ عَلَى إِبْرَاهِيمَ وَعَلَى آلِ
إِبْرَاهِيمَ إِنَّكَ حَمِيدٌ مُجِيدٌ

١٦ — اللَّهُمَّ صَلِّ عَلَى مُحَمَّدٍ وَعَلَى آلِ مُحَمَّدٍ كَمَا صَلَّيْتَ عَلَى
إِبْرَاهِيمَ وَعَلَى آلِ إِبْرَاهِيمَ إِنَّكَ حَمِيدٌ مُجِيدٌ اللَّهُمَّ
بَارِكْ عَلَى مُحَمَّدٍ وَعَلَى آلِ مُحَمَّدٍ كَمَا بَارَكْتَ عَلَى
إِبْرَاهِيمَ وَعَلَى آلِ إِبْرَاهِيمَ إِنَّكَ حَمِيدٌ مُجِيدٌ اللَّهُمَّ
تَرَحَّمْ عَلَى مُحَمَّدٍ وَعَلَى آلِ مُحَمَّدٍ كَمَا تَرَحَّمْتَ عَلَى
إِبْرَاهِيمَ وَعَلَى آلِ إِبْرَاهِيمَ إِنَّكَ حَمِيدٌ مُجِيدٌ
اللَّهُمَّ نَحْنُ عَلَى مُحَمَّدٍ وَعَلَى آلِ مُحَمَّدٍ كَمَا نَحْنُ عَلَى
عَلَى إِبْرَاهِيمَ وَعَلَى آلِ إِبْرَاهِيمَ إِنَّكَ حَمِيدٌ مُجِيدٌ
اللَّهُمَّ سَلِّمْ عَلَى مُحَمَّدٍ وَعَلَى آلِ مُحَمَّدٍ كَمَا سَلَّمْتَ عَلَى
إِبْرَاهِيمَ وَعَلَى آلِ إِبْرَاهِيمَ إِنَّكَ حَمِيدٌ مُجِيدٌ

١٧ — اللَّهُمَّ صَلِّ عَلَى مُحَمَّدٍ وَعَلَى آلِ مُحَمَّدٍ وَبَارِكْ وَسَلِّمْ
عَلَى مُحَمَّدٍ وَعَلَى آلِ مُحَمَّدٍ وَارْحَمْ مُحَمَّدًا وَآلَ
مُحَمَّدٍ كَمَا صَلَّيْتَ وَبَارَكْتَ وَتَرَحَّمْتَ عَلَى إِبْرَاهِيمَ
وَعَلَى آلِ إِبْرَاهِيمَ فِي الْعَالَمِينَ إِنَّكَ حَمِيدٌ مُجِيدٌ

١٨ — اللَّهُمَّ صَلِّ عَلَى مُحَمَّدٍ وَعَلَى آلِ مُحَمَّدٍ كَمَا صَلَّيْتَ
عَلَى إِبْرَاهِيمَ وَعَلَى آلِ إِبْرَاهِيمَ إِنَّكَ حَمِيدٌ مُجِيدٌ اللَّهُمَّ
بَارِكْ عَلَى مُحَمَّدٍ وَعَلَى آلِ مُحَمَّدٍ كَمَا بَارَكْتَ عَلَى إِبْرَاهِيمَ

- وَعَلَىٰ آلِ إِبْرَاهِيمَ إِنَّكَ حَمِيدٌ مَّجِيدٌ ۖ
- ١٩ — اللَّهُمَّ صَلِّ عَلَى مُحَمَّدٍ عَبْدِكَ وَرَسُولِكَ كَمَا صَلَّيْتَ عَلَىٰ إِبْرَاهِيمَ وَبَارِكْ عَلَىٰ مُحَمَّدٍ وَعَلَىٰ آلِ مُحَمَّدٍ كَمَا بَارَكْتَ عَلَىٰ إِبْرَاهِيمَ إِنَّكَ حَمِيدٌ مَّجِيدٌ ۖ
- ٢٠ — اللَّهُمَّ صَلِّ عَلَى مُحَمَّدٍ بِالنَّبِيِّ الْأُمِّيِّ وَعَلَىٰ آلِ مُحَمَّدٍ كَمَا صَلَّيْتَ عَلَىٰ إِبْرَاهِيمَ وَبَارِكْ عَلَىٰ مُحَمَّدٍ بِالنَّبِيِّ الْأُمِّيِّ كَمَا بَارَكْتَ عَلَىٰ إِبْرَاهِيمَ إِنَّكَ حَمِيدٌ مَّجِيدٌ ۖ
- ٢١ — اللَّهُمَّ صَلِّ عَلَى مُحَمَّدٍ عَبْدِكَ وَرَسُولِكَ النَّبِيِّ الْأُمِّيِّ وَعَلَىٰ آلِ مُحَمَّدٍ اللَّهُمَّ صَلِّ عَلَى مُحَمَّدٍ وَعَلَىٰ آلِ مُحَمَّدٍ وَصَلِّ عَلَىٰ مُحَمَّدٍ صَلَوةً تَكُونُ لَكَ رِضًى وَلَهُ جَزَاءٌ وَلِحَقٌّ أَدَاءٌ وَأَعْطِهِ الْوَسِيلَةَ وَالْفَضِيلَةَ وَالْمَقَامَ الْمَحْمُودَ الَّذِي وَعَدْتَهُ وَاجْزِهِ عَدًّا مَا هُوَ أَهْلُهُ وَاجْزِهِ أَفْضَلَ مَا جَازَيْتَ نَبِيًّا عَنْ قَوْمِهِ وَرَسُولِهِ عَنْ أُمَّتِهِ وَصَلِّ عَلَىٰ جَمِيعِ إِخْوَانِهِ مِنَ النَّبِيِّينَ وَالصَّالِحِينَ يَا أَرْحَمَ الرَّحِيمِينَ ۖ
- ٢٢ — اللَّهُمَّ صَلِّ عَلَى مُحَمَّدٍ بِالنَّبِيِّ الْأُمِّيِّ وَعَلَىٰ آلِ مُحَمَّدٍ كَمَا صَلَّيْتَ عَلَىٰ إِبْرَاهِيمَ وَصَلِّ عَلَىٰ آلِ إِبْرَاهِيمَ وَبَارِكْ عَلَىٰ مُحَمَّدٍ بِالنَّبِيِّ الْأُمِّيِّ وَعَلَىٰ آلِ مُحَمَّدٍ كَمَا بَارَكْتَ عَلَىٰ إِبْرَاهِيمَ وَصَلِّ عَلَىٰ آلِ إِبْرَاهِيمَ إِنَّكَ حَمِيدٌ مَّجِيدٌ ۖ
- ٢٣ — اللَّهُمَّ صَلِّ عَلَى مُحَمَّدٍ وَعَلَىٰ أَهْلِ بَيْتِهِ كَمَا صَلَّيْتَ عَلَىٰ إِبْرَاهِيمَ إِنَّكَ حَمِيدٌ مَّجِيدٌ اللَّهُمَّ صَلِّ عَلَيْنَا مَعَهُمُ اللَّهُمَّ بَارِكْ عَلَىٰ مُحَمَّدٍ وَعَلَىٰ أَهْلِ بَيْتِهِ كَمَا بَارَكْتَ عَلَىٰ إِبْرَاهِيمَ إِنَّكَ حَمِيدٌ مَّجِيدٌ اللَّهُمَّ بَارِكْ عَلَيْنَا مَعَهُمْ صَلَوَاتُ اللَّهِ وَصَلَوَاتُ الْمُؤْمِنِينَ عَلَىٰ مُحَمَّدٍ وَآلِهِ النَّبِيِّ الْأُمِّيِّ ۖ

- ٢٢ — اللَّهُمَّ اجْعَلْ صَلَوَاتِكَ وَرَحْمَتِكَ وَبَرَكَاتِكَ عَلَى مُحَمَّدٍ وَآلِ مُحَمَّدٍ كَمَا جَعَلْتَهَا عَلَى آلِ إِبْرَاهِيمَ إِنَّكَ حَمِيدٌ مُجِيدٌ وَبَارِكْ عَلَى مُحَمَّدٍ وَعَلَى آلِ مُحَمَّدٍ كَمَا بَارَكْتَ عَلَى إِبْرَاهِيمَ وَعَلَى آلِ إِبْرَاهِيمَ إِنَّكَ حَمِيدٌ مُجِيدٌ ۝
 ٢٥ — وَصَلَّى اللَّهُ عَلَى النَّبِيِّ الْأُمِّيِّ ۝

صِيغُ السَّلَامِ

- ٢٦ — التَّحِيَّاتُ لِلَّهِ وَالصَّلَوَاتُ وَالطَّيِّبَاتُ السَّلَامُ عَلَيْكَ أَيُّهَا النَّبِيُّ وَرَحْمَةُ اللَّهِ وَبَرَكَاتُهُ السَّلَامُ عَلَيْنَا وَعَلَى عِبَادِ اللَّهِ الصَّالِحِينَ أَشْهَدُ أَنْ لَا إِلَهَ إِلَّا اللَّهُ وَأَشْهَدُ أَنَّ مُحَمَّدًا عَبْدُهُ وَرَسُولُهُ ۝
 ٢٧ — التَّحِيَّاتُ لِلَّهِ الطَّيِّبَاتُ الصَّلَوَاتُ لِلَّهِ السَّلَامُ عَلَيْكَ أَيُّهَا النَّبِيُّ وَرَحْمَةُ اللَّهِ وَبَرَكَاتُهُ السَّلَامُ عَلَيْنَا وَعَلَى عِبَادِ اللَّهِ الصَّالِحِينَ أَشْهَدُ أَنْ لَا إِلَهَ إِلَّا اللَّهُ وَأَشْهَدُ أَنَّ مُحَمَّدًا عَبْدُهُ وَرَسُولُهُ ۝
 ٢٨ — التَّحِيَّاتُ لِلَّهِ الطَّيِّبَاتُ الصَّلَوَاتُ لِلَّهِ السَّلَامُ عَلَيْكَ أَيُّهَا النَّبِيُّ وَرَحْمَةُ اللَّهِ وَبَرَكَاتُهُ السَّلَامُ عَلَيْنَا وَعَلَى عِبَادِ اللَّهِ الصَّالِحِينَ أَشْهَدُ أَنْ لَا إِلَهَ إِلَّا اللَّهُ وَحْدَهُ لَا شَرِيكَ لَهُ وَأَشْهَدُ أَنَّ مُحَمَّدًا عَبْدُهُ وَرَسُولُهُ ۝
 ٢٩ — التَّحِيَّاتُ الْمُبَارَكَاتُ الصَّلَوَاتُ الطَّيِّبَاتُ لِلَّهِ سَلَامٌ عَلَيْكَ أَيُّهَا النَّبِيُّ وَرَحْمَةُ اللَّهِ وَبَرَكَاتُهُ سَلَامٌ عَلَيْنَا وَعَلَى عِبَادِ اللَّهِ الصَّالِحِينَ أَشْهَدُ أَنْ لَا إِلَهَ إِلَّا اللَّهُ وَأَشْهَدُ أَنَّ مُحَمَّدًا عَبْدُهُ وَرَسُولُهُ ۝

- ٣٠ — بِسْمِ اللَّهِ وَبِاللَّهِ التَّحِيَّاتُ لِلَّهِ وَالصَّلَوَاتُ وَ
الطَّيِّبَاتُ السَّلَامُ عَلَيْكَ أَيُّهَا النَّبِيُّ وَرَحْمَةُ اللَّهِ وَ
بَرَكَاتُهُ السَّلَامُ عَلَيْنَا وَعَلَى عِبَادِ اللَّهِ الصَّالِحِينَ
أَشْهَدُ أَنْ لَا إِلَهَ إِلَّا اللَّهُ وَأَشْهَدُ أَنَّ مُحَمَّدًا عَبْدُهُ
وَرَسُولُهُ أَسْأَلُ اللَّهَ الْجَنَّةَ وَأَعُوذُ بِاللَّهِ مِنَ النَّارِ
- ٣١ — التَّحِيَّاتُ لِلَّهِ الزَّكَايَاتُ لِلَّهِ الطَّيِّبَاتُ الصَّلَوَاتُ لِلَّهِ
السَّلَامُ عَلَيْكَ أَيُّهَا النَّبِيُّ وَرَحْمَةُ اللَّهِ وَبَرَكَاتُهُ السَّلَامُ
عَلَيْنَا وَعَلَى عِبَادِ اللَّهِ الصَّالِحِينَ أَشْهَدُ أَنْ لَا إِلَهَ
إِلَّا اللَّهُ وَأَشْهَدُ أَنَّ مُحَمَّدًا عَبْدُهُ وَرَسُولُهُ
- ٣٢ — بِسْمِ اللَّهِ وَبِاللَّهِ خَيْرُ الْأَسْمَاءِ التَّحِيَّاتُ الطَّيِّبَاتُ
الصَّلَوَاتُ لِلَّهِ أَشْهَدُ أَنْ لَا إِلَهَ إِلَّا اللَّهُ وَحْدَهُ لَا
شَرِيكَ لَهُ وَأَشْهَدُ أَنَّ مُحَمَّدًا عَبْدُهُ وَرَسُولُهُ أَرْسَلَهُ
بِالْحَقِّ بِشِيرَافٍ وَنَذِيرًا وَأَنَّ السَّاعَةَ آتِيَةٌ لَا رَيْبَ
فِيهَا السَّلَامُ عَلَيْكَ أَيُّهَا النَّبِيُّ وَرَحْمَةُ اللَّهِ وَبَرَكَاتُهُ
السَّلَامُ عَلَيْنَا وَعَلَى عِبَادِ اللَّهِ الصَّالِحِينَ اللَّهُمَّ
اغْفِرْ لِي وَاهْدِنِي
- ٣٣ — التَّحِيَّاتُ الطَّيِّبَاتُ وَالصَّلَوَاتُ وَالْمُلُكُ لِلَّهِ السَّلَامُ
عَلَيْكَ أَيُّهَا النَّبِيُّ وَرَحْمَةُ اللَّهِ وَبَرَكَاتُهُ
- ٣٤ — بِسْمِ اللَّهِ التَّحِيَّاتُ لِلَّهِ الصَّلَوَاتُ لِلَّهِ الزَّكَايَاتُ لِلَّهِ
السَّلَامُ عَلَى النَّبِيِّ وَرَحْمَةُ اللَّهِ وَبَرَكَاتُهُ السَّلَامُ عَلَيْنَا
وَعَلَى عِبَادِ اللَّهِ الصَّالِحِينَ شَهِدْتُ أَنَّ لَا إِلَهَ إِلَّا اللَّهُ
شَهِدْتُ أَنَّ مُحَمَّدًا رَسُولُ اللَّهِ
- ٣٥ — التَّحِيَّاتُ الطَّيِّبَاتُ الصَّلَوَاتُ الزَّكَايَاتُ لِلَّهِ أَشْهَدُ
أَنَّ لَا إِلَهَ إِلَّا اللَّهُ وَحْدَهُ لَا شَرِيكَ لَهُ وَأَنَّ مُحَمَّدًا
عَبْدُهُ وَرَسُولُهُ السَّلَامُ عَلَيْكَ أَيُّهَا النَّبِيُّ وَرَحْمَةُ
اللَّهِ وَبَرَكَاتُهُ السَّلَامُ عَلَيْنَا وَعَلَى عِبَادِ اللَّهِ الصَّالِحِينَ

۳۶ ————— التَّحِيَّاتُ الطَّيِّبَاتُ الصَّلَوَاتُ الزَّكَايَاتُ لِلَّهِ أَشْهَدُ

أَنَّ لَا إِلَهَ إِلَّا اللَّهُ وَأَشْهَدُ أَنَّ مُحَمَّدًا عَبْدُ اللَّهِ وَ
رَسُولُهُ السَّلَامُ عَلَيْكَ أَيُّهَا النَّبِيُّ وَرَحْمَةُ اللَّهِ وَبَرَكَاتُهُ
السَّلَامُ عَلَيْنَا وَعَلَى عِبَادِ اللَّهِ الصَّالِحِينَ *

۳۷ ————— التَّحِيَّاتُ الصَّلَوَاتُ لِلَّهِ السَّلَامُ عَلَيْكَ أَيُّهَا النَّبِيُّ

رَحْمَةُ اللَّهِ وَبَرَكَاتُهُ السَّلَامُ عَلَيْنَا وَعَلَى عِبَادِ اللَّهِ
الصَّالِحِينَ *

۳۸ ————— التَّحِيَّاتُ لِلَّهِ الصَّلَوَاتُ الطَّيِّبَاتُ السَّلَامُ عَلَيْكَ

أَيُّهَا النَّبِيُّ وَرَحْمَةُ اللَّهِ السَّلَامُ عَلَيْنَا وَعَلَى عِبَادِ
اللَّهِ الصَّالِحِينَ أَشْهَدُ أَنَّ لَا إِلَهَ إِلَّا اللَّهُ وَأَشْهَدُ
أَنَّ مُحَمَّدًا عَبْدُهُ وَرَسُولُهُ *

۳۹ ————— التَّحِيَّاتُ الْمُبَارَكَاتُ الصَّلَوَاتُ الطَّيِّبَاتُ لِلَّهِ السَّلَامُ

عَلَيْكَ أَيُّهَا النَّبِيُّ وَرَحْمَةُ اللَّهِ وَبَرَكَاتُهُ السَّلَامُ عَلَيْنَا
وَعَلَى عِبَادِ اللَّهِ الصَّالِحِينَ أَشْهَدُ أَنَّ لَا إِلَهَ إِلَّا اللَّهُ
وَأَشْهَدُ أَنَّ مُحَمَّدًا رَسُولُ اللَّهِ *

۴۰ ————— بِسْمِ اللَّهِ وَالسَّلَامُ عَلَى رَسُولِ اللَّهِ *

اِنْشَارِ مَوْقُوفَهُ

۱. اَللّٰهُمَّ دَاخِيَ الْمَدْحُوَاتِ وَبَارِئِ السَّمُوكَاتِ وَ

لے اللہ زمینوں کا فرش بچھانے والے اور بلند آسمانوں کے پیدا کرنے والے اور

جَبَّارِ الْقُلُوبِ عَلَى فِطْرَتِهَا شَقِيَّتِهَا وَسَعِيدِهَا اجْعَلْ

شقی اور نیک دلوں کو ان کی فطرت کے موافق جوڑنے والے کر دیجئے

شَرَّافِ صَلَوَاتِكَ وَلَوَائِمِ بَرَكَاتِكَ وَرَأْفَةِ تَحَنُّنِكَ

اپنی بزرگ ترین رحمتیں اور بڑھنے والی برکتیں اور اپنی مہربانیاں

عَلَى مُحَمَّدٍ عَبْدِكَ وَرَسُولِكَ الْخَلَاتِمِ لِمَا سَبَقَ وَالْفَاتِحِ

محمد مصطفیٰ اللہ علیہ وسلم پر جو آپ کے رسول ہیں جو اپنے سے پہلے کو ختم کرنے والے اور سب سے

لِمَا أُغْلِقَ وَالْمُعَلِّينَ الْحَقِّ بِالْحَقِّ وَالذَّامِعِ لِحَيْثَاتِ

چیزوں کو کھولنے والے ہیں اور حق کو حق طریقہ سے ظاہر کرنے والے ہیں اور باطل کے لشکروں کا سر

الْأَبَاطِيلِ كَمَا حُمِلَ فَأُضْطَلِعَ بِأَمْرِكَ بِطَاعَتِكَ

توڑنے والے ہیں۔ وہ مستعد ہو گئے جس طرح ان پر ذمہ داری ڈالی گئی آپ کے حکم سے آپ کی فرمانبرداری کے لئے

مُسْتَوْفِرًا فِي مَرْضَاتِكَ بِغَيْرِ بَاطِلٍ عَنْ قَدَمٍ وَلَا وَهْنٍ

جلدی کرتے ہوئے آپ کی مرضیات میں بغیر قدم یا بے پٹائی کے اور بغیر کسی سستی کے

فِي عَزْمٍ وَاحِدٍ لَوْحِيكَ حَافِظًا لِعَهْدِكَ مَاضِيًا عَلَى نَفَازِ

ارادہ میں آپ کی وحی کی نگہداشت کرتے ہوئے اور آپ کے عہد کی حفاظت کرتے ہوئے آپ کے حکم کو نافذ کرتے

أَمْرِكَ حَتَّى أَوْدَى قَبَسًا لِقَابِيسِ الْآءِ اللَّهُ تَصِلُ بِأَهْلِيهِ

میں عزم پر قائم رہنے والے یہاں تک کہ دیکھ یا شعلہ نور کا روشنی لینے والے کے لئے اللہ تعالیٰ کی نعمتیں اللہ والوں کے

أَسْبَابُهُ بِهِ هُدًى يَتَلَقَّ الْقُلُوبُ بَعْدَ خَوْضَاتِ الْفِتَنِ

ساتھ اسباب کو ملا دیتی ہیں۔ آپ ہی کے ذریعہ قلوب کو ہدایت کی گئی بعد ان کے غمناکیوں اور گناہوں میں ڈوبا

وَالْإِشْرَاقُ أَبْهَجَ مَوْضِعَاتِ الْأَعْلَامِ وَمُنِيرَاتِ الْإِسْلَامِ

جاننے کے۔ اور زینت دی آپ نے چمکتے ہوئے نشانوں کو اور اسلام کو روشن کرنے والی چیزوں کو

وَنَائِرَاتِ الْأَحْكَامِ فَهُوَ أَمِينُكَ الْمَأْمُونُ وَخَازِنُ عِلْمِكَ

اور روشن احکام کو پس وہ آپ کے امین معتمد ہیں۔ اور آپ کے پروردگار علم

الْمَخْزُونِ وَشَهِيدُكَ يَوْمَ الدِّينِ وَبَعِيَّتُكَ نِعْمَةً

کے محافظ ہیں اور آپ کے گواہ ہیں قیامت کے دن۔ اور آپ کی بھیمانی نعمت ہیں اور

وَرَسُولُكَ بِالْحَقِّ رَحْمَةً اللَّهُمَّ افْسَحْ لَهُ مَفْسَحًا فِي

آپ کے رسول برحق ہیں جو سراسر پاکی ہیں۔ اے اللہ کشادہ کر دے اُن کے لئے جگہ

عَدْنِكَ وَاجْزِهِ مُضَاعَفَاتِ الْخَيْرِ مِنْ فَضْلِكَ مُهَنَّاتِ

اپنی بہشت میں اور جزائے ان کو نیکیوں کی چند در چند اپنے فضل سے جو خوش فکوار ہوں

لَهُ غَيْرُ مُكَدَّرَاتٍ مِّنْ وَفُورٍ ثَوَابِكَ الْمَضْنُونِ وَجَزِيلِ

ان کے لئے اور بے کدورت ہوں (یعنی) آپ کا عظیم ثواب جو محفوظ ہے اور بڑی

عطائیک الْمَخْزُونِ اللَّهُمَّ اَعْلِ عَلَى بِنَاءِ الْبَانِينَ بِنَاءَةً

عطا جو جمع کی گئی ہے اے اللہ بلند کر دوسرے منزل والوں کی منزل سے

ان کی منزل کو۔ اور

اَكْرَمُ مَثْوَاهُ لَدَيْكَ وَنُزْلُهُ وَاتِّمَمَّ لَهُ نُورُهُ وَاجْزَاهُ

مکرم فرما ان کی آرام گاہ اور ان کی مہمانی کو اپنے پاس اور پورا فرمائے ان کے نور کو ان کے واسطے اور جزائے ان کو

مِنْ اَنْبِعَاثِكَ لَهُ مَقْبُولِ الشَّهَادَةِ وَمَرْضَى الْمَقَالَةِ

دین کے لئے کھڑے ہو جانے کی اس طرح کہ آپ مقبول شہادت اور پسندیدہ گفتگو ہیں

ذَامِنُطِقِ عَدْلٍ وَخُطَّةِ فَضْلِ وَحُجَّةِ وَبُرْهَانِ عَظِيمٍ

آپ کا کلام انصاف اور عادتِ فیصلہ کن اور حجت اور برہان عظیم ہیں +

۲۔ اللَّهُمَّ اجْعَلْ صَلَوَاتِكَ وَرَحْمَتَكَ وَبَرَكَاتِكَ عَلَى

اے اللہ نازل کر درود اپنا اور رحمت اپنی اور برکتیں اپنی

سَيِّدِ الْمُرْسَلِينَ وَامَامِ الْمُتَّقِينَ وَخَاتِمِ النَّبِيِّينَ

رسولوں کے سردار اور پرہیزگاروں کے امام اور نبیوں کے ختم کرنے والے

مُحَمَّدٍ عَبْدِكَ وَرَسُولِكَ وَامَامِ الْخَيْرِ وَقَائِدِ الْخَيْرِ وَ

محمد صلی اللہ علیہ وسلم پر جو آپ کے بندہ اور آپ کے رسول ہیں اور بھلائی کے امام اور خیر کے قائد ہیں اور

رَسُولِ الرَّحْمَةِ اللَّهُمَّ اَبْعَثْهُ مَقَامًا مَّحْمُودًا يَغِيْطُهُ

رسولِ رحمت ہیں۔ اے اللہ مبعوث فرما ان کو مقامِ محمود پر کہ رشک کریں

بِهِ الْاَوَّلُونَ وَالْاٰخِرُونَ

اس پر پہلے اور پچھلے +

۳۔ اللَّهُمَّ صَلِّ عَلَى مُحَمَّدٍ وَعَلَى اٰلِهِ وَاصْلَايْهِ وَاَوْلَادِهِ

اے اللہ درود بھیج محمد صلی اللہ علیہ وسلم پر اور ان کی آل اور ان کے

اصحاب اور ان کی اولاد

وَأَزْوَاجَهُ وَذُرِّيَّاتِهِ وَأَهْلَ بَيْتِهِ وَأَصْهَارِهِ وَأَنْصَارِهِ

اور ان کی ازواج اور ان کی ذریت اور ان کے اہل بیت اور ان کی سسرال والوں اور ان کے مدینے

وَأَشْيَاعِهِ وَمُحِبِّيهِ وَأُمَّتِهِ وَعَلَيْنَا مَعَهُمْ أَجْمَعِينَ

والوں اور انکی پیروی کرنے والوں اور ان کے محبت کرنے والوں اور ان کی امت پر اور ان سب کے ساتھ ہم پر

يَا أَرْحَمَ الرَّاحِمِينَ ط

اے ارحم ارحم الراحمین ۛ

اسانید چل حدیث صلوٰۃ والسلام بالترتیب

- ۱۔ روایت کیا اس کو بزار و طبرانی نے صغیر اور اوسط میں و یغی سے مرفوعاً کہ جو اسکو پڑھے اس کے لئے میری شفاعت واجب اور ضروری ہے۔ ۲۔ روایت کیا اس کو مسند احمد میں۔ حصن ۳۔ روایت اس کو ابن جہان نے اپنی صحیح میں حضرت ابو سعید خدری سے مرفوعاً کہ جس شخص کے پاس خیرات کرنے کو مال نہ ہو تو اپنی دُعا میں یہ درود پڑھے۔ وہ اس کیلئے باعثِ تزکیہ ہوگی۔ ۴۔ روایت کیا اس کو بیہقی نے حضرت ابن مسعودؓ سے مرفوعاً کہ تشہد کے بعد یہ درود پڑھا کرو۔ ۵۔ روایت کیا اس کو بخاری اور مسلم اور نسائی نے کعب بن عجرہؓ سے مرفوعاً۔ ۶۔ روایت کیا اس کو مسلم نے۔ ۷۔ روایت کیا اس کو ابن ماجہ نے۔ ۸۔ روایت کیا اس کو نسائی نے۔ ۹۔ روایت کیا اس کو ابوداؤد نے۔ ۱۰۔ روایت کیا اس کو ابوداؤد نے۔ ۱۱۔ روایت کیا اس کو ترمذی اور ابوداؤد اور مسلم نے حدیث ابومسعود انصاریؓ سے۔ ۱۲۔ روایت کیا اس کو نسائی اور ابوداؤد اور ابن ماجہ نے ابو حمید ساعدیؓ سے۔ ۱۳۔ روایت کیا اس کو مسلم نے۔ ۱۴۔ روایت کیا اس کو ابوداؤد نے حدیث ابو ہریرہؓ سے کہ ارشاد فرمایا رسول اللہ صلی اللہ علیہ وسلم نے جس شخص کو یہ بات پسند ہو کہ ہمارے گھرانے والوں پر درود پڑھتے وقت ثواب کا پورا پیمانہ ملے تو یہ درود پڑھے۔ ۱۵۔ روایت کیا اس کو طبری نے اپنی تہذیب میں ابو ہریرہؓ سے مرفوعاً کہ جو شخص یہ درود پڑھے قیامت

کے دن اس کے لئے گواہی دوں گا اور شفاعت کر دوں گا۔ سہ ۱۶۔ روایت کیا اس کو خیرد
 بری نے کتاب الصلوٰۃ میں حضرت علیؑ سے مرفوعاً۔ سہ ۱۷۔ روایت کیا اس کو محمد اللہ
 ترمذی نے حضرت علیؑ اور ابن مسعودؓ اور جابر سے مرفوعاً۔ سہ ۱۸۔ روایت کیا اس کو اصحاب
 صحاح ستہ نے اور یہ سب صحیفوں سے بڑھ کر صحیح ہے۔ حوزہ تمیز ۱۹۔ ح س ق حصن
 ۲۰۔ س حص ۲۱۔ بخاری نے القول البدیع میں بروایت ابن ابی عامر مرفوعاً نقل کیا
 ہے کہ جو کوئی سات جمعے تک ہر جمعے کو سات بار اس دُرود کو پڑھے واجب ہو اس کے
 لئے شفاعت میری حاشیہ دلائل ۲۲۔ روایت کیا اس کو احمد نے اور حاکم نے اس کی تصحیح
 کی ہے اور بیہقی نے اپنی سنن میں ابن مسعودؓ سے نقل کیا۔ نز ۲۳۔ روایت کیا اس
 کو دارقطنی نے اپنی سنن میں ابن مسعودؓ سے مرفوعاً۔ نز ۲۴۔ روایت کیا اس کو احمد نے
 بریدہؓ سے۔ نز ۲۵۔ س حصن ۲۶۔ روایت کیا اس کو نسائی نے حضرت عبداللہ بن مسعودؓ
 سے۔ ۲۷۔ روایت کیا اس کو نسائی نے حضرت ابو موسیٰ اشعریؓ سے۔ ۲۸۔ روایت کیا اس کو
 نسائی نے حضرت ابو موسیٰ اشعریؓ سے۔ ۲۹۔ روایت کیا اس کو نسائی نے حضرت عبداللہ بن عباسؓ
 سے۔ ۳۰۔ روایت کیا اس کو نسائی نے حضرت جابرؓ سے۔ ۳۱۔ موس ط حصن
 ۳۲۔ ط طس حصن ۳۳۔ د حصن یہ روایت صرف الملک للہ تک مذکور ہے مگر
 غالباً راوی نے اختصار کیا ہے اس لئے صیغہ سلام بھی تیسرے میں نے لکھ دیا۔ ۳۴۔ روایت
 کیا اس کو امام مالک نے مؤطا میں کہ ابن عمرؓ پڑھتے تھے۔ نسہ ہر چند کہ اس کے مرفوع
 ہونے کی تصریح نہیں ہے مگر چونکہ تعلیم شہد سے قبل صحابہؓ جو اپنی رائے سے پڑھا کرتے
 تھے اس کا متروک ہونا مصرح ہے اس لئے مظنون یہ ہے کہ یہ اور اس کی امثال
 مرفوع ہیں نیز رائے سے کسی ذکر کا داخل صلوٰۃ کرنا بھی مستبعد ہے لہذا مرفوع میں ذکر
 کیا گیا۔ ۳۵۔ روایت کیا اس کو امام مالک نے کہ حضرت عائشہؓ اس کو پڑھا کرتی تھیں۔ سہ
 ۳۶۔ روایت کیا اس کو مالک نے نیز حضرت عائشہؓ سے۔ سہ ۳۷۔ روایت کیا طحاویؒ
 نے حضرت ابو موسیٰ اشعریؓ سے۔ سہ ۳۸۔ روایت کیا اس کو ابو داؤد نے حضرت عبداللہ
 بن عمرؓ سے۔ سہ ۳۹۔ م عد حب حصن ۴۰۔ م حصن (اشارہ) نمبر سلامۃ الکندی
 سے مروی ہے کہ حضرت علیؑ یہ لوگوں کو سکھاتے۔ حاشیہ دلائل از شفاء قاضی

عیاضؑ روایت کیا اس کو ابن ماجہ نے باسناد حسن موقوفاً حضرت ابی مسعودؓ سے۔
 ۲ حسن بصریؒ سے منقول ہے کہ جو حوض کوثر کا بھرا پیا لچا ہے وہ یہ درود پڑھے۔
 حاشیہ دلائل از شفاؒ

خاتمہ درود منظوم میں

بِسْمِ اللَّهِ الرَّحْمَنِ الرَّحِيمِ

صَلِّ يَا رَبِّ عَلَى رَأْسِ فَرِيقِ النَّاسِ
 مِنْهُ لِلْخَلْقِ أَمَانٌ أَيْزَمَانِ الْبَاسِ

صَلِّ يَا رَبِّ عَلَى مَنْ هُوَ فِي حَرِّ غَدٍ
 كُلِّ مَنْ يُظْمَأُ يَسْقِيهِ رَحِيقُ الْكَاسِ

صَلِّ يَا رَبِّ عَلَى مَنْ أُبْرِجَاءِ الْكَرَمِ
 خَصَّ مَنْ جَاءَ إِلَيْهِ لِعُمُومِ النَّاسِ

صَلِّ يَا رَبِّ عَلَى مُؤْنِسِ كُلِّ الْبَشَرِ
 مُبْدِلِ الْوَحْشَةِ فِي الْقَبْرِ بِاسْتَيْنَاسِ

صَلِّ يَا رَبِّ عَلَى رُوحِ رَئِيسِ الرُّسُلِ
 نَقْتَدِي نَحْنُ عَلَى أَسْرَجِلِهِ بِالرَّاسِ

صَلِّ يَا رَبِّ عَلَى ذِي نِعَمٍ دَائِمَةٍ
 أَنْعَمَ الْيَوْمَ عَلَى الْخَيْرِ بِلَا مَقْيَاسِ

صَلِّ يَا رَبِّ عَلَى صَاحِبِ شَرْعٍ حَسَنِ
فَرَّقَ النَّاسَ مَتَى جَاءَ مِنَ التَّسْنَنِ

صَلِّ يَا رَبِّ عَلَى ذِي كَرَمٍ أَمْتُهُ
تَدْخُلُ الْجَنَّةَ فِي الْحَشْرِ بِلَا وَسْوَاسٍ

صَلِّ يَا رَبِّ عَلَى مَنْ هُوَ لَوْلَاهُ لَمَّا
يَشْمَلُ النَّامِيَةُ الْكُونُ مَعَ الْحَسَّاسِ

صَلِّ يَا رَبِّ عَلَى مَنْ هُوَ مِنْ عَصَمَتِهِ
يَعِصُّ الْحَقُّ مُحِبِّهِ مِنَ الْخَنَاسِ

صَلِّ يَا رَبِّ عَلَى مَنْ هُوَ مِنْ عَازِيهِ
لَمْ تَصِلْ قَطُّ إِلَيْهِ يَدِي الْوَسْوَاسِ

صَلِّ يَا رَبِّ عَلَى مَنْ هُوَ مِنْ بَارِقَةِ
السَّيْفِ قَدْ أَذْهَبَ قَطْعًا بَصَرَ الشَّمَّاسِ

صَلِّ يَا رَبِّ عَلَى صَاحِبِ نَوْعِ الشَّرَفِ
مَيَّزَ النَّاسَ بِهِ الْفَضْلُ مِنَ الْأَجْنَاسِ

صَلِّ يَا رَبِّ عَلَى مَنْ لِنَخِيلِ الْكَرَمِ
فِي رِيَاضِ الْأُمَمِ الْيَوْمَ لَنَا الْغَرَّاسِ

صَلِّ يَا رَبِّ عَلَى مَنْ يُغْنَاكَ الْكَرَمُ
مِنْ بُيُوتِ الْفُقَرَاءِ يَذْهَبُ بِالْأَفْلَاسِ

صَلِّ يَا رَبِّ عَلَى عَثْرَتِهِ الطَّاهِرَةِ
وَعَلَى الصَّحْبِ مَعَ الْحَمْزَةِ وَالْعَبَّاسِ

صَلِّ يَا رَبِّ عَلَى مَنْ لَا وَئِيسَ مِنْهُ
طَهَّرَ الْقَالِبُ وَالْقَلْبُ مِنَ الْأَذْنَانِ

جَمَعَ هَذِهِ الْأُورَاقَ أَشْرَفُ عَلَى فِي شَهْرِ رَجَبٍ مِائَةِ مَرَّةٍ

نَيْلُ الشِّفَاءِ نَعْلُ الْمُصْطَفَى

بِسْمِ اللَّهِ الرَّحْمَنِ الرَّحِيمِ

بَعْدَ الْحَمْدِ وَالصَّلَاةِ: یہ ناچیز اشرف علی عرض کرتا ہے کہ ان دنوں ہم لوگوں کے کثرتِ معاصی سے جو کچھ جویم بلیاتِ صوفیہ و معنویہ ہے ظاہر ہے اس کا علاج بجز اصلاحِ اعمال و توبہ و استغفار کے کچھ نہیں ہے۔ مگر ہم لوگوں کے قلبِ زباں کی جو کیفیت ہے، معلوم ہے البتہ اگر کوئی وسیلہ قوی ہو تو اسکی برکت سے حضورِ قلب بھی میسر ہو سکتا ہے اور امید قبول بھی قریب ہے منجملہ ان وسائل کے تجربہ بزرگانِ دین نقشہٴ نعل مقدس حضورِ سرورِ عالم فخرِ آدم صلی اللہ علیہ وسلم نہایت قوی البرکت سرلیجِ الاثر پایا گیا ہے اس لئے اسلامی خیر خواہی باعث اس کی ہوئی کہ تمثال خیر النعال صلی اللہ علیہ وسلم فوق عدد الرمال حسبِ روایت امام زین العابدین عراقی محدث مسلمانوں کی نذر کی جائے کہ اپنے پاس رکھ کر برکات حاصل کریں اور اس کے توسل سے اپنے حاجات و معروضات جنابِ باری تعالیٰ میں قبول کرائیں۔ اس نقشہٴ شریف کے آثار و خواص و فضائل کو

کون شمار میں لاسکتا ہے۔ مگر اس مقام پر نہایت اختصار کے ساتھ کتب معتبرہ علمائے متحدہ بین و محققین سے چند برکات اور کچھ ابیات مشتمل بر ذوق و شوق نقل کئے جاتے ہیں کہ جن کے پڑھنے سے حضور صلی اللہ علیہ وسلم کے ساتھ تعشق اور محبت پیدا ہو اور بلو جبر غلبہ محبت بلا تکلف آپ کا اتباع نصیب ہو جو اصل مقصود اور سرمایہ نجات دنیوی و آخری ہے۔

طریق توسل بہتر یہ ہے کہ آخر شب میں اٹھ کر وضو کر کے ہتھ جوڑ جس قدر ہو سکے پڑھے۔ اس کے بعد گیارہ بار درود شریف، گیارہ بار کلمہ طیبہ اور گیارہ بار استغفار پڑھ کر اس نقشہ کو باادب اپنے سر پر رکھے اور متضرع تمام جناب باری تعالیٰ میں عرض کرے کہ الہی میں جس مقدس پیغمبر صلی اللہ علیہ وسلم کے نقشہ نعل شریف کو سر پر لئے ہوں ان کا ادنیٰ دُجے کا غلام ہوں الہی اس نسبت غلامی پر نظر فرما کر بہ برکت اس نعل شریف کے میری غلام حاجت پوری فرمائیے مگر خلاف شرع کوئی حاجت طلب کرے پھر سر پر سے اس کو اتار کر اپنے چہرے پر ملے اور اس کو بہ محبت بوسہ دے۔ اشعار ذوق و شوق بغرض اریا د عشق محمدی پڑھے، انشاء اللہ تعالیٰ عجیب کیفیت پائے گا۔

بعض آثار و خواص نقشہ نعل شریف

علامہ محدث حافظ لمسانی کتاب فتح المستعال فی مدح خیر النعال میں فرماتے ہیں کہ اس نقشہ شریف کے منافع ایسے کھلم کھلا ہیں کہ بیان کی حاجت نہیں منجملہ ان کے ابو جعفر کہتے ہیں کہ میں نے ایک طالب علم کے لئے نقشہ بنوا دیا تھا وہ میرے پاس ایک روز آ کر گئے لگا کہ میں نے شب گزشتہ میں اس کی عجیب برکت دیکھی کہ میری بی بی کے اتفاقاً ایسا سخت درد ہوا کہ قریب بہ ہلاکت ہو گئی۔ میں نے یہ نقشہ شریف درد کی جگہ رکھ کر عرض کیا کہ یا الہی! مجھ کو صاحب نعل شریف کی برکت دکھائیے۔ اللہ تعالیٰ نے اسی وقت شفاعت فرمائی۔ قاسم بن محمد کا قول ہے کہ اس کی آزمائی ہوئی برکت یہ ہے کہ جو شخص اس کو برکاً اپنے پاس رکھے ظالموں کے ظلم سے دشمنوں کے غلبہ سے، شیطان سرکش سے،

حسد کی نظر بد سے امن و امان میں رہے اور اگر حاملہ عورت درِ ذرہ کی شدت کے وقت اس کو اپنے داہنے ہاتھ میں رکھے بفضلہ تعالیٰ اس کی مشکل آسان ہو شیخ ابن حبیب و لنبی روایت فرماتے ہیں کہ ان کے ایک دُلّ بکلا کہ کسی کی سمجھ میں نہیں آتا تھا۔ نہایت سخت درد ہوا کسی طبیب کی سمجھ میں اس کی دوا نہ آئی۔ انہوں نے یہ نقش شریف درد کی جگہ رکھ لیا۔ معاً ایسا سکون ہو گیا کہ گویا کبھی درد ہی نہ تھا ایک اثر خود میرا یعنی صاحب فتح المتعال کا مشاہدہ کیا ہوا ہے کہ ایک بار سفر دریائے شور کا اتفاق ہوا۔ ایک دفعہ ایسی حالت ہوئی کہ سب ہلاکت کے قریب ہو گئے کسی کو بچنے کی اُمید نہ تھی۔ میں نے یہ نقشہ نا خدا کے پاس بھیج دیا کہ اس سے توسل کرے۔ اسی وقت اللہ تعالیٰ نے عافیت عطا فرمائی اور محمد الحزریؒ سے منقول ہے کہ جو شخص اس نقش شریف کو اپنے پاس رکھے خلائق میں مقبول رہے اور پیغمبر صاحب صلی اللہ علیہ وسلم کی زیارت سے خواب میں مشرّف ہو اور یہ نقش شریف جس لشکر میں ہو اس کو شکست نہ ہو اور جس قافلے میں ہو لوٹ مار سے محفوظ رہے جس اسباب میں ہو، چوروں کا اس پر قابو نہ چلے جس کشتی میں ہو، غرق سے بچے اور جس حاجت میں اس سے توسل کریں وہ پوری ہو۔ یہ تمام مضامین کتاب القول السدید فی ثبوت استبواک غل ستید الاحرار والعبید سے نقل کئے گئے ہیں اور کتاب المرتجی بالقبول فی خدمة قدم الرسول میں علمائے محققین و صلحائے معتبرین سے بہت آثار و نواس و حکایات نقل کئے ہیں جس کو شوق ہو دیکھ لے۔ اب چند اشعار شوقیہ مع ترجمے کے لکھے جاتے ہیں کہ ان کو پڑھ کر سمجھ کر اپنے شوق و محبت کو بڑھاویں۔

قَالَ الْإِمَامُ أَبُو الْخَيْرِ مُحَمَّدُ بْنُ مُحَمَّدٍ الْحِزْرِيُّ عَلَيْهِ السَّلَامُ

يَا طَالِبًا تَمْثَالِ نَعْلِ نَبِيِّهِ

اے طلب کرنے والے نقش نعل شریف اپنے بنی کے

هَاقَدُ وَجَدْتُ إِلَى اللَّقَاءِ سَبِيلًا

آگاہ ہوا تحقیق پالیا تو نے اس کے ملنے کا راستہ

فَجَعَلَهُ فَوْقَ الرَّأْسِ وَاخْضَعْنَ لَهُ

پس رکھ اس کو سر پر اور خضوع کروں کے لیے

وَتَعَالَ فِيهِ وَأُولِئِكَ التَّقْدِيرُ لَا

اور بالفکر خضوع میں اور پیائے اس کو بوسے دے

مَنْ يَدَّعِي الْحُبَّ الصَّحِيحَ فَإِنَّهُ

جو شخص دعویٰ کرے سچی محبت کا پس بے شک وہ

يُثَبِّتُ عَلَى مَا يَدَّعِيهِ دَلِيلًا

قائم کرتا ہے اپنے دعویٰ پر دلیں کو

عَنِ السَّيِّدِ مُحَمَّدٍ الْجَمَّازِيِّ الْحُسَيْنِيِّ الْمَلِكِيِّ

لَمَّا رَأَيْتُ مِثَالَ نَعْلِ الْمُصْطَفَى

جب دیکھا میں نے نقش نعل شریف حضرت مصطفیٰ صلی اللہ علیہ وسلم کا

الْمُسْنَدَ الْوَضْعِ الصَّحِيحِ مُعَرَّفًا

جس کی وضع سند صحیح سے بتلائی ہوئی ہے

فَمَسَحْتُ وَجْهِي بِالْمِثَالِ تَبَرُّكًا

تو میں نے نعل یا اپنے چہرے پر اس نقشے کو واسطے برکت کے

فَشَفِيتُ مِنْ وَقْتِي وَكُنْتُ عَلَى الشِّفَا

سو مجھ کو اسی وقت شفا ہو گئی حالانکہ میں قریب بھلاکت ہو گیا تھا

وَضَفَرْتُ بِالْمَطْلُوبِ مِنْ أَمْرِ بَرَكَاتِهِ

اور پہنچ گیا میں مطلب کو اس کی برکتوں سے

وَوَجَدْتُ فِيهِ مَا أُرِيدُ مِنَ الصَّفَا

اور پایا میں نے اس میں جو کچھ میں چاہتا تھا صفائی سے

سوال :- خاکسار کا قصد ہے کہ محض نقشہ نعل شریف جو زاد السعید میں شامل ہے علیحدہ طبع کرا کے اسادہ عام کی غرض سے صاحبان ضرورت کو تقسیم کر دیں۔

الجواب :- بہ تجربہ و تامل سے اس کا انجام عوام کے لئے اچھا معلوم نہیں ہوتا۔ بہت جلد غلو و بدعت میں مبتلا ہو جائیں گے۔ مجھ کو زاد السعید میں شائع ہونا بھی مصلحت معلوم نہیں ہوا۔ مگر خیر وہ ایک کتاب ہے اس میں عبارت میں موجود ہے۔ اس سے اسداد مفسدہ کا ممکن ہے اور صرف نقشہ کی اشاعت میں غلو کا احتمال زیادہ ہے۔ فقط :-

پھر رنگون کے بعض دولت مند مسلمانوں نے نیل الشفا میں یہ نقشہ اور اس کے فضائل اور خواص اور طریق توسل دیکھ کر نعل مبارک کے نقشے کو علیحدہ کاغذ پر بہت خوبصورت اور خوش وضع چھپوایا اور نقشہ نعل مبارک پر کچھ عبارتیں اور کلمات متبرکہ بھی چھپوادیئے۔ اس پر بعض اہل علم اور دردمندان شریعت کو کچھ شبہات پیش آئے اور اہل افراط و تفریط کی جانب سے نامناسب لہجہ میں خدشات کا اظہار کیا گیا۔

کسی بزرگ نے ان شبہات و خدشات کو بصورت سوال لکھ کر حضرت حکیم الامت مولانا تھانوی (رحمۃ اللہ) کی خدمت بابرکت میں بھیج دیا۔ حضرت مولانا نے ۱۳۴۱ھ میں اس سوال کا جواب ارشاد فرمایا تھا وہ النور نمبر ۹ جلد سوم بابت محرم ۱۳۴۲ھ کے صفحہ نمبر ۹ میں شائع ہو چکا ہے اور اس کے متعلق مفصل خط و کتابت اور مکرر سوال و جواب کی تفصیل رسالہ اتمام المقال فی بعض احکام التمثال — میں مستقلاً شائع

کر دی گئی ہے جس کا خلاصہ اور نتیجہ حضرت ہی کے الفاظ میں نقل کیا جاتا ہے۔ یہ تو طالب علمانہ کلام ہے جس میں جانبین کو بہت وسعت ہے۔ ہر جواب پر شبہ

اور ہر شبہ کا جواب ہو سکتا ہے۔ لیکن شیخ شیرازی کا ارشاد یاد آتا ہے :-

ندانی کہ مارا سر جنگ نیست و گرنہ مجال سخن تنگ نیست

اس لئے مناظرانہ کلام کو بند کر کے ناظرانہ عرض کرتا ہوں کہ گو احتیاطی تحریرات میں ہمیشہ شائع کرتا رہا۔ چنانچہ مکتوبات خبرت کے حصہ سوم بابت ۱۳۲۲ھ کے صفحہ ۵۱ میں بھی ایک صاف مضمون ہے۔ مگر مسئلہ میں تردد نہ ہوا تھا۔ پھر اس کے ساتھ عوام

کے اختلاق اہوار سے جس سے میرا ذہن خالی تھا مصالح دینیہ اسی کو مقتضی ہیں کہ بحکم
دُعُ مَا يَرْيُوكَ اِلَى مَا لَا يَرْيُوكَ والحدیث اپنے رسالہ نیل الشفاء سے رجوع
کرتا ہوں اور کوئی درجہ تسبب للضرر کا اگر واقع ہو گیا ہو اس سے استغفار اور کسی
عاشق صادق کے اس فیصلہ کا استحضار اور تکرار کرتا ہوں ۵

علی اننی راض بان احمل الهوی واخلص منه لا علی ولا لیا

والسلام

اگر ممکن ہو کم از کم اس مضمون کو مکمل یا مختصراً جلدی شائع فرمادیں پھر خواہ مستقلاً

وہو اولی یا اخبار میں ۔

ہم جمادی الاولیٰ ۱۳۵۶ھ

اشرف علی

ضروری توضیح

حضرت اقدس حکیم الامت مولانا تھانوی مدظلہ کے رسالہ نیل الشفاء سے اس

اعلان رجوع کا مطلب ہے کہ رسالہ نیل الشفاء سے یہ سمجھا جاتا تھا کہ نقض لعل شریف سے

استبراک و توسل کی مسلمانوں کو تلقین و ترغیب اور نقض کی تشہیر و اشاعت کی تحریض مقصود

ہے۔ اب حضرت مولانا دام فیضہم نے عوام کے سجاوہ عن الحد اور غلو کو مد نظر رکھ کر استبراک

و توسل کی ترغیب اور تشہیر و اشاعت کی تلقین سے رجوع فرمایا ہے۔ رہا کسی عاشق صادق

اور مجذوب محبت کا دلہانہ طرز عمل تو وہ بجائے خود مذموم نہیں بلکہ مسکوت عنہ ہے۔

اسی طرح نفس مسئلہ میں تردید پیدا ہو جانے کا جو ذکر ہے اس کا حاصل بھی بجائے

جزم جواز سابق کے عدم جزم جواز ہے نہ کہ جزم عدم جواز۔ پس عشاق پر طعن نہ کیا جائے۔

حضرت مولانا کے اعلان رجوع سے کوئی غلط فہمی نہ ہو۔ اس نظریہ سے یہ ضروری توضیح

کر دی گئی اور حضرت مولانا کی اجازت سے شائع کی گئی۔

(مفتی) محمد کفایت اللہ کان اللہ — دہلی ۔

فَالْإِنْفِصَالُ فِي التَّحْفَةِ السُّوْنِيَّةِ

تاج دش اس را بسر خود نهند	ہر کہ بقرطاس مثلش کشد
نور دل افزاید و عقل و تمیز	فتح و ظفر یابد و گرد و عزیز
سوزن سیلاب ندوزد و را	آتش سوزندہ نسوزد و را
روز قیامت بکرامت بود	از ہمہ آفات سلامت بود
غم رود از خانہ و آید طرب	دانکہ بخانہ ہندش با ادب
شجرہ امید و را برود	ہر کہ بہ بیند بدش بر نہد
تا شود این نسخہ گرامی مقال	می کشم این جابہ تبرک مثال

ضروری عرض


اس نقشہ شریف کو ادب و احتیاط سے رکھیں مگر ایسا غلو نہ کریں کہ خلاف شرع کوئی بات ہو جائے اور اس کو وسیلہ برکت و محبت سمجھیں۔ یہ نہیں کہ تمام احکام دین و اعمال خیر کو رخصت کر کے اس پر اکتفا کریں۔ وَالسَّلَامُ عَلٰی مَنْ اتَّبَعَ الْهُدٰیؑ

ضروری توضیح و تبنیہ متعلقہ رسالہ

نیل الشفاء بنعل المصطفیٰ

بعد الحمد والصلوة رسالہ نیل الشفاء میں سے نقش نعل مبارک اور طریق توسل کو بعض حضرات نے مستقل شائع کرنا چاہا اور حضرت مصنف دامت برکاتہم سے اس کی اجازت چاہی تو حضرت والانے اس سے منع فرمایا۔ یہ خط اور جواب، مکتوبات خبرت حصہ سوم سے نقل کیا جاتا ہے۔

هَذَا مِثَالُ نِعَالِهِ صَلَّى عَلَيْهِ وَآلِهِ



بمقام نشانی کف پائے توبور

سالمه بجهه صاحب نظران خواه بود

یوسف جاوید قرینود

۲۵/۸۲

خوشخبری

علماءِ صلیٰ طلباء اور ائمہٴ مساجد کے لئے
— سال بھر کے خطبات —
حضرت حکیم الامت مجدد الملت مولانا شاہ محمد شرف علی تھانوی
کے سال بھر کے لئے تسہیل شدہ باؤنڈ خطبات

تسہیل المواعظ

(دو جلدوں میں)

حضرت حکیم الامت نور اللہ مرقدہ نے اپنے تقریباً ساڑھے تین سو مواعظ میں سے انتخاب کر کے ایسے
باؤنڈ مواعظ کو چنا جن میں خاص طور پر عام اہل اسلام مرد و عورتوں کی دینی اور خانگی اصلاح کے مضامین
ہیں۔ اور ایک عالم سے انکی تسہیل کرائی اور پھر انکی تسہیل پر خود بھی اصلاح فرمائی۔ چنانچہ ان تسہیل شدہ مواعظ
کی نسبت خود تحریر فرماتے ہیں — احقر کے مواعظ میں بعض مضامین خاص اہل علم کے سمجھنے کے تھے
جن سے عوام کو دل تنگی ہوتی تھی پس ہر وعظ میں سے ایسے مضامین میں سے بعض کو کم کر دیا گیا۔ بعض کو
بجہ ہل کر دیا گیا۔ یہ عوام کے لئے نہایت کارآمد ہوگا

”احقر کا مشورہ ہے کہ مثل بہشتی زیور کے کوئی گھراستے خالی نہ
رہنا چاہئے اس کا نفع گھر والوں کی درستی میں بہت جلد آنکھوں سے
نظر آجائے گا۔ انشاء اللہ تعالیٰ“ — فقط کتبہ اشرف علی احوال محرم ۱۳۳۵ھ

صفحات تقریباً جوڑہ سوا عمدہ کتابت و طباعت دو خوبصورت جلد۔ قیمت / ۲۰ روپے
پانچ سیٹ کے آرڈر پر ایک سیٹ مفت ملے گی۔ بذریعہ کارڈ فوری حاصل کریں

منے کا پتہ: ادارۃ تالیفات اشرفیہ پوسٹ بکزنس سٹان

جدید اشکالات کے جوابات کی ایک نئی انمول اور جامع کتاب

اشرف و اکبر جواب

مکمل تین حصوں میں

الافادات حکیم الامت مجدد الملت حضرت علامہ محمد اشرف علی صاحب تھانوی مدظلہ
اس کتاب میں مندرجہ ذیل موضوعات پر ہر قسم کے اعتراضات و شبہات کے مستحضر
و شافی اور سیر حاصل جوابات لکھے ہیں بطور نمونہ چند عنوانات اجمالاً درج ذیل ہیں ●●

حصہ اول: غیر مسلم قوم کی جانب سے مسلمانوں و عقائد اسلام مثلاً قتل حیوانات، مسخرہ غلامی، مسد
نبوت، سزا دینے، مرتد، دھن منیت وغیرہ پر اعتراضات کے جوابات۔

حصہ دوم: اسلامی فرقوں مثلاً شیوہ، بعتی، غیر مقلد لوگوں کے اعتراضات کے جوابات،

حصہ سوم: جدید تعلیم یافتہ اور مغرب زدہ لوگوں کے اسلامی تعلیمات پر شبہات و اعتراضات
کے جوابات عقل و عقل کی روشنی میں۔

صرف ایک کارڈ لکھ کر کتاب طلب فرمائیں

دہلی کاغذ پریس، ڈسٹ کورڈ مضبوط جلد، چھ توڑے زائد صفحات، سائز ۲۲ x ۲۹، قیمت ۴۰ روپے
نوٹ: ہر قسم کے اصلاحیہ مطبوعات ہر سے طلب فرمادیں

پبلکیشن: ادارہ تالیفات اشرفیہ، ریلوے روڈ، ملتان، پاکستان
پوسٹ بکس ۳۴۰، ملتان، پاکستان

زنگین ڈسٹ کور کی خوبصورت جلد، قیمت ۶۰ روپے

ہزاروں ملفوظات اشرفیہ کا ایک قیمتی اور نایاب ذخیرہ

الإفاضات الیومیہ

الإفادات^{من} القومیہ

ملفوظات حکیم الامت^{یعنی} حضرت تھانوی
پانچ جلدیں شائع ہو چکی ہیں
قیمت: ۲۰۰ روپے

از
حضرت خواجہ
عزیز الحسن مجذوب
غوری

اشرف السؤلح

کامل چار جلد — قیمت ۱۶۰ —

ملنے کا پتہ: ادارہ تالیفات اشرفیہ ملتان

در اثبات حیاتِ بَرَکاتِ سرور کائنات علیہ الصلوٰۃ والتَّحیات



تالیف

محَمَّدُ الْإِسْلَامُ آيَةُ مِّنْ آيَاتِ اللَّهِ حَضْرَةُ مَوْلَانَا مُحَمَّدٌ قَاسِمٌ نَانُو تَوَمِي

نُورُ اللَّهِ مَرْقَدُهُ اَلتَّوَفِي ١٢٩٤ هـ



بَاهِتْمَامُ : مُحَمَّدٌ اِسْحَاقُ عَفِي عَنْهُ

قیمت : ۳۳ روپے



اداره تالیفات اشرفیہ

ریلوے روڈ ، ملتان ، پاکستان